


حکومت محفوظ ہے



زوالِ خانی

ن ان
اما اللہ




۱۹۲۸ و ۲۹
افغانستان

عزیز ہندی

دسمبر ۱۹۳۲ء

ہلاؤیشن ————— تعداد ۲۰۰۰ ————— قیمت فی نسخہ: پچیس روپے




URDU STACKS

ہندوستان کے باشندے اپنے ہمسایہ ملک افغانستان کو شاہراہ ترقی پر گامزن دیکھ کر کچھ ایسے مخطوطہ و سرور نظر آتے تھے۔ کہ ان کو افغانستان کا گذشتہ انقلاب از حد ناگوار خاطر گذرا سابق فرمانروائے افغانستان یعنی شاہ امان اللہ خان سے ان کی ہمدردی کا یہ عالم تھا۔ کہ جب وہ تخت افغانستان سے دست بردار ہو کر ہندوستان کے زیر زمین کو رو ما جانے کے لئے عبور کر رہے تھے تو مشکل سے کوئی ہندوستانی بچا ہوگا جو بیک نفس حیرت اور حسرت کی تصویر بن کر رہ گیا ہو۔ ہندوستانی کیوں غازی امان اللہ خان کو اس قدر محبوب رکھتے تھے۔ اور ان کو افغانستان کی ترقی سے کیوں مسرت حاصل ہوتی تھی۔ اس کو میں نے اس کتاب کے آخری باب میں علیحدہ رقم کرنے کی کوشش کی ہے۔ مگر میری اصل غرض جو اس کتاب کے لکھنے کی باعث ہے۔ وہ اس حیرت اور استعجاب کو دور کرنے کی کوشش ہے۔ جو اس دفعہ انقلاب نے ہندوستانی دل و دماغ پر مسلط کر رکھا ہے۔ واقعی اگر ایک طرف سو سالہ سلطنت کے ساز و سامان کو ملحوظ رکھا جائے۔ اور دوسری طرف چوروں کے ایک بے دست و پاغولی کو دیکھا جائے۔ تو مقابلہ میں کوئی نسبت ہی قرار نہیں دیجا سکتی۔ اور حیرت و استعجاب کا طاری ہلو جانا ایک قدرتی امر بن جاتا ہے۔ ہندوستانیوں ہی پر کیا موقوف ہے۔ ان بڑے بڑے ممالک کے نمائندے بھی جو دوران انقلاب افغانستان کا بل میں مقیم تھے کسی طرح بھی سقوط کا بل کی توقع نہیں رکھتے تھے۔ اور چوروں کے حق میں انقلاب کی کامیابی ان کے علم و تجربہ میں ایک بالکل انوکھا اضافہ تھا۔ مگر چونکہ وہ بنات خود وہاں موجود تھے۔ اور صحیح و اصلی حالات ان کے ہر وقت

پیش نظر تھے۔ اس لئے وہ نہ صرف اس تردد و ہیرت کے رفع کرنے میں ہی کامیاب ہوئے۔ بلکہ وہ ان اسباب اور مواد کو بھی تحقیق کر سکے جو اس انقلاب کو مدت سے متحرک کر رہے تھے۔ پس میں بھی چاہتا ہوں۔ کہ اپنے اہل وطن کے سامنے وہ تمام حالات و واقعات رکھ دوں جو انقلاب افغانستان کے شروع ہونے سے لے کر شاہ موجودہ (محمد نادر خان) کے کابل پر قبضہ کرنے تک وقوع میں آئے ہیں۔ اور ان کے متعلق ”اپنے ذہن سالہ قیام افغانستان کی بنا پر“ وثوق و اطمینان کے ساتھ تشریح کرتے ہوئے ان کثیر ہندوستانیوں کی حسرت اور پریشانی کے دور کرنے کا باعث ہوں جو اب تک صحیح حالات نہ جاننے کے باعث مذہبین کی سی کیفیت رکھتے ہیں۔

میں کابل دس سال افغانستان میں رہنے کے بعد جب اپریل ۱۹۳۲ء میں ہندوستان واپس آیا۔ تو صرف چار ماہ کے عرصہ میں یعنی جب تک میں ریگولیشن نمبر ۱۸۱ کے ماتحت شاہی قیدی نہ بنادیا گیا۔ اگر لاکھوں نہیں۔ تو افغانستان کے انقلاب اور غازی امان اللہ خان کی ناکامی کے متعلق مجھ سے ہزاروں سوالات ضرور پوچھے گئے ہونگے جن کا فورا فورا جواب دینا مجھ پر واجب تھا لیکن ساتھ ہی ان سوالات کی نوعیت نے مجھ پر یہ حقیقت بھی منکشف کر دی تھی۔ کہ میرے اہل وطن اب تک اصلی حالات سے بہت حد تک بے بہرہ ہیں۔ یہی وجہ ہے کہ جس نے مجھے جیل کی چار دیواری کے اندر اپنے فارغ وقت کو اس اہم کام پر صرف کر ڈالنے کی ترغیب دی۔ مگر قارئین محترم کے یہ ملحوظ خاطر رہے۔ کہ وہ مصالحوہ جو کسی کتاب کی تکمیل کے لئے ضروری ہو کرتا ہے۔ بوجہ نظر بندی مجھے میسر نہیں۔ لہذا میں صرف اپنی یادداشت پر تکیہ کر رہا ہوں۔ اس لئے اغلب ہے کہ بعض واقعات تاریخوں وغیرہ سے معذور ہوں۔



عزیز ہندی

{ ملتان سنٹرل جیل
مئی ۱۹۳۱ء }

گذشتہ ننانویں

میری کونٹش تھی کہ میں اس کتاب کو جیل کے اندر ہی سے اشاعت و طباعت کی غرض سے باہر بھیج دوں۔ لیکن گورنمنٹ نے اس قسم کی آسانی بہم پہنچانے سے قطعاً انکار کر دیا۔ فلپ فلائم مجبوری تھا کہ ”زندانی زندگی“ کے خاتمہ تک اس کو ملتوی رکھا جائے۔

اور پھر جب میں آخری ستمبر ۱۹۳۳ء میں جیل سے باہر نیم آزاد زندگی بسر کرنے پر قادیانہ توٹاؤ میں حیات کا سب سے مشکل مرحلہ پیش پا تھا جس کی قربان گاہ ناز پر ایک آدھ سال کی بھینٹ چڑھانی پڑ گئی۔ ”کارماندہ“ کی طرف نظر کی۔ تو وہ صرف ایک دو باب کی چند بندشوں پر اٹھ رہا تھا۔ نہ معلوم اس کی باری بھی کب آتی۔ اگر میرے فرزند مسٹر اختر مسعود کا شدید اصرار نہ مجھے اس کی تیاری تکمیل پر مجبور نہ کر دیتا۔

میں نے اس کتاب کو حقیقی و صدیقی رنگ میں لکھا ہے۔ غازی امان اللہ خان ہو یا غازی محمد نادر شاہ میں نے کسی ایک کی بھی طرف داری نہیں کی۔ بلکہ محض واقعات اور ان سے جو نتائج و اثرات میرا دل و دماغ اخذ و جذب کر سکا۔ اسے کما حقہ ان صفحات پر ترتیب دینے کی مقول اور بدل کو شش کی گئی ہے۔ اور جہاں تنقید کا پہلو اختیار کیا گیا ہے۔ وہ میرے اس درد و سوزِ نہانی کا ایک بے نقاب شاہد ہے جو میں خاکِ افغانستان کے متعلق اپنے سینہ و دل میں موجود پاتا ہوں۔

برتر اندازِ جذبہ تفریق و حقارت میرا تنقیدانہ پہلو ذاتیات کی نبرد آزما یا نہ جدوجہد سے بالکل غیر مانوس و مترا ہے۔ بلکہ غایتِ عمومیت کے ساتھ افغانستان کی موجودہ زندگی کی منازل و مدارج کو میں نے نوعِ انسانی کے ارتقاء و سکون سے اخذ و حاصل کر کے انہیں ایک نئے پیراہ اور نئی وابستگی کے ساتھ ادا کیا ہے جس نے اس کتاب کو انقلاب کے

واقعات کی تکرار محض سے کہیں زیادہ ملک زیر بحث کے فلسفہ تاریخ و حیات سے ہمدوش کر دیا ہے۔

جہاں تک اس جدید راہ کی نشان دہی کا تعلق ہے۔ میں مطمئن ہوں کہ ارباب ذوق و جستجو اسے کافی پائیں گے۔ تاہم جس طرح میرا اپنا خیال تھا میں اس کی تکمیل سے قاصر رہا ہوں۔

وقت کی قلت، کتاب کی ضخامت کے بڑھ جانے کا خیال اور سب سے بڑھ کر اربابانِ علم و ذوق کے میلانِ طبیعت کی طرف سے بے خبری یہ سب اس باب میں میرے مانعِ راہ ثابت ہوئے۔ پھر بھی میں طبعِ ثانی کے وقت اس میں بہت کچھ اضافہ کرنے کی توقع رکھتا ہوں۔ بشرطیکہ میرے طرزِ روش کو عام احسان کی نظر سے دیکھا گیا۔

کتاب کی اشاعت میں خلافِ توقع بے حد تاخیر واقع ہوئی۔ بنیادی تو یہ تھا کہ اکتوبر کے وسط تک شائع ہو سکے گی۔ مگر عین درمیان میں آکر کتاب کے مانتوں کے حادثات کا ٹھوٹا میں اُجھ کر زخمی ہو جانے کے باعث مہینہ بھر تک کتابت رُکی رہی۔ اسی سبب کتابت بھی اچھی نہ ہو سکی جس کا مجھے اور میرے کاتب کو بھی قلق اور افسوس ہے۔ طبع ہوتے وقت بھی ایک زبردست مانع و پریشاں آگیا۔ اور وہ یہ تھا کہ جو کاغذ کتاب کے لئے خرید آگیا تھا۔ وہ بوجہ تازہ ہونے کے مشین میں جا کر کناروں پر سے ٹسکٹنے لگ پڑا۔ اب جب تک نیا کاغذ نہیں نہ کر لیا جاتا۔ طباعت روک دینی پڑی۔

بارے موفقیّت نصیب اور کتاب قارئین کے ہاتھوں میں موجود ہے۔

فیلڈ ایٹھ

عزیزہ ہندی

اعتراف!

میرا ان تصنیف و تحریر میں یہ میرا پہلا قدم ہے
میں نہ کوئی ادیب ہوں نہ مشہور اہل قلم، ہو سکتا ہے
کہ میرا قلم ادبی و تصنیفی اعتبار سے بالکل ناکام رہا ہو۔ اس لئے
میں اپنے قارئین سے گزارش کروں گا کہ اگر میری زبان ان
کے دیدہ و دل کے لئے کیف و سرور کی دلپذیر
وادیاں پیشکار نہ کر سکے۔ تو اسے میری واجبی
کو تاہی پر محمول کیا جائے۔

عزیز ہندی

ضمیمہ سائین

صفحہ	مضامین	ابواب
۲۷ تا ۲۸	غازی امان اللہ خان اور سیاحت یورپ۔ غرم سیاحت اور اس کی وجوہات۔ روانگی سے پہلے سلطنت کا انتظام۔ افغانستان کی سیاسی پارٹیاں سیاحت کا پروگرام۔ علیا حضرت ؑ	باب اول
۲۸ تا ۴۰	واپسی اور مزید بحالات۔ سیاحت کے متعلق عام چیمگیوئیاں۔ اصلاحات میں غازی مسطفیٰ کمال سے مشورہ۔ اصلاحات کو بزور متعارف کرانیکا غرم یا بحریم جوئے جبرگہ اور بعض اہم انگشاخات۔ وزراء اور بادشاہ کی ناجاتی۔ دکلائے ملت آخری۔ جن متعلق	باب دوم
۴۱ تا ۸۲	پیش نظر ترقیات کا ایک مختصر خاکہ ؑ ملک اقتصادی منظر۔ زراعتی۔ صنعتی۔ تجارتی اور تعمیری ترقیات ؑ	باب سوم
۸۳ تا ۲۳۳	ملک کے دور عمرانی پر ایک نظر ؑ دورانی سے قبل ملک کی عام حالت۔ افلاس۔ بیکاری۔ امیر عبدالرحمن کا دور استبداد۔ قبائل کا طرز زندگی۔ فیوڈل نظام۔ دور ملکیت کی تخلیق۔ ملک کی سوشل حالت ؑ	باب چہارم
۲۳۴ تا ۱۷۸	نجات کی راہ کوئی تھی ؑ قولے ارتقاء ثلاثہ کا مفہوم اور اس کی تشریحات۔ جوین و ملاں کی طاقتوں کو بیکار کرنے کا صحیح طریق ؑ	باب پنجم
۱۷۹ تا ۲۰۷	دستخط عامہ مسئلہ تقدیر پر تفصیلی بحث۔ ملکیت۔ ملاکیت اور وراثت	باب ششم

الو اب	صفحات	مضامین
باب ہفتم	۲۰۸ تا ۳۵۷	<p>الثقلا بک دور</p> <p>بغاوت شہنشاہ اور اس کے اسباب - شیر احمد خان کی ناکامی میرزا خان کٹری کا قتل - محمود خان یاور کی ناکامی - سردار علی احمد جان اور بادشاہت افغانستان - طبیقات - پچہ سقاؤ کا حملہ کابل حکومت کی غلطیاں - ملان اللہ خان کا فرار قندھار - سردار عنایت اللہ خان کی دوروزہ بادشاہت - سقوط کابل</p>
باب ہشتم	۳۵۸ تا ۴۲۴	<p>پچہ سقاؤ کی نو ماہہ بادشاہت</p> <p>پچہ سقاؤ کی جنگی ہمت - سقاوی طرز حکومت اور نظام - شاہ ولی خان کا جانشینانہ اقدام اور پچہ سقاؤ کی فزری - پچہ سقاؤ اور اس کے رنقاؤ کی چاند ماری - نادر خان کی تخت نشینی</p>
باب نہم	۴۲۵ تا ۴۴۹	<p>حکومت امانیہ اور دول بھوار</p> <p>غازی امان اللہ خان اور انگریز - امانی حکومت کے روسیوں سے تعلقات - حکومت امانیہ کی اہم فہمہ داریاں - انگریزی سلطنت اور انقلاب افغانستان - بحث نتیجہ</p>
باب دہم	۴۵۰ تا ۴۵۶	<p>غازی امان اللہ خان کی ہندوستان میں ہر غزری کے اسباب</p> <p>افغانستان گمنامی کی حالت میں - جنگ عظیم اور آزادی کی لہر - افغانستان کی جنگ استقلال کے اثرات - غازی امان اللہ خان اور غازی محمد نادر شاہ</p>

ضروری تصحیح

صحیح الفاظ	غلط الفاظ	سطر	صفحہ
مگر	اگر	۱	۵
کہ وہ	کدرہ	۲	۶۶
۱۹۲۰ء	۱۹۳۰ء	۱۶	۷۲
عادات	عارائے	۱۹	"
افکار	اشکار	۱۱	۸۹
پڑی ہے	پڑتی ہے	۱۰	۱۱۰
Common sense	Common sense	فٹ نوٹ	۱۲۷
اسکے مقابلہ	اسکے مقابلہ سے	۱۵	۱۲۹
توفیق نہ پا کر	توفیق نہ پا کر	۸	۱۳۳
لینے کے لئے	لینے کے	۳	۱۳۴
اضمحلال	اضمحال	۱۰	۱۴۷
دور رفتہ	دور رفتہ	۴	۱۶۴
تدبیریں	تدبیریں	"	۱۸۹
جگہ	جگہ	۸	۱۹۷
عائد تھا	عائد ہے	۷	۲۳۲
کنسر	کنسر	۸	۲۳۶
وقف کر دیں	وقف کر دیں	۱۲	۲۴۰
معقول بہانہ بھی	معقول بہانہ ہی	۱۷	۲۶۴
پھوٹ پڑنے نے	پھوٹ پڑنے سے	۴	۲۷۷
عمال ہی کی غفلت	عمال ہی غفلت	۶	۲۸۷
ضرر رساں تھا	ضرر رساں ہوتا	۵	۲۹۹
اعلان کر دینے	اعلان کرا دینے	۲	۳۰۲
پھٹنے والے	پھٹنے والی	۱۵	"
بیجوں	بیجوں	۱۷	۳۲۴
شکست خوردہ	شکست خورہ	۷	۳۵۲
جا چکے ہوئے تھے	جا چکا ہوا تھا	۱۰	۳۹۳
جنہوں نے	جنس نے	۵	۴۰۰
کندہ تراش	ناکندہ تراش	۲	۴۰۸

بِسْمِ

اللّٰهِ

باب اول

﴿﴾

غازی امان اللہ خان

اور

سیاحتِ یورپ

چونکہ شاہ امان اللہ خان کی واپسی کے تھوڑے ہی عرصہ بعد جشنِ یاریوں نے بغاوت کر دی تھی۔ جو انقلابِ افغانستان کی سب سے پہلی کڑی کہی جاسکتی ہے۔ اس لئے یہ مناسب معلوم ہوتا ہے کہ اس واقعہ کے ماقبل افغانستان کی حکومت کے خیالات و غرائم پر ایک سرسری نظر ڈالی جائے۔ تاکہ قارئین سہولت کے ساتھ واقعاتِ مابعد میں ربط ملاحظہ کر سکیں۔

جہاں تک غرائم اور ملک کی ترقی و بہبودی کی آرزوؤں کا تعلق ہے۔ شاہ امان اللہ خان کے پاس ان کی کوئی کمی نہ تھی۔ وہ افغانستان کی حکومت کو ایک ایسے دستور العمل کے ماتحت چلانا چاہتے تھے جو ساحرانہ کرشمہ گری کیسٹا ایک نہایت ہی حقیر عرصہ میں ملک کو ترقیات کے میدان میں کہیں سے کہیں لیجائے۔ اس مقصد کے حصول کے لئے انہوں نے

نہ صرف غیر ممالک میں اپنی باقاعدہ سفارتیں ہی قائم کیں۔ بلکہ طلباء کی ایک بڑی تعداد فرانس، جرمنی، اٹلی، ترکی اور روس کے ممالک میں مختلف علوم و فنون کی تحصیل کے لئے روانہ کی تاکہ بہت ہی کم عرصے میں ان کا ملک جہاں تک ماہرین علم و فن کا تعلق ہے۔ اغیار کا دست نگر نہ رہے بعض اسی پر اکتفا نہ کرتے ہوئے شاہ غازی نے مختلف وقتوں میں مختلف جیلوں اور پہانوں سے حکومت کے بہت سے کارپردازوں کو یورپ کی سیاحت کا موقع دیا۔ تاکہ وہ اپنے کہنہ اور فرسودہ خیالات کو بدل سکیں۔ اور دنیا کے تمدن و مہترقی ممالک کی طرز و روش کو دیکھ کر جدید اور تازہ سرگرمی و جوش کے ساتھ اپنے پس پامالک کی خدمت کرنے کا حوصلہ اور غم پیدا کریں۔ ان کا یہ انداز نہایت صحیح تھا۔ کیونکہ جب ایسے اشخاص واپس آتے تھے تو نئے خیالات و نئی تجاویز ملک کی بہبودی اور تعالیٰ کے لئے شاہ کے پیش کرتے تھے۔ تے ا کہ بعض ان میں ایسی بھی ہوتی تھیں جو خود غازی امان اللہ خان کو عجیب معلوم ہوتی تھیں۔ نو بہت یہاں تک پہنچی۔ کہ غازی امان اللہ خان نے محسوس کیا۔ کہ وہ خود جب تک ایک دفعہ یورپ کی سیاحت نہ کریں۔ نہ تو ان پر عمل پیرا ہو سکتے ہیں اور نہ ہی وہ اپنے رفقاء حکومت کی بات کو سن سکر سکتے ہیں چنانچہ وہ اپنے دور حکومت کے آخری ربع میں اکثر یورپ جانے کا ذکر کیا کرتے تھے۔ مگر جہاں تک افغانی پبلک کا تعلق تھا۔ وہ ان کے اس خیالی کو بے بنیاد تصور کیا کرتی تھی کیونکہ افغانستان کی پوری تاریخ میں اس قسم کی ایک مثال بھی نہ تھی کہ اب تک کوئی افغانی بادشاہ اپنے تخت کو داخل لوگوں کی حفاظت و سیانت میں پھونکرا۔ بے طویل و دراز سفر کی جرات کر سکا ہو۔ لیکن آگے چلکر واقعات نے ثابت کر دیا۔ کہ یہ انکی محض خاموشی تھی۔ کم از کم عہد امانیہ میں اس امر کا کہ ٹی خطرہ نہ تھا۔ کہ کوئی دوسرا دوسویدار سلطنت اٹھ کر امان اللہ خان کی غیابت میں ان کو تخت سلطنت سے محروم کر سکے گو غازی امان اللہ خان کو بعد میں اپنے تاج و تخت سے لاف و دھواں پڑے۔ مگر انہیں یہ روز بد دیکھنا کچھ

اس لئے نصیب نہیں ہوا۔ کہ ان کے مقابل کوئی دوسرا سہم و مدعی سلطنت موجود تھا۔ بلکہ یہ تو پہلے اور رعیت تھی۔ جو ان کے مقابلے میں کامیاب ہوئی۔ جیسا کہ قارئین پر بعد کے واقعات سے روشن تر ہوتا جائے گا۔

غرض کہ دریں اثنا بعض ایسے اہم امور بھی حکومت امانیہ کے پیش نظر آ گئے تھے۔ جن کا ایک آن زود تر بحث و تصفیہ پاجانا ضروری تھا۔ اور جو براہ راست ملک کی صنعتی اور تجارتی ترقی سے متعلق تھے۔ مگر جن کو عملی جامہ پہنانے کے لئے خارجی سرمایہ اور علم و تجربہ کی ضرورت تھی۔ جہاں تک خارجی سرمایہ کی تحصیل کا تعلق تھا۔ یہ کام بے حد کمٹھن تھا۔ سیاسی نقطہ نظر سے ضروری تھا۔ کہ یہ کم از کم ان ممالک سے لیکر نہ برتا جائے جن کے کسی نہ کسی طرح سیاسی مفاد افغانستان سے وابستہ ہیں۔ اور دیگر ممالک سے بھی معاملہ کرتے ہوئے اس بات کا خاص خیال رکھا جائے۔ کہ وہ ممالک جن سے سرمایہ لیا جا رہا ہے۔ اہل غرض ممالک سے ”تبادلہ مفاد سیاسی“ کے اصول پر کوئی ایسی مفاہمت نہ کر سکیں۔ جو افغانستان کے حق میں ضرر رساں یا غیر مفید ہو۔ ظاہر ہے۔ کہ افغانستان کے خاص حالات کو مد نظر رکھتے ہوئے اس قسم کی گفت و شنید سفارتوں کے ذریعہ خاطر خواہ پایہ تکمیل تک نہیں پہنچ سکتی تھی۔ اگر غازی امان اللہ خان اس مدعا کے حصول کے لئے ان ممالک کی طرف جن سے سرمایہ لیا جانا زیر تجویز تھا۔ خاص وفد مرتب کر کے روانہ بھی کرتے۔ تو افغانستان کے لئے اپنا سرمایہ حوالہ کرنے کی شاید ہی کوئی حامی بھرتا۔ ایک تو اس وجہ سے کہ افغانستان سے وہ ممالک بہت سا بعد مسافت رکھنے کی وجہ سے اس کے داخلی نظم اور ساخت حکومت کے متعلق اپنی کوئی قطعی رائے نہیں رکھتے تھے۔ اور انکو سبارہ میں افغانستان کی ہجو اور حکومتوں کی رائے و خیال کا ایک حد تک لحاظ رکھنا ضروری تھا۔ اور یہ امر اپنی آپ تشریح ہے۔ کہ یہ ہجو اور سلطنتیں ان کیلئے کچھ زیادہ ہمت آفرین نہیں ہو سکتی تھیں۔ دوسری وجہ یہ تھی۔ کہ اگر افغانستان سے کوئی خاص وفد تشکیل کر کے بھیجا جاتا۔ تو کابل سے

قبل از روانگی ہی اس کا سارا راز غرض مند سلطنتوں پر آشکارا ہو جانا ایک ناگزیر امر تھا۔ اور
پیشتر اس کے کہ وفد کو اپنی منزل مقصود پر پہنچتا۔ وہاں کی زمین اس کے لئے سنگلاخ
بن چکی ہوتی۔ اور گویا اس کی ناکامی مقدر تھی۔ تیسرے افغانی حکومت ابھی تک اس
قابل نہ ہوئی تھی۔ کہ وہ ممالک دنیا کے سامنے اپنا ”کرڈٹ“ پیش کر سکتی۔ یہ اور ایسی
ہی چند در چند جو بات اور موجود ہو گئی تھیں۔ جنہوں نے غازی امان اللہ خان کے غم
سیاحتِ یورپ کو بڑی تقویت پہنچا رکھی تھی۔ اور انہوں نے اپنا معاملہ اپنی پارلیمنٹ
یعنی ”ریاستِ شورائے ملی“ کی تصویب و منظورگی حاصل کرنے کے لئے پیش کر دیا تھا۔ انہوں
نے اپنے معترضین کو اس بات کا یقین دلایا تھا کہ ان کے بے نفس نفیس جانے سے نہ صرف
افغانستان کی عظمت و اہمیت زیادہ ہو جائے گی۔ بلکہ جملہ مطالب مذکورہ اور دیگر کئی ایک
اہم سیاسی مفاد..... حاصل ہونگے۔ یہاں یہ امر ذہن نشین رکھنا چاہئے۔ کہ گو
غازی امان اللہ خان افغانستان کے خود مختار بادشاہ تھے۔ اور اپنے غم دارادہ کی تکمیل
میں ان کا کوئی مزاحم نہ ہو سکتا تھا۔ مہم غازی موصوف ممالک دنیا کی نظروں میں اپنی
حکومت کو ایک ایٹمی حکومت ثابت کرنے کے دعویدار تھے۔ اور اس لئے وہ قبل از روانگی
یورپ اپنے معترضین کو دلائل و براہین سے خاموش کرنے کی کوششوں میں مصروف
نظر آتے ہوئے ہمیں دکھائی دیتے ہیں۔ ساتھ ہی ان کی یہ خواہش بھی تھی۔ کہ وہ دنیا کے
سامنے اپنی ذات کو نہ صرف ایک بادشاہ کی حیثیت سے متعارف کریں۔ بلکہ ملتِ افغانیہ
کے واحد اور با اختیار نمایندہ ہونے کی حیثیت سے بھی دنیا ان کی ذات کو تسلیم کرنے میں
مائل نہ ہو۔ چنانچہ مجلس وزراء کے علاوہ ریاستِ شورائے ملی سے یورپ کی روانگی کے
لئے اذن طلب کرنے کی یہی وجہ تھی۔ دراصل یہ ایک قسم کی رسمی (فارمل) کارروائی تھی۔
در نہ غمِ افغانی“ اٹل اور مقدر ہو چکا تھا۔ سفراءِ دولت استعراج کیا جا چکا تھا۔ ہر ایک
دینی سلطنت سے قریب قریب دعوتیں موصول ہو چکی تھیں۔ اٹلی کے مہسولینی نے

سب سے پہلے دعوت بھیجی تھی اگر اس کی ایک خاص وجہ بھی تھی۔ وہ یہ کہ کچھ ہی عرصہ پہلے اٹلی کا ایک باشندہ ”پیرلو“ نامی جو سلطنت افغانستان کے محکمہ انجینئری میں ملازم تھا ایک افغانی سپاہی کے قتل کے جرم میں قصاص کے طور پر پھانسی دیا گیا تھا جس پر اٹلی اور افغانستان کے تعلقات بے حد کشیدہ ہو گئے تھے۔ اور اٹلی نے تیس ہزار پونڈ بطور تاوان ادا کرنے کا افغانستان کی حکومت سے مطالبہ کیا تھا۔ اور نیز رسمی ہمانی کے مانگے جانے کی خواہش کی تھی۔ یہ دونوں مطالبات کسی قدر رد و قدح کے بعد افغانستان کی حکومت کو منظور کرنے پڑے تھے۔ ظاہر ہے کہ یہ واقعہ موسیولینی کے ان کاروائے نمایاں میں سے ایک تھا جس نے یورپ میں موسیولینی کی دھاک باندھ دی تھی۔ اور چونکہ موسیولینی کی دھاک بندھی میں افغانستان نے ایک طرح کی معاونت کی تھی اس لئے یہ موسیولینی کے لئے ضروری تھا کہ ایسے رفیق ایشیائی بادشاہ کو اپنے ہاں آنے کی سب سے پہلے دعوت دے۔ القصہ یہ اب ایک فیصل شدہ امر تھا۔ کہ غازی امان اللہ خان عنقریب سیاحت یورپ کی غرض سے سفر کرینگے۔ مگر دو مسائل ہنوز تصفیہ طلب تھے۔ پہلا مسئلہ تو یہ تھا کہ شاہ امان اللہ خان کے دورہ یورپ کے پروگرام کی نقل و حرکت کیا ہو۔ چنانچہ اسکے مرتب کرنے کا کام مجلس وزراء نے وزارت خارجہ کے سپرد کر دیا تھا۔ اور دوسرا مسئلہ جو سب سے زیادہ اہم اور بنیادی مسئلہ تھا۔ شاہ کی اپنی مرضی پر چھوڑ دیا گیا۔ اور وہ یہ تھا کہ غازی موصوف کی غیابت میں سلطنت کے امور کو کون سرانجام دے۔ ملک کے اندر صرف دو شخصیتیں ایسی تھیں جن کی طرف سے غازی موصوف کو کھٹکا ہو سکتا تھا۔ ایک تو ان کا اپنا بیٹا بھائی سردار عنایت اللہ خان تھا اور دوسرا ان کا ماموں زاد بھائی اور بہنوئی علی احمد جان جو اس وقت کابل کا گورنر تھا اس ضمن میں شمار ہوتا تھا۔ مناسب معلوم ہوتا ہے کہ یہاں پر اس سیما پانچ شخصیت کا مکتوٰۃ اساذکر کر دیا جائے جس نے میری اپنی رائے میں افغانستان کی کاپلٹ میں ایک

مہنہ ترین تھا۔ صفت انسان کی طرح حصہ لیا۔ آہ! وہ میرا ایک صمیمی دوست تھا اور جبکہ میں اس کے متعلق کچھ لکھنے والا ہوں۔ اس کی وہ متحرک تصویر میرے تصور میں ہے۔ جب اُسے اس کی آخری ناکامی کے بعد پابجولاں قندھار سے کابل میں لایا گیا۔ مجھے اس وقت بچہ سقاؤ کے جیلخانہ سے نجات پائے ہوئے ابھی دو ایک دن ہی ہوئے تھے۔ کہ سنا گیا۔ کہ وہ کابل میں پہنچ گیا ہے۔ اور بچہ سقاؤ کے حکم سے اُسے بازاروں میں پھرایا جا رہا ہے۔ چونکہ اس کے ماتمی جلوس کے گزرنے کا وہی راستہ تھا۔ جہاں میں رہتا تھا۔ اس لئے مجھے اس کے دیکھنے کی فطری خواہش کو پورا کرنے کے لئے گھر سے باہر جانے کی ضرورت نہ تھی۔ میں اپنی بیوی اور والدہ کو لیکر اپنے مکان کی اس کھڑکی میں کھڑا ہو گیا۔ جس کا رخ بازار کی طرف تھا۔ اب ہم بازار کے دونوں سرے دور تک باسانی دیکھ سکتے تھے۔ میری والدہ زیادہ ضعیف العمر ہونے کی وجہ سے پوری آزادی کے ساتھ اس افسوسناک جلوس کا گزرنا دیکھ سکتی تھیں۔ لیکن میری بیوی بچاری کو بے حد تکلیف تھی۔ اور وہ میرے جسم کی پناہ لے کر کھڑی ہوئی تھی۔ اتنے میں جلوس نزدیک آتا ہوا دکھائی دیا۔ آگے آگے گھوڑ سوار تھے۔ اور ان کے ہمراہ فوجی بادلے تھے۔ جو بچہ سقاؤ کے فتح و ظفر کے ترانے الاپ رہا تھا۔ اس کے بعد پیدل فوج تھی۔ اس کے دو حصے کئے گئے تھے۔ ایک حصہ آگے تھا۔ اور دوسرا پیچھے کی طرف۔ اور بیچ میں وہ مضطرب اور ناتسکین یا قندہ ہستی تھی۔ جو دنیا میں علی احمد جان کے نام سے مشہور و معروف تھی۔ کبھی وہ دن تھا۔ کہ یہ شخص اس شان سے کابل کی سڑکوں پر نمودار ہوا کرتا تھا۔ کہ خود غازی امان اللہ خان پر رشک کی بجلیاں گر پڑتی تھیں۔ میں نے اب تک کسی دوسرے انسان میں یہ صفت موجود نہیں دیکھی۔ جس کی اس طرح سے ساحرانہ کشش لوگوں کو خود بخود اس کے حامل کی تعظیم و تکریم کرنے پر مجبور کر دیتی ہو۔ یہ صفت اس شخص میں بدرجہ کمال تھی۔ وہ جس راستہ سے گزرتا تھا۔ لوگ خواہ کتنے ہی

ضروری کام میں مصروف کیوں نہ ہوں۔ اپنا کام چھوڑ کر اس کی تعظیم کرنے کے لئے
 سرودھ ہو جایا کرتے تھے۔ حالانکہ اس کے بالمقابل لوگ کبھی غازی امان اللہ خان کو
 بھی اتنی اہمیت نہیں دیا کرتے تھے۔ یا آج وہ دن ہے۔ کہ وہی ساحر انسان زنجیر و
 سلاسل میں جکڑا ہوا ایک دزدبے مایہ کے قیدی کی حیثیت سے پایادہ منظر عام پر
 ہے۔ اس کے جسم پر سوائے ایک معمولی خاکی زین کی قمیص اور لٹھے کے ایک پاجامہ
 کے اور کچھ نہیں ہے۔ پاؤں میں ایک پُرانی چیلی ہے۔ دونوں پاؤں میں ڈنڈا بیٹری
 پڑی ہوئی ہے ہاتھ کھنڈیوں سے کھینچ کر پیچھے کی طرف کسے ہوئے ہیں۔ اور سر نہنگا ہے۔
 اس نے دُور ہی سے مجھے دیکھا۔ اور اپنی آنکھیں میری آنکھوں میں گاڑ دیں اُس
 وقت نہ تو میری آنکھوں میں مجال رہی، کہ اس کے چہرے سے پٹا لیتا۔ اور نہ ہی
 وفور حسرت اور مصححت وقتی نے اجازت دی کہ اسکی اس مصیبت میں دو عدد تسکین
 کے کلمات کہہ سکتا۔ مگر اس کی نگاہیں صاف کہہ رہی تھیں۔ کہ وہ کم از کم اپنی شجاعت
 اور بسالت کی داد چاہئے کا مجھ سے بروقت طالب ہے۔ ہم دونوں اسی تکرار و اصرار رنگاہی
 میں مصروف ایک دوسرے کے قریب اور پھر مقابل تھے۔ پھر تدریج دور ہونے
 شروع ہو گئے۔ لیکن اب بھی گو علی احمد جان آگے کی طرف نہیں روانہ ہوئے
 چلا جا رہا تھا۔ اس کا سر پیچھے کی طرف مڑا ہوا تھا۔ اور اس کی آنکھیں میری آنکھوں ہی
 میں تھیں۔ کہ اتنے میں ایک تھکمانہ آواز اور اس کے ساتھ ہی میری بیوی کے یکت
 بھٹکا دینے نے مجھے وقفہ ایک منظر کی طرف متوجہ کر دیا۔ میں کیا دیکھتا ہوں۔ کہ فرج کے
 پچھلے حصے کے ستاویں سپاہی جو ہمارے اس عجیب فعل سے مشتعل ہو گئے تھے۔ پھر
 دایہ تباہی بک رہے ہیں۔ اور ایک ستم ظریف نے تو بندوق کی نالی تک مرے
 سینے کی طرف سیدھی نہ دی ہے۔ اور غرق بندوق کو داغ دینا چاہتا ہے۔ مگر اتنے
 خدا انسان کے ملک میں یہ ستم ہے۔ کہ جب ی بانی یا نہنگا رپاؤں ہی کو دراصل نہیں لے۔ جاتا ہے تو سکاڑنگا کرتے ہیں

نصرت خان کی پارٹی بھی اس کے اپنے زوال کے ساتھ ہی فنا ہو گئی۔ باقی تین پارٹیاں موجود تھیں۔ ان میں سے علی احمد جان کے والد کی پارٹی کا زور آغاز جلوس بادشاہی میں سب سے زیادہ تھا۔ یہی وجہ تھی کہ سردار علی احمد جان کو راولپنڈی کانفرنس کا صدر بنا کر بھیجا گیا۔ غازی امان اللہ خان کے نزدیک بھی اُس وقت یہ پارٹی اتنی معزز اور اہم سمجھی جا رہی تھی کہ انگریزوں سے افغانستان کی خود مختاریت جیسا اہم کام بھی اس کے سپرد کیا گیا۔

سردار علی احمد جان راولپنڈی کانفرنس میں افغانی نوجوان پارٹی کے نقطہ خیال سے بالکل ناکام رہا۔ نہ صرف اس لئے کہ وہ انگریزی حکومت سے افغانستان کی آزادی تسلیم نہ کر سکا بلکہ اس لئے بھی کہ مذاکرات کے دوران میں اس نے افغانستان کی طرف سے ڈیورنڈ لائن کو افغانی اور ہندوستانی حد تسلیم کر لیا۔ پُر جوش افغان جو سردار محمود طرزی کی رہنمائی میں کام کر رہے تھے۔ اس امر کے جاننے سے سخت مشتعل ہو گئے تھے۔ کیونکہ وہ نہیں چاہتے تھے کہ ہندوستان کی نظمی سرحد کے سوا اور کسی حد فاصل کو ان کے ملک اور ہندوستانی حدود کے درمیان تسلیم کیا جائے۔ ڈیورنڈ لائن کے تسلیم کرنے سے تمام آزاد قبائل جنوبی انگریزی اثر و رسوخ کے ماتحت آجاتے تھے۔ اور ان کے اندرون ملک میں کسی قسم کی مداخلت کرنے کا حق افغانی حکومت کو نہیں رہ جاتا تھا۔ اور یہ چیز افغانی نوجوانوں کے نقطہ خیال کے سخت برخلاف تھی۔ بعد میں حکومت ہائے برطانیہ اور افغانستان کے درمیان جو معاہدہ اس باب میں مرتب ہوا۔ تو اس میں باوجود افغانستان کی طرف سے اصرار شدید کیے جانے کے راولپنڈی کانفرنس میں جو کچھ طے ہو چکا تھا۔ نہ بدل جاسکا۔ اور افغانستان اور ہندوستان کی حد فاصل وہی ڈیورنڈ لائن ہی رہی۔ چنانچہ راولپنڈی کانفرنس سے واپسی پر علی احمد جان توب شاہی قرار دیئے جا کر اپنے محل میں نظر بند کر دیئے گئے تھے۔ اور بالآخر علیا حضرت (والدہ غازی) امان اللہ خان جن کے سردار موصوف غلامہ بھٹیجا ہوئی کہ داماد بھی تھے) کی سہیلی سے ۱۹۲۳ء میں قیود نظربندی سے

آزاد کر دیے گئے۔ ۱۹۲۱ء کی بغاوت منگل کے فرو کرنے میں انہوں نے بہت نمایاں حصہ لیا۔ اور اس ہم کے خاتمہ پر ان کا استقبال کابل میں ”فتح بغاوت منگل“ کی بنیاد سے کیا گیا۔ نراں بعد کابل کے گورنر قرار دیے گئے۔ اور جس وقت انحضرت سابق مغربیورپ کی تیاریاں کر رہے تھے۔ یہ اسی عہدہ جلیلہ پر قائم تھے۔ بغاوت منگل کے فرو کرنے کے دوران میں ان کے دربار کی گرفت اور ان کی اپنی نقل و حرکت کچھ ایسا شائبہ نہ تھا۔ اختیاد کر گئی تھی۔ کہ غازی امان اللہ خان پر ان کا مافی الضمیر اچھی طرح روتن ہو چکا تھا۔ اور مخالف پارٹیاں بھی ہمہ وقت در اندازہ کرنے میں کوتاہی نہ کرتی تھیں۔ گویا صاف طور پر یہ سمجھا جا رہا تھا۔ کہ سردار علی احمد جان خود غم بادشاہی کہتے ہیں۔ اور اگر انہیں کبھی فرصت میسر آگئی۔ تو یہ موجودہ حکومت کا تختہ الٹنے میں کوتاہی نہ کریں گے۔ یہی وجہ تھی۔ کہ ان کی شخصیت ان دو خطرناک شخصیتوں میں سے ایک شمار ہوتی تھی۔ جن کا اندرون ملک میں غازی امان اللہ خان کو کھٹکا ہو سکتا تھا۔ لہذا کسی طرح مناسب نہ سمجھا گیا۔ کہ ایسی شخصیت کو ملک کے اندر چھوڑ کر باہر قدم نکالا جائے۔ چنانچہ ان کو بھی حیت بادشاہی میں یورپ چلنے کا حکم صادر ہو گیا۔

دوسری شخصیت سردار عنایت اللہ خان کی تھی۔ جو دستور بادشاہی کے مطابق افغانستان کے تاج و تخت کے حقیقی وارث تھے۔ لیکن ان کی کوئی اپنی جماعت ہی موجود نہ تھی جس سے کسی قسم کا خوف کھایا جاتا۔ یہ اپنے والد یعنی امیر حبیب اللہ خان کے قتل ہونے کے وقت انہی کی سویت میں تھے۔ اور اپنے چچا سردار نصر اللہ خان کے اندر میں تھے۔ غازی امان اللہ خان سے ان کو کوئی شکایت کا سبب ہی نہ ہو سکتا تھا۔ کیونکہ یہ اپنے چچا کے حق میں سلطنت افغانستان سے جلال آباد میں درست بردار ہو چکے تھے۔ اور بردار اپنے چچا کے مظلوم و ستم دیدہ تھے۔ اگر وہ دارلہ اللہ خان کی بجائے یہاں وقت خود بدشاہ بن جاتے۔ تو کہہ از غازی امان اللہ خان کی کاسبانی کی بظاہر

کوئی اُمید نہ تھی لیکن قدرت چونکہ افغانستان کی عنان حکومت غازی امان اللہ خان کو دینا چاہتی تھی۔ اس لئے واقعات بھی اسی طرح کے پیش آئے۔ غرضکہ سردار عنایت اللہ خان ایک کافی عرصے تک اپنے محل میں نظر بند رکھے گئے تھے۔ جس کی وجہ سے ان کے ہنر مردوں اور دوستوں کو اپنی جماعت بندی کا خیال تک بھی نہیں ہو سکتا تھا۔ اور نہ ہی حکومت امانیہ ان کو ایسا کرنے کے لئے آزاد چھوڑ سکتی تھی۔ جب سردار عنایت اللہ خان کو نظر بندی کی قید سے آزاد کیا گیا۔ تو وہ یکے و تنہا تھے۔ اس عرصہ میں ملک کے اندر جتنی جماعتیں بھی تھیں۔ وہ ان کی کسی طرح بھی حمایت نہ کرنا چاہتی تھیں۔ اور یہ خود کوئی نئی جماعت اپنی حمایت میں تشکیل کرنے سے معذور تھے۔ لہذا غازی امان اللہ خان کے عزم یورپ کے وقت ان کی ہمیت کچھ ایسی نہ تھی۔ جو بادشاہ کے لٹنولٹس و اضطراب کا زیادہ باعث بن سکتی۔ مگر تاہم چونکہ دراصل وہی افغانستان کے تاج و تخت کے اصلی وارث تھے۔ اور امان اللہ خان کی غیابت میں ملک میں اگر کوئی بغاوت رونما ہوتی۔ تو سب کی نظریں لامحالہ انہی کی طرف اٹھ سکتی تھیں۔ اس لئے ایسی شخصیت کو خواہ وہ کسی حال میں کیوں نہ ہو بالکل ہی نظر انداز کرنا مصلحتِ ملکی کے سراسر سناپی تھا۔ اب صرف دو ہی راہیں غازی امان اللہ خان کیلئے باقی رہ گئی تھیں۔ یا ان کو بھی اپنے ہمراہ یورپ میں لے جائیں۔ اور یا پھر ملک کا کا۔ و بارِ سلطنت ایسے ہاتھوں میں چھوڑ جائیں۔ جو نہ صرف ملک میں امن و امان قائم رکھ سکیں بلکہ خود انکی ذات سے بھی کسی قسم کی خدائی نہ کر سکیں۔ پہلی تجویز غازی امان اللہ خان کے سخت ناپسند خاطر تھی۔ کیونکہ وہ دنیا کے ممالک پر یہ ثابت کرنا چاہتے تھے۔ کہ محض قوتِ عسکری کے بل بوتے پر وہ افغانستان پر حکومت نہیں کر رہے ہیں بلکہ ملتِ افغانستان دل سے ان کی والدہ و ستیہ دار ہے۔ اور وہ لوگوں کے نہ صرف بادشاہ بلکہ نمائندہ بھی ہیں۔ لہذا اگر وہ سردارِ معصوف کو

اپنے ہمراہ لیجاتے۔ تو یہ نمائش پوری نہیں ہو سکتی تھی۔ اور صرف دوسری راہ ہی اس باب میں بادشاہ کی خاطر جمعی کے سامان فراہم کر سکتی تھی۔ بشرطیکہ اس راہ کی تکمیل میں کوئی ایسا نقص نہ رہ جائے۔ جو امن کی بجالی اور قاتلی میں سداور روک ہو۔ یا جوان کی غیابت میں امور سلطنت کے سرانجام دینے والوں کو خیانت کاری کا موقع دے۔ اس نازک ترین مہم کے سر کرنے میں غازی امان اللہ خان کو بہت سی دقتیں نظر آتی تھیں۔ لیکن بالآخر ان پر غلبہ پالیا گیا۔ ان سب میں نمایاں دقت جو تھی۔ وہ یہ تھی۔ کہ ملک بھر میں کوئی ایسی پارٹی موجود نہ تھی۔ جسکو غازی امان اللہ خان کا پورا اعتماد حاصل ہو تا شروع سلطنت سے بیکر اب تک قدیم پارٹیوں میں جو تغیرات رونما ہوئے تھے۔ وہ حسب ذیل تھے:-

۱۔ غازی محمد نادر خان سپاہی لار عساکر افغانیہ کی پارٹی کا زور و شور اور عروج بغاوت منگل کے رونما ہونے سے پہلے تک رہا۔ قریب قریب ملک کے تمام جنگی اور ملکی محکموں پر ان کے خاندان کا قبضہ و اثر تھا۔ اور غازی امان اللہ خان کبھی کبھی اس غلبہ و اثر سے پریشان ہو جاتا تھا۔ وہ دل سے چاہتا تھا۔ کہ کسی طرح اس پارٹی کا زور توڑا جائے۔ (لیہاں یہ ذہن نشین کروینا میں اپنا فرض منصبی سمجھتا ہوں۔ کہ میں غازی امان اللہ خان کی اس خواہش کو کسی طرح بھی ملزم نہیں گردانتا۔ کیونکہ شخصی حکومتیں فطرۃً اس خصوص میں کمزور ہوتی ہیں۔ وہ کسی کا اثر و سوج بزداشت نہیں کر سکتیں۔ جو اس انداز سے بڑھ جائے جس سے بادشاہ کی اپنی پوزیشن نازک ہو جائے) اس مطلب کے حصول کیلئے وہ سردار محمود طرزی کی پارٹی کی طرف اس لئے اسیدیں نہیں باندھ سکتا تھا۔ کہ سردار محمود طرزی اس کا اپنا شہر تھا۔ اور سردار موصوف کی ایک لڑکی سردار عنایت اللہ خان کی بیوی تھی۔ پس اگر سلطنت کی غالب طاقت اس کو سونپی جاتی تو غازی امان اللہ خان کی اپنی وضعیت ان دو لوہڑوں میں سے ایک کی سی ہوتی۔

جو اپنی ساری متاع کو بندہ کے عدل و انصاف کے جواب لے کر بیٹھی تھیں۔ پس سردار محمد نادر خان کی پارٹی کا بڑھتا ہوا زور توڑنے کے لئے غازی موصوف کو ایک جدید پارٹی تشکیل کرنی پڑی۔ اس کے لئے اس وقت فضا بھی موافق تھی۔ محمد ولی خان جو افغانی وفد کے سرکردہ کی حیثیت سے افغانستان کی حکومت کی طرف سے یورپ سے سیاسی تعلقات پیدا کرنے کے لئے بھیجے گئے تھے۔ مصلحتاً اس کامیاب واپس آچکے تھے۔ اور چونکہ یورپ کا دورہ کرتے ہوئے انہوں نے افغانستان کی آبرو کی پورے طور پر حفاظت کی تھی۔ اس لئے نوجوانوں نے ان کو محبت کی نظر سے دیکھنا شروع کر دیا تھا۔ اور غازی امان اللہ خان بھی ان سے بہت مسرور تھے۔ چنانچہ سردار محمد طرزی کی جگہ انہیں افغانستان کا وزیر خارجہ بنا دیا گیا تھا۔ اور انہوں نے اپنے اس زمانہ وزارت میں نوجوانوں کے دل میں ایک طرف اور بادشاہ کے دل میں دوسری طرف بہت عزت و وقار پیدا کر لیا ہوا تھا۔ لہذا انگل کی بغاوت کا ہنوز آغاز ہی ہوا تھا۔ کہ غازی امان اللہ خان نے جو محمد ولی خان کے برسرِ قدار آنے کے ساتھ ... ہی سردار محمد نادر خان سے دن بدن بظن ہو رہا تھا۔ وہ سخت جرات سے کام لیکر سردار محمد نادر خان کو وزارتِ حربیہ کے عہدہ جلیلہ سے سبکدوش کر دیا۔ ان کی جگہ محمد ولی خان کو وزیرِ حربیہ مقرر کر دیا اور پھر اس کے تھوڑے ہی دنوں بعد محمد نادر خان کو سردار محمد طرزی کی جگہ فرانس کا سفیر بنا کر یورپ بھیج دیا۔ اور سردار موصوف کو وہاں سے واپس بلوا کر انر سیر نو وزارتِ خارجہ کے عہدے پر فائز کر دیا۔

اس طرح گویا

غازی امان اللہ خان کے عام ساحت کے وقت غازی محمد نادر خان کی پارٹی کمزور اور منتشر ہو چکی تھی۔ اور اس کی جگہ محمد ولی خان کی پارٹی کا دور دورہ ہوا تھا۔ جو غازی

امان اللہ خان کی اپنی پیدا کردہ پارٹی تھی۔

دوم سردار محمود طرزی کی پارٹی امیر حبیب اللہ خان کے عہد سے چلی آتی تھی جبکہ وہ مشہور اخبار ”سراج الاخبار“ کی ادارت کرتے تھے۔ اپنے شروع سلطنت میں امیر حبیب اللہ خان بہت بڑے ترقی خواہ تھے۔ اور پہلے پہل انہوں نے ہی افغانستان میں ”مجلس شورے“ کی طرح ڈالی تھی۔ اور اس مجلس شورے کی صدارت وہ بنفس نفیس خود فرمایا کرتے تھے ان ایام میں دربار کابل میں بعض مغز مند متنافی بھی موجود تھے جن میں ڈاکٹر عبدالغنی اور ان کے برادر بزرگ مولانا نجف علی اور پروفیسر محمد حسین بی۔ اسے علیگ وغیرہم کے نام نامی قابل ذکر ہیں۔ دراصل انہی حضرات نے امیر مقتول کی توجہ مجلس شورے کے انعقاد کرنے کی طرف مبذول کی تھی۔ مگر انیسویں صدی سے ہی عرصہ بعد امیر حبیب اللہ خاں درباری سازشوں کی وجہ سے اس نام نہا مجلس شورے سے سخت بدظن ہو گیا۔ اور اس نے نہ صرف بیک جنبش قائم مجلس تدکور کو محو کر دیا۔ بلکہ بہت سے عالی خیال اور حریت پسند افغانی نوجوانوں کو نامعلوم مدت تک کے لئے زندان بلا میں ڈال دیا۔ اور یہ سارے کے سارے حضرات کامل گیارہ برس اس مصیبت کبرے میں مبتلا رہے اور ان بچاروں کو کہیں اس وقت جا کر خلاصی نصیب ہوئی۔ جب امیر حبیب اللہ خان ”کلوگوش“ میں مقتول ہوا۔ اور غازی امان اللہ خان نے کابل میں اپنی ادارت کا اعلان کیا۔ ان نوجوانوں میں بہت سے سردار محمود طرزی کی زیر قیادت تھے۔ اور یہاں یہ بات ملاحظہ کے قابل ہے۔ کہ سردار موصوف اپنے دونوں دامادوں یعنی سردار امان اللہ خان بعد میں شاہ امان اللہ خان اور سردار عنایت اللہ خان جائز وارث تخت افغانستان میں سے پہلے کو بہت عزیز رکھتے تھے۔ کیونکہ وہ شاہ امان اللہ خاں کو عالی خیال اور حریت پسند اور سردار عنایت اللہ خان کو بہت پسند تھا۔ وہ

سہ ”کلوگوش“ نمان رحلال آباد کا ایک فرحت بخش مقام ہے۔

خیال کیا کرتے تھے۔ اسی لئے شہنشاہ امان اللہ خان ان سے اپنے باپ کے
 عہد ہی میں ملا ہوا تھا۔ اور ان کی اور ان کی پارٹی کی مال و زر سے مدد کیا کرتا
 تھا۔ اور جب کبھی وہ کابل کا گورنر مقرر ہوتا تھا تو نو جوانوں کو خفیہ خفیہ اپنی ٹینشن
 کرنے کی ترغیبات دیا کرتا تھا۔ اب جبکہ امان اللہ خان افغانستان کے خود بادشاہ
 بنے۔ تو ان کی پیٹھ پر سارے کے سارے سرگرم اور پر جوش افغان
 موجود ہو گئے تھے جن سب کو غازی ممدوح نے اعلیٰ عہدوں پر سرفراز کر دیا
 ہوا تھا۔ اور اس لئے سردار محمود طرزی کی پارٹی دراصل بہت سے
 مختلف حصوں میں تقسیم ہو چکی ہوئی تھی۔ اور ہر ایک اعلیٰ عہدہ رکھنے والا نوجوان
 اپنی پارٹی کو مضبوط کرنے کی خود فکر میں تھا۔ اسی ٹوٹے ہوئے گروہ کا ایک غالب
 جنرل محمد ولی خان کی واپسی یورپ پر ان کی قیادت میں آچکا تھا۔ اور یہ سب کچھ
 درپردہ غازی موصوف کی اپنی مرضی سے ہو رہا تھا۔ جو اپنے خسرو کو زیادہ طاقتور
 اور امور سلطنت میں دخیل نہیں کرنا چاہتے تھے۔ ان غرض اس وقت جب کہ
 سیاحت یورپ کی صلاح ٹھہر چکی تھی۔ سردار محمود طرزی کی پارٹی اتنی مضبوط نہ
 تھی کہ اس پر ملک کے امن و امان کا انحصار کیا جائے۔ اور اگر ہوتی بھی۔ تو غازی
 امان اللہ خان اپنی سلطنت اپنے خسرو کی تحویل میں چھوڑ کر افغانستان سے باہر قدم نہیں
 نکال سکتا تھا۔ لہذا جہاں اس نے یہ فیصلہ کر لیا ہوا تھا۔ کہ سردار عنایت اللہ خان کو
 افغانستان میں بھجوا دینا ہی اسکے بنیادیہ خاطر ہے۔ وہاں اس کا یہ فیصلہ بھی تھا۔
 کہ وہ سردار محمود طرزی کو اپنے ہم کاب رکھے گا مگر اس فیصلہ کرنے میں صرف ایک ہی غرض
 متصور نہ تھی۔ بلکہ کچھ سیاسی مقاصد بھی پیش نظر تھے۔ علاوہ برآں چونکہ غازی موصوف کو
 توقع تھی۔ کہ وہ ممالک خارجہ سے دوران سیاحت میں بعض عہدہ نامی متب کرینگے۔

۱۔ جب کبھی اس کے والد سلطنت سے باہر جاکر یا کرتا تھا۔ تو وہ اپنے بیٹوں کو باری باری کابل کی گورنری پر مقرر کیا کرتا تھا۔

اور محمود طرزی ایک بہترین سیاست دان شمار ہوتا تھا۔ لہذا اس کا ساتھ رکھنا یوں بھی ضروری تھا۔

سردار علی احمد جان کی پارٹی کا زور راولپنڈی کانفرنس کی ناکامی کے بعد ان کے اپنے معتوب اور نظر بند ہو جانے کی وجہ سے بالکل ٹوٹ چکا تھا۔ اور ان کی رہائی پر انہیں اتنا کافی وقت ہی نہیں ملا کہ وہ اپنی پارٹی کو از سر نو تشکیل دیتے یا جو وہ ان کی رہائی کی ایک خاص سیاسی وجہ بھی تھی۔ اور وہ یہ کہ ان کی پارٹی اور سردار محمد نادر خان کی پارٹی میں سخت باہمی رقابت تھی۔ اور غازی امان اللہ خان ان مخالف طاقتوں کو برسرِ سرِ شہ ہو کر لانا چاہتا تھا۔ جو محمد نادر خان کی پارٹی کا زور کم کرنے میں ان کی معاونت کریں۔ لیکن یہ بات بظاہر عجیب سی معلوم دیتی ہے۔ کہ سردار علی احمد جان سے غازی امان اللہ خان نے اس وقت تک کوئی کام نہیں لیا۔ جب تک سردار محمد نادر خان کو فرانس نہیں بھیجا گیا۔ اس کی وجہ شاید یہ ہو۔ کہ غازی نے مدوح اس بات کو اچھی طرح سمجھتے تھے۔ کہ خواہ سردار علی احمد جان حکومت کے حامی رہیں یا نہ ہوں۔ وہ سردار محمد نادر خان کے زور توڑنے کے لئے خود بخود ریشہ دوانیاں کرنے پر مجبور ہونگے۔ تاکہ اپنی پارٹی کی مضبوطی پر وہ آئندہ کسی عہدہ وزارت کی توقع کر سکیں۔ اور ساتھ ہی غازی امان اللہ خان نہیں چاہتے تھے۔ کہ سردار علی احمد جان کو حکومت کے کسی عہدہ جلیلہ پر فائز کر کے ان کی جماعت کو جلد بھولنے اور پھلنے کے مواقع دئے جائیں۔ بہر حال جو سیاست بھی درپردہ کا رہنا تھی۔ یہ واضح ہو چکا ہے۔ کہ سردار علی احمد جان کی پارٹی بھی سیاست یورپ کے وقت کمزور تھی۔ اور خود سردار مظلوم بھی شہید نظروں سے دیکھے جاتے تھے۔

ان تینوں پارٹیوں کے علاوہ۔ یہ تین یورپ کے موقع پر ایک چوتھی پارٹی بھی

تھی جو اپنے عروج میں محمد ولی خان کی پارٹی کے شل بلکہ چند ایک محاذ سے طاقت میں اس سے بھی زیادہ تھی۔ اور وہ بادشاہ کی اپنی پارٹی تھی۔ جو شاہ پسند یا شاہ پرست پارٹی کہلاتی تھی۔ یہ دو اہم حصوں میں تقسیم تھی۔ ایک حصہ محمد غریز خان وزیر داخلہ و وکیل وزیر حربیہ کے سپرد تھا۔ اور دوسرا محمود خان یا وریٹس محکمہ سرحدات و نگران محکمہ کار خاص وریٹس تعمیرات افغانستان کے تفویض تھا۔ گویا بادشاہ اپنے ان دو خاص مستند کارکنوں کے ذریعہ سے ملک کے کل سیدہ و سفید کی بنیاد رکھتا تھا۔ محمد غریز خان آغاز عہد امانیہ میں اعلیٰ حضرت غاندی امان اللہ خان کا یاوری یعنی پرائیویٹ سیکرٹری تھا۔ اور اس کے علاوہ کابل کا مائٹین خانہ بھی اسی کی زیر نگرانی کام کرتا تھا۔ پھر بعد میں یہ وزیر داخلہ بنا دیا گیا تھا۔ اور جب منگل کی بغاوت کی سرکوبی کے لئے محمد ولی خان وزیر حربیہ کو خواست کے علاقہ میں خود جانا پڑا۔ تو بادشاہ نے اس کو وزارت حربیہ کا وکیل بھی بنا دیا۔ منگل کی بغاوت فرو ہو چکنے کے قصور ہی مدت بعد جب اعلیٰ حضرت امان اللہ خان نے اندرون ملک کا دورہ اختیار کیا۔ تو انہوں نے محمد غریز خان کو اپنا وکیل منتخب کر کے ان کو اور بھی عروج دیا۔ دوسرا مستند خاص محمود خان یاوری تھا۔ شروع شروع میں اس کو اتنی اہمیت حاصل نہ تھی۔ لیکن بعد میں یہ بہت زیادہ نور پکڑ گیا۔ کل تعمیرات افغانستان کا کام اسی کے ہاتھوں میں تھا۔ اور بادشاہ کا عظیم الشان دارالامان بھی اسی کی زیر نگرانی تعمیر ہو رہا تھا علاوہ برائے ایک نہایت ہی اہم کام خاص طور پر اس کے سپرد کیا گیا تھا۔ اور وہ خفیہ نگاری کا کام تھا۔ ہر ایک سلطنت میں خفیہ محکمہ کو بہت اہمیت حاصل ہوتی ہے۔ مگر اس کی اہمیت شخصی ملکوں میں بہت زیادہ ہوا کرتی ہے۔ یہ محکمہ عہد ملوکیت میں جس کے سپرد ہو۔ وہ بادشاہ کا خاص الخاص مستند ہوتا ہے۔ اور تمام ملک کے چھوٹے بڑے افراد اس سے خوف کھاتے رہتے ہیں۔ کیونکہ ان کا مستقبل اس کی گردش قلم پر بہت کچھ موقوف ہوتا ہے۔ اس لئے لوگ

سے فریبی میں اس کو شاذ و بے غیر کہتے ہیں۔

اس سے ملے جلے رہتے ہیں۔ اور ایسے شخص کو اپنا دائرہ اثر وسیع کرنے کے بہت سے مرغوب مواقع حاصل ہوتے رہتے ہیں۔ صرف یہی نہیں۔ بلکہ محمود خاں یا ورکے ہاتھ میں ایک اور خاص محکمہ بھی تھا۔ جو اپنی اہمیت کے لحاظ سے کسی طرح پہلے سے کم نہیں تھا۔ یہ محکمہ ریاست سرحدات کا محکمہ کہلاتا تھا۔ یہ تمام ان قبائل کے متعلق تھا۔ جو اندرون سرحد افغانستان اور ماورائے سرحد پر آباد ہیں۔ افغانستان کی حکومت سرحدات پر امن قائم رکھنے اور بین الاقوامی سیاسی اغراض کے مدنظر ان قبائل پر اپنا اثر رکھنے کی ہمیشہ آرزو مند رہتی ہے۔ ان قبائل کی باقاعدہ سالانہ تنخواہیں مقرر ہوتی ہیں جن کو واجب کہتے ہیں۔ عام طور پر ہر سال ان قبیلوں کے نمائندے دربار کابل میں اپنی تنخواہیں لینے کے لئے آتے رہتے ہیں۔ آزاد سرحدات کے رہنے والے قبیلوں میں سے جو افغانستان میں بود و باش اختیار کرنا چاہیں۔ ان کو آباد کاری کیلئے زمینیں دی جاتی ہیں۔ آٹے وقت میں یہ قبائل ہر طرح سے افغانستان کی مدد کرتے رہتے ہیں۔ اور کثرت سے والٹیرز پیش کرتے ہیں۔ گویا یہ قبائل افغانستان کی ریڑھ کی ہڈی شمار ہوتے ہیں۔ یہ جنگی اور سیاسی اہمیت رکھنے والا محکمہ پہلے پہل غازی محمد نادر خان سپہ سالار (حال بادشاہ افغانستان) کے ماتحت تھا۔ پھر جب غازی امان اللہ خان کو ان کا اقتدار گھٹانا مقصود ہوا۔ تو یہ محکمہ ان سے لیکر وزارت خارجہ کے سپرد کر دیا گیا۔ اور بعد میں شاہ نے سیاست اس محکمہ کو ایک جداگانہ محکمہ قرار دے دیا۔ اور اپنے خاص مستند محمود خان یا ورکے ہاتھوں سونپ کر ہمیشہ کیلئے اس کو اپنی زیر نگرانی کر لیا۔ تاکہ کوئی وزیر اس محکمہ کے ذریعہ اتنی اہمیت اور طاقت حاصل نہ کر سکے۔ جو بعد میں خود ان کی شخصیت کے لئے ایک خطرہ اور ہلکی بن جائے۔ (جیسے غازی امان اللہ خان محمد نادر خان سپہ سالار کے خطرہ کو محسوس کرنے لگ گئے تھے)۔

الغرض اعلیٰ حضرت کے یہ دونوں محمدان کے یورپ جانے کے وقت ان کی اپنی

پارٹی کے سرکردہ اور راہ نما تھے۔ اور جیسا کہ مذکورہ بالا بیان سے واضح ہے۔ اعلیٰ حضرت سابق کے دورہ یورپ کے وقت یہی دو پارٹیاں اوج کمال پر تھیں۔ اور اعلیٰ حضرت کو ان پارٹیوں میں سے کسی ایک کو سلطنت کا کاروبار تفویض کرنا تھا۔ لیکن چونکہ شخصی وہم اور تافرات کسی ایک کو انتخاب کرنے میں نہ رہ کر بدکاوٹ ڈال رہے تھے۔ اس لئے پہلے پہل اعلیٰ حضرت نے چاہا کہ محمد ولی خان اور محمد عزیز خان دونوں کو مشترکہ طور پر وکالت پادشاہی کا عہدہ سپرد کر دے۔ جب اعلیٰ حضرت نے اس خواہش کا اظہار کیا تو جو انوں میں غایت درجہ کی بددلی اور ناراضگی پھیل گئی۔ اور محمد ولی خان وزیر حربیہ نے صاف طور پر حضور میں عرض کر دیا۔ کہ یا تو مجھ پر کامل اعتماد کیجیے۔ اور وکالت کا بار سارے کا سارا مجھ پر ڈالئے۔ اور یا اسے کسی اور کے سپرد کر دیجئے۔ اور مجھے اپنے ساتھ یورپ لیتے چلیے۔ اس صاف جواب پر اعلیٰ حضرت امان اللہ خان کو اپنے فیصلہ میں ترمیم کرنی پڑی اور اب انہوں نے جو فیصلہ کیا۔ وہ محمد ولی خان کے حق میں تھا۔ اعلیٰ حضرت کو اس شخص سے بہ نسبت محمد عزیز خان وزیر و خلیہ کے کم خطرہ تھا۔ اس کی وجہ یہ تھی۔ کہ محمد عزیز خان ایک تو ”محمد زائی“ خاندان سے تھا۔ دوسرے اعلیٰ حضرت کا دوسرے کچھ رشتہ دار بھی تھا۔ اور قندھار میں اس کا قومی اثر و رسوخ زیادہ تھا۔ اور اس کی پشت پر ایک زبردست طاقت تھی۔ یہی وجہ تھی۔ کہ جب بعد میں اعلیٰ حضرت امان اللہ خان کو افغانستان سے خاسرونا کام نکل جانا پڑا۔ تو ان کے چلے جانے کے بعد قندھار میں اہل قبائل کی جو ایک مجلس مشاورت بدیں غرض منعقد ہوئی تھی۔ کہ بچہ سقاؤں سے جنگ جاری رکھنے اور اس سے پایہ تخت واپس پھیننے کے لئے کسی ایک شخص کو بادشاہ چنا جائے۔ تو اس چناؤ میں سب سے پہلے محمد عزیز خان کا نام ہی بادشاہت افغانستان کے لئے پیش ہوا تھا۔ مگر اس کے انکار کرنے پر لوگوں نے سردار علی احمد جان کو اپنا بادشاہ قرار دیا تھا۔ غرضیکہ محمد ولی خان کی نسبت محمد عزیز خان صاحب قوم اور صاحب طاقت شخص تھا۔ اس کے

بالمقابل محمدولی خان کی قومی حیثیت کچھ بھی نہیں تھی۔ کیونکہ یہ شخص افغان قوم میں سے نہ تھا۔ امیر عبدالرحمن خان مرحوم کے دربار میں جو غلام بچے فراہم کئے جاتے تھے۔ یہ ان میں سے ایک تھا۔ اور اس کی تربیت عام دستور کے مطابق شہزادوں کی سی ہوئی تھی۔ افغانستان میں بادشاہ اس خوف سے کہ ملک کا کوئی سردار یا خان اس کے برخلاف علم بناوت نہ بلند کرے۔ ان کے لڑکوں کو بطور یرغمال اپنے دربار میں رکھا کرتے تھے۔ اور مثل اپنے عزیزوں کے ان کی پرورش و تربیت کرتے تھے۔ ایسے لڑکے بادشاہی اصطلاح میں ”غلام بچے“ کہلاتے تھے۔ وہ جب تربیت پا کر جوان ہوتے تھے۔ تو ان کو عہدے اور جاگیریں عطا ہوا کرتی تھیں۔ محمدولی خان گو ترکستان کے ایک علاقہ کے سرکردہ خمان کی اولاد میں سے تھا۔ تاہم افغانوں کے راویہ نگاہ سے صاحب قوم شمار نہیں ہوتا تھا۔ اعلیٰ حضرت بھی اس حقیقت کو خوب جانتے تھے۔ اور ان کو محمدولی خان کی ذات سے یہ خطرہ واقعی بہت کم تھا۔ کہ وہ ان کی غیبت میں افغانستان کی سلطنت میں خیانت کرنے کی جرأت یا اقدام کر سکیگا۔ بااں ہمہ انہوں نے بہت سی حفاظتی تدابیر کر لینے کے بعد فرمان وکالت بنام محمدولی خان: ”پر اپنی آخری ہرثیت کی۔ ان میں سے چند اہم ترین مندرجہ ذیل تھیں:۔

اول۔ تمام دول خارجہ سے اس بات کا وعدہ لے لیا گیا تھا۔ کہ مملکت افغانستان میں نشور و داخلی رونما ہو جانے کی صورت میں وہ اعلیٰ حضرت کے وجود کو کم سے کم عرصہ میں بہ سلامتی تمام ان کی سرحد پر پہنچا دینے کا اہتمام و انتظام بین المللی ذمہ داری پر کریں گے۔

۲۔ چونکہ ملک کی سلطنت افغانوں کے ہاتھ میں ہے۔۔۔ اور افغان ہی ملک کے جنگجو قبائل گننے جاتے ہیں۔ اس لئے جو شخص افغان قوم کا نہ ہو۔ اس کو اب تک باعتبار قوم کے ساتھ نرم یعنی قوت والا تسلیم نہیں کیا جاتا۔

دوم داخلی انتظامات: برائے (الف) محمود خان یاور کو ولایت کابل کا گورنر مقرر کر دیا گیا تھا۔ اب اس کے ماتھے میں علاوہ ان اہم محکموں کے جن کا ذکر اوپر آچکا ہے۔ مرکزی صوبہ بھی تھا۔ اور اسے تاکید کی گئی تھی کہ علاوہ ملک کے حالات کی خفیہ تفصیلی رپورٹوں کے جو اعلیٰ حضرت کی خاص ڈاک میں ان کے نام ترسیل ہوتی ہیں، روزانہ ہدیہ بے سیم (وائٹیس) ملک کی عام خیریت کی اطلاع انہیں بھیجا کرے۔ (ب) محمد غریب خان کو جو اس وقت وزیر داخلہ تھے۔ ان کو اس عہدے سے سبکدوش کر کے وزیر حرم بنادیا گیا۔ اور اپنے برادر خورد سردار حیات اللہ خان کو وزارت عدلیہ سے وزارت داخلہ میں منتقل کر دیا۔ سردار حیات اللہ خان کا ذکر بعد میں کیا جائے گا۔ یہ وہی شہزادہ ہے جس کو بچہ سقاؤ نے خفیہ پھانسی پر لٹکا دیا تھا۔ اور جس کی لاش محمد نادر خان کی کامیابی پر قلعہ کی ایک دیوار کے نیچے سے برآمد ہوئی تھی۔

ان ترتیبات اور انتظامات کی موجودگی میں غازی امان اللہ خان بیشک کسی قدر بے فکری کے ساتھ چند ماہ کے لئے یورپ کی سیاحت کیلئے جاسکتے تھے۔ سردار محمود طرزی اور سردار علی احمد جانان کی محبت میں جا رہے تھے۔ سردار غلامیت اللہ خان کو اب کابل میں چھوڑ جانے میں کوئی اندیشہ نہ تھا۔ فوجوں کا وزیر اس کی اپنی پارٹی کا ایک رکن تھا۔

کابل کا سوبہ جو سلطنت افغانستان کی کلید ہے۔ ایک ایسے گورنر کی ماتحتی میں دیا گیا تھا جو غربت و جاہ شخصی کی خاطر بادشاہ کی اندھا دھند پیروی کرنا ہی اپنی زندگی کا سب سے بڑا نصب العین سمجھتا تھا۔ وزارت عالیہ میر محمد ہاشم خان ایک ماضی بد پر کے ماتحتوں میں تھی۔ جو بادشاہ کا بہت بڑا خیر خواہ شہرہ ہوتا تھا۔ وزیر داخلہ سردار حیات اللہ خان ان کا پناہ بھائی تھا۔ اور سلطنت کا سب سے بڑا کارفرما محمد ولی خان منتخب ہو چکا تھا۔ جو افغانوں کی

اپنی قوم میں سے نہ تھا۔ اور جس کے ہاتھ میں نوجوان تعلیم یافتہ گروہ کی اس ”نہال طاقت“ کے سبب اور کچھ نہ تھا۔ جو ملک کی بنیادی طاقتوں یعنی وہ طاقتیں جو افغانستان جیسے تجرکدار اور نا تعلیم یافتہ ملک میں قابل اعتنا ہو سکتی تھیں۔ کے بالمقابل فعلاً کوئی چنیر شمار ہو سکتی۔ ملک میں بظاہر شورش کے کوئی اسباب نہ تھے۔ مجلس وزراء و جوان مختلف عناصر سے مرکب تھی۔ نظام منامہ ملک کی مطابق اہم امور و سلطنت کو عمل میں لائے جانے سے پہلے ان پر بحث و فکر کرنے کے لئے مکلف تھی۔ پرونارت میں بادشاہی جاسوس موجود رہتے تھے۔ جو وزیر اور کی شخصی نقل و حرکت اور روابط و مراسم تک کی خبریں لکھا کرتے تھے۔ ہم یہ سلطنتوں سے خوشگوار تعلقات قائم تھے۔ دول خارجہ میں سے ہر ایک دولت چاہتی تھی کہ ”مشرقی افغانستان“ سے اپنے تعلقات اور بھی مضبوط اور خوشگوار بنائے۔ تاکہ اسے اقتصادی اخلاقی اور سیاسی فوائد حاصل ہوں۔ غرضکہ جہاں تک داخلی معاملات کا تعلق تھا۔ اعلیٰ حضرت امان اللہ خان کی روانگی یورپ کی راہ میں کوئی رکاوٹ موجود نہ تھی۔ دیہی اتنا وزارت خارجہ اعلیٰ حضرت کی سیاحت کا پروگرام مرتب کر چکی ہوئی تھی۔ لیکن بعد میں اس میں کسی قدر ترمیم کرنی پڑ گئی۔ افغانستان کے لئے یہ مسئلہ قدرے نزاکت کا پہلو رکھتا تھا۔ کہ اعلیٰ حضرت پہلے روس کے مہمان ہوں یا انگلستان کے۔ ان دونوں ممالک کی حکومتیں اپنی اپنی جگہ کو تشیش کر رہی تھیں۔ کہ یہ اعزاز پہلے انہی کو حاصل ہو۔ اس وقت سویٹ روس کے ساتھ چونکہ افغانستان کے تعلقات بنسبت انگلستان کے زیادہ گہرے تھے۔ لہذا غالب خیال یہی کیا جاتا تھا۔ کہ اعلیٰ حضرت پہلے روس ہی کو تشریف لے جائیں گے۔ لیکن بعد میں یہی مناسب معلوم ہوا۔ کہ پہلے انگلستان جایا جائے۔ غازی امان اللہ خان کی یہ دلی خواہش تھی۔ کہ وہ درہ خیبر سے گزرتے ہوئے شمال مغربی سرحدی صوبہ کے راستہ سے ساحل بمبئی کی طرف جائیں مگر یہ بات انگلستان نے یہ کہہ کر منظور نہ کی۔ کہ یہ میزبان کا فرض ہوتا ہے۔ کہ وہ اپنے معزز

پہان کی جس راستہ سے آسان اور مرغوب تر سمجھے۔ اپنے گھر تک رہبری کرے۔ کچھ دن تو وزارت خارجہ اپنی بات پراڑی رہی۔ اور ایسا معلوم ہوتا تھا کہ شاید غازی امان اللہ خان اپنا راستہ ہی بالکل بدل لیں۔ اور انگلستان سب سے آخر جائیں۔ لیکن پھر مفاہمت سی ہو گئی۔ لہذا اب پروگرام کی یہ صورت تھی کہ غازی امان اللہ خان بعد اپنی پارٹی پہلے براہ قندھار چین کوٹھ اور کراچی اور وٹاں سے بمبئی کی طرف جائینگے۔ اور پھر مصر ہوتے ہوئے انگلستان پہونچینگے۔ پھر تمام یورپ کا دورہ کرنے کے بعد سویٹ روس اور سرب سے آخر میں ایران جائینگے۔ اور پھر وٹاں سے ہرات کے راستے ہوتے ہوئے اپنی مملکت کی حدود میں داخل ہو جائیں گے۔

تجربہ نگار لکھا تھا کہ کوئی سات سے نواہ تک میں یہ دورہ ختم ہو جائے گا۔

”علیا حضرت کا اثر“

اب صرف علیا حضرت یعنی اعلیٰ حضرت غازی امان اللہ خان کی والدہ ہی ایک ایسی شخصیت رہ گئی ہیں جن کے ذکر کے بغیر موجودہ باب کی تکمیل اور صوری شمار ہوگی۔ لہذا مختصر ان کا بیان بھی یہیں قلمبند کئے دیتا ہوں۔ آپ قندھار کے ایک قوی الاثر خاندان کی چشم و چراغ اور امیر حبیب اللہ خان مرحوم کی جہتی بیوی تھیں۔ دوران حکومت جب یہیں ان کو بہت سا اثر و اقتدار حاصل تھا۔ مگر امیر مقتول کے آخری عہد میں یہ ان کی نظروں سے گر چکی تھیں۔ جتنے کہ انہوں نے ان کو خاہی محل سے بھی نکلوا دیا تھا۔ سنا جاتا ہے کہ اپنی اس بیعتی کو برداشت نہ کرتے ہوئے آپ نے امیر مقتول کے برخلاف سازشیں شروع کر دی تھیں۔ جن کا انجام بالآخر امیر حبیب اللہ خان کے خاتمہ حکومت اور ان کے اپنے بیٹے کی تخت نشینی کی صورت میں منتج ہوا۔

آپ شروع شروع میں اپنے بیٹے کے کاروبار حکومت میں بہت ذخیل رہیں۔ اور

اپنے اثر و رسوخ کو اس کی حکومت کے استحکام میں صرف کرتی رہیں۔ آپ کی لڑکیوں میں سے بڑی لڑکی سردار علی احمد جان ان کے بھتیجے سے بیاہی گئی تھی اور بھیلی لڑکی کا بیاہ سردار شاہ ولی برادر خورد سردار محمد نادر خاں سپہ سالار افغانستان سے ہوا تھا۔ ظاہر ہے کہ ان فرزند کی تعلقات کی وجہ سے علیا حضرت کا میلان طبع علی احمد جان اور غازی محمد نادر خان کے خاندانوں کی طرف زیادہ ہوتا اور وہ ان کے اثر و رسوخ بڑھانے میں ہمیشہ مدد و معاون رہیں چنانچہ اگر وہ سردار علی احمد جان کے اثر و رسوخ کے برقرار رکھنے یا اس کو زیادہ ترقی دینے میں خاطر خواہ کامیاب نہ ہو سکیں تاہم جہاں تک غازی نادر خان سپہ سالار کے خاندان کا تعلق تھا۔ ان کے عروج کے اسباب میں سے ایک اہم سبب انہی کی ذات تھی۔

انہیں سردار محمود طرزی کے خاندان سے کچھ کہ بھی تھا۔ اس لئے وہ ان کے اثر و رسوخ کے مقابلہ میں مذکورہ بالا شخصیتوں کو غیر از تعلقات دامادی وغیرہ سرفراز دیکھنے کی آرزو مند تھی۔ اور اگر سنہارادہ خانم یعنی ملکہ ثریا کو جو محمود طرزی کی بیٹی تھیں) کا اثر غازی امان اللہ خان پر ان کی ماں کی نسبت سے زیادہ نہ ہوتا۔ تو یقیناً سردار محمود طرزی سیاسیات افغانستان میں اس قدر اہم حصہ نہ لے سکتا۔ علیا حضرت کی سردار محمود طرزی کے خاندان سے مخالفت بڑھنے کی اصل وجہ ملکہ ثریا کا وجود تھا۔ جو بحیثیت بادشاہ کی ملکہ ہونے کے علیا حضرت کے دباؤ میں رہنا نہیں چاہتی تھی۔ شدہ شدہ غازی امان اللہ خان پر بھی ملکہ ثریا کے خیالات کا اثر پڑنا شروع ہوا۔ اور وہ بھی علیا حضرت کے مشوروں کو جو وہ دوبارہ سیاست ارکان حکومت اُسے وقتاً فوقتاً دیتی رہتی تھیں۔ باقصور کرنے لگ گیا تھا۔ غرض کہ علیا حضرت اور ملکہ ثریا کے درمیان جو مخالفت اور کشمکش موجود تھی۔ وہ اندرون محل کے امور ات تک محدود نہ رہ سکی۔ بلکہ اس کا اثر ملک کی سیاسی تہذیب بندوں کے تار پڑھاؤ میں

داخل انداز ہونے کی حد تک وسیع ہو گیا تھا۔ ایک طرف علیا حضرت سردار محمود خان طرزی اور اس کی جماعت کا زور توڑنے میں مشغول رہتی تھیں۔ تو دوسری طرف سردار محمود خان طرزی ملکہ ثریا اور ان کے طرف دار انتہائی سخت دباؤ و خصوصیت کے ساتھ علیا حضرت سردار سیال محمد نادر خان اور سردار علی احمد جان کے برعلیہ غازی امان اللہ خان کے کانوں میں صورت پھونکنے میں سہمک رہتے تھے۔ مگر چونکہ دونوں گروہ زور آور تھے۔ اس لئے علیا حضرت غازی کی طبیعت دونوں کا اثر قبول کر رہی تھی۔ لیکن بالآخر انجام یہ نکلا کہ آخر عہد امانیہ میں سردار سپہ سالار محمد نادر خان اور انکی جماعت کا کہیں نام بھی نہ تھا۔ اور سردار علی احمد جان بھی صحنہ نمائش (سٹیج) پر بحالت اشتباہ بری طرح دم توڑ رہا تھا۔ دوسری طرف سردار محمود خان طرزی کا جادو بھی غازی امان اللہ خان کے دل و دماغ سے اتر چکا تھا۔ اور اس کی جگہ خود غازی کا اپنا تخیل کار فرما تھا۔ وہ اب اپنی مرضی سے پارٹیوں کے آثار چٹھاؤ عروج و زوال اور ان کی تخلیق و امحار کے متعلق تدابیر اختراع کرتا اور ان کو عمل میں لاتا تھا۔ وہ چند سالوں کے تجربہ کے بعد ہر قسم کی لالہ گری سے بیزار ہو چکا تھا۔ نہ اب اسی کو اپنی ماں کی راہنمائی کی ضرورت تھی۔ اور نہ محمود طرزی کے سیاسی تدبیر کی۔ وہ اب اپنا نیک و بد اور اپنی داخلی و خارجی سیاست کو خود سمجھ رہا تھا۔ اس پر اب اگر کسی کا کچھ اثر قائم تھا۔ تو وہ اس کی اپنی ملکہ ثریا خانم تھی۔ لیکن یہ اثر بھی اب صرف اپنی امور تک محدود رہ گیا ہوا تھا جنہیں غازی امان اللہ خان ویدہ و دانستہ ملک میں ثریا خانم کے ذریعہ سے رواج دینا چاہتا تھا۔ مثلاً تعلیم نسوان عورتوں کے حقوق اور ان کی آزادی وغیرہ وغیرہ۔ اب ملکہ ثریا بھی اپنے والد کے لئے کچھ اثر نہ ڈال سکتی تھی۔ اور بادشاہ

لالہ گری ایک خدمت ہے جو کسی بڑے شخص کو بچوں کی حفاظت و پرورش کر نیکی متعلق سپرد کی جاتی ہے جو شخص لالہ مقرر ہوتا ہے۔ اس کے بچوں پر کامل اختیار ہوتے ہیں۔ اسی کی راہنمائی میں بچہ ایک وقت تک سوچے جاتے ہیں۔ اور وہ نوک و کوب غیر بھی کر سکتا ہے۔ غلام سلطان میں یہ بی بیج کے معنی دیتا ہے۔

کی طبیعت کو سمجھ کر خاموش تھی۔ اس کے لئے تو یہی غنیمت ہو رہا تھا۔ کہ وہ علیا حضرت
یعنی اپنی ساس کے اثرو اقتدار سے آزاد ہو چکی ہے۔ ایسا معلوم ہوتا ہے۔ کہ علیا حضرت
کا مقصد دراصل یہ تھا۔ کہ وہ بحیثیت ملکہ ماں (queen mother) کے رہے۔ وہ
اپنے آپ کو اس عہدے کا مستحق سمجھتی تھی۔ اس لئے کہ اسی کی دوڑ و پوپ اور ریشہ دوانیوں
کی بدولت غازی امان اللہ خان کو تخت افغانستان نصیب ہوا تھا۔
اگرچہ غازی امان اللہ خان نے اپنی والدہ کے احترام سجالانے میں کوئی کوتاہی نہ کی
تھی۔ اس کو ایک عالیشان محل رہنے کے لئے دے رکھا تھا۔ وہ علیا حضرت کا خطاب
رکھتی تھی۔ اس کو اپنے محل پر چھنڈا لہرانے کی اجازت تھی۔ اور خزانہ عامرہ سے ایک
کثیر رقم سالانہ مصارف کے لئے اس کو ملا کرتی تھی۔ مگر وہ اس پر قانع نہ تھی۔ وہ اس سے
کچھ سوچا کرتی تھی۔ وہ علاوہ اس امر کے کہ بادشاہ صرف اسی کے مشوروں پر عمل کرے۔
بلکہ اعلیٰ انھیں جہاں تک درباری سیاست اور ملک کے بعض اندرونی مسائل کا تعلق ہے
یہ بھی چاہتی تھی۔ کہ شاہانہ ریومات کا وہ حصہ جو زنانہ سے تعلق رکھتا ہے صرف اسی کی دستار
ورائہائی میں انجام پائے۔ مگر بیٹا اپنی ماں کے اس مطالبہ کو ناجائز اور ناحق قرار دیتا تھا۔
اور وہ اکثر جواب میں کہا کرتا تھا۔ کہ آپ اپنے زمانہ بادشاہ بیگی میں ایسے تمام فرائض و
تقریبات کو جی کھول کر انجام دے چکی ہیں۔ اب شاہ خانم یعنی ملکہ ثریا کو یہ حق پہنچتا ہے
علاوہ اس مسئلہ کے علیا حضرت اور ملکہ ثریا کے درمیان مسئلہ ولیعهدی پر بھی اختلاف
تھا۔ جس کا ذکر آگے آئیگا۔

غرض کہ چھوٹے بڑے تقریباً تمام امور میں علیا حضرت کی اپنے بیٹے سے ناجائز
بڑھتی ہی جاتی تھی۔ اور جس وقت غازی امان اللہ خان یورپ کی سیاست کے لئے تیار ہوں
میں مصروف تھا۔ وہ اس سے ناراض تھی۔ وہ یہ بھی نہیں چاہتی تھی۔ کہ اس کا بیٹا اپنی
بادشاہت کو خطرہ میں ڈال کر کہیں باہر جائے۔ غازی موصوف اگرچہ جانتا تھا۔ کہ اس کی

والدہ اس سے ناراض ہے۔ تاہم اسے اس خیال سے انتہائی خاطر جمعی نصیب تھی کہ اس کی والدہ کا وجود اس کی عدم موجودگی میں ہر قسم کے خطرات کے بالمقابل جو اس کی بادشاہت کو لاحق ہو سکتے ہوں گے۔ ایک سنگین و مضبوط ترین سپر ثابت ہوگا۔
 اول اول تو علیا حضرت نے اپنے بیٹے کو یہ دھمکی دے کر روکنے کی کوشش کی۔ کہ وہ اس کے زمانہ غیر حاضری میں دارالسلطنت میں رہیگی ہی نہیں۔ بلکہ قندھار جا کر سکونت اختیار کر لے گی۔ لیکن بعد ازاں بادشاہ کے بے حد اصرار کرنے پر اس کی مامتا جوش میں آہی گئی۔ اور وہ کابل رہنے پر راضی ہو گئی۔ تاکہ اگر امان اللہ خان کی عدم موجودگی میں اس کی بادشاہت پر کوئی آڑا وقت آجائے۔ تو وہ اس کے سامنے سینہ سپر کر کے کھڑی ہو جائے۔

ان حالات کی روشنی میں افغانستان کے بادشاہ کا بکمال اطمینان خاطر سیاست یورپ کو جانا ایک نہایت معمولی سا واقعہ ہو جاتا ہے۔ لہٰذا غازی امان اللہ خان کی سیاست یورپ کو افغانستان کے انقلاب سے براہ راست کوئی تعلق نہیں ہے۔

باب دوم

واپسی اور مزید حالات

چونکہ اس کتاب کے لکھنے کی اصل غرض و غایت یہ ہے کہ افغانستان کے صحیح حالات قارئین کرام کی خدمت میں تقدیم کئے جائیں۔ اور وہ اسباب و مواد بھی نہایت تفصیل کے ساتھ بیان کئے جائیں۔ جو اس انقلاب کو کامیاب بنانے میں مدد ہوئے اسلئے ہم شاہ امان اللہ خان (سابق) کے دورہ یورپ کے حالات قلم بند کرنے سے قصد اہلو تہی کرتے ہیں۔ اور ان کی واپسی پر حکومت افغانستان کی داخلی سیاست میں جو جو تغیرات واقع ہوئے۔ یہاں ان کا خلاصہ مع ان کے اثرات و نتائج کے بیان کرتے ہیں۔ لیکن اس سے پہلے اگر مختصر ان جذبات و حسیات کا بھی ذکر کر دیا جائے۔ جو غازی امان اللہ خان کی روانگی یورپ کے وقت عام طور پر ملت افغانستان میں پائے جاتے تھے۔ تو کسی طرح موزونیت سے خارج نہ ہوگا۔

جیسا کہ اوپر کسی جگہ ذکر آچکا ہے۔ مشروع شروع میں غازی امان اللہ خان کے غم سیاحت کا کسی کو بھی یقین نہیں آتا تھا۔ اور عام لوگ تو افغانستان کے مخصوص حالات کی بنا پر اسے ایک آن ہونی سی بات سمجھتے تھے۔ لیکن جب سفر کی تیاریوں کے چرچوں نے انہیں اس امر کا پورا یقین دلا دیا۔ کہ ان کا بادشاہ سچ بچ سیاحت کی غرض سے ملک سے باہر جا رہا ہے۔ تو قدامت پسند اور جہلائے ملک کی کثیر تعداد اپنے بادشاہ کی اس کارروائی کو بہت ہی مذموم خیال کرنے لگ پڑی۔ علیہ الخصوص اُس وقت تو ان کی شعلہ

وامانی کی کوئی حد نہ رہی۔ جب غازی امان اللہ خان نے ملکہ ثریا اور دیگر شاہی بیگمات کو بھی اپنے ہمراہ لے جانے کا فیصلہ کر لیا۔ عام لوگوں میں دفعۃً یہ افواہ پھیل گئی۔ کہ شاید امان اللہ خان ملک کی ساری دولت سمیٹ کر اپنے اہل و عیال سمیت افغانستان سے کوچ کر جانا چاہتا ہے۔ ان عوام الناس کے نزدیک کسی افغانی بادشاہ کا مصیبت کے وقت ملک سے بھاگ نکلنا ایک عام دستور نہ ہے۔ اور وہ ہر اس بادشاہ کو برا بھلا کہتے سنے گئے ہیں۔ جو ان کو بے سہارا اور دوسروں کے رحم و کرم کے حوالہ کر کے آپ نکل جاتا رہا ہو۔ لیکن چونکہ اس وقت اس قسم کی کوئی آفت یا مصیبت ملک یا بادشاہ کے سر پر مسلط نہ تھی۔ اس لئے چندے مختلف قسم کی چہ بیگونیوں کے بعد ایسی افواہیں خود بخود دب گئیں۔ اور ان کی بجائے گورنمنٹ کی کوشش سے عوام الناس کی ذہنی جولانگاہ کے لئے نئے پیرایہ میں مسرت و افتخار افزا خیالات پیش کر دیئے گئے۔ اب لوگ ناراض ہونے کے بجائے خوشی سے جاسے میں بھولے نہ سماتے تھے۔ اور غازی امان اللہ خان کی ذابت پر فخر و سپاہات سے اتر رہے تھے وہ خیالات جن کا ہر صوبہ و ولایت میں تقریباً پرچار جاری تھا یہ تھے۔ کہ :-

”شکر ہے۔ کہ ہمارا ملک بھی دنیا کے اہم ترین ممالک میں شمار ہونے لگا ہے۔“

”تقریباً دنیا کے تمام ممالک اور بڑی بڑی سلطنتیں اس آرزو میں چشم براہ ہیں کہ کب افغانوں کا غیور اور نامور بادشاہ ان کی دعوت کو قبول کرتا ہو ان کی سرزمین پر قدم رکھے۔“

”نام خدا! ہمارا بادشاہ دنیا میں ملت افغان کا نام بلند و روشن کر رہا ہے۔ اور عنقریب ہم دنیا کی ممتاز ترین ملتوں میں شمار ہونے لگیں گے۔“ وغیرہ وغیرہ!

”نام خدا“ ایک فخریہ اور دعائیہ جملہ ہے۔ جو ایسے موقعوں پر استعمال کیا جاتا ہے۔ جہاں نہ صرف فخر کا اظہار ہی مطلوب ہو۔ بلکہ شخص متعلقہ کو نظرِ بد سے بچانا بھی مقصود ہو۔

ملکہ ثریا کو اپنے ہمراہ لے جانے کے مسئلہ کی وضاحت کرتے ہوئے غازی
امان اللہ خاں نے اپنی ایک تقریر میں لوگوں پر واضح کر دیا تھا۔ کہ چونکہ وہ لہو جوان
ہیں۔ اور ان ممالک کی سیاحت کو چاہیے ہیں۔ جہاں اس سے پہلے کئی مشرقی
تاجدار اپنا ناموس ملک و ملت کرشمہ نائے حسن و عشرت کی نذر کر بیٹھے ہیں۔ اس لئے
یہ ان کے قومی وقار و ناموس افغانی کی حفاظت و صیانت کے لئے لابدیہ ہے۔ کہ وہ
اس ضمن میں کامل احتیاط کو مدنظر رکھیں۔ اور اپنی خانم کو اپنے ہمراہ لے جائیں۔

اس توضیح کا اثر لوگوں پر حسب دلخواہ پڑا۔ اور انہوں نے غازی امان اللہ خاں
کی پیش بندی کو بہت سراہا۔ لوگوں کو بروقت یاد آگیا۔ کہ امیر حبیب اللہ خاں جو کہ
مجرمانہ حال میں ہندوستان کی سیاحت کو گئے تھے۔ واپسی پر رنگین مزاج بن آئے تھے۔
اور یہی رنگین مزاجی بعد میں ان کے قتل کا باعث بن گئی تھی۔

غرض کہ غازی امان اللہ خاں کے برخلاف اس کے یورپ جانے کے وقت لوگوں
میں کسی قسم کی برہمی یا ناراضگی موجود نہ تھی۔ بلکہ جیسا کہ اوپر واضح کیا گیا ہے۔ لوگ بادشاہ
کے اس سفر کو اپنے ملی غرور و افتخار کو دوبالا کرنے والا تصور کرنے لگ گئے تھے۔

ابھی غازی امان اللہ خاں یورپ ہی میں تھا۔ کہ پایہ تخت کابل کے مرکزی سنیما
نے ان کی وہ فلمیں جو دورانِ سیاحتِ مصر و انگلستان لی گئی تھیں۔ دکھانی شروع کر
دی تھیں۔ جن کو دیکھ دیکھ کر افغانی قوم میں مسرت و شادمانی کی لہریں اٹھ رہی تھیں۔
اس وقت ایسا معلوم ہوتا تھا۔ کہ غازی امان اللہ خاں کا ہر وہ قدم جو پردہ سنیما پر اوپر
کو اٹھتا اور پھر زمین پر پڑتا دکھائی دیتا ہے۔ اپنی حرکت کی تکمیل کے ساتھ بیک وقت
ہزاروں افغانی دلوں کی نیاز حاصل کر رہا ہے۔ اس وقت کے خبر تھی۔ کہ ابھی پورا ایک
سال بھی گزرنے نہ پائے گا۔ کہ یہی محبوب القلوب بادشاہ انتہائی مایوسی اور حیران نصیبی
کے چوم میں اپنے پیارے وطن سے (شاید) ہمیشہ کے لئے رخصت ہو جائیگا۔

قارئین کے ملحوظ خاطر ہے۔ کہ یہ افغانوں کا ایک نئی خاصہ ہے۔ کہ ان کا عصبی غور و ذرا سی تحریک پر پارہ کی طرح اوپر چڑھنے لگ جایا کرتا ہے۔ لہذا جب ان کی طلبائش پر یہ عمل ہو رہا ہو۔ تو ان میں فیاضی بے پروا ہی تغافل عفو اور درگزر کی طاقتیں ایک ساتھ غلبہ پانے لگ جاتی ہیں۔ اور یہ حالت عمل کے جاری رہنے تک برابر موجود رہتی ہے۔

چنانچہ اس کیفیتِ مظاہرہ کو ہم نے اس وقت ملاحظہ کیا۔ جب یورپ سے اول بار ملکہ ثریا اور دیگر بیگمات شاہی کی نقاب کشائی کی خبریں آنی شروع ہوئیں۔ اور جب اس پر انتہا پسند ملاؤں نے چپکے چپکے زہر چکانیاں شروع کیں۔ تو افغانستان کی کثرت آبادی نے اس زہر کے اثرات کو قبول نہ کیا۔ کیونکہ اس وقت وہ افتخار اور غرور قومی کی انتہائی بلندی پر تھے۔ اور اس لئے امان اللہ خاں کی یہ فروگزاشت یا خطا نظر انداز کی جا رہی تھی۔ اگر غازی امان اللہ خاں یورپ سے واپس آکر برہنہ روئی پر بضد نہ ہو جاتا۔ تو اس کے برخلاف ہونے والے انقلاب کے دوران میں یہ حربہ کارگر طور پر استعمال نہ ہو سکتا۔ اور کیا عجب تھا کہ انقلاب اتنی جلد واقع نہ ہوتا۔

اوپر کہا جا چکا ہے۔ کہ غازی امان اللہ خاں ملک کو ترقیات کی شاہراہ پر سرپٹ دوڑانا چاہتا تھا۔ اور وہ اپنی زندگی ہی میں افغانستان کو ایشیا کا ایک قوی اور توانا ملک دیکھنے کا آرزو مند تھا۔ یورپ کی سیاحت کی بھی یہی غرض تھی۔ کہ وہ اپنی آنکھوں سے جملہ مترقی ممالک کو دیکھ آئے۔ اور ان کے آئین و عمل اور علم و نظام کا چہرہ جہاں تک ممکن ہو۔ اپنے ملک کے لئے اتار لائے۔ اسے کاش قدرت نے اس کو بادشاہت عطا کرنے سے پہلے اس نظامِ عالم کو وسعتِ نظری کے ساتھ مطالعہ کرنے کی توفیق و اجازت ہی نہ دی۔ تو اس صورت میں کچھ خاک نہ ہوتا کہ وہ نہ صرف اپنے ملک

ہی کو معراج کمال پر پہنچا ہوا دیکھتا۔ بلکہ ایشیا کے کمزور و ناتواں ممالک کے لئے بھی مسیح الصفت ثابت ہو سکتا۔ لیکن افسوس کہ اسے یہ فرصت ہی نصیب نہیں ہوئی۔ اس نے ابھی مشکل سے بلوخت کی چند منزلیں طے کی تھیں۔ کہ سلطنت کا بار گراں اس کے دوش پر تھا۔ ایسی حالت میں لازمی تھا کہ اس کی ٹبرہ ہی ہوئی تمنائیں اور جذبات ہمیشہ اس کے تدبر اور دوراندیشی پر غالب رہیں۔ اور کبھی کبھی اس پر ایسا وقت بھی آئے۔ کہ وہ اپنی اولوالعزمی کے طوفانوں میں کشتی کے کھینے والے چپوؤں کو حقارت کے ساتھ غصیلے دریا میں پھینک دے۔ اور تنہا اپنی حرارتِ غم ہی کو کشتی کے ساحلِ مراد تک لے آنے کے لئے کافی سمجھے۔

علم و عرفان کی تیز روشنی کی عدم موجودگی میں اس کے ”جذبات“ عملِ نگاہِ ترقیات میں ہیجان و تذبذب آفرین تھے۔ اور اس کیفیت کو وہ خود محسوس کر رہا تھا۔ فلہذا اس کے پیشِ نظر ترقیات کا جو نقشہ تھا وہ چاہتا تھا۔ کہ اس کو جامہٴ عمل پہنانے سے پہلے اپنے اس تذبذب کو رفع کر لے۔ اور یہ محض ایک تماشائی کی حیثیت سے یورپ میں پھرانے سے نہیں ہو سکتا تھا۔ بلکہ ازلہٴ شکوک و شبہات اور رفعِ تردد و پچکچاہٹ کے لئے یہ امر بنیادِ لازم کے تھا کہ وہ اس خصوص میں کسی ایسے انسان سے مل کر مشورہ کرے۔ جو خود اس کے اپنے نزدیک اس سے کامل تر ہو۔ اور جس پر اس کی ذاتِ ہر طرح کا اعتماد کر سکتی اور اس کو ہر حال میں اپنا مونس و ہمدرد سمجھ سکتی ہو۔ شاہِ امان اللہ خاں کی خوش نصیبی سے ایسا شخص یورپ میں موجود تھا۔ اور وہ مصطفیٰ کمال پاشا صدرِ جمہوریہ ترکیہ تھا۔

افغانستان اس وقت تک درحقیقت اپنی ترقی کا دورِ اولیں طے کر چکا تھا۔ وہ اب ایک باآئین ممالک تھا۔ اگرچہ اختیارِ بادشاہی کی وسعت کی کوئی انتہا نہ تھی۔ تاہم قانونی حکومت کی داغ بیل ڈالی جا چکی تھی۔ حکومتِ بداجہ انجمنوں میں تقسیم تھی۔ ہر محکمہ

ایک ضابطہ اور قانون کے ماتحت چل رہا تھا۔ سلسلہ مراتب و ضوابط کی پاسداری و پابندی آئینی خیال کی جاتی تھی۔ مجلس شورے ملی (قانون ساز جماعت) دن بدن اپنے قدم مضبوطی کے ساتھ جما رہی تھی۔ اور حکومت کی ایگزیکٹو باڈی یعنی مجلس وزراء اپنے امور و کونہایت انضباط و ترتیب کے ساتھ عمل میں لانے لگ گئی تھی۔ اصولاً لوگ زور آور کی لاٹھی سے اب نہیں ہانکے جاتے تھے۔ ان میں قانونی زندگی بسر کرنے کا پرچار جاری تھا۔ اور ایک عام بیداری کی لہر سبک کے اندر اٹھ چکی تھی۔ ملک کے محصولات ادا کرنے والے عنصر میں محصول کے ادا کرنے کی غرض و غایت کا احساس دن بدن مترقی تھا۔ اور حکومت تیزگامی کے ساتھ ”ذمہ دار حکومت“ کی طرف جا رہی تھی۔ دارالسلطنت اور اس کے گرد و نواح میں اور جہاں جہاں صوبوں کے مرکز تھے۔ ان میں ”کام“ بڑی سرعت کے ساتھ پیدا ہو رہا تھا۔ اور ملک کے اطراف و اکناف سے لوگ سمرٹ سمٹا کر ان مرکزوں میں جمع ہونے شروع ہو گئے تھے۔ ملکی صنعت و حرفت کو فروغ دینے اور تجارتی گرم بازاری کے لئے کمپنیوں پر کمپنیاں قائم ہو رہی تھیں۔ غیر ملکی سرمایہ کی آورد کی طرف بھی توجہ بڑھ رہی تھی۔ دو ایک خارجی کمپنیاں بھی موجود ہو گئی تھیں۔ اور افراد اجنبیہ عام حفاظت اور اطمینان کے امکانی خطرات میں کمی واقع ہوتے دیکھ کر ملک کی ترقیات کے لئے کسی قدر کڑی شرائط پر اپنا اپنا سرمایہ اشغال (Invest) کرنے پر رضامند ہوتے نظر آ رہے تھے۔ تقریباً یورپ کے ہر بڑے ملک سے سیاسی تعلقات قائم تھے۔ اور افغانستان کے آر پار روسیوں اور انگریزوں کی دو بڑی زبردست طاقتیں موجود تھیں۔ جو اس چھوٹے سے مگر بغایت اہم ملک کی ترقیات میں اپنے اپنے مفاد کی خاطر نمایاں دلچسپی لینے پر مجبور تھیں۔ اور افغانستان ان دونوں کے ساتھ نبھائے بغیر اپنی زندگی کے خطرات کا مقابلہ نہیں کر سکتا تھا۔ لہذا ان مذکورہ بالا حالات کے ماتحت افغانستان کے دور ثانی کی ابتداء اسی وقت فائدہ رساں ثابت ہو سکتی تھی۔ جب کہ

ایک طرف اس کی اندرونی ترقیات کا پروگرام بنیادی اغلاط سے متراہو۔ اور دوسری طرف اس کے خارجی تعلقات کی حکمت عملیاں انتہائی خرم و احتیاط اور تدبیر و راندیشی کا دستور پیش کر رہی ہوں۔ اور ظاہر ہے کہ افغانستان کے ہر سرکار مدبرین اس خصوص میں وافر علم و تجربہ رکھنے کے بغیر اپنی موجودہ استعداد و قابلیت کے مظاہروں سے اپنے اولوالعزم بادشاہ کے اطمینان طبیعت کا کسی طرح باعث نہیں بن سکتے تھے۔ پس غازی امان اللہ خان کے لئے جس کی فطرت میں ازل سے امنگ پروری موجود تھی۔ یہ ایک ناگزیر امر تھا۔ کہ وہ کسی نہایت ہی تجربہ کار اور صاحب تدبیر و کامیاب شخصیت سے افغانستان کے ملکی معاملات کے متعلق اپنی گذشتہ اور آئندہ حکمت عملیوں کی روشنی میں ایک صحیح اور معقول مشورہ حاصل کرے۔ . . . چنانچہ اس امر کے لئے اس کی نگاہیں انتخاب مصطفیٰ کمال پاشا پر پڑ چکی تھی۔ اور سیاحت ترکیہ کی خاص غرض و غایت بھی یہی کچھ تھی۔ کہ وہ صدر جمہوریہ سے مل کر اپنے ان شبہ و ترددات کے رفع کرنے کی کوشش کرے۔ جس کو وہ اپنی خواہشات متعلقہ ترقی افغانستان کی راہ میں حائل دیکھتا تھا۔ کسی ملک کی مادی ترقیات کے لئے مقدم ترین ضرورت یہ ہوتی ہے۔ کہ اولاً (اول اول)، اس ملک کے حالات کو عمل ترقی کے مساعد و موافق بنایا جائے۔ اور اس لئے دائرہ ہمیشہ حقیقی دور ترقی کے شروع کرنے سے قبل دور اصلاحات میں سے گذرنا پڑتا ہے۔ جس میں لوگوں کی ذہنی، تمدنی، معاشرتی اور مذہبی اصلاح کرنی پڑتی ہے۔ افغانستان کے پیش نظر بھی اسی مرحلے کا طے و عبور تھا۔ اور اقوام و مل کی زندگی میں یہی منزل سب سے زیادہ کٹھن ہوتی ہے۔ جہاں پرانے دستور کو نئے دستور سے بدلنا پڑتا ہے۔ تاریخ کے ادراک اس امر کے شاہد ہیں۔ کہ نئے دستور کو متعارف (انٹروڈیوس) کرنے والے مصلحین اگرچہ تعداد میں کثیر و کثیر پیدا ہوتے ہیں لیکن یہ معیار ہرگز قرار نہ پاسکا۔ کہ ہر نئے دستور سے آشنا کرنے والا بذات خود کامیاب بھی

ہوتا رہے۔ بلکہ ایسا سلسلہ تدریج کے ساتھ دراز تر ہوتا گیا۔ تاکہ دستور نو کے مروجین میں سے کسی ایک متاخر ترین کو کامیابی سے ہمکنار ہونا نصیب ہو۔ غازی امان اللہ خان سابق فرمانروائے افغانستان میدان ترقیات میں دنیا کی سیرجہ الرفقاری سے اتنا متاثر و مشتعل ہو چکا تھا۔ کہ یا تو اس نے تاریخ کے اس اہم سبق کو اپنی ذہنی یادداشت کے ادراک پر کسی جالب نظر و شنائی سے قلم بند کرنے کی ضرورت ہی نہ سمجھی۔ اور یا بہ تحریر کسی نہ کسی طرح بہ وقت ضرورت اس کی نگاہوں سے اوجھل ہو ہو جاتی رہی۔ نتیجہ یہ ہوا۔ کہ وہ دور اصلاحات کی ان سب ترین منازل کو ایک ہی جست میں پھلانگ جانے کا غرض یا مجرم کر بیٹھا۔ چنانچہ اس کے متعلق غازی مصطفیٰ کمال سے جو بات چیت اس نے کی۔ وہ اس امر کی نشاہد حال ہے۔

واقعیت کے ساتھ کوئی نہیں کہہ سکتا۔ کہ ان دو شخصیتوں کے درمیان اس وقت کن کن امور پر گفت و شنید ہوتی رہی۔ لیکن جہاں تک افغانستان میں اصلاحات کے رائج کرنے کے مسئلہ کا تعلق ہے۔ فقہ نہایت ہی متبرذرائع سے جو کچھ معلوم ہو سکا ہے۔ اسے میں اپنی زبان میں انحصار کے ساتھ بصورت مکالمہ ذیل میں پیش کرنا ہوں :-

غازی مصطفیٰ کمال :- اگر آپ ترکیہ کی طرح اپنے ملک میں اصلاحات نافذ کرنے کا خیال رکھتے ہیں۔ تو اعلیٰ حضرت میرے بھائی کو کامل احتیاط کے ساتھ بہت سے امور متعلقہ کی نسبت پہلے اپنا اطمینان حاصل کر لینا ضروری ہے۔

غازی امان اللہ خان :- بیشک بیشک! یہ امر تو بمنزلہ اساس کے ہے۔ اور میں اسی لئے اپنے مخزن بھائی صدر جمہوریہ سے قبل از رواج اصلاحات مشورہ کر رہا ہوں۔

غازی مصطفیٰ کمال :- اُسید ہے کہ اعلیٰ حضرت اس مسئلہ کی نزاکت کو اچھی طرح محسوس کرتے ہوئے کہ جب عام ناپسندیدگی کی وجہ سے اصلاحات ناکام ہو رہی ہوں۔ تو بسا ایسا ہوتا ہے۔ کہ پبلک کی فراہمیت، نشوونما اور بغاوت کا رنگ اختیار کر لیتی ہے۔ لہذا سب سے مقدم اس بات کو دیکھا جائیگا۔ کہ اصلاحات کا جاری کرنے والا سرولغزنی کے اعتبار سے عام پبلک میں کیا درجہ رکھتا ہے۔ آیا اس کی سرولغزنی اور محبوبیت اس کے لوگوں یا رعیت کے نزدیک اس درجہ مستحکم ہے کہ وہ اس سے ناراض و برگشتہ ہو جانے پر بھی شہادت و فتنہ انگیزی پر جرأت نہ کر سکیں۔ لہذا کیا اعلیٰ حضرت اپنے ملک میں اس قدر مقبول و محبوب ہیں۔ کہ اصلاحات کی مخالف سرگرمیاں بغاوت کی شکل نہ اختیار کر سکیں گی ؟

غازی بان اللہ خان :- میں بغاوت منگل کے دوران میں بہت حد تک ملاؤں کا زور توڑ چکا ہوں اور میرے ملک میں ملائے ہی ایک زبردست عنصر ہیں۔ جو لوگوں کو حکومت کے برخلاف برائیت کرنے کی صلاحیت اور استعداد رکھتے ہیں لیکن اب اس گروہ میں اتنی طاقت نہیں رہی کہ وہ حکومت کے برخلاف سر اٹھا سکے۔

غازی مصطفیٰ کمال :- لیکن اگر یہ گروہ لوگوں کو اعلیٰ حضرت کے برخلاف اکسانے میں کامیاب ہو جائے۔ تو کیا اعلیٰ حضرت اس کو اپنی قوت سے کچل سکیں گے ؟

غازی بان اللہ خان :- ہاں میں اپنی فوج کے ذریعہ سے آسانی ایسی شورشوں اور فتنوں کے دبانے میں کامیاب ہو جاؤں گا۔

غازی مصطفیٰ کمال :- کیا اعلیٰ حضرت کی شانہ شہادت و محبت کا احساس فوجیوں کے دلوں پر

غالب و سبط ہے۔ اور کیا اعلیٰ حضرت اپنی فوج کے متعلق یہ یقین رکھتے ہیں کہ وہ انتہائی ترغیب و اشتعال پر بھی اپنا ضبط و ربط (ڈسپلن) قائم رکھتے ہوئے آپ کی وفات جاری رہے گی؟

غازی ان لکھنؤ خان:۔ اہل میں اپنی فوج میں بے حد پروانہ نریوں۔ اور مجھے اپنی فوج کی وفات جاری پر پورا پورا اعتماد ہے۔

غازی مصطفیٰ اکمال:۔ اگر صلوات کے دوران میں ملک کے کسی حصہ میں شورش واقع ہو جائے۔ اور بدقسمتی سے حکومت کی کمزوری یا سوء تدبیر سے شورش کا حلقہ یہاں تک وسیع ہو جائے کہ ایک عام بغاوت کی شکل اختیار کر لے۔ تو ایسی صورت میں احتمال ہے کہ رائف حکومت ان حصہ ملک میں مالیات اور ٹیکس وصول نہ کر سکیں گے۔ جہاں پر باغیوں کا قبضہ ہو گا۔

رعب) ملک کی بڑی بڑی شہرا سوں کے محذو ش و غیر محفوظ ہو جانے کے سبب تجارت ملک میں متدبہ کی واقع ہو جانے گی۔ اور جس صورت میں باغیوں کا ان پر قبضہ ہو گا۔ ایک حصہ کا دوسرے حصہ ملک سے انقطاع ہو جانا کہ امر یہی ہو گا۔ اندر میں صورت حالات ظاہر ہے کہ حکومت کی آمدنی یا تو بالکل ہی رک جائے گی۔ اور یا اس میں نمایاں کمی واقع ہو گی۔ اور اس کے بالمقابل افواج کی نقل و حرکت اور شورش و بغاوت کے فرو کرنے کے اخراجات بڑھ جائیں گے۔ اور پھر یہ امکان ہو سکتا ہے کہ بغاوت ایک مدت دراز تک دبا ئی نہ جاسکے۔ تو کیا ان صورت حالات میں اعلیٰ حضرت کی مالی حالت اتنی قوی ہے کہ استیصال بغاوت تک وہ اسکو نبھا سکیں گے۔

غازی خان اللہ خان :- ہاں میری حکومت میں اس کی استعداد موجود ہے ۔
غازی مصطفیٰ کمال : کیا اعلیٰ حضرت کی سلطنت کے تعلقات دول خارجہ خصوصاً اپنے
دول ہجوار کے ساتھ ناخوشگوار تو نہیں ہیں ؟

غازی خان اللہ خان : میری حکومت کے تعلقات عام طور پر ہر ایک دول سے نہایت خوشگوار
اور ترقی پر ہیں ۔ اور جہاں تک میری ہجوار سلطنتوں کا تعلق ہے ۔
میری حکومت ان سے نہایت دوستانہ تعلقات قائم
رکھنے اور ان کو نبھانے میں پرگز کو تا ہی نہیں کرتی ۔

غازی مصطفیٰ کمال : رفید و نصحت کرتے ہوئے کیا افغانستان میں بہادرت رونما ہو جائے
کی صورت میں آپ یقین رکھتے ہیں کہ ہمسایہ ممالک اعلیٰ حضرت کی حکومت
کے برخلاف ریشہ دوانیوں میں مشغول نہیں ہو جائیں گے ؟

غازی خان اللہ خان : مجھے اس امر کا اطمینان و یقین ہے کہ ایسی صورت میں انگیز اور روس
دولوں ہی اپنے معاہدات و مواعید کا احترام ملحوظ رکھیں گے ۔ اور
میری حکومت کے برخلاف ایسا کوئی معاندانہ رویہ اختیار نہیں کریں گے
جو بعد میں ان کے لئے نجات و خسارت کا موجب بنے ۔ بلکہ
یہاں تک کہ میری حکمت عملیاں ان کو ایسا کرنے سے باز رکھیں گی ۔

غازی مصطفیٰ کمال : کیا ضرورت لاحق ہونے کی صورت میں اعلیٰ حضرت اپنے دول معاہدین
سے مالی امداد و اعانت کی توقع کر سکتے ہیں ؟

غازی خان اللہ خان : راہوں تو افغانستان کو اس کی ضرورت ہی لاحق نہ ہوگی ۔ لیکن اگر صورتاً
حالات ایسے ہی ناگزیر ہوئے ۔ تو میری حکومت اپنی اس خواہش کی
مکمل میں اپنے آپ کو مایوس نہ پاسے گی ؛

غازی خان اللہ خان کو اپنی خارجہ حکمت عملیوں پر بہت ناز و غرہ تھا ۔

غازی مصطفیٰ کمال: جب یہ ساری صورتیں اعلیٰ حضرت کی موافقت میں ہیں۔ تو بسم اللہ میرا مشورہ بھی یہی ہے کہ ایک آن زود تر اپنے ملک میں اصلاحات نافذ کیجئے۔

ترکیہ میں اصلاحات کو کبھی بھی خوش آمدید نہیں کیا گیا۔ بلکہ ہم نے ہر لوگ سنگین ان کو رائج کیا ہے۔ کسی ملک کے باشندے اپنے پرانے عقاید و خیالات اور رسم و رواج کی پابندیوں کو از خود خیر یاد نہیں کہا کرتے۔ تا آنکہ حکومت وقت ان کے پر علیہ جبر و قوت کو استعمال نہ کرے۔

مذکورہ بالا مشاورت کے بعد اعلیٰ حضرت غازی امان اللہ خان پہلے سے زیادہ اپنے غم و اراوہ میں مضبوط ہو چکا تھا۔ اور اب اس کی قطعیت کے ساتھ یہ رائے قرار پا چکی تھی۔ کہ وہ افغانستان پہنچتے ہی بزور قوت اصلاحات کو رائج کر کے پیگائے۔ غازی مصطفیٰ کمال کے سوالات کے جوابات میں جو کچھ غازی امان اللہ خان نے فرمایا۔ وہ کہاں تک حقیقت یا سبالغہ کا پہلو لئے ہوئے تھا۔ ہم اس بحث و تحقیق کے فرض کو اپنے سلسلہ تحریر میں جا بجا انجام دیتے رہیں گے۔ یہاں ہم غازی امان اللہ خان کی صرف اس پالیسی کی تشریح کریں گے۔ جو یورپ سے واپس آن کر اس نے پیشہ و اختیار کی۔

یورپ کی سیاحت نے غازی امان اللہ خان کے پہلے خیالات میں ایک غلط فہم و انقلاب واقع کر دیا تھا۔ اب وہ معاملات و مسائل ملکی کو کسی اور ہی نظر و انداز سے دیکھنے لگ گیا تھا۔ یورپ نے جس شان و شکوہ کے ساتھ اس کا استقبال کیا تھا۔

اس کا قدرتی طور پر اس کی ذات پر جو اثر پڑا۔ وہ یہ تھا کہ وہ اب پہلے کی نسبت سے بہت زیادہ اپنی ذہانت و قابلیت اور اصابت رائے کا مدعی بن بیٹھا تھا۔ اور ای نسبت سے ملک کی بہتری و تعالیٰ کے متعلق جو دعاوی اور تجاویز دہ رکھتا تھا۔ وہ اس کی اپنی نگاہ میں اٹل اور ناقابلِ ترمیم قرار پا چکے تھے۔ اس نے یورپ سے واپس آ کر مختلف مواقع پر جو تقاریر کیں۔ ان سے اور دیگر امور سے جنہیں ہم تفصیل کے ساتھ اب بیان کرنے والے ہیں۔ اس امر کا بخوبی پتہ چلتا ہے :

وزارتِ خارجہ میں ایک تقریر کے دوران میں غازی امان اللہ خاں نے ان فوائد ملی و سیاسی کا ذکر کرنے کے بعد جو سیاستِ یورپ کے نتیجہ کے طور پر ملک و ملتِ افغانستان کو حاصل ہونے والے تھے۔ اپنی نسبت یوں فرمایا کہ ”وہ ایک انقلابی بادشاہ ہے۔ اور اس لئے وہ اپنے ملک کی اصلاحی مہم کو انقلابی جدوجہد کے ساتھ سر کرے گا۔“

غالباً غازی امان اللہ خاں کی مراد اس سے یہ تھی۔ کہ وہ اصلاحاتِ ملک کو آہستہ اور سلاست روی سے عمل میں لانے کا حامی نہیں ہے۔ بلکہ وہ اس دشواری وادی میں سے ہر ایک فرضی و احتمالی خطرہ سے لاپرواہ ہو کر یاد و ہمت کی سی تیزی کے ساتھ گند جانا چاہتا ہے۔ اور اپنی ملتِ افتادہ کی مذہبی اور سوشل زندگی میں دفعتاً ایک انقلاب رونما ہوتے دیکھنے کا آرزو مند ہے :

اسی طرح ایک اور موقع پر وزارتِ حرب میں اس نے نوجوان فوجی افسروں کو مخاطب کرتے ہوئے فرمایا کہ ”میں جس انقلاب کے دیکھنے کا اس ملک میں خواہشمند ہوں وہ اگر ضرورت پڑی تو تمہاری سنگینوں کے زور و قوت سے پیدا کیا جائیگا“ ایک اور موقع پر جب کہ محمود خاں یا اور اس کے رضویہ میں موجود تھا۔ اور جسے مختصر نے قبل ازروائی یورپ ایک خاص رقم اس غرض و مطلب کے لئے علیحدہ دے رکھی تھی۔

کہ وہ اس کے یورپ سے واپس آنے تک اسے آزاد خیالی اور برہنہ رومی کے پروپیگنڈا اور حمایت میں صرف کرتا رہے۔ اور اپنی کارگزاری کی ایک باقاعدہ رپورٹ اس کے حضور پیش کرے۔ غازی امان اللہ خان نے یہ کہہ کر اسے اپنی رپورٹ پیش کرنے سے روک دیا۔ کہ ”بس بس محمود جان رپورٹ رہنے دو۔ یہ باتیں اس طرح مٹل نہیں ہو سکتیں۔ مصطفیٰ کمال نے مجھے کہا ہے کہ انہیں محض سنگین کی نوک سے رائج کیا جاسکتا ہے۔ اور میں اب انہیں بنوک سنگین رائج کر کے رسونگا۔“

ملک کے ملاؤں کے برخلاف غازی امان اللہ خان کی رائے اب بہت کچھ پلٹ چکی تھی۔ وہ ان کو اپنی ملت کی ذہنی اور معاشرتی ترقی کی راہ میں سد سکندری کی طرح حائل پاتا تھا۔ فلینڈران کا زور یک نخت توڑ دینا چاہتا تھا۔ جب وہ یورپ سے واپس وطن لوٹنے کو تھا۔ تو پاپہ تخت میں اس کا شاندار خیر مقدم کرنے کے لئے پیشتر ہی سے بڑے بڑے رؤسا، وعالمین اور ملاں و خوانین کو ہر گوشہ ملک سے فراہم کر لیا گیا تھا۔ ان میں ایک کثیر تعداد داخلی اور سرحدی ملاؤں کی بھی تھی۔ جن کا اندرون و ماورائے سرحد اپنے اپنے قبائل پر پورا پورا اثر تھا۔ وزارت خارجہ نے جب اپنی باری سے غازی امان اللہ خان کی خدمت میں ایڈریس پیش کرنے کی تقریب پر جملہ سفراء دول خارجہ اور دیگر جنسی مہانوں کو اپنے ہاں مدعو کیا۔ تو سیاستاں بڑے بڑے ملاؤں کو بھی جن کا داخلی

۱۰ بچہ تھاؤں کے راج میں محمود خان یاد راویں ایک ہی کوٹھڑی میں مقید تھے۔ وہاں خود اس کی اپنی زبانی مجھے اس روڈ اوکا علم حاصل ہوا۔ فارسی میں اعلیٰ حضرت امان اللہ خان کے الفاظ تقویٰ یہ تھے۔ ”بس بس محمود جان اس را بان (مان) من حالا اس طور نے کم مصطفیٰ کمال پر گفتہ کہ اس چیز اتنا بنوک برجہ حاصل ہیشوند من اینہا را بنو بنوک برجہ رواج خواہم داد۔“

۱۱ غازی امان اللہ خان کی واپسی پر ملک کی ہر وزارت نے باری باری سے شاہ کے حضور میں ایڈریس پیش کئے تھے۔ یعنی رسمی طور پر وزارت نے ان کا خیر مقدم کیا تھا۔

و خاجی سرحدی قبائل پر گہرا اثر تھا۔ بدیں مہنون و غوثی رقصے بھج کر بلوایا۔ کہ اعلیٰ حضرت
ان کو دال یعنی وزارت خاجہ میں مشرف باریابی بخشینگے ۛ

اور جب یہ قدیم ان خیال ملائوں کا گروہ وزارت خاجہ کے ایک بڑے لال میں اعلیٰ حضرت
کی پذیرائی کے لئے جمع ہوا۔ تو اعلیٰ حضرت مع اپنے جملہ خدم و حشم اور سفراء و مہمانان
دول خاجہ کے ٹھیکھے یورپین لباس میں دال میں داخل ہوا۔ اور دستور ملی کے عین
برخلاف بجائے ان سے علیک و سلوک کہنے اور مصافحہ و معانقہ کرنے کے سر
سے پیٹ اٹار کر ان کے سلام کا جواب دیا۔ اور بعدہ ایک سرے سے دوسرے سرے
تک بالکل اروپائی طرز میں ہر ایک سے خشک مصافحہ کرتا ہوا گذر گیا۔ یہ چیز اس گروہ
کے لئے ایک بالکل ہی نئی اور انتہائی طور پر ناقابل برداشت تھی۔ انہوں نے اپنے
پرانے خیالات و عقائد کے ماتحت اس کو لاندہ بیت شمار کیا یہیں بد قسمتی سے ایک
اور واقعہ بھی پیش آیا جو بعد میں اپنے نتائج کی رو سے ہیذربون ثابت ہوا۔ اور وہ یہ
تھا۔ کہ اسی ملائوں کے گروہ میں ملاں صاحب چکنور بھی تھے۔ جن کا افغانستان کے
مشرقی قبائل پر بے حد اثر و رسوخ قائم تھا۔ اور جن کے نام سے ہندوستان کی اخباری
دنیا ناآشنا نہیں ہے۔ سو وفاق سے اُس وقت ان کے ہاتھ میں ایک موٹے
دالوں کی لمبی تسبیح تھی جس کو وہ پھیرتے جاتے تھے۔ جب غازی امان اللہ خان
مصافحہ کرتا ہوا ان تک پہنچا۔ تو تسبیح کو دیکھتے ہی اس کی بھویں کھینچ گئیں۔ اور
پہلے تھانہ تسخیر اور تعمیر کے انداز سے ملاں صاحب کی طرف دیکھ کر کہنے لگا۔ کہ ”ایں چہ
کچی پشتل شتر بازی میکنی“۔ یعنی یہ کیا تو اونٹ کی لیڈنیوں سے کھیل رہا ہے؟
جب یہ کہہ کر وہ اس کے پاس سے گذر گیا۔ تو مصاحبوں میں سے کسی نے عرض کیا
کہ اعلیٰ حضرت نے یہ کیا کہہ دیا۔ یہ تو ملاں صاحب چکنور تھا۔ تو اس پر ترش و موہ کر
غازی امان اللہ خان نے فوراً یہ جواب دیا۔ کہ ”میر خیر سے کہ باشندہ با کے نیست۔“

من اینہارا بزودی آدمی سازم“ یعنی کوئی ساریچہ بھی ہو کچھ ہرج نہیں۔
میں ان سب کو بہت جلد آدمی بنا دوں گا۔

یہ اور اسی طرح کے اور بہت سے خیالات جو خلوت اور جلوت میں غازی
امان اللہ خان نے ظاہر کرنے شروع کر دیئے تھے۔ ان سے صاف ٹپک رہا تھا۔
کہ وہ ملک میں عنقریب اصلاحات کی مہم بڑے زور شور سے شروع کرنے والا
ہے۔ اور اس باب میں جو کچھ اس کی رائے قرار پا چکی ہے۔ اس میں تغیر و تبدل
ناممکن ہے۔

اعلیٰ حضرت اب تک اپنی حکومت کے دس سال پورے کر چکا تھا۔ اور عنقریب اس
استقلال کا گیارہواں سال پٹھان میں منایا جانے والا تھا۔ اس نے یہ طے کر رکھا تھا
کہ پونے والے جشن استقلال کے فوراً بعد اصلاحات کی مہم کا آغاز کر دیا جائے۔ اور
اس دور کو دور جدید یا دور دوم کہہ کر پکارا جائے۔ اور چونکہ وہ اپنی حکومت کو ممالک
خارجہ کی نظروں میں ایک آئینی حکومت ثابت کرنے کا ویسا ہی خواہشمند تھا۔ جیسا اپنی
ملت کی فہمی کا پائلٹ دینے کا۔ لہذا اس نے یہ تجویز سوچ رکھی تھی۔ کہ اسی موقع پر
”لوئے جرگہ“ طلب کر کے ایک تو ان کے سامنے اپنی سیاحت کے حاصلات و ثمرات
رکھ دے۔ اور دوسرے جو اہم تغیرات وہ عنقریب ملک کے اندر کرنے کا عزم و ارادہ
کر چکا ہے۔ ان کے متعلق اہل جرگہ سے استصواب رائے کر لے۔

”لوئے جرگہ“ یعنی جنرل اسمبلی کے مدعو کرنے کا رواج خود غازی امان اللہ خان
نی نے جاری کیا تھا۔ اول اول اس کی ضرورت بغاوت منگل کے دوران میں محسوس
کی گئی تھی۔ اور جیسا کہ قارئین میں سے بہتوں کو معلوم ہو گا۔ کہ اس بغاوت کا مرکز
خوست کا صوبہ تھا۔ جو افغانستان کے جنوب میں واقع ہے۔ اور مشہور ملائے لنگلس
کا سرغنہ اور راہ نما تھا۔ اس بغاوت کا عام سبب ملک میں قانون کے ذریعہ سے

حکومت کئے جانے کی ابتداء تھی۔ اس مطلب کے لئے جو نظام نامہ بنایا گیا تھا۔ اس میں چند دفعات ایسی بھی تھیں جن کی نسبت ملاؤں کا وعدہ کیا تھا۔ کہ وہ شریعت اسلامیہ کے خلاف ہیں۔ اور ساتھ ہی اس کے بعض مواد خود ان ملاؤں کے اقتدار پر بھی حرف زن تھے۔ اس لئے انہوں نے نظام نامہ مذکور کو اپنے مفاد اور نہ ہی اعتقادات کے خلاف پاتے ہوئے ملک میں آتشِ فساد برپا کر دی تھی۔ اور یہ آگ مذہب کے نام پر لمحہ بہ لمحہ ترقی کرتی جاتی تھی۔ اور بجا طور پر یہ خوف لاحق ہو چکا تھا۔ کہ کہیں حکومت ہی سقوط نہ کر جائے۔ لہذا اس بدشِ خطرہ سے بچنے کے لئے غازی امان اللہ خان نے ملک بھر کے موثر و مقتدر اشخاص کو عین بغاوت کے شباب میں پایہ تخت میں طلب کر کے ان کے سامنے نظام نامہ رکھ دیا تھا۔ تاکہ وہ حسبِ دلخواہ اس میں ترمیم و تنسیخ کر لیں۔ اور سب کے سب یکدل ہو کر بغاوت کے فرو کرنے میں منہمک ہو جائیں۔

رعایا کی فریاد طمانیت کے لئے ٹھیک اسی موقع پر حکومت کی طرف سے یہ وعدہ بھی دیا گیا تھا۔ کہ آئندہ ہر تین سال کے بعد ایک ”لوئے جرگہ“ منعقد ہوا کرے گا۔ جس میں حکومت کی گذشتہ اور آئندہ حکمت عملیوں اور دستور کار پر حرج و تنقید کی جایا کرے گی۔ تاکہ لوگوں پر ان کی مرضی و منشاء کے مطابق حکومت کی جاسکے۔ اگرچہ اس اعلان کے مطابق لوئے جرگہ کا دوسرا اجلاس غازی امان اللہ خان کی سیاحت پر روپے پہلے پہلے انعقاد پا جانا چاہیے تھا۔ تاہم اس وقت ایسا نہ ہو سکا۔ اور اب غازی کی واپسی پر مذکورۃ الصدرا غراض کی تکمیل کے لئے اس کے منعقد کرنے کی ضرورت سمجھی گئی۔

اندریں فرصت ایک اور خاص سبب بھی پیدا ہو چکا تھا۔ اور وہ یہ کہ وزیرِ حکومت کے برعلیہ و کلامت کی ایک ایسی جماعت تیار کی جانی مقصود تھی۔ جو بادشاہ کے ہر خیال و رائے کی تائید و تائیت کرے۔ اور اب یہ ایک کھلی سوئی حقیقت تھی کہ غازی امان اللہ خان

کی یورپ سے واپسی پر اس کے اور اس کے وزراء کے درمیان باہمی ناچاقی رونما ہو گئی تھی۔ اور بادشاہ اس لئے بھی وکلاء ملت کی حمایت حاصل کر کے وزراء سے اپنی غیر مشروط اور حسب درخواست کروانا چاہتا تھا۔

اس امر کے لئے صوبوں کی حکومتوں کو دیا گیا کہ وہ مناسب اشخاص کو لوئے جبرگہ میں بطور نمائندہ یا وکیل ملت کے شامل ہونے کے لئے نامزد کریں۔ اور ان کی فہرستیں مرکزی حکومت کو بغرض منظور بھیج دیں۔ اعلیٰ حضرت غازی امان اللہ خان اپنے ملک کا خود بھی واقف حال تھا۔ اور اس کو شخصاً مختلف عناصر ملک کے متعلق کافی معلومات تھیں۔ اور وہ بآسانی ایسی فراہم شدہ فہرستوں میں سے ایسے اشخاص کو چھانٹ سکتا تھا۔ جو خواہ دل سے اس کے موید نہ بنیں۔ تاہم رعیت ترغیبات حکومت میں آکر اس کی حمایت ضرور کرنے لگ جائیں۔

لوئے جبرگہ میں شامل ہونے والے وکلاء ملت کے استقبال و پذیرائی اور ان کے پایہ تخت میں قیام و رہائش کا انتظام نہایت اعلیٰ پیمانہ پر کیا گیا تھا۔ اور ایک خاص ندرت یہ تھی۔ کہ ان وکلاء کو جو تعداد میں کئی سو تھے۔ حکومت نے اپنی طرف سے پارلیمنٹری یونیفارمز پہنیا کی تھیں۔ ان کی خاطر و تواضع کے لئے مہماندار مقرر کئے گئے تھے۔ اور ان کے لئے تازہ فواکھات و ماکولات کے بہم پہنچانے کا اہتمام قابل رشک طریق پر کیا گیا تھا۔ وہ ہر صبح و شام سرکاری موٹروں پر جو ان کے لئے مخصوص کر دی گئی تھیں سو انوری کے لئے نکلا کرتے تھے۔ ان کی آمد و رفت کے جملہ اخراجات حکومت کے ذمہ تھے۔ اور علاوہ برائے ان کو ایک مناسب رقم جیب خرچ کے طور پر روزانہ دی جاتی تھی۔

ان ہیچہ نوازشات کا صرف ایک ہی مقصد تھا۔ اور وہ یہی کہ کسی طرح اس مقتدر گروہ وکلاء میں سے ایک زبردست جماعت ایسی پیدا کی جائے جو بادشاہ کے لئے خیالات

کی ہر طرح تائید و حمایت کرے۔ آہ! اس وقت کسے خبر تھی۔ کہ یہی دکھلاؤ جن کی اس قدر غربت و توقیر ہو رہی ہے۔ جب یہاں سے فارس و یوکر اپنے گھروں کو واپس لوٹینگے۔ تو ہر جگہ اپنے بادشاہ کے برخلاف دہشت اور لاندہبیت کے الزام لگا لگا کر عامۃ الناس میں ایک ایسا جوش بھر دینگے جو بالآخر حکومت کی تباہی کا موجب ہو کر رہیگا۔ اس کی تہ میں دراصل وزراء کا ہاتھ کام کر رہا تھا۔ جو غازی امان اللہ خان سے اس وقت تک روٹھ چکے تھے۔ مگر جو خود اس وقت یہ اندازہ بالکل نہیں لگا سکتے تھے۔ کہ ان کی یہ کارروائیاں حکومت اور خود ان کے اپنے حق میں کس قدر ہولناک اور تباہی آور ثابت ہونگی۔ وہ تو اپنی دانست میں محض اپنے شخصی حقوق و اقتدار کی مدافعت میں ایک قسم کی ڈپلومیٹک جنگ جو عام طور پر ہر جگہ مخالف جماعتوں کے درمیان ہوتی رہتی ہے۔ اپنے بادشاہ سے لڑ رہے تھے۔ اس باہمی رنجش و ناچاقی کی کیفیت یوں تھی۔ کہ :-

غازی امان اللہ خان جہاں اور بہت سی باتیں یورپ سے سیکھ کر آیا تھا۔ وہاں ایک یہ بھی تھی۔ کہ وہ انگلستان کی طرز حکومت کو بہ نسبت دیگر قسم کے نظام حکومت کے اپنے ملک کے لئے مناسب الحال پاتا تھا۔ اس لئے اس نے پہونچنے کے ساتھ ہی اپنے ملک کے نظام حکومت کی دلخ میل اسی طرز پر رکھنی چاہی۔ اور وزارت عظمیٰ کا نیا عہدہ قائم کرنا چاہا۔ اب تک افغانستان میں وزارت عظمیٰ کا عہدہ عملاً موجود نہ تھا۔ اور صرف بادشاہ ہی اپنی حسب پسند وزراء کو نامزد کیا کرتا تھا۔ علاوہ برائے صوبوں کے گورنریاں کے افسر اضلاع کے حاکم اہل قضاۃ چنگی و خزانوں کے مہتمم و محافظ شہروں کے کوتوالی بدینین محاکم و شائب سفراء اور فوجی عہدیداروں وغیرہ کا تقریر خود بادشاہ ہی کیا کرتا تھا۔ اور اپنی طور پر وزراء ان اعلیٰ عہدوں کے لئے کسی کی سفارش نہ کر سکتے تھے۔ وزیر حربیہ جو درجہ میں جملہ وزراء سے مقدم شمار ہوتا تھا۔ عہدہ

کپتانی کے سوا اور کسی طبرے عہدے کے لئے بادشاہ کے حضور میں شفیق نہیں بن سکتا تھا۔ اعلیٰ عہدوں کا تصویب و منظور کرنا محض بادشاہ کے اختیار خصوصی میں سے تھا۔ اسی طرح جملہ وزراء و ماورین، معاونین، ادارت، چھوٹے درجے کے حاکموں اور علاقہ داروں کی تقرریوں کے لئے سفارش تو کر سکتے تھے۔ مگر ان کا از خود مقرر کرنا ان کے اختیارات سے باہر تھا۔ پھر یہی نہیں بلکہ ہر وزارت کی ایک علیحدہ مجلس مشاورت ہوتی تھی۔ جس میں مدیر ترک کے عہدے کے منصب دار شامل ہو سکتے تھے۔ اور جس کسی کی سفارش کرنی مقصود ہوتی تھی۔ اس کو یہ مجلس پہلے تصویب کیا کرتی تھی۔ ظاہر ہے کہ یہ نظام کار بے حد مستبدانہ اور ترقیات ملکی کے لئے زہر قاتل تھا۔ گویا بادشاہ کسی افسر کے مقرر کرنے میں دوسرا حصہ لیتا تھا۔ ایک براہ راست اور دوسرے بواسطہ مجلس شورائے وزارت، وزراء کے اختیارات بہت ہی محدود تھے۔ اور وہ اپنے ارد گرد کارکنان ملکی کا ایک ایسا حلقہ پیدا نہیں کر سکتے تھے۔ جو ان کی اپنی طبیعت و پسند کے موافق ہو۔ پسند لازمی تھا کہ عام ترقی و تعالیٰ ملک میں ان وزارتوں کی قابلیت و استعداد میں کوئی اضافہ نہ ہو۔ اور وزراء اور ان کے ماتحت دائرے نیز صوبہ جات کی حکومتیں وغیرہ جس و قبض کے مرض و دام میں مبتلا رہیں۔ نہ ان میں اصلاحات و ترقیات کا جوہر پیدا ہو۔ اور نہ وہ اس خصوص میں کوئی اہم کار گزار ہی دکھلا سکیں۔ پس بادشاہ اگرچہ ذرہ بھر اپنے ان اختیارات کو کم کرنا نہیں چاہتا تھا۔ تاہم وہ دوسری طرف دنیا کو یہ دکھلاتے بغیر بھی نہیں رہ سکتا تھا۔ کہ وہ اپنے ملک کی سوشل و مذہبی اصلاح کے ساتھ ساتھ اپنے نظام حکومت کی بھی اصلاح کرنا چاہتا ہے۔ اور بوجہ آزاد خیال ہونے کے وہ ملک میں ذمہ دار حکومت کی بنیادیں قائم کر رہا ہے جس کی اولین خشت وزارتِ عظمیٰ کے عہدے کا قیام ہے۔

اب ادھر تو غازی امان اللہ خان کے پیش نظر یہ مسئلہ تھا۔ کہ وہ وزیر اعظم یا صدر

کابینہ وزارت کے مسئلہ کو قبل از قیام لوئے جرگہ طے کر دے۔ تاکہ بعد میں اگر اس کی مجوزہ اصلاحات کے سبب ملک میں کوئی شورش وغیرہ رونما ہو۔ تو اس کی مسئولیت سے وہ خود ہر طرح بری الذمہ رہے۔ اور سارا نزلہ وزارت عظمیٰ کے سرگرمے۔ اور ادھر چوٹی کے وزیروں میں سے ہر ایک یہی چاہتا تھا۔ کہ وزارت عظمیٰ کا قلمدان سب سے پہلے اسی کو ملے۔ اور اس سے بھی کہیں زیادہ یہ کہ یہ عہدہ محض برائے نام نہ ہو۔ جیسا کہ بادشاہ کی اصل مرضی تھی۔ بلکہ وزراء کی طاقت میں حقیقتاً اضافہ کرنے والا ثابت ہو۔ اور باب بصیرت اب خود ہی اندازہ کر سکتے ہیں۔ کہ یہ ہم کیسی کشاکش سے پُر تھی۔ اور طرفین کے زاویہ نگاہ میں کس قدر بُعد و تفاوت تھا۔

وزراء ایک اور طرح بھی اپنے اس مطالبہ اضافہ اختیارات کو حق بجانب ثابت کر رہے تھے۔ وہ بیان کرتے تھے۔ کہ انہوں نے اعلیٰ حضرت کی غیابت میں کمال خوبی کے ساتھ اس کی سلطنت کو سنبھالے رکھا ہے۔ اور وہ اب ہر طرح سے اس بات کے اہل ہیں۔ کہ انہیں اپنی ملی حکومت میں وسیع اختیارات کے ساتھ عمل و دخل کی توفیق دی جائے۔

لوگوں میں جب اعلیٰ حضرت کے اس خیال کا اول اول چرچا ہوا۔ تو وہ بھی سمجھے۔ یہ بات محمدولی خان وکیل اعلیٰ حضرت ہی کو ملے گی۔ کیونکہ جس تدبیر و دانائی سے اس نے دولت بادشاہ کے فرائض انجام دیئے تھے۔ اور جو نمایاں خدمات ملک میں اس کا قائم رکھنے ہوئے۔ اس نے بادشاہ کی غیر حاضری میں کی تھیں۔ وہ اس شایاں تھیں۔ کہ ان کے صلے میں ان کو نفاستان کا سب سے پہلا وزیر اعظم بنایا جائے لیکن غازی امان اللہ خان بہت یاد شانی کے اصول کے ماتحت نہیں چاہتا تھا۔ کہ ہر بغیر ذری اور اقتدار کی بات ہو۔ محمدولی خان کی فریاد سنائی کرے۔ مقابلہ سردار محمد نادر خان کے محمدولی خان کو بددعا تھا۔ جہاں سردار محمد نادر خان کے اثر و رسوخ کی زیادتی اس کے بذات خود

قوم دارپونے کی بنا پر امان اللہ خان کے تحت کے لئے ایک واجب خطرہ بن سکتی تھی۔ وہاں محمد ولی خان کے قوت و اقتدار میں اضافہ اس کے پارلیمنٹری حکومت مانگنے والے نوجوان گروہ کا سرکردہ ہونے کے سبب بادشاہ کے لئے پہلے کی نسبت کہیں زیادہ پرخطر تھا۔ اس لئے محمد ولی خان باوجود اہل اور مستحق ہونے کے صدارت عظمیٰ کے عہدہ سے محروم رکھا گیا۔ باقی وزراء میں سے سردار محمد عزیز خان وزیر داخلہ اپنے آپ کو سب سے زیادہ مستحق سمجھتا تھا۔ اور بادشاہ کا مخصوص پوا خواہ ہونے کی بنا پر وہ یہ سمجھ رہا تھا کہ یہ آسمانی حلقہ خلیفہ اسی کو پہنایا جائیگا۔ لیکن بادشاہ اس کی طرف بھی ملاحظہ نہ ہوا۔ شاید اس کی وجہ یہ تھی کہ سردار محمد عزیز خان کی دارالسلطنت میں کافی طاقت موجود نہ تھی۔ اور وہ سخت رشوت خوار ہونے کی بنا پر لوگوں میں نہایت بُری نظروں سے دیکھا جاتا تھا۔ اور ساتھ ہی غالباً یہ امر بھی غازی امان اللہ خان کے ملحوظ خاطر تھا کہ اگر وہ محمد ولی خان کو محروم رکھ کر سردار محمد عزیز خان کو وزیراعظم بنا دیا تو شاید کوئی وزیر بھی اس کے ساتھ مل کر کابینہ کے تشکیل کرنے پر راضی نہ ہوگا۔ لہذا ان حقائق کو پیش نظر رکھتا ہوا غازی امان اللہ خان اس بات کا اپنے دل میں فیصلہ کر چکا تھا کہ وہ وزراء موجودہ میں سے کسی کو بھی اس عہدے کے لئے انتخاب نہیں کرے گا۔

اس کو یہ خیال بھی تھا کہ اگر وہ کسی دوسرے شخص کو چوزراء میں سے نہ ہوگا وزیراعظم بنائے گا۔ تو پھر سارے وزراء خاموشی کے ساتھ ”قدوروش برجان درویش“ کہتے ہوئے نئے وزیراعظم کے ساتھ تعاون کرنے لگ جائیں گے۔ اگر جیسا کہ واقعات ظاہر کرتے ہیں۔ ایسا نہیں ہوا۔ ادھر غازی امان اللہ خان نے بشیر احمد خان کو جو مجلس شوریٰ ملی کا صدر یا رئیس تھا۔ اور بادشاہ کے خاص

حواریوں میں شمار ہوتا تھا۔ وزیر اعظم نامزد کر کے امر دیا کہ کابینہ وزارت کو تشکیل کرے۔ ادھر سارے وزراء کے تن بدن میں آگ سی لگ گئی۔ اور انہوں نے اپنے یا بھی اختلافات کو طاق نسیاں پر رکھ کر محمد ولی خان کی سرکردگی میں تھپٹ اپنے استعفیٰ داخل کر دیئے۔ بادشاہ بہتیرا مسٹ پٹایا۔ شیر احمد خاں نے ایک ایک کے ہاں جا کر بہتیری منیتیں اور کوششیں کیں۔ لیکن وزراء کے مٹی مٹاؤ کے آگے ایک پیش نہ چل سکی۔ وہ اسے اپنی انتہائی توہین خیال کرتے تھے۔ کہ سردار شیر احمد خان کے تلے رہ کر کام کریں۔ اور دوسری طرف یہ بادشاہ کی جرات سیاسی سے باہر تھا۔ کہ وہ ان کی جگہ نئے وزیروں کو بھرتی کرے، اسے کاش! وہ ایسا کر سکتا۔ تو اس کے زوال کا وقت شاید نہ آتا۔ اور اگر اس نے آنا ہی تھا۔ (جیسا کہ مصنف کو یقین ہے) تو اتنی جلد اور دفعۃً واقع نہ ہوتا۔ میں غازی امان اللہ خان کی اس غلطی کو اس کے زوال کی اہم بنیادی غلطیوں میں سے ایک شمار کرتا ہوں۔ اول تو اسے یہ ہرگز نہ چاہئے تھا۔ کہ وہ وزراء کی جماعت سے باہر کسی کو وزیر اعظم بنانا۔ کیونکہ یہ صلہ خدمت کے اصول کے یکسر منافی تھا۔ اور سیاست وقتی بھی اس کی موفقت نہ کرتی تھی۔ اگر انصاف کی نظروں سے دیکھا جائے۔ تو اس کے وکیل محمد ولی خاں نے نہایت ہی اہم اور مہتمم بالشان خدمات انجام دی تھیں۔ اور اس نے بادشاہ کی غیابت میں افغانستان جیسے ملک میں پُر امن حکومت قائم کر کے دنیا پر ثابت کر دیا تھا۔ کہ وہ بجا طور پر ہر ٹبری عزت کا مستحق و اہل ہے۔ غازی امان اللہ خان کی واپسی پر وہ بجا طور پر اس کی ذات سے یہ توقع کر سکتا تھا۔ کہ اس کی خدمات کی شایان شان قدر و توقیر کی جائے۔ مگر عین سب کی توقعات کے برخلاف جب اس کی جگہ ایک ایسے شخص کو وہ اعزاز دیا جانے لگا۔ جو کسی طرح اس کا اہل و مستحق نہ تھا۔ تو یہ ایک قدرتی امر تھا۔ کہ سارے وزراء کو جمیٹیت ایک فریق کے رنج پہنچتا۔ اور وہ اس

کے برخلاف بلند آہنگی کے ساتھ اپنی آواز بلند کرتے۔ چنانچہ جیسا کہ اوپر مذکور ہو چکا ہے۔ انہوں نے فوراً اپنے استعفیے پیش کر دیے۔ اور بادشاہ کی ایک بھی چلنے نہ دی۔ نوبت بایں جا رسید۔ کہ غازی امان اللہ خان کو بالآخر یہ اعلان کرنا پڑا۔ کہ وہ اپنا پہلا حکم واپس لیتا ہے۔ اور ملک کے پہلے کا بنیہ کا وہ خود پہلا صدر اعظم ہو گا۔

اس اعلان کا یہ نتیجہ نکلا۔ کہ وزراء کی اکثریت اپنی ذات کے متعلق بادشاہ کے طرز عمل کو مشکوک و مستتبہ نگاہوں سے دیکھنے لگ گئی۔ اور اس شک کو اور بھی تقویت مل گئی۔ جب تھوڑے ہی دنوں بعد بادشاہ نے محمد ولی خان کو مشورہ دیا۔ کہ وہ اپنے پاؤں کے علاج کے لئے حکومت کے خرچ پر بہت ہی جلد یورپ چلا جائے اور وہاں اطینان کے ساتھ اپنی اس دیرینہ مرض کا علاج کرائے۔

درحقیقت غازی امان اللہ خان کو انتہائی غصہ تھا۔ کہ اس کے وزراء نے بالاتفاق اس کی بات کو مسترد کر دیا ہے۔ اور اگر ضروری اقدامات نہ کئے گئے۔ تو یہ گروہ اور بھی تقویت پا کر آئندہ کے لئے ہمیشہ اس کی راہ میں مداخلتیں پیش کرتا رہے گا لہذا اس کا حل اس نے یہی سوچا۔ کہ وزراء کے بالمقابل مجلس شورا نے ملی کو مستحکم کیا جائے۔ اور نوئے جرگہ میں سے اس مجلس کیلئے ارکان چن لئے جائیں۔ اسی طرح وہ چاہتا تھا۔ کہ وزراء پر اس حقیقت کو اچھی طرح ثابت کر دے۔ کہ وہ ہر طرح بادشاہ کے محتاج و دست نگر ہیں۔ وزراء بھی اس پیش آئندہ خطرے کو ٹاڑ گئے تھے۔ اور وہ بھی اپنی جگہ غازی امان اللہ خان کو ایک نہ بھولنے والا سبق دینے کی تیاریاں کر رہے تھے انہوں نے نوئے جرگہ کے اس اجتماع عظیم سے فائدہ اٹھانے کی ٹھان لی ہوئی تھی۔ اے کاش اگر انہیں اپنی عاقبت و انجام کی خبر ہوتی اور وہ حکومت کے عبرت خیز سقوط کی ایک جھلک پہلے سے دیکھ لیتے۔ تو وہ ہرگز ایسا رویہ اختیار نہ کرتے۔ جسے وہ نادانستہ طور پر اپنے مقاصد کی تکمیل کے لئے تیر بہدف سمجھ رہے تھے۔

محمد ولی خان کے پاؤں میں ایک مسموم کی بیماری تھی۔ جس کے سبب وہ کبھی نہ ٹھیک ہو سکا۔

وزراء اگر اپنی پیش رو مشکل کا سیاسی حل سوچنے کی کوشش کرتے۔ تو وہ اپنے بلا تکلیف سوچ سکتے تھے لیکن ان کی باہمی تفریق اور کئی تدبیر نے انہیں کہیں کا نہ رکھا۔ وہ یہ نہ جانتے ہوئے کہ ان کا رخ کس طرف کو پٹ۔ برابر اپنی اور اپنے ملک کی تباہی کی طرف بڑھتے چلے گئے۔ مانا کہ غازی امان اللہ خان کا یہ فعل ان کے حق میں اس کی نا انصافی اور کوہجستگی پر مبنی تھا۔ تاہم اگر وہ تحمل بردباری اور دوراندیشی سے کام لیتے۔ تو نہ صرف وہ اپنے اقتدار رفتہ ہی کو بحال کر سکتے۔ بلکہ ساتھ ہی اپنے ملک کو بھی آنے والے خطرات و مصائب سے بچا لیتے۔ اگر وہ تقویٰ سی زحمت گوارا کر کے مسئلہ پریچٹ کا پہلے تجزیہ کر لیتے۔ تو وہ صاف دیکھ سکتے۔ کہ ان کو اپنے مقصد سے ہٹنا نہ ہونے کے۔ لئے کسی دوسری راہ پر چلنا چاہیے۔ غازی امان اللہ خان اس وقت ان سے صرف یہی چاہتا تھا۔ کہ وہ سردار شیر احمد خان کو اپنا وزیر اعظم بنالیں اور اس کو کابینہ وزارت کے تشکیل کرنے میں مدد دیں۔ یہ صاف بار پر واضح ہو چکا تھا کہ وہ کسی ایسے شخص کو کوئی وزارت دینے کا خیال نہیں رکھنا۔ جو موجودہ گروہ وزراء میں سے نہ ہو۔ لہذا اس امر کی تو کسی وزیر کو فکر تک نہ ہو سکتی تھی۔ کہ وہ جدید کابینہ وزارت میں شامل نہ ہو سکیگا۔ پس ان وزراء کو اس غیر معمولی مگر ساتھ ہی غیر معمولی تبدیلی کی ہینداں پر وہ نہ کرنی چاہیے تھی۔ بلکہ مال کا پر اپنے افکار کو مجتمع رکھ کر کسی مناسب و موزوں موقع کا انتظار کرنا چاہیے تھا۔ ایسا موقع بہت ہی جلد مستقبل قریب میں آئوگا تھا۔ اور وہ اس سے حسب منشا فائدہ اٹھا سکتے تھے۔ وہ اپنے بادشاہ کے افکار و غرائم سے اچھی طرح واقف تھے۔ ان پر خوب روشن تھا۔ کہ ان کا بادشاہ عنقریب ملک میں ایسی اصلاحات نافذ کرنا چاہتا ہے۔ جو ملک کے طول و عرض میں نہایت نقصہ اور نفرت کی نگاہ سے دیکھی جائیگی حکومت کے برخلاف زور شور سے پروپیگنڈا ہوگا۔ کہیں کہیں مولیٰ شورشیں بھی ہونگی۔ اور چونکہ حکومت کی پالیسی کی ساری ذمہ داری

نئے وزیر اعظم برسرِ ہوگی۔ ملک بھریں وہی بدنام ہوگا۔ اس وقت ایسے حالات انسانی سے پیدا کئے جا سکتے ہیں جن کی بنا پر بادشاہ کو ملک سے عام ناراضگی بربح کرنے کے لئے رجعت پر آمادہ کیا جاسکے۔ اور اس کی رجعت وہ اپنی لامحالہ نئے وزیر اعظم کے تشکیل دادہ کابینہ وزارت کی شکست سے ہی تکمیل پا سکے گی۔ تاکہ بادشاہ اپنی رعیت کی خفگی کو یہ کہہ کر دور کر سکے۔ کہ اس نے دلاؤ ملت کی تصویب پر حکومت کی ساری ذمہ داری اپنے کابینہ وزارت کے سر ڈالی تھی۔ اب چونکہ اس کابینہ وزارت نے ملک کی غلط طریق پر رہنمائی کرنی چاہی ہے۔ جس سے میری رعیت متاثر ہو رہی ہے۔ اس لئے میں اپنے خصوصی اختیار بادشاہی کو استعمال کرتا ہوں اور موجودہ وزیر اعظم کو برطرف کرتا ہوں۔ اور اس کی جگہ خانا وزیر کو حکم دیتا ہوں۔ کہ وہ جدید کابینہ وزارت کو مرتب کر کے میری رعایا کی مرضی کے مطابق حکومت کو چلائے۔ اس طرح سناپ بھی مرجاتا اور لائٹھی بھی نہ ٹوٹتی۔ وزیر کا مطلب بھی برتا۔ اور حکومت پر بھی زوال نہ آتا۔ کیا عجیب۔ کہ سردار شیر احمد خاں کے وزیر اعظم بنانے میں غازی امان اللہ خاں کا ایک مطلب یہ بھی ہو۔ اگرچہ بظاہر اس امر کی کوئی دلیل موجود نہیں۔ تاہم وزیر اگر اس سے تعاون کرتے تو وہ بیت جلد شیر احمد خاں کو نیچا دکھا سکتے تھے۔ لیکن انہوں نے اس کے بالکل ہی برعکس طرز عمل اختیار کیا۔ اور ارادہ کر لیا کہ جن وکیلوں کی جماعت کو بادشاہ ان کے برخلاف کھڑی کرنا چاہتا ہے۔ انہی وکیلوں میں گھس کر اپنا محاذ قائم کیا جائے۔ اور انہی کو اپنا آلہ مطلب برآری قرار دیتے ہوئے بادشاہ کو مرعوب کیا جائے۔ جن اشخاص نے افغانستان کو دیکھا ہے۔ اور جن کو وہاں کے باشندوں کی طبیعتوں سے آشنا ہونے کا اچھی طرح موقع ملا ہے وہ بیک نظر معاذم کر سکتے ہیں۔ کہ انہماں کتنی جاری اپنے حریف مقابل کے برخلاف محض اس غرض سے ہیبت اندازی کے مظاہر دں پر اتر آتے ہیں۔ کہ کسی طرح ان کا حریف ان تیلوں سے جلد

مرعوب ہو جائے۔ اور ان کے منشاء و مرضی کے موافق عمل کرنے لگ جائے۔ یہ تو ایک عام معیار ہے۔ لیکن جب ان کا مد مقابل درجہ میں ان سے برابر یا اونچا ہو۔ تو وہ خفیہ خفیہ اس کے برخلاف سازشوں کا جال بھیل کر اس کے گرد و پیش ایک ایسا عالم پیدا کر دیتے ہیں جس کی تاب نہ لا سکتا ہو اور وہ لاعلمی میں وہی کچھ کرنے لگ جاتا ہے۔ جو اس کے حریف گروہ کا منشاء و مقصود ہوتا ہے۔

اسی عادت جاریہ کے ماتحت وزراء افغانستان نے بھی بایں ہمہ کہ ان میں پس میں کوئی اتحاد نہ تھا۔ اپنے مستقبل سے بے پرواہ ہو کر اپنی غرض کو پورا کرنے کے لئے ایک ایسا قدم اٹھایا۔ جو بے حد خطرناک اور ملک پر تباہی لانے والا تھا اس کے خوفناک نتائج و انجام کو دیکھتے ہوئے میں اس کو اصطلاحاً سازش کا نام دینے بغیر نہیں رہ سکتا۔ گو حقیقت نفس الامری یہ ہے۔ کہ اس سازش کا مقصد حکومت کو بر باد کرنا یا بادشاہ کی شخصیت کے برخلاف کوئی انقلاب و بغاوت پیدا کرنا نہ تھا۔ بلکہ محض بادشاہ کو ڈرا دھمکا کر اسے وزراء کی طاقت کو توڑنے کے فعل سے باز رکھنا تھا۔ اور جیسا کہ میں اوپر کسی جگہ کہہ آیا ہوں۔ کہ یہ ایک قسم کی بادشاہ اور اس کے وزراء کے درمیان ڈپلومیٹک جنگ تھی۔ بادشاہ اپنے وزراء کے برخلاف ایک سازش کر رہا تھا۔ اور وزراء اپنے بادشاہ کے برخلاف سازش کر رہے تھے۔ وزراء کے برخلاف جو سازش ہو رہی تھی وہ اوپر بیان ہو چکی ہے۔ یعنی بادشاہ ان کے شوازی الطافت مجلس شورا سے ملی کو مستحکم کرنا چاہتا تھا۔ اور اس مطلب کے لئے اس نے ملک کے طول و عرض سے وکلاء ملت کو طلب کیا تھا۔ تاکہ ان میں سے اپنی رغبت و پسند کے موافق جن کو انہیں مجلس شورا سے ملی کا رکن منتخب کرے۔ اور اس طرح وزراء کی آئے دن کی ناز برداریوں سے بے نیاز و مطمئن ہو جائے۔

مگر وزیر بادشاہ کے برخلاف جس سازش کو شروع کر رہے تھے۔ وہ یہ تھی۔ کہ وہ انہی وکلاء ملت کو کسی نہ کسی طرح اپنا ساجی و طرفدار بنالیں۔ گویا بادشاہ اور وزراء دونوں کی نظریں رقیبانہ انداز میں وکلاء ملت پر مرکوز تھیں۔ وزراء میں یا بھی استیاء و مفقود تھا۔ مگر وہ انفرادی طور پر وکلاء ملت کی حمایت حاصل کر کے اپنے آپ کو قوی تر اور موثر تر ثابت کرنے کے خواہشمند تھے۔ اس لئے انہوں نے اپنی اپنی جگہ اپنے اپنے خواہشوں اور کارندوں کے ذریعہ سے ان پر ڈورے ڈالنے شروع کر رکھے تھے۔ اور پھر اس کے کہ ان کا اجتماع پنخان میں ہو چکا۔ کیونکہ پنخان ہی میں لوئے جگہ منعقد ہونے والا تھا۔ ہر ایک وزیر ان کی خاطر و تواضع میں مشغول و مصروف دیکھا گیا۔

بادشاہ کی نسبت وزراء کو کثرت اور آزادی کے ساتھ ان وکلاء سے ساجی نصیب تھا۔ اس لئے وہ اپنے آراء و افکار کو نہایت اچھی طرح ان کے پاس کر سکتے تھے۔ غازی امان اللہ خان کے آئندہ اقدامات کے متعلق ان میں سے وکلاء کو خاک بھی خبر نہ تھی۔ کیونکہ ان میں سے اکثر بالکل نئے بھرتی شدہ اور کورے تھے۔ ان کو اپنے عہدہ وکالت کا نہ واقفیت کے ساتھ کچھ احساس تھا۔ اور نہ تجربہ، اندریں حالات وہ خود اس بات کی اشد ضرورت محسوس کرتے تھے۔ کہ کوئی انہیں گرد و پیش کے حالات سے واقف بنائے۔ تاکہ جس غرض و مدعا کے لئے انہیں طلب کیا گیا ہے۔ وہ اسے تھوڑی بہت قابلیت کے ساتھ پورا کر سکیں۔ ان کیوں کو پورا کرنے کے لئے ان کو وزراء دولت سے بہتر مشاوری اور کون مل سکتا تھا۔ فلہذا نتیجہ یہ تھا کہ جس جس وزیر کے ساتھ جس جس کسی کو کچھ نہ کچھ تعلق یا مناسبت تھی۔ وہ گویا اسی کے پہلو پر تھا۔

وکلاء کو ایک تشویش پہلے سے ضرور تھی۔ یعنی وہ وکالت کے لئے منتخب

کئے جانے سے پہلے ہی اس بات کو اچھی طرح جانتے تھے کہ عورتوں کے پرے کے متعلق غازی امان اللہ خان کے خیالات بالکل پھرے ہوئے ہیں۔ اور نیز یہ کہ وہ اپنے مذہب سے کسی قدر لا پرواہ ہو رہا ہے۔ لیکن چونکہ وہ خود نہ تو کسی عظیم کیے ماتحت تھے۔ کہ ان امور کے متعلق اپنی رائے کا کھلے بندوں اظہار کر سکتے۔ اور نہ ہی وہ فرد واحد کی حیثیت میں بادشاہ کی ذات کے متعلق اس قسم کے اظہار بیان کی جرأت ہی کر سکتے تھے۔ مگر اب جب کہ وہ ملک کے مختلف قطعات سے اپنے اپنے قبائل کے نمائندہ ہونے کی حیثیت سے پایہ تخت میں جمع تھے انہیں آپس میں تبادلہ خیالات کرنے کے پورے پورے مواقع حاصل تھے۔ وزراء سے وہ بادشاہ کے نمائندہ اقدامات کے متعلق ہر قسم کی اطلاعات و معلومات فراہم کر سکتے تھے۔ خود پایہ تخت میں ان دنوں جو کچھ ہو رہا تھا۔ اس کا لمحہ بہ لمحہ مشاہدہ ان کی حالتوں کو ہراساں و متغیر کرنے کے لئے کافی تھا۔ وہ اپنی آنکھوں سے مشاہدہ کئے ہوئے حالات کو جب وزراء کے بیانات سے تطبیق دیتے تھے۔ تو ان کو اپنے ملک کی دنیا غمگین بدلی ہوئی نظر آ رہی تھی۔ وہ صریحاً دیکھ رہے تھے۔ کہ کابل اور پغمان میں عورتیں نہایت ہی نفشن لباس پہنے ہوئے بے باکانہ اور صراحتاً بازار و باغات میں سیر کرناں ہیں۔ ان کا لباس یورپین طرز کا ہے۔ اور ان کے منہ بالکل ننگے ہیں۔ اور غانہ روٹی نے ان کے حُسن کو اور بھی دوبالا کر رکھا ہے اور وہ اس قدر وقت نظری کا باعث ہو رہی ہیں۔ کہ اگر پیر صد سالہ بھی انہیں اس حال میں دیکھ پائے۔ تو اسے بھی اپنی گئی گزری ہوئی جوانی کے چند لمحے یاد آجائیں۔ یہ خواتین سب کی سب شاہی خاندان کی چشم و چراغ تھیں یا وہ تھیں جن کے مروجہ ہنر روئی کو دل سے یا مصلحت وقتی کے سبب جائز و ضروری خیال کر رہے تھے اور اگرچہ اس بارہ میں حکومت کی طرف سے اب تک کوئی خاص حکم نافذ نہ ہوا تھا۔ بھر بھی ہرنہ روٹی

کا مرض تیزی سے بڑھ رہا تھا۔ اور سب کے تئیں یہ خوف لگ رہا تھا۔ کہ بہت ہی جلد اس قسم کے احکام کو قانونی شکل دے دیجائے گی۔ کیونکہ بعض وہ اصلاحی باتیں جنہیں غازی امان اللہ خان کم درجہ کا خیال کرتا تھا۔ بسے جگہ کے قیام سے پہلے ہی جاری کر دی گئی تھیں۔ مثلاً

عام مردوں کو حکم مل چکا تھا کہ وہ مغربی لباس پہننا شروع کر دیں ہیٹ کو مغربی لباس کا ایک لازمی جزو قرار دیا گیا تھا۔ پہلے پہل صرف چند خاص تفرج گاہیں سوٹ و ہیٹ نہ پہننے والوں پر بند کی گئی تھیں۔ پھر جلد ہی ہی پولیس کے سپاہیوں کو جو بازاروں کے ناکوں پر تعینات ہوتے تھے حکم مل گیا تھا۔ کہ وہ ہر آئندہ رووندے جو مغربی لباس میں نہ ہو ایک پیسہ جرمانہ دیکھ کر پروا صول کیا کریں۔

عورتوں کے لباس کے متعلق پہلا قدم یہ اٹھایا گیا تھا۔ کہ ان کے مخصوص شہری لباس کا جو برقعہ و دلاق کہلاتا تھا۔ ایک جزو یعنی دلاق پہننا موقوف و ممنوع قرار دیا گیا تھا۔ محلوں کے چوہدریوں کو یہ احکام دئے گئے تھے۔ کہ وہ احتیاط رکھیں کہ ان کے محلے کی کوئی عورت دلاق پہنے ہوئے گھر سے باہر نہ جایا کرے بصورت عدم تعمیل احکام ان سے سخت باز پرس کی جانے کی تاکید بھی کر دی گئی تھی۔ ہم قارئین کے معلومات و دلچسپی کے لئے یہاں اس لباس کی تھوڑی سی تشریح کئے دیتے ہیں:-

افغانستان کی شہری عورتیں مختلف رنگوں کے برقعے اوڑھتی ہیں۔ عموماً سبٹی نیلگوں اور سیاہ برقعوں کا رواج زیادہ ہے۔ زرد رنگ ہندو عورتوں کا من بھایا پہناوا ہے۔ عموماً جس رنگ کا برقعہ ہوتا ہے۔ اسی رنگ کی دلاق جو ایک قسم کا پاجامہ ہے۔ پہنی جاتی ہے۔ یہ کوئی دس بارہ گزیں لمبی ہے پھیلاؤ میں اچھی خاصی ہوتی ہے۔

تخنوں کے نیچے سے سوری کو گول دائرہ کی شکل میں بخیہ کیا ہوا ہوتا ہے۔ اور اسی کے ساتھ پاؤں کی جراب جو اسی کپڑے کی قطع کی ہوئی ہوتی ہے۔ سی دی جاتی ہے اس دلاق کے نیچے لٹھے کا پا جامہ لازمی طور پر پہنا جاتا ہے۔ عورتیں گھٹنوں کے نیچے تک کا لباس کرتی ہیں۔ اور اس کرتے کو دلاق کے نیچے کر لیتی ہیں۔ سر پر زری کی ٹوپی اور اس کے اوپر سے دو ڈھائی گز کا آب رطاں کا مللی دوپٹہ پہنا جاتا ہے۔ اور پاؤں میں پشاور کی زرکار جوتی یا کابل کا بنا ہوا اونچی اٹری والی بوت ہوتا ہے یہ لباس باہر کی آمد و رفت کے لئے مخصوص تھا۔ (اور اب بھی ہے) اور گویا عورتوں کی حیا و عفت کا معیار شمار ہوتا تھا۔ غریب سے غریب اور نادار سے نادار گھرانوں کی عورتیں بھی دلاق پہنے بغیر گھر سے باہر نہ جاسکتی تھیں۔

ظاہر ہے کہ حفظانِ صحت کی رو سے یہ پہنا و غیر ضروری طور پر بوجھل ہونے کے علاوہ صحت کے لئے بہ غایت مضر تھا۔ مگر قدیم الایام سے رسم و رواج کی پابندی نے اس لباس کو نیم شرعی حیثیت دے رکھی ہوئی تھی۔ لہذا دلاق کے ترک کر دینے کے حکم نے کابل کے غریب و متوسط اور قدیم انجیال طبقوں میں ایک سبجان پیدا کر دیا تھا۔ اور ابھی چند ایام اس حکم کو نہیں گذرنے پائے تھے کہ ایک اور اسی قسم کا حکم نافذ کیا گیا۔ اور وہ یہ تھا کہ ایک معین وقفہ کے بعد سے جس کی مدت بہت قلیل تھی پایہ تخت میں کوئی عورت بغیر مکتبی برقعہ پہننے کے نہیں نکل سکے گی۔ یعنی اب وطنی برقعہ پہننا بھی ممنوع قرار دے دیا گیا تھا۔ یہ جدید برقعہ دراصل ایرانی برقعہ کی نقل تھا۔ اور پہلے پہل مکتب نسواں کی طالبات کے لئے متعارف کیا گیا تھا۔ اس کا پخلا حصہ گون کی طرز کا تھا۔ کمر سے کپڑے کو بھال کی صورت میں اکٹھا کر کے کندھوں پر اوڑھے جانے والے حصہ کے ساتھ ٹانگ دیا جاتا تھا۔ یہ اوپر کا حصہ کہلاتا تھا۔ مگر اس کا سامنے کا حصہ گون کے ساتھ نہیں سیا جاتا تھا۔ بلکہ کھلا اور آزاد رہنے دیا جاتا تھا۔ اور اسے سی

دو ٹپہ کی طرح سر پر رکھ کر اوپر سے نقاب باندھ لی جاتی تھی۔ اس برقعہ کے ساتھ زنانہ لمبی چڑیا میں پہنی جاتی تھیں۔ اور پاجامہ یا تو نیکر کی قسم کا ہوتا تھا۔ اور یا اگر ٹخنوں تک لمبا ہو تو جرابوں کے نیچے کر لیا جاتا تھا۔

ایک اور حکم جاری کیا گیا تھا۔ اس کی رو سے جشن استقلال کی تقریباً میں نہ تو وہ مرد ہی شامل ہو سکتا تھا۔ جو یورپین طرز کا لباس و برقعہ پہنے نہ ہو۔ اور نہ وہ عورت ہی پنہان کی حدود و خاص میں داخل ہو سکتی تھی جس نے کم از کم کلبتی برقعہ نہ پہن رکھا ہو۔ لطفاً قارئین کو یہ خیال رہے۔ کہ اس وقت تک اعلیٰ گھرانوں کی عورتوں میں یورپین طرز کے لباس کا رواج عام ہو چکا ہوا تھا۔

غرض کہ یہ اور اسی قبیل کے کئی احکام بہت جلد جلد اوپر تلے جاری ہو رہے تھے۔ اور طرفہ ہے۔ کہ اسی سرعت رفتار سے عوام الناس کی طبیعتیں بھی مگدور و متوحش ہو رہی تھیں۔ لہذا وکلاء ملت کے لئے ان امور کا مشاہدہ کرنا اور انہی کی بناء پر آئندہ کے لئے قیاسات و ڈرانا کچھ مشکل نہ تھا۔ وہ بیچارے دوسرے اضطراب و تشویش کی حالت میں مبتلا تھے۔ اگر وہ بادشاہ کے ان اقدامات کے برخلاف کچھ کہنے سننے کا خیال کرتے۔ تو اس کی ناراضگی برداشت کر نیکی لپٹے اندر قدرت و سکت نہ پاتے تھے۔ اور اگر وہ چپ رہتے۔ تو ان کا اپنا وجدان و ضمیر اس امر کو گوارا نہیں کرتا تھا۔ نیز چپ سادھ رکھنے میں انہیں اپنے قبائل کی لعنت و ملامت کا بھی ڈر لگ رہا تھا۔

اندریں اثنا بادشاہ کے جو اسیس اور کارندے جو ہر جگہ ان کے درمیان پھر رہے تھے۔ ان کے خیالات کے آثار چٹھھاؤں سے ہر آن بادشاہ کو خبردار کر رہے تھے۔ اور یا اس ہمہ کہ غازی امان اللہ خان اپنی مجوزہ اصلاحات کے بالقابل ہر ایک قیمت ادا کرنے کی ٹھان چکا تھا۔ پھر بھی وہ لوگے جرگہ میں اپنی کھلم کھلا مخالفت

سے ڈرتا تھا۔ آئینی طور پر بچائے تو یہ تھا کہ لوٹے جرگہ کے سامنے پھر چھوٹی بڑی بات پیش کر دیتا۔ مگر مخالفت کے ڈر سے بادشاہ کو ایسا کرنے کی جرأت نہیں پڑی چنانچہ فہرست مضامین میں بہت سی قطع و برید کی گئی۔ اور بعض نہایت اہم مسائل و امور کے سوا باقی تمام چھوٹی موٹی باتوں کو غیر ضروری کہہ کر بحث و تنقید سے خارج کر دیا گیا۔ لیکن وقت ہاتھ سے جا چکا تھا۔ اثرات دلوں کی گہرائیوں میں جانشین ہو چکے تھے۔ وزراء و وکلاء میں باہمی اتحاد قائم ہو چکا تھا۔ اور ان میں ایک آخری بات بھی طے پا چکی تھی۔ اور وہ یہ کہ انہوں نے چپکے چپکے اس بات کا فیصلہ کر لیا تھا کہ لوٹے جرگہ میں وہ سب کے سب بادشاہ کی ٹال میں ٹال ملاتے جائیں گے۔ اور بظاہر بصد سو کر کسی ایک بات کی بھی مخالفت نہ کریں گے۔ لیکن لوٹے جرگہ سے فارغ ہو کر جب وکلاء اپنے اپنے علاقوں میں واپس پہنچیں گے۔ تو عامۃ الناس میں غازی امان اللہ خان کے خلاف زور شور سے ایچی ٹیشن شروع کر دیں گے۔ اور پھر وزراء کی ہدایات کے منتظر سو رہیں گے۔

وزراء کا خیال تھا۔ کہ جب ملک میں بادشاہ کے برخلاف غم و غصہ کا اظہار ہوگا تو وہ وکلاء کو اپنے پتے پر دکھلا کر بادشاہ کے حضور سے ملک میں اس آتش فساد کو فرو کرنے کا بیڑا اٹھائیں گے۔ اور پھر اپنی کارگزاریوں سے اس پر یہ ثابت کرینگے۔ کہ اسے ہر حال میں ان کی ضرورت و احتیاج باقی ہے۔ یہ بات کسی کے بھی دہم و گمان میں نہ تھی۔ کہ ملک کا کوئی علاقہ کھلم کھلا بغاوت پر بھی اتر آئے گا۔ اور اگر بغرض محال کسی نے اس اندیشہ کو اپنی دُور رس نگاہی کی بنا پر دیکھا بھی ہو۔ تو وہ اس بغاوت اور حکومت کی طاقتوں کے درمیان کوئی تناسب ہی نہ پاتا تھا۔ افغانستان کے پاس جہتی طاقت ملک میں امن بجالا رکھنے کے لئے نہایت کافی تھی۔ بلکہ پیشاور و خیبر و سب کی موجودگی میں یہ باطمینان تمام اندازہ لگایا جاسکتا تھا کہ اس وقت

افغانستان کسی بڑی سے بڑی سلطنت کے ساتھ چھ ماہ تک بلا اندادو غیرے مقابلہ کرنے کی استعداد اور قوت اپنے اندر موجود رکھتا تھا۔ لہذا وزراء کا گروہ کسی حصہ ملک میں بدامنی پیدا ہو جانے کی حالت کو کچھ بھی اہمیت نہ دیتا تھا۔ بلکہ اس کے واقع ہو جانے کی صورت میں اس کو اپنی مطلب براری کا ایک موزن آلہ سمجھے ہوئے تھا۔ الغرض اس وقت تک بادشاہ اپنی جگہ وزرا اپنی جگہ اور وکلاء ملت اپنی جگہ کامیاب تھے۔ ہر ایک کو اپنی اپنی کامیابی کا یقین ہو چکا تھا۔ وزراء نے اپنا کھیل عملی طور پر ختم کر دیا تھا۔ اور اب ان کے حقے کا صرف اتنا ہی کام باقی تھا۔ کہ وہ لوے جرگہ کے قیام کے دوران میں ایک طرف وکلاء کو خاموش رکھیں۔ اور دوسری طرف بادشاہ کو ان کے خاموش رہنے کا یقین دلانے ہوئے اس کی استرشاء حاصل کرتے رہیں۔ باقی امور انہوں نے مستقبل کے واقعات و حالات پر محول کر رکھے تھے۔ مگر بادشاہ اور وکلاء کو ابھی لوے جرگہ کے مرحلہ سے گزرنا باقی تھا۔ یہ منزل بھی قریب ہی تھی۔ چنانچہ جشن استقلال سے کچھ دن پہلے ہی لوے جرگہ شروع ہو گیا تھا تاکہ جشن کے اختتام تک اس کے اجلاس بھی ختم کر دیئے جائیں۔

خود بادشاہ لوے جرگہ کا صدر تھا۔ اور جملہ تجاویز حکومت کے اراکین کی طرف سے پیش ہو کر منظر ہوتی تھیں۔ ناظم جرگہ کی اجازت سے وکلاء ملت بھی حکومت کی خبر و ہر ہدی کے لئے اپنی اپنی تجاویز پیش کرنے کے مجاز تھے۔ اس جرگہ میں بعض اہم اور دیکھ بپ تجاویز جن کو قدرت نے عملی جامہ پہنا نامناسب نہیں سمجھا۔ مگر جنہوں نے عوام الناس کے خیالات کو حکومت وقت کے برخلاف بھڑکانے میں اوبھی مدد دی۔ قارئین کی اذیاد و علومات کیلئے ذیل میں رقم کی جاتی ہیں:-

۱۔ افغانستان کا جشن استقلال ”نظام پینڈنڈہ سیرتینی“ آٹھ دن تک ہوتا رہتا ہے۔

(۱) سیرت کی تبدیلی۔ حکومتِ افغانستان کا علم آج تک سیاہ رنگ کا چلا آتا تھا۔ جس پر مسجد و محراب و منبر کا نقشہ موجود ہوتا تھا۔ اس نشان کے سبب علم مذکور کو عوام الناس کے نزدیک ایک طرح کا مذہبی تقدس حاصل تھا۔ یہ کچھ اس وجہ سے بھی کہ سیاہ جھنڈے کے متعلق شاہ نعمت اللہ دلی کی جو مشہور پیشینگوئی تھی۔ وہ ابھی تک افغانستان کے جاہل طبقہ کے اعتقادات میں داخل تھی۔ جس کی رو سے کہا جاتا تھا کہ ترکستان کے اطراف سے ایک قوم نمودار ہوگی۔ جو سیاہ جھنڈوں کی مالک ہوگی۔ اور اہلِ فرنگ پر فوج کر کے ان کے ساتھ دریا ہٹک پر جنگ کرے گی۔ اور یہ جنگ اتنی خونریز واقع ہوگی کہ کشتوں کے خون کی آمیزش سے دریائے ہٹک کا پانی تک ٹہن ہو جائے گا۔ اور یہ بھی اسی مذکورہ پیشینگوئی کا ایک حصہ تھا۔ کہ اس قوم کے امیر یا سردار کا نام حبیب اللہ ہوگا۔ اب چونکہ افغانوں کی قوم اپنے آپ کو وہی قوم تصور کئے ہوئے تھی اس لئے اپنے اعتقاد کی رو سے وہ اب تک اس جھنڈے کو اپنی عظمت و طہریت کا ایک مقدس نشان یقین کرتی رہی۔ اور یہ ایک دلچسپ بات تھی۔ کہ ان کے اس اعتقاد نے ”بچہ سقا“ کو جس کا نام سودا اتفاق سے حبیب اللہ تھا۔ نہ صرف آخر دم تک افغانوں کی متفقہ یورش سے بچائے رکھا۔ بلکہ پیشینگوئی کے مطابق اس کو فرنگیوں کا سر کو پانی قرار دیتے ہوئے اس کے برخلاف ہتھیار اٹھانے کو بغاوت اور عصیان خیال کیا۔ اور افغانوں کی غالب اکثریت نے تو اسی وجہ سے اس کی بیعت بھی جلد قبول کر لی۔ ان کی سادہ لوحی کا یہ عالم ملاحظہ ہو۔ کہ انہوں نے بہت ہی جلد بچہ سقا کو خادیمِ دین رسول اللہ کے خطاب سے بھی پکارنا شروع کر دیا تھا۔ الغرض افغانستان کے سیاہ جھنڈے کو کچھ تو مسجد و محراب و منبر کا اس پر نقشہ ہونے کے سبب اور کچھ پیشینگوئی

کے باعث سے بہت بڑی اہمیت حاصل تھی۔ بادشاہ اس کو بالکل بدل دینا چاہتا تھا۔ لے کر گئے بعد رد و قدح بسیاں نظر آ رہی تھیں۔ بادشاہ کی حسب منشاء اس کی منظوری دے دی تھی۔ اب اس کی بجائے تین رنگا جھنڈا بغیر کسی قسم کے نقش کے تجویز کیا گیا تھا۔ مگر وکلاء کے بے حد اصرار پر مسجد و محراب و منبر کی بجائے ”اللہ“ کا اسم منقوش کرنے کی ترسیم کو بادشاہ نے قبول کر لیا تھا۔ وکلاء تو جھنڈے ”پر محمد“ کا نام بھی چاہتے تھے جس کو بادشاہ نے کسی طرح منظور نہ کیا۔ اس واقعہ سے بادشاہ کے مذہبی امور کے برخلاف دلی رجحان کا صاف پتہ چلتا تھا۔ اور وکلاء پر اس کی دہشت اور مسلہ ہو گئی تھی۔

(۳) **واحید بیوی**۔ بادشاہ کا مدت سے خیال تھا۔ کہ وہ اپنے ملک کی معاشرتی زندگی میں اصلاح کرے۔ اور مرد کے لئے ایک بیوی رکھنے کا رواج دے۔ اس سے اگلے بادشاہوں کے عہد میں لوگ دو دو تین تین چار چار بیویوں کے علاوہ اپنے حسبِ مقدر بہت سی لونڈیاں گھر میں رکھا کرتے تھے۔ اور یہ عجیب بات تھی کہ افغانستان میں اس کو مذہبِ اسلام کی رو سے جائز سمجھا جاتا رہا۔ مگر یہ شرفِ غازی امان اللہ خان کو حاصل ہے۔ کہ انہوں نے تختِ سلطنت پر متمکن ہوتے ہی عام اعلان کر دیا تھا کہ ہر بعد افغانستان میں لونڈی رکھنے کا دستور منسوخ کیا جاتا ہے۔ ملک بھر میں اس وقت جس قدر لونڈیاں تھیں۔ سب کو انہوں نے آزادی بخش دی تھی۔

عموماً اہلکاروں اور اہل ثروت میں یہ مرض زیادہ پایا جاتا تھا۔ کہ جہاں ان کو ذرا سی فراغت نصیب ہوئی۔ یا کوئی اتفاق یا بہانہ موجود ہو گیا۔ جھپٹ بیویوں پر بیویاں کرنے بیٹھ گئے۔ یورپ جانے سے پہلے ہی بادشاہ نے حکومت کے ملازمین کو حکم دے رکھا تھا۔ کہ کوئی سرکاری ملازم ایک سے زیادہ بیوی نہ

کرے۔ اور جن اشخاص کی ایک سے زیادہ بیویاں پہلے سے موجود تھیں ہوں۔ وہ ایک بیوی کے سوا سب کو طلاق دے دیں۔ چنانچہ اس حکم کے مطابق سب سے پہلے شاہی خاندان کے شہزادوں نے عمل کیا۔ اور ان کے بعد وزراء اور بڑے بڑے اہلکاروں نے بادشاہ کی خوشنودی منہاج حاصل کرنے کیلئے اپنی زائد بیویوں کو طلاق دیدیں۔ لیکن اب تک اس حکم کے اثرات بادشاہ اس کے خاندان اور حکومت کے بڑے عہدیداروں تک نفاذ پذیر تھے۔ رعیت کے لئے شدید ممانعت نہ تھی۔ اور نظام نامہ کی رو سے رعیتی لوگ اپنی پہلی بیوی کی رضامندی سے دوسری بیوی کرنے کے اب تک مجاز تھے تاہم مرکزی علاقوں کے سوا باقی تمام جگہوں میں زائد بیویاں نکاح میں لائی جا رہی تھیں۔ اس لئے بادشاہ چاہتا تھا کہ لوٹے جبرگہ کی منظوری سے ایک ایسا قانون بنایا جائے جس کی رو سے کوئی مرد کسی حالت میں ایک سے زائد بیوی کرنے کا مجاز نہ ہو۔ اور جو اس قانون سے روگردانی کرے۔ اس کو سخت سزا دی جائے۔ چنانچہ بادشاہ کے اس اصلاحی کیف کو بھی لوٹے جبرگہ میں مذہب اسلام کی کھلی توہین اور مخالفت پر محمول کیا گیا ہے۔

(۳) ولیعهد کی تقرری۔ غازی امان اللہ خان کا بڑا لڑکا جو فرانس میں تعلیم پا رہا تھا۔ ایک کنیز کے بطن سے تھا۔ غازی امان اللہ خان صرف ہی ایک کنیز رکھتے تھے۔ جو زمانہ شہزادگی میں ان کو اپنے باپ کی طرف سے انعام میں ملی ہوئی تھی۔ آپ نے کنیزوں کی آزادی کا اعلان کرتے ہی اس اپنی کنیز کو بھی بالکل آزاد کر دیا تھا۔ اور اسے اختیار دیا تھا کہ اگر وہ چاہے۔ تو کسی سے شادی کرے۔ مگر یہی صواب اور لازمہ طور پر ہونے کے کنیز نے اس کو اپنی شان کے شایاں نہ سمجھا۔ اور غازی امان اللہ خان کی ماں علیا حضرت کے

محل میں اپنے بیٹے کے مستقبل سے اس لگائے ایک تھلک رہنے لگ گئی۔
 علیا حضرت یعنی غازی امان اللہ خان کی ماں اس کو بہت عزیز رکھتی تھی۔
 اور ایک گروہ جس کی سرکردہ وہ خود ہی تھیں۔ چاہتا تھا کہ اس بڑے شہزادہ
 کو ولیعہد سلطنت بنایا جائے۔ مگر دوسرا گروہ جو محمود طرزی کے خاندان سے
 تعلق رکھتا تھا۔ وہ اس پرصر تھا کہ شہزادہ خاتم یعنی ملکہ ثریا کے بطن سے جو
 پڑا لڑکا ہے۔ بادشاہ اسے ہی اپنا ولی عہد نامزد کرے۔ یہ جنگ مدت سے
 علیا حضرت اور ملکہ ثریا میں چلی آرہی تھی۔ مگر آخر کار اس جنگ میں علیا حضرت
 کو شکست اٹھانی پڑی۔ اور وہ بے برگہ میں ملت کی طرف سے بادشاہ کی خدایات
 کے معاوضہ میں قبول کر لیا گیا۔ کہ صرف شہزادہ بدائت اللہ (جو بادشاہ کا جائز لڑکا تھا)
 افغانستان کا آئندہ تاجدار ہوگا۔ اور افغانستان کی بادشاہت ہمیشہ امان اللہ
 خان کی نسل میں قائم رکھی جائیگی۔

ولیعہد کے تقرر پانے کی رسم بڑی سررت و شادمانی سے سنائی گئی۔ اور گو اس
 چیز کو انقلاب افغانستان سے بظاہر کوئی تعلق نہیں ہے۔ تاہم ایسے موقع
 پر جبکہ بادشاہ کی جدید انجیلی ملت کے قلوب پر یکے بعد دیگرے پیہم اور
 متواتر اصلاحات کے چرکے لگا رہی تھی۔ ایک با اثر جماعت کے افراد کو
 بادشاہ کا ناراض کر دینا دانائی نہیں کہلا سکتا تھا۔ خود بادشاہ کی ماں اس
 کارروائی کے سخت خلاف تھی۔ اور یہ جو عام طور پر ملکہ ثریا کی جانب منسوب
 کیا جاتا ہے۔ کہ وہ انقلاب افغانستان کے واقع کرنے میں ایک بڑا سبب
 تھی۔ یہ درحقیقت اسی پروپیگنڈا کا اثر ماندہ ہے جو دو عورتوں میں بوجہ
 باہمی رفاہت کے ایک دوسرے کے برخلاف کیا جا رہا تھا۔ جیسا کہ قارئین
 علیا حضرت کے بیان میں بخوبی ذہن نشین کر آئے ہوں گے۔

یہ اور دیگر اسی قسم کے کئی مسائل جو لوٹے جرگہ میں حکومت کی طرف سے پیش کئے گئے۔ وکلاء کے دلوں پر حکومت کے برخلاف نقش کئے بغیر نہ رہ سکے۔ کہ رہ لاندہ بیت کی طرف تیزی سے بڑھ رہی ہے۔ اور غنقریب ان کے قدیمی رسم و رواج اور روایات و اعتقادات بالکل محو ہو جانے والے ہیں۔ ابھی لوٹے جرگہ ختم نہ ہونے پایا تھا۔ کہ غازی امان اللہ خان سے ایک اور زبردست غلطی سرزد ہو گئی۔ وہ یہ تھی کہ جشن استقلال کا افتتاح کرتے ہوئے جو تقریر اس نے ایراد کی۔ وہ یکسر تدبیر و سیاست سے عاری اور کلینہ افغانستان کے باشندوں کے طبائع کے خلاف تھی۔ ایسا معلوم ہوتا تھا۔ کہ بادشاہ اپنے اور اپنی رعایا کے تعلقات کی نزاکت کو اچھی طرح وزن نہ دیتے ہوئے نہایت بے پروایانہ اصلاحات کے جوش و خروش کی سب سے اونچی فضا میں پرواز کرنا ہے۔ اے کاش افغانستان اپنے پرانے اور قدیم نو سی خیالات کو تہ کر کے نئے خیالات کا چولہ اچھی طرح ندب بدن کر چکا ہوتا تو بلا شک و شبہ یہی تقریر ملک کے باشندوں کے اندر تغیر عظیم برپا کرنے کی توفیق اپنے اندر ستور دکھتی۔ مگر یہ قسمتی سے دنیائے خیالستان میں ابھی شجر افغانستان نارسیدہ تھا۔ اور اس لئے یک ساعت پیشتر ثمر حاصل کرنے کی غرض سے غازی امان اللہ خان جو پوند اس میں لگانا چاہتا تھا۔ اس کا وقت ہنوز نہیں آیا تھا۔ اور قبل از وقت کی کارروائی نے رد عمل کا دور جیسا کہ لازمی تھا۔ بہت ہی جلد شروع کر دیا۔ ہم غازی امان اللہ خان کی اس تقریر کا خلاصہ ذیل میں پیش کرتے ہیں :-

”افغانستان اپنا دس سالہ دور ختم کر چکا ہے۔ اور آج جب کہ ہم اس جشن کا افتتاح کر رہے ہیں۔ میں اس کے دور دومین کے آغاز کا اعلان کرتا ہوں۔ ہم نے ختم ہونے والے دور میں بہت کچھ حاصل کیا

ہے۔ لیکن باایں ہمہ ابھی ہم اس کا عشرہ عشر بھی تکمیل نہیں کر سکے جو میرے پیش نظر ہے۔ میرے عزائم میرے پہاڑوں کی مانند بلند ہیں۔ اور میرا مقصد بجز اس کے اور کچھ نہیں۔ کہ میں ملت افغان کو دنیا کی عظیم الشان ملتوں کے دوش بدوش لے آؤں۔ وہ صرف اس کے قابل ہی نہیں۔ بلکہ بہت بڑی حد تک اس کی مستحق بھی ہے۔ میں نے ان گزشتہ دس سالوں میں افغانستان کے فرزندوں کو تعلیم حاصل کرنے کی غرض سے یورپ بھیجا تھا۔ اب میں آئندہ سے اس ملک کی بچیوں کو بھی کثیر در کثیر تعداد میں مغربی ممالک کو حصول تعلیم کی غرض سے روانہ کروں گا۔ تاکہ نہ صرف ہمارے بچے ہی بلکہ ہماری لڑکیاں بھی زیور تعلیم سے آراستہ ہو کر اپنے ملک و ملت کی خدمت کرنے کے قابل ہو سکیں۔ کوئی قوم بغیر تعلیم کے ترقی نہیں کر سکتی۔ پس افغانستان کی ترقی بھی ہماری پروہ صنف کے تعلیم یافتہ ہونے پر موقوف ہے۔ اس لئے میں لڑکیوں کے والدین سے توصیہ کرتا ہوں۔ کہ وہ اس مبارک اور اہم کام میں اپنی حکومت کا ہاتھ بٹائیں۔ اور جس وقت حکومت ان کو اپنی لڑکیوں کے یورپ بھیجے جانے کے لئے کہے۔ تو وہ ہرگز ہرگز پس و پیش نہ کریں۔ لڑکیوں کا پہلا گروہ عنقریب حکومت کے خرچ پر ترکیہ بھیجا جائے گا۔ اور بعد ازاں تھوڑے تھوڑے وقفوں سے مزید گروپ بھی بھیجے جائیں گے۔“

دوسرا مسئلہ جس کی طرف میں آج آپ کی توجہ دلانا چاہتا ہوں۔ وہ ایک نئے نائیدہ سویاں کرنے کا مسئلہ ہے۔ میں نے حکم دیدیا ہے۔ کہ

آئندہ اس شخص کو حکومت کی ملازمت میں نہ لیا جائے جس نے ایک سے زائد بیویاں کر رکھی ہوں۔ کیونکہ وہ شخص جو دو یا زیادہ بیویاں رکھتا ہوگا۔ لامحالہ رشتہ کے ذریعہ سے روپیہ حاصل کرنے پر مجبور ہوگا۔ تاکہ وہ ان بڑھتی ہوئی سوشل و معاشرتی ذمہ داریوں سے عہدہ برآ ہو سکے۔ جس کو اس نے خود اپنے سرمول لیا ہے۔ لوگ کہتے ہیں کہ شریعت میں دو سے لیکر تین چار بیویاں کرنے تک کی اجازت ہے۔ پھر کیا سبب ہے کہ حکومت ہمیں اس امر سے منع کرتی ہے جس کی ہمیں شریعت نے اجازت دے رکھی ہے۔ میں کہتا ہوں کہ قرآن میں صرف ایک ہی بیوی کرنے کا حکم آیا ہے۔ اور دویا اس سے زیادہ بیویوں کے رکھنے کے لئے ایک ایسی کڑی شرط لگا دی گئی ہے۔ جو کم از کم انسان کے اپنے بس کی بات نہیں۔ کہ وہ اس شرط کو نباہ سکے۔ اور وہ شرط یہ ہے۔ کہ بشرطیکہ تم ان میں عدل قائم رکھ سکو۔ ”لہذا دراصل خدا کی مرضی یہی تھی۔ کہ ایک مرد ایک وقت میں ایک ہی بیوی پر قانع رہے۔“

مردوں کو غور کرنا چاہئے۔ کہ جس طرح وہ دو دو تین تین اور چار چار بیویاں رکھنے کے مشتاق ہیں۔ اسی طرح اگر عورتیں بھی دو دو تین تین اور چار چار شوہروں کے رکھنے کا خیال ظاہر کریں۔ تو کیا وہ اس حالت کو برداشت کر سکیں گے۔ پس اگر وہ اپنی عورتوں کے اس فعل کو برداشت نہیں کر سکتے۔ تو عورتیں بھی ان کے اس فعل کو برداشت نہ کریں۔ میری حکومت میں عورتیں آج سے بالکل آزاد ہیں۔ اور میرا قانون ہر طرح سے ان کے حقوق و آزادی کی حفاظت کرنے کے لئے

تیار ہے۔ مردوں کا ظلم ثابت کر کے وہ عدالت سے اپنے ظالم شوہروں کے برخلاف طلاق حاصل کر سکتی ہیں۔ وغیرہ وغیرہ۔“

یہ تقریر جیسا کہ میں اوپر لکھ آیا ہوں۔ یا تو صریح طور پر غازی امان اللہ خان کی اپنی ملت کی مزاج ناستناسی پر مبنی تھی۔ اور یا پھر یہ کہنا صحیح ہو گا۔ کہ وہ اپنی قوت و طاقت کے زعم میں اس کو بالکل ہی نظر انداز کر گیا تھا۔ اس تقریر کے فوراً ہی بعد ہر جگہ وہ ہر مقام پر بہت سی چہ میگوئیاں مشروع ہو گئی تھیں۔ اور ہر ایک شخص ذہنیت کے عام معیار سے اس کی تفسیر کر رہا تھا۔ ظاہر ہے۔ کہ ایسے انجانوں کی چنداں کمی نہ تھی۔ جو خاص اغراض کے ماتحت اس تقریر کے الفاظ کو بالکل ہی دوسرے معنی پہنارہے تھے۔ مثلاً یہ کہ بادشاہ اپنے دین سے بالکل گمراہ ہو چکا ہے۔ وہ ہمارے ناموس یعنی ہماری لڑکیوں کو فرنگیوں کے ممالک میں بیدینی کفر اور الحاد کی تعلیم حاصل کرنے کے لئے بھیجنا چاہتا ہے۔ وہ شریعت کے حکم و بارہ تعدد و ازدواج کی نئی تفسیر و تشریح کر رہا ہے۔ اور خدا کے حکم کی صورت کو مسخ کر دینا چاہتا ہے۔ وہ اب ہماری عورتوں کو براہ راست ہمارے برخلاف کھڑا کر رہا ہے۔ اور احکام دین کے بالکل برخلاف ان کو مردوں سے طلاق حاصل کرنے کے حقوق دینا چاہتا ہے۔ وغیرہ وغیرہ۔

ان تاویلات کے ساتھ ساتھ یہ افواہیں بھی اڑنی شروع ہو گئی تھیں۔ کہ فلاں وقت بادشاہ بیگم نے اپنی کسی خواص کو جس کے ہاتھ سے اتفاقاً قرآن کریم گر گیا تھا۔ اور جو اسے احتراماً عجلت سے اٹھا کر اپنی چھاتی سے لگائے ہوئے چوم رہی تھی۔ ڈانٹ کر کہا۔ کہ

ایں چہیت ؟ کہ تو آں را ایں قدر تقدیس نے کنی !
توجہ !۔ یہ کیا ہے۔ کہ تو جس کی اس قدر عزت کر رہی ہے۔

خواص :- وونی ! بلا گردانت شوم ! قرآن شریف بود کہ از دستم افتاد ۔
ترجمہ :- وونی ! تیری بلائیں ہوں ۔ یہ قرآن شریف تھا ۔ جو مجھ سے گر گیا ۔
اس پر اپنی خواص کے جاہلانہ عقیدہ کو حقارت آمیز تبسم کی نذر کرتے ہوئے
ملکہ نے جھجکا کر کہا کہ

آیا نیدانی ہ کہ ایں چند اوراق کہنہ اندوس دبوسیدن اینہا تو بیچ فائدہ
نے رسد ۔ دریں دنیا ازیں کردہ خوب خوب کتابہا نوشتہ شدہ و نوشتہ
خواند شد ۔ ایں عقاید خود را در حال بگذرید و آدم گری را یاد بگیری ۔
ترجمہ :- کیا تو نہیں جانتی کہ یہ چند پرانے اوراق ہیں اور بس ۔ اور ان کے
چومنے سے تجھے کچھ فائدہ حاصل نہیں ہو سکتا ۔ اس دنیا میں اس سے کہیں
بڑھ پڑھ کر کتابیں لکھی گئی ہیں ۔ اور آئندہ بھی لکھی جائیں گی ۔ اب ان عقائد
کو تہ کر رکھو ۔ اور آدمیت سیکھو ۔

اسی طرح غازی امان اللہ خان کی نسبت بھی کہا گیا کہ وہ آنحضرت محمد صلی اللہ
علیہ وسلم کو پیغمبر و نبی نہیں مانتا ۔ اور قرآن کریم کو ان کی اپنی تصنیف کہتا ہے ۔
غرض کہ ان افسانوں اور حقیقتوں نے مل جلکر وکلائے ملت اور عامۃ الناس پر
غازی امان اللہ خان کے برخلاف اپنا پورا پورا اثر کر رکھا تھا ۔ لہذا جب وکلاء ملت کی واپسی
پر ایک نہایت قلیل عرصہ میں ان افواہات و سقائے کی رونمائی شد و مد کے ساتھ
افغانستان کے طول و عرض میں دوڑ لٹی مٹو سارے ملک میں ایک عام اضطراب اور بے چینی
پھیل گئی ۔ لوگوں کے اشتعال کی کوئی حد نہ تھی ۔ اور وہ بیکن جنبش حکومت کے برخلاف
اقدام کرنے پر تیل سپے تھے ۔ اب انہیں صرف کسی بہانہ کی تلاش تھی ۔ تاکہ اس کے ہاتھ
لگتے ہی وہ حکومت کے برخلاف بزرب عام بول دیں ۔

سہ کیونکہ ملکہ کے نزدیک یہ جاہلانہ عقاید ہی تھے ۔ جیسا کہ اس کے جواب سے ظاہر ہے ۔ اور جیسے
افواہ سنا اور اوپر عیناً نقل کیا گیا ہے ۔

باب سوم

پیش نظر ترقیات

کا ایک مختصر خاکہ

ہم نے گزشتہ باب میں ان تمام اسباب اور علتوں کو بیان کیا ہے۔ جو اپنے اخلاقی و سیاسی رنگ میں افغانستان میں ہونے والے انقلاب کو جلد واقع کرنے میں معاون تھیں۔ ہم نے اپنے قارئین پر یہ واضح کرنے کی کسی قدر تفصیل کے ساتھ کوشش کی ہے۔ کہ کس طرح غازی امان اللہ خان یورپ سے واپس آکر اپنے ملک کی حالت کو یک نخت بدل دینا چاہتا تھا۔ اور پروگرام کے اس حصہ کو سب سے پہلے تکمیل کرنا چاہتا تھا۔ جو ملک کے اخلاقیات و اعتقادات سے متعلق تھا۔ اب اگر یہ نظریہ صحیح ہے۔ کہ دنیا میں خیالات کی حکمرانی ہے۔ تو پھر قارئین بغیر کسی تذبذب اور ہچکچاہٹ کے اس نتیجہ پر پہنچیں گے۔ کہ غازی محکوم نے جدید خیالات کی طاقتوں کو وسیع اور منظم کرنے کے بغیر پرانے خیالات کے کوہ و قار قلعوں پر دھاوا بول دیا تھا۔ جس کا انجام لازمی طور پر وہی کچھ ہوا۔ جو ہونا چاہئے تھا۔ گمراہی اور بھالت تلوار کی مدد سے قطعاً گم نہیں ہو سکتی۔ جب تک

علم کی روشنی میں اس کو استعمال نہ کیا جائے۔
 افغانستان میں تعلیم ابھی عام نہ ہوئی تھی۔ اس کا گوشہ گوشہ انوارِ تعلیم سے محروم تھا۔ اور خود پایہ تخت میں اس سلسلہ میں جتنا کچھ ہو رہا تھا۔ وہ اگرچہ درخورِ اعتنا تو تھا۔ تاہم ابھی اس کے اثرات کہیں مستقبلِ بعید میں جا کر ظاہر ہونے والے تھے۔ اس میں ذرا بھی شک نہیں۔ کہ اگر اسی شجرِ یک اصلاحات کو چند سال بعد ملک میں عملاً متعارف کیا جاتا۔ تو غازی امان اللہ خان سہولت کے ساتھ اپنے مقصد میں کامیاب ہو جاتا۔ کیونکہ ملک کے اندر تعلیم کا جو وسیع جال پھیلا یا جا رہا تھا۔ اس کا یہ اثر لازمی تھا۔ کہ عامۃ الناس کی دماغی قوتیں تخلیقات کی دنیا سے نکل کر غور و فکر کرنے کے عالم میں منتقل ہونی شروع ہو جاتیں۔ اور جہالت پر اڑے رہنے کی بہت لوگوں میں کمزور ہونی شروع ہو جاتی۔ دوسری طرف طلباء کی وہ جماعت جو بہت بڑی تعداد میں یورپ کے ممالک میں مختلف علوم و فنون کی تکمیل کی غرض سے گئی ہوئی تھی۔ ملک میں واپس آ کر تہذیبِ جدید اور حریت و مساوات کے انوکھے جذبات سے عوام کی فوسو وہ زمینیت پر پے در پے حملے کرتی۔ اور جہالت اور گمراہی کا طلسم آٹا فنا توڑ کر رکھ دیتی۔

افغانستان میں خارجی اثرات بھی اپنا عمل و دخل زور شور سے کر رہے تھے۔ اور جنہوں نے ~~۱۹۲۵ء اور پھر ۱۹۲۷ء~~ ۱۹۲۵ء میں افغانستان کو دیکھا ہے۔ وہ نہایت صاف صاف اس نمایاں ترقی کو دیکھ سکتے تھے۔ جو تقریباً ہر شعبہ زندگی میں روغا ہو رہی تھی۔ پایہ تخت میں لوگوں کی کایاں ہی پلٹ چکی تھی۔ ممالکِ اجنبیہ کے افراد سے میل جول کرنے کے سبب ان کی عادات و خیالات اور طرزِ بود و باش میں نمایاں فرق پڑ چکا تھا۔ اپنے اپنے عقائد میں فرانسیسی، جرمنی، ترکی، روسی اور ایرانی تہذیبیں اپنا اپنا اثر کر رہی تھیں۔ اور اس امر کی کوئی وجہ نظر نہیں آتی۔

کہ چند ہی سالوں میں کیوں ہی تہذیبیں مرکز سے چھوٹ کر ملک کے دوسرے اقطاع میں اپنا رنگ نہ جمائیں۔ اقتصادی نقطہ نظر سے بھی ملک کی عام حالت میں خود بخود ایک انقلاب وار ہوتا چلا جا رہا تھا۔ لوگوں کا طرز زندگی بلند ہو رہا تھا۔ اور حکومت اور ملت کی روز افزوں ضروریات نے پیشتر کی نسبت سے درآمد ملک میں بے حد اضافہ کر دیا تھا۔ سرمایہ دار طبقہ کنج عزت سے نکل کر منصفہ شہود پر آ رہا تھا۔ اور تاجروں کا درمیانی گروہ اپنی گری ہوئی حالت سے اوپر اٹھ رہا تھا۔ حکومت کی سودیشی تحریک نے طبقہ اہل حرفہ میں ایک جان ڈال دی ہوئی تھی۔ اور گاؤں گاؤں اور گھر گھر دستکاری کو فروغ ہو رہا تھا۔ حمل و نقل کی سہولتیں دن بدن زیادہ ہو رہی تھیں۔ پہلے کبھی پشاور اور کابل کے درمیان کوئی سواری کی موٹر مشکل سے چلتی نظر آتی تھی۔ اب یہ حال تھا۔ کہ گھوڑا گاڑی کو کوئی پوچھتا ہی نہ تھا۔ کابل میں باقاعدہ موٹروں کی ایک کمپنی بن چکی تھی۔ جس کی ایک شاخ پشاور میں بھی تھی۔ یہ کمپنی نہ صرف سواریوں کے لئے موٹریں بہم پہنچاتی تھی۔ بلکہ کابل اور پشاور کے درمیان تجارتی مال کی حمل و نقل کا انتظام بھی موٹر لاریوں کے ذریعہ سے کرنے میں مصروف تھی۔ صرف اسی نمٹک پر نہیں۔ بلکہ کابل جیل اسراج۔ کابل غزنی و قندھار۔ کابل گردنہ وغیرہ سڑکوں پر بھی موٹروں کی آمد و رفت شروع ہو چکی تھی۔ اور ہندوستان کے راستہ سے باہر جانے والا مالی زیادہ تر موٹروں پر ہی کابل مین لا کر جمع کیا جاتا تھا۔ قندھار کا میوہ جو اس سے پہلے قندھار سے چمن اور چمن سے کوئٹہ و پشاور ہوتا ہوا جلال آباد کے راستہ سے کابل میں لایا جاتا تھا۔ اب براہ راست قندھار سے کابل لایا جانے لگ گیا تھا۔ قندھار اور چمن کے درمیان بھی وہاں کی مقامی موٹر کمپنیوں کے ذریعہ مال کی حمل و نقل دن بدن ترقی کر رہی تھی۔ حکومت کی طرف

سے ان موٹر کمپنیوں کو خاص اختیارات و حقوق ملے ہوئے تھے۔ اور سڑکوں کو باقاعده اور درست حالت میں رکھنے اور پلوں کی مرمت وغیرہ کا ذمہ بھی کمپنیوں کے سر تھا۔ غرض کہ ٹرانسپورٹ کی سہولتوں کی وجہ سے درآمد و برآمد ملک میں برابر اضافہ ہو رہا تھا۔ اگرچہ کابلی روپیہ کی قیمت پشتیر کی نسبت بتدیج گریہی تھی۔ لیکن ساتھ ہی ملک کی وہ بنیادی امتح جو کثیر تعداد میں برآمد ہوتی تھیں۔ مثلاً قالین قرہ قولی پوست رو باہ وغیرہ ان کی قیمتوں میں دو سو سے لے کر تین ساڑھے تین سو فیصدی اضافہ ہو چکا ہوا تھا۔ اس لئے روپیہ کی قیمت میں گراوٹ چنداں محسوس نہ ہوتی تھی۔ حکومت نے ذرائع حمل و نقل کو مزید ترقی دینے اور اقطاع دور دورہ کو باہم مربوط کرنے کے لئے سڑکوں کے جال کو وسیع پیمانہ پر بچھا دینے کی تجویز سوچ رکھی تھی۔ اور ملک کے اکثر حصوں میں اس پر عملدرآمد بھی ہو رہا تھا۔ مثلاً کابل اور جلال آباد کے درمیان ایک نہایت وسیع اور کشادہ سڑک تعمیر ہو رہی تھی۔ جس کو آخر میں تورخم تک دست دی جانے والی تھی۔ یہ سڑک ایک اور لحاظ سے بھی بہت اہم تھی۔ اور وہ یہ کہ بجائے اسکو پہاڑوں کے درمیان سے پیچ در پیچ صورت میں گزارنے کے سڑکوں کے اندر سے لیجا یا جانا تھا۔ جس سے جلال آباد اور کابل کا درمیانی فاصلہ نصف کے قریب رہ جاتا۔ اسی طرح کابل اور گردونہ کی سڑک کو خوش دست اور پاڑہ چنار تک وسیع کیا جانے والا تھا۔ اور اس پر بھی برابر کام ہو رہا تھا۔ اور قندھار اور ہرات کے درمیان ایک مستقل سڑک کی تعمیر جاری تھی۔ اور نزار شریف اور کابل کو سڑک کے ذریعہ سے ملانے کیلئے بھی کام جاری ہو چکا تھا۔ ایک اور سڑک نزار شریف کو ہرات سے ملانے کے لئے زیر تجویز تھی۔ جب افغانستان میں ان سڑکوں کا ایک وسیع جال پھیل جاتا اور اوٹوں اور خچروں وغیرہ

پرمال لا کر لے جانے کی بجائے موٹرن اور ریل کے ذریعہ سے افغانستان
 کے طول و عرض میں تجارتی اموال و اجناس کو پہنچایا جانا شروع ہو جاتا۔ تو
 لازمی طور پر ملک کی اقتصادی زندگی پر اس کا انقلابی اثر نمودار ہوتا۔ روپیہ
 کا دور تیزی سے چلنا شروع ہو جاتا۔ اور ساتھ ہی کرایہ اور وقت کی تخفیف
 کے سبب ملکی اور غیر ملکی اشیاء کی قیمت گھٹ جاتی۔ اور روپیہ کی قوت خرید
 میں اضافہ ہو جاتا۔ فاصلہ کے کم ہو جانے اور مانگ کے بڑھ جانے سے صنعتی
 و حرفتی طبقات میں بیکاری گھٹتی جاتی۔ اور کام کی بہتات ان افتخاں کو بھی
 اپنی طرف کھینچ لیتی۔ جو آج سے قبل محنت مزدوری نہ ملنے کے سبب ملک میں
 بد امنی کا سبب بنے ہوئے تھے۔ حکومت کا زراعتی پروگرام بھی پہلے سے
 موجود تھا۔ افغانستان کو سب سے زیادہ چائے اور شکر کی ضرورت تھی۔ جو
 بہت بڑی مقدار میں باہر سے منگوائی جاتی تھیں۔ یہ دونوں اشیاء ترکستان اور
 بخارا کو کابل ہی سے جاتی ہیں۔ گویا یہ اشیاء نہ صرف افغانستان کی اپنی
 ضرورت کو پورا کرنے کے لئے درآمد کی جاتی تھیں۔ بلکہ اس کے بجوار شمالی
 ممالک کی طرف برآمد کرنے کیلئے بھی ان کو کثیر مقدار میں منگوانے کی ضرورت
 موجود تھی۔ ظاہر ہے۔ کہ اگر افغانستان کے اندر خود یہ چیزیں پیدا کی جاسکتیں
 تو ملک کی عام ضرورت پر ایک پائدار اور خوشگوار اثر پڑتا۔ غازی امان اللہ خان
 کی حکومت نے ان دونوں اشیاء کی طرف اپنی غایت توجہ مبذول کر رکھی تھی۔
 چائے بونے کے شجر بات جلال آباد کی نواحی میں جاری تھے۔ اور اگرچہ ان میں
 اب تک کامیابی نہ ہوئی تھی۔ تاہم تخصیص ابھی ناامید نہیں ہوئے تھے۔
 اور غالب احتمال تھا۔ کہ ان کی کوششیں کسی نہ کسی حد تک ضرور ثمر لاکر رہیں
 اسی طرح شکر یعنی چینی بنانے کے لئے جلال آباد کے اطراف میں شکر کو

زیادہ رقبہ میں کاشت کرنے کی ترغیب دی جا رہی تھی۔ اور حکومت مستقبل قریب میں ایک شکر سازی کا کارخانہ وہاں قائم کرنے کی تیاریاں کر رہی تھی۔ علاوہ برآں افغانی حکومت کا خیال تھا۔ کہ وہ لٹیکوٹرا ایک قسم کا شیریں پھل ہوتا ہے۔ اسے بھی شکر تیار کرے۔ یہ پھل کابل اور اس کے نواحی میں دُور دُور تک بکثرت و با فراط ملتا تھا۔ اسی پھل سے یورپ میں بھی شکر بنائی جاتی ہے۔ چنانچہ یہ کام جرمن ماہرین فن کے سپرد کر دیا گیا تھا۔ تاکہ وہ اس پھل کی سٹھاس کی مقدار کا اندازہ لگا کر بتائیں۔ کہ کہاں تک اس سے مختلف اقسام کی شکر بنائی جاسکتی ہے۔ علاوہ ازیں ترکستان قندھار اور شمالی کوہستان کے علاقہ میں روئی بکثرت پیدا ہوتی تھی۔ اور آج تک افغانستان اپنی موسمی احتیاجات کو اپنی ملکی پیداوار ہی سے پورا کر رہا تھا۔ اب خیال کیا جا رہا تھا۔ کہ ترکستان کی وسیع زمینوں میں روئی کی کاشت بہت بڑھادی جائے۔ اور دھاگہ بنانے کے کارخانے خود ملک کے اندر قائم کئے جائیں۔ تاکہ لٹھہ ملل اور رنگین برازی وغیرہ کی بات ملک ہی میں کیجا سکے۔ اب تک افغانستان میں جو سوئی کپڑا تیار ہوتا تھا۔ اس کے لئے دھاگہ تمام تہذیبی استعمال ہوتا تھا۔ اور صنعت پارچہ بانی بھی ابھی اپنے عہد طفولیت میں تھی۔ اور لوگ انفرادی حیثیت میں اس صنعت کو فروغ دے رہے تھے۔ اُن کے عمدہ اور کثیر مقدار میں پیدا کئے جانے کی طرف بھی دن بہ دن توجہ مرکوز کی جا رہی تھی۔ بھٹروں کے چرانے کے لئے بڑی بڑی وسیع چراگاہیں قائم ہو رہی تھیں۔ اور ترکستان کی حکومت کو خاصہ توجہ دیا جاتی ہوئی تھی۔ کہ وہ بھٹروں کے بڑے بڑے سوداگروں کی توجہ کو ان کی اقسام کی دیکھ بھال اور ان کی عملی طریق پر نگہداشت

کرنے کی طرف منحرف کرتی رہے۔ ترکستان، ہرات و قندھار و ہزارہ جات میں
پشتم کی پیداوار زیادہ تھی۔ جس کا کثیر حصہ ہر سال براہ قندھار کراچی میں برآمد کیا
جا رہا تھا۔ لیکن پشتم کی صفائی و دھلائی کا کام بوجہ مشینیں نہ ہونے کے اعلیٰ
طریق پر نہ ہو سکتا تھا۔ اس لئے ہر سال افغانستان کے سوداگروں کو کم دام
ملنے کے سبب کافی نقصان پہنچ رہا تھا۔ اس کی تلافی کرنے کے لئے
اگر ایک طرف مشینیں منگوائی جا رہی تھیں۔ تو دوسری طرف اس پشتم سے
ملک کے اندر ہی کپڑا بنانے کی ضرورت پر بے حد زور دیا جا رہا تھا۔ پشتمی
کپڑے، کمبلوں اور کپڑوں وغیرہ کی مانگ افغانستان جیسے سرملک میں
جستہ ہو سکتی ہے۔ مخفی نہیں۔ ہر سال ہشتاد گرام کپڑا اور آمد ہوتا تھا۔ اگرچہ
کابل میں پشتم سے کپڑا بنانے کا ایک سرکاری کارخانہ موجود تھا۔ مگر وہ اب تک
فوجیوں کی سالانہ ضروریات کے لئے اور کچھ تھوڑا سا سرکاری خدام کے لئے
کپڑا مہیا کرنے سے زیادہ پیدا نہ کر سکتا تھا۔ لہذا اس کارخانے کو بہت زیادہ
وسیع کیا جانا زیر تجویز تھا۔ اور ساتھ ہی ساتھ حکومت کا خیال تھا۔ کہ پشتم سے
کپڑا تیار کرنے والے لوگوں کو اکٹھا کر کے ان کی مشینیں قائم کی جائیں۔ اور
ان کو گورنمنٹ کی طرف سے تقادی کے طور پر روپیہ قرض دیا جائے جس کے
ذریعہ وہ مشینیں منگو کر علیحدہ کارخانے چلا سکیں۔ ہزارہ جات میں ان سے
گلیں بنانے کی صنعت اپنی کس پرستی کی حالت میں پڑی ہوئی تھی۔ وہاں کے
لوگوں سے جتنی دستی مشین ہو سکتی تھی۔ وہ ملک کی مانگ کو پورا کرنے کے
لئے صرف کرتے تھے۔ جسے کہ ان کی عورتیں بھی شب و روز اسی کام میں مشغول
رہتی تھیں۔ لیکن پھر بھی وہ ملک کی مانگ کو پورا نہ کر سکتے تھے۔ غریب سے
غریب افغان شہریوں کے گھروں میں ابھی ہزارہ کی بنی ہوئی گلیوں کے فرش ہوتے

تھے۔ اور بھی بہت سی مفید مطلب اور نافع پیداوار زرعی ہنر تریاق و انگور وغیرہ کی طرف خاص توجہ مبذول ہو رہی تھی۔ کوشش کی جا رہی تھی کہ خشک میووں کی برآمد کے لئے یورپ کی طرز پر ایسے کارخانے بنائے جائیں۔ جو ان کو صاف کر کے اور مختلف اوزان کے خوبصورت ڈبوں میں بند کر کے باہر بھیجیں۔ مگر تجربہ کرنے پر معلوم ہوا۔ کہ جب تک جدید ذرائع حمل و نقل میسر نہ ہونگے۔ یہ تجارت فائدہ مند نہیں ہو سکتی۔ ریل کی ضرورت کو اسی قسم کی زیادہ جگہ گھیرنے والی اور بھاری تجارتی اشیاء کی حمل و نقل کے لئے نہایت ہی اشد ضروری خیال کیا جا رہا تھا۔ تازہ پھل جو ملک میں اس قدر کثرت سے ہوتے تھے کہ موسم پر ان کو کوئی پوچھتا تک نہ تھا۔ حمل و نقل کے جدید ذرائع نہ ہونے کے سبب لاکھوں روپہ کا سالانہ نقصان افغانستان کو پہنچا رہے تھے۔ ورنہ لاکھوں منوں پھل روزانہ ہندوستان بھیجا جاسکتا تھا۔

اب تک وسیع قطعات اراضی بالکل بنجر اور غیر آباد پڑے تھے۔ اور صرف پانی کی کمی کی وجہ سے افغانستان کی ثروت میں اضافہ نہ کر سکتے تھے۔ غازی امان اللہ خان نے اپنے شروع سلطنت میں کابل سے چند میل مشرق کی طرف ایک بند تعمیر کیا تھا۔ جو بعد میں بند غازی کے نام سے مشہور ہوا۔ اس جگہ سیلوں اطراف سے پہاڑوں کا پانی سمٹ سمٹا کر ایک جھیل کی شکل میں اتنی زیادہ مقدار میں اکٹھا ہو جاتا تھا۔ کہ ہزاروں ایکڑ اراضی کی کاشت کے لئے کافی تھا۔ ان اطراف میں زمینیں جو سالہا سال سے خشک اور ویران پڑی ہوئی تھیں۔ ہر اُسے نام قیمتوں پر لوگوں کے حوالے کر دی گئی تھیں۔ اور تین تین سال تک کالیہ بھی ساتھ ہی معاف کر دیا گیا تھا۔ تاکہ جلد آباد کاری کی ترغیب موثر ثابت ہو سکے۔ ہمارے دیکھتے ہی دیکھتے ایک وسیع رقبہ زیر کاشت آچکا تھا۔ جلال آباد کے صوبہ میں بعض ایسے بڑے بڑے

قطعات اراضی پانی کی کیا بی کی وجہ سے اب تک خشک پڑے ہوئے تھے۔ جن کا مجموعی رقبہ لاکھوں ایکڑ تک پہنچتا تھا۔ اس کے لئے ایک عظیم نشان نہر کی کھدائی کا کام چند سالوں سے برابر جاری تھا۔ اور باوجود دو دفعہ اس نہر کی کھدائی کے کام میں جس کا نام نہر کریم والا تھا نقص واقع ہو جانے کی وجہ سے حکومت کو لاکھوں روپیہ کا خسارہ ہوا شدت کرنا پڑا تھا۔ پھر بھی حکومت اس کام کی اہمیت کو مد نظر رکھتے ہوئے اس کی تکمیل پر مصرتھی۔ غزنی کے اطراف میں قدیم الایام سے ایک بند چلا آتا تھا۔ جو بند سلطان کے نام سے مشہور تھا جب غزنی عروج پر تھی۔ تو سلطان محمود غزنوی نے زرکثیر صرف کر کے اس بند کو وسیع اقطاع اراضی کی زراعتی ضروریات سے عہدہ برآ ہونے کے لئے تعمیر کیا تھا۔ مروجہ ایام سے یہ بند بیکار ہو چکا ہوا تھا۔ غازی امان اللہ خان نے اس کو از سر نو تعمیر کرنے کا حکم دیا۔ اور سالانہ بجٹ میں سے ایک کافی رقم اس پر صرف کی جانی منظور فرمائی۔ تاکہ غزنی کے جن بلند علاقوں میں پانی کی قلت کی وجہ سے آباد کار زمینیں بے پایاں دشت بن چکی ہیں۔ پھر حیات تازہ سے دو چار ہوں۔ کابل کے شمالی کوہستان میں کارنیزمی اور وریا کا پانی با فراطم تھا۔ لیکن پھر بھی نصف سے زیادہ رقبہ پانی کی قلت کا شکی تھا۔ اس علاقہ میں زیادہ تر انگوہ پیدا ہوتا ہے۔ اور زمین کے نشیب و فراز کی وجہ سے بہت سا رقبہ زمین جو عام سطح سے بلند واقع ہوا ہے پانی نہ ملنے کے سبب انگوہ پیدا نہیں کر سکتا تھا علاوہ اس کے اور بھی کئی جہت سے پانی کو کثیر مقدار میں ضروری علاقوں میں منتشر کرنے کی ضرورت محسوس کی گئی تھی

۱۔ کارنیزمی پانی۔ افغانستان میں زیر زمین نہروں کا بہت رواج ہے اور یہ نہریں بڑی بڑی طویل ہیں۔ اور بڑی شقت اور عزت نیزی سے سڑگوں کی شکل میں کھودی جاتی ہیں۔ یہ کارنیزمی افغانستان کے تقریباً ہر علاقہ میں موجود ہیں۔ اور بہت سی بیکار بھی ہو چکی ہیں لیکن ان سے ایک قبیل گروہ کا مقصد حاصل ہوتا تھا

ایک تو یہ کہ اس علاقہ میں اگر پانی عام اور پاک بلند جگہ پر چڑھ سکے۔ تو درختی پیداوار خشک اور تر بہت کثیر مقدار میں حاصل کی جاسکتی تھی۔ دوسرے ایندھن کی لکڑی چونکہ روٹوں کی مقدار میں یہاں سے ہر سال کا بل کو جاتی تھی۔ نہ ختم ہونے والے جنگلوں کی شکل میں اگائی جاسکتی تھی۔ ان مقاصد کی تکمیل کے لئے حکومت نے دریائے چاریکار اور دریائے استائف وغیرہ سے نہریں کاٹ کر منتشر کرنے کی تجویز کے علاوہ مختلف ضروری جگہوں پر پانی کو بندوں کی شکل میں فراہم کرنے کا خاکہ کیسٹنگ رکھا تھا۔ اور اس عظیم الشان کام کی ابتداء ہونے ہی والی تھی۔ اسی طرح جنوب کی طرف دریائے لوگر کے ذرائع آبپاشی کو وسیع کرنے کی تجویز تھی وہاں ایک جزا منصوبہ بھی زیرِ دقت تھا۔ وہ یہ کہ علاقہ حاجی کے اس پار جہان انگریزی علاقہ میں توری آباد ہیں۔ دریا پہاڑی نشیب و فراز اور بہت سے بچہ دیر سچ موڑوں کے سبب افغانی علاقہ کی بہت سی زمینوں کو سیراب کرنے کے بغیر ہی ملک کی حدود سے باہر نکل جاتا ہے۔ اور اس طرف کے ان قبائل کو جو دُور دُور تک اس کے چاروں طرف آباد ہیں۔ زراعتی پیداوار سے محروم کر دیتا ہے۔ لہذا یہ قبائل جن میں منگل جدران حاجی سپہی کا کچھ نہ کچھ حصہ شامل ہے۔ اپنی گزراوقات کا اور کوئی ذریعہ نہ پا کر ڈاکہ زنی کو اپنا شعار بنائے رکھتے ہیں۔ اب خیال یہ تھا۔ کہ کسی طرح افغانی حدود میں ایک ایسا بند لگایا جائے جس سے اس دریا کی سمت اس طرز پر تبدیل کر دیا جائے۔ کہ بجائے انگریزی علاقہ کی طرف بہنے کے یہ پہلے گھوم کر اپنی زمینوں کو سیراب کرنے لگ جائے۔ ظاہر ہے۔ کہ اس عظیم الشان تجویز کو اگر علی جامہ پہننا نصیب ہو جاتا۔ تو نہ صرف اقتصادی فوائد ہی حاصل ہونے لگتے۔ بلکہ معاشرتی، اخلاقی اور سیاسی فوائد سے افغانستان کا یہ حصہ مالا مال ہونے لگ جاتا ہے۔

اسی طرح کی دیگر ترقیات کے لائحہ عمل تقریباً ہر حصہ ملک کے لئے حکومت کے

پیش نظر تھے۔ یورپ سے امان اللہ خان کی واپسی پر اس میں بہت کچھ اضافہ ہونے والا تھا۔ چند فرانسیسی کمپنیوں کے نمائندے کابل میں پہنچ چکے تھے۔ تاکہ کابل سے قندھار اور کابل سے ڈو کہ تک ریل کی پیمائش کریں۔ ایک سٹریٹ بینک کے اعلیٰ پیمانہ پر کھولے جانے کی سکیم مرتب ہو رہی تھی۔ تاکہ ملک کو بوجہ ”تبادلہ“ کے منظم نہ ہونے کے جو نقصان روپیہ کی قیمت گرتے جانے کی صورت میں پہنچ رہا ہے۔ اس کا واجبی انسداد کیا جاسکے۔ مزید برآں مختلف قسم کے صنعتی و حرفتی کارخانوں کے قیام کے لئے جو مشینیں امان اللہ خان یورپ میں خرید چکا تھا۔ وہ عنقریب پہنچنے والی تھیں۔ اور ان کے پہنچنے پر افغانستان میں چند ایک کارخانے اعلیٰ پیمانہ پر جاری ہونے لگے تھے۔ غرض کہ یہ سب چیزیں بن کر اس نے نہایت اختصار کے ساتھ اوپر جمع کیا ہے۔ تاہم اس کی توجہ اچھی طرح اپنی طرف جذب کرنے کو کافی ہیں۔ اور وہ بیک نگاہ اندازہ لگا سکتے ہیں۔ کہ اگر افغانستان میں اغتشاش داخلی رونما نہ ہوتا۔ اور چند سال حالت پرسکون رہتی۔ تو افغانستان واقعی ایک قلیل مدت میں وسط ایشیا کی ایک زبردست طاقت شمار ہوتا۔ لیکن جس منزل پر پہنچا وہ گرا ہے۔ وہ منزل کئی مناسبات کے لحاظ سے اب وہ منزل نہیں ہے۔ جہاں سے اس نے انقلاب کے بعد اپنی ترقی کا سفر پھر شروع کیا ہے۔ بلکہ اب کئی منزلیں اس کو اور طے کرنی پڑیں گی۔ اور پھر کہیں وہ اس پہلی منزل پر جا کر پہنچے گا۔ جہاں پر وہ داخلی شورشوں کی نذر ہو گیا تھا۔ آپ آگے چل کر اگلے بابوں میں اس تاریک منزل کا خاکہ کھینچا ہوا بھی پائیں گے۔ جس سے وہ تنہا غازی ہی کے پائے پھٹ اور تندی و ثنابت قدمی کی بدولت نکلا تھا۔ لہذا ایسے نقصان کے اندازہ کرنے کی حدود معین ہی نہیں ہو سکتیں۔ اور یہ افغانستان کی صرح بدقسمتی ہے۔ کہ وہ ایسے نقصان سے دوچار ہوا۔ غازی امان اللہ خان نے صمیم دل سے چاہا تھا۔ کہ وہ افغانستان کو ایک زبردست ملک

بنادیں۔ اور اس کے لئے انہوں نے بے انتہا کوششیں بھی کی تھیں۔ لیکن انہوں نے اپنی تمام جانفشانیوں اور عرقریزیوں کو خود ہی اکارت بھی کر دیا۔ اگر وہ مختلف علوم حیات میں ماہر ہوتے۔ تو جو کچھ وہ اپنے ملک کی زراعتی۔ صنعتی۔ تجارتی اور مالی ترقی کے لئے اب تک انجام دے چکے تھے۔ وہ سکون اور عمل کے ساتھ ان کے اثرات عوام کی طبیعتوں پر سونے دیتے۔ اور خود ان کی سوشل اور مذہبی زندگی میں بالکل مداخلت نہ کرتے۔ وہ ٹھوڑے ہی عرصہ میں مسرت کے ساتھ اس حقیقت کو دیکھنے لگ جاتے۔ کہ جو کچھ ان کی دلی خواہشات تھیں۔ اسی کے مطابق لوگ اپنی حالتوں کو سنبھال رہے ہیں :



باپھل

ملک کے دورِ عمرانی پر

ایک تفصیلی نظر

افغانستان کے لوگ بیچد مفلس تھے۔ ان کی مفلسی اور تہید سستی نے ان پر بہت بُرے اور زیوں اثرات ڈال رکھے تھے جن کا مختصر سا نقشہ آنکھوں کے سامنے لانے کے لئے ہمیں ایک دو قرن پہلے کی حالت پر ایک نظر ڈالنی پڑے گی۔ تاکہ قارئین اپنے ذہن میں اس وقت کی حالت کا تصور باندھ سکیں۔ جبکہ افغانستان کی عنانِ حکومت امان اللہ خان کے ہاتھ آئی تھی :

قدیم الایام سے افغانستان کا ملک مفلسی کی لعنت میں گرفتار چلا آ رہا تھا۔ اور باوجودیکہ ہر سال وہاں کا محنت کش طبقہ ہزاروں کی تعداد میں انتہائی فاقہ کشی سے بچنے کے لئے دوسرے ممالک میں کوچ کر جایا کرتا تھا۔ پھر بھی ہر چہا طرف بیکاری ہی بیکاری نظر آتی تھی۔ جہالت کے غلبہ نے ملت کے اخلاق کو بے حد کمزور و درخنیف کر رکھا تھا۔ اور یہ ایک تسلیم شدہ حقیقت ہے کہ جتنا کسی ملت میں علم کا پیرچہ زیادہ ہوگا۔ اتنا ہی اس ملک کا بیکار عنصر ایک منظم اور آئینی طریق پر ملکی حکومت سے

”کام“ مہیا کئے جانے کا مطالبہ کرے گا۔ اور اس کے بالمقابل ایک آئینی حکومت بھی اس ملک کے بیکار طبقہ کو تشویش کی نگاہوں سے دیکھتی ہوئی ایسے وسائل و ذرائع مہیا کرنے کی طرف ہمہ تن مصروف رہے گی۔ جن کی بدولت ملک کی بیکاری میں متحدہ کمی واقع ہو سکے۔ لیکن جہاں حالت اس کے بالکل ہی برعکس ہو یعنی نہ تو ملک میں علم کے انتشار کے ذرائع ہی موجود ہوں۔ اور نہ حکومت ہی آئینی ہو۔ وہاں قدرتاً ملک کا چاہل اور بیکار طبقہ اپنی گذران کے لئے مضر اخلاق اور پُر از معصیت وسائل سوچنے کی طرف طبعاً مائل و راغب ہوگا۔ اب چونکہ عہدِ امانہ سے پہلے افغانستان کی حکومت نام کو بھی آئینی نہ تھی۔ اور نہ ہی جہل کو علم سے بدلنے کے وسائل ہی موجود تھے۔ بلکہ ہر چار طرف جبر و استبداد اور جہالت و بربریت کی حکمرانی تھی۔ اس لئے ان مخصوص حالات کے ماتحت ایسے واقعات کا تواتر و تسلسل کے ساتھ معرض وقوع میں آتے رہنا جن کے سبب ہمیشہ کے لئے ملک کا امن مخدوش رہے۔ ایک قدرتی امر بن گیا تھا۔ یہی وجہ ہے کہ ہم افغانستان کی تاریخ میں داخلی شورشوں، قبائل کی باہمی جنگوں اور قتل و فساد کی خوفناک داستانوں اور ڈاکوؤں کے ہوشربا انسانوں کو پیچم اور کثرت سے دیکھتے چلے آتے ہیں۔ اگرچہ اس میں کوئی شک نہیں کہ سیاسی نقطہ نظر سے امیر عبدالرحمن خان نے ملک میں اس عنصر کا قریب قریب خاتمہ کر دیا ہوا تھا۔ جو ملک کی عام رعیت کو حکومت کے برخلاف ورغلانے کی استعداد اپنے اندر رکھتا تھا۔ تاہم خود جمہور ابھی اپنے دیرینہ دل و دماغ کے ساتھ علیٰ حالہ قائم و برقرار تھا۔ اور گو امیر عبدالرحمن خان کا عہد حکومت افغانستان کے لئے ایک نہایت ہی جاہلانہ اور آہنی فہم تھا جس میں لاکھوں افراد بیک گردش چشم بیدار لغت موت کے گھاٹ اتار دئے گئے تھے۔ لیکن اس پر بھی وہ ذہنیت جو ملک کی اقتصادی قلتیں مذہبی عصبیت عام سوادِ عقائدی اور فرسودہ روایاتِ قیمر کے ماحول میں نشوونما پائی ہوئی تھی کسی

طرح سے بھی اس جبر و استبداد کی شدت سے گم نہ ہو سکتی تھی۔ یہاں تک کہ ”پاداشِ خواب“ جیسی تعزیری کارروائیاں بھی اس کو بدل نہ سکی تھیں۔ ہاں اس میں ذرا بھی کلام نہیں۔ کہ اس قسم کے جبر و تشدد کی بدولت کچھ عرصہ تک کے لئے ذہنیت متشکل کے طبعی رجحان کو عام تعقل میں رکھا جاسکتا تھا۔ اور ممکن ہے کہ امیر عبدالرحمن خان اس میں ایک حد تک کامیاب بھی ہو گیا ہو۔ لیکن خود اس کے اپنے ہاتھ کی لکھی ہوئی سرگذشت میں ہم ان وقائع کی کمی نہیں پاتے۔ جو اس ذہنیت کا جس کا ہم یہاں تشریح کے ساتھ ذکر کرنا لے ہیں۔ خاکہ پیش کرتے ہوئے رقم کئے گئے ہیں۔

۱۔ ”پاداشِ خواب“ کا واقعہ امیر عبدالرحمن کے عہد کا ایک مشہور ترین واقعہ ہے۔ روایت ہے۔ کہ امیر مذکور نے بن سکے بھائیوں کو محض اس جرم کی پاداش میں دار پر لٹکا دیا تھا۔ کہ ان میں سے ایک بدبخت نے عالمِ خواب میں اپنے آپ کو بادشاہ بنا ہوا دیکھا تھا۔ اس شامت کے مارے نے صبح اٹھ کر اپنے دوسرے بھائی سے اس خواب کا ذکر کیا تھا۔ جس نے اپنے بھائی کے خواب سے مطلع ہو کر اسے تاکید کر دی تھی کہ وہ کسی دوسرے کے سامنے اپنے خواب کے ذکر کرنے میں بنایت محتاط رہے۔ تاکہ ایسا نہ ہو کہ وہ امیر ستبد کے ہاتھوں ہلاکت کو پہنچے۔ مگر شوئی قسمت! کہ یہ خبر کسی نہ کسی طرح امیر عبدالرحمن تک پہنچی۔ اس کے سنتے ہی اس نے فی الفور دونوں بھائیوں کو گرفتار کر دیا۔ اور ان کے تیسرے بھائی کو جو کابل سے کالے کوسوں دور تھا۔ نیز اپنے دربار میں پاجواں طلب کر دیا۔ جب تینوں اسکے سامنے پیش ہوئے تو اس ایک کی زبانی جس نے درحقیقت خواب دیکھا ہوا تھا۔ ساری کیفیت دوہرا کر چلا کر حکم دیدیا۔ کہ تینوں بھائیوں کے سر قلم کر دے۔ اس پر جس بھائی نے خواب سنا تھا۔ اس نے کہا کہ خدا کیلئے مجھے تو نہ مارو۔ میرا تو گناہ ہی صرف اتنا ہے۔ کہ سیرکانوں نے اپنے بھائی کی زبانی اس خواب کی کیفیت سنی ہے۔ اور تیسرے نے جس کو اس تمام واقعہ کی خبر تک تھی اس کے تاج و تخت کی دو ٹائی دیتے ہوئے عرض کیا۔ کہ میں کمبخت تو کابل تک میں موجود نہ تھا۔ میرا قتل

امیر حبیب اللہ خان کے عہد حکومت میں ملک کا سیاسی نقشہ کسی قدر بدل چکا تھا۔ اب وہ فی استعداد قبائل کے سرکردہ و خواہن قریب قریب کہیں موجود نہ تھے۔ جو حکومت کے برخلاف آئے دن خروج و بغاوتیں کر سکتے۔ ساتھ ہی امیر عبدالرحمن خان نے جن ہولناک اور سخت بے رحمانہ سزائوں کے ذریعہ سے ملک کے طول و عرض میں دہشت زدگی طاری کر دی ہوئی تھی۔ اس کی کوفت کچھ ایسی نہ تھی۔ جو باقیماندہ خاندانوں میں اب تک محسوس نہ کی جاتی۔ لہذا امیر حبیب اللہ خان کو خواہن اور سرکردگان قبائل کے برخلاف مہمات روانہ کرنے یا عبدالرحمن خانی سخت پالیسی برتنے کی ضرورت ہی لاحق نہ تھی۔ اور جیسا کہ میں پہلے کسی جگہ کہہ آیا ہوں۔ اس کا ابتدائے عہد حریت پرور معلوم ہوتا تھا۔ حبیبہ کا بج کا افتتاح مجلس شوریٰ کا قیام اور "سراج الاخبار" کا اجرا و وقوع وغیرہ یہ امور صاف صاف طور پر اس کے عہد کے رفق و ملائمت کو ظاہر کر رہے تھے۔ جس کا نتیجہ یہ تھا۔ کہ امیر کے حسن نیت سے جہازات پاکر یا یہ سخت بین مصلحین کا پہلا گروہ از خود جنم پا چکا تھا۔ تاہم اس گروہ کے زور پکڑ جانے کیساتھ ہی اسکے عہد کی پہلی خصوصیات میں نمایاں تبدیلی واقع ہو چکی تھی یہاں تک کہ جب امیر حبیب اللہ خان سیاحت ہندوستان سے واپس گیا ہے۔ تو وہ پہلا امیر حبیب اللہ خان نہ رہا تھا۔ بلکہ اب اس کا مقصد حیات بجائے ملک و ملت کی اصلاح کے اپنی ذات کے عیش و آرام تک محدود ہو کر رہ گیا تھا۔ وہ اب خالی از شر و غوغا عیش و نشاط کی زندگی بسر کرنے کا طالب تھا۔ اور اس لئے وہ چاہتا تھا۔ کہ اس کے عیش میں مغل ہونے والی ایک بھی آواز ملک بھر میں سنائی نہ دے۔ ملک کے خواہن اور سرکردہ لوگوں کی طرف سے تو وہ اپنے باپ کی بدولت کامل مطمئن

تھا۔ کس شریعت و سیاست کی رو سے روا ہو سکتا ہے۔ مگر میر نے ذرا بھی التفات نہ کی۔ بلکہ نفرت و حقارت سے ان کی طرف سے منہ پھیر لیا۔ اور جلاؤنے ان پیاروں کا یکے بعد دیگرے خاتمہ کر دیا۔

ہو چکا ہوا تھا۔ مگر ان کی بجائے اب یہ چند تازہ واروان یعنی اصلاح چاہنے والا گروہ اس کی تشویش قلبی کا باعث بن رہا تھا۔ اور کوئی عجب نہ تھا۔ یعنی اسے یہ خوف دلایا گیا تھا کہ تھوڑی سی مدت اور مل جانے پر یہ گروہ اور زیادہ منظم اور طاقتور ہو کر کہیں بے سرعوام کی قیادت کرنے نہ لگ جائے۔ اور بادشاہ کی طاقت کم ہو کر حمید یہ طاقت کے ہم مثل نہ رہ جائے۔ لہذا اگر باپ نے جمہور کے سرکردہ طاائفہ کی سرکش گردنوں سے مینار تعمیر کر دائے تھے۔ تو بیٹے نے حریت خواہان ملک و ملت کو ہمیشہ کے لئے زندانِ بلا میں ڈال کر سنتِ آفری کو پورا کر دکھایا تھا۔ ہلک کی عام بعیت جو آج سے پہلے خوانین کے ہاتھ تلے رہنے کی عادی ہو رہی تھی۔ امیر حبیب اللہ خان کے عہد میں بوجہ پرانے خاندانوں کے گم و نیست ہو جانے کے سبب سے بے سر تھی۔ اس کو قبضہ میں رکھنے والی ایک ہی طاقت خوانین ملک کی تھی جس کو امیر عبدالرحمن خان نے بڑی طرح پائمال کر دیا ہوا تھا۔ اور اب جب تک نئے خاندان بننے۔ اور اپنا اثر اچھی طرح قائم کرتے۔ ملک کے عام افراد کو سنبھالنے والا بھران کی رسم و رواجی یا قبائلی پابندیوں کے اور کوئی نہ تھا اور اگر وریں اشار کا بل کے جدید انخیاں گروہ کو اپنے پرو پیرزے نکالنے کا کچھ وقفہ مل جاتا۔ تو افغانستان کی قومی تاریخ میں یہ بمنزلہ ایک نقطہ تغیری کے ہوتا۔ اور اور ذرا آگے چل کر جنگِ عظیم کے دوران میں ترکوں کی انگریزوں کے برخلاف جرمنی کے ساتھ شمولیت اس جدید گروہ کو عام ہلک سے ملا دینے کا ایک بھاری سبب

۱۷ عبدالحمید خان سلطان ترکی کی طرف اشارہ ہے۔

۱۸ امیر عبدالرحمن خان کے عہد میں بھی شہزادیوں نے بغاوت کی تھی جس کو بڑی طرح کچل دیا گیا تھا امیر کے حکم سے ان قبائل کے سرکردوں کے سر درگ ایک مینار تعمیر کیا گیا تھا۔ اسی کا اوپر حوالہ دیا گیا ہے۔

۱۹ میں نے یہاں Taming point کا مفہوم ادا کرنے کی کوشش کی ہے۔

بن جاتی۔ اور اس طرح افغانستان کے مختلف القبائل اور پاشان و مستشر باشندے پہلی دفعہ ملک کے سیاسی سرکردوں کی راہنمائی میں متحد و شیرازہ بند ہو جاتے یا وہ شاید اپنی داخلی اور خارجی آزادی دونوں کو پابھی جاتے ہ۔

جمہور پہلی دفعہ اپنی طاقت کی ثقلت و گرائی کو اپنے موجودہ اور مستقبل میں ہونے والے حکمرانوں کے بالمقابل وزن کرتا اور کون کہہ سکتا ہے کہ اس احساس حقیقت کا نتیجہ اس کی ذہنیت فرسودہ کی پامالی اور اس کی بجائے ایک ذہنیت تازہ کی شکل میں موجود نہ ہو جاتا۔ جو اپنی خصوصیات جدیدہ کی رُو سے ملت کے جہل کو علم ان کی بربریت اور وحشت کو شائستگی ان کی خونخواری و دہمیت کو جہمیت و انسانیت اور ان کے شقاق و نفاق کو اتفاق و وحدت سے بدل کر ان کو ایک ایسی قوم کے سانچہ میں نہ ڈال دیتی۔ جو حرمت کشی مستقل مزاجی اور مشاہدہ حال و اعمال کی جملہ قوتوں کی مالک ہوتی ہے۔ مگر آہ! افغانستان کی قسمت میں ہنوز یہ ساعت سعید دور تر تھی۔ ان مٹھی بھر حریت کیشان وطن کو قید و بند میں ڈال دینے کے بعد امیر حبیب اللہ خان تو مٹھن اور بیکہ ہو کر اپنے عیش و نشاط میں مشغول و محو ہو گیا۔ مگر جمہور ایک بے سری کے عالم میں فضول و مضر نہ پسند قادیات کے ماحول اور ملک کی عام نفسی جہالت اور جبر و استبداد کی طاقتوں سے برابر جوتا چلا گیا۔ اب وہ مداخلت بھی موجود نہ تھی۔ جو قوی اور جاہل خوانین کی موجودگی کی وجہ سے اہل جمہور کی انفرادی زندگی پر پوری طرح سے اپنا قبضہ رکھے ہوئے تھی اور جو اگرچہ ان کی مطلوبہ مانہ اور بیکسانہ حالتوں میں یک ذرہ کی وارت نہ کر سکتی تھی۔ تاہم اتنا ضرور تھا کہ مال کاران کے اعمال میں اجتماعیت اور ایک قسم کا ضبط قائم رکھے ہوئے تھی۔ مثال کے طور پر ان ایام میں قبیلہ قبیلہ کی آپس میں جنگ و خونریزی ایک خان کی سرکردگی و مسیت میں دوسرے خان سے پر خاش و نہر و آزمائی یا پھر چند قبائل کا باہم متحد ہو کر

حکومت وقت کے برخلاف محاذ آرائی کرنا اور بالآخر فرنگیوں سے سودائے خزاں کیلئے ان کا آپس میں بکجہرت ہو کر رٹے مرنے کے لئے مستعد و تیار ہو جانا ان کی ذہنیت کے اجتماعی خصوص کا منظر عینی تھا۔ اور چونکہ ایسے واقعات کثرت سے وقوع میں آتے رہتے تھے۔ اس لئے ان کا ذہن برابر انہی سازشی امور کی جانب مشغول رہتا تھا۔ اور گویا ان کی زندگی کا بہترین شغل اور سہارا بنا ہوا تھا۔ اگر آج ایک قبیلہ دوسرے قبیلہ کے ہاتھوں پس گیا ہے۔ تو فتح مند قبیلہ کے ہاتھ بہت سا مال غنیمت چڑھ گیا ہے جس کو اس قبیلہ کی جنگ کرنے والی طاقت نے آپس میں تقسیم کر لیا ہے۔ اور کل جب دوسرے قبیلہ کو غلبہ حاصل ہوا ہے۔ تو اس نے بھی لوٹ کے مال سے اپنی عسرت کی پیاس بجھا ڈالی ہے۔ پس اس قسم کے واقعات کا مسلسل اعادہ زرد دولت قومی کے دور کو ڈھلتی چھاؤں یا چڑھتی دھوپ کی طرح تیزی سے حرکت میں رکھے ہوئے تھا۔ جس کے سبب سے انفرادی و شخصی انکار کی ہجوم آوری عوام پر محسوس نہیں ہوتی تھی۔ فلہذا انفرادی حیثیت یا چھوٹی چھوٹی ٹولیوں کی صورتوں میں رہنری اور ڈاکہ زنی کی دروایت جن کے ملک میں عام ہو جانے کے متعلق آپ آئندہ صفحات میں تفصیل کے ساتھ پڑھیں گے۔ بہت کم واقع ہوتی تھیں۔ لیکن امیر عبدالعزیز خان کی پالیسی کے ماتحت ملک کی مختلف طاقتوں کو مرکزی حکومت کے تابع قرار بنانے کی غرض سے سرکش خوانین کی تباہی نے جمہور کے عام ضبط یعنی ڈسپلن کا ستیا ناس کر دیا ہوا تھا۔ اور اب جوں جوں جمہور اپنی انفرادیت کو محسوس کرنے لگا گیا تھا۔ دوں دوں اسے ملک کی عام سلسلہ پر اس کا کہہ رہی تھی۔ اور ملک کے وسائل و ذرائع آمدنی کی کمی ہر فرد پر اثر انداز ہو رہی تھی۔ اور یہ ہر شخص محسوس کر رہا تھا۔ کہ اُسے کچھ نہ کچھ فرو کرنا چاہئے۔ مگر اب وہ پہلے کی طرح اجتماعاً کچھ نہ کر سکتے تھے۔ حکومت مرکزیت پیدا کر چکی تھی۔ خوانین کے پرانے خاندان نابود

ہو چکے تھے۔ اور نئے خوانین کا زاد یہ نگاہ ہی اب کچھ مختلف ہو رہا تھا۔ اس لئے وہی پرانی وحشیانہ ذہنیت جو اب تک ان میں علی الاصل قائم تھی۔ انہیں اب اسی قماش کے انفرادی اقدامات کی طرف پوری طاقت سے دھکیل رہی تھی۔ بیکار گروہ کا ایک کثیر حصہ مختلف جتھہ بندیاں بنا کر رہنری کا پیشہ اختیار کئے رکھتا تھا۔ اور سافروں اور تجارتی قافلوں کو لوٹ کھسوٹ کر اپنی محاش پیدا کرتا تھا۔ دیہاتی آبادی کا صرف وہ حصہ جن کے پاس اپنی گزران کے لئے کافی زمینیں تھیں۔ یا جو ٹرے بڑے خوانین اور ملکوں کے پاس بطور کاشت کار کے نہ لگی میسر کرتا تھا کسی حد تک ان جرائم پیشہ افغانوں سے ملوث نہ تھا۔ باقی تقریباً تمام آبادی رہنری اور ڈاکہ زنی کی خاصیت اپنے اندر پیدا کر چکی تھی۔ چونکہ یہ ایک اہم مضمون ہے۔ اس لئے ہم اسے کسی قدر تفصیل کے ساتھ بیان کرنے پر مجبور ہیں :-

اس حقیقت سے کوئی شخص انکار نہیں کر سکتا۔ کہ افغانستان کا ملک بے حد غریب اور نادار تھا۔ یہ ظاہر ہے کہ جب قدر نفیسی زیادہ ہوگی۔ اسی قدر بیکاری بھی زیادہ ہوگی۔ اور جتنی بیکاری شدید ہوگی۔ اتنے ہی جرائم زیادہ سنگین قسم کے اور کثیر تعداد میں واقع ہونگے۔ ڈاکہ زنی ایک سنگین جرائم میں سے ہے۔ اور ہم افغانستان میں اس کی کثرت اور بہتات دیکھتے ہیں۔ میں نے اوپر کہا ہے کہ دیہاتی آبادی کا صرف وہ حصہ جن کے پاس گزران کے لئے کافی زمینیں تھیں۔ یا وہ طبقہ جو ملک اور خوانین پرستل تھا۔ یا جوان کے ساتھ بطور ان کے کاشت کار کے رہتا تھا۔ ایسے جرائم سے تقریباً پاک کہا جاسکتا تھا۔ اس صف میں دیہاتی آبادی کا وہ حصہ بھی شمار ہوگا۔ جس کا گزران گھریلی صنعت پر تھا۔ اور وہ بھی جو نقل و حمل کی خدمات انجام دیتا تھا۔ باقی سب کا سب بیکاری کی لعنت میں گرفتار تھا۔ اب بیکار طبقہ میں سے ایک قبیل حصہ فوج میں چلا

جاتا تھا۔ ایک حصہ موسم زمستان میں ہندوستان کی طرف کوچ کر جاتا تھا۔ ایک حصہ افغانستان کے ان شہروں میں نقل کر جاتا تھا۔ جہاں انہیں حمالی وغیرہ مل سکے۔ اور باقی مختلف جگہوں میں تشکیل ہو کر ملک کے طول و عرض میں ڈاکے ڈالنے میں مشغول رہتا تھا۔ ایک قلیل ترین گروہ ملائوں کا بھی تھا۔ جو طالب علموں کی حیثیت میں سارے ملک کی ادھر سے ادھر خاک چھانتا رہتا تھا۔ اور شہر بہ شہر اور قریہ بہ قریہ خیرات پر اپنی زندگی بسر کرتا تھا۔ اسی بیکار طبقہ میں وہ گدا بھی شمار کر لئے جاتے۔ جو افغانستان کے چند شہروں میں کثرت سے پائے جاتے تھے۔ اور جو بوجہ کمزور اور نااہل ہونے کے ڈاکہ زنی کی بجائے گداگری کا پیشہ اختیار کر لیتے تھے۔ افغانستان کی دیہاتی آبادی کو اس طرح تقسیم کر کے اب ہم اپنے مقصد کی طرف جمع کرتے ہیں :

اس وقت ہمارے پیش نظر صرف ایک یہی مقصد ہے۔ کہ آیا ڈاکہ زنی کی خاصیت قریب قریب ساری دیہاتی آبادی میں پیدا ہو چکی تھی۔ اور اگر وہ پیدا ہو چکی تھی۔ تو وہ کس طرح اور کیونکر بڑھتی اور بھولتی پھلتی رہی خیال رہے کہ اس کی اصل جڑ بیکاری تھی۔ اور ہو سکتا تھا۔ کہ ایک ساز ماحول میں یہ جڑ بجائے سرسبز ہوتی رہنے کے اپنی اصل جگہ ہی سے اکھڑ جاتی۔ نگہ جیسا کہ آپ ابھی پڑھ آئے ہیں۔ اور آگے چل کر فرید پڑیں گے۔ ایسا نہیں ہوا۔ بلکہ ماحول ہمیشہ اس کا سازگار رہا۔ اور حکومت کی انتظامی خرابیاں اس ماحول کی سازگاری کے لئے عام طور پر مدد حیات ثابت ہوتی رہیں۔ شروع میں فاقہ کشی سے بچنے اور محفوظ رہنے کی محنت سے بہت سامان و ذرا اکٹھا کر لینے کی طرح میں یہ پیشہ اختیار

لے جایا۔ پاس افغانستان کے امداد شمار یا نکل نہیں ہیں۔ جن سے ہم یہ وضع کر سکیں۔ کہ شہری اور دیہاتی آبادی میں کیا نسبت تھی اور دیہاتی آبادی کا کل کتنے فیصدی کام کر کے اپنی معاش پیدا کرتا اور کتنا بیکار رہتا تھا۔

کیا جاتا تھا مگر شدہ شدہ ہر وہ شخص جس کے سامنے کرنے کوئی کام تھا۔ اور نہ گھر
 پر بیکار پڑے رہتے سے روٹی مل سکتی تھی۔ اور جو طبیطیہ پر مضبوط بھی واقع ہوتا تھا
 ڈاکہ زنی کا پیشہ اختیار کرنے پر مجبور ہو جاتا تھا۔ وہ اپنے چپن ہی سے قسٹوں ۱۰۔
 افسانوں کی شکل میں اپنے آبا کی لوٹ کھسوٹ کے واقعات سنتا پلاتا تھا۔ اور پھر
 جب اس کو اپنی ضرورتوں کی وجہ سے روزی کمانے کا احساس پیدا ہوتا تھا۔
 تو اسے ملک بھر میں یعنی اس کی رانٹھی جگہ کی ارد گرد بستیوں میں بیکار ہی بیکاری
 نظر آتی تھی۔ کوئی پیشہ موجود نہ ہوتا تھا۔ جسے وہ اختیار کر کے اپنا پیٹ پال سکے
 ایک زراعت ہی ملک کا پیشہ تھی۔ سو اگر وہ مل چلانا بانتا بھی ہوتا تھا تو زمینداروں
 کے پاس فالتوزمین نہ ہوتی تھی۔ جو اس کو مل سکتی۔ علم اور دولت اس کے پاس نہ
 تھی۔ کہ وہ اس کے زور سے اپنے لئے کوئی نیا کام اختراع کر سکے۔ غرضیکہ
 ان تمام شعبہ اسے زندگی سے مایوس ہو کر جہاں اسے کچھ کام مل سکتا تھا۔ وہ
 بالآخر چوسنے کے ننگ جاتا تھا۔ کہ اس کے لئے صرف چار راہیں کھلی ہیں۔ اول یہ
 کہ یا تو وہ اپنے ملک سے ہی نکل جائے۔ دوم یہ کہ وہ طالب علمی اختیار کرے
 ۱۰ طالب علمی کی اصطلاح عام طور پر علم دین کے حاصل کرنے والوں کے متعلق استعمال کی
 جاتی تھی۔ اور چونکہ افغانستان میں علم دین کے حاصل کرنیکی کوئی باقاعدہ درسگاہ نہ تھی۔
 لہذا جس کسی کو علم کا شوق ہو کر تا تھا۔ وہ نئی شہر گلاں کے پاس چلا جاتا تھا۔ اور کسی مسجد میں بیٹھ کر
 چند کتابیں علم حدیث کی پڑھ کر اپنے گاؤں میں آکر تلاں بن جایا کرتا تھا۔ تلاں بننے تک اس کو
 کئی مراحل طے کرنے پڑتے تھے یعنی اگر اس کو کسی مشہر میں پناہ نہ ملتی (پناہ سے میرا
 مطلب روٹی کا اتظام ہے) تو وہ ایک دوسرے شہر جانے پر مجبور ہوتا تھا۔ اور اس سفر کو
 وہ منزل بہ منزل مختلف گاؤں میں سے ہوتا ہوا قطع کرتا تھا۔ گاؤں والے اس کو طالب علم
 سمجھ کر روٹی دیدیا کرتے تھے۔

ستونم یہ کہ گدائی کرنے لگ جائے۔ اور چہارم یہ کہ ڈاکہ زنی کے پیشہ کو سب دوسری چیزوں پر ترجیح دے۔

افغانستان کے لوگ بہت ہی مجبوری کی حالت میں اپنا وطن چھوڑ کر کسی غیر ملک کو جانا پسند کرتے ہیں۔ یعنی جب تک ان کو اپنے ہلاک ہو جانے کا خطرہ لاحق نہ ہو۔ وہ گھر چھوڑنے کو ترجیح نہیں دیتے۔ یہ جو ہر سال ہزاروں کی تعداد میں لوگ ہندوستان کی طرف کوچ کر جاتے ہیں۔ محض بیکاری کی ضرورت ہی سے خانہ بدوشی اختیار نہیں کرتے۔ بلکہ موسم کی سختی بھی ان کو بُری طرح اپنا مسکن چھوڑنے پر مجبور کرتی ہے۔ یونہی اپنے مسکن کو چھوڑ جانا ایک طعنہ بن گیا ہے۔ اور چونکہ افغانوں میں طعنہ سننے کی برداشت بہت کم ہے۔ اس لئے وہ شخص بھی جو اپنی معاش کی خاطر گھر چھوڑ جاتا ہے۔ اپنے بچشم قبائل کے طعنوں سے بچنے کے لئے اپنی پیدائشی جگہ پر پھر کبھی واپس نہیں آتا۔ اس دائمی فراق کے پیش نظر بیکار طبقہ کے خال خال اشخاص ہی پہلی قسم کی راہ پر چلنا پسند کرتے تھے۔ مگر چونکہ طالب علمی کے لئے گھر سے نکلنا کوئی طعنہ نہیں ہوتا تھا۔ اس لئے طبقہ مذکور میں سے ایسے افراد جن میں کچھ نہ کچھ مذاق تعلیم ہوتا تھا۔ اسی راستہ کو اختیار کرتے تھے۔

تیسری راہ یعنی پیشہ گدائی کو صرف وہی لوگ ترجیح دیتے تھے۔ جو طبعی طور پر بالکل کمزور یا ڈرپوک واقع ہوتے تھے۔ ورنہ باقی سارے کے سارے رہنرئی ہی کو

اس طبقہ میں ایک ایسا گروہ مستقل طور پر پیدا ہو گیا تھا۔ جو اسی طرح شہر، شہر، درگاؤں، بگاؤں پھر کر اپنی بغل میں دوکتا میں اٹھانے اپنی مددش حاصل کرتا تھا۔ یہ گروہ چھوٹی چھوٹی ٹولہوں میں ہر جگہ دیکھنے میں آیا ہے۔ ان ٹولہوں کے سرکردہ عام طور پر وہ ملاں ہوتے تھے۔ جو ملائی حاصل کر چکے پر بھی بوجہ ملائوں کی افراط و تہات کے اپنے گناؤں میں کھپ نہ سکتے تھے یا

اپنی زندگی کا اشدہ مشغل قرار دیتے تھے۔ یہ ضروری نہیں ہے کہ ڈاکہ زلوں کا یہ سارا طبقہ باغیوں جیسی زندگی بسر کرنے پر مجبور ہو جاتا تھا۔ یا حکومت ان کی تعداد سے تمام و کمال باخبر ہوتی تھی۔ صرف وہی چند افراد باغیوں کی زندگی اختیار کرتے تھے۔ جو ڈاکہ زنی کے پیشہ کو سلسل جاری رکھنے کی وجہ سے شہرت اور نام پیدا کر لیتے تھے۔ اور حکومت کے علم میں آ جاتے تھے۔ وگرنہ اس طبقہ سے متعلقہ افراد عام طور پر اپنے دیہات ہی میں رہتے تھے۔ اور کبھی کبھی بہنہ دوہینہ کے بعد ڈاکہ زن گروہوں میں شامل ہو کر کسی جگہ جا کر ڈاکہ مار آتے تھے۔ اور اپنے حصہ کا مال بٹوا کر پھر سیدھے اپنے گھر آ رہتے تھے چونکہ عام طور پر رہبستی میں ایسے انخاص کی تعداد دس بیس سے متجاوز ہوتی تھی۔ اور وہ قریب قریب ایک ہی قوم سے ہوتے تھے۔ لہذا ان کا راز مقامی افسروں پر افشاء نہیں ہوتا تھا۔ اور ہوتا بھی ہو۔ تو وہ ان کے برخلاف کوئی ثبوت پیش نہیں کر سکتے تھے۔ بعض حالتوں میں وہ ان سے چشم پوشی کرنے پر بھی مجبور ہوتے تھے اس کی کیفیت یوں ہے کہ افغان تان کے باشندے مختلف قبیلوں میں منقسم ہیں۔ ہر ایک قبیلہ اپنی مخصوص روایات اور رسم و رواج کی سختی سے پابندی کرتا ہے۔ اور اپنے بالمقابل دوسرے قبیلوں کو بیچ اور کہتر سمجھتا ہے۔ پھر ان قبیلوں کی کئی کئی شاخیں ہیں۔ یہ شاخیں اپنے آگے کئی کئی اور شاخیں رکھتی ہیں۔ جس طرح قبیلوں میں ذرا سے روایتی یا رسمی اختلاف کی بنا پر باہمی رقابت اور ہمچشمی موجود ہوتی ہے۔ اسی طرح رقابت اور ہمچشمی کا یہ سلسلہ ان مثل مور شاخ طبقہ میں بھی سراپا کر چلا گیا ہے۔ ایک قبیلہ کی مختلف شاخیں آپس میں عداوت رکھتی ہیں عداوت محض رقابت یا ہمچشمی کی وجہ سے نہیں ہوتی۔ بلکہ اگر ایک شاخ کے کسی فرد نے دوسری شاخ کے کسی فرد کو قتل کر دیا ہے۔ یا کسی گھریلو معاملہ پر ایک شاخ

دوسری شاخ سے بگڑ بیٹھی ہے۔ یا ایک شاخ نے دوسری شاخ کے دشمنوں سے اشرار پیدا کر لیا ہے۔ تو ان میں عداوت مضبوطی سے جڑ پکڑ جاتی ہے۔ اور نسلاً بعد نسل ورثہ آتے والی نسلوں میں منتقل ہوتی رہتی ہے۔ اس طرح دیہات مختلف فرقوں سے آباد ہیں۔ مثلاً اگر پانچ پانچ یا دس دس تیل کے فاصلہ پر چند دیہات ہیں۔ تو گوان تمام میں ایک ہی قبیلہ کے لوگ بستے ہونگے مگر دو باہم رقیب شاخیں ایک ہی موضع میں آباد نہ ہونگی۔ اس طریق پر آباد ہونگی ایک وجہ تو یہی ہے کہ وہ اپنے دشمنوں سے بچنے کے لئے ایک ہی جگہ پر اکٹھا رہنے پر مجبور تھے۔ اور دوسری وجہ یہ ہے کہ ملک میں حکومت ایسی نہ تھی۔ جو ضرورت کے وقت ان کی مدد کو مہیا ہو سکتی۔ پس تقریباً سرگاؤں کے خان وزیندار جو اہل ثروت شمار ہوتے تھے۔ ضرور اپنے مد مقابل کا کوئی نہ کوئی دشمن کسی دوسرے گاؤں میں رکھتے ہوتے تھے۔ اور اپنی حفاظت اور بچاؤ کے لئے انہیں اپنے کاشتکار اور مزارع کے علاوہ ایک ایسا گروہ اپنے ہاتھ تلے رکھنا پڑتا تھا۔ جو شب و روز ان کی حفاظت کی غرض سے پہرہ چولی دیتا رہے۔ چنانچہ افغانستان میں ہر خان یا ملک اپنی حسب استطاعت دس بیس بیس یا سو بند و چچی اپنے ہاں ملازم رکھنے پر مجبور ہوتا تھا۔ اس کو یہ خرچ اپنے خان یا ملک ہونے کے عام طور پر ایک خان یا ملک کے پاس جس قدر ہندو ق بردار ہوا کرتے تھے۔ صرف کھانے اور مہولی سے ایک دھڑ بھلا نہ کپڑے پر اس کے پاس ملازم ہوتے تھے۔ بند و قس خان یا ملک کو خود خرید کر دینی پڑتی تھیں اور یہی اسکی طاقت شمار ہوتی تھی۔ اس گروہ میں ایسے بھی افراد ہوتے تھے۔ جنکے پاس اپنی بندہ قس بھی ہوتی تھیں۔ خان یا ملک کو ایسے افراد سے کچھ بہتر سلوک کرنا پڑتا تھا۔ اور وہ کسی حد تک اپنے فعل میں آزاد بھی ہوتے تھے۔

کے ثبوت کے طور پر بھی برداشت کرنا پڑتا تھا۔ ان بند قچیوں کی دو قسمیں ہوتی تھیں ایک وہ جن کے پاس خان یا ملک کی بند و قیں ہوتی تھیں۔ اور دوسرے وہ جن کے پاس اپنی بند و قیں ہوتی تھیں۔ مگر یہ کھلا گروہ تعداد میں بہت قلیل ہوا کرتا تھا اور عام طور پر ڈاکہ زن طبقہ سے متعلق ہوتا تھا۔ اس طبقہ کے افراد کچھ اس وجہ سے بھی خانوں اور ملکوں کی ملازمت (اگرچہ وہ برائے نام ہی ہوتی تھی) اختیار کر لیتے تھے۔ کہ وہ اور ان کے ہم قماش اشتباہ سے بچے رہیں۔ اور کچھ اس وجہ سے بھی کہ وہ اپنے دیگر ساتھیوں کی ضروری اطلاعات بہم پہنچاتے رہیں۔ اور خانوں اور ملکوں کو جو آئے دن ایک دوسرے سے لڑتے جھگڑتے رہتے تھے۔ مگر کمی آمدن کی وجہ سے خاصی تعداد میں لڑائیے ملازم نہیں رکھ سکتے تھے۔ اپنی قوم کے ڈاکوؤں کی ٹوہ رکھنی پڑتی تھی رتا کہ مصیبت کے وقت وہ ان کی امداد کو پہنچنے سے نہ رکیں۔ ان کو اپنے اس مقصد کے حاصل کرنے کے لئے زیادہ تنگ دو کرنی نہیں پڑتی تھی۔ کیونکہ ان کے ملازموں کے اس گروہ میں سے جس کا ذکر ابھی اوپر ہو چکا ہے۔ کوئی نہ کوئی ضرور ان کا درسیانی واسطہ بن جاتا تھا۔ اس طرح ڈاکہ زن طبقہ اپنی پشت پر اپنے خان یا ملک کی اس قدر طاقت موجود پاتا تھا۔ جو مقامی حکومت کی طاقت سے زیادہ ہوتی تھی۔ خان اور ملک بھی اسی طرح اپنی اصلی قوت میں اضافہ کر لیتے تھے۔ اور اس کو اپنے قبیلہ کی طاقت شمار کرتے تھے۔ ان مفاد کے زیر اثر ان میں قومی رواداری کی روح تقویت پاتی رہتی تھی۔ اور چاہے وہ خود آپ اپنی قوم کے غریب و کمزور افراد کے ساتھ کیسا ہی ظلم روا رکھیں مگر وہ یہ کبھی گوارا نہ کر سکتے تھے۔ کہ کسی دوسرے کے ظلم کا تختہ مشق بنانے کے لئے اس کو غیر کے حوالے کر دیں۔ لہذا جب کبھی عمال حکومت کی طرف سے ان سے یہ مطالبہ کیا جاتا۔ کہ وہ اپنے قوم کے مشتبہ یا بدعاش گروہ کو حوالہ کریں۔ تو وہ اس سے

ہمیشہ گریز کرتے تھے۔ اور آئندہ کے لئے اس مطالبہ سے بچنے کے لئے وہ اپنے مقام میں امن کے قیام کا آپ ذمہ اٹھا لیتے تھے۔ حکومت اپنے آپ کو اس مقامی طاقت کے مقابل کمزور دیکھ کر انہی کو ان کے علاقہ اثر کا ذمہ دار بنادیتی تھی۔ اب ان خوانین اور ملکوں کی خوب بن آتی تھی۔ یہ اب اپنی قوم کے ڈاکو طبقہ سے جس کی نسبت ان کو کم و بیش علم ہوتا تھا۔ خوب اچھی طرح سے استفادہ کرتے تھے۔ گویا ڈاکو طبقہ اور ان کے درمیان ایک قسم کی منفاہمت ہو جاتی تھی۔ خان اس بشرط پر ان کو حکومت کے ہاتھ سے بچانے کا ذمہ لے لیتے تھے۔ کہ ایک تو وہ ان کے اپنے حلقہ میں ڈاکہ زنی اور دھاڑ مار نہ کریں۔ اور دوسرے ان کے رقیب اور دشمن خوانوں پر چھاپے ڈالیں۔ شدہ شدہ خان یا ملک خود بھی ان کی لوٹ کھسوٹ کے حصہ دار بن جاتے تھے۔ اس طریق کار کے نتیجے بے حد وخیم ہوتے تھے۔ ہر ایک خان و ملک اپنے علاقہ کو بچاتا ہوا۔ دوسروں کے علاقوں پر چھاپے ڈالتا تھا۔ اور جب حکومت کی طرف سے پوچھ پڑتی تھی۔ تو دوسروں پر الزام دھرتا ہوا دوسرے علاقوں کے بھرموں کو پکڑنے کے لئے حکومت کی مہم کے ساتھ اپنے گروہ کو لیتے ہوئے شریک ہو جاتا تھا۔ یہ چھوٹی چھوٹی مہمیں آپس میں بغض و عداوت کی آگ کو شدت کے ساتھ تیز کرتی رہتی تھیں۔ اور ملک بھر میں کینہ و فریب بد امنی قتل و غارت گری کا بازار گرم کئے رکھتی تھیں۔ حاکم طبقہ بھی اس میں ملوث ہونے سے نہ بچ سکتا تھا۔ طبعاً یہ لازمی تھا۔ کہ ہر مقام کا افسر اپنے علاقہ کو محصور ثابت کرے۔ اور اس طرح اپنے علاقہ میں بد امنی یا قتل کی وارداتیں واقع ہونے کے الزام کو دوسرے علاقہ کے بدعاش گروہ کی کارروائی بتلائے۔ اور ہر اس علاقہ کا حاکم اپنی مدافعت میں اسی طرح کا الزام اس پہلے گروہ پر دھرنے لگ جاتا تھا اس کشمکش باہمی کے نتیجے کے طور پر وہ بجائے کوئی متحدہ کارروائی کرنے کے آپس ہی میں دشمن ہو جاتے تھے۔ اور اپنے اعلیٰ حاکموں کے پاس اپنے آپ کو حق بجانب ثابت

کرنے کے لئے مختلف جیلہ و حوائل سے کام لیتے تھے۔ ادھر اعلیٰ حاکموں کا یہ حال تھا کہ وہ ایسے مواقع کو منتہم شمار کرتے ہوئے ان مقامی حاکموں کی کشمکش باہمی سے خوب ہی استفادہ ہونا چاہا کرتے تھے۔ اور ان سے بڑی بڑی رقمیں وصول کر لیتے تھے اب مقامی حاکم یہ بڑی بڑی رقمیں کہاں سے لائیں۔ ایک تو وہ پہلے ہی سے بدیں سبب قرض کے بار کے نیچے دبے ہوتے تھے کہ ان کو اس حاکمی کے بدلے پایہ تخت میں ان کی سفارش کرنے والوں کو بہت سا سیم و زر دینا پڑا تھا۔ اور دوسرے جس مقام پر وہ بطور حاکم کے مقرر ہو کر آئے تھے۔ اس کے باشندوں پر اپنی حاکمی کا رعب ڈالنے اور اپنے آپ کو خان زادہ یعنی عالی نسب ثابت کرنے کی کوشش کرتے ہوئے ان کی کثیر رقم خراج ہو چکی ہوتی تھی۔ گو ان بیچاروں کو خبر نہ ہوتی تھی کہ کتنے دنوں کے لئے وہ حاکم رہیں گے۔ ان تمام حقیقتوں کے زیر اثر یعنی یہ کہ انہوں نے وہ روپیہ جو رشوت کے طور پر حاکمی کا فرمان لیتے وقت دیا تھا۔ اسے رشوت ہی کے ذریعہ سے واپس لینا ہے۔ اور وہ کثیر اخراجات جو اپنی پوزیشن کو قائم رکھنے کے لئے وہ اب صرف کر رہے ہیں۔ یہیں کے لوگوں کی جیبوں سے نکالنے ہیں۔ اور وہ ہمیشہ قیمت تحفے تحائف جو سالانہ یا سٹ شہما ہی انہوں نے اپنے اعلیٰ حاکموں کی نذر کرتے رہنا ہے۔ یہیں سے حاصل کر کے دینے ہیں۔ اور وہ تمام ضرورت کے موقعوں پر رشوت کی بڑی بڑی رقمیں جو مذکورہ بالا الزامات سے بچنے کے لئے غیر معمولی طور پر اپنے افسران بالا کے ماتھے پر رکھنی ہیں۔ یہیں سے فراہم کرنی ہیں۔ اور سب سے آخر یہ کہ چند ہی دن میں ملازمت سے برطرفی اور پھر نہ معلوم کئی سال تک دوبارہ کوئی عہدہ ملنے کا قوی خطہ لاحق ہے۔ لہذا افغانستان میں عہدے بڑی قیمت پر ملتے ہیں۔ اور چونکہ عہدوں کی کمی کی وجہ سے مانگ بے حد ہے۔ اس لئے عہدیدار حق و ناحق جلد جلد تبدیل ہوتے رہتے ہیں۔ اگر ایک

برطانی کے وقت ان آئندہ کے چند سالوں کا خرچ بھی گرہ میں ضرور باندھنا ہے وہ بڑی طرح رشوت کے پیچھے پیچھے جھاڑ کر پڑے ہوتے ہیں۔ ان کی اپنی تنخواہ تو بالکل ہی معمولی ہوتی ہے۔ لہذا اس کا تو ذکر ہی کیا۔ ان کی آمدنی کی بڑی بڑی مددوں میں حسب ذیل صیغے قابل ذکر ہیں :-

(۱) زمین کا مالیہ جو ضبس کی شکل میں لیا جاتا تھا ؛

(۲) تارتق یعنی تحائف جو دوروں پر وصول کئے جاتے تھے۔ یا جب کوئی حاکموں سے ملنے کے لئے آتا تھا۔ ان کے لئے گھی، مویشی، قالین، گلم اور نقدی وغیرہ کی صورت میں پیش کرتا تھا ؛

(۳) کسی کو خاص مراعات دینے کا عوضانہ ؛

(۴) محصلی یعنی وہ تادان جو مقروض سے قرضخواہ کو اس کا قرضہ دلوانے کے عوض میں حکومت کے نام پر وصول کیا جاتا تھا ؛

(۵) مقدمات کو فریقین میں سے کسی ایک کے حق میں فیصلہ کرنے کی اجرت یعنی رشوت ؛

(۶) سرکاری خزانہ میں غبن اور اگر براہ راست ممکن نہ ہو سکے۔ تو اشیاء کا خورد و خورد ؛

(۷) سرکاری ضروریات کے لئے جو مال و اسباب خریدا جاتا تھا۔ اس

میں خیانت کاری ؛

اگر ایک حاکم ان مدارات سے پیدا کردہ آمدنی پر بھی اپنی ضروریات سے عہدہ برآ

لے انان انڈخان کے اوائل عہد حکومت میں بھی مالیہ ضبس کی شکل میں وصول کیا جاتا تھا۔ بعد میں نقد کر دیا گیا

بقیہ حاشیہ صفحہ ۹۹۔ شخص جو ایک عہدہ رکھتا ہے۔ جب تک اس سے اس کا

اعلیٰ حاکم خوش ہے وہ ہر سرکاری ورنہ برطانی یقینی ہے۔ اور برطانی کے بعد

دو چار سال بیکار پڑے رہنا ایک عام بات ہے ؛

نہیں ہو سکتا تھا۔ تو وہ یقیناً مقامی ڈاکوؤں سے ساز باز رکھنے سے نہیں چوکتا تھا۔ اور ان سے اپنا پورا حصہ بٹواتا تھا۔ یہ وہاں چھوٹے درجہ کے حاکموں تک محدود نہ تھی بلکہ جیسا کہ آپ آگے چل کر ملاحظہ کریں گے۔ بڑے درجہ کے حاکموں تک نیز سرایت کر چکی تھی۔

میرا خیال ہے کہ مذکورہ بالا حالات کو پڑھ کر قارئین یہ اندازہ لگانے کے قابل ہو گئے ہونگے۔ کہ مفلسی اور بیکاری نے رہنمی کی صفت کو ملک میں کس طرح عام کر رکھا تھا اور ماحول کس طرح اس کی سازگاری کر رہا تھا۔ مزید برآں یہ کہ حکومت جو کہ خود ایک فیوڈل سسٹم اور ملوکیت کا خمیرہ تھی۔ کس طرح ایسا ماحول پیدا کرنے میں اپنے عمال کے ذریعہ سے مشغول تھی۔ پس یہ جو کچھ میں نے اوپر کہا ہے۔ کہ تقریباً تمام دیہاتی آبادی رہنمی اور ڈاکہ زنی کی خاصیت اپنے اندر پیدا کر چکی تھی۔ تو اس میں یک ذرہ مبالغہ نہیں فارسی میں یہ ضرب المثل عام ہے۔ کہ ”مرو بیکار یا غر شود یا بیمار“۔ یعنی بیکار مرد یا چورہ رہنم بنتا ہے۔ یا ہمیشہ بیمار رہتا ہے۔

ملک کی آبادی پر مفلسی نے اپنا جو رنگ جما رکھا تھا۔ اور بیکاری نے قوم کے ایک بڑے حصہ پر جو برائیاں مسلط کر رکھی تھیں۔ ان کو میں نے کسی قدر وضاحت کے ساتھ اوپر بیان کرنے کی کوشش کی ہے۔ اب میں ان عناصر اور اسباب پر ایک نظر ڈالوں گا۔ جو مفلسی کو مٹانے یا کم کرنے کے بجائے الٹا اس کے بڑھانے میں مدد و محرک ثابت ہو رہے تھے۔ اس طرح قارئین کی آنکھوں کے سامنے وہ پورا نقشہ کھینچ جائیگا۔ جو غازی کے عہد حکومت کے آغاز کے وقت ملک کا ہو سکتا تھا۔

میرے نزدیک وہ بڑے بڑے عنصر جو ملک کی قسمت پر کلاً اثر انداز تھے۔ تعداد میں تین تھے۔ اول عمال حکومت۔ دوم خوائین و ملک۔ سوم ملائے :

آپ قبل انہیں باب اول میں اعلیٰ ترین عمال حکومت کی نسبت پڑھ آئے ہیں :

کہ وہ کس طرح پارٹیوں اور جماعتوں میں منقسم تھے۔ اور بادشاہ کے نزدیک اپنے آپ کو منظور نظر بنانے کے لئے وہ کس کس قسم کی سازشوں اور حیلوں سے کام لیتے رہتے تھے۔ ان کی نسبت کچھ تو آپ اسی باب میں اور پڑھ لینگے اور کچھ باقی کا حصہ میں نے سلسلہ کی مناسبت کے لحاظ سے اس باب کے لئے وقف کر رکھا ہے جس میں انقلاب کے واقعات بیان ہونگے۔

یہاں ان کے متعلق صرف اس حد تک بیان کیا جائیگا کہ جس حد تک کہ وہ ماحول اور وقتی ذہنیت کے زور سے ملک کے ترقی و ترقی کے کام کرنے میں مشغول نظر آتے تھے۔ پہلی بات یہ ہے کہ جو دولت وہ مختلف وسائل سے جمع و فراہم کرتے تھے۔ وہ کسی طرح سے بھی ملک کا سرمایہ نہیں کہلا سکتی تھی۔ کیونکہ نہ وہ اسے کھلے بندوں برت سکتے تھے۔ اور نہ ہی بنا پر خوف حکومت یا عدم اطمینان کسی دوسرے کے پاس بطور امانت رکھ سکتے تھے۔ امیر عبدالرحمن خان نے جہاں خوانین اور ملکوں کو اچھی طرح جھنجھوڑا تھا۔ وہاں اس سے یہ گروہ بھی نہ بچ سکا تھا۔ اس کا قاعدہ تھا۔ کہ جو نہی اس کے کانوں میں بھنک پڑ جاتی۔ کہ فلاں کس نے کافی مال و دولت جمع کر لی ہے۔ یا فلاں کی طرز معاشرت میں نمایاں تبدیلی واقع ہو رہی ہے۔ تو وہ جھٹ ایسے شخص کو بلا کر قید خانہ میں بھجوا دیتا تھا۔ اور اس کا کل مال و منال ضبط کر لیتا تھا۔ کیونکہ وہ اسے ناجائز لوٹ اور رشوت خواری کا نتیجہ سمجھتا تھا۔ بدیں خوف اس کے ہاں میں کوئی شخص اس قسم کی نمائش نہ کر سکتا تھا۔ جس سے اس کا صاحب مال ہونا ثابت ہوتا ہو۔ ایسے استیخاص اپنا مال و متاع زمین کے اندر دفن کئے رکھتے تھے۔ اور حسب ضرورت دہاں سے تھوڑا تھوڑا نکال کر خرچ کیا کرتے تھے۔ وہ دولت کو جائیداد کی صورت میں بھی منتقل نہ کر سکتے تھے۔ اور نہ ہی اپنے رہنے

سینے کی جگہوں کو آرائش دے سکتے تھے۔ جن لوگوں کو امیر حبیب اللہ خان کے
 شروع عہد میں افغانستان جانے کا اتفاق ہوا ہے۔ وہ ان کے دبے ہوئے طنز
 زندگی اور وہاں کی تمدنی حیات کے سکون کے متعلق متفق البیان پائے گئے ہیں۔
 غرضیکہ اعلیٰ درجہ کے عاملین حکومت کے پاس اگرچہ کافی دولت جمع رہتی تھی
 لیکن وہ اس سے نہ تو خود ہی فائدہ اٹھا سکتے تھے۔ اور نہ عدم اطمینان کی وجہ سے
 اسے کسی دوسرے کے حوالے کر سکتے تھے۔ اب رہا یہ امر کہ وہ اتنی وافر دولت پیدا
 کس طرح کر لیا کرتے تھے۔ سو اس کے لئے ان کے پاس بیشمار مذاات موجود تھیں۔
 جن میں سے چند ایک کو میں یہاں اس غرض کیلئے قلمبند کرتا ہوں۔ تاکہ قارئین ان
 دور رس اثرات کو معلوم کر سکیں۔ جو ان کے باعث ملک کی اس تندہست آبادی پر
 پڑ رہے تھے۔ جو ملک کے اندر اقتصادی زندگی کا واحد سبب بن سکتی تھی۔
 ان کا سب سے بڑا ذریعہ آمدنی ملک کے مختلف حصوں میں افسروں، حاکموں اور
 عہدیداروں کا تقرری و تعین کرنا تھا۔ ایام قدیم سے ان عہدوں کا نرخ و قیمت معلوم
 تھا۔ اور اعلیٰ منصب دار حکومت جو بادشاہ کے حضور میں کچھ کہنے سننے کی قدرت
 رکھا کرتے تھے۔ موقع پا کر اپنے اپنے امیدواروں کی سفارشیں کرتے تھے۔ اور ان کی
 تقرری کا فرمان حاصل کر کے ان سے بڑی بڑی زمینیں معاوضہ کے طور پر لے لیتے
 تھے۔ ملک میں بیکاری اور نفیسی کی آگ چاروں طرف بھیلی ہوئی تھی۔ اور وہ انخاص
 جو زبان کی چالاک اور لسانیت کی بدولت دوسروں پر فوقیت رکھتے ہوتے تھے۔
 جلد کسی سے ساز باز کر کے کسی سفارش کرنے والے تک جا پہنچتے تھے۔ اور وہاں
 ایک دوسرے سے بڑھ کر مادی و نفسی پیش کرتے تھے جس کا نتیجہ اکثر یہ ہوتا تھا۔ کہ نہ
 صرف اس بنیاد پر عہد سے کی قیمت ہی بڑھ جاتی تھی۔ بلکہ اگر اتفاق سے جگہ خالی نہ ہوتی
 تھی۔ تو پہلے کو خوف کر کے خالی ردائی جاتی تھی۔ یہی وجہ تھی۔ کہ جو انخاص بھی

عہدوں پر مقرر کر کے بھیجے جاتے تھے۔ وہ اس خوف سے کہ مبادا کل کو ان کی موقوفی کا فرمان نہ پہنچ جائے۔ اتنیس چڑھا کر دولت سمیٹنے لگ جاتے تھے۔ اور اس عرصہ میں جتنی دولت ان سے سمیٹی جاسکتی تھی۔ سمیٹ لیتے تھے۔ نہ ان کے مقررہ کرنے والوں کو چنداں پرواہ ہوتی تھی۔ کہ وہ کیوں اتنی جلدی موقوف ہو گئے۔ اور نہ ہی موقوف ہونے والوں کو اپنی موقوفی کا زیادہ ملال ہوا کرتا تھا۔ کیونکہ انہوں نے اتنے عرصہ میں اپنے دئے ہوئے دام بھی وصول کر لئے ہوتے تھے۔ اور آئندہ چند سالوں کی گذران کے لئے بھی کچھ روپیہ پس انداز کر لیا ہوتا تھا۔ انقض جتنا کوئی شخص بادشاہ کے زیادہ قرب میں ہوتا تھا۔ اتنی ہی اس کی یہ آمدنی زیادہ ہوتی تھی۔ عہدوں کی یہ خرید و فروخت امیر عبدالرحمن اور امیر حبیب اللہ خان کے زمانہ تک ہی محدود نہیں رہی۔ بلکہ غازی کے عہد میں بھی جاری تھی۔ اور اب بھی یقیناً جاری ہوگی۔ اور اس وقت تک برابر جاری رہیگی۔ جب تک مفلسی کا حقیقی طور پر سدِ باب نہیں ہو چکے گا۔

غازی کے عہد میں تو اس تجارت کو بہت زیادہ فروغ حاصل ہو گیا تھا۔ اس کی وجہ یہ تھی۔ کہ اس عہد میں حکومت کا ہر ایک شعبہ جداگانہ طور پر قائم ہو چکا تھا۔ اور حکومت کو پہلے کی نسبت سے بہت زیادہ تعداد میں ملازمین رکھنے کی ضرورت پیش تھی۔ اور اس پر یہ امر مستند تھا۔ کہ اس ذریعہ سے دولت فراہم کرنے والوں کو حکومت وقت سے کسی قسم کا خوف بھی نہ تھا۔ یعنی اب وہ اپنی جمع کردہ دولت کو کھلے بندوں خرچ کر سکتے تھے۔ زمینیں اور جائیدادیں خرید سکتے تھے۔ اور اپنی رائٹس کیلئے عالیشان عمارتیں تعمیر کر سکتے تھے۔ وہ اب کسی دوسرے کے نام سے تجارتی کاموں میں روپیہ بھی لگا سکتے تھے۔ اور کوئی ان کی طرف آنکھ اٹھا کر دیکھنے کی جرأت نہ کر سکتا تھا۔

ان کی آمدنی کی دوسری بڑی مد یہ ہوتی تھی۔ کہ حکومت کی سالانہ ضروریات جو اندرون ملک اور خارج سے حاصل کی جاتی تھیں۔ مثلاً فراہم شدہ مالیات کا نقدی کی صورت میں انتقال شاہی خاندان کے استعمال اور پوشش کا سامان و اسباب فوج کے لئے خیمہ و خمر گاہ گھوڑوں کی زینیں سپاہیوں کے کمر بند و بوٹ اور ان کی وردیوں کے لئے بنات وغیرہ اور دیگر کئی قسم کی چیزیں جن کی وقتاً فوقتاً ضرورت پڑا کرتی تھی۔ بڑے بڑے مقامی تاجروں کے ذریعہ سے مہیا کی جاتی تھیں۔ ہر ایک تاجر کی انتہائی کوشش یہ ہوتی تھی۔ کہ کسی طرح حکومت کی فرمائش (آرڈر) اسے ہی ملے۔ اس کے لئے وہ متعلقہ اشخاص کو جو ان کی سفارش کر سکیں۔ بڑی بڑی رقوم پیش کرتے تھے۔ اور فرمائش کی تعمیل کے احکام صادر ہو جانے پر ان رقوم کا بہت بڑا حصہ اسی وقت ادا کر دیتے تھے۔ اس طرح ان امیدوار تاجروں میں مدام ایک مقابلہ جاری رہتا تھا۔ جو نتیجتاً اعلیٰ منصبداران حکومت کی آمدنی کی تزئید کا باعث بنتا رہتا تھا۔

امیر حبیب اللہ خاں کے زمانہ سے گذر کر جب ہم عہد امانیہ میں آتے ہیں۔ تو ملک کی ضروریات میں اضافہ واقع ہونے کے ساتھ ساتھ ہم اس طریق میں بھی بید وسعت پاتے ہیں۔ جہاں پہلے حکومت چند لاکھ روپیہ کا مال اپنی سالانہ ضروریات کے لئے منگوا کر کرتی تھی۔ وہاں اب کروڑوں روپیہ کا مال ہر سال ہندوستان اور یورپ سے خریدا جاتا تھا۔ اور چونکہ مالیات اراضی اور حکومت کے جملہ رسوم نقدی میں ادا ہوتے تھے۔ اس لئے فوج اور حکومت کی ضروریات کے لئے لاکھوں من غلہ اور اور چیزیں وغیرہ داخل سے بھی خریدنی پڑتی تھیں۔ لہذا مقامی اور خارجی تاجروں کا بازار بہت گرم

۱۰ عام فریونکی باقاعدہ وردی کوئی نہ ہوا کرتی تھی۔ مگر فوج کا وہ حصہ جو شاہی خاندان کیلئے مخصوص ہوتا تھا مثلاً شاہی گاڑیوں اور اس کیلئے رنگارنگ لباس کی دریاں ہوتی تھیں جو قیمتی لباس تیار ہوتی تھیں۔

گیا تھا سوا اس کے بعض اہم چیزوں کی خریداری کے لئے متعلقہ وزارتوں کے مستمدین اب براہ راست یورپ میں خریداری کے لئے بھیجے جاتے تھے۔ اس موضوع کو بیان کرتے ہوئے میں کسی قدر تفصیل سے کام لوں گا۔ کیونکہ اس سے اس کتاب کے قارئین پر ایک نہایت ہی دلچسپ حقیقت روشن ہوگی۔ اور یہ کہ وہ تمام بڑے بڑے منصب داران حکومت جن کو بادشاہ ملک و ملت کے نام پر اتنی بڑی غرت بخشا تھا۔ کس طرح مال و دولت کے جمع کرنے کی حرص و ہوس میں اپنی غارت سے بے خبر ملک ملت پر دو دھارا چلا رہے تھے۔ اور کس طرح شب روز ملک قوم کی غارت گری اور لوٹ کھسوٹ میں مشغول تھے۔

حکومت نے یہ قاعدہ باندھا ہوا تھا۔ اور یہ قاعدہ کسی قدر تغیر کے ساتھ قدیم ہی سے چلا آتا تھا۔ کہ جب کبھی حکومت کو کسی چیز کی خریداری کی ضرورت ہوتی تھی۔ وہ ایک اعلان شائع کرتی تھی جس میں ٹھیکہ کرنے والے تاجروں کو اطلاع دی جاتی تھی۔ کہ وہ اس قدر تعداد یا مقدار و وزن کی اسٹیا کی بہم رسانی کے لئے اپنے نرخ سے اطلاع دیں۔ اس کے بعد جب کسی ایک ٹھیکیدار تاجر کا نرخ محکمہ متعلقہ میں قبول ہو جاتا تھا۔ تو پھر دوبارہ اعلان شائع ہوتا تھا۔ کہ فلاں ٹھیکہ دار نے اپنا نرخ اتنا دیا ہے۔ اب اگر دوسرے ٹھیکہ دار اس کو کم کرنا چاہیں۔ تو فلاں تاریخ کو محکمہ میں حاضر ہو کر درخواست کر سکتے ہیں۔ چنانچہ تاریخ مقررہ پر بہت سے ٹھیکیدار تاجر جمع ہوتے تھے۔ اور نرخ کو کم کرنا شروع کرتے تھے۔ بعض اوقات نرخ شرح بازار سے بھی کم کر دیا جاتا تھا۔ اور جس کا نرخ سب سے زیادہ کم ہوتا تھا۔ اسی سے معاہدہ ہو جاتا تھا۔ اس طریقہ اجراء کو اگر میں شرح و تفصیل سے لکھنے بیٹھوں۔ تو کتاب کے حجم میں نامناسب طوالت کے واقع ہو جائیگا خوف ہے۔ لہذا اس سے عمداً پہلو ہٹا کر تے ہوئے صرف اس قدر

۱۔ اس طریق سے نرخ کے کم کرنے کو داؤد طلبی کہتے ہیں ؟

بیان پر اکتفا کیا جاتا ہے۔ کہ کسی ٹھیکہ دار سے قرار داد طے پاتے وقت تک حلقہ
تجار اور ٹھیکہ متعلقہ کے درمیان کئی قسم کی سازشیں ہو ہو کر رہ جاتی تھیں۔ جب کہیں
جا کر کسی ایک سے معاملہ ہوتا تھا،

نرخ جو کچھ مقرر ہوتا تھا۔ وہ اپنی حالت ظاہری کے لحاظ سے ٹھیکہ دار کے لئے
سوائے نقصان رسا ہونے کے کسی صورت میں بھی فائدہ مند نہیں کہا جاسکتا
تھا۔ پھر بھی یہی نرخ ہوتا تھا۔ جس سے ایک طرف حکومت کا گھر بھی پورا کر دیا جاتا
تھا۔ محکمہ متعلقہ کو بھی فرمائش کی قدر و قیمت کے اندازہ سے معقول کمیشن مل جاتی
تھی۔ اور سوداگر یا ٹھیکیدار بھی مالا مال ہو جاتا تھا۔ محکمہ متعلقہ کے قریب قریب
تمام انتخابی چھوٹے سے لے کر بڑے تک اپنا اپنا حصہ کمیشن لیتے تھے۔ کاتب
بینی میسر جس نے قرار داد کو لکھا۔ مدیر جو محکمہ کا افسر ہے۔ وزیر جس کی وزارت کے
ماتحت یہ محکمہ کام کرتا ہے۔ یہ سب جس نے وزارت مالہ پر روپیہ حوالہ کرنا ہے۔ اور
ٹھیکہ دار سے ضمانت لیتی ہے۔ بجٹ کے افسران جنہوں نے بجٹ کی اس
مد کو تحقیق کرنا ہے۔ جس میں روپیہ دیا جانے والا ہے۔ خزانچی جس نے روپیہ
گن کر ٹھیکہ دار مذکور کو دینا ہے۔ تحویلدار جنسی جس نے ٹھیکہ دار سے آرڈر کی مطابقت
مال اپنی تحویل میں لینا ہے وغیرہ وغیرہ۔ سب کے سب اپنے رتبہ اور اہمیت کا ر
کے لحاظ سے مناسب معاوضے وصول کرتے تھے۔ اور ابھی ان کا یہ احسان کہ
انہوں نے ٹھیکہ دار کو آرڈر دیا ہے۔ اس بیچارے کی گون پر باقی رہتا تھا۔ غائباً
یہ اوراق کرام کی حیرانی کا باعث ہوا ہوگا۔ کہ ٹھیکہ دار کس طرح ان سب کو راضی
کر کے اپنے لئے کافی گنجائش نکال سکتا تھا۔ یقیناً مال یا جنس کی خریداری میں
تو اس کے لئے کسی قسم کی گنجائش کا نکالنا ناممکنات میں سے تھا۔ اس کو متاع
مذکورہ نرخ روز بازار پر ہی خریدنی پڑتی تھی۔ اور نقل و حمل کے کرایوں میں بھی

کسی معتد بہ تخفیف کا سودا محالات سے تھا۔ بلکہ بعض اوقات اس کے قیاس اہلین سے زیادہ کر یہ اس کو دینا پڑتا تھا۔ خرید مال اور نقل مال پر روپیہ صرف کرنے کے بعد اب اسے صرف ایک جگہ اور روپیہ دینے کی ضرورت ہوتی تھی۔ اور روپیہ کی یہ مقدار بعض حالتوں میں نصف اور اکثر حالتوں میں اس ساری رقم کے ایک ثلث کے برابر ہوتی تھی۔ جو وہ اب تک خرچ کر چکا ہوتا تھا۔ یہ حکومت کا محصول و درآمد ہوتا تھا۔ جو اسے مال کو کسٹم ہاؤس سے چھڑانے کے وقت ادا کرنا ہوتا تھا۔ مثلاً۔ ایک سوداگر نے اگر ایک لاکھ روپیہ کا مال ہندوستان سے خریدا ہے۔ اور اس کے کابل تک لیجانے میں بیس ہزار روپیہ اور صرف آگیا ہے۔ تو تقریباً بیس چالیس ہزار روپیہ اسے اور چاہئے تاکہ مال کو کسٹم ہاؤس سے چھڑا کر حکمہ متعلقہ میں تحویل کر سکے۔ (افغانستان میں کم سے کم محصول درآمد بیس سے تیس فیصدی تک تھا۔ اب وہ کسٹم ہاؤس کے افسران سے ساٹھ ہزار کے اور ان کو تین چار ہزار روپیہ بطور رشوت کے دیکر دس ہزار روپیہ کی گنجائش نکال لیتا تھا۔ لیکن ظاہر ہے کہ اس سببت سے اس کا کھر پورا نہیں ہو سکتا تھا۔ اور وہ ابھی گھوٹے ہی گھوٹے میں ہوتا تھا۔ اب وہ تحویلدار جس نے مال کو پورا کر کے اپنی تحویل میں لینا ہے۔ اور جس کے ساتھ اس کی گفتگو ہو رہی ہے۔ پچکی ہوتی تھی۔ اس کا سارا یا اپنی گردن پر اٹھالینے کے لئے تیار ہو جاتا تھا۔ اگر مال وزن کے لحاظ سے جانچا جانا ہے۔ یا اعداد کے لئے شمار ہونا ہے۔ تو اپنے اصلی وزن و تعداد سے بہت کم تحویلدار کے سپرد ہو جاتا تھا۔ ٹھیکیدار کو باقاعدہ رسید مل جاتی تھی۔ اور تحویلدار اس مال کے مصرف پا جانے تک کسی کو پورا کر کے دکھلا دیا کرتا تھا۔

عیہا مانیہ کے شروع ہونے سے پہلے تک تو مالک میں تحویلدار ہی خواہ وہ نقدی

کی ہو۔ یا جنسی کی۔ بہت ہی بُرے طرز پر قائم تھی۔ تحویل خانوں کا حساب پرانے طریق پر رکھا جاتا تھا جس کو طوابع بند ہی کہتے تھے۔ ایک ہی کاغذ پر حساب لکھا جانا شروع ہوتا تھا۔ اور جب وہ ختم ہو جاتا تھا۔ تو اس کے نیچے ایک دوسرا کاغذ چسپاں کر دیا جاتا تھا۔ اب اس کی طوالت ختم ہونے ہی میں نہ آتی تھی۔ اور یہ سلسلہ چل سوچل کے بمصداق اپنی انتہا کے تعاقب میں دراز تر ہوتا چلا جاتا تھا۔

امیر حبیب اللہ خاں کے عہد میں لمبے لمبے طوابعوں کے ساتھ ساتھ رجسٹروں پر بھی حسابات لکھے جاتے تھے۔ لیکن حساب دانی کا طرز وہی پُرانا تھا۔ اس بُرے طریق انتظام کا یہ نتیجہ ہوتا تھا۔ کہ اگر حکومت کا کوئی افسر اپنے عہدے سے ہر طرف ہو جاتا تھا۔ تو برسوں بعد تک اس کے حسابات کی جانچ پڑتال جاری رہتی تھی۔ اگر وہ خود سوء اتفاق سے مر جاتا تھا۔ تو پھر اس کے بیٹے اور رشتہ داروں سے اس کے کئے دھرنے کی جواب دہی طلب کی جاتی تھی۔ اور جب تک محکمہ متعلقہ سے قطعی طور پر فارغ غلطی حاصل نہ کر لی جاتی تھی۔ اس کو یا اس کے خویش واقارب کو آرام و چین نصیب نہ ہوتا تھا۔ حکومت کے پیادے ہر وقت اس کے پیچھے لگے رہتے تھے۔ تاکہ اسے یومیہ دفتر میں لے جائیں۔ جہاں وہ اپنا حساب درست کرتا۔ اور اپنے حساب گیر کو سمجھاتا تھا۔ مشکل سے کوئی شخص ایسا نکلتا تھا۔ جو اس قدر سالوں کی خاک چھنوائی کے بعد حکومت کا باقی دہ نہ نکلے۔ ورنہ عام طور پر سب کے سب حکومت کے قرضدار نکلتے تھے۔ اور جب ایسے اشخاص قرضدار ٹھہرائے جاسکتے تھے۔ تو حکومت کی طرف سے ان پر محصل یعنی روپیہ وصول کرنے والے مقرر ہو جاتے تھے اور اب یا وہ نقد روپیہ حکومت کو ادا کر کے چھٹکارا حاصل کرتا تھا۔ اور یا پھر اس کی جائداد ضبط کر لی جاتی تھی۔

اس صورتِ اجراء کو دیکھتے ہوئے قارئین بذاتِ خود اندازہ لگا سکتے ہیں۔ کہ تحویلدار

کس اطمینان اور دلجمعی کے ساتھ ٹھیکہ داروں سے حکومت کا مال اپنی تحویل میں لینے وقت معاملہ کر سکتے تھے۔ عہد نامہ میں اگرچہ پرانی حساب دانی ایک قلم موقوف کی جا چکی تھی۔ اور اس کی جگہ حساب رکھنے کا جدید طرز رائج کر دیا گیا تھا۔ اور ساتھ ہی ہر ایک وزارت میں جداگانہ محکمہ تفتیش بھی قائم ہو چکا تھا۔ اور ان اشخاص کے علاوہ جو سابقہ حکومتوں کے باقیدہ تھے۔ جنہوں نے اشخاص موقوف ہوتے تھے۔

ان سے اسی وقت حساب بھی لے لیا جاتا تھا۔ اور بعض حالتوں میں حکومت ان اشخاص کے برخلاف تخریری کارروائیاں بھی رد رکھتی تھی۔ جن کی تحویل سے نقد و جنس بروقت برآمد نہ ہوتا تھا۔ اور اموال و اجناس کی خریداری کے پہلے طور و طریق میں بھی اب کچھ کچھ اصلاح ہو چکی ہوئی تھی۔ تاہم ان اصلاحات کے باوجود ابھی تک حکام کا یہ ذریعہ آمدنی محدود نہیں ہو سکا تھا۔ بلکہ اس میں پیشتر کی نسبت بہت زیادہ ترقی ہی ترقی نظر آ رہی تھی۔ مختلف قسم کے اموال و اجناس کے لئے حکومت کی مانگ پہلے وقتوں سے بہت زیادہ بڑھ گئی ہوئی تھی۔ اور مقامی تاجروں کے پہلو بہ پہلو اب خارجی تاجر بھی موجود ہو گئے ہوئے تھے۔ جو تجارت کے جدید اصولوں سے واقف ہونے کے علاوہ حکومت کے نظریہ و خواہش کے مطابق براہ راست یورپ سے مال منگوانے کی صلاحیت رکھتے تھے۔ ہر وزارت مکلف تھی۔ کہ جہاں وہ بذریعہ اعلان ملک کے طبقہ تجارت کو مال مطلوبہ کی ہم رسانی کے لئے دعوت دے۔ وہاں ان خارجی تاجروں کو بھی جداگانہ اطلاع دیکر ان سے قیمتیں طلب کرے۔ ان خارجی تاجروں نے ایک دو معاملوں ہی میں بھانپ لیا تھا۔ کہ افغانستان میں کامیاب تجارت کرنے کے لئے حکومت کے حکموں اور اداروں کو خوش رکھنے

۱۰ بریمن جرمنی کی ایک مشہور فرم نے یہاں اپنی ایک کوٹھی کھول رکھی تھی جس کا حکومت افغانستان کے معاہدہ تھا۔ اس کا نام شرکت آلمان با افغانستان رکھا گیا تھا۔ اس کے علاوہ اور بہت سی کمپنیاں تھیں۔

کی ضرورت ہے۔ چنانچہ ایسے اموال کی بہیمانی کے لئے جن کو دوسرے مقامی اور
 اور ملکی تاجروں پر براہ راست یورپ سے نہیں منگوا سکتے تھے۔ وہ بلا مدغغہ اپنے آپ
 کو پیش کرتے تھے۔ اور جو نسی قیمتیں وقت کے لحاظ سے مناسب دیکھتے تھے۔ لگا کر
 بھیج دیتے تھے۔ ان قیمتوں میں محکمہ یا وزارت متعلقہ کے افسروں کی باقاعدہ فیصدی
 کمیشن مقرر ہوتی تھی۔ اور حکومت کی طرف سے روپیہ کی پہلی قسط کی ادائیگی کے ساتھ
 ہی ان کو مل جایا کرتی تھی۔ ان مثالوں کا تخمینہ لگاتے ہوئے جن کا مجھے بذات خود
 علم ہے۔ یہ کمیشن عام طور پر مال کی مجموعی لاگت کا چالیس سے لے کر ساٹھ فیصدی
 تک ہوتی تھی۔ اس سے اندازہ لگایا جاسکتا ہے۔ کہ اس کمپنی یا تاجر کا اپنا منافع کتنے
 فی صدی ہوگا۔ جسے حکومت کو مال سپلائی کرنے کی ذمہ داری اپنے سر لینے کی اس
 قدر کثیر اجرت ادا کرنی پڑتی ہے۔ میں خیال کرتا ہوں۔ کہ اب مجھے یہ کہنے کی ضرورت
 نہیں رہی۔ کہ وزارتیں ان قیمتوں کو منظور کرتی تھیں۔ اور ٹھیکیدار مال منگوا کر حکومت کے
 انبار خانوں میں ڈھیر کر دیتے تھے۔ اگر اتفاق سے کسی مقامی تاجر کو ایسا ٹھیکہ مل جاتا
 تھا۔ تو وہ درپردہ انہی خارجی کمپنیوں اور فروشوں کی معرفت مال منگوا کر بہیم پونچا کرتا
 تھا۔ اور اس دوسرے منافع کو جو اسے ایک اپنے لئے اور ایک اس خارجی تاجر یا
 کمپنی کے لئے حاصل کرنا پڑتا تھا۔ وہ محکمہ متعلقہ کے انجینئر اور تجویذ داروں سے
 ساز باز کر کے نکال لیا کرتا تھا۔ ڈرتا ہوں کہ میرے قارئین محترم پر یہ طویل بیانی گراں
 ثبات نہ ہوئی ہو۔ اس لئے افسران حکومت کی اس اہم مد کے متعلق جو کچھ اوپر لکھا
 گیا ہے۔ اسی کو مکتفی سمجھتا ہوں۔

ابدکاروں کی براہ راست رشوت ستانی ان کی آمدنی کا تیسرا صیغہ تھا۔ جو وہ
 اپنے اپنے محکموں کے متعلقہ حلقوں میں عام رعیتی لوگوں سے وصول کرتے تھے۔
 مگر ضروری ہے۔ کہ اس کی شرح کرنے سے پہلے قارئین پر عہد غازی سے قبل کی

حکومت کا طور و طریق کسی حد تک واضح کیا جائے :-
 ان ایام میں حکومت ان بڑے بڑے چار محکموں میں تقسیم تھی :-
 ۱۔ مستوفی الممالکی - ۲۔ گورنریاں - ۳۔ کوتوالی - ۴۔ قضاۃ
 مستوفی الممالکی ملک کے تمام ذرائع آمدنی و اخراجات مستوفی الممالک سے متعلق
 ہوتے تھے۔ جو شخص اس عہدہ پر مامور ہوتا تھا اس کے فرائض میں سلطنت
 کے آمد و خرچ کا کل حساب کتاب - خزانہ داری، مالیات و محصولات کی
 وصولی، تنخواہوں اور دیگر ضروری روپیہ کی ادائیگی اور ملک کے طول و
 عرض یعنی صوبوں اور اضلاع میں اپنے ماتحت عملے کی نگرانی وغیرہ وغیرہ
 شامل ہوتا تھا۔ علاوہ برائے رعیت کے درمیان جائدادوں اور زمینوں
 وغیرہ پر چوتنا زعات وغیرہ اٹھا کرتے تھے۔ قاضی کی مدد سے ان کا فیصلہ
 کرنا بھی اسی کا کام شمار ہوتا تھا۔ اور محکمہ کوتوالی کے ذریعہ ان اشخاص کا
 طلب کروانا جن کے ذمہ حکومت کا روپیہ باقی نہکا کرتا تھا۔ اور ان سے
 حکومت کا روپیہ وصول کرنا بھی اسی کے فرائض میں تھا۔ چند لفظوں میں
 یوں سمجھ لیجئے کہ مستوفی الممالک اپنے محکمہ خاص کے سواد و اور محکموں
 یعنی کوتوالی اور قضاۃ پر بھی حکمراں ہوتا تھا۔ اب چونکہ افغانستان میں
 زمینوں اور جائدادوں پر لوگوں میں آئے دن ہنگامے اور فساد ہوتے
 رہتے تھے۔ اور جہالت کی وجہ سے ذرا سی بات کا دم بھر میں تہنگ
 بن جانا کوئی اچھا نہ سمجھا جاتا تھا۔ لہذا فریقین ایک دوسرے کو نیچا
 دکھانے کے لئے حکومت کے پاس آکر فریادیں ہوتے تھے۔ جس کا نتیجہ
 یہ ہوتا تھا کہ دونوں طرف سے قاضی، کوتوال اور مستوفی الممالک یا
 اس کے اخیوتوں کو خوب رشوتیں اور نذرانے چڑھتے تھے۔ اور ان

کی آن میں دونوں فریقوں کا خون اچھی طرح سنچڑ جاتا تھا۔ اس طرح جن انتخاب کے ذمہ حکومت کا کچھ باقی ہوتا تھا۔ وہ بھی علی المرتبہ مستوفی الممالک کے حساب گیروں اور کوتوال کے پیادوں اور افسروں کو بڑی بڑی رقمیں دے کر اپنی جان چھڑانے پر مجبور ہوتے تھے۔ قارئین کو یہ سن کر حیرت ہوگی کہ غازی امان اللہ خان کی تخت نشینی پر جب امیر حبیب اللہ خان کے مستوفی الممالک محمد حسین کو پھانسی پر لٹکایا گیا۔ تو اس کی بیش قرار غیر منقولہ جائداد کے علاوہ محض نقد روپیہ جو اس کے گھر سے برآمد ہوا۔ اس کی تعداد دس کروڑ تھی۔ اور آپ کی حیرت میں یہ سن کر اور بھی اضافہ ہوگا۔ کہ اس وقت ملک کی مجموعی آمدنی دس کروڑ روپیہ سالانہ سے کسی طرح نہ آئے تھی۔ ع

قیاس کن زگلستان من بہار مرا

گورنریاں۔ صوبہ جات کے گورنر ملکی اور نظامی اختیارات رکھتے تھے۔ یعنی سول کے اعلیٰ احکام سونے کے علاوہ فرج کے اعلیٰ افسر بھی وہی ہوتے تھے۔ اور اگرچہ یہ اپنے اپنے صوبوں میں ان امور میں بھی مداخلت کرنے سے باز نہ رہتے تھے۔ جو مستوفی الممالک کے فرائض کے تحت میں شمار ہوتے تھے۔ تاہم اس کے سوا ملک میں جو آئے دن قتل و خون کی وارداتیں، ڈاکہ زनियाں، قوم داریوں کے نت نئے فتنے۔ نام زادوں کے لئے ہنگامہ ہائے دار و گیر اور ہشت نفرمی وغیرہ وغیرہ جیسے اہم معاملات ان کی دراز دستیوں کے لئے کچھ کم وسیع نہ ہوتے تھے۔ یہاں ڈاکہ زنیوں کے انسداد کے سلسلہ میں ایک نہایت ہی لطیف نکتہ یاد رکھنے کے قابل ہے۔ اور وہ یہ کہ ہر صوبے کا گورنر اپنے ساتھ ہمیشہ ایک مختصر سی جماعت ان انتخاب

کی بھی رکھا کرتا تھا۔ جو پہلے کسی زمانہ میں خود ڈاکہ زن رہ چکے ہوتے تھے یہ بھٹ
اس مطلب کے لئے رکھی جاتی تھی۔ کہ اس سے اپنے اپنے علاقوں کے ڈاکوؤں
کے پکڑوانے کی خدمت لی جائے۔ ایسے انتخاب کو دزدگیر کہا کرتے تھے۔
اور آپ یہ سن کر تعجب نہ کریں۔ اگر میں یہ کہوں۔ کہ اکثر کوتاہ اندیش اور طامح
حاکم انہی کی وساطت سے اصل ڈاکوؤں سے ساز باز کر کے ہر ڈاکہ میں
اپنا حصہ ان سے وصول کیا کرتے تھے۔

قارئین نے اوپر دو اسم نام زاد اور ہشت نفری کے پڑھے ہیں۔ شاید
ان کو پتہ نہ چلا ہو۔ کہ ان سے کیا مراد ہے۔ لہذا ان کے متعلق ان کی معلومات
میں اضافہ کرنے کے بعد اس بیان کو ختم کروں گا۔

افغانستان میں مجسم ہمارے ہاں کی طرح شادی سے پہلے منگنی کی جاتی
ہے۔ منگنی شدہ لڑکی کو اس کے بننے والے شوہر کی نامزد کہہ کر پکارا جاتا
ہے۔ ہمارے اور ان کے رواج میں صرف اتنا فرق ہے۔ کہ ہمارے ہاں
منگنیاں آسانی سے چھوڑ دی جاتی ہیں۔ مگر وہاں یہ نامزد کے لئے
تنگ و غیرت کا معاملہ ہے۔ وہ مرجائیگا۔ کٹ جائیگا۔ مگر اپنی نامزد کو دوسرے
سے بیاہ سکتے نہیں دیکھ سکیگا۔ چنانچہ ملک میں بعض مخصوص حالتوں کے
ماتحت ایسے واقعات آئے دن ہوتے ہی رہتے تھے۔ جس میں کسی کی نامزد
کو کوئی دوسرا لے جانا چاہتا تھا۔ ایسی حالت میں اصل فریق حکومت کے
پاس آکر فریادی ہوتا تھا۔ یا جھوٹا ٹاپ ایک فریق اپنے آپ کو اصل نامزد قرار
دے کر بچارے حقیقی نامزد کے برخلاف دعویٰ دائر کر دیتا تھا۔ ان حالات میں
حاکم کی خوب بن آتی تھی اور وہ دونوں فریقوں کو خوب ہتھار کر کسی ایک کے حق میں
فیصلہ کر دیتے تھے۔

ہشت تقری۔ افغانستان میں فوجوں کے لئے رنکروٹ حاصل کرنے کا یہ طریقہ تھا۔ کہ آبادی کے ہر آٹھ آدمیوں کے بعد ایک آدمی لازمی طور پر فوج میں لیا جاتا تھا۔ اور ہر دو سال کے بعد ایسے آدمیوں کے نام کا قرعہ نکالا جاتا تھا۔ پہلے پہل ملکوں اور خوانین کے ذریعہ آدمی بھرتی کئے جاتے تھے۔ لیکن وہ بھی اپنے ماتحت قبائل میں سے نوبت بہ نوبت اسی طرح بھرتی فراہم کیا کرتے تھے۔ بعد میں اس کا تعلق براہ راست حاکموں سے ہو گیا تھا۔ جو خود اپنی زیرنگرانی قرعہ جسے فارسی میں پشک کہتے ہیں۔ نکلوایا کرتے تھے۔ اور جن کے نام پشک نکل آتی تھیں۔ ان کے ناموں کی فہرستیں مرتب کر کے ملکوں کے حوالے کر دی جاتی تھیں۔ عام طور پر ایسے آدمی کثرت سے نکل آتے تھے۔ جو کسی نہ کسی وجہ سے فوج میں خدمت کرنے سے بچنا چاہتے تھے۔ اس کے لئے وہ یا تو مچلہ شرعی پیش کر کے اس آفتِ ناگہانی سے اپنی خلاصی کرواتے تھے۔ اور یا کسی دوسرے کو اپنے عوض میں پیش کرتے تھے۔ دونوں صورتوں میں ان کو بہت کچھ رشوت میں دینا پڑتا تھا۔

ایک ضروری بات اور رہ گئی ہے۔ جس کے بطور یادداشت ذہن نشین کروانے کے بعد ہم اپنے قارئین کی توجہ کو عمالِ حکومت سے پھیر کر خوانین و ملک کے طائفہ کی طرف منوط کرینگے۔ اور وہ یہ ہے۔ کہ غازی امان اللہ خان کے عہد سے پہلے افغانستان میں ملازمینِ حکومت کو چھ چھ ماہ ایک ایک سال بعد تنخواہیں ملا کرتی تھیں۔ اس کی وجہ صاف طور پر حکومت کی مجبوری معلوم ہوتی تھی۔ مالیاتِ نقدی کی بجائے جنس میں وصول ہوتے تھے۔ محصولاتِ تاجروں کے ذمہ کئی کئی سالوں سے باقی چلے آتے تھے۔ حکومت اور تاجروں میں بینہ وہی۔ ادارہ جاری تھا جس طرح چار۔ بے ملک میں بڑے بڑے کوٹھی دار

تاجروں اور انکے گاہک تاجروں کے درمیان جاری ہے یعنی پچھلی قوم ابھی ان تاجروں کے ذمہ باقی ہوتی ہیں۔ کہ اوپر سے اور مال ان کو دے دیا جاتا ہے اور ابھی وہ اس کو ادا کرنے نہیں پاتے۔ کہ اور مال وہ کوٹھی دار تاجروں سے منگوا لیتے ہیں غرض کہ ان مجبوریوں کی بناء پر حکومت اپنے ملازمین کو بے وقفوں کے سوا ماہ بجاہ تنخواہیں نہ دے سکتی تھی۔ مگر اس کا اثر ملازمین حکومت پر یہ ہوتا تھا کہ وہ حکومت کے کاردار ہوتے ہوئے قرض اٹھا کر گزارہ کرنے کو بروہی اور نامردی سمجھتے تھے اور انکی حسیات انہیں ناجائز وسائل سے روپیہ پیدا کرتے رہنے کے اطراف میں انکی مدام بہرہ بری کرتی رہتی تھیں۔

خوانین و ملک - افغانستان میں خوانین اور ملک کا طبقہ ملک کی سیاسی اور سوشل زندگی میں نمایاں خصوصیت رکھتا رہا ہے۔ امیر عبدالرحمن کے تحت افغانستان پر ممکن ہونے سے پہلے طوائف الملوک کی اپنے انتہائی عروج پر تھی۔ ان خوانین و ملکوں کے پاس بڑی بڑی جاگیریں ہوتی تھیں۔ اور اپنے اپنے علاقہ اثر میں یہ ایک خود مختار نواب یا راجہ کی حیثیت رکھتے تھے۔ ان کے پاس جو کاشتکار ہوتے تھے۔ وہ ان کی اپنی رعیت کہلاتے تھے۔ اور وہ جس طرح چاہتے تھے ان سے سلوک روا رکھتے تھے۔ ملک کے بادشاہ کو انہیں سالانہ نقد و جنس کی صورت میں ایک مقررہ خراج ادا کرنا پڑتا تھا۔ اور ضرورت کی صورت میں لشکر سے اس کی مدد کرنی پڑتی تھی۔ ہر ایک خان اپنی حفاظت کے لئے لڑاکے ملازم رکھتا تھا۔ جن کا "غیر از جنگ" یہ کام بھی ہوتا تھا۔ کہ وہ بطور پولیس کے اپنے خان کی ہدایات کو اس کے علاقہ کے اندر تکمیل کریں۔ یعنی کسی شخص یا انتخاب کو گرفتار کر کے جوابدہی کے لئے خان کے رو برو پیش کرنا اور بحکم خان اس کی سرکوبی کرنا یا خان کے برخلاف عصیان و بغاوت کرنے والے کا گھنا

ضبط و تاراج کرتا وغیرہ ان کے فرائض میں شامل تھا۔ امیر عبدالرحمن خان نے قاتل پکڑتے ہی ان کا زور توڑنا شروع کر دیا تھا۔ حتیٰ کہ اس کی سلطنت کے آخری ایام میں طبقہ خوانین اور ملک کی حاکمانہ حیثیت گم ہو چکی تھی۔ اب نہ خان اپنی علیحدہ فوج رکھ سکتا تھا۔ اور نہ بغیر امیر کے حکم کے کسی کو سرحد سے سکتا تھا۔ امیر کی طرف سے ہر جگہ حاکم مقرر ہوتے تھے۔ جو امیر کے احکام کو عملی جامہ پہناتے تھے۔ دراصل طوائف الملوکی کے خاتمہ کی طرف امیر دوست محمد خاں کے وقت سے اقدام کیا گیا تھا۔ مگر امیر دوست محمد خاں اور امیر عبدالرحمن خان کے عہد کے درمیان فتنوں میں بوجہ جلد جلد بادشاہ گردی واقع ہوتے رہنے کے ملک میں طوائف الملوکی پھراپنے پاؤں پر آرہی تھی۔ کیونکہ ہر نئے دعویدار سلطنت کو خوانین کی امداد کی ضرورت ہوتی تھی۔ اور اس لئے اس کو ان کا لحاظ اور مراعات دوارکھنی پڑتی تھیں۔ لیکن امیر عبدالرحمن خان کی مضبوط اور آہنی حکومت نے ان کو پھر اپنے پاؤں پر کھڑا نہ سونے دیا۔ اور ہمیشہ کے لئے ان کے گزشتہ زور و طاقت کا خاتمہ کر دیا۔ اب اگر وہ ماضی کی طرح مطلق العنانی کے فوائد سے بہرہ اندوز نہیں ہو سکتے تھے۔ تاہم ان کا اپنے اپنے قبائل پر اثر و اقتدار اب بھی مسلم تھا۔ اور بادشاہ ان کے ذریعہ ان کے زیر اثر قبائل کو رام اور مطیع رکھنے کے لئے ان کی ہستی برقرار رکھنے پر مجبور تھا۔ دوسری طرف وہ بادشاہ کی طاقت کو اپنی محدود طاقت کے بالمقابل وسیع پا کر بجائے اس سے سرکشی اور تمرد سے پیش آنے کے اس کی رضا جوئی کو اپنی ہستی کی حفاظت و بقا کے لئے مقدم سمجھتے تھے۔ اور اس مطلب کے لئے وہ ان حاکموں کو بادشاہ کے حضور میں اپنا وسیلہ بنانے لگ گئے تھے۔ جو بادشاہ کی طرف سے ان کے علاقوں پر مقرر ہو کر آتے تھے حاکم طبقہ بھی اپنی نیکنامی، شہرت اور بادشاہ کی رضامندی کے حصول کی خاطر

خواین سے مل جل کر رہنے پر مجبور تھا۔ کیونکہ اگر کوئی حاکم اپنے علاقہ کے خواین سے بگاڑ رکھتا تھا۔ تو یا تو وہاں کے باشندوں کے ہاتھوں قتل کروا دیا جاتا تھا۔ اور یا پھر خواین مختلف حیلوں حوالوں سے اس کو بادشاہ کے حضور میں بدنام کرنے کی تدبیریں کرتے رہتے تھے۔ اور اس کے برخلاف جبر و ستم سے حکومت کرنے اور لوگوں سے رشوتیں لینے کے الزامات عاید کرتے رہتے تھے۔ اور بالآخر اگر وہ دیکھتے تھے۔ کہ ان کا پروپیگنڈا اب تک کارگر ثابت نہیں ہوا۔ تو وہ ایک لمبا چوڑا محضر اس کے برخلاف تیار کرتے تھے۔ اور اس پر اپنے قبیلہ کے ہر فرد کی مہریں ثبت کر کے اس کو بادشاہ کے پاس بھیج دیتے تھے پس اکثر کارحاکم طبقہ ان خطرات سے دوچار نہ ہونے کی خاطر خواین سے ساز باز کئے رکھتا تھا۔ اور ملک پر حکومت کرنے کے لئے ان کی شخصیتوں کو استعمال کرنا رہتا تھا۔ خواین کا طبقہ بھی اپنی اندرونی رقابت کے باعث اپنے حاکموں کو مختلف طریقوں سے خوش رکھنے کی کوشش کرتا تھا۔ وہ ان کو قیمتی تارقیں دیتا تھا۔ ان کی شاندار ضیافتیں کرتا تھا۔ اور ان کے لئے آمدنی کے جائز و ناجائز وسائل مہیا کرتا تھا۔ اس طرح اپنے آپ کو حاکموں کا دوست بنا کر خواین کا طبقہ اپنے علاقہ میں مافی حکومت کرنے کے لئے اپنے ہاتھ آزاد کر لیتا تھا۔ کسی علاقہ میں حاکم اور خان ہی دوا ایسے عنصر تھے۔ جو ساری آبادی کو اپنے وزن کے نیچے دبائے رکھتے تھے۔ خان کی شخصیت دیرینہ روایات قومی کی پابند چلی آتی تھی۔ اس کو مختلف موقعوں پر مختلف رسوم و فرائض ادا کرنے پڑتے تھے۔ جو کسی طرح بھی اس کی جائز آمدنی سے پورے نہیں ہو سکتے تھے۔ درجہ میں وہ جتنا بلند ہوتا تھا۔ اتنا ہی اس کا دسترخوان بھی وسیع ہوتا لازمی تھا۔ یومیہ منوں اناج اسے اپنے دسترخوان پر چھیننے کے لئے خرچ

کرنا پڑتا تھا۔ اس کے اصطبل میں اگر بہت نہیں۔ تو بیس تیس گھوڑے ضرور
 بندھے ہونے ضروری تھے۔ اور کئی گائے بھینس بیل خرافہ وغیرہ اسے
 اپنی یومیہ ضروریات کے پورا کرنے کے لئے رکھنے پڑتے تھے۔ اس کی
 رشتہ داریاں کثیر ہوتی تھیں۔ کم از کم چار پانچ نوڈیاں اور تین چار نکاحی
 عورتیں اس کے حرم میں موجود رہتی تھیں۔ اس کو اپنے تحفظ کے لئے
 سینکڑوں بندوقیں خریدنی پڑتی تھیں۔ اور یہ بندوقیں اعلیٰ قسم کی
 انگریزی ساخت کی ہونی لازمی تھیں جنہیں فوجی سپاہی استعمال کیا کرتے
 تھے۔ ہر ایک ایسی بندوق کی قیمت افغانستان میں ایک ہزار روپیہ سے
 دو ہزار روپیہ تک ہوتی۔ اب اگر کسی خان کے پاس اقل پچاس بندوقیں
 ہوتی تھیں۔ تو اس کو ان کی خرید پر ستر پچھتر ہزار روپیہ کا بلی خرچ کرنا پڑتا تھا
 اس نسبت سے اسے گولی بارود قطار و زمرہ چلی وغیرہ ضروری سامان رکھنا
 سوتا تھا۔ اس کے بھائی بہن لڑکے لڑکیاں اور نزدیک و دور کے رشتہ دار
 کثیر تعداد میں ہوتے تھے۔ جنہیں اس کو رسم و رواج کے مطابق بہ لحاظ ان کے
 مراتب کے کچھ دینا پڑتا تھا۔ علاوہ برائے حاکموں اور بادشاہ کو ان کی خورسندی
 مزاج حاصل کرنے کے لئے تحفے تالیف دینے ضروری ہوتے تھے اسے
 شاہی دربار میں درباریوں اور بادشاہ کے منظور نظر منہبداروں سے بھی
 تعلقات رکھنے پڑتے تھے۔ اور ان تعلقات کو قائم رکھنے کے لئے انہیں
 سالانہ کھپے، گائے، اونٹ، اجناس اور استعمال کی دوسری اشیاء کی صورت

۱۵ سیرماں خان گزی کے پاس جب وہ کابل میں بحیثیت ایک نظر بند لے لیا گیا۔ تو گیارہ سو
 بندوقیں موجود تھیں۔

۱۶ قلمدانہ میں تین کو کھینچتے ہیں۔ جس کا رتوس ٹکے ہوتے ہیں۔

میں سو غایتیں بھی بھیجی پڑتی تھیں۔ اور پھر اگر اندرونی رقابتوں کے باعث دوسرے خوانین کے ساتھ اس کے جھگڑے اور دعوے شروع ہوتے تھے۔ (جیسا کہ یہ وہاں عام تھی) تو اس پر اسے مختلف چالیں چلنے اور ریشہ دوانیوں کے لئے بہت سا روپیہ خرچ کرنا پڑتا تھا۔ خان میں سخاوت فیاضی اور دریا دلی کی صفت بھی ہونی چاہئے تھی جس صفت کا اسے تقریباً ہر روز عملاً اظہار کرنا پڑتا تھا۔ وہ وہاں کے مقامی ملائوں اور پیروں سے بھی وابستہ ہوتا تھا۔ جن کا وہ مستفید ہوتا تھا۔ اور اسے ہر سال بہت سا نقد و جنس ان پیروں کی نذر کرنا پڑتا تھا۔ پیر اور ملائے اس کی شہرت کو چمکانے میں مدد دیتے اور وقت پڑے پر حاکموں کے پاس اس کے کام آتے تھے۔ اس کے جائیداد جائیدادوں کو سہراہتے تھے اور اس مطلب کے لئے فتوے دیتے تھے۔ ان کے امور دینی و دنیوی کے بخیر و خوبی انجام ہونے کے لئے دعائیں مانگتے تھے۔ وغیرہ وغیرہ۔ غرض کہ اسی قبیل کے بہت سے اور اخراجات طبقہ خوانین کو برداشت کرنے پڑتے تھے۔ جنہیں وہی ہوتے ہیں بھی اس آمدنی سے پورا نہیں کر سکتے تھے۔ جو زمینوں کی کاشت کے ذریعہ سے انہیں ہر سال میسر ہوتی تھی۔ لہذا وہ قرض اٹھانے کے علاوہ مختلف ذریعوں سے اس کو پورا کرنے کی کوشش کرتے تھے۔ حکومت کا مالیہ ادا کرتے وقت جو قبیل از عہد امانیہ جنس میں ہوا کرتا تھا۔ حاکموں سے ساز باز کر لیتے تھے۔ اور کم سے کم مالیہ ادا کرتے تھے۔ اپنے دستھانوں اور کسانوں کو اچھی طرح بچھڑتے تھے۔ حاکموں کے ساتھ مل کر حکومت کے مال و اموال میں غبن اور خیانت کرتے تھے۔ حاکموں کے لئے رشوت کے ذرائع پیدا کر کے ان میں خود اپنا حصہ بٹھیراتے تھے۔ کمزور گروہ محض اپنی حفاظت اور ماموریت کیلئے

نوائین کو بھاری نذرانے دیتے تھے۔ وہ اپنے علاقوں سے گزرنے والے تجارتی قافلہوں سے رسومات وصول کرتے تھے۔ اور اگر یہ سب کچھ ان کے اخراجات اور حرص کی حدت بچھانے کے لئے ملتی نہ ہو۔ تو پھر ڈاکوؤں سے بھی ساز باز کر لینے میں انہیں پاک نہ ہوتا تھا۔ بتائے اس کے کہ نوائین کا طبقہ اپنے وسائل آمدنی کو جائز طریقہ پر بڑھانے کی کوششیں کرتا۔ ملک میں ایک زبردست اور منظم حکومت نہ ہونے اور علم و عرفان کی روشنی نہ ملنے کے باعث ماحول کے ان اثرات کے نیچے دبا پڑا جو قدیم سے فضا کو تاریک تر بناتے ہوئے تھے۔

اس سے نچلے طبقات اپنی لاعلمیت اور پست خیالی کے لحاظ سے اور بھی زلیوں حالی میں گرفتار تھے۔ علم کی غیر موجودگی اور جہالت کی فراوانی نے ان کے رہے رہے ہوش و حواس بگاڑ رکھے تھے۔ وہ اپنی سوشل زندگی میں خوشنور بھیڑیے کی مانند تھے، اور کیوں نہ ہوتے۔ جبکہ زندگی کا کوئی صحیح اور روشن نصب العین ان کے سامنے موجود نہ تھا۔ وہ زینداری یا تھ کی دستکاری سے جو کچھ بصد مشکل پیدا کرتے تھے۔ اس کا غالب حصہ ان کے خائین اور حاکموں کی نذر ہو جاتا تھا۔ اور انہیں کوئی مفرتہ ہوتا تھا۔ اور جب وہ اچھی طرح تباہ ہو چکے تھے۔ تو کسی نہ کسی کو اپنی تباہی کا موجب سمجھ کر اسی کے درپے آزار ہو جاتے تھے۔ اور اس انتقام کی ہوس میں ان سے قتل وغیرہ کی وارداتیں سرزد ہو جاتی تھیں۔ اور سیاست پاوشاہی سے بچنے کے لئے انہیں لازماً ڈاکوؤں کے گروہ میں شامل ہونا پڑتا تھا۔ جسے وہ یا غی گری کے نام سے منسوب کرتے تھے۔ اور چونکہ زندگی کا کوئی بہترین مقصد ان کے سامنے موجود نہ ہوتا تھا۔ اس لئے ان کی طبیعتیں ہمہ وقت اشتعال کو قبول کر لینے کے لئے تیار رہتی تھیں۔ اور برائیوں اور ہر طرح کے ظلم کی طرف اقدامات کرنے کی

خوگرانہ صفت ان میں پیدا ہو چکی تھی ۛ

اپنے مال کار کو سوچے بغیر ان کا اپنے سے ذی اثر لوگوں کے کہے پر عمل کرنے لگ جانا کوئی بڑی بات نہ تھی۔ گویا وہ اپنے با اثر خوانین ملک یا حاکموں کے ہاتھوں میں ایک کٹ تیلی کی مانند تھے۔ وہ جس طرح انہیں چاہتے تھے۔ اپنی مطلب بآری کے لئے استعمال کرتے رہتے تھے۔ ان میں انفرادی طور پر مفاد مست کی طاقت اور سکت مطلق موجود نہ تھی ۛ

ملک کی سوشل زندگی کا کم بیش یہ نقشہ تھا۔ جسے غازی امامان اللہ خان نے بدلنا تھا۔ وہ اپنے وہ سالہ قیام حکومت میں اس کو برگزیدہ نہیں سکتے تھے۔ اور اگرچہ انہوں نے حریت شخصی کی ریح پھیلا دی تھی۔ لیکن یہ ابھی مرکڑوں اور ان کے نواحیات تک ہی محدود تھی۔ دُور رس مقامات پر ابھی ان کی ہوا تک کا گزر بھی نہیں ہوا تھا۔ اور اگرچہ سول سروس یعنی ملکی خدمات کو فوجی خدمات سے بائٹل جہاں کر دیا گیا تھا۔ اور ہر جگہ وزارت داخلہ کے ماتحت گوانر حاکم و علاقہ دار اور وزارت مالہ کے ماتحت سرسٹم دار مال رکھکشا اور وزارت تجارت کے ماتحت مدیر مرک (سٹم آفیسر) اور وزارت عدلیہ کے ماتحت قاضی (جج) وغیرہ برگزیدہ ملک میں مقرر تھے۔ تاہم ابھی ایک مخصوص مدت درکار تھی۔ کہ وہ قبائل کے عام افراد کو بجائے خوانین کے توسط کے راساً عمال حکومت کی طرف متوجہ یا مہربوط کر سکتے۔ خوانین کا اثر اب بھی بڑی حد تک موجود تھا۔ اور حاکم ان کا لحاظ یا ان سے اتحاد۔ کئے بغیر اپنا کام نہیں چلا سکتے تھے ۛ

چند بار بعض خاص مقبوضات بعض قبہ بھی خاندانوں کے خوانین کی سرکشیاؤں نے میں حکومت نے اقدامات ضرور کئے۔ اور عام نو بڑی تیزی سے ان کے اثرات کے زوال کی جانب بڑھ رہی تھی۔ تاہم یہ ابھی قبل از وقت تھا۔ مثال کے طور پر قندھار کے بدین شوریہ سر خوانین جو باہمی روایت اور پیشینہ کے اسباب کی بنا پر حکومت کے

احکام کی اکثر سپاہ نہ کرنے کے علاوہ ایک دوسرے پر ڈاکے ڈلوانے بلکہ یہاں تک کہ خود ان میں بہ نفس نفیس حصہ لینے سے باز نہیں آتے تھے قبل از دورہ یورپ غازی امان اللہ خان نے خود قندھار پہنچ کر ان کا استیصال اور قلع و قمع کرنے میں درہنہ بہتیں کیا تھا۔

مگر خوائین کا وہ طبقہ جو حکومت سے ساز باز رکھتا تھا۔ سیاست حکومت سے بالکل محفوظ رہتا تھا۔ اور وہ اگرچہ حکومت کے احکام کو اسی طرح پس پشت ڈالتا رہتا تھا جس طرح کہ سرکش طبقہ خوائین مگر محض اس وجہ سے کہ وہ اپنے آپ کو حکومت کا طرفدار شہور کرتا تھا۔ اپنے اپنے حلقہ اثر میں اپنے رقیبوں کو ہر طرح کے ظلم و جور کا نشانہ مشق بنانے سے مرکز گریز نہیں کرتا تھا۔ مثال کے طور پر مشہور خان زمان خان کنڑی (علاقہ جلال آباد) جو ایک معمولی درجہ سے ترقی کر کے خان بن گیا تھا۔ اور جس کا ذکر انقلاب افغانستان کے باب میں ضرور آئے گا۔ پورا نظام اور فاسق انسان تھا۔ اس نے اپنے ہی علاقہ کے مالک کاشتکاروں پر ظلم کر کے اپنی جاگیر کو از حد زیادہ وسیع کر لیا تھا۔ اور علاوہ ایک خاص تعداد میں سپاہی ملازم رکھنے کے اپنی نوبت و نقائے بھی رکھتا تھا۔ نہ صرف یہ بلکہ خود ہی لوگوں کو تضریر و جس کی سزائیں بھی دیتا تھا۔ اور حکومت عمداً اس سے چشم پوشی کرتی تھی۔ غرض کہ حکومت کا اساس اگرچہ غالب ہو رہا تھا۔ تاہم خوائین کا اثر ابھی بالکل محدود نہیں ہوا تھا۔ ان کے پاس مقوڑی بہت طاقت بھی تھی۔ اور قبائل پر اثر بھی۔

مگر نہ اتنا کہ عام رعیت کو حکومت کے برخلاف کھلم کھلا بغاوت پر کھڑا کر سکیں۔ لیکن۔ اپنے رواج و اثرات کے ماتحت ان کی یہ مقوڑی سی طاقت اور اثر بھی عام پہلے خان اپنے ہاں نوبت و نقارے بھی رکھا کرتے تھے۔ جو امیر عبدالرحمن خان نے یکسر موقوف کر دیئے تھے اور اب تک موقوف ہیں۔

لوگوں کی ترقی و تعالیٰ کے سدا راہ تھا۔ کیونکہ انہیں سوائے اپنے اور اپنی اولاد یا متعلقین کے کسی کی بہبودی مد نظر نہ تھی۔ ان کے ہاں بہبودی کے کچھ اور ہی معنی لئے جاتے تھے۔ وہ یہ سمجھتے تھے کہ قبیہ کا خان اگر خوشحال اور فاع اہمال ہے۔ تو اس کے ماتحت قبیلے سب کے سب اچھی حالت میں ہیں۔ قبائل کے لوگوں کی کس مہر سی کی حالت صرف ان کے اندرونی حلقے ہی آگاہ ہوتے تھے۔ یا ان کی بری حالت سے ان کے خوانین باخبر ہوتے تھے۔ جن کے پاس آئے دن فریادیں وغیرہ پہنچتی رہتی تھیں۔ اور اگرچہ وہاں کئے مقامی حکام تھے تاہم انہیں محض نہ ہوتے تھے تاہم وہ اپنے ذاتی اور شخصی مفاد کے پیش نظر صرف خوانین ہی سے تعلق رکھتے تھے۔ اور لوگوں کے دستور کے موافق ان کے قدرتی نمائندے بھی ان کے خوانین ہی تھے۔ یہ مقامی حکام کبھی درپے اصلاح نہ ہوتے تھے۔ آگاہی پانے پر بھی وہ صرف انہی معاملات میں مداخلت کرتے تھے۔ جن میں وہ سمجھتے تھے کہ جانبین سے انہیں کچھ ناگوار آجائے گا۔ یا انہیں اس امر کا اندیشہ لاحق ہوتا تھا کہ معاملات مذکورہ کی خبر ان کے حکام بالاتر پہنچ کر رہے گی۔ اکثر معاملات میں وہ خوانین کو بطور اپنے ایجنٹ کے استعمال کیا کرتے تھے۔ تاکہ خوانین طرفین سے جو اسی کے اپنے قبیلے کے لوگ ہوا کرتے تھے۔ حاکم کے لئے کچھ دلوادیں۔ خوانین اس حیثیت کو بخوشی اختیار کرتے تھے۔ کیونکہ ان کو معلوم تھا کہ اس طرح سے وہ حاکم کو ٹمنوں کر سکیں گے۔ اور آئندہ زیادہ اطمینان اور اختیار کے ساتھ اپنے حلقہ اقتدار میں کام کر سکیں گے۔ ایک طرف تو ان کا رسوخ حاکموں کے ہاں بڑھتا تھا۔ اور دوسری طرف ان کے قبیلے کے لوگوں میں ان کی اپنی شخصیت اور قوت و اقتدار کے بارے میں خوشگوار اثر پڑتا تھا۔ اور یہی ان کا مطلوب نظر ہوتا تھا۔ گویا لوگوں پر

دو دھارا حکومت قائم تھی۔ ایک بادشاہ کے نمائندوں اور کارپردازوں کی دوسرے ان کے اپنے خواہن اور ملکوں کی۔ ظاہر ہے کہ ان حالات میں ان کے کچھ خزانہ نہ بچھڑتا ہوگا۔ اور اس پر ستم یہ کہ کابل آبادی کی آبادی تعلیم سے محروم تھا اور پرانے رسم و رواج اور اعتقادات کا شکار تھی۔ میں ایک علیحدہ باب میں کسی قدر تفصیل سے عام لوگوں کی ذہنی کیفیات بیان کر دینگا اور اسی سلسلہ میں ان کی حالت کے متعلق مزید روشنی ڈالوں گا۔ تاکہ قارئین کرام بغیر کسی مشکل کے یہ اندازہ لگانے کے قابل ہو سکیں۔ کہ حالات سدرجہ کے ماتحت اگر افغانستان انقلاب کے وار سے بچ جاتا۔ تو یہ ایک معجزہ ہوتا یہاں صرف اسی قدر بیان کرنا مقصود تھا۔ کہ ملک جو مدت سے عام طور پر فلسفی کا شکار چلا آتا تھا۔ اس کی نجات کے لئے غازی کی حکومت کو کمر بڑی بڑی روکاؤٹوں کو دور کرنے کی ضرورت تھی۔ جو ملک کے افلاس میں محدود معاون تھیں۔ اوپر افلاس کی دوزبردست یاور قوتوں کا ذکر ہو چکا ہے یعنی حکام اور خواہن کی وجودی حیثیت۔ تیسری یاور قوت ان سے بھی بڑھ کر زبردست تھی۔ اور وہ ملاؤں کی تھی۔ جن کے تعلق ذیل میں بیان کرتا ہوں:

ملاؤں نے۔ لفظ "ملاؤں" فارسی زبان میں اس شخص کی نسبت بولا جاتا ہے جو اچھی طرح پڑھا لکھا آدمی ہو۔ مثال کے طور پر "ملاؤں بسیار ملاؤں آدم است" کا معادہ ہم اس وقت استعمال کرتے ہیں۔ جب کہ کسی شخص کی نسبت ہمارا عقیدہ ہو۔ کہ اس کی معلومات عام محیار سے وسیع تر ہیں۔ افغانستان کے ملک میں جہاں امیر حبیب اللہ خان مقتول کے عہد سے پہلے تعلیم و تعلم کا سلسلہ صرف مسجدوں تک محدود تھا۔ ایسے لوگ جو مسجدی ملاؤں سے سبق لے کر نکلتے تھے۔ لوگ تنظیماً انہیں ملاؤں کہتے

پکارتے تھے۔ مسجدی درس خانوں کے لئے حکومت کی طرف سے کوئی نصاب تعلیم مقرر نہ ہوتا تھا۔ بلکہ مقامی مسجدی ملاں کی قابلیت اور علمیت کی حدود و دست پر موقوف ہوتا تھا۔ کہ وہ اپنے شاگردوں کو کیا کچھ پڑھائے۔ عام طور پر قرآن کریم کی تعلیم سب سے پہلے دی جاتی تھی۔ یعنی جس سے صرف قرآن پڑھنا آجائے۔ پھر گلستان و بوستان پڑھائی جاتی تھی۔ اور ساتھ ہی خوشخط لکھنے کی مشق بھی کرائی جاتی تھی۔ زماں بعد چند ایک روایت کی کتابیں جن میں دین کے متعلق حقائق کے بجائے فضول اور بے سرو پا حکایتیں درج ہیں۔ مزید پڑھائی جا کر طالب علم کی حیثیت تعلیمی کو مکمل کر دیا جاتا تھا۔ ایسے طالب علم جب حصول تعلیم سے فراغت حاصل کرتے تھے۔ تو لوگ ان کی تہنیت و تکریم کرنے لگ جاتے تھے۔ اور انہیں اپنے مقام پر علمیت کا ایک درجہ عیساں جاتا تھا۔ اور وہ شادی و غمی کے مواقع پر اس نئی حیثیت سے مدعو کئے جاتے تھے بعض اوقات حکومت وقت انہیں ملازمت اور منصب بھی عطا کرتی تھی جس سے ان کا اثر و وقار بہت بڑھ جاتا تھا۔ اور ان کی شخصی تعلیم و تربیت اور ان کی دماغی کیفیات کا عکس لوگوں پر پڑنا شروع ہو جاتا تھا۔ لیکن اگر کسی طالب علم کو علم دین کے مکمل حصول کا شوق ہوتا تھا۔ تو وہ مسجدی ملاؤں کے پاس زیادہ دیر تک پڑھتا رہتا تھا۔ اور وہ قرآن کے تحت اللفظ معانی کو سیکھنے کے علاوہ چند ایک کتابیں علمی حدیث اور علم بحث و کلام کی نیز پڑھتا تھا۔ اور اگر مقامی مسجد کا ملاں ایسی کتابیں پڑھا نہیں سکتا۔ تو وہ کسی دوسرے مشہور ملاں کے پاس جا کر اسے حاصل کرتا تھا۔ اس نصاب کی تکمیل کے بعد وہ گویا علم دین میں کامل سمجھا جاتا تھا۔ اب یا تو وہ کسی مسجد کا

امام بن جاتا یا اپنے شہر یا گاؤں کی مسجد میں بیٹھ کر درس و تدریس کا سلسلہ قائم کر لیتا۔ اور یا پھر حکومت کی طرف سے اسے قضاۃ کے کسی عہدے پر منتخب کیا جاتا۔ وغیرہ۔

ایسے طلباء بہت نال خال ہوتے تھے۔ جو کسی دور و دراز مقام پر جا کر کسی اعلیٰ اور مستند درسگاہ میں تعلیم حاصل کریں۔ مگر جب کبھی کوئی کسی ایسی درسگاہ سے تعلیم حاصل کر کے واپس پہنچتا تھا۔ تو مقامی ملائوں میں سے وہ جلد جنہیں یا تو ہنوز علم کی تشنگی باقی ہوتی تھی۔ اور یا جو طبع سلیم رکھنے کی وجہ سے علم کی فضیلت کا اثر اپنی طبیعتوں پر لینے کے لئے مجبور ہوتے تھے۔ اس کے حلقہ ارادت کو تشکیل دیتے تھے۔ لیکن باقی کا گروہ جو اپنی خام تعلیم و تربیت کی افتاد سے کسی نئی شخصیت کے آگے سر جھکانے میں عار سمجھتا تھا۔ اس عالم کے اثراتِ شہرت کے دور و دراز پھیلاؤ میں خارج ہوتا تھا۔

ہم نے اوپر افغانستان کے ملائوں کو تین درجوں میں تقسیم کیا ہے۔ اور جدا جدا ان کی تعلیمی حیثیت بھی بیان کر دی ہے۔ قارئین کے پیش نظر یہ وقت یہ امر ملحوظ رہنا چاہئے۔ کہ ایسے ملک میں جہاں ساری کی ساری آبادی جاہل اور اُن پڑھ ہو۔ اور ان کی دنیاوی اور دینی معلومات کا انحصار محض سُنی سنائی باتوں یا پرانے رسم و رواج پر ہو۔ ملائوں کا ایسا گروہ کیا کچھ ان پر اپنے اثرات نہیں ڈال سکتا ہوگا۔ لوگوں کا مذہب اسلام تھا۔ مگر وہ اس کی تعلیم سے بالکل بے بہرہ تھے۔ جو کچھ وہ قدیم سے سنتے چلے آئے تھے۔ یا جو کچھ انہیں ان کا موجودہ پیدائشہ ملائوں کا گروہ سناتا تھا۔ وہ بے چون و چرا تسلیم کرنے پر مجبور تھے۔ لہذا ان کے سنانے والوں میں ایک عام امینان پیدا ہو چکا تھا۔ کہ جو کچھ وہ انہیں سنائیں گے۔ لوگوں کی طرف سے دینی حیثیت

میں اسے قبول کیا جائیگا۔ دوسری طرف لوگوں میں اعتقاد پیدا ہو چکا تھا۔ کہ جو کچھ وہ ملاں سے سنیں گے۔ وہ محض اور خالص دین ہی ہوگا۔ اب اگر انہیں کوئی بات دین کے متعلق نہ بھی معلوم ہوتی تھی۔ تو وہ محض اس لئے اس کے انکار سے بچکچاتے تھے کہ کہیں وہ اس کے انکار کرنے سے گنہگار نہ ہو جائیں۔ اور دوم انہیں دوسرے لوگوں کی محض کا ڈر ہوتا تھا۔ اور ساتھ ہی حکومت کی طرف سے تعزیر و سزا ملنے کا خوف بھی ان کے دامنگیر ہوتا تھا۔ کیونکہ وہ ملاں جس کی کسی بات پر مخالفت کی گئی ہے۔ ضرور اس میں مخالفت کے متعلق اپنے عقیدت کیشوں سے بیان کریگا۔ کہ فلاں شخص کو اس نے دین کی بات کہی۔ مگر وہ کہتا ہے کہ یہ دین نہیں ہو سکتا۔ لہذا وہ گنہگار ہو چکا ہے۔ اگر رفتہ رفتہ یہ خبر پھیلنے لگے۔ تو شاید بات کچھ ایسی ہو۔ کہ حکومت داخل انداز ہو کر اس شخص کو سزا دیدے۔ پس شدہ شدہ ایک طرف لوگوں میں اس بات کا حوصلہ پیدا ہوتا گیا تھا۔ کہ وہ ہر اس بات کو جو کسی درجہ کے ملاں کی زبان سے نکلے۔ دین ہی سمجھتے چلے جائیں اور دوسری طرف ملاں کے گروہ کو اپنا اثر و اقتدار قائم کرنے اور اس کے بحال و زیادہ کرتے رہنے کا ایک نہایت ہی مکمل اور عجیب وسیلہ مل گیا تھا۔

اور جیسے ہر گروہ میں رقابت اور ہمتی ہمیشہ موجود ہوتی ہے۔ اس ملاؤں کے گروہ میں بھی تھی۔ وہ اس وسیلہ کے ذریعہ سے اپنا اپنا شخصی اعتماد اور عزت و وقار بڑھانے کی طرف فطرۃً مائل ہو چکے ہوئے تھے۔ اور فطرت کا یہ دباؤ اتنا شدید تھا۔ کہ وہ دین کی غلط اور بے بنیاد تاویلیں کرنے سے ذرا بھی نہیں بچکچاتے تھے۔ اور ہر ایک دو راز کار بات کو کھینچ تان کر دین بر منطبق کر دیتے تھے۔

ان کا یہ دستور ایک عام دستور بن چکا ہوا تھا۔ اور ”محس عام“ کی رہی یہی روشنی

۱۵ میں نے (Common sense) کی اصطلاح کا ترجمہ ”محس عام“ کیا ہے۔

بھی اس دستور کے بھیٹ چڑھ چکی تھی۔ ملک میں بوجہ آمد و رفت اور ڈاک کا سلسلہ نہ ہونے کے ایک آبادی کے حالات و کوائف کی خبر دوسری آبادی کو خواہ وہ تیس چالیس کوس کی مسافت پر ہی کیوں نہ ہو۔ نہ ہوتی تھی۔ اور اگر نزدیک کی آبادیوں کو ایک دوسرے کی خبر بھی لگ جاتی تھی۔ تو اس وقت تک وہ اثر بکسی بات کا ہونا ہوتا تھا۔ لوگوں میں سریت کر چکا ہوتا تھا۔ اور اس وقت تک فنا پذیر نہیں ہو سکتا تھا۔ جب تک لوگوں میں عقل و علم کی فراوانی نہ ہولیتی ۛ

لیکن جب کوئی ایسی خبر کسی دوسری آبادی میں پہنچتی تھی۔ کہ فلاں گاؤں کے ملاں نے فلاں بات کے متعلق یہ فتوے دیا ہے۔ تو اس گاؤں کا جو اپنا ملاں ہوتا تھا اس سے پوچھا جاتا تھا۔ کہ وہ اس کے متعلق کیا کہتا ہے۔ اگر اس ملاں نے دوسرے گاؤں والے ملاں کی تائید کی ہوتی تھی۔ پھر تو بعد میں اگر ان دونوں ملاں کے برخلاف باقی سارے جہان کے ملاں اکٹھے ہو جائیں۔ اس پر بھی وہ اثر جو لوگوں کی طبیعتوں میں گھر کر چکا ہوتا تھا۔ سرگزائل نہیں ہوتا تھا۔ اور وہ اپنے ملاں کو حق بجانب ہی سمجھتے چلے جاتے تھے۔ اور اگر اس ملاں نے دوسرے ملاں کی کہیں تردید کی ہوتی تھی۔ تو اس کے گاؤں والے اپنے ملاں کو درجہ تعلیم میں اس پیسے گاؤں والے ملاں کے درجہ تعلیم سے کہیں اعلیٰ سمجھنے لگ جاتے تھے۔ اور صرف اپنے ملاں کے کہنے ہی پر عمل کرتے تھے ۛ

یہاں مجھے ایک نہایت ہی یرغطف حکایت یاد آگئی ہے۔ اور گو وہ افغانستان سے نہیں۔ بلکہ ہندوستان کے طبقہ جہا کی طرف منسوب ہے۔ تاہم چونکہ وہ اسی قبیل سے ہے۔ لہذا میں اسے درج کئے بغیر نہیں رہ سکتا۔ اور یہ جو کچھ میں اوپر بیان کر رہا ہوں خصوصیت کے ساتھ افغانستان ہی کے ملک سے تعلق نہیں رکھتا۔ بلکہ ہر اس ملک پر عام ہوگا۔ جہاں لوگوں میں علم و عرفان کی روشنی مفقود ہو گئی، حقایق یہ ہیں :-

ایک دفعہ کا ذکر ہے کہ کسی جگہ گاؤں والوں اور شہر کے لوگوں میں یہ بحث ہو رہی تھی کہ آیا گاؤں والوں کا ملاں علم میں زبردستی ہے یا شہر والوں کا گاؤں والے اپنی طرف اور شہر والے اپنی طرف کے ملاں کو بڑا عالم سمجھتے تھے۔ اور بحث کسی طرح ختم ہونے ہی میں نہ آتی تھی۔ یہاں تک کہ اگرچہ سفید ریش بیچ میں پڑ کر دونوں گروہوں کو کسی ایک فیصلہ کن بات کے لئے راضی نہ کر لیتے۔ تو اندیشہ تھا کہ شاید ”بحث“ ہنگامہ و فساد کی شکل اختیار کر جاتی۔ ریش سفیدوں نے یہ فیصلہ کیا کہ فلاں دن فلاں مقام پر دونوں ملاں ایک جگہ اکٹھے ہوں۔ اور آپس میں علمی مناظرہ کریں پھر جو اس علمی مناظرہ میں جیت جائے گا سب اس کو علم میں بڑا مان لیں گے۔ چنانچہ اس فیصلہ پر سب راضی ہو گئے۔ اور اپنے اپنے گھروں کو واپس لوٹ گئے۔

مقررہ تاریخ پر ایک طرف سے گاؤں والے اپنے ملاں کو بڑی سچ و سچ سے ڈھول ڈھکوں کے ساتھ لے کر اس مقام پر جو پیشتر ان میں مقرر تھا پہنچ گئے۔ اور دوسری طرف سے شہر والے اپنے ملاں کو باجوں کے ساتھ لیکر آ پہنچے۔ گاؤں کے غریب ملاں کو ہوتا جاتا تو کچھ نہ تھا۔ مگر تھا بڑا باتونی اور اٹھڑ۔ دوسری طرف شہر کا ملاں اس کے مقابلہ سے بہت زیادہ جانتا تھا۔ اور ساتھ ہی مہذب اور صاحب سلیقہ بھی تھا۔ وہ بیچارہ گاؤں کے ملاں کے گنوار پن کو خوب جانتا تھا۔ اور اس لئے وہ گھر سے آنے ہی سے گھبراتا تھا۔ مگر شہر والوں کے مجبور کرنے سے اسے بالآخر آنا ہی پڑا۔ چنانچہ جب سب لوگ اکٹھے ہوئے تو گاؤں والے اپنے گاؤں کی طرف اور شہر والے اپنے شہر کی طرف پیٹھ کر کے بیٹھ گئے۔ اور بیچ میں ایک جگہ چھوڑ دی۔ جہاں گاؤں اور شہر والے ملاں نے آپس میں علمی مناظرہ کرنا تھا۔

۱۔ وہ لوگ جو عمریں بڑے اور انکی واڑھیاں سفید ہوتی ہیں۔ ریش سفید کہلاتے ہیں۔

دوڑتے ہوئے آگے نکل آئے اور انہوں نے اپنے ملاں کو شانوں پر اٹھالیا۔ اور واہ وا اور خوشی کے نعروں سے آسمان سر پر اٹھاتے ہوئے اپنے گاؤں کو واپس پھر گئے شہر والا ملاں لا حول پڑھتا اور بیچ و تاب کھاتا ہوا آستہر والوں سے رشتہ کر

الگ جا رہا ہے

اس حکایت میں جہالت کی وہ جھلک موجود ہے۔ جو ملاؤں کے مبلغ علم سے کہیں زیادہ عامۃ الناس کی فرسودہ ذہنیت کا نظارہ آنکھوں کے سامنے لے آتی ہے۔ اور میرا مقصد اس حکایت کے نقل کرنے سے یہی تھا۔ کہ میں لوگوں کی اس ذہنیت کی طرف یہاں ایک اشارہ سا کر دوں جس کی پوری تصویر آگے چل کر میں کھینچنے والا ہوں۔ یہاں صرف اسی قدر کافی ہوگا۔ کہ اس جہالت و بے بصری کو ملاؤں نے خوب جان بچ رکھا تھا۔ اور لوگوں کے فرسودہ اور غلط اعتقادات نے جو ماضی بعید سے بنے اور اپنا تسلسل جہالت چلے آئے تھے۔ ملاؤں کا اثر و اقتدار لوگوں پر مضبوطی سے قائم کر رکھا تھا۔ اور وہ ان کی گزرت سے کبھی باہر نہ تھے۔

ملاؤں کی قدر و منزلت نے جو ہر جگہ عام تھی۔ اور بھی غضب ڈلا رکھا تھا۔ اس قدر و منزلت نے جہاں چوٹی کے چند ملاؤں کو رجن کی دینی معلومات کی حیثیت میں مجھے کچھ کلام نہیں بچائے دوام دے رکھی تھی۔ وہاں ملک کے بیکار طبقہ کے لئے محاش حاصل کرنے کا ایک ہلک ذریعہ مہیا کر رکھا تھا۔ وہ افراد جنہیں گھر پر کوئی کام سیر نہ آتا تھا۔ اور جو جی حیثیت میں اتنے قدر رت اور زمانہ ہوتے تھے۔ کہ ڈاکہ اور رہائی کا پیشہ اختیار کر سکیں۔ وہ بغل میں ایک جھولہ لٹکے ہوئے ہیں کہیں سے چند سہولی ابتدائی کتابیں انہوں نے لے کر رکھی ہوتی تھیں۔ گھر سے طالب علم بن کر نکل پڑتے تھے۔ اور کائل بہ گاؤں شہر بہ شہر منزل دھکا آ کر تے ہوتے سارے ملک بھر میں گھومنے پھرتے تھے۔ ہر جگہ مسجدیں ان کو سیرا دینے کے لئے موجود ہوتی تھیں۔ اور وہاں کے منامی لوگ ان کو طالب علم جان کر کھانا کپڑا وغیرہ دینے سے گریز نہ کرتے تھے۔ یہ برائی کا دوسرا اپنی دوست و پیلاؤ کیساتھ

ہر مقام و منزل پر موجود تھا۔ صرف اقتصادی یا معاشرتی نقطہ نظر سے نہیں۔ بلکہ لوگوں کی ذہنیات و ادراک کے ساتھ اس گروہ سے زیر آلود ہوتی رہتی تھیں۔ انہیں خود کو آتا جاتا کچھ نہ ہوتا تھا۔ اور اکثر ان میں سے الف ب سے زیادہ نہ پڑھے ہوئے تھے۔ مگر ایک مقام سے دوسرے مقام پر آتے جاتے رہنے سے اور مقامی ملاؤں کی کثرت محبت سے جن سے سڑک پر اپنے سفر کے دوران میں وہ ملتے رہتے تھے ان کو عمومی مسائل دیہی کے متعلق کچھ باتیں کرنا آجاتی تھیں۔ جنہیں وہ لوگوں میں اپنی طرف سے بہت کچھ بڑا چڑھا کر پھیلاتے رہتے تھے۔

عام لوگ جن کا درجہ معلومات ان کی نسبت صفر ہوتا تھا۔ یہ سمجھ کر کہ ان کا خطیب طالب علم ہے۔ ان کی باتوں کو بے چوں و چرا تسلیم کر لیتے تھے۔ اور انہیں دینی سمجھنے لگ جاتے تھے۔ اور اس طرح اپنی خراب شدہ ذہنیت کی فرسودگی میں اور بھی اضافہ کا باعث بنتے تھے۔

قارئین بیانات مذکورہ سے اندازہ لگا سکتے ہیں کہ ملاؤں کا ایسا طبقہ ملک کے مسائل اور تمدن کے لئے کس قدر مہلک اور ملک کے محدود وسائل آمدنی پر کس قدر بار تھا۔ ہر منزل و مقام پر ان مفت خوروں کی تعداد بہ کثرت تھی۔ جو ملک کی آمدنی میں تو کسی طرح کے اضافہ کا باعث نہ ہوتے تھے۔ بلکہ الٹا ملک کی مفلس آبادی سے اپنی بزرگی اور مذہبیت کا ٹیکس وصول کرتے رہتے تھے۔

اس ارتقائے ناقص کی کہانی سناتے ہوئے ہم اپنے قارئین کی توجہ کو اس منزل پر مرکوز کرتے ہیں۔ جہاں ملاؤں کے اثر و اقتدار کی حدود متجاوز ہو کر صاحب حکم طبقوں کی آمرانہ حدود سے گذر جانے کا قصد کرتی ہے۔ اور وہاں اسے مقابلہ درپیش آتا ہے۔

پھر اتفاقاً خواہ وہ ناقص ہو یا صالح اپنی نشو و نمود اور بالیدگی کی قوتوں کا

منظر ہوتا ہے۔ اور یہ مظاہرہ آرائی برابر اس وقت تک جاری رہتی ہے۔ جب تک اسے مخالف سمت سے شہ نہ ملے۔ اب اگر اس کی قوت بیشتر ہے۔ تو وہ اس شہ یعنی فراحت کو اپنے راستہ سے ہٹا کر اپنی منزل پیشین کی طرف پھر بڑھنا شروع کر دیتا ہے۔ لیکن اگر وہ مد مقابل کی قوت سے کمتر قوت کا مالک ہے۔ تو اس کا ضعف قوت اس کے اپنے برخلاف رد عمل شروع کر دیتا ہے۔ ایک تیسری صورت بھی ہے۔ وہ یہ کہ کوئی سے دو ارتقاء جو اپنے اپنے ماحول میں قوتوں میں ہم اوزان ہیں۔ جب نقطہ تصادم پر آن کر ملینگے۔ تو کسی ایک پر غلبہ کی توفیق نہ پا کر دونوں موقتاً سمجھوتہ پر مجبور ہو جائیں گے۔

ملاؤں کے سامنے بھی یہی آخری منزل تھی۔ ان کا اثر و اقتدار لوگوں پر قائم ہوتا چلا جا رہا تھا۔ اور اس میں زیادہ زور پیدا کرنے کے لئے انہوں نے بعض مستقل طریقے بھی ایجاد کر رکھے ہوئے تھے۔ یعنی پیری و مریدی کا سلسلہ گدی نشینی مجاورت اور لنگر خانوں کا قیام وغیرہ وغیرہ۔ لوگوں پر ان کی روحانی حکمرانی کا یہ بڑھتا ہوا تسلط دیکھ کر ان کے دنیاوی حکمرانوں کو بڑی تشویش لاحق تھی۔ لیکن دور حیات کی اس منزل پر وہ ان کے برخلاف قوت کے مظاہر کا استعمال نہ کر سکتے تھے۔ کیونکہ لوگ جن پر ان طبیعتوں کا دینی اور دنیاوی تسلط و حکم قائم تھا۔ ایک ہی تھے۔ ان کی طبیعتیں دونوں کا اثر قبول کرنے کی عادی ہو چکی

ہوئی تھیں۔ لہذا لامحالہ ایک طرف خوانین کے طبقے میں اور دوسری طرف ملاؤں کے طبقے میں برابر یہ خواہش موجود تھی۔ کہ وہ آپس میں اتحاد و محبت کا ہاتھ بڑھا کر ایک دوسرے کی تقویت کا باعث بنیں۔ خان ملاؤں سے اتحاد کر کے اپنی دنیوی شان میں دینی اثر کو بھی پیدا کر لیتا تھا۔ اور اس طرح اس کے زیر اثر لوگ یہ سمجھنے لگ جاتے تھے۔ کہ ان کے خان کو فلاں بزرگ کی جسکو وہ خود بھی مانتے

ہوتے تھے)۔ دینی دعا حاصل ہے۔ اور یہ چیز ان کے فخر و سیماات قومی میں مفید اضافہ کا باعث ہوتی تھی۔ بالفاظ دیگر خان اپنے لوگوں پر ہر طرح کا تسلط قائم رکھتے اور ان سے ہر طرح کا کام لینے کے اس منزل پر پہنچ کر جس کا بیان جاری ہے، یہ ضروری سمجھتا تھا۔ کہ وہ کسی دینی بزرگ کی برکت حاصل کرے۔ دوسری طرف ملاں جن کے پاس دنیاوی طاقت کسی قسم کی نہ ہوتی تھی۔ اس خصوص میں اپنی حیثیت اور وقار کو اپنے گردہ کے اندر بٹرانے کے لئے یہ امر لازمی سمجھتے لگ گئے تھے۔ کہ ان کے دینی اثر کے ماتحت چند صاحب قوت اور مشہور خوانین ضرور ہونے چاہئیں۔ چنانچہ ان کی طرف سے بھی ان کو نشستوں میں کبھی کوتاہی نہ ہوتی تھی۔ اور وہ مثبت روز برابر اسی قسم کی سجاوید و طرائق کے سوچنے میں مصروف رہتے تھے۔ کہ کسی طرح ان کا حلقہ اثر دور دور کے علاقوں کے مشہور خوانین تک وسیع ہو جائے۔

بعض ملاں جو ملک میں شہرت دوام حاصل کر چکے ہوتے تھے۔ خوانین کے گردہ میں کشش کا مرکز بن جاتے تھے۔ اگر ایک خان ایسے ملاں کا دست بہچکا ہے تو دوسرے خوانین بھی اسی کشش میں رہتے تھے۔ کہ وہ بھی اپنے اقتدار کی افزائش کے لئے اسی ملاں کی برکت حاصل کرے۔ اس طرح بعض خوش نسب ملاؤں کو ہر گز شہرت اور دوام حاصل ہو جاتا تھا۔ اور اب وہ اس منزل پر پہنچ جاتے تھے۔ کہ بادشاہ اور اس کی حکومت کو اپنی طرف جذب اور مائل کرنے کی قوتوں کی مظاہرہ آرائی کر سکیں۔

بادشاہ اور اس کی حکومت چونکہ اسی درجیات کی ایک زائید دستہ ہوتی تھی۔ اور ان کی پرورش اور تربیت ذہنی کا ماحول بھی گو کسی قدر بہتری کی طرف مائل فرق کے ساتھ وہی ہوا کرتا تھا۔ اس لئے قوت و اقتدار کی یہ مختلف رویں ہر ملک میں جاری رہاں ہوتی تھیں۔ اسی کے ستوازی الحال بادشاہ کے تئیں اپنی حکومت کی فائق ترین

قوت کو تشکیل کرنا پڑتا تھا۔ جو دراصل ملک کی انہی زبردست قوتوں کے اساس پر رکھی ہوئی ہوتی تھی۔

بادشاہ اور اس کی حکومت کو جہاں ایک طرف خوانین و ملک سے رابطہ و محبت اور الطاف و دوستی قائم کرنا پڑتا تھا۔ تو وہاں دوسری طرف وہ ملائوں پر بھی اپنی بخشش و عطا کا فیضان کرنے پر مجبور ہوتے تھے۔ بلکہ خوانین کے گردہ سے کہیں زیادہ اس پھیلے گردہ کو اپنے ہاتھ میں رکھنے کی سعی و تدبیر کرتے رہتے تھے۔ کیونکہ وہ اس امر کو اچھی طرح جانے ہوئے تھے۔ کہ اگر ملائوں کی طاقت ان کی سیاست ملکی کی ہموار ہو۔ تو خوانین کی شہر انگیزی بدیں وجہ ان کے لئے بے ضرر رہ جاتی تھی۔ کہ لوگوں پر دینی امورات کا اثر اس قدر گہرا ہو جاتا تھا۔ کہ وہ بادشاہ اور ملائوں کی یک جہتی کے خلاف اپنے خوانین کے ساتھ موافقت کرنے کا خیال تک بھی نہیں دے سکتے تھے۔ بادشاہ جو ملک میں سب سے بڑی طاقت سمجھا جاتا تھا۔ کہیں ملائوں کے ذریعہ خوانین کے ساتھ اپنے تعلقات مضبوط کرتا ہوا دکھائی دیتا تھا۔ اور کہیں خوانین کی وساطت سے ملائوں سے اپنی طاقتوں کو پیوند کرنے میں مشغول نظر آتا تھا۔ اور وہ خوانین ملائوں کو اپنے ساتھ ملا کر اپنی طاقت کو مزید فروغ دینے کے لئے بادشاہ کی طاقت کا سپہا را بنیتے تھے تاکہ اپنے ہمتیوں میں سر بلند اور قاصر نظر آئیں۔ اور اور زیادہ فراخ دستی سے اپنی پیدا کردہ طاقتوں کا استعمال کر سکیں۔ اور اور دھڑلاں خوانین کے ساتھ اتحاد کر کے اپنے اعزاز و شہرت کو بڑھا کر بادشاہ کا دست سیاست بننے کے آرزو مند رہتے تھے۔ تاکہ ان کی حیثیت و مرتبہ اور اثر و رسوخ پہلے کی نسبت ہزار چند ہو جائے۔

میں اس عمل کو ارتقاء قولے تلامذہ کے نام سے تعبیر کرتا ہوں۔ دنیا میں جب فیوڈل طریق حکومت کو اس درجہ ارتقاء نصیب ہوا کہ اس کے ماتحت بادشاہ کے

وجود کی مرکزیت کو تسلیم کیا گیا۔ تو یہی تین طاقتیں کسی ملک و قوم کی قسمت پر کلاً
 اثر انداز ہوتی رہیں۔ یعنی بادشاہ اور اس کی حکومت۔ خوانین اور ملاں۔ ان تینوں
 طاقتوں کی موجودگی میں ان میں سے ہر ایک طاقت کے فردی ارتقاء کی ایک حد تھی۔
 تھی۔ جہاں پہنچ کر یہ دوسری طاقت کے ساتھ اتحاد کے بغیر مزید ارتقاء حاصل نہیں
 کر سکتی تھی۔ اور علیٰ ہذا القیاس اس اتحادی قوت کے ارتقاء کی بھی ایک حد تھی۔
 جس جگہ جب تک دوسری قوت کی اعانت میسر نہ ہو۔ مزید ارتقاء نصیب نہ ہو سکتا
 تھا۔ چنانچہ افغانستان جس میں یہ تینوں قوتیں موجود ہو چکی تھیں۔ اور جہاں تینوں
 نے علیحدہ علیحدہ اپنے اپنے حلقہ ہائے عمل پیدا کر رکھے تھے۔ ایسے نقطہ تضاد میں
 پہنچ چکا تھا۔ کہ کسی ایک کو کسی دوسری پر فوقیت و غلبہ نصیب نہ ہو سکتا تھا
 اس لئے تینوں قوتیں ہمیں ایک دوسری کے ساتھ سمجھوتہ کے اصول پر کام کرتی ہوئی
 نظر آتی ہیں۔ لیکن جیسا کہ میں اوپر کہیں کہہ آیا ہوں۔ کہ یہ سمجھوتہ موقتی اور سنگامی ہو سکتا
 تھا۔ دائمی نہیں۔ عام قانون کے ماتحت ہر ایک قوت کا آخری نقطہ ارتقاء یہ تھا۔
 کہ وہ دوسری ہر ایک قوت کو بے اثر کر دے۔ لیکن چونکہ وہ اپنے ہی ماحول کے
 اندر رہ کر اپنے ساتھ مقصد تک پہنچ نہیں سکتی تھی۔ اس لئے وہ دوسری
 قوتوں کے ساتھ اتحاد اور سمجھوتہ کرنے پر مجبور ہوتی تھی۔ لیکن سمجھوتہ کرتے وقت وہ
 اپنے فردی ارتقاء کے مدارج مابعد کو ذہن سے خارج نہیں کر دیا کرتی تھی۔ بلکہ
 دراصل انہی مدارج کے طے و عبور کے لئے اسے اس قسم کا ساز و باز کرنا پڑتا تھا۔
 جس جب ہر ایک قوت کا نصب العین یہ تھا۔ کہ وہ اپنی آخری حد ارتقاء تک
 پہنچے۔ تو گویا وہ دوسری قوتوں کو اپنے مقصد کے حصول کا ایک آلہ تصور کرتے ہوئے
 ان سے اتحاد و مودت کا رشتہ باندھتی تھی۔ اور چونکہ کوئی قوت اپنے اس نصب العین
 سے منحرف ہونے کا خیال نہیں رکھتی تھی۔ اس لئے یہ فطرتی تھا۔ کہ ہر ایک کی تجاویز

وراء عمل کا خاکہ اس کے اس عظیم مقصد کے اتحصال کے عین موافق ہو جو حالات وقت اور تاثیر است جاریہ کے ہم نسبت دوسری ہر وقت کے برخلاف اپنا عمل جاری رکھتے ہوئے ان کو موزور کرنا چلا جائے۔ اب اگر تجویز سیاست کا یہ خاکہ اپنے اندر نقص رکھتا تھا۔ تو ملک میں پاندارہ اسی نقص سیاست کے شرف و پیدا ہونا لازمی تھا۔ اور قہریں ہم گرائی۔ اور ایک دوسری سے برسر پکار نظر آتی یقینی ہے۔

اوپر اپنے مقصد سے ذرا دور ہو کر دیکھیں۔ کہ افغانستان میں فیوڈل طریق حکومت کے اس ارتقاء کے بعد جہاں بادشاہ کے وجود کو مرکزیت نصیب ہو چکی تھی۔ قوائے شمشاد کی ارتقائیات کا کیا حال رہا۔ کس طرح اور کس جگہ پر تعاون عمل کے بعد اندکشاں داخلی واقع ہوتا رہا۔ اور جنگ و خونریزی کے بعد پھر کس طرح تعاون یعنی اس موقعی سمجھوتہ کو بحال قائم کیا جاتا رہا۔ مگر ایسا کرتے ہوئے میں دُور از کار و واقعات کو نقل و بیان نہیں کروں گا۔ کیونکہ یہ میرے موضوع حاضر سے بالکل خارج ہے۔ البتہ قارئین تاریخ سے ان اشارات کی جستجو فرما سکتے ہیں۔ جنہیں میں یہاں اپنی بحث و استخراج نتائج کا میل راہ بنا رہا ہوں۔

اور یہ کچھ افغانستان پر ہی موقوف نہیں ہے۔ جیسا کہ میں نے کہیں اور بھی اس امر کی طرف اشارہ کیا ہے (بلکہ جہاں اور جس جگہ کے دور ملکیت کی تاریخ کو چاہے۔) کہ لچھو۔ آچہ کو ایک ہی قبیل کے واقعات ملیں گے۔ یہی تین خاندان ہا قبیل ہیں۔ کھاکر جاری ہے۔ آپ کو ہر جگہ ملیں گی۔ یہ بھی آپس میں امن سے رہتی نظر آئے گی۔ اور کبھی آپس میں ایک دوسرے سے تصادم کرتی ہوئی دکھائی دیں گی۔ تاہم ارتقاء کلی کے ماتحت ان کا قصرت کمین کھٹرات بن کر رہ جائے۔

سند ارتقاء کلی۔ میری سزا تمام ارتقاء سے ہے۔ جو ہمیشہ سے جاری رہا ہے۔

جب نامترقی فیوڈل طریق زندگی کے ماتحت خوانین اور ملائوں (لارڈز) ایٹڈ (چرچ) کی پیٹھ پیکار نے اس عامہ کو یکسر نابود کر رکھا تھا۔ تو دونوں گروہوں کے شکست خوردہ عنصر کی پیدائش نے اپنے دور کے اس پسندیدہ طبع سے ساز و باز کر کے کسی سب سے زبردست خان کی ماتحتی قبول کرنی شروع کر دی۔ تاکہ اس کے زیر حمایت وہ اپنے تباہ و برباد کرنے والوں سے انتقام لے سکیں۔ شدہ شدہ اسی خان کو بہت سے شکستہ دل خوانین و ملاں کی رعیت و حمایت کی بدولت ارد گرد کے کمزور اور کم طاقت خوانین پر فوقیت نصیب ہوتی گئی۔ اور بالآخر دور بادشاہت کی بنیاد اسی کی ذات سے وجود پذیر ہوئی۔

جب بادشاہ کے وجود کو اس طرح ایک مرکزیت حاصل ہو چکی۔ تو اس کا اندرون ملک ایک ہی اہم فرض تھا۔ کہ وہ اپنی طاقت کو اس طرح سے ترتیب و تعمیر کرے۔ کہ اس کے برخلاف بغاوت کوئی سر نہ اٹھا سکے۔ بادشاہ اس کی تعمیر و ترتیب میں اپنے ملک کے خوانین اور ملاں کی امداد لینے پر مجبور تھا۔ وہ خود براہ راست اپنی رعیت تک نہیں پہنچ سکتا تھا۔ کیونکہ اس کی رعیت ابھی خود خوانین اور ملائوں کے باہمی اثر کے مابین منقسم و منتشر تھی۔ دور از مرکز بادشاہ کے عمال بھی جو اس کے نمائندے تھے۔ بادشاہ اور اس کی رعیت کے درمیان تعارف کا واسطہ نہیں بن سکتے تھے۔ انہیں بھی اپنے مقامی خوانین و ملائوں کی وساطت قبول کرنی پڑتی تھی۔ جیسا کہ قارئین کرام کسی جگہ اوپر پڑھ آئے ہیں۔ پس بادشاہ کا اپنی رعیت کے ساتھ

نامترقی فیوڈل طریق اس طریق کا وہ درجہ یا دور ہے۔ جہاں ابھی بادشاہ کے وجود کی مرکزیت

کو تسلیم نہیں کیا گیا تھا۔

تعلق براہ راست نہیں۔ بلکہ ایک واسطہ سے تھا۔ اب جس قدر یہ واسطے اپنے اندر زیادہ قوت رکھتے تھے۔ اسی قدر بادشاہ کی اپنی قوت کمزور ہوتی تھی۔ بادشاہ کے وجود کی مرکزیت ہمیشہ یہ چاہتی رہی۔ کہ وہ ان واسطوں کے طلسم کو توڑ کر براہ راست اپنی رعیت سے تعلق پیدا کرے۔ مگر دوسری طرف خوانین اور ملاں بادشاہ اور اس کی رعیت کے درمیان واسطہ بنے رہنے پر مصر تھے۔ انہوں نے اگر بادشاہ کے وجود کی مرکزیت کو تسلیم کر لیا تھا۔ تو وہ کچھ اس لئے نہیں تھا۔ کہ خود ان کی ہستی نیست و نابود ہو جائے۔ بلکہ برخلاف اس کے یہ تو ان کی اپنی ہستی کے بچاؤ و قیام کی ایک تجویز تھی۔ جو آپس میں پیہم پیکار کرتے کرتے تقریباً اضمحلال پیدا کر چکی تھی۔

اب اگر بادشاہ ان کے تباہ و برباد کرنے پر تیار رہتا۔ تو ان کے پاس بھی حربوں کی کوئی کمی نہ تھی۔ وہ جھٹ کسی نئے امیدوار کو کھڑا کر کے اس کے برخلاف بغاوت پیدا کر دیتے۔ اور اس کو تخت سلطنت سے محروم کر کے اس کی جگہ اس نئے شخص کو لا بٹھاتے۔ جو نہ صرف ان کے حقوق و مناصب ہی کا خیال رکھتا بلکہ ان کے ہاتھ میں کھیلنے رہنے کا ایک آلہ و ذریعہ بنتا۔ حتیٰ کہ وہ خود بھی اس پہلے کی طرح گرداب تقدیر میں پھنس کر محو و نابود ہو جاتا۔

عمل کی یہ رو ملک کی ان دو بڑی قوتوں کے لئے جو فیوڈل طریق کی اصل جڑ تھیں۔ ہمیشہ تجدید زندگی کا باعث ہوتی رہی۔ اور تاریخ کا ہر ایک ورق اس کا شاہد رہا۔ عمل کا یہ دور انسانی تاریخ میں صبر آزار ماطولت کا دور ہے۔ اور جب تک اس دورہ عمل کی تجدید و دوام کی قوتوں میں تبدیلی پیدا نہ ہو جائے۔ ان کے پیدا کردہ اثرات کی یکسانیت میں فرق نہیں پڑ سکتا۔ یہی وہ سبق تھا۔ جسے غازی امان اللہ خان نے تانہوزازہر نہیں کیا تھا۔ حالانکہ اس کے اپنے ملک کی تاریخ

کے واقعات ان مظاہر سے پُرتھے ۛ

فطرت کے اٹل قانون ارتقاء کو کہیں ٹھیراؤ نہیں۔ مگر ساتھ ہی فطرت کا انشاء یہ بھی نظر آتا ہے کہ وہ اپنے مقررہ قوانین کے ماتحت انسانی ارتقاء کو پختگی اور دوام بخشی چلی جائے۔ یعنی ارتقاء اجتماعی کی ہر طے شدہ منزل پھر سامنے نہ رہے۔ بالفاظ دیگر یہ نہ ہو۔ کہ ایک منزل جسے انسانوں کی کسی ایک جمعیت نے طے و عبور کر لیا ہے انسانوں کی نگاہوں سے بالکل گم ہو جائے۔ اور از سر نو انسانوں کی پھر کسی نہ کسی ہمیت کو وہی منزل طے کرنی پڑ جائے۔ مختلف حالات کی مساعدت و عدم مساعدت کی بنا پر یہ تو ہو سکتا ہے۔ کہ کسی ایک دور میں انسانوں کی پوری نسل ارتقاء کی مختلف منزلوں میں سے گذر رہی ہو۔ مگر تاریخ انسانی میں آپ کوئی ورق ایسا نہیں پائیں گے جس میں منزل گذشتہ و طے کردہ سے پیش پیش چلنے والی کسی انسانی جماعت کا وجود ہی نہ ملتا ہو۔ تو اس سے ثابت ہوا۔ کہ فطرت اسی طرح انسانی ارتقاء کو پختگی اور دوام بخشی ہے۔ اور جب تک پختگی اور دوام حاصل نہ ہو جائے۔ آگے بڑھنا ممکن نہیں ہوتا۔ اور شاید اسی غرض کے حصول کے لئے فطرت کے قوانین مقررہ کا عمل زندگی طولانی اور دراز ہے۔ اور شاید اسی سبب سے انسانوں کو کسی ایک منزل کے طے کرنے تک کئی نسلوں کا انتظار کرنا پڑتا ہے۔ فطرت کے کسی مقررہ قانون کا عمل جب تک انسانوں کی طبیعت کو اچھی طرح اپنا ثبوت نہ بنائے۔ انسانی حیات اس کے گرواب سے نجات پانے کی کوشش نہیں کرتی۔ اور جب تک وہ تلاش کی طرف متوجہ نہیں ہوتی۔ فطرت کے کسی دوسرے قانون کے عمل کو دریافت نہیں کر سکتی۔ اور نہ ہی اس کے اثرات کو اپنے اوپر وارد ہونے دیتی ہے۔ اس سے یہ عقیدہ نکلتا ہے۔ کہ انسانی حیات دراصل اس تمام وجودات کی ارتقاء کے لئے فطرت کے مقررہ قوانین کے

یہی مدارج ہیں۔ جنہیں پیہم و متواتر انسان فی تجربہ حیات دریافت کرتا چلا جا رہا ہے۔ جوں جوں انسان فی حیات ایک قانون کی معرفت و شناسائی میں کمال و جہارت پیدا کر لیتی ہے۔ اسی نسبت سے اس کے ارتقاء مزید کے قیام کل مسئلہ کسی نئے قانون کے عمل کی شکل میں دریافت ہو کر ایک نئی کیف اور زندگی سے اسے متقابل و متعارف کرتا رہتا ہے۔ اور میں اسی کو ارتقاء اجتماعی کا ایک دور شمار کرتا ہوں۔ کسی ملک کے بادشاہ، رہبر یا چارہ جو کے لئے میرے نزدیک اس امر کی اولین ضرورت ہے۔ کہ وہ اس رُخِ حیات سے آگاہ ہو۔ اور یہی وہ چیز ہے جس کو ہمارا شاعر اقبال (اگرچہ میں اس کی بنیاد و فکر سے واقف نہیں) اس طرح بیان کرتا ہے۔ کہ

پختہ تر ہے گردشِ پیہم سے جامِ زندگی

ہے یہی اسے بے خبرانہ دوامِ زندگی

پیہم نے اوپر کہا اس پر۔ کہ قوائے غنائت کے ارتقاء کے دور کو جب تک پختگی اور رسیدگی کا مرتبہ نصیب نہ ہو جائے۔ کسی ملک و قوم کی حیات ملی ارتقاء سے اجتماعی یا کئی کا دور تشکیل نہیں کرتی۔ یعنی وہ اسی منزل پر اٹکی رہتی ہے۔ اس سے نکل کر نسبتاً بلند ارتقاءیات کے دائرے میں شریک و سہیم نہیں ہوتی۔ دانشمند گروہ انسانی اس دور کی پختگی کو ایک آن زوہ دہرا سکتے ہیں۔ اور یہ سب کچھ انسانی اعمال کی تگ و دو اور صحت پر موقوف ہے۔ اگر اس دور کو اپنے حال پر چھوڑ دیا جائے۔ تو پھر بھی وہ ارتقاء سے کلی کے قانون کے ماتحت اس دور کو چھوڑ کر اپنے لئے ایک نیا دور تشکیل کرے گا۔ لیکن اب اسے ایک خاصہ وقت لگے گا۔ اور نہ معلوم اس وقت کی طوالت نہایت سالوں پر جا کر ختم ہو۔ پس اس ساری بحث کا خلاصہ یہ ہوا۔ کہ اولیٰ انہماکوں کے مختلفہ گروہ جس جس دور و عہد میں اپنی

زندگی بسر کر رہے ہیں۔ اس کو وہ ضرور چھوڑ کر نئے دور اپنے لئے تشکیل کریں گے۔
دوم۔ ہر ایک مختلف دور کی مدت حیات اس دور کے اندر بسنے والوں کے
نقل و اعمال کی صحت و نقص پر موقوف ہے۔ یعنی یہ انسانوں کے اپنے اختیار
میں ہے کہ وہ اس دور میں سے کم سے کم مدت میں گزر جائیں۔ یا ہزاروں
سال تک اسی دور کے گرداب میں چکر لگاتے رہیں۔ سوم۔ ہزیاں میں ارتقاء
حیات انسانی کا ایک اجتماعی یا کلی دور موجود ہوتا ہے۔ جس میں یہ سلسلہ
مراتب ہر گروہ انسانی اپنے مخصوص دائرے طے کرتا نظر آتا ہے۔ چہاں آرم۔
ہر گروہ انسانی کا مخصوص دور اس گروہ کے حالات زندگی کے ماتحت مختلف اسم
و لقب سے پکارا جاسکتا ہے۔ جیسا کہ میں نے فیوٹول طریق زندگی کے
ایک دور کو دور ارتقاء قوائے ثلاثہ کا نام دیا ہے۔ پنجم۔ مختلف زمانوں کے
ارتقاءئے اجتماعی کے دوروں کا آپس میں بہت فرق ہو گا۔ یعنی اب سے
ایک ہزار سال پہلے حیات انسانی کے ارتقاء کا جو دور اجتماعی تھا۔ وہ ارتقاء
کے موجودہ دور اجتماعی سے بالکل ہی مختلف ہے۔ مگر پرانے والا دور اجتماعی
اپنے پچھلے دور کی نسبت متری ہو گا۔ اور میں نے اسی کو ارتقاءئے کل کہا ہے
اس قانون کے عمل کے ماتحت یہ ہوتا ہے۔ کہ ہر موجودہ دور اجتماعی نامعلوم
طریق پر ایک نیا دور تشکیل کرتا رہتا ہے۔ اور مختلف گروہ انسانی جو ان
ترقیات سے بہت دیر تک بے خبر نہیں رہ سکتے۔ اپنے مخصوص دوروں سے
نکلنے اور آگے بڑھنے کی خواہشوں میں مبتلا ہو جاتے ہیں۔ اور ان طرح جدوجہد
کرتے ہوئے نئے دور کی تشکیل کلی کا باعث بنتے رہتے ہیں۔ ششم۔ عام
قانون کے ماتحت وہ گروہ انسانی جو کسی دور ارتقاءئے اجتماعی کے سرے پر
ہوتا ہے یعنی وہ جو سب سے متری ہوتا ہے وہی آنے والے دور اجتماعی

میں سب سے پہلے داخل ہوتا ہے۔ مگر یہ کوئی ضروری اور لازمی نہیں۔ کہ
 ایسا ہی ہوتا رہے۔ بسا ایسا ہوتا ہے۔ کہ کوئی سا گروہ انسانی جو بہتوں
 سے منازل پیچھے ہے۔ کئی دور ارتقائیات کو پھلانگ پر سرے پر ہو جاتا ہے
 اور قوموں کے عروج و زوال کا مسئلہ ہمارے سامنے پیش کر دیتا ہے جس
 پر تبصرہ کرنا فعلاً ہمارے موضوع سے خارج ہے۔
 قارئین اسی ایک چیز کو جسے میں نے اپنے مخصوص
 انداز میں اوپر بیان کیا ہے۔ کئی بار مختلف اہل قلم کے
 گونا گوں انداز بیانات میں مختلف اوقات و مواقع
 پر اپنی نظر سے گذر چکے ہوں گے۔ اور میں
 موضوع مطلوب سے باہر ہو کر ان کا وقت
 ضائع کرنے کی جرأت نہ کرتا۔ اگر مجھے
 اپنی مختصر اصطلاحات کی
 ضروری تشریح کا فرض مجبور
 نہ کر دیتا۔ جن کو میں
 نے جا بجا استعمال
 کیا ہے۔

بخش ہفتم

نجات کی راہ کنوسی تھی

اب ہمیں صاف طور پر یہ معلوم ہو گیا ہے کہ افغانستان قوائے مملکت کے ارتقائی دور میں موجود تھا۔ یعنی ملک میں تین طاقتیں کارفرما تھیں۔ بادشاہ اور اس کے عمال کی طاقت، خواتین کی طاقت اور ملاؤں کی طاقت۔ اس تینوں طاقتوں کا باہمی اتحاد و توازن جب تک قائم رہتا تھا۔ ملک میں سیاسی امن بحال رہتا تھا۔ مگر جب کبھی اس اتحاد و توازن میں خامی اور نقص پڑ جاتا تھا۔ تو ملک میں اسی خامی اور نقص کے اندازہ سے فساد اور جنگ واقع ہوتی تھی۔ کبھی تو یہ فساد و جنگ کسی دو قبیلوں میں پھوٹ پڑتی تھی۔ اور کبھی یہ براہ راست بادشاہ یعنی حکومت کے خلاف ہوتی تھی۔ آہستہ آہستہ پانچویں پارٹی برسرِ آسمان آئی۔ کہ چریا میر عبد الرحمن خان مرحوم نے فیوڈل طریق حکومت کے بائیں طرفی دور کا پوری طرح سے خاتمہ کرنا چاہا تھا۔ تو اس نے کس طرح خواتین کے زور و اثر کے برخلاف خونی جنگیں جاری رکھی تھیں، اور اس کے عہد میں کس طرح خواتین نے مختلف سمتوں میں پیادہیں کر رہی تھیں۔ جن کو وہ اپنی منظم طاقت کے ذریعہ جیسے دباؤ دے رہا تھا۔ ہمیشہ کا سیاسی دور کار کا لیکن یہ صرف فوجی طاقت ہی نہ تھی جو ہر بار اس کی کامیابی

کا باعث بنتی تھی۔ بلکہ اس کی وہ سیاست جو وہ ملائوں کی طاقت کو اپنی حمایت میں حاصل کرنے کے لئے پرستار ہوتا تھا۔ بھی موجود تھی۔ اور اس کی فوجی طاقت سے کہیں بڑھ کر اس سیاست کا اثر تھا۔ جو اس کی کامیابی کا ضامن تھا جیسا کہ میں اوپر ذکر کر آیا ہوں۔ کہ ملائوں کی غالب طاقت اگر بادشاہ کی طاقت کے ساتھ موافقت کرے۔ تو خوانین کی طاقت بادشاہ کا کچھ بگاڑ نہیں سکتی تھی۔ اس کے عہد میں بھی شنواریوں نے بغاوت کی تھی۔ مگر محض اس سبب سے کہ ملائ اپنے امیر کے برخلاف کوئی فتوے شرعی دینے کی توفیق نہ رکھتے تھے۔ اس نے شنواریوں کی بغاوت کو کچل کر رکھ دیا تھا۔ بلکہ یہاں تک کہ ان قبیلوں کے جتنے بڑے بڑے شوریدہ سرخوین ملک اور متبراسے مل سکے۔ ان کے سروں سے اس نے عبرت آئندہ کے لئے ایک سینا چن دیا تھا جس کا ذکر میں پہلے بھی کسی فٹ نوٹ میں کر آیا ہوں۔

مگر یہ ساری مہم خوانین کے دہانے کے لئے تھی۔ اب جس قدر ان خوانین کی طاقت کم ہوتی جاتی تھی۔ اسی نسبت سے بادشاہ اور ملائوں کی طاقت بڑھتی جاتی تھی۔ بادشاہ کی زیادہ اور ملائوں کی کم، تاہم چونکہ امیر عبدالرحمن خان اپنی ساری عمر خوانین ہی کی سرکوبی کرنے میں مصروف رہا۔ اور ملائ اس کی پشت پر رہے۔ اس لئے ملائوں کو اس کے عہد میں اپنے قدم مضبوطی سے جمانے کے خوب خوب موقعے ملتے رہے۔ اور چند ایک جگہوں پر ان کے مستقل خاندان اور اڈے پیدا ہو گئے۔

غازی امان اللہ خان کو جن مشہور واپار سونخ ملائوں سے سابقہ پڑا۔ ان میں حضرت صاحب شور بازار۔ صاحبزادہ صاحب۔ ملا چکنورا اور ملائے ننگ وغیرہ تھے۔ غازی امان اللہ خان کے والد امیر حبیب اللہ خان کی پالیسی بھی ملائوں کے موافق رہی۔ اور اس کے طویل عہد حکومت میں ان کا زور بہت زیادہ ہو گیا تھا۔ حتیٰ کہ

اب عام طور پر وہ بادشاہ کے حضور میں خوانین کے عہد رفتہ کو بجال کرنے کا ذریعہ بنے ہوئے تھے۔ گویا اگر امیر عبدالرحمن خان کے دور میں خوانین کی طاقت ملائوں کی طاقت سے کہیں بیشتر سمجھی جاتی تھی۔ تو اب امیر عبداللہ خان کے عہد میں ملائوں کی طاقت کو زیادہ فروغ نصیب تھا۔ غازی امان اللہ خان کے شروع عہد میں بھی اسی گروہ کی حاکمیت اور افضلیت مسلم تھی۔ مگر خوانین کا زور اس کے عہد میں اتنا کم ہو چکا ہوا تھا۔ کہ اسے اپنا زور و طاقت ان پر خرچ کرنے کی کبھی ضرورت ہی نہ پڑی۔ چند ایک سالوں کی حکومت کے بعد جب غازی امان اللہ خان کی پالیسی میں فرق آنا شروع ہوا۔ تو اس نے اپنی سیاست کی راہ میں ملائوں کے اس بڑے ہوئے زور و طاقت کو بری طرح حائل دیکھا۔ چنانچہ اگر امیر عبدالرحمن خان کو اپنے عہد میں خوانین کا زور توڑنے کے لئے ان کے برخلاف جنگیں لڑنی پڑی تھیں۔ تو غازی امان اللہ خان کو ملائوں کے زور کا خاتمہ کرنے کے لئے ویسے ہی واقعات کا سامنا کرنا پڑ گیا۔ امیر عبدالرحمن خان کے وقت میں شتواریوں کی بغاوت خوانین کے زیر اثر تھی۔ مگر غازی امان اللہ خان کے وقت منگلوں اور شتواریوں کی بغاوتیں ملائوں کے خرمج کے سبب معرض وقوع میں آئیں۔ میں نے اوپر کہا ہے۔ کہ اگر بادشاہ اور ملائوں کی طاقت خوانین کی طاقت کے برخلاف اتحاد کر لے تو خوانین کو شاد و نادر ہی غلبہ نصیب ہو سکتا ہے۔ مگر بصورت دیگر یعنی جب بادشاہ خوانین کی طاقت حاصل کرنے کی کوشش کرتا ہوا ملائوں کے برخلاف برسرِ پیکار ہو جائے۔ تو بادشاہ کو اکثر اپنے تلخ و سخت سے محروم ہونا پڑتا ہے۔ اس کا سبب یہ ہے۔ کہ ملاں جھٹ خوانین کے ساتھ ساز و باز کر لیتے ہیں۔ اور خوانین کا طبقہ جو آگے ہی بادشاہ کی سیاست کا شکار ہوا ہوتا ہے۔ اپنی طاقت کو از سر نو بجال کرنے کی امید میں ملائوں سے مل جاتا ہے۔ اور یہ دونوں طبقے مل کر

ملے زور و طاقت، شتواری، اور غازی و ج سے کمر کر دیتے غازی کے مدد میں جیسے سرلشکر خوانین کا خاندان کا گناہ ہے۔ جیسا کہ پہلے ذکر کیا

ملک کے عام باشندوں کو بادشاہ کے برخلاف اگسا کراس کی مصیبت و فلت کا باعث بن جاتے ہیں۔

پس اس سے ثابت ہوا۔ کہ قوائے ثلاثہ کے ارتقاء کے دور کو ختم کرنے کا یہ طریقہ جو اوپر بیان ہو چکا ہے۔ صحیح نہیں تھا۔ اگر امیر عرب الرحمن خان نے اس خیال سے کہ اس کی نسل میں بادشاہت خاندانی کو کوئی خطرہ نہ رہے۔ خوانین کا خاتمہ کر دینا چاہا۔ تو وہ خوانین کی ہستی کو بالکل مٹا نہیں سکا تھا۔ یہ اس لئے نہیں۔ کہ اس نے اپنی طرف سے ان کے محو کرنے میں کوئی کوتاہی کی تھی بلکہ محض اس لئے کہ ماحول خوانین کی ہستی کا ابھی سازگار تھا۔ ملک کی تہمتاوی سوشل اور ذہنی حالت ابھی ان کی ہستی کے برقرار رکھنے کے لئے چارہ فرما تھی۔ اور بادشاہ ان کی ہستی کے وجود کے بغیر اپنا کاروبار سلطنت نہیں چلا سکتا تھا۔ ان کی اضحیٰ دیدہ ہستی پھر از سر نو طاقت پکڑنے کی صورت دیکھ سکتی تھی لیکن اس وقت جبکہ بادشاہ کی مرکزی قوت کمزور پرنی شروع ہو جائے۔ یا جب کبھی بادشاہ ملک کی تیسری قوت یعنی ملاؤں سے برسر پیکار نظر آئے جیسا کہ عہد امانیہ میں ہم نے اس کا مشاہدہ کیا۔ اسی طرح غازی امان اللہ خان نے خوانین کی ہستی کے موجود ہوتے ہوئے اپنی بادشاہت کی راہ میں جو خطرہ ملاؤں کی طاقت میں دیکھا تھا۔ وہ ان کو مٹانے میں باوجود تساہل نہ کرنے کے محض بدیں موجب ناکام رہا۔ کہ ملاں بادشاہ کی اصل طاقت کو جو سب کی مشترکہ تھی یعنی باشندگان ملک کی کچھ براہ راست اپنے اثر سے اور کچھ خوانین افتادہ کی معرفت سے مذہب کے نام پر توڑ سکتے تھے۔ اور ایسا کرنے میں ماحول ابھی ان کا موافق و مددگار تھا۔

تو پھر کس طرح حیات انسانی کو اس برائی کے دائرے سے نجات حاصل ہو سکتی تھی؟ اور کس طرح ان قوتوں کو کچل جا کر ملک کی ترقیات کے لئے راستہ

صاف کیا جاسکتا تھا؟

تجزیہ مذکورہ کے بعد لامحالہ یہ سوالات ہیں جو پیش آئیں گے۔ اور میں ضمناً یہاں وہ حل جو تاریخ نے پیش کیا ہے۔ محض اس لئے دوہراتا ہوں کہ سنوزافغانستان اس برائی کے دائرے میں گردش کناں ہے۔ اور نہ معلوم اسے کس قدر عرصہ اس گردابِ بلا سے نجات پانے میں لگ جائے۔ لہذا معیوب نہ ہوگا اگر اوراقِ تاریخ کے یہ چند سبق ملک کے موجودہ بادشاہ اور اس کے جانشینوں کے سامنے ہیں۔

عام ارتقاء کے قانون کے ماتحت حیاتِ انسانی فیوڈل طریقِ حکومت کے دور سے زکھر دورِ استبدادِ بادشاہت سے دوچار ہوتی ہے۔ یعنی بہ امتدادِ دورِ ایام فیوڈل طریقِ حکومت کا یہ دور ارتقاءِ قوائے ثلاثہ زوال پذیر ہو کر تنہا بادشاہ کی طاقت میں مدغم ہو جاتا ہے۔ اور یہی دور تاریخ میں خود مختار بادشاہت کا دور کہلاتا ہے۔ ملک میں صرف بادشاہ ہی کی واحد طاقت حکم فرما ہوتی ہے۔ اور خوانین کا وہ عنصر جو اس سے پہلے فیوڈل طریقِ حکومت کی یادگار اور باقیات میں سے شمار ہوتا تھا۔ اب اس عہد میں محض جاگیردار اور زمیندار بن کر رہ جاتا ہے اور اپنی اس حالت پر قناعت کر بیٹھتا ہے۔ اور ملائوں کا وہ عنصر جو کبھی ایک واحد طاقت کی شکل میں خوانین اور بادشاہ کے درمیان گویا مرکز توازن ہوتا تھا۔ اب منتشر اور بکھر کر کچھ تو بادشاہت کی ملازمت اختیار کر لیتا ہے۔ کچھ محلیں کی شکل میں ڈھل جاتا ہے۔ کچھ تالیف و تصنیف کے کاموں میں مشغول ہو جاتا ہے۔ اور باقی ملک کی فیاض اور سخی دل مخلوق پر بے خاص ہو کر اپنی ہستی کو خیر باد کہہ بیٹھتا ہے۔

اگر تاریخ کا یہ نظر اعلان مطالعہ کیا جائے۔ تو ہمیں معلوم ہو جائے گا۔ کہ خود مختار بادشاہت کو یہ دور اس وقت جا کر نصیب ہوتا ہے۔ جبکہ ملک میں جماعتِ بین (رٹل کلاس) اپنی ہستی سے اٹکھٹ ہو کر اپنے قیام و عروج کے لئے جدوجہد میں

مصرف نظر آتی ہے۔ اس وقت سے پہلے اگرچہ بادشاہ ہی ملک کا حاکم تصور کیا جاتا ہے۔ اگرچہ اسی کے نام کا سکہ و خطبہ ملک میں رائج ہوتا ہے۔ اگرچہ اسی کی طاقت قوی تر اور بیشتر ہوتی ہے۔ اگرچہ وہی سپاہ و لشکر و خزانوں کا مالک ہوتا ہے۔ اور اگرچہ اسی کی ذات کے لئے خود مختاریت کے جملہ لوازم مہیا ہوتے ہیں۔ تاہم ملک کی ذہنی اور تمدنی حالت ابھی ترقی کے وہ مدارج طے نہیں کر چکی ہوتی۔ کہ وہ فیوڈل حکومت کے دور کی یادگار قوتوں کو جو بادشاہ کی خود مختاریت کو کامل طور پر تسلیم کر لینے کی راہ میں ہی طرح حائل ہوتی ہیں نیست و نابود یا منتشر کر دے۔ اور صحیح معنوں میں ملک پر بادشاہ کی خود مختاریت کے دور کو مسلط ہونے دے۔ پس میرے نزدیک بادشاہت کی خود مختاریت اور استبدادیت کا دور وہ ہے جب ملک کی جماعتیں بین منصہ مشہود پر آکر اپنی ہستی کا عمل شروع کرنے لگ جائیں۔ اس سے پہلے پہلے ملک میں تین قوتیں حاکم ہوتی ہیں۔ اگرچہ نام ایک ہی قوت کا ہوتا ہے۔ اور جیسا کہ میں اوپر لکھ آیا ہوں اس دور میں قوائے ثلاثہ کے ارتقاء کا دور کہتا ہوں۔ جو کہ فیوڈل طریق حکومت کے دور کی سب سے آخری منزل ہے۔

شاید صاحبان امیر و کوہ عجیب معلوم ہو۔ کہ جب کہ باقی دو قوتوں کی فنا آگے جا کر اٹل اور قد رہے۔ تو پھر میں کیوں ایسے دور کو قوائے ارتقاء کا نام دیتا ہوں کیوں کوئی اور نام تجویز نہیں کرتا۔ میرا جواب اس کے متعلق یہ ہے۔ کہ جب کسی عہد میں ایک سے زیادہ قوتیں موجود اور ایک دوسری سے برسرِ پیکار ہوں۔ تو ان کی یہ باہمی جنگ ایک ہی نظر یہ کے ماتحت ہو سکتی ہے اور وہ نظر یہ سوائے ان کی اپنی ارتقاء کے نظر یہ کے اور کوئی نہیں ہو سکتا۔ اور یہ جو کسی ایک یا دو معین قوتوں کو آگے جا کر شکست فاش اٹھانی پڑتی ہے۔ تو ان کے مفہوم میں ایسی شکست ارتقاء کے کل کے قانون کے ماتحت لازم آتی ہے۔ اور یہاں ارتقاء کے خاص معنی کسی قوی ارتقاء کو

خواہش نمویں۔ زیادہ واضح اور بالصرحت یوں کہ ہر وجود میں جستجوئے نمود آرائش و ترقی موجود ہے۔ اور ہر وجود اپنی بساط و قدرت کے مطابق اسی جدوجہد میں مصروف ہے۔ لیکن یہ ضروری نہیں کہ ہر وجود کی یہ خواہش ارتقاء پوری ہو کر رہے۔ بلکہ قانون ضعف و قدرت کے عمل کے ماتحت جو ارتقاءئے کل کے قانون کی خبر نیات اور سازگار قوتوں میں سے ہے ہر ناکارہ اور قانون ارتقاءئے کل کے ”مخالف وجود“ کو فنا سے دوچار ہونا پڑتا ہے۔

مقصد سے دور جا پڑنے کے خوف سے اس بحث کو یہیں چھوڑتا ہوا قارئین کی توجہ کو پھر اصل بحث کی طرف پھیرتا ہوں۔ اور وہ حل جس کا لب لباب میں نے اوپر بیان کر دیا ہے کسی قدر تشریح کے ساتھ قارئین کی خدمت میں تقدیم کرتا ہوں۔

افغانستان ارتقاء قوائے ثلاثہ کے دور میں سے گزر رہا تھا۔ اور بادشاہ کی کامل خود مختاریت کی راہ میں خوانین اور ملاؤں کی دوزبردست قوتیں حامل تھیں اگر بادشاہ خوانین کی قوت کو دبانے کی طرف مصروف ہوتا تھا۔ تو ملاؤں کی قوت زور پکڑ جاتی تھی۔ اور اگر وہ ملاؤں کی قوت کی سرکوبی کے لئے اپنے آپ کو متحد کرتا تھا۔ تو ملک میں ذہنی اور تمدنی ترقیات کی روکے موجود نہ ہونے کے سبب ملاؤں کی قوت دین و مذہب کے نام پر بادشاہ کے برخلاف ایک عام جہاد برپا کرنے میں اکثر کامیاب رہتی تھی۔ اور سیاسی زوال آزمائی کی یہ تین طرفہ طاقتیں ایک دوسرے کے غلبہ کل کار و کرتی رہتی تھیں۔ ان مزاحم ترقی قوتوں کو نیست و نابود یا ناکارہ بنانے کے لئے ایک چوتھی قوت درکار تھی۔ جو بادشاہ خوانین اور ملاؤں تینوں کی قوتوں کے برخلاف اور عین ضد پر ہو۔ یہ قوت محض عام لوگوں کی ہی ہو سکتی تھی۔ جن پر نامعلوم کتنی مدت دراز سے ان مذکورہ بالا قوتوں کے ستم کے آریے چلتے رہے تھے۔ یہ

چوتھی قوت اگر مذکورہ بالا کسی ایک قوت کی طرف سے پیدا نہ بھی کی جائے۔ تو پھر بھی اس کا خود بخود پیدا ہو جانا یقینی اور فطری ہے۔ لیکن اس صورت میں اس کو بہت دیر لگ جاتی ہے۔ ممکن ہے۔ قرون اور صدیوں تک اس حالت کا انتظار کرنا پڑے۔ تاہم اگر ملک کی غالب ترین قوت یعنی بادشاہ اپنے دور استبداد و خود مختاری کا مل کے لئے اسکو جلد پیدا کرنا چاہے۔ تو اس کا نسبتاً جلد وجود میں آ جانا عین ممکن ہوتا ہے۔ مگر یہ کیسے ہو سکتا ہے۔ کہ جب بادشاہ صاف طور پر دیکھ رہا ہو۔ کہ یہ نئی قوت خود اس کی طاقت کے برخلاف بھی اپنا محاذ قائم کرے گی۔ تو وہ اس نئی قوت کی تشکیل کا خود آپ باعث بنے۔ حقیقت تو یہی کچھ ہے۔ اب یا تو بادشاہ اپنی موجودہ حالت پر قناعت کرے۔ اور یا پھر اس نئی طاقت کو پیدا کرنے کی طرف متوجہ ہو جائے۔ اور تیسرا کوئی راستہ اس کے لئے کھلا ہوا نہیں ہے۔

دور اندیش اور صاحب فکر بادشاہ اپنی موجودہ حالت پر قناعت نہیں کرتے اور نہ ہی وہ اس قسم کی تشلیشی حکومت کو برداشت ہی کرتے ہیں۔ وہ اس نئی چوتھی طاقت کو وجود میں لاکر اسے فروغ دیتے ہیں۔ اور اس کے ذریعہ سے اپنی خود مختاری کی راہ صاف کرتے ہیں۔ جہاں تک اس نئی طاقت کا بادشاہ کی اپنی طاقت کے برخلاف صف آراء ہونے کا خوف ہے۔ اس خوف کو بدیں موجب زیادہ اہمیت نہیں دی جاتی۔ کہ ایک تو بادشاہ خود مختاریت کے نشہ میں سرشار ہوتا ہے۔ اور دوسرے وہ خیال کرتا ہے۔ کہ یا تو وہ اس طاقت کو بدیں نیست و نابود کر سکیگا اور یا اسے اس طرح برقرار رہنے دیگا۔ کہ وہ اس کی خود مختاریت میں کسی طرح حائل نہ ہو سکے۔

غلامی امان اللہ خان نے دانستہ یا نادانستہ اسی صحیح منزل کی طرف رخ کیا تھا۔ وہ ملک میں چوتھی قوت کے پیدا کرنے کا خیال کر رہا تھا۔ اور اس کی وجہ یہ تھی

بھی ڈال چکا تھا لیکن اس منزل کی طرف بڑھنے میں اس سے دو نہایت ہی اساسی غلطیاں سرزد ہوئیں جن کی اصلاح کی اس نے کبھی کوشش نہیں کی۔ بلکہ وہ ان کو صحیح تصور کرتا رہا۔ اور آخر کار انہی کا شکار ہو گیا۔

چوتھی قوت کے پیدا کرنے کا کام ”جوئے شیر“ کے لانے سے بھی زیادہ دشوار تھا۔ لوگوں کے نام صرف حریت اور مساوات کے پیغام و اعلان شائع کرنے ہی کافی نہ تھے۔ بلکہ یہ کسی بنیاد کے کھودے جانے کا نشان اولین ہوتا، بنیاد کا کھودنا اور پھر اس کو مختلف مصالحہ تعمیر کے تناسبی اجزاء سے پُر کر کے بلند کرنا ہی دراصل وہ کام تھا۔ جس پر نئی طاقت کی عمارت تہ تیغ اور اٹھانی جا سکتی تھی۔ حتیٰ کہ بادشاہ کا قصر ملکیت دوسری طاقتوں کی مداخلت کے بغیر مکمل ہو جاتا۔

غازی امان اللہ خان نے اس بنیاد کو کھودنا بھی شروع کر دیا تھا۔ مگر اس میں بہت سی خامیاں رہ گئی تھیں۔ اس نے اُسے مختلف تعمیری مصالحوں سے پُر بھی کر دیا تھا۔ لیکن ان کے باہمی اجزاء کا تناسب درست نہ تھا۔ اس نے عمارت کو ایک دو ہاتھ اوپر اٹھایا بھی تھا۔ مگر وہ ان شدید صلوں کی تاب، جھیلنے کے قابل نہ تھی۔ جو تواتر کے ساتھ قوت ہائے متقابل کی طرف سے ہونے لائی اور اٹل تھے۔ اس لئے اس کے قصر کی بنیاد نہایت ہی قلیل عرصہ میں زمین پر آ رہی۔

یہ ظاہر ہے۔ کہ خوانین و ملاں آپس میں رقیب نہ تھے۔ ان معنوں میں کہ پچھلا گروہ دنیاوی طاقت یعنی حکومت کے حصول کے ورپے نہ تھا۔ امتداد زمانہ نے اس گروہ کی اس عصبیت کو کچل ڈالا تھا۔ اور اب اس کا منتہیائے نظر صرف یہی رہ گیا ہوا تھا۔ کہ وہ حکومت گری کی طاقت کو اپنے اندر پیدا کرے۔ یعنی بالفاظ

وگروہ اپنے مذہبی تفوق کے اثر کو اپنے دنیاوی حکمرانوں پر غالب رکھے۔ اور ان کو ایک قسم سے اپنا دست نگر بنائے رکھے۔ یہ عین ممکن تھا۔ کہ اس گروہ کو اپنی کامیابی کی صورت میں دنیاوی حکومت کو بھی اپنے قابو میں کر لینے کا خیال پیدا ہو جاتا۔ مگر اس زمانہ تک پہنچنے کے لئے ابھی اس کے پاس کوئی ساز و سامان موجود نہ تھا۔ فلہذا دنیاوی حکومت کے حصول کے سلسلہ میں طبقہ خوانین کا برقیب نہ تھا یہی وجہ ہے کہ جب کبھی بادشاہت نے ملازموں کے برخلاف ہم شروع کی۔ تو ان کو خوانین کے گروہ سے مدد ملی۔ اور وہ خوانین کی طاقت کو لے کر بادشاہ کی طاقت کے بالمقابل آیا کئے خوانین اس کیفیت کو اچھی طرح جانے ہوئے تھے۔ کہ در صورت کامیابی دنیاوی حکومت انہی کے مابین ٹپگی۔ اور ملاں ان کی اس امانت کو نہ چھینے گے گو اس تقسیم میں ان کے امر و ارادہ کو ضرور راہ ہوگی۔ دوسری طرف جب کبھی بادشاہ نے خوانین کے برخلاف دھاوا بولا۔ تو خوانین اپنی طاقت کو اس وقت تک بادشاہ کے برخلاف میدان میں نہیں لاسکے۔ جب تک کہ ان کو ملازموں کے کسی نہ کسی حصہ کی معاونت نصیب نہیں ہوئی۔ پس اس حقیقت کی روشنی میں بادشاہ کی یہ پالیسی کہ وہ ایک گروہ سے اپنے ہاتھ قوی کر کے دوسرے گروہ کی طاقت کو پہلے پھل ڈالے۔ اور پھر دوسری طرف متوجہ ہو کر کامیابی کے ساتھ اسے بھی راستہ سے ہٹا کر اپنی حکومتِ کامل کے تقارے بجائے۔ مرکز کا بنایا نہیں ہو سکتی تھی۔ علاوہ ان حقائق کے جو اوپر بیان ہو چکے ہیں۔ ایک اور وجہ بھی تھی۔ اور وہ یہ کہ خوانین اور ملازموں کے گروہ اپنے آپ میں متحد و منظم نہ تھے۔ بلکہ سارے ملک میں ایک انتشار کی صورت میں پھیلے ہوئے اپنے اپنے محدود دائروں میں اپنے مخصوص اثرات پیدا کر رہے تھے۔ اندر ہی صورت اگر بادشاہ ملک کی کسی ایک سمت میں کسی ایک گروہ سے مصروفِ پیکار ہے۔ اور اس میں

اس کو کامیابی بھی میسر آگئی ہے۔ تو باقی دوسرے اطراف ملک میں وہی طریق زندگی قائم ہے۔ جو پہلے موجود تھا۔ اور جب اس مخصوص سمت کی شورش فرو ہو گئی ہے۔ تو اگرچہ شروع شروع میں بادشاہ کی سختیاں وہاں عام ہوا کرتی تھیں۔ (اور وہ بھی جزائیہ اور انتقامیہ صورت میں اصلاحی یا سیاسی صورت میں نہیں) تاہم تھوڑی مدت کے گزر جانے پر سب کچھ بھلا دیا جاتا تھا۔ اور حالت اپنے معمول پر آ جاتی تھی۔ اور پہلا عمل پھر شروع ہو جاتا تھا۔ پس نہ تو بادشاہ ہی حالت ملک کے ماتحت ان مذکورہ بالا گروہوں کے برخلاف بحیثیت اجتماعی کوئی مہم شروع کر سکتا تھا۔ اور نہ ملائوں اور خوانین کے گروہ ہی بادشاہ کے خلاف کسی ایک وقت میں اپنے پورے گروہ کی طاقت کو استعمال کر سکتے تھے۔ اور اس لئے ملک میں کسی طاقت کا خاتمہ ہونے میں نہ آتا تھا۔

مجھے امید ہے کہ اب قارئین کرام نہایت صاف طور پر سمجھ گئے ہونگے۔ کہ کس طرح ملک کی یہ مختلف قوتیں مذہبیت کے دائرے تشکیل دے کر گرداب صفت کیفیت پیدا کر لیتی تھیں۔ جن سے ملک کو نکال لے جانا تدریکاً کال کے بغیر ممکن نہ تھا۔

ادھر کے بیانات سے ہمیں معلوم ہوا ہے۔ کہ خوانین یا ملائوں کی طاقت دونوں میں سے کوئی بھی منظم اور متحد نہ تھی۔ اب جہاں تک بادشاہ کی طاقت کا مسئلہ ہے۔ اس کو اگرچہ ایک قسم کی مرکزیت اور تنظیم نصیب تھی۔ مگر انشاؤ کی صفت اس میں بھی منقوض تھی۔ جہاں کہ آپ بادشاہ کے کارداروں کے بیان میں پڑھ آئے ہیں۔ مگر اس نقص کی وجہ دہائی میں بھی بادشاہ کی طاقت کی یہ بھونڈی اور ادھوری مرکزیت اور تنظیم ایک صاحب تدبیر اور ادبوالخیر بادشاہ کی ماتحتی میں باقی دوسری طاقتوں پر غالب آ کر مزید اصلاح اور مرکزیت کی اکیڈت کی راہ

موجود کر سکتی رہی +

ان حالات کی روشنی میں جو ہم اوپر پڑھ آئے ہیں۔ غازی امان اللہ خان ملک کی دیگر طاقتوں پر غالب آسکتا تھا بشرطیکہ وہ تدریجاً احتیاط حوصلہ اور استقلال کو ہاتھ سے نہ دیتا۔ نہ تو ملازموں میں تنظیم اور اتحاد تھا۔ اور نہ خوانین ہی میں یہ وصف موجود تھا۔ اور ملک میں جو فساد یا شورشیں یا بغاوتیں وغیرہ ہوتی تھیں۔ وہ تمام تر اس غیر ذمہ داری کی پیدا کردہ ہوتی تھیں۔ جو عدم تنظیم کی وجہ سے قدرتاں ان گروہوں کے اندر موجود تھیں۔ اب اگر ان گروہوں کی لوگوں پر اپنی طاقت و اثر کے استعمال کرنے کی قدرتی خواہش کو ذمہ داری کے قالب میں ڈھال دیا جاتا۔ تو یقیناً اور قطعاً ان کا دستور راہ (Course of action) تبدیل ہونا شروع ہو جاتا۔ اور بالآخر ان گروہوں کی طاقتیں تحلیل گاہ سیاست (Laboratory of Politics) کی حلقہ بن ہو کر خود بخود چھوٹے بڑے متوازی القوت حصوں میں تشکیل پا جاتیں جنہیں حکومت کا ہاتھ آسانی سے نقل و حرکت دے سکتا۔ اور یہ اس وقت تک چرچ اور لارڈز کی مذہبیت کو دور نہیں کر سکا۔ جب تک غیر معلوم طور پر ملکی سیاست نے چرچ اور لارڈز کے اندر تفرق پیدا کیے نہ رکھ دیئے جن کی بنا پر مذکورہ بالا گروہ تنظیمی انتشار کا شکار ہو گئے۔ اور بالآخر حکومت کے دست نگر ہو کر رہ گئے فیوڈل لارڈز جاگیردار اور سربراہ دارین گئے اور چرچ کے پیشوا علم مذہب کی تفسیر اور تعلیم کے جامہ پوش نظر آئے۔ اگر یورپ میں ملوکیت اس طرح خجائت میسر ہوئی تھی تو کوئی وجہ نہ تھی۔ کہ ایشیا کے ملک افغانستان کو کیوں اس طرح خجائت نہ ملتی۔ جبکہ حالات اور عمرانی دور ایک ہی جیسا تھا +

میں نے اوپر مذہبی انتشار کی اصطلاح استعمال کی ہے۔ درحالیکہ دنیا ہر یہ کچھ عجیب سا معلوم ہوتا ہے کہ تنظیم اور انتشار دونوں چیزوں کو باہم ترکیب دے کر

ایک نئے معنی پیدا کئے جائیں۔ لیکن اگر دو تضاد کیفیتوں کے امتزاج باہمی سے کوئی نئی کیفیت پیدا ہو سکے۔ تو میں زبان کی ترقی کے لئے اس کو محض جائز ہی نہیں بلکہ ضروری سمجھتا ہوں جس کیف کو اوپر میں نے پیدا کرنا چاہا ہے۔ اس کی فرید و صفا یوں ہے۔ کہ اگر کوئی گروہ منظم ہو۔ اور یہ سلسلہ تنظیم اپنے اندر متحد و فرقے پیدا کرتا چلا جائے۔ تو یہ اس گروہ کا تنظیمی انتشار ہوگا۔

الغرض ملک کی ان مذکورہ قوتوں میں انتشار موجود تھا۔ بادشاہ کے ذریعہ بہت پر صرف اتنا ہی کام تھا۔ کہ وہ اس انتشار میں تنظیمی صفت پیدا کر دے۔ اور اپنی قوت و اثر کے ذریعہ سے ان کو چھوٹے چھوٹے متعدد حلقوں میں منقسم کر دے۔ جہاں تک ملائوں کے گروہ کا تعلق تھا۔ ان کو وزارت تعلیم و معارف کی سرکردگی میں علم و مجالس دینی کے مشاغل کی طرف بڑی آسانی سے مشغول کیا جاسکتا تھا۔ اور جب ایک دفعہ وہ اس حصار کے اندر آجاتے۔ تو وہ پھر بشکل تمام اس سے اپنے آپ کو علیحدہ کر سکتے تھے۔ مالی نقطہ نظر سے بھی یہ کوئی مشکل کام نہ تھا۔ عہد حبشیہ میں خزانہ عامہ سے بہت سی رقوم ان ملائوں کو بطور وظیفہ و مواجب لائے کے ملتی رہتی تھیں۔ جو عہد امانیہ میں بھی چند سالوں تک بحالہ قائم رہیں۔ بجائے اس کے کہ اس طرح وظائف و مواجب کا دیا جانا ایک سخت بند کر دیا جاتا۔ اور ملائوں کو یہ سمجھنے کا موقع دیا جاتا۔ کہ اب ان کا بیت المال میں کوئی حصہ ہی نہیں۔ اگر یہی رقم وزارت معارف کے بیٹے رلویہ بچہ ہیں ضمیمہ کر دی جاتی۔ اور صوبوں میں اور صوبجات کے ماتحت سارے ملک میں اس رقم کو ملائوں کی تنظیم و اصلاح پر صرف کیا جاتا۔ تو طبقہ ملاں کے ان افراد میں جن کی علمی حیثیت بہ نسبت دوسروں کے بڑی ہی ہوتی تھی۔ خواہ خواہ اس طرف کشش ہوتی شروع ہوتی۔ اور حکومت کا مقصد پورا ہونا شروع ہو جاتا۔ عہد امانیہ میں وزارت معارف کا سالانہ بودیچہ ملک کی کل آمدنی کے آٹھویں حصہ کے برابر تھا۔

اس سے ظاہر ہے کہ غازی امان اللہ خان کس تندہی اور انہماک توجہ کے ساتھ ملک میں تعلیمی سلسلہ کو وسیع کرنا چاہتے تھے۔ اور یہ امر کوئی مشکل نہ تھا۔ اگر سوا کروڑ یا ڈیڑھ کروڑ کے سالانہ بودیجہ میں پندرہ بیس لاکھ کی رقم ملاؤں کی طاقت کے گداز کر دینے پر صرف کر دی جاتی ہے۔

مگر افسوس غازی امان اللہ خان کی اس طرف بالکل توجہ نہ تھی۔ بغاوت منگل کے بعد وہ اور بھی ملاؤں کے مخالف ہو گئے تھے۔ ان کو اس سے پیشتر جو کچھ حکومت سے مواجب و وظیفہ کی صورت میں ملا کرتا تھا۔ وہ بعد میں بالکل بند کر دیا گیا تھا اور اس کے عوض اور کسی صورت میں حکومت کی طرف سے ان کی معاونت و دستگیری کی کوئی راہ کھلی نہ تھی جس کے سبب ان میں غیر ذمہ داری کی روح اور بھی تقویت پا گئی تھی۔ جو آخر میں حکومت کے حق میں سیم قائل ثابت ہو کر رہی ہے۔

حکومت امانیہ نے اپنے آخری ایک دو سالوں میں زیادہ سے زیادہ جو اصلاحی اقدام اس جانب کیا وہ یہ تھا۔ کہ اس نے وزارت معارف کے ماتحت چند دینی مکتب کھول دیئے۔ جہاں پر ایک دینی نصاب کے ماتحت تعلیم دی جاتی تھی جس کو ختم کرنے کے بعد طالب علموں کو اطراف و اکناف ملک میں قضاۃ کے چھوٹے بڑے عہدوں پر سرفراز کیا جاتا تھا۔ اگر غور کر کے دیکھا جائے۔ تو یہ اقدام اس جانب بالکل نہیں تھا جس کے متعلق میں نے اوپر اشارہ کیا ہے۔ بلکہ یہ تو وزارت تعلیم و معارف کا ایک ضروری وظیفہ تعلیمی تھا جس کا ملکی ضروریات کو پورا کرنے کے لئے موجود ہونا لازمی و ناگزیر تھا۔ اور اس پر بھی ملاؤں کے گروہ کی اصلاح کا تمامہ انحصار اسی ایک شعبہ پر کر لینا غلطی اور سخت غلطی تھا۔ (بشرطیکہ اس شعبہ کا قیام ملاؤں کی اصلاح و ترقی کی غرض سے ہو) کیونکہ یہ سمجھیں ایک قطرہ کی مثال تھا۔ اور پھر اس پر طرہ یہ کہ سارے ملک میں صرف ایک ہی جگہ یعنی کابل میں ان مکتبوں کی بنیاد رکھی گئی تھی جس میں

ملک کے چند دیگر اہم حصوں سے طالب علم نہیں آسکتے تھے۔ اور پھر یہ امر بھی ملحوظ ہے کہ آخر کار یہ طالب علموں اور نوآموزوں کے لئے تھا۔ اور وہ بے شمار غصہ جواب سختی کو پہنچ چکا تھا۔ اس سے فائدہ نہیں اٹھا سکتا تھا۔

حکومت کی سیاست کا نامعلوم ہاتھ وزارت تعلیم و معارف کے توسط سے ملک کے طول و عرض میں اس طرح حرکت کرتا ہوا دکھائی دیتا کہ ملائوں کا عقلمند عنصر اس ہاتھ سے فیض پانے کی کوشش کے ماتحت اپنے آپ کو برصغیر غیبت اور بلا کسی رسمی سفارتی ذمہ داری کے حکومت کے حوالہ کرتا چلا جاتا۔ اور یہ خصوص تب ہی حاصل ہو سکتا تھا۔ جبکہ اس طریق پر کام کرنے کے لئے وزارت معارف کے پاس ہر سال ایک معقول رقم خالص موجود ہوتی۔ اور وہ ایسے قواعد وضع کرتی جس کی رو سے ملک کے صوبوں اور صوبوں کے اندر اہم مقامات پر ملائوں کو تشویق دی جاتی۔ کہ وہ اپنی اپنی تنظیم کرنا شروع کر دیں۔ حکومت کی طرف سے ہر ایسی تنظیم کو جو شرائط مجوزہ کے ماتحت کامل ہوتی مختلف شعبوں سے سالانہ امداد دی جاتی۔ اور وزارت معارف کے عہدیداران مجالس سے ملکر سال کے لئے ایک ایسا پروگرام طے کرتے جس کی جزئیات :-

(الف) دین حق کی تحقیق ؛

(ب) باطل اعتقادات کے برخلاف جہاد ؛

(ج) مذہب و مادی ترقیات کا آپس میں تعلق و نگاؤ ؛

(د) علم و ہنر کے حصول کی تشویق و تہنیک ؛ اور

(ک) آپس میں بحث و مناظرہ کی مجالس اور اپنے مقامات کی حدودات

کے اندر مواعظین کے دورے وغیرہ ہوتے ؛

سب سے اول اور اہم نتیجہ جو اس سحر ایک سے پیدا ہوتا۔ وہ بحیثیت اجتماعی ملائوں

کے گردہ کی توجہ کا ایک نکتہ اس نئی جہان نگاہ کی طرف پھرجانا تھا۔ سوائے ان چند گنتی

کے ملائوں اور عالموں کے جن کی ساکھ ملک میں قائم ہو چکی ہوئی تھی۔ اور یا وہ جو آگے ہی سے حکومت کے دورہ ملازمت میں مستلک ہو چکے ہوئے تھے۔ اور یا وہ جو ابھی نو آموزی اور ابتدائیت کے دور میں سے گذر رہے تھے۔ باقی سارے کا سارا درمیانی گروہ حکومت کی طرف سے امداد و سالانہ ملنے کے سہارے پر مجتمع اور منظم ہونا شروع ہو جاتا۔ اور قدرتا وہ ایسے پیمانہ پر اپنی تنظیم کرنے کے خواہشمند ہوتے۔ جو سب سے زیادہ آمد لانے والی ہوتی۔ اور جبکہ یہ ان کو اطمینان ہوتا۔ کہ جو امداد ان کی مجلس کے نام پر انہیں حکومت سے ملے گی۔ اس کے خرچ کرنے کا بلا مداخلت حکومت صرف اہی کو اختیار ہوگا۔ تو ان کے شوق کی حدت اور بھی تیز ہوتی۔ جس کے قدرتی نتائج یوں مرتب ہونے شروع ہوتے۔ کہ ایک ایک صوبہ میں ملائوں کے گروہ متعدد جماعتوں میں تقسیم ہو جاتے۔ اور ہر ایک جماعت یا مجلس ہم اثر اور ہم علم افراد سے بنتی۔ یعنی جن کا اثر اور علم بمنزلہ دیگر کے زیادہ ہوتا۔ وہ اپنی جماعت کو اعلیٰ پیمانہ پر تشکیل کرنے میں کامیاب ہوتے۔ اور باقی اسی ترتیب کے سلسلہ وار جتے کہ آخری درجہ تنظیم پیدا ہو جاتا۔ اور جب یہ خصوص موجود ہو جاتا۔ تو ان جماعتوں میں اس رقابت کی آگ پہلے سے بھی زیادہ بھڑک اٹھتی۔ جو ان کے غیر منظم ہونے کے وقت موجود تھی۔ کیونکہ اُس وقت ان کے فوائدی یا دنیوی غیر معین اور غیر یقینی تھے۔ مگر اب وہ معین اور یقینی فائدوں کے حصول کی منزلوں پر گامزن ہوتے۔ اس رقابت کے ماتحت ان میں علمی رشک پیدا ہونا شروع ہو جاتا۔ تاکہ ایک دوسرے کے بالمقابل وہ اپنا علمی تفوق ثابت کر سکیں۔ ان میں لوگوں کے دینی اور دنیاوی راہنما بننے کی خواہش بھی ایک نئے رنگ میں موجود ہونی شروع ہو جاتی تاکہ اگر علم کے ذریعہ سے نہیں۔ تو اسی ایک طریقہ سے حکومت کی آنکھوں میں ایک دوسرے پر اپنے تفوق اور غلبہ کا اظہار کریں۔ دوسری طرف لوگوں پر ملائوں کی اس تنظیم اور پھر

اس تنظیمی انتشار اور اختلاف فی العلماء خواہ ان اختلافات کی اصل "محض علمی ہوتی یا علماء کی باہمی رقابت کے اثرات جلد جلد پڑنے شروع ہو جاتے۔ جن کا بالآخر نتیجہ یہ ہوتا کہ ان کا تذبذب ان کے ذہنی قواء کو ہوشیار اور بیدار کرنا شروع کر دیتا۔ اور رفتہ رفتہ ان میں دینی اور دنیاوی امور کے درمیان امتیاز کرنے کی طاقت پیدا ہونی شروع ہو جاتی۔ اور وہ ملائوں کے چنگل کو اپنے اوپر کمزور کرنے کی طرف مائل ہونے لگتے۔ حکومت ملائوں کے اس تنظیمی انتشار سے جو اس کی اپنی سیاست کا پیرا کر رہا ہوتا۔ کیونکہ اور کس طرح فائدہ اٹھاتی۔ یہ اس کے اپنے تدبیر و فہم و فراست پر موقوف ہوتا۔ مگر اس ترکیب سے قطعیت کے ساتھ ایک فائدہ جو اسے ملتا۔ وہ یہ ہوتا کہ ملائوں کی طاقت کو اس کے برخلاف کبھی اور کسی رنگ میں بھی سراٹھانے کا موقع نہ مل سکتا۔

علیٰ ہذا قیاس۔ خوائین کے برخلاف بھی نہایت آسانی سے ایک قسم کا سیاسی محاذ قائم کیا جاسکتا تھا۔ یہ گروہ تو پہلے ہی سے کمزور ہو چکا ہوا تھا۔ اس کا صید و صیغہ کر لینا ملائوں کے گروہ کی نسبت بہت مہموں اور سہل تھا۔ ان کی رقابت باہمی صرف سوشل اور اقتصادی دائروں ہی تک محدود نہ تھی۔ بلکہ سیاسی اور ملی حدود تک متجاوز کر چکی ہوئی تھی۔ قوانین ذیل کے بیان سے ان کی اس پچھلی اور رقابت باہم گروہ کا بخوبی اندازہ لگا سکیں گے۔

ملکی رسم کے مطابق صوبہ جات کے گورنر تقریباً ہر روز دربار منعقد کیا کرتے تھے۔ یہ دربار دو قسم کے ہوتے تھے۔ ایک دربار خاص اور ایک دربار عام۔ دربار خاص میں خوائین اور رؤسائے ملک وغیرہ حاضر ہوا کرتے تھے۔ اور دربار عام میں لوگوں کی عرضداشتیں اور مجرموں کو پیش کیا جاتا تھا۔ جن کے متعلق گورنر حکم و احکام صادر کیا کرتا تھا۔ اس دربار عام میں بھی درباری خوائین و رؤساء کو نشست و برخاست کی اجازت

ہوتی تھی۔ اور چونکہ حکومت قومی سمجھی جاتی تھی۔ اس لئے رسمیت Formality کا بہت زیادہ خیال نہیں رکھا جاتا تھا۔ عام طور پر دربار میں مختلف قہقہے اور دُور ازکار باتیں زیرِ بحث ہوتی تھیں۔ اور ساتھ ہی حکومت کے فرائض بھی انجام پاتے رہتے تھے۔ یہ زیادہ تر گورنر کے رجحانِ طبیعت پر موقوف ہوتا تھا۔ کہ وہ اپنے ارد گرد بیٹھنے والوں کو اپنے قیمتی وقت کا کس قدر حصہ نذر کر سکتا ہے۔ اب ظاہر ہے کہ گورنر کو جس کی باتیں سب سے زیادہ پسند آئیں گی۔ اسی کی طرف زیادہ مخاطب ہوگا۔ پس اگر گورنر صاحبِ شعور سیاسی نہیں ہے۔ تو اس کا یہ قدرتی میلانِ طبیعت اس کے لئے ایک آفت بن جائیگا۔ خواہن وروں سادہ جھوٹ مختلف قسم کی سازشوں میں مشغول ہو جائیں گے جن کا مقصد یہ ہوگا۔ کہ گورنر کے منہ پر نظر کو کسی نہ کسی طرح دربار میں ڈھیل کر دیا جائے۔ اور اس کی اہمیت اور شخصیت کو کم کر کے دکھلایا جائے۔ تاکہ گورنر اس کو بیکار محض سمجھ کر اپنی نظروں سے گرا دے اور بجائے اس سے ان کی اپنی طرف متوجہ ہونا شروع ہو جائے۔ اس مطلب کے حصول کے لئے کبھی تو وہ دربار کے ”حقہ پروار“ سے ساز باز کرتے ہوئے نظر آتے تھے۔ تاکہ گورنر کے حقہ نی چکنے کے بعد اس کے ”منہ پر نظر“ پڑے۔

۱۵ اخلاقی دربار کا یہ دستور تھا کہ جب حقہ پروار حقہ بھر کر مجلس میں لاتا تھا۔ تو سب کے پہلے صندلیں یعنی گورنر کے آگے آکر کھڑا ہوجاتا تھا۔ اور جب وہ حقہ کے کش لگا چکاتا تھا۔ تو پھر حقہ پروار کا یہ فرض ہوتا تھا کہ نوبت بہ نوبت حاضرین دربار میں سے ہر ایک کی طرف حقہ بھرتا لیکن ایسا کرتے ہوئے اس کو اس بات کا خیال رکھنا پڑتا تھا۔ کہ جو اس کے آقا کی نگاہ میں سب سے زیادہ مقرب ہے۔ پہلے اس کے آگے حقہ لائے اور پھر اسی طرح نوبت بہ نوبت اور سلسلہ وار ہر ایک کے آگے پہنچائے۔ چونکہ حقہ کی سانسٹ اخلاقی طرز کی ہوتی تھی۔ اس لئے وہ نوبت بدلتے وقت مجبور ہوتا تھا کہ چند قدم پیچھے ہٹ کر حقہ کا مسح شدہ دیوانہ خارج کرے۔ اور پھر کسی دوسرے کے سامنے لائے۔ چنانچہ اس اثنا میں اگر اس نے دوسرے خواہن سے ساز باز کیا ہوتا تھا۔ تو وہ اپنے اوپر عاید کردہ اس سازشی فرض کی بخوبی محسوس کر سکتا تھا۔

حقہ ان کی اپنی طرف پھرایا جائے :

اور کبھی وہ پانی پلانے اور لاکھ دھلانے والے سے اسی طرح کا ساز باز کیا کرتے تھے۔ اور ان کو اس کام کے لئے کافی بخشش دیتے تھے۔ علاوہ برائے وہ گورنر کے سکریٹری اور ماتحت مسکٹریوں وغیرہ سے بھی مل ملا کر اس بیچارے آفت زدہ خان کے برخلاف نہرا گھلانے کی کوششیں کرتے تھے۔ نیز دربار میں اسے آدمی پیدا کرتے تھے۔ جو موقع موقع پر اس شخص کے قول کی تردید کرتے رہیں۔ اور یہی وقت بھی اس کو جھوٹا ثابت کرتے ہیں دیر نہ کریں۔ اگر ان کے یہ مذکورہ بالا ریتیر بھی نشانے پر نہیں بیٹھتے تھے۔ تو گورنر کے برخلاف ہر طرح کے اتہام والزام لگانے میں انہیں کوئی باک نہ ہوتا تھا۔ پس اکثر اس کا نتیجہ یہ ہوتا تھا۔ کہ اگر گورنر بیچارہ کمزور یا شریف طبیعت کا انسان ہے۔ تو بہت جلد یہ نام ہو کر اسے اپنے صوبہ کی گورنری سے لاکھ دھونے پڑ جاتے تھے :

قندھار کی اہیت یہ بات عام مشہور ہے۔ کہ خواہن بڑی بڑی زمینیں صرف اسی بات پر صرف کر دیتے تھے۔ کہ دربار میں ”حقہ بردار“ حقہ کو سب سے پہلے ان کے روپر دلائے۔ وہاں یہی دوسروں پر فوقیت رکھنے کا نشان تصور ہوتا تھا :

جاہلانہ نمائش اور رقابت کی اس انتہا نے اگرچہ خواہن کو بتدریج کمزور اور حکومت کی سیاست کو (سیادت پادشاہی کے سلسلہ میں) غالب کر دیا ہوا تھا۔ اور اس لئے عیدمانیہ میں ان کی قومی طاقت سے حکومت چنداں مخوف نہ تھی۔ تاہم اس گروہ کی سوشل اور دنیاوی جدوجہد کا عکس جہالت کے مرکب و مہ پر پڑ رہا تھا وہ اتنا مذموم اور مضر تھا۔ کہ حکومت وقت کے اس سے غفلت برتنے کا نتیجہ بالآخر اس کے نہال کی صورت میں رہ نما ہوا :

آگے چل کر قارئین معلوم کریں گے۔ کہ اسی جاہلانہ نمائش اور رقابت کی روح نے

کس طرح غیور افغانوں کے سروں کو تھوڑی دیر کے لئے ایک گننام اور بے اصل بچہ سقاؤ کے آگے جھکا دیا تھا۔

یہاں ہم ان مذموم اور مضر اثرات کو جو ان کی سرگرمیاں ملت عامہ پر ڈال رہی تھیں، مکر نہیں دوسرائیں گے۔ کیونکہ ہم خوامین کے سلسلہ میں ان کے متعلق بہت کچھ کہہ آئے ہیں۔ بلکہ یہاں ہم نے یہ دیکھنا ہے کہ حکومت امانیہ کس طرح ان کی راہ عمل کو کسی دوسری طرف پھیر سکتی تھی جس سے مرکز حکومت کو استحکام کلی نصیب ہو سکتا۔ اور بادشاہ نئی طاقتوں کے ساتھ رہن گاہ یا یونان گزیہ تھا) اپنی ملوکیت کامل کا ڈنکا بجا سکتا۔

میں قارئین سے التجا کرتا ہوں کہ وہ یہاں اس امر کا خیال رکھیں۔ کہ ہر دور کے عروج کی منزلوں میں وہ تمام طاقتیں ساتھ ہی ساتھ ہیں۔ جن کے انحلال پر کسی خاص دور کی ابتدا اسوا کرتی ہے۔ اور اس دوران میں یہ طاقتیں اس دور کے عروج و کمال کی راہ میں بری طرح حائل ہوتی رہتی ہیں۔ گویا ان کی انحلال یا فتح حالت جب تک کسی خاص دور کے آغاز کو جنم نہیں دے لیتی۔ اس وقت تک یہ طاقتیں ایک بے خودی کے عالم میں بدھوشی ہوئی ہیں۔ لیکن جو یہی کہ اس خاص دور کے نہال جدید کوزمین نے قبول کر لیا۔ ہو۔ اور اس کی ٹبریں کچھ مضبوط ہو چکی ہوں۔ تو معاً یہ خود فروشی کردہ طاقتیں پھر یہی لے کر ہوشیار اور بیدار ہونی شروع ہوتی ہیں۔ اور از خود رفتگی کا احساس انہیں دور جدید کی مخالفت پر آمادہ کر دیتا ہے۔ کبھی ایسا بھی ہو جاتا ہے۔ کہ یہ طاقتیں غالب آکر دور جدید کی رفتار کو آگے بڑھنے سے روک دیں۔ تاہم یہ وقتی روک ہوتی ہے۔ تھوڑی دیر کے بعد اس جدید دور کو پھر نشوونما نصیب ہوتی ہے۔ اور وہ قوی ہونا شروع ہو جاتا ہے۔ جن جوں وہ قوت پکڑتا جاتا ہے۔ اسی نسبت سے دور رفتہ کی طاقتیں یا تو کمزور ہو کر مٹتی چلی جاتی ہیں۔ اور یا ان کے اپنے اندر

تغییرات و انقلاب ہونے شروع ہو جاتے ہیں۔ تا آنکہ ان کی پہلی شکل و صورت بالکل
 مسخ ہو جاتی ہے۔ اور وہ اپنے آپ کو ایک جدید رنگ میں دنیا اور سوسائٹی کے
 سامنے پیش کر کے اپنی ہستی اور قوت کی بنا پر اپنا مرتبہ قائم و حاصل کرتی ہیں۔
 پس جب تک رفتہ کی طاقتوں کو یہ آخری مرحلہ پیش نہ آجائے۔ اس وقت تک
 دور جدید کے عروج کامل کی منزل پیدا ہو جو نہیں ہوتی۔ اور یہاں یہ التزام بھی
 ساتھ ہی موجود ہے۔ کہ جیسے جیسے دور رفتہ کی طاقتوں کا نسخ و تبدیل ہونا شروع
 ہو کر تکمیل پاتا رہتا ہے۔ ویسے ویسے ایک اور آنے والے دور جدید کی قوتوں کی
 پیدائش بھی ساتھ ہی ساتھ جاری رہتی ہے جسے اس نئے دور کے بعد آنا ہے۔
 جواب شروع ہے کہ اب جو بھی کہ دور جدید اپنے عروج کی انتہائی منزل پر فروکش
 ہو گا۔ ایک طرف تو دور رفتہ کی طاقتوں پر (اوپر کے بیان کے مطابق) سوت وارو
 ہو چکی ہو گی۔ اور دوسری طرف نئی طاقتوں نے (جو آنیوالے دور جدید کا پیش خیمہ ہیں)
 جنم پا لیا ہو گا۔ گویا کسی دور کا عروج کامل جہاں دور رفتہ کی قوتوں کی فنا پر اپنی بقا
 کا اعلان کرتا ہے۔ وہاں اس کی اس بقا کے قیام میں آنیوالے دور جدید کی نو پیدا
 شدہ قوتوں کا ماتھ اور سہارا بھی ہوتا ہے۔ اور بعد میں یہی نو پیدا شدہ قوتوں کا ماتھ اور
 سہارا جو ابھی ابھی اس کے عروج کامل کا باعث بنا تھا۔ آگے چل کر خود اپنی تخلیق
 کی نمائش اور مرتبت کے لئے اس کے زوال و سقوط کے اصلی اسباب فراہم کرتا چلا
 جاتا ہے۔

پس میرے نزدیک افغانستان میں غازی امان اللہ خان کا یا موجودہ بادشاہ کا
 عہد حکومت صحیح معنوں میں خود مختار ملوکیت کے عروج کامل کا دور نہیں ہے۔ بلکہ یہ
 نو ریوٹل طریق حکومت کے دور ارتقاء قوائے ثلاثہ کی آخری منزل ہے۔ میں اس گراں
 حقیقت سے بخوبی آگاہ ہوں کہ اگر میرے نظریہ کے مطابق عہد تاریخیہ کی تفریق و تقسیم

کی گئی۔ تو بے اندازہ مشکلات اور لغزشوں کے علاوہ جو ہر مقام پر مورخین کو پیش آئیں گی۔ انہیں بہت سی نئی اصطلاحیں دریافت کرنی پڑیں گی۔ تاکہ وہ اپنے انتشار و توجہ پر غالب آسکیں۔ اور اپنی تحریریں ان اصطلاحوں کے قابل فہم معافی پیدا کر سکیں اسی سلسلہ میں میرے پیش نظر ایک عظیم الشان کام ہے۔ انشاء اللہ اس میں میں بہ ترتیب عمل ارتقاء پر وہ رہنمائی کی صحیح اور مکمل تصویر اپنی زندگی کے مقصد کو سامنے رکھ کر کھینچنے والا ہوں۔ تاکہ یہ دنیا جس کا میں ایک ناچیز فرد ہوں۔ میرے کیف حیات سے نا محرم و نا آشنا نہ رہ جائے۔ یہاں اس کتاب کا اصل موضوع اس کی اجازت نہیں دیتا۔ کہ ضرورت سے زیادہ انسانی زندگی کے ان اہم مرحلوں پر نقش آرائی کی جائے۔

اپنے مقصد کی طرف مراجعت کرتے ہوئے عرض ہے۔ کہ ہم اس امر پر بحث کر رہے تھے۔ کہ خوانین کی طاقت و اثر کے رخ و افتاد کو حکومت امانیہ کس طرح تبدیل کر سکتی تھی۔ تاکہ وہ کبھی اور کسی وقت میں بھی ملت عامہ یا اس کے کسی جز کو حکومت کے برخلاف استعمال نہ کر سکیں۔ یہاں اس امر کا خیال رہے۔ کہ گونوانین کی طاقتیں اب ماند پڑ چکی ہوئی تھیں۔ تاہم ملانوں کے وجود اتحاد سے ان کی طاقتیں اب بھی حکومت کے برخلاف استعمال میں لائی جاسکتی تھیں۔ اس لئے محض اس خیال سے کہ خوانین کی اپنی طاقتیں ضعیف ہو چکی ہیں۔ حکومت کا ان کی طرف سے مطمئن ہو جانا تدبیر اور سیاست ملکی کی ایک اہم لغزش تھی۔ خوانین کے مرکز شہروں کی بجائے گاؤں میں تھے۔ اور ملت کی آبادی کا کثیر حصہ دیہاتی تھا۔ جو صدیوں کے عمرانی تمدن اور رسم و رواج کی بندتوں سے ایک دوسرے سے پیوند ہو چکا ہوا تھا۔ جہاں تک ان کی مالی و اقتصادی ثروت کا تعلق ہے۔ آپ اس کا ذکر اس سے پہلے پڑھ ہی آئے ہیں۔ اور یہ بھی آپ کو معلوم ہو چکا ہے۔ کہ وہ اپنی کف دست گذران کے لئے کس کس طرح کے وسائل

سے کام لیتے تھے۔ کھیتی باڑی سے جو کچھ انہیں میسر آتا ہے۔ اسے خان حاکم اور
ملاں کس کس طرح ان سے اینٹھ لیتے تھے۔ اور وہ کیسی بری طرح ان کے داؤ پر
چڑھے ہوئے تھے۔ ان کو ان سے توڑ کر براہ راست حکومت سے وابستہ
کر دینا کوئی معمولی اور سہل کام نہیں تھا۔

مذنی، معاشرتی، سیاسی یا مذہبی اصلاحات کے جاری کرنے سے
یہ خصوص حاصل نہیں ہو سکتا تھا۔ کیونکہ جب تک کسی ملک میں تعلیم عام نہ ہو جائے
اور لوگوں میں اصلاحات کی قدر و قیمت جاننے کا شعور پیدا نہ ہو جائے۔ اس
وقت تک ایسی اصلاحات بجائے مفید ہونے کے مضر ثابت ہوتی ہیں۔ اور
ملک روغن کے تھپیڑوں سے اپنے آپ کو محفوظ نہیں رکھ سکتا۔ افغانستان
جس میں نہ ابھی تعلیم عام ہوئی تھی۔ اور نہ اصلاحات کے سمجھنے کا شعور ہی تھا
کس طرح بے چون و چرا ان اصلاحات کو قبول کر سکتا تھا۔ بلکہ یہ قید تھی تھا۔
کہ لوگ سختی سے اس کی مخالفت کرتے۔ کیونکہ وہ ماحول جس میں وہ نسلاً بعد نسل
رہتے چلے آئے تھے۔ اپنی قدامت و خوبی کا اثر ان کے دل و دماغ پر مسلط
کر چکا ہوا تھا۔ اور لوگ اس وقت تک اس کو چھوڑ نہیں سکتے تھے۔ جب تک
ان کے دل و دماغ پر سے یہ تسلط ہٹا نہ دیا جاتا۔ اور اس تسلط کے ہٹانے میں
تنہا تعلیم ہی کافی نہ ہو سکتی تھی۔ بلکہ لوگوں کی خواہش کو بھی اس میں بہت بڑا
دخل تھا۔ لوگوں کی اس خواہش کا پتہ لگانا اور پھر اس کو تیز کرتے رہنا ہی دراصل
حکومت کا کام تھا جس سے وہ اس مذمومیت کے دائرے سے ملک کو باہر
نکال سکتی تھی۔

وہ خواہش کیا ہو سکتی تھی؟ یہ کوئی راز نہ تھا۔ جسے کوئی حکومت دریافت
کرنے سے معذور رہ سکتی۔ یا جسے حکومت امانیہ نے دریافت نہ کر لیا تھا۔

یہ انسانوں کی ایک قدرتی خواہش تھی۔ اور ان کی اقتصادی بہتری اور خوشحالی سے تعلق رکھتی تھی۔ حکومت کا کام تھا۔ کہ لوگوں کی اس خواہش میں ایک زبردست متوجہ پیدا کرے۔ اور پھر ان کی سرگرمیوں کو اس میدان میں نمایاں کرتے رہنے کی غرض سے اپنی امکانی کوششوں و مسائل کو وقف کر دے۔ کیا غازی امان اللہ خان کی حکومت نے اس ضمن میں کچھ کوششیں کیں؟ اگر انصاف کو ہاتھ سے نہ دیتے ہوئے اس کا جواب دیا جائے۔ تو لا محالہ تسلیم کرنا پڑے گا۔ کہ غازی کی حکومت نے بیشک اس کی پہلے بنیاد رکھ دی تھی۔ اور آپ اس کتاب کے تیسرے باب میں زراعتی اور صنعتی ترقی کے بارے میں یہ سب کچھ پڑھ لے ہیں۔ غازی امان اللہ خان کی حکومت پر جو اعتراض وارد ہوتا ہے تو یہی ہے۔ کہ باوجود اس راستہ پر چل نکلنے کے اس نے صبر و استقامت اور مداومت کے ساتھ اس کو طے کرنے پر . . . قناعت نہیں کی۔ اور اپنی پوری توجہ اس پر مرکوز نہیں رکھی۔ بلکہ لوگوں کے تمدن و معاشرت و تہذیب کی اصلاح کا کام بھی اس نے ایک ساتھ ہی شروع کر دیا۔ جس سے لوگوں کے خیالات کی روح منسٹر ہو کر رہ گئی۔ اور وہ فرق و امتیاز کے ساتھ یہ تحقیق نہ کر سکے۔ کہ ان کے ارد گرد یہ کیا کچھ ہو رہا ہے۔ وہ یہ خیال کرنے لگ پڑے۔ کہ انہیں ہندو رہلا جا رہا ہے۔ اور اس لئے ان کی اقتصادی بہتری اور خوشحالی کے لئے جو کچھ حکومت کر رہی تھی۔ اس کا خوشگوار کیف و اثر ان پر نہ جم سکا۔

ان مذکورہ بالا تحریکات کے ضمن میں جو مختلف اثرات لوگوں پر ہو رہے تھے۔ لوگ بوجہ تعلیم سے بہرہ ور نہ ہونے کے خود تو انہیں سمجھنے سے معذور تھے۔ اور اس لئے اس سالہ ان کی جو یا نظر میں اپنے خوانین اور تانوں پر پڑتی تھیں۔ تاکہ وہ انہیں ان کے حسن و قبح سے واقف و آگاہ کریں۔ اب چونکہ قدیم اور مروجہ تمدن و

معاشرت کے سدھ ہم ہو جائے سے خوانین کی اپنی شخصیت پر اس سے کاری ضرب پہنچتی تھی۔ اور ان کی خوت کی گرفت لوگوں پر ڈھیلی ہوتی تھی۔ اس لئے وہ حکومت کی اس اصلاحی روح کو ایک نہایت ہی بھیاناب پیرایہ میں لوگوں پر ظاہر کرتے تھے۔ اور ان کی خوش قسمتی سے حکومت مذہب اور اعتقادات کی اصلاح کی طرف بھی چونکہ ایک ہی وقت میں مائل تھی۔ لہذا ملائوں کا گروہ اور بھی لوگوں کو حکومت کی ان سرگرمیوں کے برخلاف اُکساتا اور استتعال و لاتا رہتا تھا۔ لوگوں کی یہی دور ہنما جماعتیں تھیں۔ اور یہی دو جماعتیں اصلاحات حکومت کو پُری اور شکوک نگاہوں سے دیکھ رہی تھیں۔ اور اپنی حقوں اور خواہشات کی روشنی میں عوام کی اسی طرح راہنمائی بھی کر رہی تھیں۔ کیا ان حالات میں یہ کوئی تعجب تھا کہ حکومت کی اقتصادی اصلاحات کا موافق اثر "مخالف اثرات کی قوتوں کے نیچے دب کر رہ جاتا"۔

قطع نظر اس ایک اہم لغزش کے جو مختلف اصلاحات کے آپس میں خلط ملط کر دینے سے متعلق تھی۔ عوام کی اقتصادی بہتری اور بہبودی کے لئے جو اصلاحات رائج کی گئیں۔ وہ ایک عام اصول اصلاحات کی بنا پر تھیں۔ ملک کی مخصوص حالت سیاسی کی بلکہ رخصا کو صاف کرنا خصوصیت کے ساتھ ان کا مقصود نہ تھا۔ یعنی وہ اقدامات جو اس ضمن میں کئے گئے تھے۔ لوگوں پر سے خوانین کی طاقت و اثر ماندہ کے زائل کرنے کی غرض و غایت سے نہ تھے۔ بلکہ محض حکومت کی خواہش ترقی ملک سے وابستہ تھے۔ لہذا حکومت کا اقتصادی پروگرام ملت کی اقتصادی بہتری و امنگ کی خواہش میں متوجہ پیدا نہ کر سکا۔ اور ہونہار ملت افغان خوانین اور ملائوں کے چنگل سے آزاد نہ ہو سکی۔

یہ خصوص کس طرح سے حاصل ہو سکتا تھا۔ اس کے متعلق میں اپنے ناچیز خیالات ذیل میں قلمبند کرتا ہوں ممکن ہے کہ موجودہ حکومت ان سے فائدہ اٹھانے کی ضرورت محسوس

کرے :-

سب سے اول یہ کہ وہی انتشار تنظیمی جس کا ذکر ملاؤں کے بیان میں ہو چکا ہے۔ یہاں بھی متعارف کیا جاسکتا تھا۔ اگرچہ یہاں اس کی غرض و غایت بالکل مختلف تھی۔ اور اسی انتشار تنظیمی کو بوجہ خوانین کے گروہ میں سخت رقابتیں موجود ہونے کے نہایت آسانی اور جلدی سے پھیلایا جاسکتا تھا۔ ملک میں خوانین کا ثروتی اساس ان کی زمینوں اور جاگیروں پر تھا۔ اور ان کی محدوہ آمدنیاں اور اس کے بالمقابل ان کے بڑے ہوئے اخراجات جن کا ذکر تفصیل سے باب گذشتہ میں ہو چکا ہے۔ انہیں مختلف جیل و حوائل سے دونوں سروں کو برابر برابر کرنے پر طبعاً اُنکس نے رہتے تھے۔ گویا ان میں اپنی آمدنیوں کو زیادہ کرنے کی فطری خواہش موجود تھی۔ اور چونکہ وہ خود کوئی معقول اور دیا مند ارانہ راہ اپنی آمدنیوں کے بڑھانے کے متعلق سوچ نہیں سکتے تھے۔ لہذا وہ اپنے بڑے ہوئے اخراجات کے دباؤ کے ماتحت مختلف مذہبیت کے دائرے تشکیل دے کر ترتیب دینے پر مجبور ہوتے تھے۔ اور اس طرح اس مذہبیت کی روح کو پھیلاتے اور ملت میں برقرار رکھتے تھے۔ صرف حکومت ہی ان کی اس باب میں راہنمائی کر سکتی تھی۔ اور ان کو وہ راہیں سوچھا سکتی تھی جس سے وہ اپنی آمدنیوں میں معقول اضافہ کر سکیں حکومت کا صرف یہی کام نہ تھا۔ کہ وہ ان کے علاقوں میں آبپاشی کے ذرائع کی تکمیل کرے۔ یا سڑکوں کی تعمیر و درستی کی طرف توجہ دے۔ جس سے زمینوں کی پیداوار بہ آسانی و ارزانی ایک مقام سے دوسرے مقام تک نقل دی جاسکے، اور یہ حکومت امانہ کہہ ہی سکتی تھی (یادہ جدید آلات و غیرہ انہیں مہیا کرے۔ یا زراعت کے علم و معلومات کی ان میں تشہیر کرے۔ تاکہ وہ اپنی زمینوں کی پیداوار کو بڑھا سکیں۔ اور گویہ حکومت کے فرائض میں داخل تھا۔ مگر بھی حکومت اس

قابل نہ ہوئی تھی۔ کہ وہ زیادہ سرگرمی کے ساتھ اس طرف رجوع کرے۔ بلکہ حکومت کا چونکہ ماسوا اس کے کچھ اور مقصد تھا۔ اس لئے اسے اپنے مقصد کی نوعیت کے مطابق اپنے اوپر اور چند فرائض عائد کرنے کی ضرورت تھی۔ اور چونکہ ملک میں بادشاہ کی ذات کو فوقیت اور خود مختاریت حاصل تھی۔ اس لئے وہ آسانی سے ان ماسوا فرائض کی بجآوری کے لئے اپنی حکومت کے لائق قومی کر سکتا تھا۔ یہاں تک کہ ذور و طاقت سے خوانین کے گروہ کو ان اصلاحات کے جاری کرنے پر مجبور کر سکتا تھا۔ اور خوانین کا گروہ مخالفت کا کوئی پہلو نہ پا کر بالآخر سر جھکانے پر مجبور تھا۔ یہ کام وزارت تجارت کے سپرد ہونا چاہئے تھا۔ کہ وہ ہر صوبہ میں خوانین اور ملکوں کے طائفوں کو متعدد و موافق حلقوں میں تنظیم کرے۔ اور ایسی تنظیم سیاسی نقطہ نظر سے وقوع میں آئے۔ یعنی کسی ایک حلقہ تنظیم میں موافق عنصر موجود ہو۔ اور اس عنصر کا مخالف اپنا دوسرا حلقہ تنظیم کرے۔ تاکہ حلقوں کے اندر رقابت ملی و قومی اپنے برے اثرات نہ پھیلا سکے۔ مگر کسی دو حلقوں کے درمیان پچھمی کی صفت ضرور موجود رہے۔

اس طرح سے ملک کے بکھرے ہوئے اور غیر فہم دار عنصر کو شیرازہ بند کرنے کے بعد وزارت کا یہ کام تھا۔ کہ وہ مختلف مقامی حالات کے ماتحت وہاں کے خوانین اور ملکوں کے حلقوں کے روبرو ایک صنعتی پروگرام پیش کرتی۔ تاکہ مقامی صنعت کے رواج و ترقی کی صورت نکلتی۔ جس کی عدم موجودگی نے ملک بھر میں مختلف قسم کے مذہمیت کے دائرے تشکیل کر رکھے تھے۔ اور ملت کی بنیادی سلب کر رکھی ہوئی تھی۔ ایک ایسا قانون وضع کیا جاتا۔ جس کی رد سے ایسے تنظیم یافتہ حلقوں کو حکومت نے جیبینہ کالج میں زراعتی عملیات و تعلیمات کے لئے ایک کلاس کھول دی گئی تھی۔ جو یقیناً آہستہ آہستہ آہستہ آہستہ چلکد ایک باقاعدہ انسٹیٹیوٹ میں تبدیل ہو جاتی۔

کے خزانہ سے زرقاوی مل سکتا۔ مگر اس زرقاوی کی مقدار اس نسبت سے جین
 و محدود کی جاتی جس نسبت سے کوئی حلقہ پیش نظر اقتصادی پروگرام پر عمل پیرا ہونے
 کے لئے خود سرمایہ فراہم کرتا یعنی حکومت کی طرف سے یہ اہلاد مشروط ہوتی۔ اور جب
 تک کوئی حلقہ اپنے اندر سے زرمطلوبہ بطور سرمایہ کے فراہم نہ کر چکتا۔ اس وقت تک اس
 کو حکومت سے تقاوی ملنے کی امید نہ ہوتی۔ ایک اور قانون کے ذریعہ سے ایسے
 تمام تنظیم یافتہ حلقوں پر لازم کر دیا جاتا کہ وہ اس قدر مدت کے اندر اندر اقتصادیات
 ملک کی ترقیات میں عملاً حصہ لینے کے لئے جو مقامی حالات کے اندازہ سے وزارت
 تجارت نے پروگرام کی صورت میں بیان کر دیا ہوتا۔ اس قدر زرمطلوبہ سرمایہ خود فراہم
 کرنے پر مجبور ہوں گے۔ تاکہ ہر حلقہ جو تشکیل پا چکتا۔ حکومت کے دباؤ کے ماتحت
 زرمینہ فراہم کرنے پر مجبور ہوتا۔ وزارت تجارت اس امر کو اپنے اوپر فرض کر لیتی کہ ایسے
 مختلف پروگرام بناتے وقت وہ مقامی حلقہ مائے تنظیم سے مشورہ کرے۔ اور ان کے
 ابتدائی پروگرام اس اندازہ سے بنائے۔ کہ مختلف حلقوں پر ناقابل برداشت بار نہ پڑے
 یہ کوئی ضروری نہیں تھا۔ کہ وہ زرقاوی جو حکومت انہیں دیتی۔ تمام کا تمام بصورت
 نقدی دیا جاتا۔ بلکہ جہاں جہاں مشینری وغیرہ کی ضرورت ہوتی۔ حکومت مشینری اور
 دیگر اسباب متعلقہ کی صورت میں فراہم کر سکتی تھی۔ حکومت ان حلقوں کے حسابات
 کی جانچ پڑتال کے لئے وزارت تجارت یا وزارت مال کے ماتحت نقش مقرر کرتی جو
 مختلف وقتوں میں تفتیش حسابات کرتے رہتے۔ اور وزارت تجارت کا یہ آخری فرض ہوتا۔
 کہ وہ ششماہی یا سالانہ رپورٹیں شائع کرتی رہتی۔ جس سے ان حلقوں کی سرگرمیوں کا
 علم ملت کو ہوتا رہتا ہے۔

وہ ضخیم نتائج جو اس تحریک دستور عمل سے مرتب ہوتے وہ ملک بھر میں ترقیات

Auditor

اور اقتصادی کمپیوٹوں کی ایک نئی رد پھیلا دیتے۔ اور اس کے قیام کے ساتھ ہی
 خوائین اور ملکوں کے گروہ میں ایک ایسی سنگ پیدا ہو جاتی۔ جسے وہ سیاسی اقتدار
 کے بھینٹ نہ چڑھا سکتے۔ بلکہ وہ رفتہ رفتہ محسوس کرنے لگ پڑتے۔ کہ اقتصادی اقتدار
 سیاسی اقتدار سے کہیں بڑھ کر بیش قیمت اور ٹھوس ہے۔ اور جب وہ کسی قدر اور زیادہ
 ترقی کے میدان میں بڑھ چکے۔ تو وہ استعجاب کے ساتھ اس حقیقت کو جاننے
 لگتے۔ کہ سیاسی اقتدار دراصل اقتصادی اقتدار ہی کا ایک جسم ہے۔ اور بس۔
 حکومت اس تحریک سے نہ صرف اپنا اصلی مقصد ہی حاصل کرتی۔ جو صرف یہ تھا۔
 کہ وہ خوائین اور ملکوں کی طاقت سیاسی کو لوگوں پر سے دور کر دے۔ جس
 سے لوگوں کو اپنی بہتری اور خوشحالی کے لئے بجائے ایک عضو مومل یا اپنے
 خوائین اور ملکوں کا آلہ کار بنے رہنے کے حکومت کی طرف دست آرزو پڑنے
 کے مواقع ملیں۔ بلکہ عام ملت کے لئے ترقی کی نئی نئی راہیں کھل جائیں۔ اور وہ
 قدیم راہ جس پر وہ اس سے پہلے چل رہے تھے۔ بتدریج ان راہوں کی پڑتیج
 شاخوں میں گم اور محروم ہو جاتی۔ اور نئے دور کے جاری ہونے کے ساتھ
 ملک کی عام سوشل تمدنی اور مذہبی حالت میں صحت مندانہ تغیر شروع ہو جاتا
 حکومت کے لئے اس پر عمل کرنا چنداں مشکل نہیں تھا۔ وہ بڑے بڑے
 شہروں اور مرکزوں میں نیم رسمی تجارتی کمپنیاں کھول رہی تھیں۔ اور اس میں
 نہ صرف ملک کے تاجر بلکہ حکومت کے کاردار اور خود شاہی خاندان کے افراد
 بڑھ بڑھ کر حصہ لے رہے تھے۔ تاکہ ملت کے طبقہ متوسط کو اس قسم کی کمپنیاں
 قائم کر کے ملک کے اقتصاد کی بہتری کی طرف تشویق ہو۔ حکومت ملت کے
 عام افراد کو تجارت کی غرض سے تقاوایاں بھی عطا کر رہی تھیں۔ ایسی تقاوایاں
 صرف انفرادی تاجروں ہی کو نہیں ملتی تھیں۔ بلکہ عام شرکتوں کو بھی اس سے

فائدہ اٹھانے کی پوری پوری اجازت تھی۔ چھوٹے چھوٹے زمیندار جن کی زمینیں اپنی ہوتی تھیں۔ وہ بھی تقاوی سے محروم نہ تھے۔ اور وہ لوگ بھی جن کے پاس حسب قانون ضمانت کے لئے غیر منقولہ جائیداد ہوتی تھی مگر جو اس سے پہلے اور کسی قسم کی تجارت وغیرہ نہیں کرتے تھے۔ مشینری وغیرہ ملک میں منگوانے کے لئے تقاوی حاصل کر سکتے تھے۔ اور ملک کے اندر مشینری درآمد کرنے والوں کو اور چند سہولتیں بھی حاصل تھیں۔ کیونکہ ایسی درآمد پر جو کسٹم لیا جاتا تھا۔ وہ بہ نسبت دوسری اشیاء کے بہت ہی تھوڑا اور برائے نام ہوتا تھا۔ تاکہ ملک میں مشینری عام ہو جائے۔ اور لوگوں میں تشویق زیادہ ہو جائے۔

ایسی شرکتوں پر حکومت کا محاسبہ بھی قائم رہتا تھا۔ اور وزارت مالیہ کا وزیر ان شرکتوں کا رئیس اعلیٰ ہوتا تھا۔ تاکہ شرکتوں کی راہنمائی اور نگرانی کا کام حکومت ہی کے پاس رہے۔ پس حکومت کو کوئی مشکل پیش نہ آ سکتی تھی۔ اگر وہ خواہن اور ملکوں کو اس تحریک کے ماتحت کام کرنے پر مجبور کرتی۔ بلکہ خواہن اور ملکوں کا وہ خاص عنصر جو ہمیشہ اس فکر میں رہتا تھا۔ کہ کب حکومت ان پر نظر اطفاف مبذول کرے۔ اور کب وہ اس کی صدر پر لبیک کہتے ہوئے آگے بڑھیں۔ اس تحریک کو اپنے حق میں ایک نہرت غیر مترقبہ سے کم نہ سمجھتے۔ اور رعایت اور ہم چشتی جو اس طائفہ میں بدرجہ اتم موجود تھی۔ ایک دوسرے کی دیکھا دیکھی دوسرے خواہن اور ملکوں کو بالکل چین نہ لینے دیتی۔ اور چشم زدن میں ان کی جماعت بندیاں ہو جاتیں۔ اور حکومت کا سیاسی اور کامرانی کے ساتھ لوگوں پر اپنا براہ راست تسلط قائم کرنے میں چل نکلتی۔

لوگوں میں نظر بھالات ملک صنعتی چرچا موجود تھا۔ جلال آباد۔ کابل۔ ہزارہ جات

ترکستان اور قندھار وغیرہ میں گھریلی صنعت موجود تھی۔ اس کو مذکورہ بالا پروگرام کے ماتحت نجبی تنظیم منظم کیا جاسکتا تھا۔ اور لوگوں اور خوانین و ملکوں میں چونکہ پہلے ہی سے ایک قسم کا تعلق بہتری و بہتری موجود تھا۔ اس لئے خوانین و ملک ان کو ایک تنظیم کے ماتحت کام کرنے پر حکومت کی مداخلت بغیر محض اپنے ہونے سے مدعو اور شریک کر سکتے تھے۔ اور اگرچہ شروع شروع میں وہ لوگ جن کی گھریلی صنعت ان کی اپنی گذران کے مطابق چل رہی تھی۔ ایسے حلقہ لئے تنظیم میں شاید شریک نہ ہوتے۔ مگر جب وہ دیکھتے کہ وہ ان تنظیمی جماعتوں کا مقابلہ نہیں کر سکیں گے۔ تو خود بخود شریک ہونے لگ جاتے۔ پہلے پہل یہ لوگ قدرتِ ماحکومت ہی سے اس امر کی شکایت کرتے۔ کہ انہیں ان کے خوانین اور ملک مشترکہ سرمایہ سے کام کرنے کے لئے مجبور کر رہے ہیں جو کہ ان کے مفاد کے خلاف ہے۔ اور اس طرح حکومت خوانین اور ان لوگوں کے درمیان ایک نا اشنا نہ اور متفقانہ حیثیت سے فیصلہ کرتے ہوئے اپنے اقتدار کی بحالی کی طرف پہلا قدم طرانا شروع کرتی۔ اور جب خوانین اور ملک اپنے اپنے حلقوں میں اپنی اپنی اقتصادی انجمنوں کو چلانے میں مشغول ہو جاتے۔ تو اس حال انجمنوں اور مزدوروں کے درمیان تنازعات اور جھگڑے اٹھتے ہی رہتے جنہیں حکومت کا ہاتھ ثالث بالآخر بن کر سر بار مٹاتا رہتا۔ اس طرح اپنے اپنے ذاتی مفاد کی روح ترقی کر کے خوانین اور ملکوں کو لوگوں سے ہمیشہ کے لئے جدا کر دیتی۔ اور سیاسی اقتدار اپنی نئی طاقتوں کے ساتھ بادشاہ کے در پر جبہ سانی کرتا ہوا دکھائی دیتا۔

یہی حلقہ لئے تنظیم ملک کی زراعتی ترقی کا بھی خود بخود باعث بننا شروع ہوتے اور حکومت کی زرعی اصلاحات میں خود بخود ایک شخص اور دلچسپی کے ساتھ اس کا ہاتھ بٹاتے رہتے۔ کیونکہ خوانین اور ملکوں کی اصل ثروت زراعت ہی تھی۔ اور ان ایام میں جبکہ حکومت ملک کی زراعتی ترقی میں چنداں دلچسپی نہ دیتی تھی۔ ملک کی زمینیں

انہی خواتین اور ملکوں کے دم سے آباد رہتی تھیں۔ وہ اپنے خرچ پر بڑی بڑی لمبی
کارئیں کھود کر اپنی زمینوں کی آبپاشی کے لئے اونچی بلندیوں سے پانی فراہم
کرتے تھے۔ اور جیسا کہ میں کسی جگہ پہلے ذکر کر آیا ہوں۔ کہ ان کارئیں کا ایک جال
ہے۔ جو سارے افغانستان میں پھیلا ہوا ہے اور یہ انہی خواتین اور ملکوں کے نام
سے موسوم ہیں جنہوں نے ان کو کھدوایا تھا۔ ان میں بعض ایسی بھی ہیں۔ جو پچھلے
حکمرانوں یا ان کے خاندان کے افراد کے نام سے موسوم ہیں۔ مگر یہ کارئیں ملت
کی یہودی یا ملک کی زرعی ترقی کے لئے انہوں نے نہ کھدوائی تھیں۔ بلکہ محض
اپنی زمینوں کی سیرابی اور آباد کاری کی غرض سے ان کی ہستی معرض وجود میں
لائی گئی تھی۔ اس موقع پر ناموزوں نہ ہوگا۔ اگر قارئین زمین مروعہ کی ملی تقسیم کے
متعلق علم و آگہی حاصل کرنے کی خاطر مجھے اجازت دیں۔ کہ میں قدرے تفصیل
کے ساتھ اسے بیان کرنے کی کوشش کروں :

افغانستان میں زمین مروعہ چار اہم گروہوں میں تقسیم ہے۔ پہلا گروہ جس کے
پاس بڑے بڑے قطعہ اراضی ہیں۔ خواتین و ملکوں کا گروہ ہے۔ دوسرا گروہ ملکوں
اور کارداران حکومت کا ہے۔ تیسرا گروہ عام لوگوں کا ہے۔ اور چوتھا گروہ خود حکومت
کا ہے۔ جس کے قبضہ میں وہ زمینیں ہیں۔ جن پر فوہلت کی حیثیت سے کسی باشندہ
ملک کا قبضہ و تصرف نہیں ہے۔ علاوہ برائے کچھ زمینیں اوقاف میں شامل ہیں۔ اور
کچھ ملاؤں کے قبضہ میں ہیں۔ حکومت کے اپنے قبضہ میں جو زمین ہے۔ وہ باقی گروہوں
کے مجموعہ کے بالمقابل کل چار حصوں کا تقریباً ڈیڑھ حصہ ہے۔ اس میں وہ زمینیں بھی
شامل ہیں جنہیں حکومت کے حکم سے وقتاً فوقتاً ضبط کیا جاتا رہا ہے۔ اور وہ زمینیں بھی
جو معمولی طور پر آباد یا بالکل ہی غیر آباد ہیں۔ ان کی آگے دو تقسیمیں ہیں۔ ایک خاص
بادشاہ وقت کی زمین کہلاتی ہے۔ جسے عین المال کہتے ہیں۔ اور ایک حکومت کی

جسے بیت المال کی زمینیں کہتے ہیں۔ عین المال کا انتظام حکومت کی زمینوں کے انتظام سے علیحدہ رکھا جاتا ہے۔ اور اس کی جس قدر آمدنی ہوتی ہے۔ اسے بادشاہ اپنے مصرف میں لاتا ہے۔ اور جب بادشاہت بدلتی ہے۔ تو نیا بادشاہ اپنے سے پہلے بادشاہ کے عین المال کا وارث شمار ہوتا ہے۔ عین المال کی زمینوں کی آباد کاری اور زرخیزی بہ نسبت بیت المال کی زمینوں سے بدرجہا بڑھی ہوئی ہوتی ہے۔ اور وجہ صاف ظاہر ہے ضبطی کے عمل کے ماتحت جو زمینیں حکومت کے قبضہ میں آتی تھیں۔ وہ بیت المال کی سمجھی جاتی تھیں۔ اور چونکہ وہ کسی خان یا اہلکار کی ملکیت ہونے کے سبب سرسبز و شاداب ہوتی تھیں۔ اس لئے بادشاہ یا تو اسے اپنے عین المال والی دور رس اہل کم آباد زمینوں سے تبادلہ کر لیا کرتا تھا۔ یا وہ بادشاہ کے کسی منصفدار کو بطور بخشش کے دیدی جاتی تھیں۔ لیکن اگر وہ کچھ مدت یونہی پڑی رہتی تھیں۔ تو بیت المال کے عملہ کی نگرانی کے ماتحت وہ چند ہی سالوں میں اپنی قدر و منزلت کو کھو بیٹھتی تھیں۔

عہد امانیہ میں عین المال کی زمینوں کی آمدنی ڈیڑھ دو کروڑ روپیہ کے لگ بھگ تھی۔ اور ملک کی زمینوں کا کل سالانہ مالیہ چار پانچ کروڑ روپیہ سے زیادہ نہ تھا غازی امان اللہ خان کے ملک کی زرعی ترقیات کی طرف راغب ہونے سے پہلے آبپاشی کے ذرائع پیدا کر نیکار یا ریا تو خوانین اور ملکوں پر تھا۔ یا وہ حاکم یا اہلکار جو کسی جگہ مقرر ہو کر جاتے تھے۔ اور وہاں جائز و ناجائز طریقے سے زمینیں حاصل کرتے تھے۔ اپنی زمینوں کو سیر حاصل کرنے کے لئے وہاں کے مقامی لوگوں کی امداد سے کاربزمیں وغیرہ کھدواتے تھے۔ اور یا پھر بادشاہ کی اپنی زمینوں کی آباد کاری کے لئے عین المال کی طرف سے اس قسم کے کاموں کا اجرا ہوتا رہتا تھا۔ اور گورنروں کی زمینوں کا انحصار زیادہ تر برف و باراں پر رہتا تھا۔ تاہم وہ اپنے خوانین حاکموں اور بادشاہ کے لئے کام کرنے

پر مجبور ہوتے تھے اور اپنے اپنے علاقوں میں کاریگری کا ذمہ لے لیتے تھے۔ اور اس طرح ان کو بھی کم و بیش کاریگری پانی سے استفادہ کرنے کا موقع مل جاتا تھا۔

غازی امان اللہ خان کی حکومت نے زراعت کی ترقی کے لئے جو اقدامات کئے تھے۔ وہ نظریات ملک بہت ہی ناکافی تھے۔ اور حکومت اپنی محدود آمدنی کے پیش نظر اس سے زیادہ کچھ کرنے سے معذور تھی۔ ملک میں لاکھوں ایکڑ قابل کاشت زمین بوجہ آب رسانی کے ذرائع نہ ہونے کے افتادہ پڑی ہوئی تھی۔ اور جب تک حکومت کی راہنمائی میں مٹی ماتھ بھی اس عظیم ارشاد کام میں تعاون نہ کرتا۔ کسی سہولت کار کا یہاں تصور ناممکن محض تھا۔ خوانین اور دیگر صاحب غرض افراد جیسا کہ ابھی اوپر بیان ہو چکا ہے۔ زرعی ترقیات کی خواہش سے غاری نہ تھے۔ ان کی زندگیوں کا دار و دار زینتی پیداوار پر تھا۔ اور سارا ہائے دراز سے ان کا آبائی پیشہ زینداری ہونے کے سبب وہ وقتاً فوقتاً آبپاشی کے ذرائع پیدا کرنے کی طرف سے غافل نہ تھے۔ اب جبکہ حکومت بھی اس طرف اپنی توجہ منوط کر رہی تھی تو کوئی وجہ نہ تھی کہ وہ حکومت کا ماتھ شانے کے لئے ہمہ تن تیار نظر نہ آئے۔ لیکن وہ غیر منظم اور پاشان تھے۔ اور حکومت کے جتنے بھی زرعی منصوبے تھے۔ وہ براہ راست حکومت کی اپنی نگرانی میں ان کی شرکت کے بغیر انجام پا رہے تھے۔ جس کا نتیجہ نہ صرف یہ تھا کہ ان کو حکومت کے ان کاموں سے دلچسپی پیدا نہ ہوتی تھی۔ بلکہ حکومت اپنے کوتاہ اندیش اور خود غرض اہلکاروں کی بدولت سخت نقصان اٹھاتی رہتی تھی۔ اور ایک منصوبہ جس پر دس لاکھ روپیہ خرچ ہونا ہوتا تھا۔ بیس لاکھ روپیہ کے مصارف ہو چکے پر بھی پائیہ تکمیل تک نہ پہنچتا تھا۔ حکومت کھدائی کے کام ٹھیکہ پر دیتی تھی۔ مگر یہ ٹھیکے ان علاقوں کے خوانین و معزین کو نہیں ملتے تھے۔ جن میں سے بہروں نے گزرا ہوتا تھا۔ بلکہ وزارت اور انجینئر مل ملا کر ایسے ٹھیکہ دار پیدا کرتے تھے جن سے وہ خود

کافی نفع کما سکیں۔ اور انجینئر چونکہ سارے کے سارے غیر ملکی ہوتے تھے۔ اور ان کے ایگریمنٹ گورنمنٹ کیساتھ دو دو تین تین سال کے لئے ہوتے تھے۔ اس لئے ٹھیکیدار انجینئر کے حکم کے ماتحت کھدائی وغیرہ کا کام جاری رکھنے پر مجبور ہوتے تھے وہ جب دیکھتے تھے کہ ان کو گھٹا سپورٹ ہے۔ اور پہلا انجینئر ملازمت کی قرارداد کے اختتام پر پاکسی اور وجہ سے بدل گیا ہے۔ اور اس کی جگہ نیا انجینئر آگیا ہے۔ تو وہ اس نئے انجینئر سے مل کر حکومت سے فریڈ روپیہ اینٹھنے کی سازشوں میں بسا اوقات کامیاب ہو جایا کرتے تھے۔ اور اس نقصان وغیرہ کا سارا الزام پہلے انجینئر کی سوء تدبیر و ادارہ پر محمول کرتے تھے۔

نوائین و ملکوں کے حلقہ ہائے تنظیمی حکومت کے ان اقدامات میں بے حد مفید ثابت ہو سکتے تھے۔ اور جہاں تک بندوں اور نہروں کے ذریعہ سے پانی کی بہر سانی کا تعلق ہے۔ ہر حلقہ تنظیم یا چند ایک حلقے ملکر حکومت کی اعانت سے اپنے اپنے علاقوں میں ان ذرائع کی بخوبی تکمیل کر سکتے تھے۔ نہ صرف وقت اور روپیہ ہی کی اس طرح بچت ہوتی۔ بلکہ نوائین اور ملکوں میں ایک نئی روح حکومت سے تعاون کرنے کی پیدا ہو جاتی۔ اور حکومت کی تشویق کے موجود ہوتے ہوئے وہ جدید زرعی آلات اور نئی اور زیادہ مفید فصلوں کی کاشت و تجربہ کی طرف روز بروز مائل ہوتے جاتے۔ ان کی آمدنیوں میں ان نئی راہوں کے نکل آنے سے اضافہ ہونا شروع ہوتا۔ اور وہ دیگر ذمہ داریوں کے دائروں سے اپنی توجہ پھیر کر ملک کی صنعتی اور زراعتی ترقیات کی طرف بدل و جان مصروف ہونے لگ جاتے۔ اور اس طرح حکومت اور اپنے درمیان مداخلت کی ایک نئی راہ پیدا کر کے اس کے اساس کی مضبوطی کا باعث بنتے۔

باب ششم

ذہنیت عامہ

اباب فکر و بصیرت کے لئے اب یہ مسئلہ چنڈاں مشکل نہیں ہے۔ کہ وہ گذشتہ ابواب پر نظر کرتے ہوئے ذہنیت عامہ کا ایک صحیح تصور جو افغانستان میں اندریں حالات موجود ہو سکتی تھی۔ اپنے ذہن میں لا سکیں۔ یہاں نہایت ہی اختصار کے ساتھ وہ چند اہم امور بیان کرنے پر اکتفا کروں گا۔ جو لوگوں کے اندر ایک ذہنی انقلاب کے سرعت کے ساتھ واقع ہونے میں سدا راہ تھے۔

ارتقاء ذہنی کے فراہم بدبختی سے جو سب سے بڑی چیز تھی۔ وہ مسئلہ تقدیر تھا۔ اور یہ کچھ افغانستان ہی پر موقوف نہیں۔ بلکہ ہمارے طالع و اثر گوئی کی انتہا نہیں اس مسئلہ تقدیر سے یہاں ہندوستان میں بھی دوچار کرتی ہے۔ اور قسم ہے رب کعبہ کی کہ میں اپنی مسنت کا ٹمرو پری طرح حاصل کروں گا۔ اگر میں اس کتاب کے ذریعہ سے لوگوں کو اس مسئلہ تقدیر کے ہلکا گرداب سے ہمیشہ ہمیشہ کے لئے نجات دلائیے میں کامیاب ہو سکا۔

لوگوں نے نہایت ہی غلط اور گمراہ طور پر آج تک اس مسئلہ تقدیر پر اپنے اعتقاد و یقین کی تعمیرات کو بنا رکھا ہے۔ اور مسلمانوں کے زوال کا سبب اولین علیہ الخصوص

یہی ناشدنی مسئلہ ہے۔ جب مسلمانوں نے اسلام سے بہت دور ہٹ کر اپنے اندر ملکیت کی شان پیدا کی۔ تو علماء سود کا گروہ جو ہر عید میں اس ملکیت کے قیام کا سازگار رہا کیا۔ ملت اسلامیہ میں ”مسئلہ تقدیر“ کی غلط تعبیریں روزِ اج دینے سے کبھی غافل نہ رہا۔ اس کی ایک وجہ تو یہ تھی۔ کہ علمائے سود اپنی خود غرضیوں کی وجہ سے علمِ دین کی صحیح روشنی بالکل سلب کر چکے تھے۔ اور وہ اس ضمن میں قرآن و حدیث کے مطالب سے قطعاً نا آشنا تھے۔ اور دوسری وجہ یہ تھی کہ ملکیت کے دائرہ نہایت کا ان سے یہ ایک اہم مطالبہ تھا۔ کہ وہ لوگوں میں سچائی، فیض و تقویٰ کی صفت کو نیت و نابو کرنے میں ملکیت کے ساجی بنے رہیں۔ کیونکہ ملکیت کا قیام باوشاہوں اور اس کے کارداروں کے برخلاف حرفِ دایرہ گیری کی موجودگی میں کبھی ممکن نہ تھا۔ شدہ شدہ دنیاوی طاقت کے زیر اثر جب علمائے حق کی ہستی معدوم ہوتی گئی۔ اور علماء سود کو ہر چار طرف اپنے دام پھیلانے کے مرغوب مواقع ملتے آتے گئے۔ تو انہوں نے اس مسئلہ تقدیر کو اس طرح کے رنگ و روغن سے نقش کر کے رکھ دیا۔ کہ عام جمہور اس کے نظر فریب خط و خال کا شکار ہونے سے نہ بچ سکا۔ اور لوگوں پر یہ دور از کار حقیقت نقش کا لچر ہو کر رہ گئی۔ کہ اس دنیا میں جو کچھ ان کے حصہ میں آچکا ہے۔ یا آ رہا ہے۔ یا چور بنج و خوشی ان کے پیش آئے گا۔ وہ ان کی تقدیر ہوگی۔ جو روزِ ازل سے خدا نے لوح محفوظ پر لکھ رکھی ہے۔ اور جس میں شاید اب خدا بھی تغیر و تبدل نہ کر سکے (نعوذ باللہ)

اؤ ہم فوراً اپنے اصل مقصد سے دور ہو کر دیکھیں۔ کہ اس مسئلہ تقدیر کی فلسفیانہ حیثیت کیا ہے؟

لوگوں نے اس غلط اعتقاد کو کچھ اس طرح سے اپنے سینہ و دماغ کے اندر محفوظ

کر لیا ہوا ہے۔ کہ روزمرہ کے معمولی اعمال و واقعات بھی اب ان کی تقدیر کا ایک جزو لا ینفک قرار پا چکے ہیں۔ ان کا سونا اٹھنا، ہاتھ منہ دھونا دست و پا کو حرکت دینا زبان سے گفتگو کرنا وغیرہ بھی نوشتہ ازل کے ماتحت ہے۔ اور اگر ان کی غلط کاریوں اور نامعقول تدبیروں سے ان پر آفتیں یا مصیبتیں نازل ہوتی ہیں۔ تو وہ اسے خدا کی طرف سے سچے سچے صبر و شکر کا نامزدانہ گھونٹ پی کر خاموش بیٹھ جاتے ہیں۔ انہوں نے خدا کے اس فرمان واجب الاذعان کو نیکسر فراموش کر رکھا ہے۔ کہ خدا اس وقت تک کسی قوم کی حالت کو ہرگز نہیں بدلتا جب تک وہ اپنی حالت کے بدلنے کے لئے آپ ہمہ تن کمر بستہ نہ ہو جائے۔

اگر وہ صرف اسی فرمان کے معانی و مطالب کی طرف اپنی توجہات کو مرکوز رکھتے تو انقلاب و ادبار کی یہ گھٹاؤنی تاریکیاں ان پر بھی سلطہ نہ ہو سکتیں۔ فرمان مذکورہ کی موجودگی میں ابن آدم کی سرزمین پر کوئی تقدیر ایسی نہیں رہ جاتی۔ جو بدل نہ سکتی ہو۔ اور انسان جس کے لئے زمین و آسمان، شمس و قمر یہ سب کچھ مسخر کر کے رکھ دیا گیا ہے۔ اپنی تقدیرات کا آپ صنعت گر ہے۔ اور خدا جس نے یہ تمام کائنات ایک امانت کے طور پر اس کو بخش دی ہے۔ بحیثیت خداوند زمین و زمان ہونے کے نہ تو اپنی بخشش کو واپس پھیر سکتا ہے۔ اور نہ ہی وہ انسان کی اس صنعت گری تقدیر میں مداخلت کر کے اپنی شانِ خداوندی کو حقیر کر سکتا ہے۔

ابن آدم کے لئے خدا کے ہاں ایک ہی تقدیر ایسی ہے۔ جس میں تبدیلی پیدا کرنے کا اسے مفہور نہیں دیا گیا۔ اور وہ یہی ہے کہ ایک وقت مقررہ تاک کیلئے اس کو ارضی کاساکن بنا کر بھیجا گیا ہے۔ اور اس وقت مقررہ کے پورا ہونے پر اس کی فنا مقدر ہے۔ وہ اپنی فنا سے نہیں بچ سکتا۔ اور نہ ہی وہ شام و سحر کے حصار میں سے اس وقت تک نجات پاسکتا ہے۔ جب تک وہ اس کو ارضی کا

ساکن ہے۔ مگر اس کو ارضیٰ کی وسعت پہنچائیں اپنی مرضی کا آپ مختار اپنی ضرورت کا آپ کفیل اور اپنی آزادیوں کا آپ ہی ضامن ہے۔ وہ لوازم جو اس کو راضی میں ہماری زندگی کے لئے فراہم کر دیئے گئے ہیں۔ وہ اور جو کچھ ان کی ترکیبات باہر سے فراہم ہے۔ ان ہر ایک کی اپنی اپنی تاثیرات ہیں۔ ان تاثیرات سے وہ (انسان) متاثر ہوتا ہے۔ کہیں یہ تاثیرات اس کے مخالف اور کہیں موافق ہوتی ہیں۔ ان ہی کے پیچھے خلط ملط سے بصورتِ عمل فیثجہ جو کچھ حاصل ہوتا ہے۔ اُسے ہم نوع انسان کی "تقدیر حیات" کا نام دیتے ہیں۔ گویا ان آدم اس وقت تک جب تک کہ اس پر فنا کی کیفیت طاری نہ ہو جائے۔ پر نہیں اپنی تقدیر حیات سے دست و گریبان رہتے پر مجبور ہے۔

خارجی ماحول یا فطرت کے ساتھ ہماری یہ درست و گریبان گیری مقدر اور اٹل ہے۔ نہ ہمارے آیاؤ اجداد نہ ہم اور نہ ہماری آنے والی نسلیں اس تقدیر حیات کے طلسم سے آزاد و باہر ہیں۔ اب خارجی فطرت کی مختلف کیفیتیں اور تاثیریں انسانوں کے گرد ہوں گے اندرونی اختلافِ اعمال کی تاثیرات کے ساتھ جب اختلاف و تضاد پیدا کرتی ہیں۔ تو وہ انہی گرد ہوں کی درست و گریبان گیری کی قوت و صفت کے انداز سے سے ان پر اثر افکن ہوتی ہیں۔ اور اسی سے انسانوں کی کوئی قوم اپنی نشو و ارتقا میں کسی دوسری قوم سے تنزل و ترقی کے مدارج میں آگے یا پیچھے ہوتی رہتی ہے۔ اور یہی عمل فیثجہ تقدیرِ اقوام کو تشکیل دے رہا ہے۔

اب جس طرح قوموں کے درمیان ایک دوسرے کی نسبت سے اختلافِ اعمال اور پھر ان مختلفِ اعمال کا پر تو خارجی فطرت کی قوتوں سے ہم آہنگ یا ہم آمیز ہو کر بحیثیت مجموعی قوموں کی حیات پر مختلف کیفیات و تاثیرات پیدا کرتا ہے۔ اور ان کی ملی یا قومی تقدیر کو سنوارتا یا بگاڑتا رہتا ہے۔ بعینہ اسی طرح ہر ایک قوم

کے افراد کا اندرونی اختلاف عمل و حرکت یا سکون و قرار قوم کی اجتماعی صورت میں منعکس ہو کر خارجی فطرت کی قوتوں کی اس تقسیم سے جس کا عمل خصوصیت کے ساتھ اس ایک قوم پر پورا ہوتا ہے۔ ہم آہنگی یا ہم آہنگی اختیار کرتا ہے۔ جس کے قوم کے ہر فرد و احد پر اس کی اپنی حرکت و سکون کے انداز و مقدار سے اثر و کیفیت طاری ہوتی ہے۔ یہ اور یہی تقدیر یا قسمت افراد ہے۔

اگر خدا انسانوں کو اپنی تقدیر آپ بنانے کا مالک و مختار نہ بناتا۔ اور جو کچھ انسانوں سے یہاں سرزد ہوتا ہے۔ اس میں براہ راست تقدیر الہی کا ہاتھ شامل ہوتا۔ تو پھر خدا کو اس بات کا کس طرح حق پہنچ سکتا تھا۔ کہ وہ انسانوں کو عذاب و ثواب کرے۔ اور جب کہ جو کچھ یہاں ہوتا ہے۔ اس کی مرضی اور خواہش سے ہوتا ہے۔ تو یہ تصور کر لینا ایک پرلے درجہ کی حماقت اور ابلہی ہے۔ کہ اس کی مرضی و منشاء کے پورا کرنے والے ہی اس کے عذاب کے منت کش بھی ٹھہرائے جائیں۔ اور اگر تھوڑی دیر کے لئے یہ نہایت ہی غلط امر، صحیح بھی سمجھ لیا جائے۔ تو پھر قرآن کی وہ آیت جس کا ترجمہ اوپر لکھا جا چکا ہے۔ بے معنی ہو کر رہ جاتی ہے۔ کیونکہ اس میں انسانوں کو یہی وعدہ دے کر دعوت عمل دی گئی ہے۔ کہ اگر وہ اپنی ہمتوں کو بلند کر کے اپنی حالتوں کے بدلنے کے واسطے چاہیں گے۔ تو خدا کی نصرت بھی ان کا ساتھ دیگی۔ اور وہ اپنی حالتوں میں حسبِ درخواست تیسرے پیدا کر سکیں گے۔ اور پھر یہی کچھ نہیں بلکہ اس سے یہ راز بھی اسی آیت سے کھلتا ہے۔ کہ خدا تقدیر راست کو ہم بدلتا رہتا ہے۔ علماء سوء نے ہمارے ملت کے کانوں میں نہایت بے آہنگی اور دیدہ دلیری سے یہ پھونک دیا ہے۔ کہ ”روزِ ازل ہی سے لوح محفوظ پر جو کچھ لکھ دیا گیا ہے۔ اس میں رد و بدل اور تفسیر کی مطلقاً کوئی گنجائش موجود نہیں۔ اور شاید

اپنی اس گمراہی کے ثبوت میں وہ ”لا تہدیل لکلمات اللہ“ اور اسی قبیل کی دیگر آیات شریفہ کو پیش کرتے ہیں جن کا مفہوم یہی کچھ ہے کہ خدا اپنے کلمات یا احکام کو نہیں بدلا کرتا۔ ان کی خام نظر اس حقیقت کی طرف بالکل نہیں گئی۔ کہ اس طرح تو وہ دنیا کے دو پروردگار کو یا اگر ہم اس کی ذات کو یہاں براہ راست زیر بحث نہ بھی لائیں۔ تو اس کے کلام یعنی قرآن کو ایک طرح سے جھوٹا اور اختلاف بیانات کا مرقع ثابت کر رہے ہیں۔ حالانکہ اگر یہی نامعصوم لوگ خدا اور اس کے قرآن پر صدقہ سے ایمان لا چکے ہوتے۔ اور اس تک اس سچائی سے ان کا دل مشکوک نہیں ہو چکا ہوا تھا۔ تو انہیں سچائے اس زبان صفتی کے اختیار کرنے کے قرآن میں تدبیر کرنے کی ضرورت تھی۔ سارا قرآن ان کے آگے اپنی صاف اور واضح صورت میں موجود تھا۔ اور وہ بلا غلطی کے صاف طور پر دیکھ سکتے تھے کہ ایک جگہ خدا ایک چیز کو بیان فرما رہا ہے۔ تو دوسری جگہ کسی دوسری چیز کا اظہار ہو رہا ہے۔ قرآن میں حاجب خدا اس بات کا اعلان کر رہا ہے۔ کہ زمین و آسمان اور جو کچھ ان کے بیچ میں ہے وہ سب اسی کا ہے۔ اور اس نے ہر ایک چیز اپنے قدر و اندازہ کے مطابق بنا کر رکھ دی ہے۔ اس کی ہر صفت کے جدا جدا قدر و اندازہ ہیں۔ جن میں اس کی ہر کاریگری یا صفت محرک و زندہ موجود ہے۔ اور کسی میں یہ مجال و قدرت نہیں۔ کہ وہ اپنے قدر و اندازہ کی حدود کو توڑ کر باہر نکل جائے۔ لہذا ”خدا کے کلمات میں کوئی تبدیلی یا تغیر ممکن نہیں“۔

یہاں ان احکام اساسی کا ذکر تھا۔ جن پر اس کی ساری کائنات کی وجود و ہستی قائم و برقرار ہے۔ البتہ ان میں تبدیلی ممکن نہ تھی۔ اور اگر ہم بغور دیکھیں۔ تو یہ عزم اسکا کافی بھی ایک حد ہی ہے۔ جو ایک خاص وقت کے پورا ہونے پر جس کا تعین کرنا فعلاً انسان کی قدرت سے باہر ہے۔ قائم نہ رہ سکے گی۔ کیونکہ خدا یہ بھی تو کہتا ہے

کہ اس کے نزدیک کوئی چیز بھی ناممکن نہیں۔ مگر نہ تو اس وقت ہی جس وقت قرآن نازل ہوا تھا۔ اور نہ اب تک ہی عقل انسانی نے اتنی ترقی کی ہے۔ کہ وہ خدا کے اختلاف بیان وجود حقیقت اختلاف نہیں۔ بلکہ حکومت خداوندی کی بے پایاں وسعت کے مختلف عہود و مدارج میں اس کے بحر کی متخصص صفت غواص بن سکے۔ اس لئے دانائے کل نے دیدہ و دانستہ اس اختلاف بیان کو اپنے کلام میں موجود کر دیا ہے۔ تاکہ کسی عہد و زمان میں انسانوں کی ترقیات احکام و ہدایات خداوندی کو اپنی راہ میں حائل پا کر رک نہ جائیں۔ اور انسانوں کی عقول خام جس قدر ترقیات کے تدریجی درجے طے کرتی چلی جائیں۔ خدا کے اسی اختلاف بیان سے وہ اپنی آئندہ منازل کو قطعیت کے ساتھ تعین و دریافت کر سکیں۔

یہ اختلاف بیانہ دراصل تقدیرات الہی کی معرفت کے نشانات ہیں۔ اور چونکہ اس کی تقدیرات کی کوئی انتہا و حد نہیں۔ اور ان میں ایک التزام بھی موجود رکھا گیا ہے۔ اس لئے انسان اپنے مختلف دورہ ہائے زندگی میں مختلف تقدیرات سے دوچار ہوتے ہیں۔ اور اپنے دور کے معیار عقل کے مطابق اپنی تقدیرات کی تفسیر کرنے میں منہمک رہتے ہیں۔

آگے قدم بڑانے سے پہلے ہم یہاں ”تقدیر“ کی تعریف بیان کر دینا ضروری سمجھتے ہیں۔ کیونکہ جب تک عوام الناس میں تقدیر کے اصل معنی و مطلب کا چرچا موجود نہ ہوگا۔ کسی مطلوبہ ذہنی انقلاب کی توقع و گنجائش پیدا نہ ہوگی۔ اس کے لئے پہلے ہم ”تدبیر“ کو لیتے ہیں۔ اور دیکھتے ہیں کہ یہ کیا چیز ہے؟ ہم اس کی تفسیر و کیفیت ذیل کی چند عام اور آسان مثالوں سے واضح کرینگے۔

پہلی مثال۔ جب انسان کو بھوک لگتی ہے۔ تو وہ اپنی بھوک رفع کرنے

کرنے کے لئے پہلے یہ سوچتا ہے۔ کہ اسے کس چیز سے اپنی بھوک رفع کرنی چاہئے
ہم یہاں فرض کئے لیتے ہیں۔ کہ ایک شخص نے فیصلہ کیا ہے۔ کہ وہ اپنی بھوک رفع
کرنے کے لئے روٹی اور گوشت کھائے گا۔ اس فیصلہ پر پہونچکر اب وہ شخص اس
امر کی طرف متوجہ ہوگا۔ کہ گوشت روٹی کے حاصل کرنے پر اس کو کیا کچھ صرف کرنا پڑے گا۔
فرض کر لیجئے۔ وہ چار آنے کے مصرف سے ایسا کر سکتا ہے۔ لہذا وہ ان چار آنوں کی
مطلوبہ اشیا بازار سے جا کر خریدے گا۔ اور گھر پر آن کر انہیں پکا کر کھالے گا۔
اب ملاحظہ ہو۔ کہ اپنی بھوک کو رفع کرنے کے لئے جو کچھ اس نے سوچا۔ وہ
اس کی تدبیر تھی۔ اور اپنی بھوک کو رفع کرنے کے لئے جو کچھ اس نے کھایا۔ وہ
اس کی تقدیر تھی۔ میں یہاں تدبیر کے عمل آخری کو تقدیر کہتا ہوں۔ یا یوں
سمجھ لو۔ کہ ”تقدیر“ تدبیر کے عمل کا نتیجہ یا عکس ہے۔ اگر تدبیر میں نقص ہے۔
تو اس کا عمل بھی اسی اندازہ سے ناقص ہوگا۔ اور ساتھ ہی لازمی طور پر اس عمل کا
نتیجہ یا عکس بھی اسی نسبت سے اپنے اندر نقص یا خرابی رکھتا ہوگا۔ مثلاً اوپر والی
مثال کو دیکھو کہ اس شخص نے اپنی بھوک رفع کرنے کے لئے گوشت اور روٹی کا انتخاب
کیا۔ اب اگر اس کا جسم بیمار یا ضعیف ہے۔ اور اس نے اپنی صحت یا قوت ماضیہ کا
اندازہ صحیح نہیں لگایا۔ تو وہ یقیناً گوشت روٹی کھا کر اپنی صحت و تندرستی کا مزید
نقصان کر بیٹھے گا۔ ورنہ انکہ اس کی فوٹی خواہش پر گزیر نہ تھی۔ کہ اس کی صحت
کو گوشت روٹی کے کھانے سے کسی طرح کا نقصان پہونچ جائے۔ تو اب کیا ہوئے۔ کہ
اس کی تدبیر گوشت روٹی کے انتخاب کرنے میں جس قدر ناقص یا نامکمل تھی۔ اسی
قدر اور اسی نسبت سے اس کے نقص تدبیر کا نتیجہ یا عکس ظاہر ہوا۔ آگے چلیں۔
فرض کریں۔ کہ اس کی جسمانی صحت و توانائی اس کی انتخاب کردہ خوراک کی متحمل تھی
یعنی اس کی انتخاب کرنے والی تدبیر میں کوئی نقص نہ تھا۔ مگر اس کے پاس چار آنہ

کے پیسے موجود نہ تھے۔ پھر بھی اس کی خواہش کا تقاضا یہی تھا کہ وہ ضرور گوشت روٹی ہی کھائے پس اپنی خواہش کی تکمیل کرنے کے لئے وہ کسی دوست یا حبیب سے قرض اٹھانے کی تدبیر کرے گا۔ اور اگر وہ اپنی اس تدبیر میں کامیاب رہا۔ تو وہ باقی کے مبادیات طے کر کے گوشت اور روٹی سے اپنا پیٹ بھر لیگا۔ مگر یہاں اسے گوشت روٹی سے اپنا پیٹ بھرنے کی خاطر کسی دوسرے کامت کش ہونا پڑا۔ یہ منت کشی اس کی بقیہ عمر کے کسی نہ کسی حصے کی تقدیر پر ضرور اثر انداز ہوگی۔ اس سے قطعاً چھٹکارا نہیں۔ اور کیا عجب ہے۔ کہ وہ کسی سے قرض مانگنے جائے۔ اور اسے نہ ملے۔ اور وہ اپنی خواہش کو ضرور ہی پورا کرنے کے لئے کسی کی چوری کر سیٹھے۔ پکڑا جائے۔ اور جیل بھیج دیا جائے۔ اور یا اس کے دوسرے ہی دن اس کا قرضخواہ اس سے قرض کی واپسی کا مطالبہ کرے۔ اور اس کا اس سے جھگڑا ہو جائے۔ لاٹھا پائی تک نوبت جا پہنچے۔ ایک دوسرے کو چوٹیں آئیں۔ دونوں کے دونوں پکڑے جائیں۔ اور جیل میں ٹھونس دیے جائیں۔ پس جہاں تک اس شخص زیر بحث کا تعلق ہے۔ کہا جائے گا۔ کہ اس کی چار آنہ کے مصرف سے بھوک رنج کرنے والی تدبیر کا حصہ ناقص تھا جس کا نتیجہ وہ مصیبت تھی۔ جس سے اوپر اسے دو چار ہونا پڑا۔

اور آگے چلیں۔ اب فرض کر لو۔ کہ اس کی صحت بھی درست ہے۔ اور اس کے پاس چار آنے کے پیسے بھی موجود ہیں۔ وہ ان پیسوں کو لے کر بازار میں ضروری اشیاء کے مہیا کرنے کے لئے جاتا ہے۔ مگر بجائے اچھی جنس خریدنے کے ناقص اور نا کارہ جنس خرید لاتا ہے۔ جسے کھا کر بعد میں بیمار ہو جاتا ہے۔ یا خریدنے میں بے پردا ہی کرتا ہے۔ اور تین آنے کی چیز کے چار آنے دے آتا ہے۔ مگر اس صورت میں بقدر ایک آنہ اس کی تدبیر ناقص تھی جس کا نتیجہ وراثت کی

مجموعی مالی حالت پر بالکس پڑے گا۔
 ذرا اور بھی آگے ٹریں۔ فرض کرو کہ اوپر کے اجزائے تدبیر میں درجہ توازن قائم رہا ہے۔ مگر جب وہ پکانے بیٹھا ہے۔ تو اس کی غفلت سے گوشت یا روٹی خام رہ گئی ہے۔ مگر بھوک کی شدت نے اس کے لئے انتظار دو بھر کر رکھا ہے۔ چنانچہ اس نے یہی کچا پکا کھا نا کھا لیا ہے جس سے وہ بیمار ہو گیا ہے یا اس کی سو تدبیر سے پکاتے وقت ہنڈیا بے مزہ ہو گئی ہے جس سے گوشت کی صحت کو کوئی نقصان نہیں پہونچا۔ لیکن ہنڈیا کی بدمزگی نے اس کے ذہنی قواؤں پر ایک ناخوشگوار اثر ڈالا ہے۔ انسانی زندگی میں اس قبیل کے دیگر ناخوشگوار اثرات سے عموماً دوچار ہونا پڑتا ہے۔ اور ہر ناخوشگوار اثر طبیعت پر رد عمل کی کیفیات پیدا کرتا رہتا ہے۔ جو بالآخر طبیعت میں ناموافق انقلاب لانے کا باعث ہوتی ہیں جس کی افتادہ زندگی کے ہر پیش آئند مرحلہ پر پڑتی ہے۔ تو پس یہ ناخوشگوار اثر شخص مفروضہ کی طبیعت پر بقدر اپنے اندازہ ناخوشگوار کے ویسا ہی اپنا نتیجہ ظاہر کرے گا۔ لہذا ہماری اس تمام بحث سے یہ نتیجہ نکلا۔ کہ تدبیرات کا عمل تقدیرات کا صانع ہے۔ اور جس درجہ تدبیر ناقص ہوگی۔ اسی درجہ تقدیر بھی خراب اور ناقص ہوگی۔

دوسری مثال۔ فرض کرو کہ ہم نے ایک اچھے کارخانہ کی بنی ہوئی گھڑی خریدی ہے جس کو ہر چوبیس گھنٹوں کے بعد چابی دی جاتی ہے۔ دیکھنے سے معلوم ہوگا۔ کہ اس گھڑی کے متعدد اور مختلف الجھ و شکل پہنوں کو ایسی صنعتی ترکیب سے آپس میں جوڑ دیا گیا ہے۔ کہ اس میں حرکت کی خاصیت و قوت موجود ہو گئی ہے۔ یہ حرکت چابی دینے کے تابع ہے۔ یعنی جب تک ہم گھڑی کو چابی نہیں دینگے۔ اس کی پوشیدہ قوتوں کا عمل حرکت میں نہیں آئے گا۔ اب اگر

گھڑی کی صنعتی ترکیب میں کوئی نقص نہیں رہ گیا ہے۔ تو لا محالہ چابی دینے سے گھڑی حرکت میں آکر اپنا عمل شروع کر دے گی۔ اور اگر ہم حسب قاعدہ مقررہ ہر چوبیس گھنٹوں کے بعد اسے متواتر چابی دیتے رہیں گے۔ تو وہ ہمیشہ حرکت میں رہے گی۔ اور جس غرض کے لئے وہ بنائی گئی ہے۔ وہ غرض بھی پوری ہوتی ہیگی یعنی ہمیں گھڑی کی حرکتوں سے مختلف وقتوں کا پتہ چلتا رہے گا۔

اس مثال میں صنایع کی تدبیر مکمل ہے۔ اور استعمال کنندہ کے چابی دینے کی احتیاط کے ماتحت گھڑی کی حرکت لازمی اور مقرر ہو چکی ہے۔ مگر ایک خاص مدت تک کے لئے جو صنایع اپنے گذشتہ تجربوں کی بنا پر تخمین و مقرر کرتا ہے اور اس کی ضمانت یعنی گارنٹی بھی دیتا ہے۔

پس یہاں بھی تدبیرات کا عمل تقدیرات کا صنایع ٹھہرا۔ مگر یہاں ہم دیکھتے ہیں۔ کہ جس درجہ صنایع کی تدبیریں پختگی اور کمال ہے۔ اسی درجہ گھڑی کی حرکت یقینی اٹل اور اس کی زندگی طولانی ہو گئی ہے۔ فلہذا جس درجہ تدبیر کمال ہوگی۔ اسی درجہ تقدیر بھی کمال ہوگی۔

آئیے اب دیکھیں۔ کہ قدرت کی اشیاء و مظاہر کا اس سلسلہ میں کیا حال ہے۔ لیکن اختصار کو ملحوظ رکھتے ہوئے ہمیں ایک آدھ مثال پر ہی قناعت کرنی پڑیگی۔ پانی کو دیکھئے کہ اس کی فطرت میں بہنا سراسریت یا نفوذ کرنا اور کایا پلٹنا ہے یعنی قدرت نے یہی اس کی قسمت و تقدیر بکھدی ہے کہ جہاں اسے گراؤ یہ نہ لکلیگا جس جسم پر اسے گراؤ۔ یہ اس میں نفوذ یا سراسریت کر جانے کی جدوجہد میں اپنے کل کا ایک حصہ صرف کر دیگا۔ اور جو نہی اس کو حرارت پہنچانی شروع کرو۔ یہ اپنی کایا پلٹنے لگ جائیگا۔ پانی کو یہ تقدیر کیونکر مسیر ہوئی۔ آگ میں بہنے کی خاصیت کیوں موجود نہیں بہ صاف ظاہر ہے۔ کہ پانی اور آگ کی ساخت جسمانی میں جن تدابیر سے

کام لیا گیا ہے۔ وہ ایک دوسرے سے مختلف ہیں۔ ان تدابیر کا اختلاف صانع کی معرفت اجسام و مادہ پر منحصر تھا۔ یعنی اگر صانع کو مختلف اجسام و مادہ کی شناخت و پہچان نہ ہوتی۔ تو وہ مصالحہ یا مواد جو ان کی تعمیر میں خرچ کیا گیا ہے۔ اسے صانع کیونکر انتخاب کر سکتا تھا۔ صانع کا اس مصالحہ یا مواد کو انتخاب کرنا اور پھر ان باہمی اجزاء کا ایک ایسا تناسب جس سے آگ یا پانی کا وجود تشکیل پائے۔ اس کی تدبیرات نہیں۔ غرض کہ یہاں بھی صانع کی تدبیرات کے عمل نے تقدیرات کو پیدا کیا ہے۔ اب ذرا ملاحظہ ہو۔ کہ صانع نے جو تدبیرات کیں۔ ان تدبیرات کے اثرات دو طرفہ ہونگے۔ صانع پر بھی اور صانع کے مقصود پر بھی۔ جو نسی طرف صانع سے متعلق ہے۔ وہ تقدیر صانع ہے اور جو نسی طرف صانع کے مقصود سے متعلق ہے یعنی اس کی تدبیرات کے عمل کا جو نتیجہ ہے۔ یا اور بھی واضح تر یوں کہ اس کی تدبیرات نے جس وجود و شے کو بنایا ہے۔ وہی اس وجود یا شے کی تقدیر ہستی ہے۔ جسے ہم اس سے پہلے تقدیر حیات کا نام دے چکے ہیں۔

ہم بسا اوقات یہ کہتے ہیں۔ کہ ”فلاں چیز کی فطرت و خاصیت ہی ایسی ہے۔“ ایسا کہتے ہوئے گویا ہم اس چیز کی تقدیر ہستی کی طرف اشارہ کرتے ہیں۔ بمعنی دیگر ”تقدیر ہستی“ اشیاء و وجود کی فطرت و خاصیت کی آئینہ دار ہوتی ہے یعنی جو وجود یا شے اپنی ہستی کا مظہر بنتا ہے۔ وہ اپنی صفات اور خاصیتوں کے لحاظ سے اپنی ”تقدیر حیات“ کو خود ترتیب دیتا ہے۔ اور اپنی حرکات و اعمال سے اپنا ایک خاص ماحول تشکیل دے کر اس کے اثرات و نتائج سے دوچار ہوتا رہتا ہے۔ اب جہاں تک اس ماحول کا تعلق ہے۔ وہ کچھ تو اس کا اپنا پیدا کردہ ہوتا ہے اور کچھ طبعی طور پر پہلے ہی سے موجود ہوتا ہے۔ یہ ماحول طبعی اس کی ہستی کے لئے عیناً سازگار ہوتا ہے۔ کیونکہ اگر ایسا نہ ہوتا۔ تو اس کا وجود کبھی بھی اپنی ہستی کا مظہر نہ

بن سکتا۔ گویا ایک وجود اپنی ہستی کے مظاہرہ کے ساتھ ہی ماحول سے دست و گریبان ہو جاتا ہے۔ جو اگرچہ ہر طرح اس کی حیات کے لئے سازگار ہے۔ تاہم اس کی اپنی ناتجربہ کاری اور کوتاہیاں اس ماحول طبعی کی سازگار نہ کیفیات کو مکدر کرتی رہتی ہیں تاکہ وہ اس سازگار ماحول میں ایسی تاثیرات پیدا کر دیتا ہے۔ جو اس کی اپنی ہستی و حیات کے لئے خوفناک طور پر زہریلی اور موت آور ہوتی ہیں۔ اور بالآخر وہ انہی تاثیرات کے مہلک حربوں کا شکار ہو کر رہ جاتا ہے۔ مگر اس کو ڈھونڈ لیتی ہے۔ اور وہ فنا ہو جاتا ہے ۛ

میں اس چیز کو اس فنا سے دوچار ہو جانے والے وجود کے صنایع کی تقدیر کہتا ہوں۔ میرے نزدیک ”تقدیر صنایع“ یہی کچھ ہے کہ اس کی ہر بنا کردہ صنعت و کاریگری فنا سے دوچار ہوتی رہے۔ کسی کو بھائے دوام نصیب نہ ہو۔ ہر ایک بغیر پذیر و زوال آئنا ہے۔ ایسا کرتے ہوئے وہ (صنایع) اپنے لئے ایک دلفریب ماحول تشکیل کرتا ہے۔ اور اس ماحول کا طبعی حصہ وہی کچھ ہے۔ جو اس کی مصنوعات اور آئے دن کی کاریگریوں کی ایجاد و فنا کے تاثرات و عواقب سے بن کر تیار ہوتا رہتا ہے۔ اب جس درجہ کسی صنایع کے وسائل و ذرائع اپنی وسعت و کثرت کے لحاظ سے عام ہونگے۔ اسی درجہ صنایع کی تقدیر کا وہ حصہ جو خود اس کے اپنے وجود و وفات سے متعلق ہے۔ خود مختار اور زلیست ابدی سے ہمکنار ہوتا چلا جائے گا۔ شاید یہاں اب یہ راز بھی کھل چکا ہے۔ کہ کیوں اس کائناتِ ارض و سما کے جاں بخش کو ہمیشگی اور دوام نصیب ہے ۛ

ہم اپنی تدبیرات کے بل بوتے پر قطعیت اور یقین کے ساتھ ان امورات کے انجام و تکمیل پانے کے اوقات معلوم کر لیتے ہیں۔ جن کی نسبت ہماری معلومات اور تجربہ عمل اپنی پختگی کو پہنچا ہوتا ہے۔ ہمیں ان میں شاذ و نادر ہی ناکامی اور نامرادی کا منہ دیکھنا پڑتا ہے۔ وہ اقوام و ملل جو اپنے ارتقار کی پیشین منقولوں میں گامزن ہیں۔ اپنے

ارتقائی اعتبار سے اپنی زندگی کے دوام و قیام اور بہت و کشادہ کے رازوں پر حاوی ہیں اور اگرچہ سو فیصدی ان کو اپنی تدابیر و تدبیر میں کامیابی نصیب نہیں ہوتی۔ تاہم اگر ان کی ”کن فیکون“ کی طاقتوں کا موازنہ ان پس ماندہ اور افتادہ اقوام سے کیا جائے۔ جو اپنے آپ کو ”تن تقدیر“ کی سپردگی میں مفلوج و اپاہج بنا بیٹھی ہیں۔ تو حقیقت خود بخود بے نقاب ہو کر سامنے آ جاتی ہے۔ اور ہمیں یہ معلوم کر کے تعجب ہوتا ہے کہ وہی امور جو اپنے اعمال کی قوتوں سے تمدن اور متمدنی اقوام میں ایک فیصلہ کن قطعیت کے ساتھ تکمیل کے مدارج طے کرتے ہیں۔ راہ گم کردہ قوموں میں سہوڑان کے احساس کا شعور تک نہیں آیا ہوتا۔ ان کی حیات خلق و باز آفرینی کی قوتوں کی دوا رہتی ہے۔ مگر ان کی محض عارضی اور صرف شدہ، انہیں استقلال و دوام نصیب ہوتا ہے۔ مگر یہ ہمہ وقت تغیرات و انقلابات سے دوچار، وہ اپنی فراہم کردہ قوتوں کا سارا زور اپنی تمہیر پر صرف کرتی ہیں۔ مگر یہ انہی سے اپنی تخریب کا سودا ڈھونڈنے میں مشغول، وہ تقدیر فطرت کو اپنے قبضہ میں لانے کی سعی میں مضطرب ہیں۔ مگر انہیں اپنی مجبوریت بے بسی کا احساس کچھ کرنے ہی نہیں دیتا۔ یہ حسرت و نامرادی سے ایک دوسرے کا منہ تکتی رہتی ہیں۔ اور ٹھیراؤ کی اس منزل پر جا گزین ہوتی ہیں۔ جہاں سب بستی اپنے ہوننا ک انجما دی تاثرات سے ان کا خون خشک کئے رکھتی ہے۔

آہ! یہ سب فرسودہ اعتقادات کے ہنگامہ زار کی لختیں ہیں۔ جن میں صد ہا قومیں گرفتار ہوئیں۔ اور زندگی کے ابدی جہنم میں معدوم ہو ہو گئیں۔ اگر ہم اس ذہنی سپماندگی کا تجزیہ کرنے بیٹھیں۔ تو اس حقیقت کو ڈھونڈتے ہیں دیر نہیں لگے گی۔ کہ ان قوموں پر یہ اعتقادات کی اصل جڑ یہی ”مسئلہ تقدیر“ ہے۔ جملہ قسم کے عوارض و امراض جو اقوام و ملل کو لاحق ہو جاتے ہیں۔ اپنی نمو و پیدائش کے لئے اسی کے پین منت ہیں۔ اور جب تک کوئی قوم یا ملت اس کی گرفت سے اپنے آپ کو آزاد نہیں کر لیتی۔

اس میں ”بینائی حیات“ پیدا ہی نہیں ہوتی۔ چنانچہ تاریخ عالم کا سینہ چاک کر کے اگر دیکھا جائے۔ تو یہ بلاز اپنی تمام ستر پوشیوں کے باوجود بے پردہ ہو کر رہ جاتا ہے۔ کہ جب کبھی کسی قوم و ملت نے اس کی مضبوط پکڑ سے اپنے آپ کو بے نیاز کرنا چاہا۔ تو ایسا اسی وقت ہو سکا۔ جبکہ اس نے ”مذہب“ سے اپنا دامن چھڑا کر مادیت میں پناہ ڈھونڈ لی ہو۔ اور یہ گمراہی اس وجہ سے نصیب ہوئی۔ کہ تقلید پر کو مذہب کی بنیاد اساسی سمجھا گیا۔ نتیجہ یہ ہوا۔ کہ مذہب ”اور مادیت“ کے دو مستقل محاذ قائم ہو گئے۔ اور ماوئین کا گروہ جو اپنے عمرانی دور کے تاثرات سے کسی طرح نہ بچ سکتا تھا۔ یہ غلط اصول تسلیم کرنے پر مجبور ہو گیا۔ کہ ”مذہب کے ہوتے ہوئے دنیا کی ترقیات محض طفل خیالیاں ہیں۔“ اور چونکہ ترقیات کے بغیر ”انسانی شرف“ یقیناً پامال ہو رہا تھا۔ اس لئے مادیت کی دنیا میں یہی عقیدہ نقش کا کچھ ہو کر رہ گیا۔ اور اسے یہاں وہی درجہ حاصل ہوا۔ جو خود عقیدہ تقدیر کو عامۃ الناس کے مذہب میں حاصل تھا۔

ہم نے اوپر کہا ہے۔ کہ اس عقیدہ تقدیر نے جس ذہنیت کی تخلیق کی۔ اس کا تقاضا ہی یہ تھا۔ کہ اس کے ماتحت قوموں میں ایسے عوارض لاحق ہوتے ہیں جو اعتقاد باطلہ کی شکل میں ظہور پا کر ان کی ہستی عمل کے لئے غارت گری احساس ثابت ہوں۔ آئیے۔ اب دیکھیں۔ کہ افغانستان ان کے زہر آلود کم و کیف سے کس کس طرح متاثر ہوا ہے۔

۱۔ میں ”خدا، انسان اور مذہب“ کے نام سے ایک کتاب ترتیب دے رہا ہوں جس میں نہایت تفصیل و وضاحت کے ساتھ ان تمام مسائل کو بیان کیا جائے گا۔ قارئین منظر رہیں۔ یہاں یہ اشارہ کر دینا خالی از دہی نہ ہوگا۔ کہ غازی امان اللہ خان اپنے ملک کے مخصوص حالات کے ماتحت بدقسمتی سے ماوئین کے اس اصول کو صحیح سمجھنے لگ گئے تھے۔ اور انہوں نے بہت بڑی حد تک انہی اثرات کو قبول کر لیا ہوا تھا۔ وہ دراصل ”حقیقت مذہب“ کو سمجھ ہی نہ سکے تھے۔

ہم یہ معلوم کر ہی چکے ہیں۔ کہ افغانستان کے باشندوں پر جن قوتوں کا عمل و دخل جاری تھا۔ وہ بادشاہ، اس کے حکام، خوانین اور ملائوں پر مشتمل تھیں۔ ان فریقوں میں جہاں تک دنیاوی اور دینی اقتدار کی سوس و آرزو کا تعلق تھا۔ ایک حصہ مشترک موجود تھی جس کے سبب وہ اس ایک مخصوص میں بالکل نامعلوم اور غیر ارادی طور پر ایک دوسرے کے معین و مددگار بنے ہوئے تھے۔ ہر ایک فریق اپنے حیطہ اقتدار و تسلط میں اپنی بزرگی و اربابیت کو فروغ و دوام بخشنے کے لئے طرح طرح کے فسوں طرائفوں سے کیفِ مسحوریت کا ایک عالم پیدا کر رہا تھا۔ جس میں عوام کی ذہنیت اپنی مخصوص تربیت و زندگی کے سانس لینے پر مجبور تھی؛

بادشاہ اس کے حکام اور خوانین تو طبعاً و نیاداً ہی طاقت و اقتدار کے پیچھے پڑے ہوئے تھے ہی مگر ملاں اپنی مذہبی شان میں دینی اثر و نفوذ کے ماسوا ان دنیاوی حکام و خوانین کے ڈکٹیٹر بننے کے نیز آرزو مند تھے۔ اگر سچ پوچھا جائے تو اسی آرزو مندی کی تلاش میں گم ہو کر وہ مذہب اور سیاست کو ایک دوسرے سے جدا ہوتے دیکھ چکے تھے۔ اور ولتکن منکدامتہ یدعون الی الخیر و یامرون بالمعروف و ینہون عن المنکر کا غلط اور گمراہ کن استدلال انہیں ایک ایسے گردابِ ہلاکت میں پھنسا چکا تھا۔ جس سے ان کا سلامت بچ کر نکل آنا اب ایک امر محال سا ہو گیا تھا۔ اس آیت ربانی کا مفہوم یہ ہے کہ ”تم میں سے ایک ایسی جماعت ضرور موجود ہونی چاہئے۔ جو لوگوں کو خیر و نیکی کی طرف بلائے۔ اور بدی و نواحی سے روکتی رہے۔“

اجتماعیات کا مذہب فردی حیثیت کو اس حد تک قبول کرتا ہے جس حد تک کہ وہ ”ملی سلسلہ تنظیم“ کی بہت سی تنظیم کے مفہوم کو اسلام جماعت سے ادا کرتا ہے۔ لہذا اگر ملت اسلامیہ کی اجتماعی حیثیت میں تنظیم مفقود ہے۔

تو ملانوں اور علماء کا گروہ خواہ وہ اپنے محدود حلقوں میں جماعتی زندگی ہی بسر کیوں نہ کر رہا ہو۔ اپنے ان فرائض کو جو آیہ مذکورہ کے تعلق سے اس پر عائد ہوتے ہیں کسی طرح بھی پورا نہیں کر سکتا۔ کیونکہ نہ تو خیر کے لئے امر و ترغیب دیتے وقت اور نہ ہی شر و نہی سے روکتے وقت اس کے ہاتھوں میں کوئی قوہ اجرائیہ موجود ہے۔ جو منشاء انیزوی کی ذکر یافتہ حکمت بالغہ کو پورا کر سکے۔ حکمت و منشاء خداوندی تو یہ تھی۔ کہ جبرائیل کے تنظیمی تار و پود میں ایک ایسی امت یعنی جماعت موجود ہو۔ جو علم دین کی صحیح روشنی میں اس کے باقی اعضاء و جوارح کے اعمال کے لئے زیست کے سامان پیدا کرے۔ اور یہ سب کچھ خیر و عدل کے ماتحت تعاون باہمہ گر سے حاصل ہو۔ لیکن اس کے بالکل ہی عکس علماء سود نے جو کچھ خیال باندھا۔ وہ یہ تھا۔ کہ ملت خواہ کس قدر پرانگی اور انتشار کی حالت میں کیوں نہ اسیر و گرفتار ہو چکی ہو۔ اور وہ خود بھی کیوں نہ انتہائی طور پر اسی زبون صفتی کا شکار ہو چکے ہوں۔ پھر بھی یہ حق صرف انہی کو پہنچتا ہے کہ وہی خالصہ نسل امروہی کی تلقین کرتے پھریں۔ اور اپنے آپ کو اولئک ہم الفالحون کے مصداق سمجھیں۔

انہوں نے یہ کبھی سوچنے کی زحمت گوارا نہ کی۔ کہ ان کے اس طریق عمل سے بہ سبب اس کے کہ ان کے پاس قوت اجرائیہ موجود نہیں ہے۔ ملت ورق ورق ہو کر رہ جائے گی۔ اور ایک جہل المیتین کا سپارا پکڑنے والے صدر خداؤں اور بتوں کے آگے سر بسجود ہو جائیں گے۔

لے آج جو لوگ مسلمانوں میں صدر فرقتے دیکھ رہے ہیں۔ اور اس حالت پر نوحہ کناں ہیں۔ انہیں اپنے سے کہیں زیادہ ان بد بختان ازلی کا ماتم کرنا چاہئے۔ جو اگر عالم دین کی صحیح روشنی میں چاہتے۔ تو انہیں اس ذلت و نکبت آفرین انتشار سے بچا سکتے تھے۔

ان کے اپنے اندر کوئی تنظیم بھی موجود نہ تھی۔ جو اگرچہ ملت میں تفریق و انتشار کی شدت کو تو کسی صورت سے بھی روک نہ سکتی۔ تاہم اس سے اتنا ہو جاتا۔ کہ عوام بہت بڑی حد تک اس فرسودہ و پامال ذہنیت سے بچ جاتے جو دوسری صورت میں نت نئے غلط اعتقادات اور رسم و رواج کی بدولت ان میں پیدا ہو جانی لازمی تھی۔

ہم اوپر بھی کہہ آئے ہیں۔ کہ بلانوں اور علماء کا گروہ اس صورت میں کہ ملت میں تنظیم یکسر مفقود ہو۔ بطور خود تنظیم ہونے پر بھی عام انتشار کے مقابلہ میں اسے تفریق و منتشر ہو جانے سے نہیں روک سکتا۔ یہ اس لئے کہ صورت فوق کے ماتحت ان کی اپنی تنظیم مقامی ہوگی۔ اور اس نسبت سے صد ماحقوں میں بٹی ہوئی ہوگی۔ اب یہ چھوٹے چھوٹے حلقے بوجہ آپس میں شدید بغض و رقابت رکھنے کے من حیث النکل ملت پر جو کہ کامل انتشار کے دور میں سے گذر رہی ہوگی۔ اپنا کوئی اثر نہیں ڈال سکیں گے۔ بلکہ صرف اپنی دور و پیش کی فضا کو متاثر کرتے ہوئے ملت کے افراد میں ایک مقامی و محدود ذہنیت تفریق پیدا کر کے رکھ دیں گے۔ البتہ جہاں تک خود "اعتقادات باطلہ" کی فراوان پیدائش کا تعلق ہوگا۔ وہ یقیناً اسی نسبت سے کم پیدا ہونگے جس نسبت سے علماء کے ان حلقوں کی اندرونی وسوسہ بڑی ہوگی۔

لیکن حقیقت میں ایسا ہو نہیں سکتا۔ کہ اگر ملت پر انگذگی کے دور میں سے گذر رہی ہے۔ تو علماء (خواہ مقامی طور پر ہی کیوں نہ ہی) کسی آئین تنظیم کے ماتحت زندگی بسر کر سکیں۔ یقیناً ملت کا انتشار اپنے رد عمل کی کیفیات سے خود ان کی ذات کو متاثر کئے بغیر نہ رہ سکیگا۔ نتیجہ سب کی پراگندہ حالی اور پراگندہ صورتی ہوگا۔ پس علماء کا یہ بر خود غلط قیاس کہ وہ اپنی فروی حیثیت میں بھی اس آئین مذکورہ کے

مقصود عینی ہیں۔ میرے نزدیک برگزدرست نہیں۔ ہاں اس علم کی بدولت جو ان کو حاصل ہے۔ ان میں آیہ مذکور کا مصداق بننے کی صلاحیت ضرور موجود ہے۔
 آیہ مذکورہ کے مفہوم کی غلط تفسیر نے علماء و سود کو کہیں زیادہ اس زعم باطل میں مبتلا کر رکھا تھا۔ کہ وہ دنیاوی حکمرانوں اور ملت کے اقتدار یافتہ جنر و سپرہر طرح حاوی و مسلط ہیں۔ اور ان کے ہاتھوں میں جو قوت اجرائیہ موجود ہے۔ اس کو اپنی مرضی و ارادہ کی ایک اونے اجنبش سے وہ جس وقت بھی چاہیں۔ حرکت میں لاسکتے ہیں۔ جب حکمران اور صاحبان قدرت کے لئے ان کا یہ خیال تھا۔ تو پھر عامۃ الناس کی زندگیوں کا جگڑ کر ان کی آہنی گرفت میں آجانا تو ایک بالکل ہی معمولی بات تھی۔ اگر بغور دیکھا جائے تو ان کے اسی اصرار و تشدید کے برخلاف اعلیٰ طبقات اور پھر نکلے ریشہ دیگر طبقوں میں وہ باغیانہ روح پیدا ہو کر رہی جو بالآخر ان کے شخصی استبداد و ضد کی مخالفت کی حد سے گذر کر سرے سے مذہب ہی کی مخالف بن بیٹھی۔ اور اسلام فتنہ ارتداد و الحاد سے دوچار ہو کر رہ گیا۔
 شروع شروع میں ملائوں کی یہ مستبدانہ دخل اندازی صرف طبائع پر ہی گراں گذرتی تھی۔ لیکن پھر تہذیب مختلف مذہبی احکام میں ان کی جاوید سختیوں نے یہ رنگ پیدا کرنا شروع کیا۔ کہ لوگ عمل کی دنیا میں مذہبی احکام سے گریز اختیار کرنے لگ پڑے۔ پھر جہاں گریز آیا۔ وہاں حیلہ تراشیوں کا از خود موجود ہو جانا لازمی تھا۔ چنانچہ ایسا ہی ہو کر رہا۔

دوسری طرف ملائوں پر اس امر میں ضد کرنے کا جو اثر پڑا۔ وہ اس سے بھی بدتر تھا۔ ان کی حقیقی غرت و توقیر ان حکام و خواہین کے دلوں سے اٹھتی جاتی تھی۔ اور ان کو تہذیب معلوم ہو تا جا رہا تھا کہ وہ کس قدر آسانی سے انہیں اپنے دنیاوی مقاصد کی تکمیل کا آئہ کار بنا سکتے ہیں۔ ملائ بھی اپنی اس کمزوری کو محسوس کر رہے تھے اور

انسانی فطرت کے ماتحت اپنی عزت و اکرام کو کسی حال میں بھی کھونا نہیں چاہتے تھے۔ پس ان احساسات کے دباؤ کے ماتحت وہ مجبور ہوتے گئے کہ جن لوگوں کے محتاج و دوست نگر یہ خود بن چکے ہیں، ان کے لئے مذہب میں آسانیاں پیدا کریں۔ اب ایک طرف حیلہ جو بیوں کی جستجو تھی۔ تو دوسری طرف حیلہ گر موجود تھے۔ نتیجہ یہ تھا کہ نت نئی تاویلات نت نئے نظریوں کو رد و بکار لاتی تھیں۔ اور ان سے غلط عقائد کی ترویج و تشہیر کا ایک جہلک گرد اب بنتا تھا جس میں مذہب کی ناؤ پٹری ڈوب رہی تھی۔

خواہ صورت حال کچھ بھی تھی۔ اس سے دو مخالف عنصر ر بادشاہ حکام و خوانین اور ملاں) آپس میں ضرور تعاون کرنے پر مجبور ہو گئے تھے۔ اب حلقوں کی پہلی تقسیم بھی نہ رہ سکتی تھی۔ بلکہ ان کی جگہ ان مختلف قواؤں کی کے مخلوط حلقے بن چکے تھے۔ جن کی بنیاد و اساس ”تبادلہ مفاد ذاتی“ پر رکھی گئی تھی۔ اس کے ماتحت حکام و خوانین، ملاؤں کے اثر و طاقت کو ایک طرف اور ملائے، حکام و خوانین کی قوت و شوکت کو دوسری طرف صرف و استعمال کرنے میں مشغول تھے۔ حقانیت کا اب کوئی سوال ہی باقی نہ رہ گیا تھا۔ بلکہ ظاہر واری حیلہ جوئی اور مکر و ریا کا ہر چہار سو دور مسلط ہو چکا تھا۔

ذہنیت عامہ اسی ماحول کی پروردہ تھی۔ اور ”الناس علیٰ دین ملوکہم“ کے ماتحت لوگ اپنے اپنے راہنماؤں اور پیشواؤں کے نقش قدم پر چل رہے تھے۔ ان کو اپنی زبانوں بھتی سے اتنی فرصت ہی نہ ملتی تھی۔ کہ وہ اپنی غلامی و عبدیت کے ایک آن کنارہ ہو کر اپنے آپ کا جائزہ لے سکیں۔ اور پھر ویدہ عبرت کو داکر کے دیکھ سکیں۔ کہ وہ دولت و ادبار کی کس گھناؤنی منزل میں اتر چکے ہیں۔

علماء حکام اور خوانین اپنی انفرادی حیثیت میں جہاں تک عامۃ الناس سے

سلہ صرف و استعمال: رہنمائی و ترویج

انکے اپنے حقوق پیشوائی و حکمرانی کی پاسبانی و نگہداشت کا تعلق تھا۔ طوعاً و کرہاً ایک دوسرے سے تعاون برت رہے تھے۔ اور اپنی اپنی پوزیشن کے استحکام و دوام کے لئے وہ ”من ترا آقا بگویم۔ تو مرا مرند بگو۔“ کے اصول پر عمل پیرا ہونے سے ایک دم نہ چمکتے تھے۔ ملانے خوانین و حکام کے دسترخوانوں کے زیرہ چین بن چکے ہوئے تھے۔ اور ان کے لئے اپنی تیش راز زندگی بسر کرنے کے لئے اس سے بہتر اور کوئی ذریعہ نہ تھا۔ اور جب کبھی ان کو اپنے مریدوں اور مستقدوں میں غیر از عجرات روحانی اپنے زور و طاقت کی نمائش و رکارہ سہوتی تھی۔ تو ان کے دوست حکام و خوانین کا رعب و دبدبہ اس کمی کو پورا کر دیتا تھا۔ وہ اس کے عوض حکام و خوانین کو جو معاوضہ پیش کرتے تھے۔ وہ خدا اور دین فروشی سوتا تھا۔ لیکن میں اس جگہ اتنا ضرور اضافہ کروں گا۔ کہ جس ماحول و فضا کے وہ پروردہ تھے۔ اس کے ماتحت ان کی ذہنیت کچھ اس طریق پر ڈھل چکی تھی۔ کہ ان کے نقطہ نگاہ میں یہی دین فروشی ”عین مذہب“ بن گیا ہوا تھا۔

اہل ثروت اور ارباب حکومت و اقتدار کو سب سے اول جس چیز کی ضرورت تھی۔ وہ ان کی اپنی ہستی کے تحفظ و بقا کا مسئلہ تھا۔ ظاہر ہے۔ کہ ایک ایسے دور میں جس میں جہالت لاعلمی ظلم اور استبداد کے سوا ملک میں اور کوئی آئین و نظام ہی موجود نہ ہو۔ محض قومی یا قبائلی رسم و رواج کی پاگیریاں اپنی عین حقیقت میں کسی طرح بھی مقہور و محکوم عوام کو اپنے خدا و ندان ہست و بود کا پوری پوری طرح مطیع و منقاد نہ رکھ سکتی تھیں۔ جب تک کہ خود رسم و رواج پر اعتقاد کی جانشینی نہ چڑھ چکی ہو۔ اس بارے میں مذکورہ بالا فریق براہ راست ان ”اعتقادات“ کے پیدا کرنے والوں کے محتاج و دست نگر تھے۔ تاکہ وہ آئین و دستور الہی سے ان کی ہستی کے بقا و دوام کی سند (تاریخ) موجود کر سکیں۔ ایسا کرنے میں ان علماء و سود کو

کوئی مشکل درپیش نہ تھی۔ انہوں نے جا بجا قرآن الہی سے ایسی آیتوں کو اکٹھا کر لیا تھا جن سے اس قسم کے مطالب و معانی پیدا کئے جاسکتے تھے۔ جو عیناً ان کے مقاصد سے مدد و تفسیر ہوں۔

فَضَّلْنَا لَهُمُ عَلَىٰ بَعْضِ ط. اور اسی قبیل سے قرآن کی وہ مقدس آیتیں جن میں خداوند تعالیٰ عمومیت کے ساتھ مختلف وقتوں اور زبانوں میں مختلف اقوام و شعائب پر اپنے انضال و اکرام اور اپنی بخشائش و انعامات کا ذکر فرماتا ہے۔ ان کے ان مقاصد کی تکمیل کا اساس بن چکی تھیں۔ انہوں نے عوام کی جہالت و بے بصیری کو علیٰ حالہ قائم رکھنے کے لئے خود کو نندہ ہی پیشوائی کا لبادہ اوڑھ رکھا تھا۔ جس کے تقدس و رعب کے آگے گویائی اور خطابت کے تمام سرچشمے خشک ہو کر رہ جایا کرتے ہیں۔ مگر اپنے دنیاوی دوستوں اور سرپرستوں کے اقتدار و قوت کو نندہ ہی رنگ دینے میں بھی انہوں نے کچھ کم ہمت نہ کر رکھی تھی۔

اس باب میں ان کی تعلیم یہ تھی۔ کہ ”اگر خدا کی مرضی و منشاء نہ ہوتی۔ تو یہ لوگ کس طرح سے صاحب ثروت و اقتدار بن سکتے تھے۔ اور جب ان کو ہر طرح کی قوت و شوکت نصیب ہے۔ تو ان کی شوکت و قوت کے آگے سر تسلیم خم نہ کرنا یا ان سے بغاوت و سرکشی اختیار کرنا خدا کے ارادے کی شکست کے درپے ہونا ہے۔ خدا جس کو چاہتا ہے۔ غریب و غفلت و قلاش پیدا کرتا ہے۔ اور جس کو چاہتا ہے غرت و تبہور والہ بنا دیتا ہے۔“

زبان کی اس خواب آؤرسوں سازی نے عوام پر صدیوں بجلیاں گرائے تھیں اور آج بھی یہ حال ہے۔ کہ اگر اس طبع زاد تخیل کے برخلاف کچھ کہا جائے۔ تو اسے کفرانہ سرزہ سرائی کا نام دیا جائے گا۔ قارئین خود ہی قیاس فرما سکتے ہیں۔ کہ چیکہ موجود علم و عرفان کی روشنی میں یہ زہوں حالی نصیب ہے۔ تو اس وقت کا کیا منظر ہوگا۔

جیکہ ہر کس و ناکس جہالت اور بے خبری کی ایک گہری نیند سوزاٹھا ہے
لیکن خواہ کچھ ہی سوئے آئیے لگے ہاتھوں اس کو بھی دیکھتے چلیں۔ کہ آیا ہماری
اس دنیا میں غربت و افلاس یا امارت و غنا خدا کی مسلط (Imposed) کردہ
ہے۔ یا خود ہماری اپنی پیدائش ہے۔

میں اس کے متعلق پوری تفصیل سے تو اپنی کسی بعد کی تصنیف میں کام
لے گا۔ یہاں موضوع کے لحاظ سے اسی قدر کہنے کی گنجائش موجود ہے۔ کہ خدا
جس نے اس کا رخا نہ حیات کو وجود دیا ہے۔ اپنی قوتوں و قدرتوں کے نیچے
خود ہی دب کر رہ جاتا۔ اگر وہ خیر و عدل کے محکم و پائیدہ اساس پر ان کا ادارہ و
اہتمام نہ فرماتا۔ اب اس کے بالمقابل ایک شخص یا انسانوں کے اس گروہ کو دیکھو
جو اس دنیا میں ظالم و سفاک بن کر اپنی قوت و شوکت کو پیدا کرتا ہے۔ کیا تم گمان
کر سکتے ہو۔ کہ اس شخص یا گروہ نے باوجود ظلم و گناہ کے خدا کے فضل و کرم کو
حاصل کر لیا ہے اگر واقعی خدا کی بخشش و رحمت اتنی ہی ارزاں و عام تھی۔ تو وہ
ان لوگوں کو اس دنیا میں کیوں سیر نہ آسکی جو بجائے ظلم و گناہ کے نیکی و خیر
کے طرفدار ہے۔ یہاں یہ ضرور ماننا پڑے گا۔ کہ یا تو خدا خود سفاک و ظالم تھا۔
یا ان سفاکانِ ارضی سے بدرجہا کمزور و نحیف تر (نمود بائیں)۔

اور اگر یہ سہو و صواب نہیں ممکن نہیں ہو سکتا ہے۔ تو پھر قطعیت کے ساتھ یہ حکم
لگانا پڑیگا۔ کہ خدا کا فضل و اکرام و حقیقت وہ سنی نہیں رکھتا جس کی عام طور
پر میں تعلیم ملتی رہی ہے۔ یقیناً اس کے صحیح معنی کچھ وہی لوگ دریافت کر سکتے
ہیں۔ جنہیں قرآن مءاولیٰ الباب کہہ کر غور و فکر کی دعوت پیش کر رہا ہے۔
یہ مسئلہ اتنا اہم اور باریک ہے۔ کہ بیک نثر میں اس کا متکرر اسی غلط رائے
پر چاٹ پڑیگا۔ جس پر ہزاروں نے آج سے پہلے چل کر فٹو کروا کر پیش کر دیے کھائی

ہیں۔ اس لئے ہمیں نہایت ہی احتیاط سے اول الامر کے معلوم کرنے کی ضرورت ہے کہ خدا کے فضل سے دراصل مراد کیا ہے۔

فطرت کی قدرتوں اور طاقتوں پر دسترس و قابو حاصل کرنے کے وہ جملہ وسائل و ذرائع جنہیں حیات انسانی کے مصرف میں لایا جاسکتا ہے۔ خدا کے افضال و اکرام ہیں۔ مگر ان وسائل و ذرائع کے استعمال کرنے کا طور و طریق براہ راست انسانی امر و ارادہ کا تابع ہے۔ اب جہاں تک ان وسائل و ذرائع کی موجودیت کا تعلق ہے۔ وہ اپنی ”ہمہ صفت استعمال“ کے ساتھ ہر حال و زمان میں کسی خاص شخص یا فرقہ و جماعت کے لئے نہیں بلکہ عیونیت کے ساتھ نوع انسانی کی خدمت کے لئے حاضر و موجود ہیں۔ بعض ان میں سے ابھی تک مخفی ہیں۔ اور بعض کو ہم نے معلوم کر رکھا ہے۔ پہلی قسم کو خدا اپنے مخفی خزائن ارضی و سماوی کہہ کر پکارتا ہے۔ اور دوسری قسم کو افضال و اکرام کا نام دیتا ہے۔ اور جہاں وہ کسی قوم یا جماعت پر اپنے افضال و اکرام کا ذکر کرتا ہے۔ تو اس سے گویا مراد یہ ہوتی ہے۔ کہ وہ خاص قوم یا جماعت خدا کے افضال و اکرام سے بہرہ ور تھی۔ یعنی وہ ان وسائل و ذرائع پر قابو رکھتی تھی۔ جن سے وہ فطرت کی متعلقہ قدرتوں اور طاقتوں کی مالک ہو کر ان کو اپنے تصرف میں لاسکے۔ لیکن ان وسائل و ذرائع کا طور و طریق استعمال اس قوم یا جماعت کا اپنا پسند کردہ فعل ہوتا تھا۔ جس کے لئے وہ براہ راست خدا سے حضور میں مسئلہ و جواب دہ تھی۔

اگر قوم بغور ان آیات کا مطالعہ کرے۔ جن میں خدا کسی قوم پر اپنے افضال و اکرام کا ذکر فرماتا ہے۔ تو تمہیں اندازہ ہی معلوم ہو جائے گا کہ خدا اپنے طریق بیان میں ایک طرح اس قوم کا نشانہ کی نظر آتا ہے۔ کہ دیکھو ہم (خدا) نے اس پر۔

کیسے کیسے فضل کئے کیسی کیسی نعمتوں سے اسے بہرہ اندوز کیا۔ لیکن بچائے اس کے کہ وہ ہمارا شکر بجالاتی۔ اس نے کس کس طرح سے ہمارا کفرانِ نعمت کیا۔ اور اپنے زور و طاقت کو جو ہم نے اسے اچھے کاموں کے کرنے کے لئے عطا کر رکھا تھا۔ اس نے کس کس طرح برائی و گناہ کے لئے وقف کئے رکھا۔ پھر ہم نے بھی اسے دھوکہ دیا۔ اور اس کو ایسا کر دیا۔ جیسے وہ اس صفحہ ہستی پر کبھی تھی ہی نہیں۔

اس مفہوم کی روشنی میں کون کہہ سکتا ہے۔ کہ وہ لوگ جو اس دنیا میں غلبہ و طاقت حاصل کر لیتے ہیں۔ اگر خدا کے منشاء و افضال و اکرام سے عہدہ برآ نہ ہو سکیں۔ تو محض اس لئے کہ وہ کسی نہ کسی طرح اس کے افضال و اکرام کو برت رہے ہیں۔ خدا کی استرضاء و خوشنودی کے حق دائرہ گردانے چاہیں اور ان کی نسبت یہ کیا جائے۔ کہ ان پر خدا کا فضل و کرم ہو رہا ہے۔ خدا کی عادلانہ صفت میں اس بات کی قوت برداشت ہی نہیں۔ وہ انہیں مجرم ٹھہراتا ہے انہیں اُچک لے جانے والے چور (Smuggler) قرار دیتا ہے۔ اور انہیں کسی وقت بھی سزا دینے سے نہیں چوکتا۔

قارئین یہاں اس فرق کو ملحوظ رکھیں۔ جو خدا کے افضال و اکرام اور ان کے استعمال کے طریقوں کے اختیار کرنے میں موجود ہے۔ کوئی سا فضل و افضال ہو جاتا ہے جبکہ اس کا طریق استعمال فطری و طبعی ہو۔ اور وہ اپنی اسی صورت میں ستوار و ہوتا رہتا ہے۔ مگر اس کے بالکل ہی برعکس کوئی سا فضل غیر طبعی طور پر برتے جانے سے اپنے اندر مذہوریت کے اثرات پیدا کر لیتا ہے۔ اور اس کے عواقب و نتائج بھی اسی صورت سے ظہور پذیر ہوتے رہتے ہیں۔

پس خدا کے افضال و اکرام کا سوا استعمال غیر فطری طور پر نوعِ انسانی میں

امیر و غریب اور طاقتور و کمزور طبقات کو پیدا کرتا ہے۔ خود قدرت اس الزام سے بالکل بری الذمہ اور غیر ملوث رہتی ہے۔ اگر یہ نہ ہو۔ تو عذاب و ثواب غالب کے نقطہ نگاہ کی طرح بے معنی چیز ہو کر رہ جائے۔ پس اس شرح و تفصیل سے یہ ثابت ہوا۔ کہ ہماری غریب و امارت یا غلبہ و مغلوبیت خدا کی طرف سے ہم پر مسلط کردہ نہیں بلکہ یہ خود ہمارے اپنے تصرفات فعلی ہیں :

اب جیسا کہ پہلے کہا جا چکا ہے۔ عوام الناس کے لئے یہ انصاف بے حد خواب آور تھا۔ وہ اسی اثر کے ماتحت مدتوں اپنے آقاؤں اور خداوندوں کی غلامی و عبدیت کا جوا پہنے رہے۔ پھر جب ملوکیت کا دور آیا۔ تو ان کے اسی ذہنی خمیر سے بادشاہوں کے لئے ”طل اللہی“ کی عمارت اٹھا کھڑی کی گئی۔ اور عوام کو ایک بڑے بت کے آگے سر بسجود ہونے کو کہا گیا :

عوام کی بے بسی کا یہ منظر واقعی دیدہ عبرت کے لئے خونچکاں تھا۔ مگر اسی پر بس نہیں ہوئی۔ بلکہ ”ملوکیت میں وراثت“ کے سلسلہ نے ان کی ذہنیت فرسودہ پر اور بھی ستم ڈھائے۔ ان کی بے بسی اب انتہائے کمال پر پہنچ چکی تھی۔ اور ایسا معلوم ہوتا تھا۔ کہ وہ ایک ایسے گرواب ہلاکت میں پھنس چکے ہیں جس سے صرف موت ہی انہیں نجات دلا سکیگی :

اب وہ ”نہن بہ تقدیر“ ہو بیٹھے تھے۔ اور ایک سکتہ اور تھل کے عالم میں اپنی ناکاروانہ بیست کے دن پورے کر رہے تھے۔ غم و ازدہ کی جملہ قوتیں ان میں سلب ہو چکی تھیں۔ فرق و امتیاز کرنے کی بنیادی ان سے جاتی رہی تھی۔ اور اب جو کچھ ان سے محل و حرکت میں آ رہا تھا۔ وہ وہی کچھ ہوتا تھا۔ جو ان کے خداوندان نے ہی بنا کر رکھا تھا :

یہ بہت سکتہ ہے۔ کہ انسان کی ذہنی و عقلی بے چارگی اس کو تقلید کا خوگر بنا دیتی

ہے۔ اور وہ وہی کچھ کرنے لگ جاتا ہے۔ جسے وہ دوسروں کو کرتے ہوئے دیکھتا ہے۔ سو یہی حال افغانستان کے باشندوں کا بھی تھا۔ وہ اپنے آقاؤں کے ظلم و ستم سہتے سہتے خود بھی جابر و ظالم بن گئے ہوئے تھے۔ اور جہاں کہیں انہیں خود ظلم و جور کی خواہزمنے کا موقع ملتا تھا۔ وہ ایک لمحہ بھی توقف نہ کرتے تھے۔ وہ اس مشتق آرائی کو اول اول اپنے آقاؤں کے بھرمین اور محتومین کو سنا دیتے وقت سیکھتے تھے۔ اور پھر اس طرح جب ان کے چلیجے سخت پتھر کے سے ہو جاتے تھے۔ تو وہ خود ایسے موقع پیدا کرنے کے متجسس ہو رہتے تھے۔ اور ذرا سی بات کا پہاڑ بنا کر لوگوں کی عقوبت و اذیت وہی کا باعث بنتے تھے۔ ان کی دیکھا دیکھی عام لوگوں میں بھی اسی مشتق ستم رانی کی وبا پھیل چکی تھی۔ اور جہاں کھلی بربریت سے کام نہ چلتا تھا۔ وہاں جھوٹ فریب اور حیلہ کاریوں سے اپنا مطلب سیدھا کیا جاتا تھا۔ یوں سمجھ لیجئے۔ کہ بڑی پھلیاں پھوٹی پھلیوں کو اور چھوٹی اپنے سے چھوٹیوں اور وہ ان سے چھوٹیوں کو ”بلج“ کرنے میں مصروف تھیں۔ مگر اس روش نے افغانوں میں فیاض کھفتی اور حاکمانہ شخصیت کے دو خاص جوہر پیدا کر رکھے تھے۔ جو اگرچہ نمبر اول آج بھی کسی قوم کے لئے مایہ امتیاز و افتخار شمار ہونگے۔ تاہم اگر بغور دیکھا جائے۔ تو یہ اپنے دور رس نتائج میں افغانستان کے لئے تمدنی، اخلاقی، معاشرتی اور اقتصادی طور پر زہوں اور مہلک سی ثابت ہوا کرتے ہیں۔

یہ ہم پہلے کہیں بالتفصیل بیان کر چکے ہیں۔ کہ خوانین و حکام اپنی شرافت نسبی اور رتبہ کی برتری کے ثبوت میں، طرح طرح کے فیاضانہ کام کرنے پر مجبور تھے لیکن جو کچھ بھی ہو۔ ان کی شرافت نسبی یا عالی مرتبتی اس صفت کی تخلیق کا سبب اولین نہ تھی۔ بلکہ خود اس شرافت نسبی یا عالی مرتبتی کا حصول اس صفت کے ان میں موجود

ہونے کا اصلی باعث تھا۔ دولت ان کو آسانوں سے نہیں برہمی تھی۔ بلکہ براہ راست ان کے پاؤں کے آباؤ اجداد کے ستم و جور کا نتیجہ تھی۔ اب جو اشخاص ان کے اس جور و ستم کے برتنے کے لئے آلودہ بنائے جاتے تھے۔ ان کو اپنے ساتھ متحدہ حاصل رکھنے کے لئے یہ ان پر لازم آتا تھا۔ کہ وہ وقتاً فوقتاً داؤد و ہش سے ان کو اپنے ساتھ ملائے رکھیں۔ علیٰ ہذا القیاس۔ یہ ان سے فیض یاب ہونے والا گروہ بھی اپنے حلقہ اقتدار میں اسی طرح کی روش اختیار کرتا تھا۔ اور اس طرح افغانوں کی تمام قوم اس صفی رنگ میں رنگی جا چکی تھی۔ مگر نتیجہ کیا تھا۔ لوگوں نے اپنی ذات کے ماسوا دوسروں پر بھروسہ کرنا سیکھ لیا ہوا تھا۔ وہ جس میں ذرا خون دیکھتے تھے کلاں کا یا چا پلوں بن کر چیک جاتے تھے۔ اور اس طریق سے اپنی بسر اوقات کرنے کو ہرگز تنگ و عار نہ سمجھتے تھے۔ ان کے اعمال کی جملہ سریتیں یا تو لوگوں کے زور کند ر مار دھاڑ کرنے میں مشغول تھیں۔ اور یا پھر کاہلی اور سست الوجودی کی نذر ہو جاتی تھیں۔ ذرائع معیشت کو ڈھونڈنے اور ان کی وساطت سے اپنی روزی پیدا کرنے کا خیال انہیں کبھی آیا ہی نہ تھا۔ وہ صرف ان لوگوں کا حصہ تھا۔ جو خود ان کے تختہ منشق بنے رہتے تھے۔ اس طرح قیاضی جو کہ ایک اعلیٰ درجہ کی صفت تھی۔ عمل گاہ دنیا میں ان کے اعضا و وجود کے قسط کا سبب بن چکی تھی۔ اور بیکاری نے اپنے تمام مذموم خصائص کے ساتھ اس مفلسی کو ملک میں عام کر رکھا تھا جو ہمارے چوتھے باب کا موضوع خاص رہا ہے۔

لیکن اظلم و تشدد برتنے سے ان میں حاکمیت کا جذبہ پیدا ہو گیا ہوا تھا۔ اور جب کبھی مہولی حالات میں وہ اس جذبہ سے کام لینے سے رک جاتے تھے۔ تو وہ قبیلہ قبیلہ میں سازشوں کا ایک طوفان برپا کر دیتے تھے۔ اور اودھ اور شہر ایشیا کے

کلاں کا رخواہ خواہ کاہنچ بن جاسے کہ کہتے ہیں۔

خانہ جنگیوں کی آگ کو مشتعل کرتے رہتے تھے ظلم و ستم کے اس پیہم سلسلہ نے جہاں ان میں صبر و مقاومت کی خاصیتیں پیدا کر دی ہوئی تھیں۔ وہاں ان آئے دن کی خانہ جنگیوں نے انہیں جنگجو لڑائی کا شائق، بہادر اور زہد بھی بناد رکھا تھا۔ اس سے کم از کم ایک عظیم الشان فائدہ تو ضرور مرتب ہو کر رہا۔ کہ خواہ داخل ملک میں ان کا کتنا ہی برا حال کیوں نہ تھا۔ انہوں نے بحیثیت ایک قوم مغلوب ہونے پر بھی کبھی کسی خارجی سلطنت کی اطاعت کو قبول نہ کیا۔ اور جب کبھی ایسا وقت آیا۔ انہوں نے اس وقت تک ملک میں امن قائم نہ ہونے دیا۔ جس وقت تک کہ خارجی عنصر ملک سے باہر نہ ہو گیا۔ تاہم داخل میں یہ خانہ جنگیاں ان کی شنوئل اور معیشتی حالت پر آسمان توڑ رہی تھیں۔ رب سے بڑی ذہون کیفی تو یہ تھی۔ کہ ان خانہ جنگیوں کے شور مٹے وہ وہیں انہیں ترقیات کی وہ شاہراہیں سوچنے سے رہ گئی تھیں جن کا اس سے برعکس صورت میں دکھائی پڑ جانا عین یقینی تھا۔ البتہ جیسا کہ پہلے بھی کسی جگہ کہا جا چکا ہے۔ ان کو ان خانہ جنگیوں سے ایک ادا ضرور ملتی رہتی تھی۔ اور وہ یہ کہ ایک قبیلہ کی شکست و فنا دوسرے قبیلہ کی زیست و بقا کا تھوڑے دنوں تک کے لئے باعث بن جاتی تھی۔ اور مفلسی کا وہ شدید دباؤ جو کسی حیات آفرین انقلاب کا سبب بن سکتا۔ ساری کی ساری قوم پر نہ پڑتا تھا۔ اور وہ امن کے چند وقفے جو ایسی ادا کے مل جانے پر ملک کو میسر آجاتے تھے۔ عوام کی ذہنی ترقیات کی راہ میں فریب جلوہ کا کام دیتے تھے۔ لوگ خیال کرنے لگ جاتے تھے۔ کہ جو کچھ اپنے اعمال کی دنیا میں انہیں نظر آ رہا ہے۔ بس وہی ان کی حذر نگاہ ہے۔



ماہنامہ

انقلاب کا دور

بچے دور کے واقعات اور ساختات بیان کرنے سے پہلے ہم نے گذشتہ چھ قارئین کی معلومات کے لئے کافی ذخیرہ فراہم کر دیا ہے۔ اور ہم قارئین ہیں کہ وہ اسباب کے شروع کرنے سے پہلے گذشتہ ابواب کے سلسلہ اپنے پیش نظر رکھیں۔ ان کی توجہ کو مرکوز کرنے کے لئے ہم نے یہاں تجویز کیا کہ ابواب کی مختصر یاد ان کو کرادی جائے تاکہ خطوط اور لہجہ و معنی کی سے وہ کسی طرح محروم نہ رہیں۔ جو یہ سلسلہ سابق بابوں کے انکشاف حالات ہمیں نصیب ہوگی۔

اب باب میں ہم نے غازی امان اللہ خان کے غرض سیاحت یورپ کے سلسلہ ستان کی سیاسی پارٹیوں کا مکمل نقشہ اپنے قارئین کے پیش نظر کر دیا ہے۔ باب میں یورپ کے غازی امان اللہ خان کی واپسی کے تحت میں ہم نے غرض و ارادہ اصلاحات اور ملک کی سیاسی پارٹیوں پر اس کے اثرات، رد عمل کو واضح کیا ہے۔ تیسرا باب ملک کی اقتصادی ترقی کا ایک نظر قارئین

کے سامنے پیش کرتا ہے۔ اور چوتھے باب میں ہم نے ملک کی عام مفلسی اور اس کے مضار اثرات پر بحث کی ہے۔ جو غازی امان اللہ خان کے عہد کے آغاز و دوران میں موجود تھی۔ تاکہ قارئین کرام غازی امان اللہ خان کی ان مشکلات کا پوری طرح سے اندازہ لگا سکیں جو ملک کی اصلاحات و ترقی کی راہ میں اس کی خواہش کے بالمقابل حائل تھیں۔ اسی ضمن میں مفلسی کے اسباب و عناصر کی تلاش کرتے ہوئے ہم نے بقدر ضرورت امیر عبدالرحمن خان اور حبیب اللہ خان کے عہود پر روشنی ڈالی ہے۔ اور اس طرح سے ہم نے عناصر کی ان قوتوں کے عمل و شدت اور ان کے اثرات و نتائج کو عام ملت کے اعمال و جوارج پر منعکس ہوتے دیکھا ہے۔ اور غازی امان اللہ خان کی اصلاحات کی پالیسی کی خامیوں اور کوتاہیوں کے متعلق قارئین کو اپنی آزاد رائے قائم کرنے کے قابل بنانے کی سعی و کوشش کی ہے۔ پانچویں باب میں ہم نے اپنے ناچیز خیالات ”نجات کی راہ کو“ کے عنوان کے ماتحت پیش کئے ہیں۔ چھٹے باب میں ہم نے ملک کی عام رس کو ملت کی ذہنیت اجتماعی کی شکل میں دیکھنا چاہا ہے۔ ایسا کرنے سے ہمارا مطلب یہ تھا کہ قارئین انقلاب کی مختلف منزلوں میں ملک کی ذہنیت کو اپنے لئے میل راہ بنا سکیں۔

ہم نہیں کہہ سکتے کہ اس لائحہ پر عمل کرتے ہوئے ہیں کہاں تک قارئین کی طبعی خواہش معلومات کو پورا کرنے میں کامیابی ہوئی ہے۔ مگر ہم اس کو قارئین کی کرم گیری اور نیا جذبہ نگاہی پر چھوڑتے ہوئے میدان انقلاب کی طرف ان کی رہبری کرتے ہیں۔

قارئین دہلی و ہاشم کریم صاحب آئے ہیں کہ شاہ غازی کی ”اپنی یورپ پر ملکی سیاسیات کا“ سرکاری جا۔

بادشاہ کی وضعیت (پوزیشن) کو نازک کر رکھا تھا۔ ان کی پھمان دالی مشہور تقریر جس میں انہوں نے افغانی لڑکیوں کو تعلیم کی غرض سے مغربی ممالک میں روانہ کرنے اور صرف ایک ہی نکاحی بیوی کے رکھنے کے متعلق حکومت کی پالیسی کا اظہار کیا تھا۔ ابھی تک کانوں میں گونج پیدا کر رہی تھی۔ وزراء جو حکومت کے دست و پا تھے۔ اپنی اپنی جگہ الگ ناک بھجوں سکیڑ رہے تھے۔ اور اپنے اپنے اثر و اقتدار کے لئے وکلاء و ملت سے سازشیں کر رہے تھے۔ لڑنے جھگڑنے کا اختتام ہو چکا تھا۔ اور وکلاء حکومت کی ملی سیاست کا ایک جزا اثر لے کر اپنے گھروں کی طرف رخصت ہو چکے تھے۔ جو کچھ انہوں نے پایہ تخت میں اپنی آنکھوں دیکھا۔ اور اپنے کانوں سنا تھا۔ اسے وہ دور دور ملت کے منتشر اور بکھرے ہوئے قبائل تک پہنچا رہے تھے۔ جن کو سن سن کر یہ علم سے نا آشنا قبیلے اپنی حکومت کی لاندہ بیت پر سخت چیں بہ جیں ہو رہے تھے۔ اور اپنے وکلاء سے یہ مطالبہ کر رہے تھے کہ ان کے چلے آنے کے بعد جو کچھ کابل میں گزر رہا ہے۔ اور جو نئے احکام وغیرہ وہاں نکل رہے ہیں۔ ان سے انہیں باخبر رکھا جائے۔ خود وکلاء ملت بھی ایک فطرتی اشتیاق کے ساتھ نئے واقع سننے کے آرزو مند تھے۔ اور ان میں سے بہت سے چونکہ مختلف وزراء کے ساتھ اپنے آپ کو وابستہ کر آئے تھے۔ اس لئے ان کے اس فطرتی اشتیاق کی جولانیاں اور بھی زوروں پر تھیں۔ وہ خود آپ اور ان کے واسطے سے تقریباً ملت کا ایک بڑا حصہ ہمہ تن گوش بنا ہوا تھا۔ اور صر پایہ تخت میں منت نیا اصلاحی حکم جاری ہو رہا تھا۔ جس سے حکومت کے برخلاف ناراضگی اور بھی بڑھ رہی تھی۔ حکومت سے ناراضگی اور دل کندی کی یہ بہرے صرف مرکز ہی حدود تک ہی مقید نہ رہتی تھیں۔ بلکہ نئے حکم کے جاری ہوتے ہی

صاحبِ غرض افسرانِ حکومت کی وساطت سے ٹیلیفون کے ذریعہ سے سارے ملک میں دوڑ جاتی یقین۔ غرض کہ ملت کا ایک خاصہ مگر شتاق حصہ اپنے گوشِ براؤز پہننے کی صدائے بازگشت ہر چوبیس گھنٹوں کے بعد سن لیتا تھا۔ حتیٰ کہ وہ مقررہ دن ان پہنچا۔ جو سلطنتِ امانیہ کی تخریب کلی کا بنیادی دن تھا۔ اس دن منتخب شدہ افغان نوجوان دو تینہ لڑکیوں نے یورپ کو بغرض حصولِ تعلیم روانہ ہونا تھا۔ ان میں سے بعض کے والدین نے برضاء و رغبت یا بادشاہ کی خوشنودیٰ مزاج حاصل کرنے کے لئے ان کا بھیجا جانا قبول و منظور کر لیا تھا۔ مگر اکثر کے والدین قطعاً راضی نہ تھے۔ بلکہ جبر بادشاہی کے ماتحت دم بخود اور چین جہیں تھے۔ وہ کھلی مخالفت تو نہ کر سکتے تھے۔ مگر لڑکیوں کا یورپ کے ملک میں بھیجا جانا ان کی غیرتِ افغانی پر گویا بجلی گرا دینا تھا۔ لڑکیوں کے وداع کی خدمت وزارتِ خارجہ کے سپرد کی گئی تھی۔ اور وہیں سے لڑکیوں نے موٹروں پر سوار ہو کر سمتِ مشرق کی راہ سے ہندوستان کی طرف روانہ ہو جانا تھا۔ ان کے پیچھے جانے کا پروگرام پہلے سے مرتب تھا۔ اور لوگوں کو یا کم از کم ان کو جن کے گھروں سے ان کی اولاد نے جانا تھا۔ بہت پہلے سے اس کا علم تھا چنانچہ ناراض والدین اور ان کے قوم و رشتہ داروں کا طائفہ ملک کے تمامت پسندوں کی صفِ پاکر ایک گہری سازش طے کر چکا تھا۔ مگر اس سازش کا واحد مقصد یہی تھا۔ کہ کسی طرح لڑکیوں کو یورپ جانے سے روک دیا جائے۔ اور حکومتِ بریت کی عام ناراضگی کا عملاً اظہار کیا جائے۔ اس کام کے لئے انہوں نے افغانستان کے مشرقی سرے والی قوم کے چند دیرافروں سے بات چیت طے کر رکھی تھی۔ یہ قوم شنوار یوں کی تھی۔ جو ڈکھ اور جلال آباد کے درمیان فی علاقہ میں بود و باش کرتی تھی۔ تجویز یہ تھی۔ کہ لڑکیوں کا قافلہ جو نہی کابل سے روانہ ہو انہیں فی الفور خبر کر دی جائے۔ ان کا کام یہ ہو گا۔ کہ وہ ڈکھ اور جلال آباد والی شرک پر فوراً

مسلح ہو کر انتظار میں بیٹھ جائیں گے۔ اور جو نہیں کہ سوتھیں پہنچیں گی۔ انہیں زبردستی روک لیں گے۔ اور پھر حکومت کو کھلے طور پر کہہ دیں گے۔ کہ وہ اس بے خیرتی کے ہرگز متحمل نہ ہوں گے۔

مجھے انقلاب کے دوران میں بعض معتبر اور صاحب رتبہ افراد سے اور میرے بیان کی تصدیق ہو گئی تھی۔ لیکن میرے دوستوں میں سے چند ایسے بھی تھے جو کسی باقاعدہ اور منظم سازش کو تسلیم نہیں کرتے تھے۔ ان کا بیان تھا کہ غازی امان اللہ خان کی یہ پالیسی کہ وہ وزراء اور وکلاء ملت کو ایک دوسرے کے برخلاف استعمال کریں لوئے جبر کے دوران ہی میں ناکام ہو چکی تھی۔ گو اس ناکامی کا علم بادشاہ کو نہ تھا۔ اور وزراء اور وکلاء کے درمیان اپنی اپنی پارٹیاں بھی بن چکی تھیں۔ تاکہ بادشاہ کی پالیسی کو مزید شکست ہوتی رہے۔ تاہم وزراء اور وکلاء کی ان مخلوط پارٹیوں میں سے کسی نے بھی ایسی سازش نہ کی تھی۔ بلکہ شنوار یوں ہیں یہ خیال نہ ہی لوگوں کی چیمگیوں نے پیدا کر دیا تھا۔ میرا خود بھی یہ خیال ہے۔ کہ وزراء اور وکلاء کی کسی مخلوط جماعت نے یہ سازش نہیں کی۔ لیکن یہ کہ سازش کا کوئی وجود ہی نہ تھا۔ اس کو تسلیم کرنے سے محذور ہوں۔ گو یہ ظاہر ہے۔ کہ سازش کرنے والے گروہ کا یہ مرکز متنازع تھا۔ کہ وہ ایک ایسی بغاوت کو فروغ دیں جس کی آگ حکومت کے جسم ہی کو بھسم کر دے۔ ان کا تو صرف اسی قدر مقصد تھا۔ کہ وہ لڑکیوں کو یورپ جانے سے روکادیں۔ اور حکومت پر ملت کی ناراضگی کو ظاہر کر دیں۔ تاکہ حکومت اس قسم کے اقدامات سے سحرزرب ہے۔ وہ یہ تصور ہی نہ کر سکتے تھے۔ کہ جو مشورہ و نشر اس سازش کے کامیاب ہو جانے کی صورت میں پیدا ہو گا۔ وہ اتنی نزاکت بھی اختیار کر جائے گا۔ جس کے مقابلہ میں حکومت تاب مقاومت نہ لاسکے گی۔

غرض اصلیت جو کچھ بھی ہو۔ شنوار یوں کا ایک مسلح طائفہ جلال آباد اور وکلاء کی

مٹرک پر موٹروں کو روکنے کے لئے موجود تھا۔ مگر یہ افغانستان کی انتہائی بدبختی تھی۔ کہ یہ طائفہ اپنے مشن میں کامیاب نہ ہو سکا۔ لڑکیوں کے کابل سے روانہ ہونے کی اطلاع انہیں بروقت مل گئی تھی۔ مگر چونکہ مٹرک سے وہ دور آبادیوں میں منتشر تھے اس لئے انہیں آپس میں اکٹھا ہونے میں کافی وقت لگنا پڑا۔ کچھ تو اس وجہ سے اور کچھ موٹروں کے جلال آباد اور ٹوکہ کی درمیانی مٹرک پر سے گزرنے کے وقت کا تخمینہ لگانے میں بھی ان سے غلطی ہو گئی تھی۔ (انہوں نے اس وقت کا تخمینہ موٹروں کی رفتار کے مطابق لگایا تھا۔ حالانکہ لڑکیاں سر بیچ ارتفاع موٹروں میں جا رہی تھیں)۔ اس طرح جب وہ جائے مقرّر پہنچے۔ تو ان کو کچھ دیر کے بعد معلوم ہوا۔ کہ موٹروں ان کے آنے سے چند گھنٹے پہلے گزر چکی ہیں۔ وہ گھر سے ایک راسخ غم کر کے نکلے تھے۔ مگر ان کو ایک دشمن ناکامی کا سامنا کرنا پڑا۔ جس کی تاب نہ لا کر وہ حکومت کے برخلاف غیظ و غضب سے بھر گئے۔ اب وہ اپنے گھروں کی طرف خوفناک منصوبوں کو دل میں جگہ دے ہوئے رخصت ہو رہے تھے۔ اب ان کی غیرت افغانی اشتعال کے انتہائی درجہ پر پہنچ چکی تھی۔ اور اب وہ حکومت کی تخریب کے سلسلہ میں جو کچھ نہ بھی کر گزریں مقصود تھا۔

میں نے شلوادیوں کے اس طائفہ کی ناکامیابی کو افغانستان کی انتہائی بدبختی سے منسوب کیا ہے۔ اسے کاش وہ اپنے ارادے میں کامیاب ہو جاتے۔ تو افغانستان پراد بار کی آنے والی گھٹائیں کچھ اور مدت کے لئے ٹوک جاتیں۔ اور شاید اس درمیانی وقفہ میں حکومت افغانستان کو اپنی سرگرمیوں کا از سر نو جائزہ لینے کا موقع مل جاتا اور شاید وہ صحیح راہ اختیار کر لیتی۔

میرا خیال ہے کہ اگر وہ لڑکیوں کو روکنے میں کامیاب ہو جاتے۔ تو اس کامیابی کی خوشی سے ان کے دل کا بنجار کسی قدر ہلکا ہو جاتا۔ اور ان کے خیالات کا رخ

بالکل بدل جاتا۔ اب وہ متعاضدین (حملہ آور) کی حیثیت نہ اختیار کر سکتے۔ بلکہ حکومت کے بالمقابل ان کی حیثیت مدافین کی ہو جاتی۔ اور حکومت بھی اس وقت تک ان کے برخلاف کوئی سخت اقدامات نہ کر سکتی۔ جب تک لڑکیوں کا گروہ ان کے قبضہ نہ نکل چکتا اور مصراطیوں کے والدین کا جن میں اکثر حکومت کے ارکان و منصبدار تھے دباؤ بھی حکومت پر پڑتا اور سارا معاملہ بات چیت شروع کرنے پر آٹھٹھتا۔ اور آپس میں دونوں فریقوں کو آزادی سے اپنے اپنے دلوں کے بخار نکالنے کا موقع مل جاتا۔ مگر مقدرات ایسے نہ تھے ناکام طائفہ نے شنواریوں کی آبادیوں میں جا کر ایک کہرام مہیا کر دیا۔ اور ملانے اس گروہ کے جوش و خروش کو دیکھ کر خود بھی علی الاعلان بادشاہ کے برخلاف جہاد کا اعلان کرنے لگے۔ عوامین بھی ان کے ساتھ کچھ پہلے ہی سے تھے۔ اور کچھ غیرت قومی کے سبب سے اب ساتھ ہو گئے۔ رفتہ رفتہ یہ لہر فوجوں تک بھی جا پہنچی۔ شنواری کی سرحد پر جو چھاؤنی تھی۔ اس میں ایک پلٹن شنواری قوم کی رہتی تھی۔ پہلا نشانہ اسی چھاؤنی کو تاکا گیا۔ فوج بلوائیوں کے ساتھ مل گئی۔ چھاؤنی لوٹ لی گئی۔ اور باقاعدہ علم بغاوت بلند کر دیا گیا۔

چھاؤنی کے لوٹے جانے اور بغاوت شنواری کی خبریں جب کابل پہنچیں۔ تو چند دن انہیں عوام سے پوشیدہ رکھا گیا۔ مگر آخر کب تک دوسرے ہی دن کابل کے ہر گروہ کی زبان شنواریوں کی بغاوت کے چرچے تھے۔ لوگوں کی طبیعتیں اپنے مال کاار سے بے خبر اس واقعہ کو سن کر سرور تھیں۔ اس لئے کہ اصلاحات کا سارا دباؤ پہلے انہی مرکزی لوگوں پر پڑ رہا تھا۔ اور ان کے اپنے نقطہ خیال کے مطابق سب سے پہلے انہی کے دین کو بگاڑا جا رہا تھا۔

حکومت کو جب یہ خبریں ملنی شروع ہوئیں۔ کہ شنواری آس پاس کی حکومتی جگہوں پر حملے کر رہے ہیں۔ اور ان کو اپنے قبضہ میں لیتے جا رہے ہیں۔ حتیٰ کہ کابل کا رہتہ

بھی مسدود کر دیا گیا ہے۔ مزید برآں ان کی نیت جلال آباد کی طرف بڑھنے کی ہے۔ تو حکومت کو ضروری معلوم ہوا کہ وہ اندادی فرج بھیجنے کے علاوہ کسی اعلیٰ اور سمجھدار افسر کو متعین کر کے بھیجے۔ تاکہ وہ شنوار یوں کو سمجھا بچا کر ان کے ارادوں سے انہیں باز رکھ سکے۔

معاملہ جب جنگِ جدل پر آچکا تھا۔ تو ایسی حالت میں کسی افسر کا انتخاب حکومت کے نزدیک نہایت ہی اہم مرحلہ تھا۔ کیونکہ اگر حکومت اس اہم مسئلہ میں ذرا سی بھی غلطی کر بیٹھتی۔ تو اسے یقیناً دور رس نتائج سے دوچار ہونا پڑتا۔ مگر قبستہ کی کسی صحیح انتخاب کے لئے جو ماحول ضروری تھا۔ وہ اس وقت موجود نہ تھا۔ بادشاہ کو وزراء کے بالمقابل صدارتِ غلطی کے عہدہ کے قیام کے سلسلہ میں ناکامی ہو چکی ہوئی تھی۔ اس لئے وہ اپنے وزراء سے دل میں سخت ناراض تھا۔ اور قدرتی طور پر وہ کسی ایسے موقع کا منتظر تھا جس سے وہ اپنے انتخاب کی صحت کا نقش برقرار کر سکے۔ اور اگرچہ وہ اس قسم کا موقع نہیں ڈھونڈتا تھا۔ جیسا کہ بغاوتِ شنوار نے اس کے سامنے پیش کر دیا تھا۔ تاہم اب جبکہ ایسا موقع آ ہی گیا تھا۔ تو وہ اسی کو اپنی انتخابی قابلیت کی کسوٹی بنانا چاہتا تھا۔ چنانچہ بادشاہ نے آقائے شیر احمد خان (ناکام صدرِ اعظم) کو اس کام کے لئے منتخب کر کے جلال آباد کی طرف روانہ کر دیا۔

آہ! یہ انتخاب غلط تھا۔ اس وجہ سے نہیں کہ مجھے آقائے شیر احمد خان کی قابلیت میں کوئی شک تھا۔ بلکہ میں کہتا ہوں کہ ماحول اس کا سازگار نہ تھا۔ یہ حقیقت روز روشن کی طرح تھی کہ وزراءِ آقائے شیر احمد خان کو بالکل نہیں چاہتے تھے۔ بلکہ ہر وقت اس کے گرانے کے درپے رہتے تھے۔ اس ضمن میں بغاوتِ منگل کا تلخ تجربہ بھی حکومت کے سامنے تھا۔ کہ ان ایام میں کس طرح ایک کاردار دوسرے کاردار کے کاموں پر

۱۰ کاردار۔ کام رکھنے والا۔ منصبدار۔

صرف اس لئے پانی پھیر دیتا تھا۔ کہ کسی طرح وہ بادشاہ کی نظروں میں اپنے آپ کو یہ ثابت کر سکے۔ کہ فلاں بہم اسی کے وجود سے سر ہو سکی ہے۔ قطع نظر اس ایک امر کے حکومت کو اس بات کا بھی کافی تجربہ ہو چکا ہوا تھا۔ کہ اگلی بغاوت منگل محض سی وجہ سے دفعۃً ایک نہایت ہی یقینی خطرہ بن گئی تھی۔ کہ اس کی بنیاد مذہب کی مدافعت پر اٹھائی گئی تھی۔ اور شنواریوں نے بھی حکومت کے برخلاف یہی حربہ اختیار کرنا چاہا تھا۔ لہذا گذشتہ تجربہ اور تازہ اصلاحات کے اثر مخالف کی موجودگی اور روشنی میں حکومت کو اندازہ کر لینا چاہئے تھا۔ کہ یہ بغاوت بھی بغاوت منگل کی طرح و خیم اور اپنی حدود و دست میں کہیں زیادہ ہوگی۔ مگر حکومت کے غور و خوض نے مشرور میں اس بغاوت کو چنداں اہمیت حاصل نہ ہونے دی۔ بلکہ اسے بہت ہی جلد دب جانے والی سمجھ کر اس کی کامیابی کا سہرا ایک ایسے شخص کے سر باندھنے کی جویا ہوئی جس کو وہ دوسرے سب کارداروں سے ممتاز و سرفراز دیکھنا چاہتی تھی اب تک جو سہ آقائے شیر احمد خان کے امتیاز پانے کی راہ میں حائل تھی۔ وہ یہی تھی۔ کہ تانہوڑ اس کے ہاتھوں کوئی کار نمایاں سرزد نہیں ہوا تھا۔ اور اس لئے اس کو ان لوگوں پر فوقیت پانے کا کوئی حق نہیں رہ جاتا تھا۔ جنہوں نے حکومت کی عظیم شان خدمتیں کی ہوئی تھیں۔ پس بادشاہ چاہتا تھا۔ کہ وہ اسے اس بہم پر بھیجے کہ اس کو ترقی دینے کا راستہ صاف کرے۔

جو پالیسی اس نوازش کی تہ میں کام کر رہی تھی۔ آقائے شیر احمد خان بھی اسے بخوبی جانتا تھا۔ اس کی انتہائی کوشش یہی ہو سکتی تھی۔ کہ وہ اس بہم کو بکمال و خوبی انجام تک پہنچائے۔ قارئین یہ نہایت ہی باریک اور اہم نکتہ اپنے ذہن میں رکھیں کہ اس کی عملیات و سرگرمیوں کی تہ میں یہی چشمہ تحریک اپنی غیر معمولی حد تک ساتھ ساتھ حکومت کی طاقت یقیناً پہلے کی نسبت بہت طرہ چڑھ کر تھی۔

اُبل رہا تھا۔ اور یہی اس کی ناکامی کا باعث بھی ہوا۔ مجھے اس امر کا ذاتی تجربہ ہے کہ جب کوئی کام غیر معمولی اشتیاق کے ساتھ کیا جائے۔ اگر اس کے انجام کار کی تیریں نفسانیت یا فانیات کو دخل ہو۔ تو انسان اس کام کے اجراء کے دوران میں اپنی دماغی قابلیتوں سے اچھی طرح کام نہیں لے سکتا۔ اور چونکہ اس کے پیش نظر عجلت ہوتی ہے تاکہ وہ اپنے اشتیاق کی آگ کو چلہ فرو کر سکے۔ اس لئے وہ غیر معمولی طریقوں کو سوچتا اور عاید کرتا ہے۔ اور آخر میں ناکامی سے دوچار ہوتا ہے۔ آقائے شیر احمد خان کے ساتھ بھی یہی کچھ ہوا۔ اس کو شنواریوں سے گفت و شنید اور معاملہ کرتے ہوئے یہی فوری معلوم ہوا کہ حکیمانہ اور عاقلانہ انداز کے بجائے دھکیوں اور زور و طاقت کی نمائش سے شنواریوں کو مرعوب کرے۔ اور جلد اس آتش فساد کا فیصلہ کرے۔ مگر اسے یہ سوچنے میں سخت غلطی ہوئی۔ کہ اگر ان پر حکومت کے زور و طاقت کی ہیبت چھائی ہوئی ہوتی تو وہ باغیانہ اقدامات ہی کیوں کرتے۔ انہیں بناوٹ منگل کا جو آج سے صرف تین چار سال پہلے ہو چکی تھی۔ علم تھا کہ حکومت نے کس طرح اسے کچل کر رکھ دیا تھا۔ مگر باوجود اس حقیقت کے جبکہ وہ ایک آگ سے کھیلنے کے لئے تیار ہو گئے تھے۔ تو آخر ان کی اس خود سری کی تہ میں کوئی تو ایسی زبردست تحریک ہوگی۔ جو انہیں حکومت کے خوف و ہیبت کی پرکاش جتنی پرواہ بھی نہیں کرنے دیتی۔

یہ بھی نہیں کہ آقائے شیر احمد خان اس تحریک کی بنیاد سے بے خبر تھا۔ ملک میں حکومت کی مجوزہ اصلاحات کے برخلاف ایک عام ناراضگی پھیل چکی ہوئی تھی اور لوگ حکومت پر لاندہیبت و اسخاد کے الزامات لگا رہے تھے۔ گویا وہ حکومت کے برخلاف ایک مدت سے بھرے بیٹھے تھے۔ اور کوئی معقول بہانہ ڈھونڈ رہے تھے۔ جس سے وہ افغانی قوم کی غیرت کو حکومت کے برخلاف باسانی اکا سکیں۔ ان حقائق کی موجودگی میں شیر احمد خاں پر ملک و حکومت کی طرف سے ایک بڑی بھاری

ذمہ داری عاید تھی۔ اور اب جبکہ وہ سمت مشرقی کے رئیس تنظیمہ کی حیثیت اختیار کر چکا تھا۔ اسے گفت و شنید میں کامل احتیاط برتنی چاہئے تھی۔ کہ وہ اپنی طرف سے شتمل لوگوں کو کہیں اور زیادہ بھڑکانہ دے۔ اسے اچھی طرح معلوم تھا۔ کہ ایک طرف مذہبی جنوں کا فرما ہے۔ اور دوسری طرف حکومت کی وضعیت بوجہ موجودہ اصلاحات کے ملت کی نگاہوں میں سبک ہو چکی ہے۔ وہ ملت کے سامنے ایک ملزم کی حیثیت میں کھڑی ہے۔ اور ملت کا ایک حصہ اس کو مجرم سمجھ کر سزا دینے کے لئے آمادہ ہو چکا ہے۔ بجائے اس کے کہ وہ اس ساری واقعیت (situation) کی نزاکت کو ملحوظ رکھ کر صلحانہ سیاست سے کام لیتا۔ اور ایسی تدابیر اختیار کرتا۔ جس سے باغی گروہ اور عام ملت کا غم و غصہ کم ہونا شروع ہو جاتا۔ اس نے شنواریوں کو دھمکانا شروع کر دیا۔ اور صبر و تحمل کو ماتھے سے دیتے ہوئے ان کے نمائندوں کی ایک مجلس میں یہاں تک کہہ دیا۔ کہ اے میرے بھائی! میں نے تو صرف تمہارے سروں کے مینار ہی بنائے تھے۔ مگر میں تمہاری خاک تک کو شنواری میں نہیں رہنے دوں گا۔ اسے بھی بوریوں میں بھر کر کابل لے جاؤں گا۔

سنا گیا ہے۔ کہ شنواریوں کے یہ نمائندے جو حکومت اور اپنی قوم کے درمیان صلح کروا دینا چاہتے تھے۔ اس کے بعد پھر واپس نہیں آئے۔ بلکہ یہ خود بھی جا کر باغیوں سے مل گئے۔ اور اسٹیشنواریوں کی پوری قوم حکومت کی مخالفت پر کمر بستہ تھی۔

میرزا ن کسری جس کے نام سے فارین پہلے واقفیت حاصل کر چکے ہیں۔ ان دنوں ہیں کابل میں بطور شاہی نظر بند کے مقیم تھا۔ مگر اس کی نظر بندی صرف اتنی ہی تھی کہ وہ کابل کو چھوڑ کر اپنے علاقہ میں واپس نہیں جاسکتا تھا۔ اس کو یہاں فرقہ مشری کا

فرقہ مشرک شاید انگریزی میں Divisional General

Commanding Officer کہتے ہیں یہ پہلے سالار سے تہیں چھوٹا اور جرنیل سے بڑا ہوتا ہے

عبرہ ملا سچا تھا۔ اور وہ اپنے اہل و عیال سمیت یہیں بود و باش بھی اختیار کر چکا تھا۔ اس کی وسیع جائداد جو اس کے اپنے علاقہ میں تھی، ضبط نہیں کی گئی تھی۔ بلکہ وہ اپنے ناظرین کے فدیہ سے اس کا ادارہ و انتظام کیا کرتا تھا۔ اس کی نظر بندی کے بہت سے وجوہ و اسباب تھے۔ وہ سخت ظالم و جفاکیش انسان تھا۔ اور اپنی رعیت یعنی مزارعین پر طرح طرح کے ظلم و ستم ڈالیا کرتا تھا۔ سوائے اس کے اپنے کارپردازوں اور تنخواہ دار لوگوں کے (جو اس کے بندوق بردار بھی تھے)۔ اور کوئی اس کے ظلم و ستم کی دست برد سے محفوظ نہ تھا۔ اپنے ہمسایہ خوانین پر بھی وہ طرح طرح کی مصیبتیں نازل کرنے سے باز نہیں رہتا تھا۔ حتیٰ کہ ان کی زمینیں بھی زبردستی چھین کر اپنی زمینوں میں شامل کر لیتا تھا۔

بات دراصل یہ تھی۔ کہ اعلیٰ حضرت امان اللہ خان کی والدہ نے کسی وقت اس کو بیٹا کہا ہوا تھا۔ اور اس کی ترقی کی زیادہ توجہ بھی خود علیا حضرت کی ذات ہی تھی۔ وہ ہمیشہ بہت بڑی مقدار میں تانق اس کی خدمت میں روانہ کیا کرتا تھا۔ وزیر دربار اور دیگر وزراء سے بھی اس کے تعلقات نہایت اچھے تھے۔ اور چونکہ اب وہ صاحب قوم و حیثیت اور حکومت کا طرفدار شمار ہوتا تھا۔ اس لئے کمال بے پرواہی سے بادشاہ کی رعیت پر ظلم روار کہنے سے نہیں چوکتا تھا۔ مقامی حاکم و ر کے مارے اس سے چون و چرا نہیں کر سکتے تھے۔ بلکہ ارد گرد کے علاقوں کے حاکموں کو مار پیٹ دینا اس کے لئے ایک معمولی بات بن گئی ہوئی تھی۔ صوبہ کے گورنر تک اس سے دبتے رہتے تھے۔ اور کسی نہ کسی طرح اس سے ساز باز کر لیتے تھے۔ وہ خود بھی ان سے اچھے تعلقات قائم کر لیتا تھا۔ اور پھر بیٹھکر ہو کر اپنے علاقہ انہیں بلا خوف و دغدغہ جو چاہتا تھا۔ کرتا تھا۔

بغاوتِ منگل میں اس نے بھی حکومت کی امداد کی تھی۔ اور یہ داخلی علاقہ کے چند ہزار سپہنوں کے قومی لشکر کے ساتھ بہت چھوٹی کی مہم میں شریک ہوا تھا۔ اس شرکت نے حکومت کی اندرونی کل کو اس کی آنکھوں کے سامنے بے نقاب کر کے رکھ دیا تھا۔

اور اس وقت سے یہ حکومت کو بہت ہی کمزور خیال کرنے لگ گیا تھا۔ غرض کہ جب یہ بناوت منگل کے فرو ہو جانے پر اپنے لاؤ لٹسکر سمیت اپنے علاقہ میں واپس پہنچا ہے۔ تو اس کے تخیلات کی پروانچھاوہی ہو گئی تھی۔ اس کی سرگرمیاں اپنی حدود و وسعت میں اب اور بھی خود سرانہ ہو گئی تھیں۔ اب اس نے باقاعدہ اپنا طبل بھی بجوانا شروع کر دیا تھا۔ اور اپنے ملازم سپاہیوں سے پریڈ بھی لینے لگ گیا تھا۔ شاید اس کا ارادہ فیوڈل سسٹم کی سنت مردہ کو پھر زندہ کرنے کا تھا۔

اس کی ان دراز دستیوں کو دیکھ کر مظلوم رعیت سے صبر نہ ہو سکا۔ اور وہ ”ہرچہ باد اباد“ کہہ کر اس کے برخلاف علم بغاوت لے کر کھڑی ہو گئی۔ حکومت کو جب اس کی خبر ملی۔ تو اس نے بریگیڈ احمد جان کو اس تنازعہ کے فیصلہ کرنے کیلئے بھیجا لیکن تنگ آئے ہوئے مظلوم انتقام کی آگ کو اپنے سینوں میں مشتعل کر چکے تھے۔ اس

سے بریگیڈ احمد جان پشاور کے علاقہ کارپنے واٹا افغان تھا۔ اس نے مدت مدید سے کابل میں سکونت اختیار کر لی ہوئی تھی۔ اور وہاں اس نے کافی سے زیادہ دولت اور غرت حاصل کی تھی۔ اس کا عہدہ بریگیڈ کا تھا۔ اور جمال آباد میں اس کا اثر و رسوخ زیادہ تھا۔ اسی وجہ سے ہمنندوں کے اس قضیہ کو فیصلہ کرنے کے لئے اسے بھیجا گیا تھا۔ اس کے تین فرزند تھے۔ ایک کا نام لطیف جان۔ منجھلے کا محفوظ جان اور چھوٹے کا سید احمد جان تھا۔ انقلاب کے دوران میں لطیف جان تو پشاور آ گیا ہوا تھا۔ مگر اس کا منجھلا بیٹا محفوظ جان بچہ سٹاؤ کے ساتھ مل گیا تھا۔ وہ بچہ سٹاؤ کے حکم سے وزارت حربیہ کا ایک اعلیٰ عہدہ دار مقرر کیا گیا۔ اور اس نے نادری فوجوں کا آخر دم تک نہایت شدت کے ساتھ مقابلہ کیا۔ بچہ سٹاؤ کے ساتھ اسے بھی گولی مار دی گئی تھی۔

لئے اس کی ایک پیش نہ گئی۔ انہوں نے میر زمان خان کنری کے قلعہ کا مدتوں محاصرہ کئے رکھا۔ اور بالآخر اسے زمانہ بھیس بدل کر قلعہ سے بھاگنا پڑا۔ ایک اور بڑے عہدیدار کو کابل سے بھیجا گیا۔ جس نے جا کر بظاہر اس پر دیا۔ لیکن ساتھ ہی اس نے میر زمان خان کے بڑے ارادوں سے واقفیت حاصل کر کے حکومت کو بروقت مطلع کر دیا۔ چنانچہ غازی امان اللہ خان کو اس خطرے کے سر سے ٹالنے کے لئے دو ایک مرتبہ خود جلال آباد جانا پڑا۔ مگر اس طرح کہ میر زمان خان کو بالکل معلوم نہ ہو سکا۔ کہ بادشاہ کی نیت اس کے متعلق کیا کچھ ہے۔ لہذا اس نے جب یہ سنا۔ کہ بادشاہ جلال آباد میں پہنچا ہے۔ تو وہ گورنر کی دعوت پر بادشاہ کے حضور میں حاضر ہوا۔ بادشاہ اس سے نہایت نرمی اور رفیق و ملائمت سے پیش آیا۔ چند دن تک بادشاہ نے اس کو اپنے ہمکاب رہنے کا حکم دیا۔ جو ایک بہت بڑی عزت تھی۔ پھر جب بادشاہ کابل کی طرف واپس لوٹا۔ تو اس کو بھی اپنی ہمکابی میں کابل لے آیا۔ یہاں پہونچکر بادشاہ نے اپنا عندیہ اس سے بیان کیا۔ اب وہ مجبور تھا۔ ناچار بادشاہ کی مرضی پر راضی ہو گیا۔ اس کے قبضہ سے نو سو انگریزی بندوقیں اور کئی لاکھ کار توں برآمد ہوئے۔ جنہیں بادشاہ نے بعد میں اس سے لے لیا تھا۔ اس سے قارئین اس کی طاقت کا بخوبی اندازہ لگا سکتے ہیں۔

غرضیکہ جب شنوار کی بغاوت نے سر نکالا ہے۔ تو یہ کابل ہی میں تھا۔ اگر شیر احمد خان رئیس تنظیمہ جلال آباد اپنے مشن میں کامیاب ہو جاتا۔ تو حکومت کو غالباً میر زمان خان کنری کے بھیجنے کی ضرورت نہ پڑتی۔ مگر آقائے شیر احمد خان اپنے پہلے ہی مرحلہ پر ناکام ہو چکا تھا۔ اور شنوار کی ساری قومیں برسر جنگ ہو چکی تھیں۔ اب حکومت کو جو نشہ طاقت میں سرست تھی۔ یہ مناسب معلوم ہوا۔ کہ میر زمان خان کو فوراً علاقہ کنری میں بھیج دیا جائے۔ جہاں جا کر یہ مہمندوں کا ایک لشکر فراہم کر کے شنوار کے قلعہ قیام پر

حملہ کرے۔ اور اسے جلد تتر تتر کر دے۔ تاکہ سرکاری فوجوں کا مقابلہ کرتے ہوئے وہ جلال آباد کی طرف نہ بڑھ سکیں۔

آہ حکومت کا یہ انتخاب بھی غلط تھا۔ اس لئے نہیں کہ حکومت کے پیش نظر مہندوں

کی معرفت شنوار کو کچل دینے کی جو تجویز تھی۔ وہ عسکری نقطہ نظر سے درست نہ تھی۔ بلکہ اس لئے کہ اس تجویز کو جامہ عمل پہنانے کے لئے میر زمان کنڑی کا وجود ہرگز موزوں نہ تھا۔

وہ تو پہلے ہی اپنے علاقہ میں بدنام تھا۔ اور مہندوں وغیرہ کے بہت سے فرقے اس کے لہو

کے پیا سے مہرست تھے۔ اس کا وہاں پہونچنا تو ایک نئی واقعیت کو پیدا کرنے والا تھا۔

اور بجائے اس کے کہ وہ ملت کی ایک طاقت کو باغیوں کے برخلاف استعمال کر سکے۔

اس کی اپنی ہستی کے معرض خطر میں پڑ جانے کا اندیشہ تھا۔ قطع نظر اس کے حکومت

اس کی دست درازیوں کی داستانوں سے پوری طرح واقف تھی۔ اور اس کے

غرم پوشیدہ سے بھی آگاہ تھی۔ اس لئے اس کو کابل سے چلے جانے کی اجازت دینا ایک

بڑی حد تک سیاست ملکی کے بھی برخلاف تھا۔ ان دور اندیشیوں کے ماتحت اس علاقہ

میں ایک ایسے وجود کی ضرورت تھی جس میں سیاسی قومی اور مذہبی صفات موجود

ہوتیں۔ تاکہ وہ شنواروں کے فتنہ کی آگ کو دیگر علاقوں میں پھیلنے سے روک سکتا۔

اور اگر ضرورت پڑتی۔ تو ان علاقوں میں سے قومی لشکر فراہم کر کے حکومت کی فوجوں

کے ساتھ شنواروں پر باقاعدہ حملوں کا اقدام کرتا۔

پس جیسا کہ اندیشہ تھا۔ وہی کچھ ہوا۔ میر زمان خان کے وہاں پہونچتے ہی

حالات بدتر ہو گئے۔ اور حکومت کی تمام کوششیں مہندوں کی ایک زبردست طاقت

کو کھڑا کرنے کے سلسلہ میں ناکام رہیں۔ میر زمان خان کنڑی کے وجود کی موجودگی نے

اس کے دشمن قبائلی اور فرقہ کیوں کو بنا دیا۔ اسے اس طوفان بے تمیزی میں اپنے

استقامت پینے کا خاطر خواہ موقع بہم پہونچا دیا تھا۔ اور وہ اس موقع کو لاکھ سے

دینے کے روادار نہ تھے۔ رشتہ داری تو حکومت کی قوجوں سے لڑتے رہے۔ اور انہوں نے میر زمان خان کنری اور اس کے پشت تپیانوں پر ہاتھ صاف کرنے شروع کر دیئے۔ نتیجہ یہ ہوا کہ تھوڑی ہی مدت کے بعد وہ میر زمان خان اور اس کے لاؤ لشکر پر غالب آ گئے۔ میر زمان خان کو انہوں نے بڑی طرح قتل کر ڈالا۔ اس کے فرزند و دیگر اقارب بھاگ کر سرکانی میں پناہ گزیں ہوئے۔ اور جو کچھ اس کا مال و متاع ان کے ہاتھ لگا۔ انہوں نے بیدریخ ہو کر لوٹ لیا۔

ادھر کابل سے رئیس تنظیم شیر احمد خان کی مدد کے لئے اور بھی چند معتبر افراد جلال آباد کو روانہ کئے گئے۔ تاکہ آزاد سرحدی قبائل کو حکومت کی مدد کرنے پر ابھارا جائے۔ ان آزاد سرحدی قبائل میں ایک طرف تو آفریدی تھے۔ اور دوسری طرف پھندوں کی قوم آباد تھی۔ دونوں قبائل میں افغانستان کی حکومت کا اثر و رسوخ تھا۔ اور ان قبائل کے بڑے بڑے سردار و شیوخ و خان حکومت کے بموجب خواہ بھی تھے۔ یا اس ہر حکومت ان قبائل کی امداد بروقت حاصل کرنے میں کامیاب نہ ہو سکی۔ اور جو امداد پہنچی بھی وہ بہت تھوڑی اور برائے نام تھی۔ آفریدیوں نے تو گویا بسیک ہی نہ کہا۔ مگر پھندوں کا چار پانچ ہزار کا لشکر بادشاہ گل صاحبزادہ حاجی ترنگ زئی کی سیٹ میں جلال آباد کے سقوط کے کچھ تھوڑے ایام پہلے پہنچ چکا تھا۔

حکومت کی خواہش کے جواب میں قبائل کی طرف سے سردھرانہ اظہار چند خاص سبب رکھتا تھا۔ جنہیں گو کسی قدر اعتدال ہی سے سہی۔ لکھے بغیر چارہ نہیں۔ اول۔ میں نے اوپر کہا ہے۔ کہ ان قبائل کے سردار، شیوخ، اور خواہن کو حکومت افغانستان کی طرف سے سالانہ تنخواہیں ملتی تھیں۔ اور تقریباً ہر سال ان کو اپنی

سرکانی یہ ایک سرحدی مقام ہے۔

تتخواہوں کے لینے کے لئے کابل میں آنا پڑتا تھا۔ تتخواہ یا موابجب بندی اس طرح تھی۔ کہ جس خان یا ملک کے ماتحت جتنی نفری ہے۔ فی نفر کے حساب سے اس خان کو اپنی قوم میں تقسیم کرنے کے لئے روپیہ ملتا تھا۔ اور خود اس خان کو اس کے رتبہ اور حیثیت کے مطابق ایک حیدر رقم ملتی تھی۔ سرحدی شیوخ اور ماناؤں کو بھی حسب رتبہ اور اثر و طائف ملا کرتے تھے۔ حکومت کی طرف سے اطلاع ملنے پر یہ لوگ کابل میں آ جاتے تھے۔ مگر ان کو دو دو تین تین ماہ تک کابل میں اپنی تتخواہوں کے لئے ٹھہرنا پڑتا تھا۔ صرف مختلف قبائل کے نمائندے ہی نہیں آتے تھے۔ بلکہ عام قبائل کے لوگ بھی آتے تھے۔ یا تو اس وجہ سے کہ وہ لوگ اپنے خوانین پر روپیہ پیسہ کے سلسلہ میں اعتبار نہیں کرتے تھے۔ اور خود جا کر اپنی تتخواہ وصول کرنا چاہتے تھے۔ اور یا اس وجہ سے کہ خوانین اپنی ماتحت نفری کا حکومت کی نظروں میں مظاہرہ کرنے کے لئے اس بات کو ضروری سمجھتے تھے۔ کہ وہ ان کے ساتھ ہوں۔ اور تعداد کی بہتات پر ان کی قوم کے حصہ میں کچھ زیادہ رقم آئے۔ بہر کیف یہ لوگ مہمند، باجوڑ، وزیرستان اور تیراہ کے علاقوں سے جوق درجوق پاسپادہ آتے تھے۔ جہاں فی نفر دو چار دس روپیہ سالانہ کے حساب سے تتخواہیں ملنی ہوتی تھیں۔ حکومت ان کو کئی ماہ تک ٹھہرانے کے بعد تتخواہیں دیتی تھی مگر حکومت کے کاردار یہاں بھی رشوت ستانی سے باز نہ آتے تھے۔ اور کل رقم کا پانچ دس یا بیس فیصد ہی حصہ ان کی جیبوں میں چلا جاتا تھا۔ جس سے ان قبائل پر بہت بُرا اثر پڑتا رہتا ہے۔ اور وہ اکثر کابل سے

۱۔ ہندوں کی قوم تین حصوں پر تقسیم ہے۔ ایک حصہ افغانستان کی رعیت ہے۔ دوسرا انگریزوں کی رعیت یا ان کی محافظت میں ہے۔ تیسرا آزاد قبائل میں شمار کیا جاتا ہے۔

ماراض ہو کر جاتے تھے۔ اس میں وہ حق بجانب بھی تھے۔ ایک تو انہیں بڑی دُور سے سفر کر کے آنا پڑتا تھا۔ اور دوسرے ان کو دو دین تین ماہ تک بھڑنا پڑتا تھا۔ تیسرے ان سے دورانِ قیام افغانستان اچھا سلوک نہیں کیا جاتا تھا۔ اور اگر حکومت خود نہیں۔ تو اس کے کارداران کو یہ سمجھ کر کہ وہ حکومت کے خزانہ پر ایک ناحق کا بوجھ ہیں۔ حقارت کی نظروں سے دیکھنے لگ گئے تھے۔ چوتھے جو کچھ ان کو ملنا ہوتا تھا۔ اس سے کمیس زیادہ وہ وہاں خرچ کر جاتے تھے۔ پانچویں ان کو ابھی پھر اپنے اپنے گھروں کی طرف واپس بولنا ہوتا تھا۔ اور سب کے آخر یہ کہ اس پر بھی ان کی نفیس تنخواہوں کا ایک مستحب حصہ مستحقہ کارداروں کی ثروت کی نذر سو جاتا تھا۔ لہذا ان کا حکومت افغانستان سے سرو دل ہوتے جانا کوئی تعجب کی بات نہ تھی۔

دوم۔ بغاوتِ شگل کے موقعہ پر افریدیوں نے بالخصوص حکومت کی خاطر خواہ مدد کی تھی۔ مگر کامیابی کے بعد حکومت نے نہایت ہی عدم التفاتی کا ان سے برتاؤ کیا تھا جس سے وہ بہت ہی دل گرفتہ ہو چکے ہوئے تھے۔ اور بعض تو قہیں اٹھا چکے تھے۔ کہ وہ حکومت کی پھر کبھی امداد نہ کریں گے۔

سوم۔ ان قبائل کا وہ حصہ جو افغانستان سے راہ و رسم رکھتا تھا۔ انگریزوں کا دشمن اور مخالف تصور ہوتا تھا۔ ان کا افغانستان سے تعلق اسی ایک سیاسی نظریہ کے ماتحت تھا۔ اور جب کبھی انگریزوں اور افغانستان کے درمیان جنگ ہوئی ہے۔ انہی قبائل نے افغانستان کی باقاعدہ فوج سے کمیس بڑھ چڑھ کر حصہ لیا ہے۔ یہ حصہ قبائل اپنے آپ کو افغانستان کی باقی عہد محفوظ فوج سمجھتا رہا ہے۔ اور حکومت افغانستان بھی یہی سمجھ کر ان کو ایک زکثیر سالانہ وظیفہ اور موابجے کے طور پر دیتی رہی ہے۔ لہذا ان کی طاقت کو ملکی جنگ میں استعمال کرنا اس محفوظ فوج کو

غلط راہ پر استہمال کرنے کے برابر تھا۔ اور قبائل خود بھی اس قسم کی جنگ میں شمولیت کرنے کو ایک غیر مذہبی یا رٹنر کرتے تھے۔

جہاں تک آفریدیوں کا تعلق تھا۔ وہ اس جنگ میں اس وجہ سے بھی اشتراک نہیں کر سکتے تھے۔ کہ تنواری قبائل کے ساتھ ان کے اکثر فرقوں کے راہ و رسم تھے۔ اور بعض صورتوں میں اقتصادی مفاد بھی ان کو ایک دوسرے سے وابستہ

کئے ہوئے تھے۔ اور پھر یہ ملکی بغاوت مذہبی نام پر چھوڑ رہی تھی۔ اور وہ اس کے برخلاف اس وقت تک برگزہ شریک نہیں ہو سکتے تھے۔ جب تک ان کے ملائے ایسا کرنے کا ان کو فتویٰ نہ دیں۔ ان وجوہات کی بنا پر آفریدی آخر وہ تک حکومت کی معاونت پر تیار نہ ہوئے۔ اور حکومت کے لاکھ سر چکنے پر بھی ان کی کل تعداد دو تین سو سے زیادہ نہ بڑھ سکی۔ ان کی طرح سرحد پار کے ہمسایہ بھی مذہب تھے۔ اور کافی وقت گزر جانے تک وہ بھی اپنے گھروں سے نہیں نکلے۔ حکومت مانیہ

کے آخری عہد میں مہندوں کے سرداروں اور شیوخ سے بھی افغانستان کی حکومت کے تعلقات خراب ہو چکے تھے۔ اور ان کو بھی حکومت بہت ساری شکایتیں اور شکریہ چیمایاں پیدا ہو گئی تھیں۔ اور وہ اگر آئے بھی۔ تھے تو بونہی دکھلاوے کے لئے۔ یا کار۔ ست کی فکر۔ ست پر عوام کو رٹ کھ سورت میں حصہ لینے کے لئے۔

آفاقے شیعہ احمد خاں کی ایک بڑی بیماری غلطی یہ بھی تھی۔ کہ انہوں نے شروع ہی میں سرحدی قبائل کی امداد حاصل کرنے کی طرف کوئی توجہ نہیں دی۔ اور بغاوت کو نہایت ہی معمولی سمجھ کر حکومت کی فوجوں پر ہی اکتفا کیا۔ مگر جب صورتِ حالات نازک ہوتی گئی۔ تو انہیں اس غلطی کا احساس ہونا شروع ہوا۔ مگر اب وقت جا چکا تھا۔

اندرونی علاقہ کے مہندوں اور دیگر قبائل کا وہ حصہ جو میزمان خان کے درپے آزار تھا۔ کہیں اور کاہ کے علاقوں میں حکومت کی تنظیم خراب کی جا رہی تھی۔ حکومتی جگہیں تاراج

ہو چکی تھیں۔ فوجیوں کی چھوٹی چھوٹی ٹولیاں جو ان علاقوں میں جا بجا بکھری پڑی تھیں۔
قبائل کے آگے یا تو ہتھیار پھینک چکی تھیں۔ اور یا جلال آباد کی طرف بھاگ آئی تھیں۔
اور ان قبائل میں آپس کی دشمن داریوں کی روح زندہ ہو چکی تھی۔ اب یہ آپس میں لڑ رہے
تھے۔ اب گویا یہ بھی حکومت کے باغی تھے۔ ان سے آپس کی رقابتوں اور دشمن داریوں
کی وجہ سے قتل غارت و لوٹ کے سنگین جرائم سرزد ہو چکے تھے۔ اب یہ بھی نہ چاہتے تھے
کہ حکومت کامیاب ہو۔ کیونکہ اس صورت میں ان سے سخت باز پرس ہوتی تھی۔ اب اس
باز پرس اور حکومت کی گرفت سے بچنے کے لئے یہ شنواریوں کی رنگائی ہوئی آتش فساد کو
دور و در تک پھیلانا چاہتے تھے۔ لیکن ان کے علاقہ میں بھی جہاں صافی وغیرہ قومیں آباد
نہیں۔ اکساہٹ اور پٹیل شروع ہو رہی تھی۔ ان کی بھی آپس کی دشمن داریاں اب
زندہ ہو رہی تھیں۔ اور وہ ایک دوسرے پر بڑے بڑے خوفناک ڈاکے ڈال رہے تھے۔
اور حکومت کے ڈر سے مطلقاً بے پرواہ ہو کر ایک دوسرے کو بوٹ مار رہے تھے۔

ان ہنگاموں کے درمیان شنواری بن کے ساتھ باقاعدہ فوج کا ایک حصہ
بھی مل چکا تھا۔ اپنی اس پاس کی مزاحمتوں کو دور کر کے جلال آباد کی طرف بڑھے چلے
آ رہے تھے۔ سرکاری فوج بھی ان سے بہت کم مزاحمت کرتی تھی۔ کیونکہ ایک تو وہ مرکز
سے دُور تھوڑی تھوڑی تعداد میں ہوتی تھی۔ دوسرے ان کو مذہب کا خیال حقیقی جوش و
خروش کے ساتھ حکومت کی مدافعت کرنے سے باز رکھنا تھا۔

ستو جلال آباد کے کچھ دن پہلے حکومت نے مذہبی شخصیتوں کے ذریعہ شنواریوں کو
راہ کرنے کی کوشش تو کی۔ مگر یہ اب بعد از وقت تھی۔ اور ساتھ ہی اس کے یہ بات بھی تھی
کہ بغاوت منگل کے دوران میں عام ملت کو حکومت کی عہد شکنیوں کا جو تجربہ ہو چکا تھا۔
اس کے دہرائے جانے کا خوف لوگوں کے دلوں میں سما یا ہوا تھا۔ اور اس لئے وہ حکومت
کے قول و فعل کا اعتبار کرنے کے لئے تیار نہ تھے۔

ہم اپنے قارئین کے اضافہ معلومات کے لئے بغاوت منگل کے دوران میں جو عہد و پیمان باغیوں اور حکومت کے درمیان ہوئے تھے۔ اور جن کو بعد میں نبھایا نہیں گیا تھا یہاں تحریر کرتے ہیں۔ کیونکہ یہ انہی عہد شکنیوں کا اثر باقی تھا۔ جو ایک طرف حکومت کی طرف سے کسی مصالحہ نہ اقدام کئے جانے کی راہ میں حائل تھا۔ اور دوسری طرف اعتماد باختہ ملت کے باقی حصہ کو حکومت کے کسی قول پر اعتماد کرنے سے روک رہا تھا۔ اور جو آخر کار حکومت کے حق میں مہلک ثابت ہوا۔

لیکن واقعات کو اگر تفصیل کے ساتھ بیان کیا جائے۔ تو حجم کتاب کے بہت زیادہ ہو جانے کا اندیشہ ہے۔ اس لئے مبصر اق "نمونہ از خروار کے" اختصار ہی مناسب ہے۔

بغاوت منگل اپنے نوعی و خصوصی لحاظ سے شنوار کی موجودہ بغاوت سے کہیں بدش اور وخیم تر تھی۔ حکومت کی باقاعدہ اور بے قاعدہ فوجیں اور قبائل کے رضا کار جنگجو مل ملا کر تقریباً ایک لاکھ کی تعداد میں اس بغاوت کے فرو کرنے میں شریک تھے مگر تاہم حکومت کی یہ فراہم کردہ قوت باغی منگلوں اور ان کے حواری قبائل کو سر نہ کر سکی تھی۔ اور آخر کار خاندان سردار ایوب خان کے ایک فرد عبد اللہ کریم خاں کے نمودار ہونے اور اپنے آپ کو بادشاہ کہلانے پر اس بغاوت کی نہ ہی حیثیت جاتی رہی تھی۔ اور لڑنے والے گروہ میں تفرقہ پڑنا شروع ہو گیا تھا۔ یہ تفرقہ ان علما نے ڈھونڈنا شروع کیا تھا۔ جو حکومت کے طرفدار اور صلح و امن کے دل سے موید و متہنی تھے انہی علما نے ملائے لنگ اور اس کے ساتھ ہی علما سے عہد و پیمان کئے تھے۔ مگر باغی فریق نے اس قہر کو اپنے آپ کو حکومت کے حوالے نہیں کیا تھا۔ جس وقت تک کہ غازی امان اللہ خاں نے اپنی مہر و دستخطوں کے ذریعہ اس شمول کا حلف اٹھا کر نہیں بھیجا تھا۔ کہ وہ ان سے کسی قسم کی بازو پُرس نہیں کرے گا۔ مگر جیسا کہ قارئین سہ فرما رہے ہوں گے۔ بادشاہ

نے اپنے اس حلف کی پرواہ نہ کرتے ہوئے ان سب کو ہلاک کر ڈالا تھا۔
لہذا اب کس برے پر حکومت مصالحانہ اقدام میں اپنے صداقت مندانہ ضمیر کا
مظاہرہ کر سکتی تھی۔ اور باغی شنواری کس دل سے اس کی بات پر یقین کرنے کے لئے
تیار ہو سکتے تھے۔ ان کے لئے ہر طرح مرگ موجود تھی۔ اگر وہ جنگ کو بند کر کے اپنے آپ کو
حکومت کے حوالہ کرتے ہیں۔ تو انہیں معلوم تھا۔ کہ جنگوں کی طرح ان کا بھی ویسا ہی
خوفناک حشر ہو گا۔ اور اگر وہ حکومت سے جنگ جاری رکھتے ہیں۔ تو پھر بھی انہیں کوئی
امید نہیں تھی۔ کہ وہ حکومت کی طاقت پر کبھی غالب آسکیں گے۔ مگر چونکہ وہ اپنے علم و
یقین کی بناء پر مذہب کے لئے لڑ رہے تھے۔ اس لئے یہ ان کے لئے عین سعادت
تھی۔ کہ وہ سیدہ ان پینگ ہیں۔ اپنے مذہب پر قربان ہو کر کٹ مریں۔ لہذا ان کا فیصلہ
تھا۔ کہ وہ آخر دم تک جنگ جاری رکھیں گے۔

یہی حال ان لوگوں کی ذہنی کیفیت کا بھی تھا۔ جو میرزاں خان کڑی کے دشمن تھے
اور اس سے جنگ کر رہے تھے۔ اب وہ بھی سمجھتے تھے۔ کہ ان کا بچاؤ حکومت کی
کاپاٹ جانے ہی میں ہے۔

ان حالات کی روشنی میں حکومت کی مصالحانہ تدبیریں کارگر نہ ہوئیں۔ اور باغیوں
نے بڑھکے جلال آباد کو محصور کر لیا۔ آقائے شیر احمد خان رئیس بنظیریہ اس واقعہ کے
دوسرے ہی دن ہندوستان ہوائی جہاز جلال آباد کی فوج اور مدافین کو ان کی قسمتوں پر
چھوڑ کر کابل واپس چلے آئے۔ البتہ ان کی واپسی حکومت کے علم دارادہ سے ہوئی تھی
اور اس کی اپنی درخواست پر تھی۔

آقائے شیر احمد خان کے مخالفین اس کی ناکامی پر بہت خوش تھے۔ اور کیوں خوش
نہ ہوتے۔ جبکہ ان کے ہونیوالے صدر اعظم کا اب وہ منہ ہی نہیں رہا تھا۔ کہ وہ ایسا
عہدہ جلیلہ کی ہوس بھی کر سکے۔ اور نہ ہی بادشاہ کے لئے اس کوئی گنجائش ہی رہ سکتی تھی

کہ وہ آئندہ اس کی صدر اسمی کے لئے لب کشائی کر سکے۔

مگر ان کی اس خوشی میں اس وہم و گمان کا گزرتک نہ تھا کہ ان کا اپنا مقدر ان کے کیا پیش لانے والا ہے۔ وہ تو یہ سمجھتے تھے کہ یہ شرف و فساد صرف چند دنوں کی بات ہے اور حکومت کی طاقتیں بالآخر اس کو دبا ہی لیں گی۔ پھر کیوں نہ اس کے دبانے کا سہرا انہی کے سر رہے۔ اور یہ اس طرح ممکن تھا کہ آقائے شیر احمد خان کی ناکامی کے بعد شاید قریب ان کے نام کا پڑے۔

مگر ایسا معلوم ہوتا تھا کہ غازی امان اللہ خان اس پیش اقتادہ وہم کو شاہ پرست گروہ کے ذریعہ سے دباناجا رہا تھا۔ ایک شاہ پرست اگر ناکام ہو کر آچکا تھا تو کیا سو ابا وہ دوسرے شاہ پرست حکومت منشی کا رئیس تنظیم بن کر بھیجے گا۔ اور قارئین پر یہ بھی واضح رہے کہ وزارت حربیہ کی باگ ڈور بھی ایک شاہ پرست ہی کے ہاتھ میں تھی یعنی سردار عجب الحق خان قندھاری کے ہاتھ میں جس سے آپ اس سے پہلے تعارف حاصل کر چکے ہیں۔

یہ دوسرا شاہ پرست کون تھا جواب رئیس تنظیم بن کر جارا تھا۔ قارئین اس سے بھی نا آشنا نہیں۔ یہ ہمارا دوست اور اس کتاب کے مصنف کا رفیق سجن آقائے محمود خان یاد گورنر کابل تھا۔

کیا اس شخص کا انتخاب مصلحت وقتی کے لحاظ سے صحیح اور موزون تھا؟ نہیں ہرگز نہیں۔ کیوں؟ ہم اس کی تفصیل تو بعد میں دوسرا میں گئے۔ یہاں قبل ازاں ضروری معلوم ہوتا ہے کہ پہلے اس کے انتخاب اور نفوری کی جو وجوہات تھیں۔ اسے بیان کیا جائے قطع نظر اس حقیقت کے کہ یہ بادشاہ کا منظور نظر تھا غازی امان اللہ خان نے اپنے یورپ کے جانے سے پہلے اس کی نگرانی میں چند ایک اہم محکمے سپرد کر رکھے تھے اور جیسا کہ قارئین آگاہ ہیں۔ ان میں ایک محکمہ تو ریاست سرحد انت کا تھا۔ اور دوسرا محکمہ

خفیہ نگاری تھا۔ محکمہ سرحدات کے توسط سے اس نے اپنا اثر و رسوخ قبائل اور اس کے سرحد کے اکابر و خوائین وغیرہ کے درمیان پیدا کر لیا تھا۔ اور خفیہ محکمہ کا افسر اعلیٰ ہونے کی حیثیت سے اس کو اندرون قبائل کے حالات معلوم کرنے کا موقع بھی ملتا رہا تھا۔ لیکن جہاں تک آزاد قبائل میں اس کے اثر و رسوخ کا تعلق تھا۔ اس کو ان کے ساتھ ملنے جلنے اور ان کی عادات و خصالت سے واقفیت بہم پہنچانے کی بہت کم فرصت ملی تھی۔ اس لئے یہ اثر و رسوخ محض عارضی تھا۔ اور ساتھ ہی جلال آباد کے سقوط کے بعد اب یہ براہ راست اپنا تعلق مہندوں اور آفریدیوں سے پیدا نہیں کر سکتا تھا۔ البتہ دوسرے خصوص میں یہ اپنے محکمہ خفیہ کے کارپردازوں کے ذریعہ سے قبائل کی باہر گراںرونی لگاؤوں اور مرد و رقابتوں سے بخوبی آگاہ تھا۔ اور اس کی دماغی اٹھان بھی "آئی لگائی" کے درسِ بنیادی سے نا محرم نہ تھی۔ مگر تاہم چونکہ جو کچھ وہ جانتا تھا۔ اس کے قائلع نگاروں اور خبر دہندوں کے توسط سے تھا۔ جو اس کے ماتحت کام کرتے تھے۔ اس لئے اندرونی قبائل میں اس کے چند دوستوں کے سوا اور کوئی نہ تھا۔ جس سے اس کی براہ راست راہ و رسم ہو۔ اس نے بعد میں مجھے قید خانہ میں بتلایا تھا۔ کہ اپنے اقتدار کو بڑھانے کے لئے اس نے انہی اپنے چند دوستوں کے ذریعہ سے کام شروع کر رکھا تھا۔ اور غازی امان اللہ خان نے انہی متذکرہ خصوصیات کی بنا پر اسے منتخب کر کے اس شر و فساد کے دیانے پر مامور کیا تھا۔

مگر جیسا کہ میں نے اوپر کہا ہے کہ مصیبت وقتی کی بنا پر یا در صاحب کا منتخب کرنا موزوں اور صحیح نہ تھا۔ اس کی اصل حقیقت یہ تھی۔ کہ فتنہ و فساد کی آگ جو ملک میں پھیل رہی تھی۔ وہ مذہب کے نام پر تھی۔ اور محمود خان یا ورد کی زندگی کا شرعی پہلو عوام کی نگاہ میں بہت ہی کمزور اور تاریک تھا۔ وہ شراب بہت پیتا تھا۔ اور افسران حکومت میں سے سب سے پہلے اسی نے اپنی خانم کی بزنہ روٹی میں سبقت کی تھی۔ ابھی غازی

امان اللہ خان یورپ ہی میں تھا۔ کہ یہ ٹھیکہ یورپ میں وضع میں اپنی بے انتہا خفاہم کو ساتھ لے کر سیر وغیرہ کو نکالتا تھا۔ اور اس کی دیکھا دیکھی چند ایک پچھلے نوجوان بھی اپنی خواتین کے ہمراہ اس کی تلقین کرتے دیکھے گئے تھے۔ اور اس سے یہ تحریک اس کی اپنی نہ تھی بلکہ غازی امان اللہ خان یورپ جاتے وقت اس کو اس بار سے میں خاص ہدایات دے گیا سو اٹھا جیسا کہ قارئین اس سے پہلے محمد و خان یادور کے حال میں پڑھ چکے ہیں۔ اور چونکہ یہ شاہ پرست کہلاتا تھا۔ اس لئے اگر بادشاہ پر لاندہ بیت کا الزام ملت کی طرف سے عاید ہے۔ تو یہ اس الزام سے پرگزینچ نہیں سکتا تھا۔ بلکہ عام لوگوں کے خیال کے مطابق ایسے ہی لوگوں نے بادشاہ کو بے راہ کیا تھا۔ اس لئے بادشاہ سے کہیں زیادہ اس قسم کے لوگوں کو برا سمجھا جاتا تھا۔ اور لوگ انہیں حقارت کی نظروں سے دیکھتے تھے۔ علاوہ برائے نوجوان طبقہ تو اس کے لہو کا پیا سا تھا۔ کچھ اس وجہ سے کہ اس کا اپنا کوئی ضمیمہ نہ تھا۔ اور کچھ اس وجہ سے کہ حکومت کے نزدیک فروخت کے کاموں میں بے جا تصرف کرتا رہتا تھا۔ اور راشنی بھی تھا بد

پھر ہی نہیں۔ بلکہ محمد و خان یادور سے حکومت کا ہر بڑا افسر ناراض تھا۔ اس کی وجہ یہ تھی۔ کہ چونکہ یہ بادشاہ کے محکمہ خفیہ کا افسر اعلیٰ تھا۔ اس لئے طبعا دیگر افسران حکومت پر بادشاہ کی طرف سے جو جو اس میں مقرر ہوتے تھے۔ ان کی اس کو خبر ہوتی تھی۔ بلکہ اکثر ہی ان کو متور بھی کرتا تھا۔ اور جو خبریں وہ اس کو لا کر دیتے تھے انہیں یہ بادشاہ کے حضور میں پیش کر دیتا تھا۔ اب اگر دربار میں بادشاہ نے کسی وزیر یا دیگر رکن حکومت پر عدم اتفاقی ظاہر کی ہے۔ تو وہ شخص یہ سمجھنے لگ جاتا تھا کہ یہ سارے ہی کارروائی محمد و خان یادور کی ہے۔ اس لئے وہ دل سے اس کا دشمن بن جاتا تھا۔ حالانکہ یہ کوئی ضرورت ہی نہ تھا۔ کہ بادشاہ کی عدم اتفاقی یا غلطی کا

باعث ضرور محمود خان یاوری ہو۔ کیونکہ بادشاہ کا اپنا خاص محکمہ خبر رسانی بھی موجود تھا۔ تاہم طعن و ملامت کا یہ فائدہ اکثر یہی بنتا تھا۔

اب یہ ظاہر ہے۔ کہ جس رکن حکومت کے خلاف اراکین کی اکثریت ہو۔ وہ اگر کسی ایسی مہم پر مامور کیا جائے۔ جس کی اہمیت خاص، انخاص ہو۔ تو قطع نظر اس کی اپنی کمیوں کے انہی مخالفتوں کی بجھڑ میں اس کا دیکھتے ہی دیکھتے لاپتہ ہو جانا چنداں تعجب زانہ ہوگا۔ اور اگر افغانستان کے مخصوص حالات کی روشنی میں اراکین حکومت کی باہمی تعاون یا عدم تعاونی زندگی کے طرز پر نگاہ دوڑائی جائے۔ تو یہ چیز غیر معمولی واقعہ بھی نہیں رہ جاتی۔

غرض کہ محمود خان یاوری تنظیمیہ سمت مشرقی کی حیثیت سے بڑے طمطراق اور بہت سی توقعات کے ساتھ روانہ ہوا۔ لیکن اس کے جانے تک جلال آباد سقوط کر چکا تھا۔ لہذا اس نے اپنا ہیڈ کوارٹر ”نملہ“ میں قائم کیا۔ جو جلال آباد سے تقریباً ۳۵ میل کا بل کی طرف واقع ہے۔

جلال آباد میں جس قدر سرکاری فوج تھی۔ اس کا بچا کچھ حصہ نملہ کی طرف واپس ہٹ آیا تھا مگر ساتھ ہی بہت سا ذخائر حرب و ضرب باغیوں کے ہاتھ آچکا تھا۔ جس سے ان کی طاقت اور بھی قوی ہو چکی تھی۔ جلال آباد سے حکومت کا انتقال حکومت کے حق میں بہت پرانابستہ ہوا۔ مہندوں کا وہ حصہ جو میر زمان خان کے ساتھ لڑ رہا تھا۔ جلال آباد کے سقوط پر جلال آباد کی تباہی کا باعث بنا میر زمان خان قتل ہو چکا تھا۔ اور اس کے خویش واقارب اور دوست و احباب سب منتشر ہو چکے تھے۔ اب یہ گروہ بالکل فارغ اور حکومت کا باغی بن چکا تھا۔ اس نے بھی جلال آباد کی لوٹ میں کافی حصہ لیا اور سنواریوں..... کیساتھ مل کر جلال آباد کی اینٹ سے اینٹ بجا ڈالی۔ شہر کو انہوں نے آگ کی

نذر کر دیا تھا۔ سرکاری عمارتوں کو منہدم کر کے کھنڈرات کی شکل میں جا بجا بکھیر دیا تھا۔ ان ڈیسینڈہ عمارتوں کی لکڑیاں، کھڑکیاں، دروازے اور فرش فروش کی جملہ چیزیں لوگ لوٹ لوٹ کر اپنے گھروں کو لے جا چکے تھے۔ صرف اسی پر بس نہیں بلکہ وہ بیوہ دار اور غیر میوہ دار درختوں کو بھی جڑ سے کاٹ کر لے گئے تھے۔ اور جلال آباد اور اس کے نواحی میں لکھو کھا درخت بے دریغ سو کر کاٹ ڈالے گئے تھے۔ سبزی کا کہیں نشان تک بھی نہ ملتا تھا۔ جس طرف نگاہ اٹھتی تھی خاک کے ڈھیر کے ڈھیر نظر آتے تھے۔ ایک مٹی انہوں نے باقی چھوٹی تھی۔ نہ معلوم اسے بھی وہ کیوں ساتھ لے گئے۔ باقی کوئی چیز وہاں نظر نہ پڑتی تھی۔ سوائے ان دور دیہ درختوں کے جو ٹرک کو ناقابل گذر بنانے کے لئے انہوں نے جا بجا کاٹ کاٹ کر ڈال دئے تھے۔

مہندروں کی امدادی فوج جسے بادشاہ گل حکومت کی امداد کے لئے لایا تھا واپس جا چکی تھی۔ اور حکومت کے عہدیدار جو باغیوں کے ہتھے چڑھنے سے بچ نکلے تھے۔ ادھر ادھر بھاگ کر منتشر ہو چکے تھے۔ جلال آباد میں حکومت کے خاتمہ کے ساتھ ہی انار کی چاروں طرف پھیلنی شروع ہو گئی تھی۔ ہر ایک قبیلہ اور فرقہ اپنی اپنی جد اجدا ٹولیاں قائم کر رہا تھا۔ یہ ٹولیاں لوٹ مار قتل و غارت گری کے قیامت خیز ہنگامے برپا کر رہی تھیں۔ ان کے لئے حکومت کیا فنا ہوئی تھی۔ گویا عشرت کی عید آگئی تھی۔ پُرانی دشمنیاں جی کھول کر خونی ہولیدوں کا رنگ اختیار کر رہی تھیں۔ اب کسے غرض تھی۔ کہ کوئی روکے۔ ہر ایک اپنے ہی حال میں مست تھا۔ امن پسند لوگوں یا حکومت کے طرفداروں میں مجال نہ تھی۔ کہ ان ناشدنی و انتہاستہ دعائیات کے خاتمہ کے لئے لب کشائی کر سکیں۔ بجائے چوپ چاپ ٹون کے آؤ رو رہے تھے۔ فضا ایسی بکرا د رنیلٹ ہو چکی

تھی کہ امن یا حکومت کے از سر نو قیام کا نام لینا گویا سنگین جراثیم ہیں شمار ہونے لگا تھا۔ یہ وہ حالات تھے جن کو محمود خان یاور نے اپنے قابو میں لانا تھا۔ اس کا کام تو آٹائے شیر احمد خان کی نسبت سے کمیں زیادہ ٹھن اور مشکل تھا۔ یہاں تو کوئی ایسا جبری صف شکن اور کوہ وقار کی سی قوتیں رکھنے والا شخص چاہئے تھا۔ جس کے دم سے حکومت کی طرفداروں کو تقویت نصیب ہوتی اور ملت کا دیرپا فی عنصر جو بدام درجہ نڈب میں رہتا ہے۔ اس کی شخصیت کے سامنے جھک جاتا۔

باغیوں کی نہ غریب و تھریں کا جادو ان پر نہ چل سکتا۔ اور استعمال زاطاقتیں ایک ایک کر کے ان سے جدا ہونی شروع ہو جاتیں۔ اے کاش اگر حکومت ایک ایسے شخص کو چن کر بھیجتی۔ تو آج افغانستان کی تقدیر کچھ اور ہوتی۔

بہر کیف ایسا نہ ہوا۔ اور محمود خان یاور کی تقرری کی نذر منتشر ہوئی اور ادھر بخت کی حدود و دوست کو چیلنا و نصیب ہوا۔ جلال آبار کے سقوط نے لغمان کے علاقہ کو بھی کابل سے منقطع کر دیا تھا۔ اور اگرچہ کابل سے لغمان کی طرف ایک اور بھی پہاڑی راستہ جاتا تھا۔ مگر چونکہ وہاں کے باشندوں میں جی ہل چل چکی تھی۔ اس لئے حکومت نے لغمان کی طرف اپنی فوجوں کو منتشر کرنا ضروری خیال نہ کیا۔ اور اپنی توجہ کو جلال آباد کے پیر حاصل کرنے ہی پر موقوف رکھا۔

لیکن چونکہ اب باغیوں کے پاس اسلحہ دیگر ذخائر حرب کی کوئی کمی نہ تھی۔ گو وہ کسی نظم و نسق کے ماتحت نہ تھے۔ اور ان کا بے قاعدہ گروہ بھی کثیر ہو گیا تھا۔ اس لئے انہوں نے حکومت کی باقاعدہ یا بے قاعدہ فوج کو متعارضین کی حیثیت اختیار نہ کرنے دی۔ وہ بڑھ بڑھ کر حکومت کی فوجوں پر بخون اور چھاپے مارتے تھے۔ اور اس طرح ان کو پریشان کرتے تھے۔ محمود خان یاور کی لاندہ پیریت کی داستانوں کو اہل غرض نے بہت سادہ رنگ و روغن چڑھا کر بیان کرنا شروع کر دیا تھا۔ مگر یہ اہل غرض صرف باغی ہی

نہ تھے۔ بلکہ کابل کے وہ اراکین بھی جو محمود خان یا ور کے مخالف تھے۔ اس کو اس طرح سے بدنام کرنے کی تحریک میں حصہ دار تھے۔ حکومت پر جو مصیبت وادبار کی گھٹائیں چھا رہی تھیں۔ یہ لوگ اب تک اسے مہولی ہی سمجھ رہے تھے۔ اور اس لئے ہر ایک چاہتا تھا۔ کہ اس کا مخالف بدنام ہو۔ اور شنواریوں کی بغاوت کے قلع قمع کرنے کا کام اسٹیج کے سپرد ہو۔ انہوں نے جلال آباد کے سقوط سے بھی کچھ عبرت حاصل نہ کی۔ حالانکہ یہ مقام صوبہ مشرقی کا پایہ تخت تھا۔ اور اس کے حکومت کے ہاتھ سے نکل جانے سے اس کا رعب و وقار بہت سا کم ہو چکا تھا۔ بغاوت شنوار کے علاقہ تک محدود نہ رہی تھی۔ بلکہ کنڑ، کاتمہ اور لغمان کے باشندے بھی اس میں نلوٹ ہو چکے تھے۔ صرف ہمیں تک نہیں۔ بلکہ اب غلہ اور جلال آباد کے درمیانی علاقہ کے فتنہ جو لوگ بھی دلیر ہو چکے تھے۔ اور اگر وہ بغاوت کے خیال سے نہیں۔ تو کم از کم لوٹ مار ہی کے لئے باغیوں کے جھنڈوں میں شریک ہو ہو کر سرکاری فوجوں پر چھاپے پر چھاپے مار رہے تھے۔ ان کی لوٹ مار کی مرغوب طبع چیزیں بندوقیں اور کار توں تھے۔ جنہیں وہ خاصی تعداد میں سرکاری افواج و ذخائر ہی سے حاصل کر سکتے تھے۔ ملک میں امن و امان اور حکومت کے از سر نو قائم ہو جانے پر بھی اس مال غنیمت کو وہ باسانی چھپا سکتے تھے۔ یا سرحد پار جا کر آزاد قبائل میں بیچ سکتے تھے جلال آباد کے سقوط کے موقع پر کوٹریوں تو ہیں اور سینکڑوں مشین گنیں ان کے ہاتھ لگ چکی تھیں۔ اور بڑی مزیداریاں یہ تھیں۔ کہ وہ ان کو چلانا نہیں جانتے تھے تاہم ہر ایک خان اور ملک اپنے اپنے قلعہ میں دو دو ایک ایک تو ہیں بیجا چکا تھا اور وہ تو ہیں یا مشین گنیں جو عوام کے ہاتھ لگی تھیں۔ ہمیں بعد میں معلوم ہوا کہ بعض ایک بھولے اشخاص انہیں فروخت کرنے کے خیال سے انگریزی سرحد میں لے گئے تھے اور شنایاں سپوقوں کو یہ بھی خیال ہو۔ کہ انگریزاں کی اس حرکت سے خوش ہو کر انہیں

قیمت کے علاوہ کچھ انعام بھی دیں گے۔ مگر ملک کے ان جاہل غداروں کو دیتے انگلیس کی طرف سے الٹی بہت سی جھاڑیں پڑیں اور حکام سرحد نے ان کو آئندہ کے لئے ایسا کرنے سے بالکل روک دیا۔ یہیں یہ معلوم نہ ہو سکا کہ ان چند توپوں وغیرہ کا کیا حشر ہوا جو یہ لوگ انگریزوں کے پاس لے گئے تھے۔ آیا انگریزی حکام نے ان کو بطور افغانستان کی امانت کے رکھ چھوڑا۔ یا انہی کے ہاتھ واپس لوٹا دیا۔ جب میں افغانستان سے واپس لوٹ رہا تھا۔ تو اس گروہ کے چند ایک اشخاص کو حکومت نادر نے گرفتار کر رکھا تھا۔ نہ معلوم ان کا کیا کچھ حشر ہوا۔ اور مزید تحقیقات کا کیا کچھ نتیجہ نکلا۔ بہر حال جلال آباد کے سقوط پر لوٹ مار اور تاراجی کی اس روح نے ہر کہ و سر کو مشتعل کر دیا تھا۔ اور لوگ خواہ مخواہ باغی ہوتے چلے جا رہے تھے۔ محمود خاں یاور کے زمانہ قیام نملہ چھاپوں اور شیخونوں کی کثرت سے سرکاری فوج کا ناک میں دم آچکا تھا اور محمول انتظام اور ضبط و ربط (ڈسپلن) کی عدم موجودگی نے سرکاری فوج کے دل باغیوں کی دہشت سے بھر دیئے تھے۔ محمود خاں یاور نے بہتیرا سمر مارا۔ اور ارور گروہ کے خوائین و ملک کو اپنے دور و پیش جمع کیا۔ مگر کچھ بھی نہ بن سکا۔ اور آخر کار نملہ کے باغ کا جس میں یاور فروکش تھا۔ باغیوں نے محاصرہ کر لیا۔ یاور محمود خاں کو گرفتار کر کے انہوں نے ایک کوٹھڑی میں بند کر دیا۔ فوج کچھ ماری گئی۔ کچھ تتر بتر ہو گئی۔ اور ایک حصہ نے اپنے اسلحہ جات باغیوں کو حوالہ کر کے اپنی جان بچانے کی سبیل نکالی۔ اب گویا حکومت کے ہاتھ سے نملہ بھی جا چکا تھا۔

اس ناگہانی آفت کی ایک دن تک کوئی خبر نہ مل سکی۔ کیونکہ باغیوں نے نملہ اور کابل کے درمیان ٹیلیفون کے سلسلہ کو منقطع کر دیا تھا۔ مگر جب یہ خبر موصول ہوئی تو حکومت کو اب واقعی وضعیت کی گرانباری کا احساس ہوا۔ اب حالات اس درجہ مخدوش ہو چکے تھے کہ اس کو ٹرے پیمانہ پر فوجی تیاریاں کرنیکی ضرورت تھی۔ اور

ساتھ ہی کسی ایسے ہنرمند صاحب جوصلہ اور بااثر شخص کو اس کام کے لئے تلاش کرنا تھا۔ جو حکومت کے برخلاف بڑبڑتی ہوئی روکو جا کر تھام سکے۔ اور جو علاقے باغیوں نے لے لئے ہیں۔ انہیں پھر حکومت کے زیرنگین لے آئے۔ اور عوام کے جذبات کو ٹھنڈا کرنے میں اسے یہ طوئی حاصل ہو۔ کیا کوئی ایسا شخص افغانستان میں موجود تھا۔ اور اگر وہ موجود تھا۔ تو وہ اب تک کہاں تھا۔ کس حال میں تھا۔ کیوں اسے پہچنے ہی سے اس مہم کی سربراہی کا کام سپرد نہیں کیا گیا تھا؟

یہ سوالات ہیں جن کے جاننے کے لئے قارئین طبعاً بے قرار ہوں گے:-

الحق کہ افغانستان ایسے وجود سے بالکل خالی نہیں تھا۔ اگر نادر خان اور محمد ولی خان دونوں کی شخصیتوں کو ہم تھوڑی دیر کے لئے نظر سے اوچھل کر کبھی ہی دیکھیں۔ تو اب بھی افغانستان میں سردار علی احمد جان کی شخصیت ایک ایسی شخصیت تھی۔ جو اس مہم کی سربراہی کی بہت بڑی حد تک اہلیت رکھتی تھی۔ مگر غازی امان اللہ خان کی آنکھ باوجود ایک آنکھ ہونے کے اس کو شروع ہی سے نہ پہچان سکی تھی۔ اور نہ ہی شروع ہی سے ان دونوں کے ستاروں کی گردشوں میں باہمی کشمکش۔ قیامت اور فراق کے انداز موجود تھے۔ جو ان دونوں کے درمیان غلط فہمیاں اور شبہات پیدا ہونے کا باعث ہوا۔ کئے۔ اگر غازی امان اللہ خان اپنے آغاز حکومت ہی سے اس پر اپنی نظر التفات مبذول رکھتے۔ اور اس کو حکومت میں کافی حصہ دیتے رہتے۔ تو یقیناً اس شخص سے بڑھ کر غازی امان اللہ خان کا کوئی اور یار غار اور وفادار نہیں ہو سکتا تھا۔ غازی امان اللہ خان کا یہ خیال کہ سردار علی احمد جان خود غم بادشاہی رکھتا ہے۔ اگر ہم اسے تسلیم ہی کریں کہ بالکل بے بنیاد نہ تھا۔ پھر بھی کم از کم غازی امان اللہ خان کے دوران قیام حکومت میں اس خیال کے برآئے کی کوئی گنجائش نہ تھی۔ اس کی ایک خاص وجہ خود علیا حضرت کا وجود تھا۔ جو رشتہ میں اس کی پہچ بھی اور غازی امان اللہ خان کی ماں تھی۔ ماں کبھی نہیں

چاہ سکتی تھی۔ کہ اس کے بیٹے کے برخلاف اس کا بھتیجا بغاوت کرے۔ تنہا ہی خاندانی اثراتنا زبردست تھا۔ کہ سردار علی احمد جان کو کبھی اس کے سامنے یا رائے دہم ندن نہ ہو سکتا تھا۔ وہ تو اپنی وضع کے قائم رکھنے پر مڑتا تھا۔ غازی امان اللہ خان کے بہنوئی اور ماموں زاد ہونے کی حیثیت سے اسے اپنی ذات و شخصیت پر بہت کچھ ناز تھا۔ وہ چاہتا تھا۔ کہ غازی امان اللہ خان سرے زیادہ اس کو اپنے اعتماد میں لے۔ اور سب اراکین حکومت سے زیادہ اس کو حکومت میں حصہ دے۔ اگر اس کی یہ خواہش کسی حد تک پوری کر دی جاتی۔ تو غازی امان اللہ خان کے برخلاف کبھی اس کے دل میں غم نہ آ سکتا تھا۔ مجھے اچھی طرح یاد ہے۔ کہ جب بغاوت منگل کے بعد غازی امان اللہ خان نے اس کو دلائیٹ کابل کا والی یعنی گورنر مقرر کیا اور ہم چند ہندوستانی اس غرت افزائی پر مبارکباد دینے کی غرض سے اس کے پاس گئے ہیں۔ تو وہ انتہا درجہ کامسرور نظر آتا تھا۔ اور گویا وہ نربان حال ہم سے یہ کہہ رہا تھا۔ کہ غازی امان اللہ خان کو اب جا کر کہیں پتہ لگا ہے۔ کہ اس نے کس اہم شخصیت کو اب تک نظر انداز کر رکھا تھا۔ دراصل غازی امان اللہ خان کو سردار علی احمد جان سے بعض خانگی رنجشیں تھیں۔ اور یہ میرا حق نہیں ہے۔ کہ میں ان شخصی رنجشوں کے وجوہ و اسباب کو یہاں روشنی میں لاؤں۔ جن کی وجہ سے غازی کا دل سردار سے ہمیشہ پھرا رہتا تھا۔ اور اگر وہ کبھی کوئی نذرش بھی اس پر مبذول کرتا تھا۔ تو اس کے دل کی دنیا اس وقت تک مکدر رہتی تھی۔ جس وقت تک وہ پھر اس پر اپنا عتاب نازل نہ کر دے۔

قارئین پہلے باب میں پڑھ آئے ہیں۔ کہ غازی امان اللہ خان نے اپنے یورپ جانے کے وقت۔ سردار علی احمد جان کو اپنے پیچھے جھوڑا مناسب نہ سمجھا۔ اور سفر یورپ میں اس کو اپنے ساتھ ہی لے گیا تھا۔ اس سفر کے دوران میں غازی اور سردار کے مابین فراق کی خلیج جو کسی حد تک بغاوت منگل کی کارگذاری سے

پٹ چکی تھی۔ از سر نو حاصل ہو گئی۔ اور صرف یہی نہیں۔ کہ پرانے زخم پرے ہوئے
ہوں۔ بلکہ اب ایک دوسرے کے دل میں حقارت اور غیظ و غضب کے
ظوفانوں نے جگہ پائی تھی۔ اب وہ ایک دوسرے سے بہت دور ہو گئے تھے۔
اور شاید اب وہ آپس میں کبھی نہ مل سکیں گے۔

اس خوفناک باہمی کشیدگی کی وجہ کیا تھی؟ ظاہر ہے۔ کہ غازی امان اللہ
خان ایک صاحب عزم پادشاہ کی حیثیت میں یورپ کی سیاحت کر رہا تھا۔
اس نے اپنے ملک کو قعر گمنامی سے نکال کر منصفہ شہر و پہلا کھڑا کیا تھا۔ وہ
یورپ سے اس کا رہنمائی کی داد چاہنے کے لئے گیا تھا۔ اور یورپ کی
سلطنتوں کو اپنے وجود و ذات کی طرف متوجہ کر رہا تھا۔ لہذا وہ طبعاً اپنے
سہم کاب رفقاد سے اس بات کا آرزو مند تھا۔ کہ وہ اس کے وجود کو یورپ کی
بڑی بڑی شخصیتوں کا مرکز کشش بنانے میں اپنی ذاتی تھیلیوں کو اسی کے نور
کی ضوہ فشانہ کے لئے وقف کروں۔ وہ ان کا پادشاہ تھا۔ اور اس لئے اس
کا اپنے رفقاء سفر سے یہ مطالبہ بالکل حق جانب تھا۔ مگر یہاں ”فطرتِ سردار“
اس سے متصادم تھی۔ وہ اپنی نموجاہت تھی۔ اپنی نمائش پر مرقی تھی۔ اور خود
اپنے نور ذات کو نمایاں کرنے کی طلب کوشش تھی۔ اس لئے غازی کا دل اس
سے سخت بیزار و نفور ہو چکا تھا۔ اور کابل کی واپسی پر حسب قانون چاہئے
تویہ تھا۔ کہ سردار علی احمد جان کو پھر عہدہ گورنری کابل پر سرفراز کیا جاتا۔ مگر
غازی امان اللہ خان نے محمود خان یاور کو جو گورنر کابل کے عہدہ کو نیا بتا انجام
دے رہا تھا۔ اب مستقبل طور پر گورنر بنا دیا تھا۔ اور سردار کو کوئی عہدہ نہ دیا تھا
اگر بات یہاں تک ہی رہتی۔ تو یہ پادشاہ کا ایک معمولی فعل سمجھا جاتا۔ مگر غازی
امان اللہ خان کا دل کچھ اس طرح سے پھر چکا تھا۔ کہ اس نے اپنے مراتب پادشاہی

کا بھی کچھ لحاظ و پاس نہ کرتے ہوئے اعلانیہ ذلیل کرنا شروع کر دیا۔ اور اس تشہیر و ذلت کا جو ڈھنگ اختیار کیا۔ وہ بالکل انوکھا اور خلاف شان پادشاہی تھا۔ غازی کے حسب ایما وزارت خارجہ نے سیاحت کے متعلق یورپ و صبر کی فلیس عمائد اکابرین شہر و مقامی منصبداران حکومت و سفراء و ارباب دول کو دکھانے کا انتظام اپنے ایک بڑے ہال میں کر رکھا تھا۔ یہ انتظام صرف چند دن کے لئے تھا۔ اور بادشاہ بہ نفس نفیس شریک ہو کر اپنے دور سیاحت کے حالات مناظر پرپڑ کے مطابق بیان کرتا تھا۔ یہاں جب کبھی سردار کی تصویر پردے پر آتی تھی۔ تو بادشاہ بے خود ہو کر رکاراٹھتا تھا۔ کہ ”ایک خرس آمد“ اور ”بہینہ آئی“ خرس راجہ طور خود را شیخ گرفتہ است۔“

اب قارئین ”فطرت سردار“ کو اپنے پیش نظر رکھ کر خود ہی اندازہ لگا سکتے ہیں۔ کہ ایسی تحقیق و رسوائی نے سردار کے دل پر کیا کچھ بجلیاں گرائی ہونگی۔ اور اگر اب تک اس کو بادشاہ کے گرانے کا خیال نہ بھی آیا تھا۔ تو اب یقیناً ایسے جذبات نے اس کے دل و دماغ کو گھیر رکھا ہوگا۔ اور وہ یقیناً کسی ایسے موزوں موقع کا منتظر ہوگا جب وہ پوری طرح اپنی ذلتوں اور رسوائیوں کا اپنے ماموں زاد بھائی یعنی بادشاہ سے بدلہ لے سکے۔ اور کیا عجیب ہے کہ اس نے محمود خان یاور کو بالخصوص ناکام بنانے میں خفیہ ہی خفیہ بہت سا حصہ لیا ہو۔

محمود خان یاور کی ناکامی جیسا کہ میں اس سے پہلے کہہ چکا ہوں۔ حکومت کے لئے سخت دل شکن تھی۔ اب گویا حکومت کے ہاتھ سے سملہ بھی جا چکا تھا۔ اور بغاوت آگے ہی آگے کابل کی طرف بڑھتی چلی آرہی تھی۔ اور اب اگر اس

۱۰ ”ایودہ ریچھ آیا“

۱۱ ”اس ریچھ کو تو دیکھو خود کو کس طرح لکڑا رہا ہے“

سیلاب بے تمیزی کو بند ہی ہی سے نہ روک سکا گیا۔ تو یہ بہت جلدی کابل تک پہنچ کر رہ گیا۔ اس ایک بہت زانیہ ال۔ نے حکومت کو بے حد مضطرب کر رکھا تھا۔ اور غازی کے صبر کا پیالہ چھلک چکا تھا۔ وہ اب بچ چکا تھا۔ کہ یہ آگ اس کی اپنی پارٹی کے لوگوں کے ہاتھوں نہ بچ سکتی۔ مگر وہ محمد ولی خان کو جسے وہ ابھی ابھی یورپ سے واپس آکر لے چکا تھا۔ اب پورے اعتماد کے ساتھ اس ہم کو نہیں سوئپ سکتا تھا۔ اس لئے نہیں کہ اسے محمد ولی خان کے ہاتھوں اپنی بادشاہت کے چھین جانے کا کوئی خطرہ تھا۔ بلکہ چونکہ اب بھی اسے یقین تھا۔ کہ حکومت اس بغاوت کو آخر کار دبا ہی لے گی۔ اور محض ڑے دنوں تک اس قائم ہو جائے گا۔ لہذا وہ نہیں چاہتا تھا کہ حکومت کی آئین بندی کے لئے جو نقشہ وہ اب تک ترتیب دے چکا ہے۔ اس میں پھر سے رد و بدل ہو۔ محمد ولی خان کو ہم سوئپنے سے اسے اس کی کامیابی کی صورت میں پھر عروج پر لانا پڑتا تھا۔ اور یہی چیز وہ نہیں چاہتا تھا۔ اس لئے اس موقع پر اس کی نگاہ انتخاب میں محمد ولی خان نہ آسکا۔ بلکہ اس نے ”خس شیخ گرفتہ“ ہی کو اس ہم کی سربراہی عطا کرنے کا فیصلہ کر لیا۔

سردار علی احمد جان کو اب تحقیق طور پر معلوم ہو چکا تھا۔ کہ غازی پر اذیت آچکا ہے۔ اور اب اس کو میری ضرورت پڑے گی۔ اس لئے وہ کچھ دنوں تک خاموش اور بے تعلقی بنا رہا۔ اور جب اس کے پاس شاہی پیغام پہنچا۔ تو اس نے ہم کو بلا میں لینے سے صاف انکار کر دیا۔ ادھر بادشاہ پہ ایک ایک دن سال سال بھر کا گذر رہا تھا۔ اس نے ہمارے قصبہ مزید اپنے روٹھے ہوئے بہنوئی کو منانے کے لئے علیا حضرت کو واسطہ بنایا۔ علیا حضرت کو خود غازی سے بہت خستہ مارا مضی۔

پاس پہنچی۔ اور آخر کار پہنچا وقت و دشواری اس کی بادشاہ سے صلح و صفائی کروا دی۔ اب سردار علی احمد جان ہم پر جانے کے لئے راہی ہو گیا تھا۔ مگر اب اس نے بادشاہ کے سامنے چند کڑی شرطیں پیش کی تھیں۔ ان میں سے ایک تو یہ تھی کہ وہ وزارت حربہ کے زیر اثر سرگز کام نہ کئے گا۔ بلکہ اپنا تعلق براہ راست بادشاہ سے رکھیں گا۔ دوسرے یہ کہ جس قدر روپیہ قبائل میں تقسیم کرنے کی سیاست اس کو ضرورت لاحق ہوگی بادشاہ اس کی منظوری دینے سے نہیں ہچکچائے گا۔ اور پیشیندی اور فوری ضروریات کے لئے چند لاکھ روپیہ کی رقم خزانہ سے اسے اپنے ساتھ لے جانے کی اجازت دے گا۔ تیسرے مختلف قبائل جو اس وقت حکومت سے برسرِ جنگ ہیں۔ یا بناوٹ کے دباؤ سے لے لئے وہ جن قبائل کی امداد لینا چاہتا ہے۔ اسے جو عہد و پیمان بھی وہاں بادشاہ بد میں اس کو ضرور پورا کرے گا۔ اس شرط کی ضرورت یوں واقع ہوئی تھی کہ بناوٹ سنگھ کے موقع پر سردار علی احمد جان نے جو عہد و پیمان مختلف قبائل کے خوافین و ملکوں سے کئے تھے ہم کی فرغت کے بعد ان کو حکومت کی طرف سے پورا نہیں کیا گیا تھا جس کا بہت بڑا اثر سردار کی اپنی غصہ و حسرت پر پڑ چکا تھا۔ اب اب اس تلافی یافت چاہتا تھا۔ اور دوسرے وہ قبائل کے لوگوں کو صرف اس حالت میں اپنی طرف متوجہ کر سکتا تھا جس حالت میں کہ وہ ان کو اس اب کا کلی اطمینان دلا سکے کہ جو کچھ وہ ان سے ملے کرے گا حکومت بد میں بلا چون و چرا اس کی تعمیل کرے گی۔ سردار کی چوتھی شرط یہ تھی کہ ۱۵۰ روپیہ بیوی بچوں کو بھی میدان جنگ میں اپنے ساتھ لے جا سکے گا۔

صرف یہی ایک شرط ایسی تھی۔ بد بادشاہ نے دیرینہ کے لئے اس کی وزارت کے مشلق اور بھی قوی کرنے والی تھی۔ اور اس کی سیاست پر نہایت وارد کر کے راجا کو تیرائی دے رہا تھا۔ اگر غازی وقت کی تسکین اور آدمیوں کے قتل و املا سے بے خبر

نہ ہوتا۔ تو شاید اس شرط کے سنتے ہی وہ بجائے سردار کو ہم پر بھیجنے کے زندان خانہ میں ڈال دیتا۔ مگر حالات کی نزاکت سے وہ مجبور ہو چکا تھا کہ صرف سردار ہی سے اس خدمت کو لے۔ تاہم بادشاہ نے اس کی اس شرط کو نہ مانا۔ اور چونکہ وہ آپس میں بہت ہی قریبی رشتہ دار تھے۔ اس لئے قرابت داری کے اثر کے ماتحت سردار علی احمد جان نے عورتوں اور بچوں کے ساتھ لیجانے کی شرط کو واپس لے لیا۔ مگر اب بھی وہ اپنے ایک فرزند کو اپنے ساتھ لے گیا تھا۔

کیا واقعی اس کی نیت بری ہو چکی تھی۔ اور کیا وہ اس اعتماد کا جو بادشاہ نے اس پر کیا تھا۔ کوئی ناجائز فائدہ اٹھانا چاہتا تھا؟ یہ سوالات تھے جو مقامی اور خارجی لوگوں کے ذہن کی غلش کا بار بار باعث ہو رہے تھے۔ مگر میری اپنی رائے اس وقت بھی یہی تھی۔ (اور اب بھی جبکہ میں بالبعد کے کل واقعات کا علم ہے اس میں کوئی تبدیلی واقع نہیں ہوئی) کہ سردار علی احمد جان بایں ہمہ کہ وہ خود بادشاہ بننے کی بے حد تڑپ اپنے اندر رکھتا تھا۔ حالات اور واقعات پر اپنے اندرونی جذبات کو منحصر رکھے گا۔ اگر اس نے یہ دیکھا۔ کہ وہ کسی طرح بھی بادشاہ کے برخلاف ان جذبات کو جو رعیت کے دلوں میں جاگ رہے ہیں۔ نہیں نکال سکتا۔ اور بناوٹ کی آگ کو بنو شمشیر یا پروٹیس ریاست بادشاہ کے حق میں فرو نہیں کر سکتا۔ تو وہ قبائل کے ہاتھوں اپنے لئے کم از کم محمود خان یا وجہیہا حشر گوارا نہ کرے گا۔ اور اگر باقی حالات کو اپنے موافق پاسکا۔ تو خود اپنی بادشاہی کا اعلان کر دینے میں بھی اس کو کوئی روکاؤ نہ ہو گا۔

واقعات بالبعد نے اس تفسیر کو فقط بہ لفظ صحیح ثابت کیا۔

اجنسی لوگوں کا یہ خیال تھا کہ اس کو بادشاہ نے از خود اجازت دی تھی کہ اگر وہ قبائل کے دلوں سے بادشاہ کے متعلق جوہر شکوک و شبہات کو اور کسی عیلہ و نہر سے نکال سکے۔ تو بہت مشرقی میں امن قائم کرنے کے لئے وہ سیاستاً اپنی بادشاہت

کا اعلان بھی کر سکتا ہے۔ اس کے ثبوت میں یہ دلیل پیش کی جاتی تھی کہ اگر اسے بادشاہ کی طرف سے ایسی اجازت نہ ملی ہوتی۔ تو وہ جلال آباد میں اپنی ناکامی کے بعد کس منہ سے غازی امان اللہ خان کے پاس قندھار چا سکتا تھا؟

دلیل کی سند و طی میں کوئی کلام نہیں۔ لیکن ان ایام میں قندھار میں جو کچھ ہو رہا تھا اور جو منہ ان حالات کا ہیں فراہم کر سکا ہوں۔ ان کی روشنی میں بلا خوف تردید کہا جاسکتا ہے۔ کہ غازی امان اللہ خان نے سردار علی احمد جان کی دلپسندی قندھار پر اسے کچھ نہیں کہا۔ تاہم اس وقت سے بادشاہ نے اس کو بالکل نظر انداز کر دیا ہوا تھا اور اپنی قسمت کے پانسہ پھر پلٹے تک اس کو زفر پند رکھنا ہی انروئے سیاست نہ دے رہی تھی۔ پھر بادشاہ کی ملک وقت پھر خیال ہو جاتی۔ تو سردار علی احمد جان کو یقیناً غازی امان اللہ خان سے مروتیہ پہاڑی ٹکڑے سے لپٹا کر لایا۔

یہ سب کچھ سبب ہے کہ سردار علی احمد جان نے مروتیہ شہر میں اپنی بادشاہت کا تھرا رہا تھا۔ وقت غازی امان اللہ خان کو سکون بخشنے کے لئے اپنے فعل کو فعل سیاسی کا نام دیا ہو۔ تاہم ابھی بفضل تھا۔ غازی امان اللہ خان زندہ و پرقرار ہیں۔ اور اس لئے اصل حقیقت درپردہ نہیں رہ سکتی۔ میں یہاں ان سے بھلا دہن التجا کروں گا۔ کہ وہ آزاد ذرہ غازی بالخصوص اس ایک مسئلہ پر ضرور روشنی ڈال کر فراری بنیں۔

الغرض سردار علی احمد جان پھر ایک دفعہ بڑی نشان و شکوہ کے ساتھ رئیس تنظیم کی حیثیت سے مروتیہ شہر کی طرف روانہ ہوئے۔ اس لئے جانتے ہی اپنا اہلکار جگہ لگاتے قائم کیا۔ یہ مقام جلال آباد اور کابل کے درمیان وسط اور خوب گمانی قبائل کے قلعہ میں واقع ہے۔ یہاں سردار علی احمد جان نے اپنے اثر مانا جاتا تھا۔

یہ افغانستان کی انتہائی بدقسمتی تھی۔ کہ ایسا شخص ایسے وقت میں ہم کی سرکوبی

کے لئے روانہ کیا گیا۔ جبکہ صوبہ جلال آباد میں طوائف الملوکی اپنا گھر کر چکی تھی۔ اور عید
 رفتہ کی یاد عوام الناس کے دلوں میں بھر سے تازہ ہو رہی تھی۔ رعیت کا وہ نطووم طبقہ
 جو ایک مدت سے حاکم و خوائین کی چیرہ دستیوں کا شکار ہو رہا تھا۔ اب موقع پا کر اٹھ کھڑا
 ہوا تھا۔ اور درجہ دار ٹوئیاں بنا کر صوبہ کے ایک سرے سے دوسرے سرے تک لوٹ مار
 اور قتل و فساد کے ہڈ گاسے پر پا کر تاج پھرنے لگا تھا۔ غلامی حکومت کی شکست نے لوگوں کے
 دلوں سے اس کا راسخا ڈر بھی غائب کر دیا تھا۔ اور اب وہ بیدھڑک ہو کر قروں سے
 چھائے ہوئے۔ یہ افلاس کو اپنے طور پر رفع کر رہے تھے۔ ان لوہا اپنے خوائین کی بھی
 چنداں پرواہ نہ تھی۔ کیونکہ وہ خود بھی ایسے موقع پر اپنی باہمی آتش سد و رقابت
 کی پیٹ میں آئے ہوئے تھے۔ اور اپنے اپنے قبیلوں کے عوام کو ساتھ لئے اپنے
 دشمنوں اور مخالفوں کو نیچا دکھانے میں مشغول ہو رہے تھے۔ ساتھ الناس صدیوں
 کے قائم شدہ قومی دستور کے مطابق اپنے دلوں میں اپنے خوائین کی کھلے دل سے
 مدد کر رہے تھے۔ اور ایسا کرتے ہوئے انہیں طبعاً اپنے لئے لوٹ و غارتگری کی
 انفرادی آزادی حاصل ہو رہی تھی۔ خوائین ان کی اس آزادی کو ٹوک نہیں سکتے
 تھے۔ کیونکہ خود ان کا بھی کام بن رہا تھا۔ گویا ملک میں انارکزم کے پھیلائے میں
 خوائین اور عوام کا غیر معین رشتہ تھا۔ اتحاد قائم ہو چکا تھا۔ ان کا کام پر ہے اپنے
 خوائین کو یاد دلانا۔ ہتھیاروں کے نیوٹا کی سہمہ کے ساتھ دھڑوں میں منطووم عوام
 اسی طرح اپنے اپنے سالانہ چہرہ پر اپنے سالانہ سودا کے لئے سو رہے تھے۔
 کرنے والوں سے ملنے لگے۔ اگرچہ طوائف کا ایک طبقہ سے
 دوسرے لکھنے پر استعمال نہیں ہوتا تھا۔ فائدہ نہیں دیتا تھا۔ اور وہ از سر نو پھر
 دنیا کی طرح گھومتے۔

جو اس طرح کے شر و فساد سے ان کے ہاتھ آتا تھا۔ ایک حد تک ان کی اپنی
اقتصادی حالت کو سنوار دیتا تھا۔ اور وہ یہ سمجھ کر کہ پہلے کی نسبت ان کی مالی
حالت کچھ بہتر ہو گئی ہے۔ ایسے شر و فساد کے آئے دن خواہاں اور متوقع رہتے
تھے۔ یہی وجہ ہے کہ آپ تاراج کے پچھلے دوروں میں کثرت سے ہر مقام و
ہر گوشہ دنیا میں انسانوں کو قتل نہ رہا کے خون میدانوں میں ایک دوسرے
کے بالمقابل صف آرہا پاتے ہیں۔ تعلیم کا فقدان اور عقل و تجربہ کی کم مانگی عوام
کو ان انقلابات کے کسی طرح کا اسائی فائدہ اٹھانے نہیں دیتی تھی۔ بلکہ
ہر انقلاب کے بعد وہ پہلی سی قسم کے مذہبیت کے دائرے تشکیل کرنے پر
مجبور ہوتے تھے۔ یہ کوئی قدیمت پسندی کا جذبہ نہ تھا۔ جو انہیں ہر بار پہلی ہی
سی زندگی پر قانع رکھتا تھا۔ حالانکہ ایسی زندگی سے تنگ گروہ اس قسم کے
اقدامات کرتے تھے۔ بلکہ ایسا کرتے ہوئے وہ مال و متاع جو اس قسم کی لوٹ
کھسوٹ سے ان کے ہاتھ آتا رہتا تھا۔ ہمیشہ ہاتھ بدلتا رہتا تھا۔ یعنی وہ
انسانی گروہ جو ابھی ابھی ایک دوسرے انسانی گروہ کو اس طرح تاراج کر چکا
ہے۔ کل کسی تیسرے انسانی گروہ سے خود بھی تاراج ہو گیا ہے۔ وقس ہذا۔
دولت و حکومت کا ایک ہاتھ سے دوسرے ہاتھ میں نہ رکھنے والا چلاؤ انہیں
ایک ہی قسم کے مذہبیت کے دائرے تشکیل کرنے سے باز رکھ سکتا تھا۔ اس لئے
انہوں نے اپنی زندگی کی تقدیر کو اپنی دائرہ مانے مذہبیت کا رہنما سمجھا۔ پس
یہی وجہ ہے کہ انسانوں کو ان زندگی کو شش وادیوں کے محیط سے باہر نکلنے میں صدیاں
لگ گئیں۔

نہ کہ انہیں انسان کے جن علاقوں میں شریعت و اخلاص تیسہ سنگی اور کم مانگی
عام نہی۔ ان علاقوں میں سنوار دیوں کی اس بنا اور اس کا اثر اس پچھلے شریعت

ہو گیا تھا۔ اور اب یہ آفت مآب سیلاب روکے سے نہیں رُک سکتا تھا۔
 میں نے پھیلے بابوں میں افلاس اور غربت کے مہم اسباب کی پوری تشریح کی
 ہے۔ لہذا قارئین ملحوظ نظر رکھیں۔ کہ جہاں جہاں ان مہم اسباب اور ان کے
 عناصر کی زبردستی تھی۔ وہاں وہاں یہ آگ بھیل کر رہی۔ مثلاً ترکستان میں یہ
 آگ نہیں بھیلی۔ اس کی وجہ یہ ہے۔ کہ وہاں اگرچہ خواہین اور مالکوں کے بجائے
 بائیسوں کا عنصر غالب تھا۔ تاہم ان بائیسوں کا انحصار تنہا زراعت پر نہیں تھا۔ بلکہ
 ان کی اکثریت صنعت و تجارت میں بھی ساتھ ہی ساتھ مشغول تھی۔ اور چونکہ زمین
 کی نسبت سے آبادی بہت کم تھی۔ اس لئے لوگوں کو زراعت کے ذریعہ اپنی
 بسر اوقات کرنے کی کافی توفیق حاصل تھی۔ اور آبادی کا بیشتر حصہ گھریلی صنعت
 قالین قرہ قوی اور ریوڑ پالنے کی نفع زائجاہ تول میں مشغول تھا۔ اور اگرچہ
 اعتقاد ان کے بھی فرسودہ تھے۔ تاہم ملاؤں کا زور زیادہ تھا اور ملاؤں تک
 محدود تھا۔ ہرات میں بھی اس شورش فساد کی آگ نہ پہنچ سکی۔ اس لئے
 کہ وہاں کے لوگ بھی گھریلی صنعت و حرفت میں مشغول اور دافرنہوں پر
 اپنی زندگی کا انحصار رکھتے تھے۔ ہرات تجارت کا مرکز بھی تھا۔ اور سرحد ایران
 کے اس پار مشہور شہر مشہد سے اس کی تجارت بہت زیادہ تھی۔ غرض کہ داخلی
 خارج میں تجارتی اشیاء کا کثرت سے تبادلہ نقل و حوائی کے پیشہ کی فراوانی کا
 باعث ہو رہا تھا۔ اور اگرچہ ترکستان و ہرات دونوں میں افلاس کا ایک مہم عنصر اپنی
 ویسی ہی شدت و حدت کے ساتھ موجود تھا۔ جیسے باقی اقطاع افغانستان میں۔
 یعنی حکام کی رشوت ستانی، مگر چونکہ یہاں باقی کے دو عنصر یعنی بائیسوں اور ملاؤں کا
 عوام پر مطلق دباؤ نہ تھا۔ بلکہ انشا بائی یہاں اپنی وسیع تجارتی اور صنعتی
 بائی سردار یا خواہین کو کہتے ہیں :

سرگرمیوں سے عوام کے لئے کام مہیا کرتے رہتے تھے۔ اور ملانے یا تو بائیسوں کے فیاض و متحرک انوں کے زیرہ چین بنے ہوئے تھے۔ اور یا ان علاقوں میں بوجہ چند مشہور زیارت گاہوں کے ہونے کے ان کی شکم پری کا سامان دُور دُور کے علاقوں اور ملکوں کے زائرین کی گاہ سے بخوبی پورا ہاتھا۔ اس لئے افلاس کی شرت و سختی یہاں عوام کے اہل پڑنے کے درجہ تک پہنچ نہ سکتی تھی۔ اور میرا یہ دعوئے ہے کہ جب تک ان علاقوں میں تجارت و صنعت و حرفت کو جدید زندگی نصیب نہ ہو جائے اور سرمایہ دار اور مزدوریں دو حاضر جدید قوتوں و امتیاز پیدا نہ ہو جائے۔ یہ علاقے ہمیشہ پرانے رہیں گے۔ بیشتر تلیکیہ یہ علاقے دہلی کی باہمی جنگوں کا مرکز و نشانہ بن جائیں گے۔

قندھار میں بھی اس شوش کا دفتہ اثر نہ پہنچ رہا اس لئے کہ یہاں ایک تجارتی مرکز تھا۔ اور اس علاقہ میں ہر قسم کے سیوہ جاسات کی بہتات ہونے کے سبب لوگ کم از کم بیکوں نہیں مرتے تھے۔ علاوہ برآں ہشتم، ریوڑ اور کشیدہ کا ڈھکی کی تجارت و صنعت لوگوں کے لئے ایک حد تک سٹغولیتیں بہم پہنچا دیتیں۔ ہڈی۔ لیکن چونکہ یہاں خوانین ملائوں اور حکام کی سہ گانہ کشمکش و ظلم و استبداد کا ویسے ہی غلبہ تھا۔ جیسے مت مشرقی و جنوبی کے اطراف میں لہذا یہاں بے اثری پھیلائے والا عنصر ایک طرف غزنی اور قندھار و دوسری طرف قندھار و ہرات کے درمیانی علاقوں میں پکڑتا پھیلا ہوا تھا۔ اس کی تندر او قمارت اور کسبوت اور مار و دھما پرکھی۔ اور اگرچہ بُرد مسافت اور دیگر چند وجوہات کی بنا پر یہ علاقے مشرق و فساد سشنواری سے جلد متاثر نہ ہو سکے۔ تاہم یہ نہیں کہ غازی امان اللہ خان کی حکومت کو کابل میں شکست نصیب ہوئی۔ ان میں حکومت امانیہ کے برخلاف جیچینی رونما ہو گئی۔ اور انہوں نے فوراً بچہ رتھو کا ساتھ دیا۔ قارئین یہاں اس نقطہ کو بھی نظر انداز نہ کریں

کہ ان علاقوں کی مختلف شخصیتوں اور قبائل کی باہمی مخالفت جو دور ارتقاء سے قوائے
ثلاثہ کا ایک نتیجہِ تقدیر ہے۔ بھی غازی امان اللہ خان سے ان کی روگردانی کا کچھ کم
باعث نہ تھی۔ اور اسی ایک نتیجہِ تقدیر کا اثر تھا۔ جو سقوطِ قندھار کی شکل میں
ظاہر ہوا۔ بہر حال ان امور کا ذکر آگے آئے گا۔

نہارہ جات کا علاقہ بھی اس شر و فساد کے اثر سے آخر تک ناموں ۲۔ اور
اگرچہ اس علاقہ میں حاکموں کی رشوت ستانی کا شدت سے زور و شور تھا۔ تاہم
یہاں کے لوگ خوائین اور تملانوں کے جابرانہ طرز عمل کے خوگر نہ تھے۔ اور چونکہ یہ
نسلاً تاجک واقع ہوئے ہیں۔ اس لئے ان میں افغانوں جیسی قبائلی فرقہ بندیاں بھی
نہ تھیں۔ بلکہ یہ ان کے کہیں زیادہ آپس میں متحد تھے۔ اس کی ایک خاص وجہ ان
کی شیعہ مذہبی بھی تھی۔ اہل سنت و جماعت سے ان کا مذہبی اختلاف بھی کسی
حد تک۔ ان کی باہمی تفریق کو روکے ہوئے تھا۔ اور اگرچہ غربت کی ان میں انتہا تھی
لیکن چونکہ ان کی قوم ساری کی ساری محنت کش ہنرمند اور کفارت شعار تھی اس
لئے حالات نے بالطبع ان کو امن پسند بنائے رکھا تھا۔ بہادری میں وہ افغانوں کے
بہم بدلہ تھے۔ ان صفتوں کے ساتھ وہ اپنی غربت کے انتہائی اثر بد کو نامحسوس طور پر اپنے
آپ سے دور کرتے رہتے تھے۔ غازی امان اللہ خان کے عہد سے پہلے ان کی بُری
گت بنی ہوئی تھی۔ اور قومی بنا پر ان کی ذلت و تنقیر کی کوئی حد باقی نہ تھی۔ غیر نہارہ
اقوام ان کو بری طرح پامال کر رہی تھیں۔ اور ان پچاروں کے لئے درحکومت ہمیشہ
بند رہتا تھا۔ یہ اپنی محنت و فردوری تجارت و صنعت کی طفیل جو کچھ اندوختہ جمع
کرتے رہتے تھے۔ یا تو ان سے افغان قبائل لوٹ لیتے تھے۔ اور یا اس کا مرتد جہنم
انہی قبائل کے غلام و تمہ سے بچنے کے لئے وہ اپنے غلاموں کی نذر کر دیتے تھے۔ تاکہ
پھر وہی ان کی ذلت و تنقیر ہو جاتی تھی۔ چند ایک تملانوں کی جماعتیں جو ان میں پیدا ہوئی

ہیں۔ تو اس کی اصل وجہ ان کی غربت کی سختی نہ تھی۔ بلکہ ان افغانوں سے انتقام لینے کی خواہش ان کی توہید کا باعث ہوئی تھی۔ ہوان کو اس میں پسند زندگی بسر کرنے اور اپنی حالت کو سنبھالنے سے مدام روکتے رہتے تھے۔ اور بار بار ان کا مال و متاع لوٹ لے جاتے تھے۔ غازی امان اللہ خان کے تخت سلطنت پر سر بیٹا ہوتے ہی ان کی تحقیر جوئی کی روک تھام ہو گئی تھی۔ اور غازی امان اللہ خان کے کارناموں میں یہ ایک سنہری کارنامہ ہے۔ کہ انہوں نے ہزاروں کو افغانوں کے بالمساوی حقوق عطا کئے۔ اور ان کو ہمیشہ کے لئے نیم غلامی سے آزاد کر دیا۔ ایسا کرتے ہوئے غازی امان اللہ خان نے گویا ہزاروں کو بندہ بے وام بنالیا تھا۔ یہی وجہ تھی۔ کہ وہ آخر دم تک غازی امان اللہ خان کے سرفدار اور وفادار رہے۔ اگرچہ اس کے عہد کے آخری چند سالوں میں ہزاروں کو سلیمان خیل قبائل کی درست دراندیشی کا جبر پہنا پڑا۔ اور حکومت نے ان کے حق میں پورا انصاف نہ کیا۔ تاہم ان کی وفاسختی میں کوئی فرق نہ آیا۔

نہایت ضروری ہے۔ کہ ہم یہاں ہزاروں اور سلیمان خیل قبائل کی باہمی کشمکش کی داستان مختصراً پیشہ قارئین کے گوش گزار کر دیں۔ تاکہ سلیمان خیل قبائل سے غازی امان اللہ خان کے برخلاف جو کھیل کھیلا ہے۔ اس کی ماہیت کا قصہ ثابت علم ان کو ہو جائے۔ ایسا کرتے ہوئے ہم ہمارے سیاست کی انتظامی اور سیاسی خصوصیت پر بھی کچھ روشنی ڈالیں گے۔

قوم ہزارہ کی صحیح تعداد کے متعلق پوری معلوماتی سیریس ہیں۔ لیکن یہ ہزارہ افغانوں کی چھٹی تعداد سے بائیس مرتبہ ہے۔ ایک طرف یہ قوم میدان ہزارہ جہاں کی سمت میں قند مارا اور اس کے ملحقہ سناؤں جہاں کی مدد و دوستی سے اس کی قند ہار کے شمال کی طرف بڑھتی ہوئی اور سلیمان خیل قبائل سے ٹکراتی ہوئی کابل کی جنوبی ترست

میں جا کر ختم ہوتی ہے۔ تو دوسری طرف یہ وسط افغانستان سے نکل کر مغربی حدود
فراہ و ہرات کے دامنوں تک چلی گئی ہے۔ گویا افغانستان کے قلب میں واقع ہو کر
اس کی آبادیاں چاروں طرف پھیلی ہوئی ہیں۔

میدان ہزارہ جات کے اس پاس سبزہ زار بہت کثرت سے ہیں۔ اور یہیں
ہر سال کے ایک قلیل حصہ میں تقویری بہت کاشت ہو سکتی ہے۔ اب مختلف
سیلمان خیل جو اونٹ، بھٹ، بکریوں کے ریوڑ پالیتے ہیں۔ اپنی حدود میں چراگاہوں
کی قدرت کے سبب ہزاروں کے علاقہ جات میں زبردستی گھس آتے ہیں۔ اور اپنے
ریوڑوں کو چراتے رہتے ہیں۔ جن سے نہ صرف ان کی کثرت کاری کو نقصان پہنچتا ہے
بلکہ چونکہ وہ خود بھی سونٹیوں کے ریوڑ رکھتے ہیں۔ اس لئے سیلمان خیل قبائل کی یہ ظلم و
تعدی ان کے لئے ناقابل برداشت ہو جاتی ہے۔ اور انہی امور پر ان کی باہمی لڑائیاں
ہوتی رہتی ہیں۔ اور حکومت آئے دن ان کے تنازعات فیصل کرنے پر مجبور ہوتی ہے
مگر رشوت ستانی کا وہ طرفہ زور حکام کو انصاف کیلئے سے باز رکھتا ہے۔ دور امانیہ میں
سیلمان خیل قبائل کی بعض شاخیں جو ہزارہ جات کے قرب و جوار میں مسکن گزین تھیں۔
اپنی سکونت ہزاروں کے علاقہ میں اختیار کر لینا چاہتی تھیں۔ ہزارہ قوم ان کے اس اقدام
کی بنا پر سخت برا فروختہ ہو گئی تھی۔ مگر غازی امان اللہ خان کی طرف سے جو حاکم و لاں
مقرر ہو کر جاتا تھا۔ وہ سیلمان خیل قبائل سے رشوت وغیرہ لیکر انشا ہزاروں کو دبا دیا کرتا
تھا۔ ہزارہ سے اپنی ذلت و بیچارگی کو دیکھ کر اس وہ طرفہ زور کی تاب نہ لا سکتے تھے۔
انہوں نے نہایت ہی مایوسی کی حالت میں اپنے عزیز وطن کو خیر باد کہنے کی ٹھان لی
تھی۔ اب وہ چاہتے تھے۔ کہ کسی طرح افغانستان سے نکل جائیں۔ اور کسی دور میں
ملک میں جہاں ہیں۔ اور اگرچہ ہزارہ قوم ہر سال ہزاروں کی تعداد میں ہندوستان
کی طرف کوچ کر جانے کی عادی تھی۔ جہاں وہ محنت مزدوری کر کے سر دیوں کے

ایام بسر کرتی اور پھر گرمیوں میں اپنے ملک کو واپس ہو جاتی تھی۔ تاہم زبان آج ہے
 ہوا اور رسم و رواج کی غیر مانوسیت انہیں ہندوستان میں ہجرت کرنے سے مانع
 تھی۔ قارئین کے یہ بھی ملحوظ نظر رہے کہ ایک حصہ ان ہزارہ اقوام کا ہندوستان
 کے صوبہ بلوچستان کے اطراف میں بھی مسکن گزین ہے۔ اور انگریزی سیاست
 انہیں اپنی فوج میں بھرتی کرنے اور کئی طریق سے ان کی دجوئی کرنے کی طرف اشارہ
 ہے۔ اور اگرچہ مذکورہ بالا دونوں باتیں یعنی ان کا موسم سرما میں ہندوستان میں اترنا
 اور ان کے ایک حصہ قوم کا یہاں مستقل بود و باش رکھنا ان کی توجہ کو اس ملک میں
 ہجرت کرنے کی طرف جلب کر سکتا تھا تاہم ان کے لئے ایک دوسری ایکشن
 بھی موجود تھی جو پہلی کے اثر کو بالکل زائل کر دیتی تھی۔ یہ کشنش ایرن کی تھی۔
 جو اس وقت رضا خان پہلوی کی سرپرستی میں آچکا تھا۔ افغانستان و ایران
 کی پرانی اور تاریخی رقابتوں سے صرف نظر کرتے ہوئے ہم یہاں صرف اسی رقابت
 کو دیکھیں گے جو عہدِ امانیہ میں ان دو ملکوں کے درمیان پیدا ہو گئی تھی۔ کیونکہ اسی
 رقابت نے ہزارہ کی تحریک ہجرت کو مزید تقویت بخشی تھی۔ ظاہر ہے کہ
 افغانستان کا ملک عہدِ امانیہ سے پہلے نیم گنہمی کی حالت میں تھا۔ اور غازی
 امان اللہ خان نے ہی اس کو پہلی مرتبہ دنیا کی توجہات کا مرکز بنانا شروع کیا تھا
 افغانوں کے جذبات میں تحریک و ہيجان پیدا کرنے کے لئے تاکہ وہ ایک جوش و
 سرگرمی سے میدانِ گاہِ عمل میں اس کی منشاء کے مطابق اقدامات کر سکیں۔ اسے
 ضروری معلوم ہوا کہ وہ ان کی پوشیدہ قوتوں کو برسرِ شہرہ لائے۔ اور ملت کی ان
 صفات کو جن سے وہ اب تک نا آشنا تھے محض تھی۔ متعارف و آشنا کر لائے۔
 ایسا کرتے ہوئے اس نے ملتِ افغانستان کو ایرانی ملت کے بالمقابل لا کھڑا کیا۔
 اور نوجوان افغانوں میں اس کے مقابلہ قومی علاوہ برتری کی روح بھونکنی

شروع کر دی تھی جس سے ملت ایران کے نو بہاولوں کے دلوں کو طبعاً ٹھٹھس لگ رہی تھی۔ اور اب جبکہ افغانوں نے میدان گاہ عمل میں کچھ کچھ قدم اٹھانے شروع کر دیئے تھے۔ تو ان کے جذبات کی بلند پروازیوں ان کیلئے اور بھی شعلہ بدامان ہو گئی تھیں۔ نتیجہ یہ تھا۔ کہ عہد امانیہ کے آخری چند سالوں میں ایرانیوں اور افغانوں میں ایک دوسرے سے کھچا وٹ نمایاں طور پر موجود ہو گئی تھی۔ اور یہ لازمی تھا۔ کہ ہر دو ممالک کی سیاست میں اس کی تاثیر اپنی رنگ و بو کو ظاہر کرے۔ لہذا ایرانی حکومت نے ان ہزاروں کو جو اس کے ملک میں ہجرت کر کے بود و باش اختیار کرنا چاہتے تھے۔ خاص سہولتیں بہم پہنچانے کا غرم کر لیا تھا۔ اور چونکہ ایرانیوں اور ہزاروں کا ایک ہی مذہب تھا۔ اس لئے ہم مذہبی کی کیشش مؤخر الذکر کی توجہ کو اول الذکر کی طرف مبائل کرنے کا شریعہ باعث تھی۔ انجام یہ ہوا۔ کہ ایران میں ہزاروں کی ہجرت شروع ہو گئی۔ اور قبیلوں کے قبیلے ہرات کی راہ سے سرحد ایران کی طرف کوچ کر گئے۔

”اس ٹبر ہستی ہوئی رو کو اگر نہ روکا گیا۔ تو یقیناً یہ افغانستان کے حق میں ہم قاتل ثابت ہو کر رہے گی۔ اگر ہزاروں کا ایک متد بہ حصہ ایران میں جالسا۔ اور انہیں طاع ہر طرح کا راحت و آرام میسر ہوئے۔ تو حکومت ایران مخالفانہ صورت میں انہی کے ذریعہ سے ان ہزارہ قبائل کو جو افغانستان میں بس رہے ہونگے۔ گمراہ کرتی رہے گی۔ اور چونکہ ایران بھی اپنے جمشیدی ساز و سامان کے دیکھنے کا پھر آرزو مند ہے۔ کیا عجیب ہے۔ کہ وہ کل کو اس عظیم الشان قوم کی تقویت پا کر نہ صرف ہرات پر ہی اپنی فتح و ظفر کا از سر نو پھیرا لہرائے۔ بلکہ اس مقام سے کہیں آگے بڑھ کر ہزارہ جات کو اپنے تسلط میں لے آئے۔ اور اس طرح افغانوں کی رقیبہ بلن ترانیوں کا ہمیشہ کے لئے خاتمہ کر دے۔“

خواہ ایران کی اس تمنا کا پرانا ایک بے حقیقت سا خواب ہی کیوں نہ تصور کر لیا جائے۔ تاہم ہزاروں کی اس تحریک ہجرت کو ناکام بنانا افغانی سیاست کی رو سے ضروری تھا۔ اور افغانستان کی حکومت اس تحریک کو اسی صورت میں کمزور کر سکتی تھی جس صورت میں کہ وہ ہزاروں کی داہجی شکایات کو سننتی اور ان کا ازالہ کرتی۔ بالآخر یہ حکومت افغانستان نے مجبور ہو کر کیا۔ جس سے سلیمان خیل قبائل میں نا اطمینانی پھیل گئی۔ اور اس ناراضگی کا اثر اس وقت جا کر ظاہر ہوا۔ جب غازی امان اللہ خان مشورشات داخلی میں گرفتار ہو گیا۔

گذشتے ہوئے ہم یہاں یہ بھی اشارۃً بیان کر دینا چاہتے ہیں۔ کہ درانیوں اور غلزانوں میں قدیم سے دشمنی و رقابت موجود تھی۔ اور اگرچہ اسی حال میں مدتوں گزر جانے سے یہ ایسا ایک معمولی واقعہ بن چکی ہوئی تھی۔ تاہم جس دن سے غلزانوں کے ہاتھ سے حکومت منتقل ہو کر دانیوں کے ہاتھ لگی تھی۔ اس دن سے غلزانوں پر بہت کم اعتماد کیا جاتا تھا۔ اور حکومت میں ان کو مناسب عہدیداریاں بہت کم ملتی تھیں۔ کسی مشغول نگاہی کے موجود نہ ہونے کے سبب سے قدرتی طور پر ان کے دلوں میں درانی حکومت کے برخلاف خلش اور کوفت باقی رہتی تھی۔ اور وہ تقریباً ہر ایک مرحلہ پر حکومت کو اپنے حق میں نا انصافیاں پلٹے تھے۔ اور اگرچہ افغانی قبائل میں غلزانوں کو درانیوں پر اکثریت حاصل تھی۔ تاہم ان کے اپنے درمیان کسی نظم اور اتفاق کے نہ ہونے کے وہ اس نا انصافی کے برخلاف اپنی آواز بلند نہ کر سکتے تھے۔ اور اپنے آپ کو بیچارہ پا کر ہی میں کڑھ کڑھ کر خاموش ہو رہتے تھے۔

یہ اسی غلزان قبائل کے سلیمان خیل تھے جنہوں نے حکومت امانیہ کو زوال پذیر

۱۔ سلیمان خیل قبائل دانیوں کی شاخ ہے۔

۲۔ امان اللہ خان درانی قبیلہ سے تھے۔

کو بچہ پاؤں چمانے نہ دئے۔ والا بچہ سقاؤں میں کب اس کی مجال تھی۔ کہ
 لشکر خان کے قندھاری لاؤ و لشکر کے سیداب عظیم کو غزنی کے قریب د
 پتا۔ قارئین کو شاید اس موقع پر یہ خلیان واقع ہو کہ غزنیوں نے ایسے
 ماندہ اٹھاتے ہوئے بچہ سقاؤں کی بجائے کیوں نہ اپنی حکومت کو تشکیل
 ہم جیسا کہ میں نے سلیمان خیل قبائل کے چند سرداروں سے جن سے مجھے
 بدیں کابل میں ملنے کا اتفاق ہوا۔ اپنے اسی قسم کے سوال کے جواب
 تھا کہ نہ تو ان میں اتفاق تھا اور نہ تنظیم اور نہ ہی بدقسمتی سے ان میں کوئی
 نیا بدتر ہی موجود تھا۔ جو ایسے وقت میں ان کی راہنمائی کر سکتا ہے
 جانی کے سبب سے وہ اس قسم کے خیالات کو جو ان کے ہونہار سرداروں کو
 رکھتے تھے۔ عملی جامہ نہ پہنا سکتے تھے۔ تاہم وہ بچہ سقاؤں کی امداد کر کے
 سے خاطر خواہ انتظام لے سکتے تھے۔ چنانچہ بچہ سقاؤں نے ان کی ہر قسم
 کرنے کے حتمی وعدے ان کو دے رکھے تھے۔ اور جہاں تاک ہزارہ
 تھا۔ اس کو تاحث و تاراج کرنے کی تو کھلم کھلا اجازت ان کو مل

مار سے بیان سے یہ واضح ہوا کہ گونہاروں میں مفلسی عام تھی۔ اور وہ
 اور حقارت کی نظروں سے بھی دیکھے جاتے تھے۔ اور ان کو حکومت مانیم
 بات بھی پیدا ہو گئی تھیں۔ تاہم چونکہ ان پر قوائے غلامانہ کی حکم فرمائی نہ تھی
 نہ کے برخلاف خواہ یہ ان کے حق میں اچھی نہ ہو یا بُری۔ خیر تاک نہ اٹھے
 تکرتے رہتے رہے۔

پھر دیکھ کر کہ سقاؤں کی طرف آتے ہیں۔ یہ صورت حال میں باغی ہو
 لی ہونے کے اسل سبب و بی ہمارے۔ کہ پاشاؤں کی انتہائی مفلسی

اور مفلسی کو عام کرتے رہنے والے مدعنا صریحی حاکموں، ملائوں اور خوائین کا ان پر غلبہ اور تسلط تھا۔ حکومت نے اس بغاوت کو فرو کرتے ہی ان خوائین اور ملائوں کو موت کی سزائیں دے دی تھیں۔ جنہوں نے مذہب کو بنائے حیلہ قرار دے کر اس آگ کو مشتعل کیا تھا۔ اور منگل اور جدران وغیرہ کے قبیلوں کو بالکل کچل کر رکھ دیا تھا۔ تاکہ ان میں پھر سر اٹھانے کی طاقت نہ رہے۔ ان جنگجو قبائل کے بہت سے افراد یا تو جنگ میں مارے یا زخمی ہو کر بیکار ہو چکے تھے۔ اور یا شکست کھاتے ہی حکومت کے خوف سے ہندوستان کی طرف بھاگ گئے تھے۔ اور پھر حکومت نے ان کو پکڑ کر اطراف و اکناف افغانستان میں خارج البلد کر دیا ہوا تھا۔

ان تعزیری کارروائیوں کی بنا پر بغاوت شنوار کی چنگاریاں یہاں جا فروزاں نہ ہو سکیں۔ مگر حکومت امانیہ اپنے آخری لمحہ حیات تک اس سہم بے خوف نہ تھی۔ اسے اپنی فوج کا ایک مستعد حصہ یہاں رکھنا پڑا تھا۔ اگر بچہ سقاؤ کا حملہ کابل دیکھتے ہی دیکھتے حالات کا نقشہ نہ بھی پلٹ دیتا۔ تو بھی حکومت کی یہاں تعزیری کارروائیوں کے باوجود ہم سمت جنوبی کو بغاوت کی آگ میں لپٹا ہوا پاتے۔ اور گو وہ قبائل جنہوں نے گذشتہ بغاوت کے موقع پر نمایاں حصہ لیا تھا۔ اب کی دفعہ پیش پیش نہ ہوتے۔ یا بالکل ہی حرکت نہ کرتے۔ تاہم وہ قبائل جو حکومت کی تعزیری نگاہ سے بچ رہے تھے۔ سرور بغاوت کی تجدید کرتے ہوئے نظر آتے۔ وجہ صاف ظاہر ہے۔ کہ ان قبائلی میں جو حکومت کی تعزیری کارروائیوں سے بچ رہے تھے۔ قوا اثنائہ کی گرفت غلط تھی۔ افلاس کے مدعنا صریحیت سے اپنا کھیل عوام پر اسی طرح کھیل رہے تھے۔ اور بچہ سقاؤ کے برسر منظر نہ آنے کی صورت میں بھی ہنسیکے بغاوت شنوار

جاری رہتی۔ سمت جنوبی کے قبائل حکومت کے خلاف ضرور اٹھ کھڑے ہوتے ایک خیال جو سمت جنوبی والوں کو اب تک لے کر بیٹھا ہوا تھا۔ وہ یہ تھا۔ کہ وہ سمت مشرقی کی حکومت کے برخلاف کامیابی کو یقینی نہ سمجھتے تھے۔ ان کا خیال تھا۔ کہ سمت مشرقی کامیاب نہ ہو سکے گی۔ اور یہ بالکل صحیح بھی تھا اس لئے وہ واقعات کی رفتار کو دیکھ رہے تھے۔ لیکن بچہ سقاؤ کے کابل پر نیک نحت حملہ کرنے نے حکومت کے رعب و داب پر کاری ضرب لگا دی تھی۔ اور سمت جنوبی کے احمد زائی قبائل میں پھیل کے آثار مروجہ ہو گئے تھے جس کا بیان آگے آئے گا۔

سمت شمالی کا علاقہ جہاں سے بچہ سقاؤ کا خروج ہوا۔ امیر عبدالرحمن خان کے تسلط کے بعد سے پر امن تھا۔ اس کے اسباب یہ تھے۔ کہ یہ علاقہ ایک تو دارالسلطنت افغانستان سے بالکل ہی قریب واقع تھا۔ اور حکومت ضرورت کے وقت نہایت آسانی اور جلدی سے تضریری مہموں کو اس علاقہ کی طرف سوق دے سکتی تھی۔ دوسرے اس قربت اور ہجواری کی وجہ سے یہاں کے عام باشندوں کو مختلف طریقوں سے اپنی روزی پیدا کرنے کا موقع ملتا رہتا تھا۔ مثلاً موسم زمستان میں دارالسلطنت میں جس قدر ایندھن کی ضرورت ہوتی تھی۔ سمت شمالی کے لوگ مہیا کیا کرتے تھے۔ کیونکہ ان کے علاقہ میں سیوہ دار لکڑی عام اور بکثرت ہوتی تھی۔ مہموں کی کشت کاری کے علاوہ اس علاقہ میں انگور، اخروٹ، سرکہ، نرپوز وغیرہ کی کثیر پیداوار ہوتی تھی جسے وہ دارالسلطنت اور باہر کی منڈیوں کے لئے بغرض فروخت لاتے رہتے تھے پیسہ بھی ہو کہ امیر و غریب۔ کے لئے یکساں طور پر ایک دلچسپ کھانے کی چیز ہے شہر کی مہم جوئیوں میں شہر کے باشندے اور آئے ہوئے تھے۔ پھر ایک کار کا مشہور مقام

ترکستان کی تجارتی شاہراہ پر واقع تھا۔ اور اس لئے جس قدر موال اجناس ترکستان سے کابل یا کابل سے ترکستان کی طرف آتا جاتا رہتا ہے۔ اس کا ایک کثیر حصہ انہی باشندوں کی وساطت سے نقل و حمل ہوتا رہتا تھا۔ گویا سمت شمالی کی گزران کا ایک مقبول ذریعہ یہی نقل و حمل تھی۔ اور باربرداری کے بڑے بڑے پیشہوروں سے لیکر جن کے پاس اونٹ یا اونٹنہ بکثرت ہوتے تھے۔ چھوٹے چھوٹے محنت کشوں تک جن کے پاس ایک آدھ گدھا ہوتا تھا۔ اسی پیشہ باربرداری پر اپنی بسر اوقات رکھتے تھے۔ مثلاً جس کے پاس ایک بھی گدھا نہیں ہے۔ وہ اگر لکڑی کا ایک بار کابل تک نہیں لے جاسکتا تو ضرور پیہر کے دو بٹے اپنی وٹنگی پر ڈال کر شہر کی طرف بیچنے کے لئے چل کھڑا ہوگا۔ یا انگور کے چند ٹوکے پیٹھ پر لاد کر شہر پر چلتا ہوا دکھائی دے گا۔

سمت شمالی کا علاقہ حسب قاعدہ مترہ موج کے لئے رنگروٹ بھی مہیا کرتا تھا اور افغانی نمبوں میں غالب غنیمتیں کے باشندوں کا ہوتا تھا۔ علاوہ مذکورہ بال مشغولیت کے یہاں گھری صنعت پارچہ بانی بھی اور صوبوں سے زیادہ تھی۔ جیل المسراج چپاریکا استالیف وغیرہ مشہور مقامات پر قسم کا مہموں کی کھدرو سوئی کپڑا تیار ہوتا تھا۔ مشہور کابی ٹپو کی بافت کرنے والے گھرانے بھی یہیں اس علاقہ میں تھے۔ اور گویا حاکموں ملانوں اور خوانین کا ایسا ہی زور تھا۔ جیسا کہ سمت مشرقی اور سمت جنوبی وغیرہ میں تاہم اجناس و میوہ جات کی ازرائی گھری صنعت و حرفت کی موجودگی پیشہ باربرداری کی عمومیت تجارتی سرگرمیوں کی زیادتی معیار زندگی کی پستی اور سب سے بڑھ کر یہ کہ تیار اسلحہ کی قربت قوا و طاقت کے سختی اور تشدد کو بہت حد تک کم کرنے میں مساعدا تھی۔

اس شکل کا ہوتا ہے جس میں یہ ہیں پیر پیر کا قریب آتا ہے۔

حکام نے ان کے حق میں انصاف نہ کیا۔ تو وہ چند گھنٹوں میں کابل پہنچا کہ حکام علی
تک رسائی حاصل کر سکتے ہیں۔ اور گویہ ایک نری ڈھارس ہی ڈھارس تھی۔ تاہم اس
کار و عمل ضرور اس مطلوبیت کے درمیں تھوڑا بہت افادہ کر دیتا تھا جس سے
مجبور ہو کر ہر ایک انسان بتیابا نہ پیچ اٹھتا ہے۔

بیان مذکورہ سے قارئین یہ ہرگز نہ سمجھ لیں۔ کہ یہاں پر افلاس موجود ہی نہ
تھا۔ البتہ یہاں افلاس کی اتنی شدت نہ تھی۔ کہ اس علاقہ کے باشندوں کو ایک
مٹھی کی صورت میں حکومت کے مقابل لاکھڑا کر دے۔ اس کی وجوہات میں نے
اوپر بیان کر دی ہیں۔ قوا و ثلثہ کی سختیوں اور ظلم کا انزالہ دلاں کے مقامی اور
طبعی حالات کر رہے تھے۔ لوگ اپنی محنت و مشقت سے اپنے معیار زندگی کے
باندھ کرنے کی توفیق پیدا کرتے تھے۔ اور قوا و ثلثہ ان کی اس توفیق کو چھین لیتا تھا
اگر وہ اپنے آپ میں اندر نہ پھرا س معیار زندگی کو اپنی کرنے کی توفیق محسوس نہ
کرتے ہوتے جس کے نامعلوم طور پر پھر چھین جائیگا ان کو اپنی جہالت اور کم علمی کی
وجہ سے پتہ نہ ہوتا تھا۔ تو ہم کوئی وجہ نہیں پاتے۔ کہ وہ کیوں ایک ربع صدی میں
ایک بار بھی حکومت کے برخلاف آمادہ پیکار نہ ہوتے۔ جبکہ دوسری سمتیں کئی کئی
بار اسی سمت میں باغی ہوا کیں۔

میں خیال کرتا ہوں کہ قارئین اس حقیقت کے پیش نظر کہ بچہ سقاؤ نے یہیں
سے اٹھ کر حکومت امانیہ کا تختہ الٹ دیا تھا۔ اوپر کے بیان سے چنداں متعجب نہ ہونگے
کیونکہ میں آگے چل کر بتانے والا ہوں۔ کہ سمت شمالی بحیثیت ایک سمت کے آخری
دم تک غازی امان اللہ خان کے برخلاف باغی نہیں ہوئی۔ یہ صرف بچہ سقاؤ اور
اس کے چند ساتھی تھے۔ جو ہمیں یہاں سرکف اقدامات کرتے ہوئے نظر آتے
ہیں۔ اور میں افغانستان کے مخصوص حالات کی بنا پر اس سمت والوں پر یہ الزم

بھی دھرنے کے لئے تیار نہیں ہوں۔ کہ انہوں نے بچہ سقاؤ کی معاونت بھی کی۔ کیونکہ اگر واقعات آئندہ سے جسے قارئین آگے چل کر ملاحظہ کریں گے۔ سمت شمالی کے باشندوں پر معاونت کا الزام بھی عائد ہو۔ تو یہ معاونت شروع شروع میں ڈاکوؤں کی دہشت اندازی کے زیر اثر تھی۔ میں اسے کوئی معجزہ بھی تسلیم کرنے کے لئے تیار نہیں۔ کیونکہ جو کچھ فوق العادہ ہمیں نظر آتا ہے۔ وہ حکومت کے سوداگر اور مقامی حکام کی غفلت یا بددیانتی کی بنا پر ٹھہر ہوا۔ جنہوں نے وصنیہ کی نزاکت کو نہ سمجھا۔ اور اسے ایک عادی کھیل جان کر اپنے آپ کو دو ٹمنہ کرنا چاہا۔

اب ہم نے افغانستان کے تقریباً کل قابل ذکر حصص پر ایک چھپھاتی ہوئی نظر ڈالتے ہوئے اپنے قارئین کے یہ امر ذہن نشین کرنے کی کوشش کی ہے کہ شنوار کی بغاوت کا دائرہ اشتعال کس قدر وسعت کی توفیق اپنے اندر رکھتا تھا۔ ایسا کرتے ہوئے ہم نے معلوم کیا ہے۔ کہ گوا سے بہت کم وسعت کی توفیق تھی۔ تاہم خالص افغانی علاقوں یا صوبوں میں اس کی آگ کا پھیل جانا کچھ انہونی بات نہ تھی۔ اور یہی عنصر ملک میں اساسی حیثیت رکھتا تھا۔ مگر درحقیقت ایسا نہیں ہوا۔ جس کی وجہ میں نے اوپر بیان کر دی ہے۔ کہ بچہ سقاؤ نے منظر پر آن کر حبش واقعات کے طبعی بہاؤ کا رخ ہلٹ دیا تھا۔ والا میرے حساب سے اگر بچہ سقاؤ صحنہ عام پر ٹھہر نہ کرتا۔ اور بغاوت شنوار دوام پکڑتی۔ تو متحدہ شدہ خالص افغانی علاقے اس میں اشتراک کرنے کے بغیر نہ رہ سکتے۔ قارئین پر واضح رہے۔ کہ میں سمت شمالی کو خالص افغانی علاقہ نہیں شمار کرتا۔ کیونکہ یہاں افغانوں کے ساتھ اور تاجک وغیرہ قومیں بھی آباد ہیں، لیکن ساتھ ہی یہ بھی ہے۔ کہ اگر بغاوت شنوار حکومت امانیہ کے برخلاف کامیاب ہو جاتی۔ تو اس صورت میں ملک میں قومی جنگ کا سلسلہ ایک نامتناہی صورت اختیار کر جاتا۔ اور غسانی

امان اللہ خان کے علیحدہ ہو جانے پر سلطنت کے دعویدار کثرت سے پیدا ہوتے اور مدتوں تک آپس میں لڑتے بٹرتے رہتے۔ تحقیق یہ افغانستان کی انتہائی خوش قسمتی تھی۔ کہ غازی امان اللہ خان کے مقدرہ زوال کی صورت میں کھیل کا بالسنہ بچہ سقاؤ کے حق میں پڑا۔ کیونکہ ایسا واقعہ ہونے سے افغانیوں کے لئے دو ہی راہیں کھلی تھیں۔ وہ یہی کہ یا تو وہ ایک ایسے شخص کی متابعت کر لیں۔ جو اب ان کی قوم میں سے نہیں ہے۔ اور یا پھر تختہ پوکر اس سے لیں۔ اور افغانی حکومت کو افغانستان میں بھر بھال کر لیں۔ اور اگر ان میں بدقسمتی سے اتحاد نہ بھی قائم ہو سکے اور ان کا ایک حصہ متابعت کر لے۔ مگر دوسرا حصہ لڑائی پر کمر باندھے رکھے۔ تو ہر دو صورتوں میں لڑنے والا افغانی فریق ایک نصب العین کے ماتحت جنگ کرتا ہوا اگرچہ سقاؤ کا تختہ الٹ دینے میں کامیاب ہو جائے گا۔ تو ذرا پسکوار اپنا بادشاہ منتخب کرے گا۔ وہی افغانستان کا بادشاہ ہوگا۔ اور تختہ افغانستان قبائل اس کی مخالفت نہ کر سکیں گے۔ علی انھوں میں وہ حصہ قبائل جس نے بچہ سقاؤ کی اطاعت قبول کر رکھی تھی۔ کیونکہ اگر ان میں پہلے سے ہمت اور جان ہوتی۔ تو وہ بچہ سقاؤ کی اطاعت کرنے کی بجائے افغانستان کی بادشاہت کے لئے خود اپنا امیدوار کھڑا کر کے اس سے لڑتے۔

لیکن اگر بچہ سقاؤ کے لاکھ ہیں بادشاہت کے مستقل ہونے کی بجائے مدت مشرق کی بغاوت کا سیلاب ہو جاتی۔ اور غازی امان اللہ خان میدان سے چلا جاتا۔ تو افغانی قبائل جن کی رہنمائی انہیں ملے۔ بادشاہت کے انتخاب پر ضرور جھگڑتے۔ اور قومی اوصاف، زبانوں کے ایک دوسرے کے باہم قابلی لا کھڑا کرتا۔ اور نتا بچہ سقاؤ کے مقدرہ خیمہ سقیم نکلتا۔

تو ان میں سے گزرتی۔ کہ وہ اس نقطہ پر سرگرداں رہیں نہ کریں۔ کہ میں نے

افلاس کی کہانیاں کہتے ہوئے ملک کی اس اقتصادی بنیاد کو کھو کر ان کے سامنے
 پیش کیا ہے جس پر افغانستان کے ملک کے باشندوں کی سیاسی، معاشرتی،
 تمدنی، قومی، علمی اور مذہبی تعمیر ڈھلی ہوئی تھی۔ کیونکہ میرے نزدیک یہ سب کچھ کسی
 ملت کے درجہ اقتصاد کی بنیاد کا مظہر ہوتا ہے۔ لیکن ان تمام کے وجود
 کا ظہور چونکہ ساتھ ہی ساتھ ہوتا رہتا ہے۔ اس لئے تجربہ کی آنکھ اکثر دھوکا کھا
 جاتی ہے۔ اور ان کی تولید کے تقدم و تاخر کی نسبت اختلاف واقع ہو جاتا
 ہے۔ بہر حال حقیقت خواہ کچھ بھی کیوں نہ ہو۔ مگر اس سے کسی کو بھی انکار نہیں
 کہ یہ تمام اپنی قوتوں کا اثر ایک دوسرے پر پھیلتے رہتے ہیں۔ کسی ملت کی
 سیاست، معاشرت، تمدن، قومپرستی، علمیت، مذہب اور اقتصاد اس
 کی ذہنی ساخت پر علیحدہ علیحدہ اثر بھی ایک ایک دوسرے کی موافقت سے
 اور پھر یکجائی کی صورت میں موافق و متوافق دونوں قسم کے اثرات وارد
 کرتے رہتے ہیں جس سے وہ دور تشکیل ہوتا ہے۔ جسے ہم کسی ملت
 کے ایک خاص دور سے تعبیر کرتے ہیں۔ اس دور کے تشکیل کرنے میں وہ
 طبعی حالات بھی ہوتے ہیں جس کے ماتحت کوئی ملت بس رہی ہوتی ہے۔
 مگر یہاں ہماری بحث کے لئے اس کی کوئی ضرورت نہیں۔ یہ مجموعی دور جو
 تشکیل ہوتا ہے۔ اپنے اجتماعی اثرات سے کسی ملت کی سیاست
 و معاشرت وغیرہ کو خوراک بہم پہنچاتا رہتا ہے۔ اور خود ان کے فردی اثرات
 سے ڈھلتا سنورتا یا بگاڑتا رہتا ہے۔ پس نہ یہی نقطہ تھا جسے میں نے اوپر
 اپنے قارئین سے فراموش نہ کرنے کی التجا کی تھی۔ جمہانت، لائبرٹی، قدامت
 پسندی اور افلاس نے مل جل کر افغانستان کے باشندوں کی مذہبی ذہنیت کو
 ضرورت سے زیادہ مضبوط بناد رکھا تھا۔ اور یہ مرکز ممکن نہ تھا کہ لوگوں کی

یہ جلد متاثر ہونے والی ذہنیت وقت پر حکومت کے برخلاف ان کے طبائع کے ناراض اور مشتعل کرنے کا باعث نہ بنتی۔ پس بغاوت شنوار کے شروع ہونے سے پہلے اور اس کے شروع ہونے کے بعد سے مذہبی ناراضگی کی یہ رو بلا تخصیص جگہ پھیلی ہوئی تھی۔ اور اپنا مخصوص اثر ہر مقام پر پیدا کر رہی تھی۔ لہذا سمت شمالی بھی اس سے مستثنیٰ نہ تھی۔ اب یہ سو استعمال کرنے والوں کی طاقتوں اور قدرتوں پر موقوف و منحصر تھا۔ کہ وہ اس کو کس طریقہ سے اپنے مقاصد کی انجام دہی کیلئے استعمال کرتے ہیں۔ بچے سقاؤ نے اس رو سے جو کام لیا۔ قارئین خود ان حالات سے اندازہ لگا لینگے۔ جو آگے آئیں گے۔

سردار علی احمد جان کے رئیس تنظیم بنکر جانے کے وقت سمت مشرقی میں طوائف الملوکی جس زوروں پر تھی۔ قارئین اب اس سے اچھی طرح آگاہ ہیں۔ اور اب وہ اس حقیقت سے بھی نا آشنا نہیں ہیں۔ کہ ملک کے اندر طوائف الملوکی پھیلانے والوں کی ذہنیت قائم شدہ حکومت کے برخلاف کیا کچھ ہو سکتی تھی حکومت کی کامیابی کی صورت میں انہیں اپنے جان و اموال کے ضائع ہونیکا خطرہ تھا۔ اس لئے وہ حکومت کے سامنے سر جھکانے کے لئے تیار نہ ہو سکتے تھے۔ حکومت کی طرف سے شاہی اعلان معافی کی بھی اب کوئی قدر قیمت باقی نہ رہی تھی۔ بلکہ وہ الٹا اسے حکومت کا ایک جھانسنہ یا فریب تصور کرتے تھے۔ بغاوت کو جاری رکھنے کا ان کے ہاتھ مقبول یہاں نہ رہی یا سو اٹھا۔ اور وہ ملت کی جہالت کا پورا پورا فائدہ اٹھاتے ہوئے ان کے مذہبی جذبات کو حکومت کے برخلاف اکسانے میں کامیاب ہو رہے تھے۔ پس سردار علی احمد جان کے لئے یہ ایک نہایت ہی دشوار گزار مرحلہ تھا۔ اور وہ سو اسے اس کے کہ اپنی تخصیص کے اثر کے ماتحت عملاً باغی شدہ اور اس سے جلد متاثر ہونے والے قبائل کا جگہ بلائیں۔ تاکہ امن کی کوئی معقول راہ نکل سکے۔ اور کوئی چارہ نہ رکھتا تھا۔

اس کی انہوں نے کوشش کی۔ اور اگرچہ قندھار کے قبیلہ کے نمائندے اس جرگہ میں شامل نہ ہوئے۔ تاہم دیگر قبائل کے نمائندوں نے جرگہ میں شامل ہونا قبول کر لیا۔ دوران جرگہ میں معلوم ہوا کہ حکومت کے برخلاف مواد اس درجہ پاک چکا ہے۔ کہ اب موجودہ حکومت کے حق میں امن قائم ہونا ناممکن سا ہو گیا ہے۔ اس جرگہ کا پہلا مطالبہ یہ تھا۔ کہ غازی امان اللہ خان تخت افغانستان سے بالکل درست بردار ہو جائیں۔ جب تک وہ تخت پر ہیں قبائل کسی طرح ہتھیار رکھنے کے لئے تیار نہیں۔ حکومت کی طرف سے ہر قسم کے وعدے وعید دیئے گئے۔ مگر چونکہ ان کو ان وعدوں پر اب اعتبار ہی نہ رہا تھا۔ اس لئے وہ ان وعدوں کی طرف چنداں اعتنا ہی نہ کرتے تھے۔ اب قارئین خود ہی ملاحظہ کریں۔ کہ جب جرگہ میں اس قسم کا مطالبہ زیر بحث ہو۔ تو اس سوال کا پیدا ہو جانا ایک فطری امر تھا کہ اچھا اگر تم غازی امان اللہ خان کا عزل چاہتے ہو۔ تو اس کے بعد کون ایسا آدمی موجود ہے۔ جسے تم اپنا آئندہ بادشاہ منتخب کرو گے۔ کوئی ایسی شخصیت جس پر قبائل کا کلی اعتماد ہو۔ افغانستان میں موجود نظر نہ آتی تھی۔ اگر غازی امان اللہ خان اپنے بڑے یا چھوٹے بیٹے کے حق میں درست بردار ہو جائے۔ تو قبائل کو اس سے طمانیت نہیں ہو سکتی تھی۔ کیونکہ اس صورت میں انہیں یہ خوف ہو سکتا تھا۔ کہ ملک میں امن قائم ہو جانے کے بعد کہیں غازی امان اللہ خان نئے سرے سے پھر بادشاہ نہ بن جائے۔ ان کی مبینہ سلطنت سردار عنایت اللہ خان پر نظر پڑ سکتی تھی۔ مگر اس کی شخصیت کو ملک میں چنداں اہمیت حاصل نہ تھی۔ سردار محمد نادر خان ملک سے باہر اور تقریباً اس وقت لوگوں کے ذہن سے بالکل بھولا ہوا تھا۔ چوتھی شخصیت خود اس شخص کی تھی جس نے یہ جرگہ طلب کیا تھا یعنی خود سردار علی احمد جان کی شخصیت۔ اور چونکہ اس وقت ہم کی سربراہی بھی اسی کے سپرد تھی۔ یہ بالکل ایک طبعی امر تھا۔ کہ جرگہ میں قبائل کے نمائندوں کی ایک

کثیر تعداد اسی کے حق میں رائے دے رہے ہیں۔
یہ بعد میں ثابت ہو چکا ہے۔ کہ سردار علی احمد جان نے ان تمام واقعات کی اطلاع غازی امان اللہ خان کو کر دی تھی۔ مجھے اس امر کی تصدیق محمود خان یاور سے ہوئی تھی۔ جبکہ وہ اور میں اکٹھے ایک ہی کوٹھڑی میں بچہ سقاؤ کی قید میں تھے۔ البتہ اس نے اپنی نسبت مجھ سے یہ بیان کیا تھا کہ سردار علی احمد جان نے گو اپنے وہاں پہونچنے کے ساتھ ہی اسے قبائل کی قید سے چھڑا لیا تھا۔ تاہم اسے کابل واپس لوٹنے کی اجازت نہ تھی۔ بلکہ اسے متناہی نظر بند کے طور پر اپنے ساتھ رکھا تھا۔

محمود خان یاور کے اس ایک بیان سے یہ مترشح ہوتا ہے۔ کہ سردار علی احمد جان کے دل میں چونکہ بادشاہت لینے کی ٹھن چکی تھی۔ اس لئے اس نے اسے اس خوف سے کابل نہ جانے دیا کہ یہ اس کا اندرونی راز غازی امان اللہ خان کے پاس جا کر نہ سناسکے۔ مگر میرے پاس اس مذکورہ بالا خیال کی تردید کرنے کے لئے کافی وجوہات موجود ہیں۔ اولاً یہ کہ سردار اور یاور کی آپس میں سخت عداوت اور رقابت تھی۔ اور ثانیاً یہ رقیباً نہ جذبہ بھی اس کی نظر بندی کے منجملہ بداعت میں سے ایک ہو۔ کیونکہ ہم اندرونی جذبات کے مطالبات کو فطرت انسانی پر اثر انداز ہونے سے نہیں روک سکتے۔ دوم سردار نے یاور کو قبائل کی قید سے اپنی شخصی ذمہ داری پر چھڑایا تھا۔ اور ممکن ہے کہ قبائل نے سردار سے یہ شرط لے لی ہو۔ کہ وہ اسے کابل جانے کی اجازت نہیں دیگا۔ یہاں یہ ایک خیال بھی آتا ہے کہ اگر سردار یاور کا اٹھا چاہتا تو یہ اس کے لئے کوئی مشکل بات نہ تھی۔ اس کا ایک اشارہ انہی قبائل کے ہاتھوں اسے محو کر دیتا جن کی قید میں وہ موجود تھا۔ یہ ایک خیال اس رقیباً نہ جذبات کی قدر و قیمت کو

اور بھی کم کر دیتا ہے جس سے متاثر ہو کر سردار نے یاور کو نظر بند رکھا ہو۔
 سوئم محمود خان یاور خود قبائل کے مطالبہ عزل غازی سے باخبر تھا۔ اور اس
 کی اپنی ناکامی کا اصل باعث بھی اس مطالبہ کے بالمقابل اس کی اور سان خطائی
 تھی یعنی وہ قبائل کے اس مطالبہ کو سُنکر اتنا ہراساں ہو گیا تھا کہ اُسکی عقل کوئی
 سیاسی توڑ پیدا ہی نہ کر سکتی تھی۔ اس نے قبائل سے یہ کہہ کر ایسا ہونا
 ناممکن محض ہے۔ اپنے اور ان کے درمیان ایک ناقابل عبور خلیج حائل کر لی
 تھی۔ مگر سردار نے ایسا نہیں کیا۔ بلکہ اس نے تدبیر کو برتا۔ اور وہ کسی حد تک
 باغی قبائل کا اعتماد رفتہ پھر حاصل کر سکا۔ ایسے حالات کے ہوتے ہوئے یہی
 ایک سیاسی حربہ رہ گیا تھا۔ جو بڑھتی ہوئی طوائف الملوکی کی سریلح الرقاری میں
 ضروری روک پیدا کر سکتا تھا۔ اور باغی قبائل کے غصہ اور جوش کو تبدیل
 ٹھنڈا ہونے کی طرف مائل کر سکتا تھا۔ لہذا محمود خان یاور کی قبائل کے اس
 مطالبہ سے باخبری بجائے خود ایک زبردست تردیدی دلیل ہے جو سردار کی
 نیک نیتی کے حق میں استعمال کی جاسکتی ہے۔ مگر سردار کے آنے سے پہلے قبائل کا
 یہ مطالبہ موجود نہ ہوتا۔ تو یہ کہا جاسکتا تھا۔ کہ سردار نے اگر اپنی طرف سے یہ مطالبہ
 قبائل کے منہ میں ٹھونس دیا ہوتا۔ مگر عجب کہ ہم نے اوپر لکھا ہے۔ واقعات ایسا
 ظاہر نہیں کرتے۔ تاہم یہ ایک فطرتی امر رہ جاتا ہے۔ کہ سردار جیسے امنگ پرور
 دل میں اپنے لئے بھی امید کی کوئی کرن موجود ہو۔ اور وہ اس کھیل کو جہاں تک
 غازی امان اللہ خان کی ذات سے اس کا تعلق تھا۔ باہمی رضامندی سے ختم
 کرنا چاہتا ہو۔

اور اگر تھوڑی دیر کے لئے بفرض محال یہ امر مان بھی لیا جائے۔ کہ سردار کے
 دل میں غازی امان اللہ خان سے تخت سلطنت چھیننے کی ٹھن چکی ہوئی تھی۔

اور وہ اس بات کا غم کر چکا ہوا تھا۔ کہ انہی مشرقی قبائل کی مدد سے اپنے مقصد کو حاصل کر لے گا۔ تو لازمی طور پر اسے کابل پر چڑھائی کرنی پڑتی تھی۔ اور غازی امان اللہ خان سے اس کا مقابلہ ہونا ناگزیر تھا۔ اس سے پہلے کہ وہ اپنی فوجوں کو لے کر کابل کی طرف اقدامات کرتا۔ اس کے لئے مقدم تر یہ تھا۔ کہ سمت مشرقی کے کل قبائل سے اپنی بادشاہت منواتا۔ اور اپنے حکام و فہر برحکہ مقرر کر کے وہاں امنیت پیدا کرتا۔ اور پھر کابل کی طرف بڑھتا۔ مگر جب وہ کابل پر چڑھائی کرنے کے لئے کوچ کرتا۔ تو یقیناً اسی طرح جیسا کہ بغاوت منگل کے موقع پر ہوا تھا۔ ایسی جنگ مذہبی جنگ نہ رہتی۔ بلکہ یہ مذہبی جنگ سے ایک ملکی جنگ میں تبدیل ہو جاتی۔ اور مرکزی حکومت جس کی ماتحتی میں باقی سارا افغانستان ہوتا۔ اس ملکی جنگ کو بڑی آسانی سے کچل سکتی تھی۔ کیونکہ لوگوں کے خیالات کا نقطہ محور بالکل بدل جاتا ہے۔

سرداران امور اس سے کوئی نا آشنا نہ تھا۔ وہ اپنے ملک اور اپنے قبائل کے حالات و طبائع کو خوب اچھی طرح جانتا تھا۔ اور اگر اس کے دل میں اپنی بادشاہت کے قائم کرنے کا کوئی خیال تھا بھی (اور میں اس کو تسلیم کرتا ہوں) کہ ایسا خیال اسے ضرور تھا۔ تو اس کو وہ غازی امان اللہ خان کی اجازت و رضامندی سے حاصل کرنا چاہتا تھا۔ اگر صورت حالات ایسے ہو جاتے۔ جن سے غازی امان اللہ خان یہ نتیجہ اخذ کر لیتا۔ کہ اب اس کا افغانستان میں رہنا مشکل ہو گیا ہے۔ تو وہ بڑی خوشی سے سلطنت کی باگ سردار کے حوالہ کر دیتا۔ جیسا کہ اس نے کابل سے کوچ کرتے وقت سردار عنایت اللہ خان کے حق میں فیصلہ دیا تھا۔ یا جیسا کہ بقول بہمن قندلار سے جانے وقت خود سردار کو اس نے اپنی بادشاہت تشکیل کرنے کا امر فرمایا تھا۔

میں کسی گزشتہ مقام پر کہہ آیا ہوں کہ سردار کو امان اللہ خان کے ہاتھوں جو دولت نصیب ہوئی تھی۔ اس کا سردار جیسے غیور دل پر جو اثر ہو سکتا تھا۔ قارئین بخوبی اس کا خود اندازہ لگا سکتے ہیں۔ لیکن سردار کا وہ ماحول جس کے اندر اس کی شخصیت محصور تھی۔ اتنا قوی نہ تھا کہ وہ غازی امان اللہ خان سے تخت چھین لینے کے ماحول میں تبدیل ہو سکتا۔ اور چونکہ سردار خود ایک عقلمند آدمی تھا۔ وہ خوب جانتا تھا کہ غازی امان اللہ خان کی شخصیت کو اس طرح سے وہ گہن نہیں لگا سکتا۔

اور اگر تھوڑی دیر کے لئے پھر ایک دفعہ ہم فرض کر لیں کہ اسکے دل میں اس طرح سے ہی تخت حاصل کر نیکی ٹھن چکی تھی۔ خواہ نتیجہ اس کی تباہی کی صورت ہی میں کیوں نہ نکلتا۔ تو پھر ہمیں دونوں فریقین کی طاقتوں کا موازنہ و مقابلہ کرنا پڑے گا۔ اور جیسا کہ ابھی بیان ہو چکا ہے۔ غازی امان اللہ خان بہت شہرتی کو فھوڑ کر اب تک سارے افغانستان کا حکمران تھا۔ اس کے پاس خزانہ تھا۔ اس کے اقسام کا سامان حرب تھا۔ حکومتی تنظیم تھی۔ دوسرے علاقے شور و شر سے محفوظ تھے۔ اور سب سے بڑھ کر یہ کہ صرف چند ہفتوں کے اور گزر جانے کے بعد سردیوں کے موسم کے خاتمہ تک اس کو سردار علی احمد جان کی طرف سے چڑھائی کا کوئی خطرہ ہی نہ ہو سکتا تھا۔ کیونکہ بہت مشرقی کے لوگ اپنی بے سرو سامانی کی وجہ سے ہر فانی علاقوں سے گزر کر کابل تک نہ پہنچ سکتے۔ اس اثنا میں امان اللہ خان کو اس قدر کافی وقت مل سکتا تھا کہ وہ تازہ دم فوجوں کا ایک لشکر جزا سردار علی احمد جان کی سرکوبی کے لئے از سر نو تیار کر سکتا۔ اور سردار کے پاس بے سرو سامانی کے سوا اور کچھ پیسہ نہ تھا۔ بہت مشرقی کا خزانہ لٹ چکا تھا۔ رسد و رسائل کے جو ذخیرے تھے۔ وہ بھی نہ رہے تھے۔ صوبہ کے اندر آمد و رفت کے ذرائع سب کے سب پامال خراب و برباد ہو چکے ہوتے تھے۔ طوائف الملوکی کا دور دورہ تھا۔ اور وہ چند لاکھ روپے جو سردار

خزانہ میں موجود تھے۔ موسم سرما کے گزر جانے سے پہلے پہلے صرف ہو جانے یقینی تھے۔ قبائل جنہوں نے ابھی ابھی لوٹ مار سے اپنے دامن بھرے تھے۔ کسی حالت میں بھی سردار کی مالی مدد کرنے پر تیار نہ ہو سکتے تھے۔ سردار ایسے وقت میں ان سے زمینوں کا مالہ بھی وصول نہ کر سکتا تھا۔ بغیر پیسہ کے سردار کے لئے یہ بالکل غیر ممکن تھا۔ کہ وہ کسی باقاعدہ فوج کو اپنے جھنڈے تلے جمع رکھ سکے۔ سردار کے پاس حکومت کی جو باقاعدہ فوجیں موجود تھیں۔ ان کی تنخواہ وہ کسی طرح روک نہ سکتا تھا۔ اور جب اس کے خزانے پی خالی ہوتے۔ تو ان کو تنخواہیں کہاں سے دے سکتا تھا۔ جب ان باقاعدہ سپاہیوں کو تنخواہیں نہ ملتیں۔ اور وہ اپنی مرکزی حکومت کو بھی ابھی کابل میں موجود پاتے۔ تو وہ ایک دن کے لئے بھی سردار کے پاس نہ ٹھہرتے۔ بلکہ بہت جلد تہ تیہ ہو جاتے۔ اور کیا عجب تھا۔ کہ جیسے جلال آباد میں امیر حبیب اللہ خان کے قتل کے بعد شتمل سپاہیوں نے سردار محمد نادر خان کی مشکیں کس لی تھیں۔ اور غازی امان اللہ خان کے پاس اس کو اس کے باپ کے قاتل کی حیثیت میں پکڑ کر لے آئے تھے۔ ویسے ہی سردار علی احمد جان کی مشکیں کس کر ایک باغی کی حیثیت میں اس کو کابل کو نہ لیجاتے۔ اور اگر یہ بھی نہ ہوتا۔ تو قبائل کی باہمی دشمن داریاں اس دوران میں قبائل ہی کو نچلانا نہ بیٹھنے دیتیں۔ اور وسائل کی کوتاہی سردار کو ان میں نظم قائم رکھنے سے باز رکھتی۔ جس سے سردار خود ان کی باہمی جنگ کا نشانہ بن جاتا۔ چنانچہ بالآخر ٹھیک اسی طرح ہو کر رہا۔

غرض کہ ان حالات کی روشنی میں اگر دیکھا جائے۔ تو سردار کی عقلندی ہرگز ان کمیوں کے محسوس کرنے سے قاصر نہ رہ سکی ہوگی۔ اور اسلئے ہرگز اپنی تباہی کے اقدام پر جرأت نہ کر سکتا تھا۔ اس کی زور و طاقت کے پلڑے میں ایک ہی شے ذرا نی تھی۔ اور وہ غازی امان اللہ خان کے برخلاف نہ بھی جوش تھا۔ لیکن جیسا کہ ہم کہہ آئے ہیں۔ سردار کے اپنی بادشاہت کا اعلان کرتے ہی اس جوش کی نوعیت بدل جانی تھی۔

جس کو سردار گذشتہ مجربہ کی بنا پر اچھی طرح محسوس کر سکتا تھا۔ پس میرا یقین ہے کہ سردار نے جو وضعیت سمت مشرقی میں جا کر اختیار کی تھی۔ وہ قبائل کو رام کرنے کے لئے صرف ایک سیاسی چال تھی۔ اور جو کچھ وہ کرنا چاہتا تھا۔ یا کرتا تھا۔ اس میں غازی امان اللہ خان کے علم و مرضی کو ضرور دخل تھا۔

مابعد کے واقعات کیا کچھ ظاہر کرتے اور افغانستان میں کیا کچھ ظہور میں آتا۔ سو اتفاق سے اس کی نوبت ہی نہیں آئی۔ ابھی سمت مشرقی میں جہرگہ بازی اور بادشاہ کے عزل کے مطالبے ہو رہے تھے۔ کہ بچہ ستاؤ نے ایک دو سو مسلح اور تین چار سو نہتے آدمیوں کے ساتھ اچانک کابل پر حملہ کر دیا۔ ہم اس اچانک حملہ کی روئداد ذرا بعد میں بیان کریں گے۔ اس سے پہلے قارئین کو ہم اس اچانک حملہ کی تحریک کے اسباب پیش کرتے ہیں۔ تاکہ ان پر یہ اچھی طرح روشن ہو جائے۔ کہ اس دوران میں سمت شمالی میں کیا کچھ واقعات گذرے۔ جو دیکھتے ہی دیکھتے ایسی سن چلی تحریک کا باعث بن گئے۔ ایسا کرتے ہوئے ہم سب سے پہلے قارئین کو بچہ ستاؤ سے متعارف کرتے ہیں :-

در اصل اس شخص کا نام حبیب اللہ تھا۔ مگر نہر فی کا پیشہ اختیار کرنے کے ساتھ ہی یہ بچہ ستاؤ کے نام سے مشہور ہو گیا تھا۔ یہ ایک بالکل معمولی غریب اور گناہم شخص تھا۔ اس نے افغانستان کی اس فوج میں جسے ۱۲۰۳ھ میں جمال باشا نے آکر ترتیب دیا تھا ملازمت کی تھی۔ اس فوج کا نام قطعہ نمونہ رکھا گیا تھا۔ یہ گویا ایک نمونہ تھا۔ جس پر افغانستان کی کل فوج نے تیار ہونا تھا۔ بشرطیکہ غازی امان اللہ خان اس کو پسند کر لیں۔ اس فوج میں میں خود بھی کپتان کا عہدہ رکھتا تھا۔ لیکن کسے خبر تھی۔ کہ ان سپاہیوں میں ایک ایسا شخص بھی موجود ہے جس نے آگے چل کر اس حکومت کا تختہ الٹ دینا ہے۔ جس کے بالمقابل وہ خود ایک ذرہ بے مقدار سے بھی کمتر اور کمتر تھا۔ غازی جمال پاشا کے

افغانستان سے چلے جانے کے کچھ مدت بعد اس فوج کو توڑ دیا گیا تھا۔ مگر ابھی اس کو توڑے ہوئے بہت عرصہ نہ گذرا تھا کہ بغاوت منگل بھوٹا پڑی تھی۔ اور حکومت کو پھر ضرورت محسوس ہوئی تھی کہ اس فوج کو پھر جمع کیا جائے۔ چنانچہ اسی قطعہ نمونہ کی فوج نے بغاوت منگل میں خوب خوب داد شجاعت دی تھی۔ اور افغانستان کی کل دیگر افواج پر اپنی فوقیت کا سکہ جما دیا تھا۔ اس فوج کے سپاہی زیادہ تر شش کرہ پی کابل اور کوہستان یعنی سمت شمالی کے باشندے تھے۔ اور ان کو بغاوت منگل کے فروہنے تک محاذ پر ہی رکھا گیا تھا۔ بچہ سقاؤ بھی اس تمام عرصہ میں اپنے بادشاہ کی طرف سے باغی منگلوں سے لڑتا رہا تھا۔ جب ایک ڈیڑھ سال کی منتقت کے بعد یہ فوج کابل میں واپس آئی۔ تو اس کو ارک کابل میں جگہ دی گئی تھی۔ اس فوج کے سپاہی اب اپنے گھروں کو رخصت پر جانے کے لئے بیتاب ہو رہے تھے۔ مگر حکومت ابھی ان کو رخصت دینا نہ چاہتی تھی۔ ان کی طرف سے رخصتی کا مطالبہ بہت دیر سے ہو رہا تھا جس کو حکومت نے اب تک قبول نہیں کیا تھا۔ لہذا اب یہ تنگ آکر ایک ایک دو دو کر کے بلا رخصت فوج سے غیر حاضر ہونے لگ گئے تھے۔ اور چونکہ وہ اس پاس کے ہی علاقوں کے باشندے تھے۔ اس لئے وہ باسانی دوتین دنوں کے اندر اندر اپنے گھروں سے ہو کر فوج میں پھر حاضر ہو سکتے تھے۔ ان کے گھروں کی قربت نے ان کو بلا رخصت چلے جانے پر اور بھی دلیہ کر دیا تھا۔ ان کی دیکھا دیکھی دوسری فوجوں میں بھی غیر حاضریاں کثرت سے ہو رہی تھیں۔ لہذا حکومت نے اس عدم ضبط کی وبا کو دیکھ کر کابل کے ہر چہا طرف ان گذرگاہوں پر جو قریب قریب کی دیہاتی آبادیوں کی طرف جاتی تھیں۔ پہرے مقرر کر دیئے تھے تاکہ جو سپاہی بھی ان کو جاتا ہوا ملے۔ اسے واپس کر دیں بچہ سقاؤ بھی اپنے چند ساتھیوں کو لے کر اپنے گھر کو ہستان کی طرف جا رہا تھا۔ کہ راستہ میں اس کی مٹھ بھٹیر حکومت کے پہرہ داروں سے ہو گئی۔ جنہوں نے بچہ سقاؤ اور اس کے

ہمارے ہوں کو ٹوکا۔ پہرہ داروں اور ان کے درمیان آپس میں تو ٹوٹیں میں ہو گئی۔ اور نوبت گالی گلوچ سے گذر کر ایک دوسرے کو مارنے کی دنگیوں تک جا پہنچی۔ آخر الامر بچہ ستاؤ جو ایک کہنے مشق نشا پچی تھا۔ غصہ میں آکر اپنی بندوق کو داغ میٹھا جس کی گولی پہرہ داروں میں سے ایک کے سینے کے پار ہو گئی۔ اور وہ وہیں پر ڈھیر ہو گیا۔ پھر تو ان دونوں فریقوں میں جنگ شروع ہو گئی اور کچھ دیر تک گولیوں کے تبادلہ کے بعد پہرہ داروں کا ایک آدمی اور زخمی ہو گیا۔ اور وہ بھاگ نکلے۔ بچہ ستاؤ نے اس مردہ سپاہی کی بندوق بھی اٹھائی۔ اور اپنے ساتھیوں کے ساتھ اپنے راستہ پر چلے گئے۔ لیکن اب اسے حکومت کا خوف تھا۔ اول وہ بے اجازت فوج سے نکل آیا تھا۔ دوسرے اس نے اپنے ایک بھائی سپاہی کو مارا تھا۔ اور اس کی بندوق چھین لی تھی۔ اب وہ اپنی فوج میں واپس نہیں جاسکتا تھا۔ اور اس ڈر سے کہ سبواکل کو اسے حکومت گرفتار کر کے مار دے۔ اس نے یاغی گری کا پیشہ اختیار کر لیا تھا افغانستان میں یاغی اس شخص کو کہتے ہیں۔ جو کسی جرم کی بنا پر حکومت کے خوف سے روپوش ہو کر قلعہ الطریق اور قتل و دہشت کا پیشہ اختیار کرے۔ اور اپنے آپ کو قانون وقت کے حوالہ نہ کرے۔

ایسے یاغی لوگ ملک کے پیشہ ور ڈاکوؤں کے گروہ میں شامل ہوجاتے تھے۔ اور اپنی بقیہ زندگی ڈاکوؤں کی طرح گزار دیتے تھے۔ بچہ ستاؤ کچھ دنوں ڈاکوؤں کے ساتھ مل کر ڈاکے وغیرہ ڈالتا رہا۔ لیکن بعد میں اس نے خود اپنی ایک جماعت مرتب کر لی۔ جو غیر محفوظ قافلوں اور راکٹے مسافروں کو ادھر ادھر کوستان و کوہ دامن وغیرہ میں لوثتی پھرتی تھی۔

عام طور پر ڈاکو سردیوں میں منتشر ہو جاتے تھے۔ کیونکہ برفباری کے سبب ان کی پناہ لینے کی جگہیں جو اکثر پہاڑوں کے دشوار گزار حصوں میں واقع ہوتی تھیں۔ ناقابل رہائش ہوجاتی تھیں۔ اور گرمیوں میں یہ گروہ پھر اپنی پناہ گاہوں سے نکل کر اکٹھا ہوجاتا تھا۔ سردیوں سے بچنے کے لئے ان کی پناہ گاہیں یا تو سرحد پار کے علاقہ جات تھے۔ اور یا پھر

ان ہی کے اپنے علاقوں میں ان کے خویش اقربا یا رفیق دوست ان کے لئے پناہ گزینی کے مسکن مہیا کرتے تھے۔ اگر ڈاکو عادی اور قیدی ہیں۔ تو ان کے چند ساتھی ضرور بستیموں میں عام شہریوں کے لباس میں رہ کر ان کی محافظت خوراک و دیگر ضروریات کا بندوبست کرنے پر مامور ہوتے تھے۔ اور اگر حوادث نے ان کو ڈاکو بنا دیا ہے۔ تو پھر ان کے عزیز رشتہ دار جن کا ان سے خونی رشتہ وغیرہ ہوتا تھا۔ ان کی حاجات کو ہی کے کفیل اور بروقت ضرورت ان کو محفوظ کرنے کے سبب سے دار ہوتے تھے۔ پھر ان ڈاکوؤں کے تعلقات یہیں تک محدود نہیں رہتے تھے۔ بلکہ جب انہیں کسی قدر شہرت نصیب ہو جاتی تھی۔ تو حاکم اور خوانین وغیرہ اکثر ڈریا طبع سے ان کے ساتھ مل جایا کرتے تھے۔ اسی عادت جاریہ کے ماتحت بچہ سقاؤں کا گروہ شدہ شدہ طاقت اور شہرت بکڑتا گیا۔ وہ اب پہلے کی نسبت دلیری کے ساتھ ڈاکے ڈالنے لگ گیا تھا۔ اور لوگ اس کی دہشت اندازی سے اب لرزہ بر اندام رہتے تھے۔ عام لوگ اس ڈر سے کہیں اس کی مخالفت کرنے سے ان کی جانیں خطرہ میں نہ پڑ جائیں۔ دقت بے وقت اس کو پناہ بھی دیدیتے تھے۔ اور چھوٹے موٹے حاکم اور قلعہ دار بھی اس غرض سے کہ ان کے علاقوں میں وہ ڈاکے نہ ڈالے۔ اور یا اس لئے کہ وہ اس کی ناجائز لوٹ کے حصے دار بن جائیں۔ اس کے ساتھ ساز باز کرنے لگ پڑے تھے۔

غازی امان اللہ خان کے سفر یورپ جانے سے کچھ قبل کوہستان و کوہ دامن میں ڈاکوؤں کا بے حد زور ہو گیا تھا۔ اس لئے حکومت کو ضرورت محسوس ہوئی تھی۔ کہ اس علاقہ کو اس امن شکن گروہ سے پاک و صاف کیا جائے۔ گو اس وقت بچہ سقاؤں نے نئی شہرت حاصل کر رہا تھا۔ تاہم ابھی اس کی اتنی دہوم نہیں مچی ہوئی تھی۔ اس وقت حسین کوہستانی اسے گروہ کے ساتھ بہت زیادہ سرگرم نظر آتا تھا۔ یہ شخص عادی ڈاکو نہ تھا۔ بلکہ اس شخص کی مقول جائیداد تھی۔

اور یہ خود اہل سادات سے تھا کسی عورت کے معاملہ میں اس سے ایک دفعہ ہونگے تھے۔ مگر حاکموں کو رشوت دیکر یہ قصاص سے بچ گیا تھا۔ تاہم اسے ترکستان کی طرف جلا وطن کر دیا گیا تھا۔ کچھ عرصہ اس طرح جلا وطن رہنے کے بعد یہ اپنے اہل و عیال کو اپنے ساتھ لے جانے کے لئے خفیہ وہاں سے واپس آیا تھا۔ مگر اس کے سسرال کے انکار نے اسے بے حد سیخ پا کر دیا تھا۔ جبہر اس نے چند ایک اور کو ہلاک کر کے یاغی گری اختیار کر لی تھی۔ یاغی گری اختیار کرنے کے بعد اس نے کوہستان میں ہر جہاں طرف اوجھم بچار کھی تھی۔ اور اس کو بہت سی شہرت نصیب ہو گئی تھی۔ لوگ اس سے بے حد ڈرتے تھے۔ اور یہ اس قدر دلیری سے ڈاکے مارتا تھا کہ اپنے چند ساتھیوں کے ساتھ شہروں کے اندر گھس آتا تھا۔ اور لوٹ مار کر چل دیتا تھا۔ کسی میں اتنی بہت نہ پڑتی تھی۔ کہ آگے بڑھ کر اس سے مقابلہ کرے۔

ان ڈاکوؤں کی شہرت نے ان کے قبیل کے آدمیوں کی تعداد کو بڑھا دیا تھا۔ اور متعدد منچلے لوگ اپنی چھوٹی چھوٹی جماعتیں ڈاکہ زنی کے لئے ترتیب دیتے چلے جا رہے تھے۔ ان حالات کو دیکھ کر غازی کی حکومت نے سردار علی احمد جان کو اس وقت کابل کا گورنر تھا۔ رئیس تنظیمیہ سمت شمالی بنا کر بھیجا تھا۔ تاکہ وہ وہاں جا کر ڈاکوؤں کا استیصال کرے۔

سردار نے وہاں جا کر اگرچہ بہت سے ڈاکوؤں کو پکڑ کر کیفر کردار کو پہونچایا تھا۔ مگر حسین تک اس کا ہاتھ نہیں پہونچ سکا۔ تاہم اس وقت سے غازی امان اللہ خان کی واپسی اور پتا تک اس علاقہ میں نسبتاً ڈاکوؤں سے امن ہی رہا۔ لیکن اس اتنا میں بچہ سقاؤ اور حسین کبھی کبھار ڈاکے مارتے ہی رہتے۔ جہاں تک ان دو ڈاکوؤں کا تعلق ہے۔ ان کی سرگرمیوں کو منسلک رکھنے والا

سرحدوں کا موسم ہی ہو سکتا تھا۔ جس میں یہ بوجہ ہر چہاں طرف ہرنیاری کے کچھ نہ کر سکتے تھے۔ غازی نے جب داپن کر ملک میں اصلاحات کا دور شروع کیا۔ تو موسم تابستان کے شروع ہوئی بیڑا کو بھی اپنے حرب معمول کام میں مصروف ہو گئے لیکن انہیں اس وقت تک سیاست ملکی سے کوئی سروکار نہ تھا۔ اور نہ وہ اس کو جانتے ہی تھے کہ یہ کیا بلا ہے۔ وہ تو اتنا ہی جانتے تھے کہ جس دن وہ حکومت کے سمٹے چڑھ گئے۔ اسی دن ان کی فنا ہے۔ لہذا وہ اپنی فرصت کے ایام کو غنیمت سمجھ کر اپنے دل کا شوق پورا کر رہے تھے اور بس :

بچہ سقاؤ اب بھی کم شہرت یافتہ تھا۔ اس کی شہرت کو تو اس وقت عام مقبولیت نصیب دینی ہے۔ اس نے اول بار اپنے پیشہ کو سیامی رنگ دینا شروع کیا ہے۔ اس وقت تک وہ شہرت میں حسین سے بدرجہا کمتر تھا :

جب غازی کے اصلاحات کا دور شروع کرنے پر مبالغہ نہ چھیگیں یاں شروع ہوئیں۔ تو خاص طور پر پرنسپل اصلاحات کو کوہستان اور کوہ دامن کے باشندوں نے بھی بری طرح محسوس کیا۔ ان میں سے ایک تو صغریٰ کی شادی کی ممانعت تھی۔ اور دوسرے بیک وقت ایک سے زیادہ بیویاں کرنے کی راہ میں حکومت اور پہلی بیوی کی رضامندی حاصل کرنے کی قانونی مجبوریوں اور پابندیاں حامل تھیں۔ اور تیسرے اسی شادی کے ضمن میں لڑکی دالوں کو لڑکے دالوں سے نقد روپیہ بطور توشیہ لینے کی گرانیا رہندش تھی :

گو حکومت کی یہ اصلاحات سمت شمالی کے لوگوں پر بہت ہی گراں گذر رہی تھیں۔ اور حکومت کے اس فعل کو خلاف شریعت کہا جا رہا تھا۔ تاہم ان میں حکومت کے خلاف بخاوت کرنے کی اصلاح بہت نہ تھی۔ جس طرح افغانستان کے دوسرے

۱۔ توشیہ افغانستان میں رواج ہے کہ لڑکی دالے لڑکے دالے سے ایک کثیر رقم بطور توشیہ مل کر لے کر لے

حصے حکومت کی مجددانہ روح سے بنیاد ہو رہے تھے۔ یہ حصہ بھی انہی کی طرح اپنی بنیادی اور نفرت کا مختلف چہ میگوئیوں کی صورت میں اظہار کر رہا تھا۔ اس سے زیادہ نہ وہ کچھ کر سکتا تھا۔ اور نہ اس نے کرنا ہی تھا۔

مگر سمت مشرقی میں مذہب کے نام پر بناوت پھوٹ پڑنے سے جس طرح اور صوبوں میں ایک مشرقی لہری پیدا کر دی تھی۔ اس حصہ ملک میں بھی باغیوں سے ہمہ گیر دی پیدا ہونی طبعی تھی۔ ٹھیک اسی طرح جس طرح جنگ یورپ کے دوران میں اتحادیوں سے نفرت کرنے والے وہ ممالک جو خود تو ان کے برخلاف جنگ میں حصہ نہیں لے سکتے تھے۔ یا اقدام نہیں کرنا چاہتے تھے۔ جیسے فتوحات پر خواہ مخواہ خوش ہو رہے تھے۔ ٹھیک وہی ذہنیت یہاں بھی موجود تھی۔ اور بوجہ اور علاقوں کی نسبت کا بل زیادہ قریب ہونے کے ہر قسم کی افواہات کا چرچا یہاں جلد جلد اور کثرت سے ہوتا تھا۔ جو اسنہ حال انگیز اور بے قابو طبیعتوں پر بہت ہی جلد اپنے اثرات کو پھیلاتا تھا۔ باغیوں کی فتوحات کی خبروں کو لوگ نہایت شوق اور اطمینان سے سنتے تھے۔ لہذا یہ امر طبعی تھا۔ کہ ایسی فضا میں ملک کا باغی اور ڈاکو طبقہ اپنی بقا اور تجدید زندگی کے مسئلہ کی طرف اپنے ذہن کو مشغول کرے۔ اور یہ کوئی مشکل نہ تھا۔ کہ ان کا دل و دماغ حکومت کی تباہی کے تصورات میں اپنی حیات تازہ کی تصویریں کھینچنے سے منہ رو قاصر نہ ہو۔ جلال آباد کے سقوط نے اس گروہ کی سرگرمیوں کو اور بھی تیز کر دیا تھا۔ اور چونکہ حکومت کی ساری توجہ سمت مشرقی کی بناوت کے دبانے کی طرف مشغول ہو رہی تھی۔ اس لئے حکومت نے اس گروہ کی سرگرمیوں کو معمولی اور عادی قسم کا جان کر آخر تک نظر انداز کئے رکھا۔ جس کے سبب ان ڈاکوؤں کی سمیٹیں اور کھپائی باندھتی گئیں۔ ہم اس کو ایک حد تک حکومت کی غفلت بھی نہیں کہہ سکتے۔

دور کیوں جائیں۔ ہم خود اپنے ملک کے اندر دیکھ رہے ہیں۔ کب جب سیاسی طور پر ملک کا مطلع مکتدہ ہو جاتا ہے۔ تو کچھ پولیس کی تمام تر توجہ کا مرکز سیاسی گنہگار بنے رہتے ہیں۔ ایسے وقت میں چور ڈاکوؤں اور زہنوں وغیرہ کی طرف بہت کم توجہ ہوتی ہے۔ غرض کہ ادھر حکومت کو شنوار یوں کی بغاوت کے فرو کرنے میں ناکامیاں ہو رہی تھیں۔ تو ادھر بچہ سقاؤ اور اس کے ساتھی ڈاکوؤں نے ایک طوفان برپا کر رکھا تھا۔ یہاں تک کہ ترکستان کی طرف سے آنے والے ایک بڑے تجارتی قافلے کو انہوں نے لوٹ لیا۔ اس ڈکیتی نے بچہ سقاؤ کی بہادری کے شہرہ اور غلغلہ کو دفعۃً بلند کر دیا۔ اور چونکہ طبیعتیں بناوت شنوار کی وجہ سے آگے ہی سے چوکنی ہو رہی تھیں۔ اس کی شہرت کا آوازہ سردل پر نقش ہو کر رہ گیا۔ لوگ اس کے متعلق اور بھی سننے کے لئے ہمہ تن گوش بن گئے۔ جتنے کہ اس کے اس بہادرانہ ڈاکے اور ایک دوسرے اقدام کے درمیان وقفہ میں وہ جب کبھی آپس میں ملتے تھے۔ تو ایک دوسرے سے سب سے اول جو سوال پوچھا کرتے تھے۔ وہ یہی ہوتا تھا۔ کہ سناؤ یار! بچہ سقاؤ کے متعلق کچھ اور بھی سنا؟ اور کابل کے باشندوں میں یہ چہ میگوئیاں عام طور پر ہونی شروع ہو گئی تھیں۔ کہ کہیں سمت شمالی بھی حکومت کے برخلاف نہ اٹھ کھڑی ہو۔ ناراضگی تو ہر جگہ تھی ہی۔ یہ خیال آرائیاں دراصل ان باشندوں کے اپنے دلوں کا بخار ہوتی تھیں جسے وہ اور کسی طرح سے نہیں نکال سکتے تھے۔

جلال آباد کے سقوط کے بعد حکومت نے بطور حفظ ماقدم مزید بھرتی شروع کر دی تھی۔ اور قسطہ نمونہ والی فوج کے نام بھی باز طلبی کے احکام جاری ہو چکے تھے۔ ناظرین کو یاد ہو گا۔ کہ اس فوج کا اکثر حصہ کوہ دامن و کوہستان کے علاقہ کا رہنے والا تھا۔ جہاں تک عام بھرتی کا تعلق ہے۔ اسے ہمیشہ سے اقوام

افغانستان نے ایک یا تصور کیا ہے۔ وہ حکومت کو بھرتی ہونے والے کے عوض مقررہ تاوان تو ادا کر دینگے۔ مگر بھرتی دینے پر راضی نہیں ہوں گے۔ غرض کہ کوہستان اور کوہ دامن والے ایک تو پہلے ہی سے حکومت کو کوس رہے تھے۔ دوسرے ان پر یہ نئی افتاد آ پڑی تھی۔ اور وہ بھی خدا کے دشمنوں سے جنگ کرنے کے لئے نہیں بلکہ اپنے ہی بھائیوں کا گلا کاٹنے کی خاطر جو ان کے اپنے نقطہ نظر سے دین اور مذہب کے لئے لڑ رہے تھے۔ ظاہر ہے۔ کہ ان کی اس ذہنیت کے ہوتے ہوئے بھرتی کی مانگ نے ان پر کس قدر بجلیاں گرائی ہونگی۔ یہی نہیں بلکہ وہ اپنے ملاں اور صاحب زادوں سے یہ مسئلہ بھی پوچھنے لگ گئے تھے۔ کہ شریعت کی رو سے حکومت کی امداد کرنی کہاں تک روا ہے۔ یقیناً ایسے نیم ملانوں کا وہاں قحط نہیں تھا۔ جنہوں نے ان کو یہ فتوے نہ دیا ہو۔ کہ اگر تم حکومت کی طرف سے جنگ کرتے ہوئے مارے جاؤ گے۔ تو تمہارا اٹھ کا ناؤ دوزخ میں ہوگا۔

بچہ سٹھاؤ کو ابھی تک براہ راست بھرتی سے کوئی تعلق نہ تھا۔ یعنی بھرتی کے اعلان نے اس کے دماغ کو دفعۃً کسی نئی راہ کی طرف متوجہ نہیں کیا تھا۔ مگر اس کا دماغ قطعاً نمونہ کی باز طلبی کا شکر ضرور متوجہ ہوا۔ کیونکہ اس کو اس قطعہ فوج سے دلی مناسبت تھی۔

وہ اس آشنائیں جو کچھ سمت مشرق کی جانب ہو رہا تھا۔ سن تو رہا تھا۔ اور لوگوں کی عام ناراضگی کو بھی اپنی طرح محسوس کر رہا تھا۔ کیونکہ اگر آگے اس کو دس گھرانے پناہ دینے کے لئے تیار تھے۔ تو اب اس کی جگہ بیس گھرانے موجود ہو گئے تھے۔ گویا لوگوں کے دلوں میں جو اس کا خوف بیٹھا ہوا تھا۔ وہ محبت سے اگر نہیں تو مانوسیت سے ضرور بدل رہا تھا۔ نہ اس کو معلوم ہو سکا تھا۔ کہ لوگوں کی طلبائش میں یہ دفعۃً تبدیلی کیوں واقع ہو رہی ہے۔ اور نہ لوگ ہی جان رہے تھے۔ کہ وہ اس بچہ سٹھاؤ کو بجائے حقارت

اور خوف کے دیکھنے کے ایک قسم کی محبت مانوسیت اور پرستارانہ نظروں سے کیوں دیکھ رہے ہیں۔ یہ علم النفس کا گہرا مسئلہ تھا جس کا حل دریا میں ڈوبتے ہوئے آدمی کا تنکے کی طرف دست امید بڑھانے کی خواہش میں مضمر ہے۔ ایک طرف ملک میں ہنگامہ برپا تھا۔ اور اگرچہ وہ خود اس ہنگامہ آرائی میں شریک و سہیم نہ تھے۔ تاہم چونکہ بنائے ہنگامہ ان کے بھی ”دل لگتی“ تھی۔ اس لئے ان کو ہنگامہ آرائوں سے قدرتا پھر دی اور اس تھا۔ دوسری طرف حکومت تھی جس کے برخلاف ہنگامہ آرائی جاری تھی۔ مگر چونکہ وہ ان کے نزدیک ملزم تھی۔ اور اب تک انہیں رنج پہونچا رہی تھی۔ اس لئے وہ اس کی فکر و تشویش کو جب کبھی زیادہ ہوتے ہوئے پاتے تھے۔ خوش ہوتے تھے۔ اور جو کوئی اس کی تشویش کی زیادتی کا باعث ہوتا تھا۔ اس کی طرف خواہ تنواہ ان کا انس بڑھنے لگتا تھا۔

جب بچہ سقاؤ کو اس کا احساس ہوا کہ لوگ اس سے ڈر اور محبت کی درمیان میں منزل میں ہیں تو وہ اپنے ہمراہی ڈاکوؤں کے ساتھ کھلے ہندوں اپنے پناہ دہندوں کے لال آنے جانے لگ پڑا۔ اور وہاں اس کو حکومت اور شنواریوں کے درمیان جو کچھ ہو رہا تھا۔ اس کے متعلق معلومات حاصل ہونے لگیں۔ اب بھلا وہ ڈاکو جن کی حکومت خون کی پیاسی ہو رہی ہو۔ اور جن کی زندگیوں کا بچاؤ بعض اسی میں ہو۔ کہ یہ حکومت ہی نہ رہے۔ وہ کیونکر دوسرے لوگوں کو حکومت کے برخلاف اکسانے سے رہ سکیں گے۔ اور پھر علی الخصوص جبکہ معاملہ مذہبی بنیادوں پر ہو۔ اور حکومت مذہب کے نام پر مذہم قرار دی جا چکی ہو۔

بچہ سقاؤ کے دل و دماغ میں حکومت کو پلٹ دینے کے وہ اہمہ کا دور سے بھی گذر نہ ہو سکتا تھا۔ نہ اس کی اتنی حیثیت تھی۔ اور نہ ہی وہ ایسے توہمات کا اہل ہی تھا اس کے تو پیش نظر ایک ہی خیال تھا۔ وہ یہی کہ وہ حکومت کا یا غی تو ہے ہی۔ حکومت

جب کبھی اسے گرفتار کر لیگی۔ فوراً اسکو مار دیگی۔ لہذا اس وقت جبکہ سمت مشرقی میں علی الاعلان حکومت کے برخلاف بغاوت پورپی ہے۔ اگر وہ بھی ایسے وقت میں سمت شمالی میں اودھم مچا دے گا۔ تو خواہ نتیجہ اس کے اور اس کے یاران سرپل کے حق میں ہلاک کن ہی کیوں نہ ہو۔ مگر ”مرگ انبوہ جھٹنے دارد“ کے سامان تو اس کے لئے خوب ہی میسر آئیں گے۔ اور نہ صرف یہی بلکہ اس کی موت ایک ڈاکو کی موت نہ ہوگی۔ بلکہ ایک شہید کی موت ہوگی۔

ان تاثرات کے ماتحت جن کا ایسی فضا میں پیدا ہونا اور جاہل عوام کے دل و دماغ پر مسلط ہو جانا یقینی تھا۔ بچہ سقاؤ نے اپنے گزشتہ اعمالِ سیئہ کا کفارہ غازی امان اللہ خان کے برخلاف غزائینی جہاد کی صورت میں ادا کرنا چاہا۔ حالات اس کی رہبری اور معاونت کرنے والے تھے جن سے دن بدن اسکی جسارت بڑھتی گئی۔ اس کی جسارت اور تہور کے سمندر ناز پر حسین کوستانی کی رقابت نے تازیانہ کا کام دیا۔ قارئین پڑھ چکے ہیں کہ حسین کی شہرت بچہ سقاؤ سے کہیں زیادہ تھی۔ اور جیسا کہ زندگی کے ہر ایک شعبہ میں آپ باہمی مقابلہ پاتے ہیں۔ ڈاکوؤں کے طرز حیات میں بھی اس کی کمی نہ تھی۔ آپس میں رقابت اور ہم جہتی کا کیف یہاں بھی سرفروشانہ زندگی کا سرچشمہ ہوتا ہے۔ چنانچہ بچہ سقاؤ اپنی ٹھیکہ ڈاکوؤں کی زندگی میں حسین کی شہرت کو مات کرنے کی ہوس رکھتا تھا۔ اور جب حسین کو اطلاعیں پہنچتی تھیں کہ بچہ سقاؤ حکومت کے برخلاف بڑھ کر اٹھ مارنا چاہتا ہے۔ تو وہ اور بھی نشہ پا کر جسورانہ اقدامات کرنے لگ جاتا تھا۔ اور پرکھا جا چکا ہے کہ حکومت کی طرف سے بھرتی کا اعلان جاری ہو چکا تھا اور غازی امان اللہ خان نے کابل کے رئیس بلدیہ احمد علی خان ایک شخص کو جو کچھ مدت پہلے سمت کوستان و کوہ دامن کا حاکم کلاں رہ چکا تھا۔ اس طرف مقرر کر کے

بھیج دیا تھا۔ تاکہ ایک تو ڈاکوؤں کی سٹراٹجی سے سمت شمالی کے لوگوں میں
 ہاجل واقع نہ ہونے پائے۔ اور دوسرے حکومت کو خاطر خواہ بھرتی مل جائے۔ اس
 شخص نے اپنا دارالصدر ”جبل السراج“ میں قائم کیا تھا۔ اور کوستان کے
 بڑے بڑے خوانین ملانوں و دیگر ذی اثر لوگوں کو اپنے ارد گرد جمع کر کے وہ اس
 نازک موقع پر ان سے حکومت کی امداد کرنے کو کہہ رہا تھا۔ یہ بالکل ایک قدتی امر
 تھا۔ کہ ایسے موقع پر وہاں کے بڑے بڑے لوگ حکومت کے برخلاف اپنی شکایت
 کے دفتر کھول بیٹھیں۔ اور ان شکایات کے جملہ اہم اجادہ و ور کرنے کی طرف اس کی توجہ
 منحرف کر لیں۔ بلکہ بعض انتہا پسند طبائع تو ایسے موقع پر اپنے مطالبات کو حکومت
 کی مدد و معاونت کرنے کی واحد شرط قرار دینے لگ جاتی ہیں۔ اور تب کو نسل یا جہرگہ
 میں ایسی گفت و شنید ہو رہی ہو۔ تو باہر پہلک کی چھ میگوئیوں کا کچھ ٹھکانا ہی نہیں ہوتا
 جس کا نتیجہ بعض اوقات عام اشتعال پذیری فساد اور بغاوت کی شکل میں رونما ہوتا
 ہے۔

غیریدہ سر عنصر کی کسی جگہ بھی کمی نہیں ہوتی۔ مگر یہاں فضا کی خصوصیت اور
 ڈاکوؤں کی موجودگی نے اس عنصر کی تقویت اور کمزوری کے خاطر خواہ سامان پیدا کر
 رکھے تھے۔ صرف یہی ایک سبب نہ تھا۔ بلکہ بعض حکام جو ان کے باشندے تھے۔
 اپنی قومی راہ و رسم کی وجہ سے عام باشندوں کو اپنی بات پر اڑے رہنے کی تلقین
 کر رہے تھے۔ اور ان میں سے بعض کا ہاتھ تو عملاً ڈاکوؤں کا پشت و پناہ بنا ہوا تھا
 یہی وجہ تھی۔ کہ چند ایک فوجی ہمیں جو بچہ سقاؤ اور حسین کو گرفتار کرنے کے
 لئے بھیجی گئی تھیں۔ ڈاکوؤں کو چاروں طرف سے گھیر لینے پر بھی نا کام رہیں اور ڈاکو پرانے
 نکل جاتے ہیں۔ اکثر دفعہ تو ان ڈاکوؤں کو پہلے ہی سے خبر مل جاتی تھی۔ کہ کوئی تازہ
 ہم ان کے پیچھے آ رہا ہے۔ چنانچہ وہ یا تو پہاڑوں پر چلے جاتے تھے۔ اور یا ایسی

مخدوش جلیون بگھات میں بیٹھ جاتے تھے۔ جہاں سے یہ تما قبے نیوالی فوج کو کچھ نہ کچھ نقص ضرور پہونچا سکیں۔ مجھے قارئین کو یہ یاد دلانے کی ضرورت نہیں کہ حاکموں کا ان سے میل جول دولت کی فراہمی کی غرض سے ہوتا تھا خواہ بہت ظاہریہ کیوں نہ کسی دوسری رقیب طاقت پر حاوی و مسلط ہونے کے لئے پیدا کیا گیا ہو۔ یا خود حکومت سے ان کے دل کسی نہ کسی طرح سے دکھی ہو چکے ہوں۔ بنیاد وہی کچھ ترقی و اقتصادی ترقی کی طاقت یا رتبہ حاصل کرنے کی خواہش اقتصادی مفاویہ کی ایک دوسری شکل ہے۔ غرض کہ اپنی حاکموں میں سے ایک حاکم جو بد میں بچہ ستاؤ کا وزیر و رہبر بنا۔ اور جس کا ذکر اگلے باب میں آئے گا۔ بچہ ستاؤ کی شروع سے معاوضت کر رہا تھا۔ اور اس کو حکومت کے جنگل سے وقت بوقت بچا تا رہتا تھا۔ لیکن جیسا کہ میں نے اوپر بیان کر دیا ہے۔ اس کے غرض عمل کی تہ میں حکومت کو منقلب کر دینے کا کوئی نقشہ نہ تھا۔ بلکہ محض اس لئے کہ اس کو غازی امان اللہ خان نے کوئی ترقی نہیں دی تھی۔ وہ اسی طرح اپنے دل کا بٹکار نکال رہا تھا۔ ایسی فضا میں کچھ تعجب نہ تھا۔ کہ اس علاقہ کا ڈاکو عنصر ایسے موافق ماحول کی موجودگی میں اپنی پناہ گاہوں سے باہر نکل کر حالات کو اور بھی تیرہ ڈامریک نہ بنانے لگ جائے۔ چنانچہ انہوں نے ایسا ہی کیا۔ اور اب انہوں نے کھلے بندوں آبادیوں میں پہونچ کر لوگوں کو دھمکاؤ شروع کر دیا۔ کہ غازی امان اللہ خان کی حکومت کو ایک سپاہی بھی نہ دیا جائے لوگ کچھ تو خود ہی بھرتی کو ایک بار سمجھ رہے تھے۔ اور کچھ ڈاکوؤں کی اس دلیری نے انہیں مزید خائف کر دیا تھا۔ بس کا اثر یہ ہوا۔ کہ رئیس بلدیہ کابل احمد علی خان نے جرگہ کے بعض اعضاء کو سمجھا بچھا کر جو چند سواروں کا فراہم کر لئے تھے۔ وہ اس نئی صورت کے پیدا ہوتے ہی

نمبر ہتر ہوئے۔ نہ تو وہ ہر گز نہ ہو سکتے تھے۔

جب یہ خبریں کابل میں پہونچیں۔ تو غازی امان اللہ خان نے فوراً قریبی تہذیبی لاجوں سے رابطہ کیا۔ اور اس نے احمد علی خان کو کابل میں بلا کر کچھ حقیقی مشورہ کرنے کے بعد پھر واپس

جبل السراج روانہ کر دیا جس نے وہاں پہنچ کر حسین اور بچہ سقاؤ سے گفت و شنید شروع کر دی۔ چند ایک پیش بندیوں کے بعد وہ ان سے علیحدہ علیحدہ ملا۔ اور ان سے ایک سمجھوتہ کرنے میں کامیاب ہو گیا۔

اس سمجھوتہ کا لب لباب یہ تھا۔ کہ بچہ سقاؤ حسین اور ان کے ہمراہی نیز وہ جنگی یہ دونوں سرڈاکو سفارش کریں۔ اور ان کا آئندہ کے لئے ذمہ لیں۔ ان کے حکومت کچھ بازخواست نہ کرے گی۔ بادشاہ ان کو بخش دے گا۔ خود بچہ سقاؤ اور حسین کو حکومت کی طرف سے فرج میں کرنیلی کے ممتاز عہدے دئے جائینگے اور بچہ سقاؤ اور حسین اپنے اپنے ڈاکوؤں اور دیگر ملکی رضا کاروں کے فوجی دستے بنا کر بادشاہ کی حمایت میں سمت مشرقی کے باغیوں سے لڑنے کے لئے جائیں گے۔ اس کے لئے حکومت ان کو دوسو کے قریب بندو قیں کا رتوس و روپیاں اور دیگر ضروری سامان دیگی۔ تاکہ یہ اپنے اپنے آدمیوں کو فوجی لباس و سامان سے آراستہ کر سکیں۔ اس کے عوض میں بچہ سقاؤ اور حسین غلام بھرتی کی مخالفت نہیں کریں گے۔ بلکہ حاکم کلاں کو اس سلسلہ میں عملاً مدد دیں گے۔

مذکورہ بالا سمجھوتہ پر تبصرہ فضول ہے۔ صاف ظاہر ہے۔ کہ حکومت بے حد مخوف تھی۔ اور اس نے اپنی انتہائی کمزوری کا نشان دیا تھا۔ اس راز کے انکشاف ہوتے ہی نہ صرف مقامی علاقے کے ڈاکو بلکہ دیگر دور و نزدیک کے علاقوں کے رئیس بھی بچہ سقاؤ کے جھنڈے کے نیچے جمع ہو گئے تھے۔ اور اب چونکہ وہ کھلم کھلا اور بغیر کسی خطرہ کے سرائے فوج میں بیٹھ کر ان ڈاکوؤں کو جمع کر رہا تھا۔ اس لئے طبعاً اس کا اعتبار لوگوں میں بڑھ گیا تھا۔ اس نے قطعہ نمونہ کے عسکریوں کے نام بھی اعلان جاری کر دیا تھا کہ وہ بھی اس کے پاس حاضر ہو جائیں۔ تاکہ وہ ان کو بھی اپنی ہمراہی میں سمت مشرقی میں بادشاہ کے باغیوں سے جنگ کرنے کے لئے بلجاسکے۔

بچہ سقاؤ کو اس طرف مشغول رکھ کر رئیس بادیہ کابل احمد علی خان نے کوہستان اور کوہ دامن کے علاقہ سے چند سو افراد فوجی بھرتی کے لئے حاصل کر کے کابل کی طرف بھیج دیے تھے۔ اور حکومت اپنی کامیابی پر خوش تھی۔ کابل کے اخبار بچہ سقاؤ کی تعریف میں صفحوں کے صفحے سیاہ کر رہے تھے جس کی خبریں یقیناً اس کو بھی پہنچ رہی تھیں۔ اور غالباً اب اسے اول بار احساس ہونا شروع ہوا ہوگا۔ کہ وہ بھی کوئی چیز اور ہستی ہے۔ وہ ایک نہایت ہی بے بضاعت اور جاہل مطلق شخص تھا۔ وہ اپنی ہستی کا پورا جائزہ نہ لے سکتا تھا۔ اس کے چہل نے اس کی خواہشات کی دنیا میں ایک آگ لگا رکھی تھی۔ اور وہ اس آگ کو اپنے بس میں کرنے سے قاصر تھا۔ اس کی پہلی ہمت و مردانگی اس کو اپنی طاقت کا غلط اندازہ لگانے میں مدد تھی۔ اور اس کا یہ خیال کہ ناکہ بادشاہ پر اس کی ہیبت طاری ہو چکی ہے۔ اسے اگر ایک طرف اور شونخ کر رہا تھا۔ تو دوسری طرف ایک قسم کا ڈر اور عدم اطمینان اس کی طبیعت میں پیدا کرنے کا باعث ہو رہا تھا۔ وہ ڈر اور عدم اطمینان کیا تھا۔ وہ یہی کہ کہیں بادشاہ اس سے فریب نہ کر رہا ہو۔ اور موقع پا کر اس کی نو پیدا شدہ تمناؤں کا ہمیشہ کے لئے خاتمہ نہ کر دے۔ بد قسمتی سے ملائے ننگ کی مثال آگے ہی موجود اور زبان زد عوام تھی۔ اور اس کے دل میں پیدا شدہ شکوک کو اور بھی استحکام بخش رہی تھی۔ بالآخر اس کے اندرونی تذبذب نے اسے اس فیصلہ پر لا ٹھیرایا۔ کہ وہ کسی حیلہ سے بادشاہ کا مافی الضمیر معادہ کرے۔ پہنچ ہی میں یہ بات ٹھکان کر اس نے بادشاہ کے حضور میں ٹیلیفون کی گھنٹی بجادی۔ اور جب بادشاہ نے پوچھا۔ کہ کون بول رہا ہے۔ تو بچہ سقاؤ نے جواب دیا۔ کہ احمد علی خان رئیس تنجیبہ سمت شمالی۔ اور پھر اس نے بادشاہ کو بتلانا شروع کیا۔ کہ اس وقت بچہ سقاؤ اس کے پورے بس میں آچکا ہے۔ اور یہاں کے

در بیان ساتھ والے کمرے میں موجود ہے۔ جہاں پناہ اس سے کس قسم کے سلوک کرنے کا حکم فرماتے ہیں۔ اس پر غازی امان اللہ خان نے جوش سے بھڑائی ہوئی آواز میں جواب دیا۔ کہ اس کتے کو فوراً موت کے گھاٹ اتار دو۔ اور اس کا سر اتار کر کابل روانہ کر دو۔ بچہ سقاؤں نے یہ سن کر اپنے آپ کو ظاہر کر دیا اور بادشاہ کو برا بھلا کہتے ہوئے ٹیلیفون کو ماتھے سے رکھ دیا۔

یہ افواہ آن کی آن میں سارے کوہستان و کوہدامن میں پھیل گئی۔ اور ٹو اکوٹوں میں ایک غریب بلند سوا۔ کہ بادشاہ ان سے فریب کرنا چاہتا تھا۔ حسین نے جو کہ چہار یکار کے اطراف میں اپنے آپ کو جمع کر رکھا تھا۔ مگر جسکی شہرت کو بچہ سقاؤں کے حال کے اقدامات نے مات کرنا شروع کر دیا تھا۔ یہ معلوم کر کے کہ حکومت ان سے دھوکا کر رہی تھی۔ اپنے آدمیوں کو لے کر جبل السراج کی طرف بڑھا۔ اور پٹرھکرا احمد علی خان کو جو اس وقت جبل السراج کے قلعہ میں تھا۔ محصور کر لیا۔

بچہ سقاؤں نے جب یہ سنا۔ کہ حسین نے جبل السراج کا محاصرہ کر لیا۔ تو اس کی رقابت نے اسے اس سے بھی بڑھ کر شجاعت کے میدان میں قدم مارنے کے لئے اکسایا۔ کوہدامن جہاں بچہ سقاؤں مقیم تھا۔ کوہستان اور کابل کے درمیان واقع تھا۔ اور بچہ سقاؤں حسین کی بجائے کابل سے بہت نزدیک تھا۔ لہذا اس نے اپنے آدمیوں کو لے کر کابل پر حملہ کرنے کی دفعۃً ٹھان لی۔ لہذا انہیں کابل پر بچہ سقاؤں کے دفعۃً آگے بڑھنے کو پراہ راست حسین کی رقابت کا اثر و نتیجہ سمجھتا ہوں۔

مقامی حالات جس فوری سرعت کے ساتھ بدلے۔ اور واقعات کے رخ نے جو بدلنا کھایا۔ ۱۵۰۰ دنے دفعۃً تھے۔ کہ حکومت کو سنبھالنے اور خبر سونے تک

بچہ سقا اپنے ساتھیوں کو لے کر کابل کے شمالی دروازہ کی حد پر تھا۔
 میں اس حملہ کی باقی داستان ذرا بعد میں بیان کروں گا۔ یہاں میں اپنے
 قارئین کی توجہ کو اس حقیقت کے ذہن نشین کر لینے کی طرف پھیرتا ہوں۔ کہ کوہستان
 اور کوہ پامن میں عملاً ان ڈاکوؤں کا قبضہ ہو چکا تھا۔ اور عمال کے ہاتھوں سے
 ڈاکوؤں کے ہاتھوں میں طاقت کا یہ انتقال خود حکومت کے علم و ارادہ سے ہوا
 تھا۔ کوئی شک نہیں۔ کہ یہ عمال ہی غفلت کا نتیجہ تھا۔ اس نے بالآخر حکومت کے
 ہاتھ پر باندھ دئے تھے۔ تاہم بچہ سقاؤ کی اٹھان کے ان آخری ایام میں وہ یا وجود
 حاکم ہونے کے رعیت پر براہ راست کوئی اثر قائم نہیں کر سکے تھے۔ گویا حکومت
 کی اس کمزور پالیسی یا سیاست نے حاکموں کو رعیت سے بالکل علیحدہ کر دیا تھا
 اور اس کی جگہ رعیت پر ڈاکوؤں کا حکم چلتے لگ گیا تھا۔ اور حاکم محض ڈاکوؤں کی
 خواہشات اور احکام کی تعمیل کا ایک آلہ کار بن کر رہ گئے تھے۔ رعیت پر اس
 تغیر کا جو کچھ اثر ہو سکتا تھا۔ قارئین خود اس کا اندازہ لگا سکتے ہیں۔ گو ان کے
 دلوں میں حکومت کے برخلاف لاکھوں شکایات ہی کیوں نہ تھیں۔ پھر بھی وہ
 اپنے اندر اس امر کی جرات پر گزرنہ پاتے تھے۔ کہ وہ حکومت کے برخلاف آمادہ
 جنگ ہو جائیں۔ جس طرح واقعات نے اپنا رخ بدلنا شروع کیا تھا۔ ان کی
 موجودگی میں چاہئے تو یہ تھا۔ کہ سارے کوہستان اور کوہ پامن میں ایک عام
 طوفان بے تمیزی پھیل جاتا۔ اور حکومت کے برخلاف عام بغاوت ہو جاتی۔ مگر
 ایسا نہیں ہوا۔ ڈاکوؤں نے حاکموں کی جگہ حاصل کر لی تھی۔ مگر رعیت اسی
 طرح خاموش تھی۔ اگر رعیت کے دلوں میں ڈاکوؤں کی دہشت جاگزیں ہو چکی تھی۔
 تو کیا ہوا دوسری طرف سے یہ ثابت ان کے دل حکومت کی نفیر و سیاست سے
 بے پرواہ نہ تھے۔ اگر یہ دوسری نفیر و سیاست کے خوف سے وہ یکسر بے پرواہ

ہو چکے ہوتے۔ تو بچہ سقاؤ کے کابل پر حملہ کرنے کے وقت ان کی تعداد ہزاروں تک پہنچی ہوتی۔ حالانکہ جیسا پہلے بیان ہو چکا ہے۔ بچہ سقاؤ کی سہرا ہی میں صرف ایک ڈیڑھ سو مسلح اور دو تین سو نہتے آدمیوں کے سوا اور کوئی نہ تھا۔ تفریر و سیاست کا ڈر صرف رعیت ہی پر ہنوز باقی نہ تھا۔ بلکہ سید حسین ڈاکو بھی اپنے آپ کو اس کے اثر سے آزاد نہ پاتا تھا۔ گو بچہ سقاؤ اور سید حسین میں باہمی رقابت موجود تھی۔ تاہم یہ آپس میں بحیثیت ہم پیشہ ہونے کے ملتے جلتے رہتے تھے۔ ان کے درمیان یہ رقابت دشمنی کے درجہ تک اس وجہ سے نہ پہنچ سکتی تھی کہ ان کے ڈاکہ مارنے کے علاقے ایک دوسرے سے بالکل الگ تھلگ تھے۔ پہلا اگر کوہدا میں ڈاکہ مارا کرتا تھا۔ تو دوسرا کوہستان میں۔ حکومت کے ساتھ گفت و شنید کا دروازہ کھلنے پر۔ جہاں تک حکومت کے ساتھ ان کا تعلق تھا۔ ان کے مفاد ایک سے ملتے۔ اور ان کے درمیان اس سلسلہ میں نامہ و پیام بھی جاری ہو چکا تھا۔

سید حسین نے جب جبل السراج کا محاصرہ کیا تھا۔ تو بچہ سقاؤ کو اس نے بعد میں خبر کی تھی۔ مگر بچہ سقاؤ نے اپنے حملہ کابل کے پیشتر اس کو اپنی بیعت کے ساتھ آنے کی تاکید کی تھی۔ اور اگرچہ بچہ سقاؤ کابل تیرہ دن تک کابل کی آس پاس کی پہاڑیوں پر سرکاری فوجوں سے لڑتا رہا۔ اور اس اثنا میں سید حسین کو امداد کے لئے متواتر پیغام بھیجتا رہا۔ پھر بھی وہ نہ آیا کیوں؟ اس لئے کہ وہ ہنوز تفریر و حکومت سے اصلاً بے پروا نہ ہوا تھا۔ اور جو کچھ بچہ سقاؤ یا وہ خود کر رہا تھا۔ وہ یہی تصور کرتا تھا کہ حکومت جلد یا بدیر ان کو کچل دے گی۔ فلہذا جب بھی ایسا وقت آئے اسے کم از کم ایسی جگہ پر ہونا چاہیے۔ جہاں سے دوسرا دھرم بھاگ کر اپنی جان بچا سکے۔ مگر بچہ سقاؤ کو اب یہ خیال نہیں رہا تھا۔ اس کو اپنی جان سے زیادہ اپنے نام کی پرواہ تھی۔ اور اگرچہ اسے بھی یہ ہرگز توقع نہ تھی کہ وہ حکومت کے برخلاف

غالب آسکیگا۔ پھر بھی وہ اپنے نام کی بڑائی پر مرجانا چاہتا تھا۔ اور یہی جذبہ اس کو اندھا دہندہ کابل پر چڑھا کر لے گیا تھا۔

غرض کہ اسی تحریروں سیاست کا ڈرجس سے ڈاکوؤں کا کوئی ایک گروہ بھی مستثنیٰ نہ تھا۔ رعیت کو ان کی ہزار ہا شکایات کی موجودگی کے باوجود بھی حکومت کا وفادار رکھ سکتا تھا۔ بشرطیکہ حکومت کی سیاست مضبوط اور حکام کا گروہ دیانتدار اور عالی خیال ہوتا۔

کیا وضعیت (Situation) کو جس طرح میں نے پڑھا ہے۔ اس کی تائید میں یہ ایک زبردست دلیل نہیں ہے کہ کابل سے بچہ سقاؤں کے ناکام لوٹنے پر جب حکومت نے سمت شمالی والوں کو سوانی اعلان بازی کے ذریعے سے عزت و مہارت کرنا اور دیکھا شروع کیا ہے، تو اس پر بھی سمت شمالی کے باشندے بچہ سقاؤں کے دل سے ساتھی نہیں بنے۔

اور یہ جو آبادی کے لحاظ سے خال خال اختصاص بچہ سقاؤں کی معاونت کرتے ہوئے ہمیں نظر آئے۔ یہ حکومت کا خود اپنی رعیت کے سر سے اپنا ہاتھ اٹھا لینے اور اس کی جگہ ڈاکوؤں کو ان پر مسلط کرنے کا واحد نتیجہ تھا۔

غازی امان اللہ خان نے جب تک تخت سے دست بردار ہو کر تندرہار کی راہ نہیں لی۔ سمت شمالی اس سے باغی نہیں ہوئی۔ چنانچہ خود غازی امان اللہ خان نے بچہ سقاؤں کے حملہ کابل کے بعد باغ عمومی میں بوقتقرہ کی کھٹی۔ وہ بیان مذکورہ کی تائید میں ہے۔ اپنی تقریر کے دوران میں انہوں نے کہا تھا:-

”کہ پریشان نہ شوید۔ اس چند ذروں کا بود و نہ کہ حکومت را پسوئے بجاوت مشہور نہ۔“

(مترجم) آپ پریشان نہ ہوں۔ کہ یہ سمت شمالی کے لوگ نہ تھے۔ بلکہ (چند

ٹاکو تھے۔ جو حکومت کو بناوت کی طرف متوجہ پا کر کابل کو لوٹنے کے ارادہ سے آئے تھے۔

ان مذکورہ بالا واقعات سے قارئین اب یقیناً آسانی کے ساتھ میرے اس بیان کی موافقت میں اپنی رائے قائم کر سکیں گے۔ کہ سمت شمالی کے باشندوں نے من حیث النکل غازی امان اللہ خان کے برخلاف بناوت نہیں کی۔ اور اگرچہ وہ تو اسے ٹکڑے کے دائرہ مذہبیت میں اسی طرح جکڑ کاٹ رہے تھے۔ جس طرح ملک کی اور افغان بستیاں۔ تاہم اس کے اثر بد کو زائل کرتے رہنے والی زندگی بھی ان کو یہ نہ تھی۔ جو ان شکایات کے موجود ہونے پر بھی حکومت کے برخلاف انہیں کسی متحدہ اقدام سے روکے رہتی تھی۔ اگر حکومت دور اندیش محاذ اور اس کے اعمال دیا نثار ہوتے۔ تو کوئی وجہ نہ تھی۔ کہ ڈاکوؤں کے سر اٹھاتے ہی وہ کیوں محو نہ کر دیے جاتے۔

اب ہم نیچے سقاؤ کے پہلے عملہ کابل کی تفصیل بیان کرنے کی طرف متوجہ ہوتے ہیں۔ جو ماہ اکتوبر ۱۹۲۸ء کے آخری ایام میں ہوا۔

میں نے ادپر کیس لکھا ہے۔ کہ ڈاکوؤں اور حکومت کے باہمی بھجوتہ نے اول الذکر کے اعتماد کو ذمہ بٹرا دیا تھا۔ اور اس خبر کے پھیلنے ہی نہ صرف سمت شمالی کے علاقے کا مشورہ سرگرم ہو بلکہ قرب وجوار کا ڈاکو عنصر بھی جوق درجوق آکر ان کے ہمنام سے تلے جمع ہو رہا تھا۔ جب ان ڈاکوؤں نے اپنے اہل پیشہ کو اس طرح اپنی طرف جاذب ہوتے دیکھا۔ اور ادھر سے حکومت کے عہد و موافق کا اعتبار بھی ان سے اٹھ گیا۔ تو جاپلانہ جوش و خروش کی حالت نے انہیں اپنے انجام سے بالکل بہرہ ور کر کے حکومت سے اس کی بد عہدگی کا انتقام لینے پر آمادہ کر دیا۔ دیں ان کے لئے اس کے اندر آنے جانے کی کھلم کھلا اجازت اور سہولت تو حاصل تھی ہی۔ بلکہ ایسا شروع وہ

مقامی حکام کی جگہ عملاً خود کام کر رہے تھے۔ اور ان کے مسلح گروہ ان کے ساتھ ہر جگہ موجود رہتے تھے۔ لہذا حکومت کے جملہ کل پرزوں کو معطل اور بے دست و پا کر دینے میں انہیں کوئی مشکل پیش نہ آ سکتی تھی۔

چونکہ احمد علی خاں ہی ان کے اور حکومت کے درمیان مفاہمت کا تنہا واسطہ بنا تھا اس لئے ڈاکوؤں کا فوری غصہ سی کی شخصی تباہی کا مرکز بن سکتا تھا۔ بچہ سناؤ تو شاید ابھی حیسں بیس ہی کر رہا تھا۔ مگر حسین جو جبل السراج سے صرف آٹھ دس میل کے فاصلہ پر تھا۔ اپنے ساتھ ڈاکوؤں اور مقامی شوریدہ سرغنہ کو ساتھ لے کر جبل السراج پر چڑھ دوڑا۔ اور اس نے چاروں طرف سے جبل السراج کے قلعہ کا محاصرہ کر لیا۔ یہاں سے جوتا ہوں۔ کہ مجھے قارئین کی توجہ کو اب اس طرف منطوف کرنے کی چنداں ضرورت نہیں ہے۔ کہ ڈاکوؤں نے اپنے اس اقدام کے بعد عام باشندوں کو اپنے برچھپوں کی نوکوں پر ان کی ہر طرح امداد کرنے پر مجبور کر دیا تھا۔ ان پیماروں میں سے جو کوئی ان کی امداد کرنے سے ذرا سی پہلو تہی بھی کرتا تھا۔ اسے فوراً گولی سے ہلاک کر دیا جاتا تھا۔ پھر بھلا کون ایسا تھا جو ان دہشت انداز ڈاکوؤں سے سرتابی کی جرأت کر سکتا۔ بچہ سناؤ نے یہ سن کر کہ حسین نے جبل السراج پر حملہ کر دیا ہے۔ اپنے گروہ کو اکٹھا کر کے کابل کا رخ کیا۔ اور اگرچہ وزارت حربیہ کو چند گھنٹے قبل اس کے کوچ کی اطلاعیں مل چکی تھیں۔ مگر یہاں کسی کو اس قسم کے جرأت آزما اور تیورانہ اقدام کابل یقین ہی نہ آتا تھا۔ اور اسے محض بازاری گپ ہی تصور کیا گیا۔ مگر کسی بندہ خدا اتنی تدبیر نہ کی۔ کہ ایک دستہ فوج کو موٹروں پر سوار کر کے کابل سے چند میل آگے کی طرف بغرض تحقیق یا بطور مٹر گشت روانہ کرتا۔ جو صحیح کیفیت سے ان کو اطلاع دیتا۔ مجھے سمجھتے شمالی کے ایک رئیس اعظم مسیحی حاجی عیسیٰ الرحمن کے طریقے نے بیان کیا کہ جس وقت بچہ سناؤ کابل آنے کی طرف تیار ہو رہا تھا۔ وہ بذات خود وہاں موجود تھا۔ اس نے

ان حالات کو دیکھ کر بذریعہ موٹر فوراً کابل کی راہ لی۔ اور سید مہاراجت حریہ پہنچا۔ اور وہاں اپنے چند ایک شناسا فوجی منصبداروں سے مل کر کل کیفیت بیان کر دی۔ انہوں نے الٹا دوستی کے لہجہ میں اس کو نصیحت کی۔ کہ وہ پرگز کسی افسر بااثر سے ایسی نہ بیان نہ کرے۔ وگرنہ وہ بحیثیت سمت شمالی کا باشندہ ہونے کے مشکوک نزدوں دیکھا جائے گا۔ مگر اس پر بھی اس نے پرواہ نہ کرتے ہوئے حکومت کو اصل حقیقت واقف کر دیا تھا۔ لیکن مغرور وزیر حریہ عسکد الغزنی خان نے اس خبر کو کوئی اہمیت نہ دی۔

غضب ہے کہ غازی امان اللہ خان کو بھی انہوں نے اس خبر کی جسے وہ افواہ سمجھ رہے تھے۔ اطلاع تک نہیں دی۔ اور افغانستان میں تو یہ عموماً بالادست افسروں کا دستور ہی رہا کیا ہے۔ کہ وہ یا تو بادشاہ کے رعب کی وجہ سے یا اس کی ملازمت کے ڈر اور خوف سے ایسی خبریں جنہیں وہ بُری سمجھتے ہوں۔ بادشاہ سے چھپا لیا کرتے تھے۔ اور جب ان کے اثرات پھیل کر ایک ضخیم صورت اختیار کر جاتے تھے۔ تو اس وقت اُسے بہت ہی معمولی پیرایہ میں بادشاہ کے گوشگزار کر دیتے تھے۔ مگر اب وقت جا چکا تھا۔ اور ان افسروں کی غلطیوں اور شخصی اغراض کا خمیازہ بری طرح حکومت کو بھگتنا پڑتا تھا۔ سردار عسکد الغزنی خان جو اس وقت وزیر حریہ تھا۔ حد درجہ کا مغرور اور رراشی تھا بلکہ میں اگر اُسے افغانستان کا راستی اعظم کہوں۔ تو خدا کی قسم ذرا بھی مبالغہ نہ ہوگا۔ اس کے اصطلح کا روزانہ خرچ ہی سو ڈیڑھ سو روپیہ کا تھا۔ ایک دفنہ مجھے اس کے کئی ایک ناظموں میں سے ایک کے گھر جانے کا اتفاق ہوا۔ یہ گھر جہاں ہم گئے۔ اس ناظم کے منجملہ کئی گھروں میں سے ایک تھا۔ اور کابل سے باہر تھا۔ مجھے اپنے چند دوستوں سمیت یہاں شنب بستی کا اتفاق ہوا۔ رات کو چارے سونے کے لئے جو بسترے آئے۔ وہ تمام کے تمام کچھ اب ندرت اور سنجاب کے تھے۔ اور فی بسترہ پر چولہا لگ

آئی ہوگی۔ وہ کسی طرح بھی ایک ہزار روپیہ سے کم نہ ہوگی۔ ایسے کئی درجنوں بستر ہم نے وہاں موجود دیکھے۔ میں نے اپنے ایک ہمراہی دوست سے جو مجھ سے زیادہ اس کا واقف کار تھا۔ پوچھا۔ کہ کیا یہ مال وزیر کا اپنا ہے۔ تو اس نے مجھے ہنس کر کہا۔ کہ نہیں یہ لوٹا سی کے اپنے حصہ میں آئی ہوئی ہے۔ یہ اس ناظم کی ایک تفریحی مقام گاہ تھی۔ اب اس ناظم کے کل مال اور اس آمدنی کا جس سے یہ سب میسر آیا ہوگا۔ خود ہی اندازہ لگالیں۔ اس کی تنخواہ جو وزیر صاحب کے حضور سے اُسے ملتی تھی۔ کسی طرح بھی ہزار بارہ سو روپیہ سالانہ سے بیشتر نہ تھی۔ مگر رشوتوں کے وہ خزانے جو سرٹ میٹا کر وزیر صاحب کے پاس جمع ہو رہے تھے۔ یہ ان کے تلچھٹ کا ایک حصہ تھا۔ اور بس۔

جب بناوت منگل شروع ہوئی تھی۔ تو یہی صاحب وزیر حربیہ تھے۔ اور انہوں نے ان ایام میں اپنے ایک دو ہم مشرعوں کی امداد و معاونت سے جس طرح سے اپنے ہاتھ رنگے تھے۔ اس کی کہانی اگر میں سنانے لگوں۔ تو مجھے ایک اور ذکر چاہئے۔ جو یقیناً فعلاً میری طاقت سے باہر ہے۔ اور اب بد قسمتی سے اس بناوت شنوار میں بھی یہی وزارت کے پردلان تھے۔ ان کا دل و دماغ تو دولت جمع کرنے کی طرف مصروف تھا۔ اور یہ دولت اتنی ہی زیادہ جمع ہو سکتی تھی۔ جتنی زیادہ بناوت کو طوالت نصیب ہو۔ ایسے مواقع بھلا بار بار پھر کب آ سکتے تھے۔ لہذا جس کے دل و دماغ کا مطلوب ہی بہ کچھ ہو۔ وہ کہاں انحصار اور دیانتداری کے ساتھ حکومت کے نازک وقت کو ٹالنے کی طرف متوجہ ہو سکتا تھا۔ اس قسم کے وزراء بادشاہ کو محض دھوکے میں رکھنے کے لئے کہ وہ اس کے حد سے زیادہ خیر خواہ ہیں۔ اور حکومت کی مصیبت کو اپنی مصیبت سمجھ رہے ہیں۔ سب سے بڑی بات جو اختیار کرتے تھے۔ وہ یہ ہوتی تھی کہ ایسے موقعوں پر گھروں سے اپنی چار پائیاں اور بستر سے وزارت ہی میں اٹھوا

منگواتے تھے۔ اور مثبت روز میں رہنے لگ جاتے تھے۔ مگر قسم ہے خدا کی۔ ان کے اس فعل میں ان کے اخلاص سے نہار نادرجہ زیادہ یہ خواہش مضمر ہوتی تھی۔ کہ وہ ہر ایک امول اور شعبہ کی خود نگہ رانی کریں۔ تاکہ ان کی تقسیم کا روپیہ کوئی اور نہ ہٹ کر سکے۔

غازی امان اللہ خان کی حکومت کے زوال کے باعث اور جو کچھ بھی ہیں۔ مگر یہ تھا کہ انھوں اس کی ذلت کا اولین اور مہم ترین باعث یہی سردار عبید الغریز خان تھا۔ اگر یہ سو نہ یہ رہتا۔ یہ دیدہ ورسوتا۔ تو بھلا ایسا بے باہر ڈاکو کی کیا مجال تھی۔ کہ وہ دارسلطنت کی طرف طبل جنگ بجاتا ہوا محض چند سو آدمیوں کے ساتھ آئے۔ اور اسے کوئی بھی روکنے والا نہ ہو۔ حتیٰ کہ وہ انگریزی سفارت کے محافظ سپاہیوں کو غیر مسلح کر کے اپنی طرف سے محافظ کھڑا کر دے۔ وزارت حربیہ کو پھر بھی اس کی خبر نہ ہو۔ وہ اور آگے آئے اور فوجی مکتب کے سپاہیوں سے بندوقیں وغیرہ چھین لے۔ اور اسب بھی وزارت حربیہ سوئی ہوئی ہو۔ ہاں اب وہ وزارت حربیہ جو ملک میں برپا شدہ بغاوت کو فرو کر رہی تھی۔ کیا سردار عبید الغریز خان غفلت مجراں کے ان صریح الزامات سے بچ سکتا ہے؟ قسم ہے خدا کی۔ غازی محمد نادر خان کو سخت غلطی ہوئی۔ کہ اس نے بجائے اس شخص کے محمد ولی خان بیچارے کا محاسبہ کیا۔ اور یہ جس نے افغانی حکومت کو بچہ ستاؤ کے لاکھوں حوالہ کیا۔ صاف چھوٹ گیا۔

بہر حال نہ تو غازی امان اللہ خان کو اور نہ ہی وزارت حربیہ کو کچھ خبر تھی۔ کہ بچہ ستاؤ چند سو مسلح اور غیر مسلح آدمیوں کے ساتھ کابل کی طرف آ رہا ہے۔ اور اگر کسی نے حکومت کے ذمہ دار کانوں تک اس کی آمد کی خبر پہنچائی بھی تھی۔ تو اس کو افواہ سمجھ کر اعتدال کے قابل نہ سمجھا گیا۔

بچہ ستاؤ کے ساتھ بمشکل ایک ڈیڑھ سو آدمیوں کا مسلح گروہ ہوگا۔ باقی دو تین سو آدمیوں میں جن کے پاس نہ تو بندوقیں تھیں اور نہ لٹھے اور نہ چھوٹے موٹے خنجروں کے

سوا اور کوئی کار آمد اسلحہ تھا۔ اس کے ساتھ محض تماشائی کی حیثیت میں ساتھ ہوئے تھے۔ جن کی نیت سوائے اس کے اور کچھ نہ ہو سکتی تھی۔ کہ موقع پڑے پر لوٹ مار سے اپنے آپ کو غنی کر لیں۔ یہ گروہ راستہ بھر میں ڈھول طبل بجاتا ہوا اور لوگوں کو اپنی جانب متوجہ کرتا ہوا کابل کی طرف بڑھا آ رہا تھا۔ یہ کہنے کی ضرورت نہیں۔ کہ کابل اور کویدامن اور کوہستان کے درمیان سلسلہ ٹیلیفون اس وقت تک منقطع ہو چکا ہوا تھا۔ اور جو جہ سرائے سے کابل تک جس کا درمیانی فاصلہ بیس پچیس میل سے زیادہ نہ تھا۔ کوئی فوجی چوکی موجود نہ تھی۔ اس لئے یہ گروہ بغیر کسی روکاوٹ یا مزاحمت کے پیش آنے کے خواجہ سرائے سے قلعہ مراد جو کابل سے محض سات آٹھ میل کے فاصلہ پر واقع ہے۔ اور قلعہ مراد سے سفارت برطانیہ کی حدود تک جو بمبھکل ڈیڑھ دو میل کابل سے دور ہے۔ بڑھا چلا آیا۔

بچہ سفاؤ کے ایک رفیق سا خفی سے جو ہم پر قید خانہ میں محافظ مقرر تھا۔ اور جو خود اس پہلے حملہ میں شامل تھا۔ ہمیں معلوم ہوا۔ کہ بچہ سفاؤ کی نیت یہ تھی۔ کہ نہریں داخل ہوتے ہی وہ یہ مشہور کہے گا۔ کہ وہ بادشاہ کی امداد کے لئے اپنی نفری کو لے کر آیا ہے۔ اور اس طرح بغیر مٹھ بھڑکے وہ سپردھا ارکس داخل ہو کر بادشاہ کو بے درست و پا کر دیگا۔ اور اس وقت فوج اس کا کچھ بگاڑ نہ سکے گی۔

مگر اس کی یہ نیت بر نہ آئی۔ عین شہر آرا کے دروازہ کے متصل جو کابل سے ایک اوپر لانگ سمت شمالی کی طرف واقع ہے۔ مکتب حریہ تھا۔ اور اس مکتب حریہ اور سفارت انگریزی کے درمیان ایک چھوٹی سی پہاڑی پر ایک قلعہ تھا۔ جس میں گولہ بارود رہتا تھا۔ بچہ سفاؤ نے سفارت انگریزی کے

پہرہ داروں کی بندوقیں چھین کر اور وہاں اپنے پریدار مقرر کر کے سید لا اس
 بلندی کی طرف رخ کیا۔ اور قلعہ میں جو چند پہرہ دار تھے۔ ان کو مار کر قلعہ پر
 قبضہ کر لیا۔ کچھ آدمی وہ قلعہ پر چھوڑ کر خود مکتب حربیہ کی طرف بڑھا۔ وہاں چونکہ
 دفعۃً آٹھ لاکھ تھے۔ اس لئے بغیر مزاحمت کے وہ یہاں بھی قابض ہو گیا۔ اور یہاں
 سے اس کو چند سو بندوقیں بھی ہاتھ آئیں۔ اب ارک تاک پہنچنے میں اس کو
 ایک اور مکتب سواری کا سامنا تھا۔ اگر وہ اس کو بھی سر کر لیتا۔ تو یقیناً اسی دن
 غازی امان اللہ خان کا آفتاب اقبال غروب ہو جاتا۔ اس مکتب میں شاہیوں
 کا ایک رسالہ رہتا تھا۔ اور یہ شہر آ رہہ دروازہ کے عین اندر کی طرف واقع تھا۔
 جس وقت شہر کے باہر کی طرف بندوقوں کے چلنے کی صدا اٹھیں بندھوٹیں۔ تو
 افواہات تو پہلے ہی سے گرم تھیں۔ فوراً سب کو یقین آ گیا۔ کہ سمت شمالی و
 ٹوٹ پڑے ہیں۔ شاہیوں کے رسالہ نے اسی وقت کمر ہمت باندھ لی۔ اور
 بغیر وزارت حربیہ کے امر کا انتظار رکئے ہوئے سقا دیوں سے لڑنے لگ پڑے
 اور سقا دیوں کا بڑھتا ہوا سیل شہر کے دروازے پر رگ گیا۔
 کتاب کا حجم اجازت نہیں دیتا۔ کہ میں اس دن کے اضطراب و بے یقینی کا
 مرقع کھینچوں۔ تاہم مختصر سا ذکر خالی از دلچسپی نہ ہوگا۔
 میں اس وقت اپنے ریٹورانٹ (چائے خانہ) میں اپنے رفقاء کے ساتھ
 بیٹھا ہوا اپنی واقعات پر تبصرہ کر رہا تھا۔ کہ اچانک میرے چند جرمن شناسا
 ایک گھبرائٹ کے عاف میں اندر جہاں ہم بیٹھے ہوئے تھے۔ گھس آئے۔ اور
 ہم کو انداز میں بیان کرنے لگے کہ بچہ سقاؤں شہر کے اندر گھس آیا ہے۔ یہ
 خبر ہمیں بھی ریٹورانٹ میں باہر کی طرف بیٹھے چائے پی رہے تھے۔ یہ تو اتنا
 کہہ کر اپنی ٹوپیاں سنبھالتے ہوئے اپنی اپنی جائے پناہ کی طرف لیے ہوئے۔

یگر ہم نے باہر نکل کر شاہراہ کی طرف کا رخ کیا۔ باہر نکلتے ہی ہم نے وزیر صاحب جرمیہ کو دیکھا کہ ایک ناقابل بیان گھبراہٹ اور سرسنگی کے انداز میں آپ اپنے ناکمل شاف کے ساتھ پایادہ ہی شاہراہ کی طرف بھاگے چلے جا رہے ہیں۔ کچھ اور کے ہم سے۔ تو وزیر دربار کو دیکھا کہ وہ بھی بندوق کو ماتھوں میں لئے اور کارتوسوں کی پیٹی گلے میں لٹکائے اپنی موٹر پر بیٹھا میدانِ مہر کی طرف جا رہا ہے۔ ہم بھی پایادہ جتنی جلدی ہم سے ہو سکا۔ شاہراہ کے مکہ تبے اری میں جا داخل ہوئے۔ واقعی شاہیوں نے کمال کر دکھایا تھا۔ سورج غروب ہونے میں ابھی دو گھنٹے باقی ہونگے۔ جب کہ انہوں نے سقا دیوں کو روکنا شروع کیا تھا۔ اور ابھی آدھ گھنٹہ سے کچھ زیادہ ہی دن باقی رہتا ہوگا۔ جبکہ شاہی رسالہ نے سقا دیوں کو شاہراہ کے برج سے باہر نکال دیا۔ مگر شاہراہ کے دروازہ سے باہر ٹرک کے دونوں کناروں پر تین چار فرلانگ مربع تک گھر آباد تھے جس میں شہر کی آبادی کا ایک حصہ رہتا ہے۔ ان گھروں میں سقا دی گھس چکے تھے۔ اور وہاں انہوں نے اپنی مورچہ بندی کر لی تھی۔ جس کی وجہ سے شاہیوں کو ٹرک پر سے گزرنے پر ان گھروں تک پہنچنے کا کوئی یارا نہ تھا۔ جو ذرا آگے بڑھتا تھا۔ وہیں سے سو جاتا تھا۔ انہی گھروں کے درمیان ایک رعیتی قلعہ تھا۔ یعنی اس گھر کی چار دیواری قلعہ نامی تھی۔ کئی نچلے شاہیوں نے اپنے مرنے کا عہد کر کے اس قلعہ تک پہنچنے کی ٹھان لی۔ اور یا چار یار کا نعرہ بلند کرتے ہی گولیوں کے دریا میں بہنے لگے۔ کوئی شک نہیں۔ کہ ان میں سے چند ایک تو دس قدم کے اندر اندر ہی خاک کا ڈھیر ہو کر رہ گئے۔ مگر باقی تمام سقا دی گولیوں کی دو طرفہ بوچھاڑ سے صاف نکل کر قلعہ پر قابض ہونے میں کامیاب ہو گئے۔ غلطی سے ہی عرصہ میں انہوں نے اپنی طرف کے گھروں سے سقا دیوں کو خارج کر کے مکہ تبے اری سے اپنا رشتہ

آمدورفت قائم کر لیا۔ اب کم از کم شہر محفوظ ہو گیا تھا۔ اور بچہ سقاؤ کسی طرح بھی آج کی رات شہر میں داخل نہیں ہو سکتا تھا۔ تاہم سارا شہر رات بھر گوش برآواز رہا اور تقریباً ساری رات ہی جانہین سے بندوقوں کی باڑھیں چلتی رہیں۔ صبح گویا صبح قیامت تھی۔ ابھی ٹور کا ٹڑکا ہی تھا کہ توپوں نے بھی اپنے دین مانے آتشیں کھول دیئے تھے۔ اور راتوں رات ہی سرکاری توپیں آس پاس کی پہاڑیوں پر مورچہ بند ہو چکی تھیں۔ باز روں میں خوف زدہ خلقت کے ٹھٹھے کے ٹھٹھے لگے ہوئے تھے۔ ہر کوچہ و بازار و ہر مقام و گز پر لوگ حفظ ماتقدم پشتہ بندیاں قائم کر رہے تھے۔ اور اپنے آپ کو دروازہ بند کر کے سقاوی لٹیروں کی دہشت برد سے محفوظ ہو چکا ناچاہتے تھے۔ شہر گویا سینکڑوں قلعہ بندیوں کی صورت میں تقسیم ہو رہا تھا۔ اور حکومت بھی کچھ کم خوفزدہ نہ تھی۔ ارک کے دروازے چاروں طرف سے رات ہی کو بند ہو چکے تھے۔ تمام وزراء و اہل ادرشاہی خاندان کے لوگ ارک کے اندر آ چکے تھے۔ بادشاہ نے رعیت میں عام بندوقیں تقسیم کرنے کا اعلان کر دیا تھا۔ لوگ ارک کے شہر قی دروازہ کے آگے کھینچا کھینچ جمع ہو رہے تھے۔ اور اپنے اپنے کلاں تریوں کی ذمہ داری پر بندوقیں اور کارتوس لئے جا رہے تھے۔ حکومت کا خیال تھا کہ یہ لوگ اسلحہ لے کر سیدھے لڑائی کے میدان کی طرف جائینگے۔ مگر سینکڑوں میں سے خال خال لڑائی میں شریک ہوتا تھا۔ وگرنہ سب کے سب اپنے کندھوں پر بندوقوں کی نمائش کرتے ہوئے گھروں کی طرف جا رہے تھے۔ ان کا خیال تھا کہ یہ بندوقیں جو حکومت کی طرف سے ان کو دی گئی ہیں۔ ان کی حفاظت خود اختیاری کے لئے ہیں۔ اور اگر سقاوی شہر کے اندر آ گئے۔ تو وہ اس وقت اپنے اپنے گھروں اور محلوں کو ان کی ماتحت سے محفوظ رکھنے کے لئے جنگ کریں گے۔ اسی لئے وہ

پشتہ بندیوں اور دروازوں کے ذریعہ سے اپنی اپنی مسکن گاہوں کو محفوظ کر رہے تھے۔ مگر آہ جب سقاوی بیچ آگھسے۔ تو ان میں سے ایک محلہ پاکڈرے بھی ان کا مقابلہ نہ کیا۔ بہر کیف ایک کے اندر شاہی خاندان میں بھی ایک گہرا سم پر پا ہوا تھا۔ بچوں اور عورتوں کا خوف غم سے بُرا حال سو رہا تھا۔ بادشاہ کے لئے کسی طرف ان کا منتقل کر دینا سب سے سخت ضرور رہا ہوتا۔ اور اگر اس سرانجام کی حالت میں اس قسم کے اقدام کرنے کا غم ہوتا بھی۔ تو غازی امان اللہ خان کے خاندان کو امن و امان کیسے کسی محفوظ سمت کی طرف نکل جانے کی کوئی راہ بھی نہ رہی تھی۔ سمت مشرقی کا راستہ اجاوت شتوار نے بند کر رکھا تھا۔ سمت شمالی کو بچہ سقاؤ رو کے ہوئے تھا۔ سمت مغربی یعنی قندھار کا راستہ جو بادشاہ کے لئے ایک ہی محفوظ مقام رہ گیا تھا۔ بوجہ برف باری کے بند ہو چکا تھا۔ اور سمت جنوبی کی طرف سے بھی سخت خطرہ لگ رہا تھا۔ اور یہ خطرہ اسی دن جس کی صبح قیامت کا میں ذکر کر رہا ہوں اور بھی وہ چند سوچ چکا تھا۔ اس کی کیفیت یہ تھی۔ کہ میر غوث الدین خان بس قارئین متعارف ہو چکے ہیں۔ کابل میں بادشاہ کی امداد کے لئے احمد زالیوں کا ایک لشکر جمع کر رہا تھا۔ کچھ لشکر اس نے اب تک جمع کر لیا ہوا تھا۔ جس کو بادشاہ نے بندوقیں اور کارتوس دے رکھے تھے۔ باقی لشکر کا اسے انتظار تھا۔ اور جب تک وہ نہ آجائے۔ یہ بادشاہ کو برف سے سمت مشرقی کے باغیوں کے ساتھ لڑنے کے لئے کابل سے کوچ نہیں کر سکتا تھا۔ کہ اتنے میں بچہ سقاؤ کا جملہ ہو گیا۔ حکومت کے بچنے کے کوئی آثار نہ پاتے ہوئے اس کے جی میں نامعلوم کیا کچھ اٹھا کہ یہ راتوں رات ہی اپنے موجودہ لشکر سمیت سمت جنوبی کی جانب اپنے علاقہ کو کوچ کر گیا۔ صبح ہوتے ہی اس کے چلے جانے کا آوازہ بلند ہو چکا تھا۔ اور بادشاہ اپنے آپ کو چاروں طرف سے اس طرح محصور پا کر اپنے خاندان کے ساتھ تنہا ہوا تھا۔

رہنے پر مجبور تھا۔ اپنی عظمت گزشتہ اور اپنی موجودہ بے بسی کا احساس کرتے ہوئے وہ اندر ہی اندر شعلہ جوالہ بنا ہوا تھا۔ اور اس دن غصہ اور تہور نے اسے کئی بار آپے سے باہر کر دیا تھا۔ وہ اپنے وزراء کو حالات کے صحیح طور پر اس کے ذہن نشین نہ کروانے کا الزام دے رہا تھا۔ اور اب ان پر سرگزا اعتبار نہ کرنے کے ارادہ سے وہ تمام حالات کو اپنے ہاتھ میں لینا چاہتا تھا۔ جسے کہ وہ میدان جنگ میں خود موجود رہنا چاہتا تھا۔ اس نے وزراء و متہمین اور غمخواروں کے حلقہ سے اس دن کئی بار نکل کر میدان جنگ کی طرف جانے کی کوشش کی۔ مگر ہر بار کئی کئی سر اس کے پاؤں پر جھک گئے۔ اور اجداد منہ و بجاہت اور گریہ و زاری سے اس کو روک کر باہر جانے سے روک دیا جاتا رہا۔

بادشاہ اور دیگر خاندان شاہی کے افراد کی یہ بے بسی اور آہ و بکا ہی اس کے جان نثاروں کے دل ہلا رہی تھی۔ اور ارک کا محافظ دستہ اور باقی شاہی رسالہ وحشیانہ جوش کے عالم میں آپے سے باہر ہو جاتا تھا۔ اور اپنے بادشاہ اور اس کی سلطنت پر اپنا آخری قطرہ خون بچھا کر دینے کے لئے سیلاب پاڑپ رہا تھا اور ضبط فوجی کی تمام حدود کو بالائے طاق رکھ کر وہ اس وقت سقاویوں پر یک بخت حملہ کر کے ان کو کچل دینے کے لئے آتش بدمان ہو رہا تھا۔ مگر علیا حضرت ان کی بلائیں لئے کران کو ضبط میں رکھ رہی تھی۔ اور باچشم زار ان سے یہ کہہ رہی تھی۔ کہ خدا کے لئے تم ارک کو چھوڑ کر یا نہ جاؤ۔ ہم یہیں اکٹھے مریں گے۔ وہ کونسا دل ہو گا۔ جو اس سنگین وضعیت کو دیکھ کر غم و اندوہ سے ٹکڑے نہیں ہو جاتا تھا۔ آہ ایک مصیبت کبرئے تھی جو چاروں طرف سے سلطنت امان پر ٹوٹ پڑی تھی۔

ایسے تشویش انگیز حالات میں حکومت کا تمام ضبط و انتظام جاتا رہا تھا۔ اور اب جو کچھ کام ہو رہا تھا۔ رضا کارانہ حیثیت سے ہو رہا تھا۔ وزراء اور اراکین حکومت کی حالت

دیکھنے سے تعلق رکھتی تھی۔ ہر ایک کے چہرے کی رونق فوق ہو چکی تھی۔ لباس اور وضعداری کا خیال اب کسے رہا تھا۔ جو جس لباس میں تھا۔ مصروف تگ و پون نظر آ رہا تھا۔ وہ وزیر اور ارکان حکومت بھی جواج سے پہلے غازی امان اللہ خان سے کشیدہ تھے۔ حکومت کو اس مصیبت میں دیکھ کر پیچھے نہیں رہ سکتے تھے۔ اور ان کی دوڑ و دوپ اور عرق ریزیوں سے ایسا معلوم ہوتا تھا۔ کہ وہ حکومت کو اس پیشہ خطرہ سے نکال کر پی دم لیں گے۔ لیکن سب سے بڑی مصیبت جو حکومت کے پیشہ تھی وہ یہ تھی۔ کہ اسے تحقیق طور پر ابھی یہ معلوم ہی نہیں ہو سکا تھا۔ کہ آیا سمت شمالی کے عام باشندے حکومت کے برخلاف اٹھ کھڑے ہوئے ہیں۔ یا یہ محض چوروں کی ہنگامہ آرائی ہے۔ اس وقت عام خیال یہی تھا۔ کہ یہ سمت بھی کلا باغی ہو چکی ہے۔ اور اس ایک خیال کے دل و دماغ پر قابض ہونے نے عام حالت تشویش و غم میں بادشاہ کے منہ سے چند ایک ایسے کلمے نکلوا ڈالے۔ جو سیاست گسی طرح بھی نہیں کہنے چاہئے تھے۔ یہ کلمات یہ تھے۔ کہ میں سمت مشرقی والوں سے تو جس طرح بھی ہو سکا۔ سلاح و صفائی کر پی لوں گا۔ لیکن ان سمت شمالی والوں کی اگر میں نے اینٹ سے اینٹ نہ بجا دی۔ تو مجھے کسی نے امان اللہ خان نہ کہا ہو گا۔ یہ کلمات ادھر بادشاہ کے منہ سے نکلے ہی تھے۔ کہ ادھر سارے شہر میں ان کا چرچا پھیل گیا تھا۔ اور چونکہ کابل میں ایسے لوگوں کی ایک خاصی تعداد آباد تھی جن کے خویش و اقارب اور عزیز دوست سب کے سب سمت شمالی میں بود و باش رکھتے تھے۔ اس لئے یہ ان کے لئے طبعی تھا۔ کہ وہ ہر صورت وائ کی صحیح خبریں سن گزائیں۔ اور یہاں کے حالات سے انہیں باخبر رکھیں۔ ان کی اس خط و کتابت یا نامہ و پیام کا چرچا اثر ہوا۔ استہم اپنے وقت پر بیان کرینگے۔ یہاں اس نوکر سے نہ ملو رہا تھا۔ کہ ایک تو ہم اپنے قارئین کو حکومت کی دماغی تشویش سے روشناس

سخت حملہ کر کے اب اسے سقاویوں سے چھین لیا تھا۔ اب سقاوی باغ بالا اور قلعہ
نوبرجہ کے سوا اور کہیں نہ رہے تھے۔ اور حکومت کی توپیں سپہ سالار پر شدید گولہ باری کر
رہی تھیں۔ ان پر دو مقامات پر اس کثرت سے ہر چار طرف سے توپوں کی گولہ باری
ہو رہی تھی کہ الامان و الحفیظ لیکن پھر بھی کجخت سقاوی وہاں سے نکلنے کا نام نہیں
لیتے تھے۔ ہماری حیرت کی کوئی حد نہ رہی تھی جبکہ ہم نے بعد میں ان مقامات کو جا کر دیکھا
کہ اس قدر شدید گولہ باری کے باوجود عمارتوں کو کوئی قابل ذکر نقصان نہ پہونچا تھا۔ اور
بچے سقاوی آخری دم تک اسی باغ بالا میں پناہ گزین رہا تھا۔

بچے سقاوی کی ایک خاصہ حیرت نے قلعہ نوبرجہ میں ڈیرے ڈال رکھے تھے۔ یہ قلعہ
جیسا کہ ہم اوپر بیان کر چکے ہیں۔ سفارت برطانیہ کے عین دوسرے سرے پر تھا۔ چوروں
کو یہ سوچھی ہوئی تھی کہ سفارت برطانیہ کی عمارت کے اس قلعہ سے ملحق ہو نیکی وجہ سے
شاید حکومت اس پر گولہ باری نہیں کرے گی۔ مگر ان کی توقعات کے بالکل
برخلاف حکومت کی طرف سے ممتاز توپچیوں کو حکم دے دیا گیا تھا کہ وہ کامل
احتیاط کو ملحوظ رکھ کر قلعہ نوبرجہ پر گولہ باری شروع کر دیں۔

میں نے اوپر کہا ہے۔ کہ قلعہ نوبرجہ اور سفارت انگریزی کی عمارت کے درمیان
چند گز کا فرق تھا۔ اور یہ امر قریب یقین تھا کہ خواہ مخواہ کوئی نہ کوئی گولہ چند گز کے فرق
سے سفارت کی عمارت پر بھی آ لگے گا۔ اس امکان پر یقین کی روشنی میں حکومت کا اپنے
فوجیوں کو گولہ باری کا حکم دینا ایک اچنبھا معلوم ہوتا تھا۔ کیا حکومت امانیہ ایسے نازک
وقت میں سلطنت برطانیہ سے یگاڑ لینا چاہتی تھی۔ یا کیا وہ اپنے توپچیوں کی نشان
بازی کی صحت کے متعلق پورا اعتماد رکھتی تھی۔ اور اس امر کا امتحان کرنا چاہتی تھی۔
کہ افغانی توپیں چند گز کے فرق کا بھی امتیاز کر سکتی ہیں۔
کی بنیاد کے سلسلہ میں اب تک انگریزی حکومت کے رویہ کے

متعلق بہت سی افواہیں زور شور کے ساتھ گرم تھیں کہ وہ باغیانہ سمت مشرق کی ہر طرح سے امداد کر رہی ہے۔ اور غازی امان اللہ خان کے برخلاف اس کی رعیت کو اکسانے اور متعل رکھنے کے لئے ہر گونہ وسائل سے کام لے رہی ہے۔ مگر حکومت افغانستان احوالات کو اب تک چنداں اہمیت نہیں دے رہی تھی۔ گو وزارت خارجہ انگریزی حکومت سے بعض امور کی توضیح حاصل کرنے کے متعلق اپنی یادداشتیں فراہم و مرتب کرنے میں مشغول تھی جو اس نے بعد میں بغاوت کے خاتمہ پر اگر حکومت امانیہ برقرار رہتی۔ تو حکومت انگریزی کے پاس بھیجی تھیں۔ لیکن بچہ سقاؤ کے حملہ کابل نے ایک نئی صورت حالات پیش کر دی تھی۔ وہ یہ کہ سفارت برطانیہ کی حفاظت اب حکومت کے بس کی بات نہ رہی تھی۔ گو یا کابل کے اس حصہ میں جہاں سفارت برطانیہ آباد تھی۔ حکومت امانیہ کا خاتمہ ہو چکا ہوا تھا۔ اور سفارت کی حفاظت جس کی ذمہ داری تمام ترک حکومت امانیہ کے سر تھی۔ اس کے وہاں پر محفل یا سقوط کر جانے کی وجہ سے اب سوائے اس کے کہ سفارت کو باغیوں کے رحم و کرم پر چھوڑ دیا جائے۔ یا سفارت اپنی حفاظت کا خود ہی کوئی انتظام کرے۔ اور کسی طرح سے بھی ممکن نہ تھی۔ جہاں تک باغیوں کا تعلق تھا۔ وہ شہر کے قتل سفارت کے انجام سے پوری طرح آگاہ تھے۔ اور اس لئے وہ کسی سفارت خارجی کی طرف خواہ وہ انگریزی ملت کی ہو۔ یا کسی اور قوم کی۔ بری آنکھ سے نہیں دیکھ سکتے تھے۔ چنانچہ بچہ سقاؤ جب سفارت کے قریب اول مرتبہ پہنچا تھا۔ تو اس نے دوری سے سفارت کے اندر کو چلا کر کہنا شروع کر دیا تھا کہ ہمارا آپ سے کوئی مطلب نہیں۔ بلکہ ہم تو اٹلا آپ کی حفاظت کریں گے۔ اور امان اللہ خان کے سپاہیوں کی جگہ اپنے سپاہیوں کے پہرے کھڑے کریں گے۔ گو بچہ سقاؤ کا یہ اعلان سفارت برطانیہ کے ابتدائی خوف کو قدرے کم کرنے کا باعث ہو سکتا تھا۔ تاہم سفارت برطانیہ کی نظروں میں بچہ سقاؤ

ایک چور اور ڈاکو کی حیثیت سے زیادہ وقت نہ رکھتا تھا۔ اس لئے اس پر زیادہ دیر تک اعتماد کرنا بالکل ہی خلاف عقل تھا۔ اور پھر نہ معلوم واقعات کیا کچھ صورت اختیار کر جائیں۔ اور سب سے بڑھ کر یہ کہ سفارت کی حدود خود میدانِ محاربہ بنی ہوئی تھی اور سفارت کے ساکنین کی جانیں ہر آن خطرہ میں تھیں۔ اس تیرہ روزہ جنگ کے دوران میں سفارت کی اندرونی اور بیرونی دیواروں پر ہزاروں گولیاں برس چکی تھیں۔ اور میں نے خود بعد میں جا کر جب سفارت کی عمارت کو دیکھا۔ تو مجھے دیواروں پر گولیوں کے نشانات نظر آئے۔ اس موقع پر مجھے بیچ محبوب علی سفارت کے انڈین سکرٹری نے بتلایا تھا۔ کہ کس طرح وہ اور ان کی بیوی جو اپنے ایک پرائیویٹ کمرے میں بیٹھے ہوئے تھے۔ ایک دفعہ گولیوں کی بوچھاڑ سے یال بال بچ گئے تھے۔ غرض کہ ایسی ہلاکت آفرین صورتِ حالات میں جبکہ سفارت کے محدودے چند آدمی اپنی حفاظت خود اختیاری کے بھی محض قابل نہ تھے۔ ان کی جانوں کو اس تہلکہ سے بچانے کے لئے برٹش حکومت کو ضروری پیشینہ می کرنی لازمی تھی۔ چنانچہ حملہ بچہ سقاؤ کے دوسرے یا تیسرے دن ہی حکومتِ برطانیہ کے ہمازوں نے کابل اور سمتِ شمالی کے علاقہ جات میں پشتو اور فارسی زبانوں میں لکھے ہوئے اعلانات پھینکنے شروع کر دیئے تھے۔ ان اعلانات میں ملتِ افغانیہ کو براہِ راست مخاطب کیا گیا تھا۔ کہ جس صورت میں ان کی ملکی نشوریں نے کسی طرح بھی سفارتِ برطانیہ کے اعضاء کا جانی یا مالی نقصان روا رکھا۔ یا سفارت کی عمارت کی حدود کے اندر کوئی مداخلت کی۔ یا اُس کے کسی طرح کا نقصان پہونچایا۔ تو برٹش گورنمنٹ کسی طرح بھی اس کی تحمل نہ ہوگی۔

ان اعلانات کا لہجہ التجائیہ یا دوستانہ سرگز نہیں تھا۔ بلکہ اس کے برعکس

ان سے تحکم اور ترہیب کی بو آتی تھی۔ افغانستان کے دیگر حصص پر ان اعلانات کے آواز سے نے کیا اثر کیا ہوگا۔ اس کے متعلق تو میں تحقیق سے کچھ نہیں کہہ سکتا۔ لیکن حکومت اور کابل کے گرد و نواح کی آبادی پر ان اعلانات کا بہت بُرا اثر پڑا تھا۔ اور غازی امان اللہ خان اور لوگوں کے غصہ کی کوئی انتہا نہ رہی تھی۔

ملت نے اب یقین کے ساتھ یہ سمجھنا شروع کر لیا تھا۔ کہ حکومت برطانیہ ہی درپردہ اس بغاوت کی آگ کو مشتعل کر رہی ہے۔ اور ملک پر یہ تباہی جو چھا رہی ہے یہ اسی دشمن دین و ملت کی آوردہ ہے۔ حکومت کا ملت کے اس یقین میں حصہ دار ہونا کوئی تعجب نہ تھا۔ لیکن اس کے علاوہ حکومت افغانستان برطانیہ کے اس فعل کو بین الاقوامی روایات کے بالکل خلاف سمجھ رہی تھی۔ اور یہ خیال کیا جا رہا تھا۔ کہ حکومت برطانیہ ایک آزاد سلطنت کے داخلی معاملات میں مداخلت بجا کرنے کا جرم کر رہی ہے۔ اعلانات میں حکومت امانیہ کے بجائے ملت افغانستان کو براہ راست خطاب کرنا ایک صحیح مداخلت سمجھا جا رہا تھا۔ اور اعلانات کے لب و لہجہ کو ہر پہلو سے استحال آور اور معاندانہ تصور کیا جا رہا تھا۔ میں اس کے تصور سے بالکل قاصر ہوں۔ کہ اگر حکومت امانیہ ان داخلی شورشوں کے دبانے میں بالآخر کامیاب ہو جاتی۔ تو حکومت برطانیہ کے تعلقات افغانستان سے کس درجہ انتہائی تک کشیدہ ہو جاتے۔ افغانستان میں غازی امان اللہ خان کی شکست و دست برداری نے بین الاقوامی سیاست وسط ایشیا کے رخ کو بالکل بدل دیا ہے۔ اور حالات نے اپنی نئی مساوات (Equilibrium) پر بنیاد رکھ دی ہے۔ اس جملہ مضمر سے قطع نظر کرتے ہوئے جہاں تک حکومت برطانیہ کے اس قسم کے اعلانات پھینکنے کی کارروائی کا تعلق تھا۔ وہ اپنے آپ کو اس بنا پر حق بجانب سمجھ رہی تھی۔ کہ حکومت امانیہ اس قدر کمزور ہو چکی ہے۔ کہ وہ ان جگہوں کو بھی بغاوت کے دائرہ سے محفوظ

نہیں رکھ سکی۔ جو اس کے دارالسلطنت کی عین حدود کے اندر اور ٹیل خارجہ سے تعلق رکھتی ہیں۔ اور اگر عملاً وہاں حکومت امانیہ کا خاتمہ ہو چکا ہے۔ تو پھر اس سے ان جگہوں کی حفاظت کی درخواست کرنا ہی ٹھٹ ہے۔ اور یہ احتجاج کہ اس نے کیوں ان جگہوں کی حفاظت کے لئے شروع سے ہی ضروری اقدامات نہیں کئے تھے۔ اس وقت سے تعلق رکھتا تھا۔ جبکہ وہ باغیوں سے اپنے دارالصدر کو محفوظ کر کے سفارت برطانیہ تک آمد و رفت کا سلسلہ پھر قائم کر لیتی۔ اس وقت تو حکومت برطانیہ کے پیش نظر ایک ہی چیز تھی۔ اور وہ یہ کہ ان کی سفارت متعینہ کابل کے جملہ اعضاء اور ان کے اہل و عیال و لڑکے چاکر اور دیگر مال و اسباب سرکاری نوشتہ و کاغذات وغیرہ سخت خطرہ میں ہیں۔ اور حکومت افغانستان اور ان کے درمیان باغیوں نے ہر قسم کی رفت و آمد و سلسلہ پیغام رسانی کے تعلقات منقطع کر دیئے ہوئے ہیں۔ اور اگر باغیوں نے ایک خارجی دولت کے سیاسی افراد کو چشم گزند پہنچایا تو اس صورت میں حکومت برطانیہ کو انتقامیہ مہم بھیجی پڑے گی۔ اور نہ معلوم واقعات کیا کچھ نازک صورت اختیار کر جائیں۔ جن کے نتائج اپنی وضاحت کے لحاظ سے نہایت ہی اہم اور گہرے ہوں۔ لہذا اس نے (حکومت برطانیہ) اپنی مخصوص سفارت کے بچاؤ اور ان دور کے اندیشوں کو مد نظر رکھتے ہوئے اسی ایک فوری کارروائی کو ضروری سمجھا۔ کہ وہ ملت افغانستان کے اس گروہ کو جو اپنی حکومت سے برسرِ پیکار ہے۔ صاف صاف الفاظ میں متنبہ کر دے۔ کہ اگر انہوں نے اعضاء سفارت کو کوئی چشم زخم پہنچایا۔ تو ان کی سرنش اور زجر و توبیخ میں حکومت برطانیہ کوئی دقیقہ فروگذاشت نہیں کرے گی۔

تاریخ لہذا آگاہ ہیں۔ کہ میں یہاں واقعات نگاری کر رہا ہوں۔ ان پر تبصرہ کرنا ضرورت میرا مشورہ نہیں۔ لہذا اپنے اپنے خیال میں کن حق بجانب تھا۔ اور کس نے

زیادتی کی تھی۔ اس کے متعلق یہاں کہنے سننے کی کوئی گنجائش نہیں قرارین اپنے اپنے علم و معلومات قوانین بین الاقوامی کے ماتحت ان مذکورہ بالا حالات کی روشنی میں خود اندازہ لگا سکتے ہیں۔ زیادہ سے زیادہ اس موضوع پر میں جو کچھ کہہ سکتا ہوں۔ وہ یہ ہے کہ اگر حکومت امانیہ زندہ رہتی۔ تو لامحالہ ان تمام واقعات کی دیکھ بھال کے لئے غیر طرفہ ارا منصفوں کی ایک کمیٹی کا تقرر ہونا تھا۔ جو دونوں طرف کے الزامات کو سنکر اپنا فیصلہ مساوی کرتی۔ مگر مقدمات نے اس امر کی نوبت ہی نہ آنے دی۔

بیرکف ان اعلانات کی نشر و تبلیغ نے ملت افغانستان کی اس یاد کو تازہ کر دیا تھا۔ جو شہداء میں قتل ہوئیں کو یگانہ رہی سے متعلق تھی۔ اور جہاں بعض طبیعتوں پر اس نے حیدرخواہ اثر پیدا کیا تھا۔ وہاں اکثر طبیعتیں انگریزی حکومت کے اس فعل سے بغایت متعجب ہو گئی تھیں۔ اور توپوں کے دھانوں کے قلعہ نو بربرہ پر بے تحاشا کھل جانے نے ملت میں یہ یقین پیدا کر دیا تھا کہ اب سفارت انگریزی کی کسی طرح خیر نہیں۔

روسیوں اور جرمنوں نے حکومت امانیہ کو تباہی سے بچانے کے لئے آخری دم تک ساتھ دیا۔ روسیوں نے سیاسی وجوہات کے دلائل اور جرمنوں نے اقتصادی اسباب کی خاطر۔ اور یہ شکر کا مقام ہے کہ زیادہ تر انہی دولتوں کے مشورہ کی سنسنوائی نے حکومت امانیہ کے ہوش و حواس کو قائم رکھا۔ جس کے نتیجہ کے طور پر افغانی فوجیں زخمی و زاری ہو کر توپوں پر بارش ہو رہی تھیں۔ بغیر یہ کہ شہر ہے۔ والا اشتعال یافتہ نوجوان نصیب راجہ حکومت امانیہ کے دل سے والا و شہید تھے۔ اور جو موجودہ بناوت کو انگریزی حکومت کی مہارت اور روسیوں کا ہمتیہ تھے۔ اپنی ہنگامہ رست کے مقصد کو حاصل کر چکے تھے۔ ان کے پاس نہایت زیادہ فوج تھی۔ ان کے ہاتھ میں تھا کہ ان کو

کے روادار ہو چکے تھے۔ چنانچہ انہی ایام میں ایک دفعہ میں میدان طیارہ کی ملحقہ
بلندی پر چڑھ گیا۔ جہاں سے میرا ایک ہم تالیق فوجی منصبدار سامنے کے میدان
میں سٹاویوں پر دو توپوں سے گولہ باری کر رہا تھا۔ اگرچہ ضبط عسکری کی رو
سے میرا وہاں جانا یا اس افسر کا وہاں مجھے ٹھہرنے کی اجازت دینا خلاف قاعدہ
تھا۔ لیکن جیسا کہ میں اس سے پہلے کہیں بیان کر چکا ہوں۔ کہ ان دنوں کسی قسم
کا ضبط رہا ہی نہ تھا۔ اور پھر ہماری باہمی ہم تالیقی اور میرے اپنے تعلقات اور جان
و پہچان کچھ ایسے کم اہم واقعات نہ تھے۔ جسے میرے شناسا اغراض کرنے کی
جرات کر سکتے۔ قصہ کو تاہ یہ کہ ہم کئی گھنٹوں تک اس دن سٹاویوں پر گولہ باری کئے جا رہے
تھا شادیکھتے رہے۔ اور جن محاربہ ایک دفعہ میرا فوجی افسر دوست پھٹنے والے گولوں
کو فیوز (یعنی ان کے پھٹنے کے وقت اور رفتار کا حساب کرنے کی کارروائی) لگانے
کی طرف متوجہ ہوا۔ اور میں بھی توپ کے کچے فاصلے پر ہٹ کر اس کے پاس کھڑا ہو گیا
تو میں چلانے والا افسر متواتر توپیں چلا رہا تھا۔ کہ اتنے میں اس کے ایک ماتحت افسر
نے اس سے بڑی بجاہت سے توپ چلانے کی آزدی جس کی اس نے اجازت دیدی
اور جب اس نے نشان وغیرہ لے کر گولہ چلا دیا تو ہم نے بھی گولہ کے تعاقب میں اپنی
دوڑبہنیوں کو سیدھ پر رکھ لیا۔ یہ گولہ جیسا کہ توقع ہو سکتی تھی۔ جا کر بالکل ہی بے راہ
پڑا۔ اس پر میرے دوست نے توپوں کے ذمہ دار افسر کو سخت ملامت کرتے ہوئے
کہا۔ کہ کیا تجھے خبر نہیں ہے۔ کہ انگریزوں کی سفارت وہاں سے جہاں پر تو گولہ باری کر
رہا ہے کس قدر نزدیک ہے۔ اور ہمیں اس بارہ میں کتنا تاکید حکم آچکا ہے۔ اس پر
بھی تو اناڈیوں سے گولے پھینکاوارا ہے۔ اس پر اس شخص نے جس نے دراصل گولہ
چلا یا تھا۔ ناذاور بنے تکلفی کے انداز سے اپنے کرنیل کو جواب دیا۔ کہ اگر وہاں کوئی گولہ
جاسکا۔ تو کونسا آسمان نیچے گر پڑے گا۔ انہی شہریوں اس نے شہریوں کے لفظ

کی بجائے ایک فحش گالی دی تھی) نے تو یہ سارا فساد برپا کر رکھا ہے۔ اس جواب کو پاتے ہی افسر کا غصہ فرو ہو چکا تھا۔ اور اب وہ بھی اپنے افسرانہ انداز میں اسے جواب دیا کہ رہا تھا راونو کوک پر تھے وقت خود دارد) اور سرچیز کے کرنے کا ایک وقت ہوتا ہے۔ حکومت برطانیہ کا اس بغاوت میں کس قدر ہاتھ ہو سکتا تھا۔ میں ایک علیحدہ باب میں اس پر ضرور تبصرہ کروں گا۔ یہاں میں نے ملت اور حکومت امانیہ کے اس وقت کے احساسات سے بحث کی ہے۔ جو اس یقین کا نتیجہ تھے کہ اس بغاوت کے پس پردہ حکومت برطانیہ کا ہاتھ ہے۔ اور ایسا کرتے ہوئے میں قارئین پر یہ واضح کرنا چاہتا تھا کہ احساسات کی ایسی ماکھی ہیں یہ کوئی جائے تعجب نہ تھی کہ اگر حکومت امانیہ اپنی ناکامی کے رنج و غصہ سے بیتاب ہو کر اپنی ملت کی باغیانہ ذہنیت کو جہاد کے قالب میں ڈھالنے کے لئے انگریزوں سے ایک دفعہ اور حرب مولف لے لیتی۔ اور حکومت امانیہ ایسا کرنے سے ہرگز نہ چوکتی۔ اگر کم از کم اس کا مشرقی صوبہ باغی نہ ہوا ہوتا۔ یا اسے اس موقع پر روسیوں کی طرف سے ذرا بھی اشارہ مل جاتا۔

حکومت امانیہ اپنے ایک گزشتہ تجربہ کے غلط اثر کے ماتحت تھی۔ یہ تجربہ اسے انگریزوں اور افغانوں کی تیسری جنگ میں حاصل ہوا تھا۔ اور اس کی اپنی ملت کے متعلق تھا۔ قارئین اس حقیقت سے بے خبر نہ ہونگے۔ کہ امیر حبیب اللہ خان سابق بادشاہ افغانستان کے قتل کے وقت غازی امان اللہ خان کابل کا گورنر تھا۔ اور سردار نصر اللہ خان اور ولیعہد سلطنت سردار عنایت اللہ خان دونوں امیر مقتول کی کمرہی میں جلال آباد میں تھے جس وقت سردار نصر اللہ خان کی بادشاہت کا اعلان جلال آباد میں کیا گیا۔ اور یہ خبر کابل پہنچی۔ تو غازی امان اللہ خان نے اپنے چچا کے ہاتھ پر بیعت کرنے سے انکار کر کے خود اپنے آپ کو تخت سلطنت کا مالک قرار دیا۔ مگر ایسا کرتے ہوئے وہ چند در چند خطرات سے دوچار رہتا۔ پہلے تو یہی کہ ممکن ہے کہ ملت ہی

اس کی بادشاہت کو تسلیم نہ کرے۔ اور مختلف دعویدارانِ سلطنت اس سے جنگ کرنے لگ پڑیں۔ دوسرے یہ کہ غالباً انگریز بھی جو اس وقت افغانستان کے سیاسی امور میں دخل تھے۔ غازی امان اللہ خان کی بادشاہت کو تسلیم نہ کریں۔ اس لئے اس نے ان خطرات سے بچنے اور ملت کی توجہ کو جہاد کی طرف پھیرنے کی خاطر انگریزوں سے لڑائی چھیڑی تھی۔ تیسری افغانی انگریزی جنگ کی تہ میں ہی راز تھا۔ کہ ایک تو ملت افغانستان کو نئی بادشاہت کے جواز و عدم جواز کی تحقیقات کرنے کی طرف مہلت ہی نہ ملے۔ اور دوسرے انگریزوں سے اپنی سلطنت کو منوا یا جائے۔ چنانچہ یہ غازی امان اللہ خان کی خوش قسمتی اور خوش نصیبی تھی۔ کہ وہ باوجود بے حد کمزور ہونے کے اپنے ان ہردواروں میں کامیاب ہو گیا تھا۔

اس جنگ نہ کورہ میں جہاں تک اس کی ملت کا تعلق تھا۔ اس کو غازی امان اللہ خان نے یاسانی استحصال کر لیا تھا۔ اور اس کی خیال آرائیوں کے مرکز کو بادشاہت کے مسئلہ سے ہٹا کر انگریزوں سے جہاد اور بغاوت کرنے کے مسئلہ کی طرف پھیر دیا تھا یہی وہ تجربہ تھا۔ جسے سچ سقاؤ کے حملہ کابل کے وقت غازی امان اللہ خان کی حکومت اگر ممکن ہو۔ تو پھر آزمانا چاہتی تھی۔ اور انگریزوں کے نشر و تقسیم کو وہ اعلانات نے جو غم و غصہ کی لہر قائم طور پر پھیلا دی تھی۔ اس پر تکیہ کر کے ملت کی اپنے برخلاف باغیانہ ذہنیت کو ایک فوری سیاسی تبدیلی کے ساتھ انگریزوں کے برخلاف پھیر دینا چاہتی تھی۔ مگر جیسا کہ میں اوپر لکھ چکا ہوں۔ وہ اس تجربہ کو اس لئے دوہرانہ سکی۔ کہ ایک تو سمت مشرقی جہاں سے وہ انگریزی سرحد پر مؤثر اقدام کر سکتی تھی۔ اس سے باغی ہو چکا تھا۔ اور دوسرے اسے اس سیاسی جنگ کو چھیڑ کر کسی خارجی امداد کی توقع نہ تھی۔

دوسری حکومت اگرچہ اس موقع پر ہر قسم کی ممکن اخلاقی مدد سے دریغ نہیں کر رہی

تھی۔ تاہم غالباً بین الاقوامی سیاست کے ماتحت یہ اس کے لئے ممکن نہ تھا۔ کہ حکومت افغانیہ کی اس خام خیالی کی تائید کرے۔ اور خواہ مخواہ مشرق وسطیٰ میں ایک عظیم الشان جنگ چھیڑنے کی ذمہ داری اپنے اوپر عاید کر لے۔

ان حالات کی روشنی میں کہ ایک طرف برطانیہ کی ”سیاست متعلق افغانستان“ پر بہت سی چہ میگوئیاں اور لے دے ہو رہی تھی۔ اور دوسری طرف روسیوں اور جرمنوں کا رویہ بظاہر دوستانہ اور یکدردانہ تھا۔ بین الاقوامی الجہنوں کے پیدا ہو جانے کا خطرہ ضرور تھا۔ اور قارئین آگے جا کر سب جگہ پر پڑھیں گے۔ کہ انقلاب افغانستان کے دوران میں ایسے وقت ضرور آئے۔ جو اگر حالات کسی اور سانچے میں نہ ڈیلے ہوتے تو عجب نہ تھا۔ کہ انگریزوں اور روسیوں کے درمیان جنگ شروع ہو جاتی۔

بچہ سقاؤ کے پہلے حملہ کابل کے ضروری واقعات اور پر بیان ہو چکے ہیں۔ اور قارئین کو بتلایا گیا ہے۔ کہ اس حملہ کے پانچویں یا چھٹے دن خود بچہ سقاؤ بھی زخمی ہو چکا تھا۔ اس کے زخمی ہو جانے اور امداد موجود کے نہ ہونے نے بچہ سقاؤ کے ساتھیوں کی ہمتیں ہست کرنا شروع کر دی تھیں۔ اور گنتی میں تھے بھی وہ مٹھی بھر۔ آخر کہاں تک تاب مقابلہ لا سکتے تھے۔ ان میں سے جو نہتے تھے۔ وہ کچھ تو دوسرے یا تیسرے دن ہی جا چکے تھے اور باقی رہے سپہ بچہ سقاؤ کے زخمی ہونے پر فرو ہو گئے تھے بمشکل دو ایک سو کی جمیعت بچہ سقاؤ کے ہمراہ بچ رہی تھی۔ اور ان میں سے بھی ایک خاصی تعداد یا تو زخمی ہو چکی تھی۔ یا مر چکی تھی۔ اس حملہ کے دسویں یا گیارہویں دن قلعہ نوبرجہ بھی سقاویوں سے خالی کر دیا گیا تھا۔ اور اب وہ باغ بال اور ان کی پشت پر کی بلندیوں پر رہ گئے تھے۔ تیرہویں دن وہ اسے بھی چھوڑ چھاڑ کر چل دئے تھے۔ اور اب حوالی کابل ان سے بالکل پاک ہو چکی تھی۔

حکومت امانیہ کی باقاعدہ فوجوں کا بیشتر حصہ سمت مشرقی میں مصروف تھا۔ اور السلطنت

کابل میں شاہیوں کے صرف چند باقاعدہ فوجی دستوں اور ایک قندھاری پلٹن کے سوا اور کچھ موجود نہ تھا۔ سمت جنوبی سے باقاعدہ فوج کے کسی حصہ کا دارالسلطنت کی حفاظت کے لئے واپس بلانا خصوصاً ایسے حالات میں جبکہ احمدزایوں کا ایک زبردست خان کابل سے اپنی جمعیت کے ساتھ بھاگ کر چلا گیا ہوا تھا۔ ممکن نہ تھا۔ البتہ ترکستان اور ہرات سے کچھ فوج منگوائی جاسکتی تھی جس کے لئے احکام بھیجے جا چکے تھے۔ مگر جب تک وہ پہنچے۔ فرید فوجی بھرتی اشد ضروری تھی۔ فوجی بھرتی کے اہم مقامات میں سے سمت مشرقی تو بالکل ہی باغی تھا۔ سمت جنوبی سے بھرتی کا مطالبہ کرنا ایسے وقت میں سیاستاً سخت مضرت تھا۔ سمت شمالی کا امن ابھی ابھی درہم برہم ہو چکا تھا۔ اور حکومت واپس ہی نہ تھی۔ ہزارہ جات میں شدید برہنہ کاری ہو چکی تھی۔ اور واپس تقریباً مسدود تھیں۔ لے دے کر کابل کی کشش کر دی اور میدان پر ہی حکومت کا سارا دار و مدار رہ گیا ہوا تھا۔ مگر بدقسمتی سے یہاں بھی غازی امان اللہ خان کے متعلق کفر و انحراف کے افسانے اس قدر زوروں پر تھے۔ کہ کابلی حکومت قانون کی طاقت سے اب بھرتی حاصل کرنے کی سیاست نہیں بہت سکتی تھی۔ ایسے بدیش حالات میں چارہ کار صرف ملت کے رضا کارانہ پیش کش پر منحصر تھا۔ اس مطلب کے لئے حکومت کے کارندے جابجا جا چکے تھے اور قبائلی رضا کار حقوق و رجوع دارالسلطنت میں پہنچ رہے تھے۔ جنکو حکومت ساتھ ہی ساتھ مسلح کر رہی تھی۔

بچہ سقاؤ کے حملہ کے دوران میں ایسے رضا کاروں کی کافی تعداد آچکی تھی۔ حتیٰ کہ منگل اور جہان کے قبائل سے بھی رضا کار پہنچ چکے تھے۔ جنہوں نے بچہ سقاؤ کے پسپا کرنے میں بے حد معاونت کی تھی۔ وہ کشش جو ان رضا کاروں کو مرکز کی طرف کھینچ کر لا رہی تھی۔ وہ حکومت کی طرف سے انعام و اکرام کے ملنے کی توقعات سے کہیں زیادہ بندوبست کے سیرنے کی تھی۔

لہذا بچہ سقاؤ کے پہلے حملہ کی پسپائی پر کابل مختلف اطراف کے رضا کاروں سے کھچا کھچ بھرا ہوا تھا۔ یہاں قارئین سے التجا ہے کہ وہ رضا کاروں اور رنگروٹوں کے باہمی فرق کو ملحوظ رکھیں۔ رضا کار حکومت کو مل رہے تھے۔ رنگروٹ نہیں۔ رنگروٹوں کو ضبط عسکری کے ماتحت رہنا پڑتا تھا۔ رضا کاروں کو نہیں۔ بلکہ وہ براہ راست اپنے اپنے خواتین و ملکوں کے ماتحت ہوتے تھے۔ اور یہ ماتحتی بھی جبری نہ تھی بلکہ قومی روایات پر مبنی تھی۔

اور گو سمت جنوبی کی طرف سے حکومت کو میر غوث الدین کے چلے جانے سے ایک خطرہ لاحق ہو گیا تھا۔ پھر بھی اس سمت سے رضا کار سسرانے کی بہت سی توقع تھی۔ وہ اس وجہ سے کہ بغاوت منگل کے دوران میں کوہستانی فوجوں نے وہاں بہت سی درست درازیاں روار کھی تھیں۔ اور اب جبکہ کوہستانیوں کے باغی ہونے کی افواہیں وہاں پہونچ رہی تھیں۔ تو انتقام کا جوش اور لوٹ کی طمع انہیں ابھارنے سے نہ رہ سکتی تھی۔ لہذا میں کوئی وجہ نہیں پاتا کہ حکومت باوجود اپنی کوتاہیوں کے کم از کم رضا کاروں کی طرف سے گھاٹے میں رہتی۔

مگر افغانستان کی بدقسمتی یہ کہ وزارت حربیہ محض رضا کاروں کی طاقت پر تکیہ نہیں کرنا چاہتی تھی۔ بلکہ کھوئے ہوئے اعتبار کو خارجی نظروں میں پھر بحال کرنے کے لئے فوجی ربط و ضبط کے ماتحت فوجوں کو فراہم کرنا چاہتی تھی۔ اور اس وقت سے پہلے بچہ سقاؤ کے تعاقب میں اپنے لاؤ لشکر کو سرگز بھیجنا نہیں چاہتی تھی۔ وزارت حربیہ کی یہ غلطی حکومت امانیہ کے حق میں بھلاک اور کارگر ثابت ہو کر رہی۔

اس بھلاک غلطی کی ایک دوسری وجہ حکومت کا یہ فرض کر لینا تھا کہ سمت شمالی کے باشندے تمام کے تمام اس کے برخلاف اٹھ کھڑے ہوئے ہیں۔ لہذا اگر ضرورت سے زیادہ (زیادہ) زبردست باقاعدہ تیاریوں کے بغیر سمت شمالی میں لشکروں کو سوق دیا گیا۔

تو نتائج کہیں اور بھی مضر ثابت نہ ہوں :-
 وزارت حربیہ میں گرم خون نوجوانوں کا عنصر زیادہ تھا۔ اور اگرچہ وہ تعلیم و تربیہ عسکری
 میں اپنے ہم صنف قدیم خیال منصبداروں سے ہر حیثیت میں بڑھ چڑھ کر تھے۔ مگر جہاں
 تک ملک کی قومی جنگ کا دستور تھا۔ انہیں بہت زیادہ تجربہ نہ تھا۔ دور حاضر کی فوجی
 تعلیم و تربیت نے ان کے جنگی احساسات کو جو شکل دے رکھی تھی۔ وہ ہر طرح اس بات
 کی آئینہ دار تھی۔ کہ وہ بالمقابل کے بے ضبط و ربط باغیوں کو ایک باقاعدہ غنیمت تصور کرتے
 ہوئے باقاعدہ فوجوں کی فراہمی کے بعد ہی ان سے مقابلہ کریں :-

ایسے وقت میں جبکہ ہر ایک قسم کا نظم و نسق و فوجی ضابطہ داری رخصت ہو چکی تھی۔
 ان باقاعدہ فوجوں کی فراہمی کسی طرح بھی ممکن نہ تھی۔ نہ تو وقت ہی رہا تھا۔ اور نہ مکمل ذرائع
 ہی موجود تھے۔ ایک ایک لمحہ قیمتی تھا جو اس امید موہوم کے پیچھے ضائع کیا جا رہا تھا :-
 میں نے اپنی دوستانہ حیثیت میں جب حکومت کے ایک وزیر کو اس پیش قدمی کے
 القوا کے ہلکے اثرات کی طرف توجہ دلائی۔ تو اس نے نہایت اطمینان کے لہجہ میں مجھے
 جواباً کہا۔ کہ ہماری وزارت حربیہ ابھی اقدام کا نظریہ نہیں رکھتی :-

یہ وزیر میرا نہایت ہی ہریان دوست تھا۔ مگر آج ضرورت سے زیادہ پر توقع اور
 خاص کر مجھ سے مستغنی نظر آ رہا تھا۔ اس کے پر توقع نظر آنے کی وجہ تو یہ تھی۔ کہ کاظم پاشا کے
 عین اس نازک موقع پر پہنچ جانے سے حکومت کے بیچ جانے کی امید پیدا ہو چکی تھی۔
 مگر جہاں تک اس کے استغنا کا تعلق تھا۔ اس کی غایت یہ تھی۔ کہ میں ان دنوں حکومت امانیہ
 کی اصلاحی اور جنگی پالیسی پر کھلم کھلا نکتہ چینی کر رہا تھا۔ جو کچھ بھی ہو۔ مجھے حکومت امانیہ سے
 محبت تھی۔ اور میری سچی اور پراخلاص محبت ایسے موقع پر اس کو غلطیاں کرتے ہوئے صبر
 سے نہیں دیکھ سکتی تھی :-

جہاں تک مدت شمالی کا تعلق تھا۔ مجھے سخت کاوش تھی۔ کہ وزارت حربیہ جس قدر

فوجی طاقت بھی اسے سر دست میسر ہے۔ اس طرف روانہ کر دے۔ تاکہ بچہ سقاؤ کو جو میری طرح نرک اٹھا کر جا چکا ہے۔ سنبھلنے کا موقع ہی نہ مل سکے۔ اور کوہستان و کوہ پامان میں جلد از جلد حکومت کو از سر نو قائم کیا جائے۔ میں نے اپنے چند حیرنی دوستوں کو بھی جو اس وقت وزارت حربیہ کے ذمہ دار ارکان تھے۔ اپنے خیال سے متاثر کرنے کی کوشش کی۔ مگر اس وقت انہیں بھی میں نے بو بچی ہوا میں اڑتے ہوئے پایا۔ آہ! انہی چند دوستوں نے انقلاب کے بعد بالآخر میری رائے سے اتفاق کیا۔ مگر کیا اب یہ کچھ سود مند ہو سکتا تھا؟

کاظم پاشا عین اس وقت پہونچا ہے۔ جبکہ بچہ سقاؤ شکست کھا کر جا رہا تھا۔ اس میں کوئی شک نہیں کہ وہ ایک چوٹی کے جنگی مدیروں میں سے تھا۔ مگر اس کے لئے افغانستان کا ملک اور اس کی سرایک غے بالکل نئی تھی۔ اس کو نہ تو حکومت کی جنگی استعداد کا پتہ تھا۔ نہ باغیوں کی صحیح کثرت و طاقت کا اور نہ ہی داخلی حالات کا۔ اس نے سفر کی کوفت و زحان کی پرواہ نہ کرتے ہوئے سب سے پہلے وزارت حربیہ سے ضروری معلومات حاصل کیں۔ اور جو معلومات اس کے آگے رکھی گئیں۔ اس کی روشنی میں اس نے جو کچھ کیا۔ اس پر کسی قسم کا ایراد وارد نہیں ہو سکتا۔

حکومت کی سب سے بڑی غلط فہمی یہ تھی۔ کہ وہ سمت شمالی کو کاملاً باغی تصور کر رہی تھی۔ حالانکہ جو حالات پیشتر لکھے جا چکے ہیں۔ ان کی روشنی میں ایسا تصور کر لینا بالکل صحیح نہ تھا۔ احمد علی خان جسے سید حسین کے ڈاکو گروہ نے جبل السراج میں محصور کر لیا تھا۔ کسی نہ کسی طرح بچ کر زندہ واپس آچکا تھا۔ چونکہ رئیس تنظیم کی حیثیت سے سمت شمالی کے نظم و نسق کا یہی شخص ذمہ دار تھا۔ اور اسی شخص کی حاکمانہ غفلت نے بچہ سقاؤ کو کابل پر بے خبر آ پڑنے کا موقع میسر ہو چھایا تھا۔ لہذا اس نے کابل واپس پہونچ کر اپنے آپ کو بادشاہ کے غصہ و عتاب سے بچانے کے لئے سمت شمالی کے صحیح حالات حکومت کے سامنے رکھنے کی بجائے بہت زیادہ غلو سے کام لیا۔ اور اپنی ناکامی کو فوق العادہ

حالات کا باعث ظاہر کیا۔ ان حالات کو سُنکر حکومت اور بھی خوف زدہ ہو گئی تھی۔ اور اسی خوف نے جہاں ایک طرف اُسے حربی اقدام کرنے سے روکے رکھا تھا۔ وہاں دوسری طرف اس سے مزید سیاسی غلطیاں بھی سرزد کروائی تھیں۔
میں اوپر کہہ چکا ہوں۔ کہ سمت شمالی کے لوگ دوسری مصیبت میں تھے۔ اگر ایک طرف ان کو بچہ سقاؤ کا خوف تھا۔ تو دوسری طرف وہ حکومت سے لرزہ بر اندام تھے اس واقعیت نے انہیں مذہب بنارکھا تھا۔ والا کوئی وجہ نہ تھی۔ کہ بچہ سقاؤ کے ان تیرہ دنوں کے حملہ میں وہ اسے لکھی لشکر نہ بھیجتے۔

جب بچہ سقاؤ زخمی اور شکست خوردہ واپس واپس پہنچا۔ تو اس نے لوگوں کو اپنے آپ سے بہت ہی مکدر پایا۔ لوگوں میں یہ یقین قطعی طور پر پیدا ہو چکا تھا۔ کہ حکومت کی فوجیں بچہ سقاؤ کے تعاقب میں ضرور آئیں گی۔ اور یہ تو ڈاکو ہے۔ بھاگ کر پہاڑوں میں جا چھپے گا۔ ساری مصیبت و بدنامی ہم باشندوں پر آ پڑے گی۔ اس لئے اس ڈاکو سے ہمیں کسی قسم کا تعلق نہیں رکھنا چاہئے۔

حکومت امانیہ اس وقت سمت شمالی میں بالکل سقوط کر چکی ہوئی تھی۔ نہ کوئی حاکم تھا اور نہ کوئی کاردار۔ لوگ بے تنظیم منتشر اور بے سر تھے۔ خواتین میں سے کسی میں اتنی جرأت نہ تھی۔ کہ وہ ایسے نازک موقع پر لوگوں کی صحیح راہنمائی کر سکے۔ انہیں ڈر تھا۔ کہ اگر انہوں نے ڈاکوؤں کے برخلاف کچھ بھی کہا۔ تو ڈاکو جو اپنی اپنی کینگاسوں سے بھڑوں کی مانند فضا میں منتشر سوچکے تھے۔ ان کی آن میں ان کو تباہ کر دینگے۔ ان کو ایک اور خوف بھی حکومت کے حق میں کسی قسم کا اقدام کرنے سے مانع تھا۔ وہ یہ کہ ان دنوں ان مٹانوں کی خوب بن آئی ہوئی تھی۔ جو غازی امان اللہ خان کو اپنی کم علمی اور جہالت کی وجہ سے کافر سمجھ رہے تھے۔ اور ملک میں عام شور و فساد دیکھ کر اس سے جہاد کرنے کی لوگوں کو ترغیب دے رہے تھے۔ ان مواعیت کے ہوتے ہوئے لوگ جن پر بچہ سقاؤ کی

شکست کے نتیجہ نے حکومت کا رعب اور خوف طاری کر رکھا تھا۔ کسی طرف سے رہنمائی نہ پانے کے سبب عضو معطل بنے رہے۔ اور اکثر باشندوں نے حکومت کی فوجوں کی آمد آمد کے خوف و آواز سے سے متاثر ہو کر حکومت کے غصہ اور انتقام سے بچنے کی خاطر اپنے ملک ہی کو خیر باد کہنا شروع کر دیا تھا۔ اور بہت سے لوگ بچہ ستھاؤ کی شکست پر اپنے اہل و عیال سمیت اس پاس کے علاقوں کی طرف نکل گئے تھے۔ ایک عنصر ایسا بھی تھا۔ جو چپکے ہی چپکے اس امر کی جستجو کر رہا تھا۔ کہ جونہی حکومت کی فوجیں سمت شمالی کی حدود میں داخل ہوں۔ وہ کسی ترکیب سے بچہ ستھاؤ اور اس کے ہمراہیوں کو بے دست و پا کر کے گرفتار کر لیں۔ اور حکومت کے حوالہ کر دیں۔ تاکہ وہ اپنی سمت کو حکومت کے غصہ و عتاب سے بچا سکیں۔ مگر جب تک ان کو حکومت کی نیت اور اقدامات کا پتہ نہ لگے۔ ان میں اس قسم کی مہم سرانجام دینے کی جرات ہی پیدا نہ ہو سکتی تھی۔

غرض کہ بچہ ستھاؤ کے شکست کھا کر جانے پر وہیں کے باشندوں میں حکومت امانیہ کی دھمک پھرنے لگی تھی۔ اگر اس وقت سرکاری فوجیں سمت شمالی کی حدود میں گھس جاتیں۔ تو بچہ ستھاؤ کا نیت و ناپود ہو جانا یقینی تھا۔ مگر بچہ ستھاؤ اس کے اس شکست کے تین ساڑھے تین ہفتوں تک حکومت نے اس سے اس نہ کی اور اس اثنا میں بچہ ستھاؤ اور اس کے ساتھیوں کو موقع مل گیا کہ وہ اپنے آپ کو نئے سرے سے جمع کر کے اپنے قدم پھر ایک دفعہ مضبوطی سے جمالیں۔ ان کے ساتھ کٹھے ملاؤں کا ایک گروہ بھی تھا۔ جو حکومت امانیہ کے برخلاف جاہل طبقات میں نہایت پروپیگنڈا پھیلا رہا تھا۔ اور اسی دوران میں حکومت امانیہ نے ان کو چند ایک حسب وخواہ مواقع بھی بہرہ پہنچا دیے۔ جن سے ان کی نرج بازار بھی اور بھی تیز ہو گئی۔

سب سے پہلی حکومت امانیہ نے سوانہ جہاز اور اس کے ذریعہ سے سمت شمالی

میں اشتہارات پھیلنے شروع کئے۔ ان اشتہارات کے مضامین سے صفا
 ٹپکتا تھا کہ حکومت شمالی کے سارے باشندوں کو اس بغاوت کے لئے مسئول
 قرار دے رہی ہے۔ اور عنقریب فوجی ہم بھجکر ان سے سخت باز پرس کرنے والی
 ہے۔ سیاست اس قسم کی اشتہار بازی غلط اور خوفناک تھی۔ اس لئے کہ فوجی
 نقل و حرکت کی عدم موجودگی میں اس کا فوری پیدا شدہ اثر قائم نہیں رہ
 سکتا تھا۔ اور اس پرستندازیہ کہ آبادی میں فی ہزار ایک آدمی بھی لکھڑے نہیں سکتا تھا
 اور ڈاکو و بگڑیل غرض جو اس وقت وہاں کے کرتادو مہرتا بنے ہوئے تھے۔
 ان اشتہارات کے مضامین و مطالب کو اور بھی خوفناک بنا کر لوگوں کے سامنے
 پیش کرنا شروع کر دیا تھا۔ وہ اب یہ افواہات پھیلا رہے تھے کہ بادشاہ نے اپنی
 فوجوں کو ان کے قتل عام کا حکم دیدیا ہے۔ اور نہ صرف یہی کہ ان کی جائیدادیں اور املاک
 ہی ضبط کئے جائیں گے۔ بلکہ ان کے اہل و عیال کی بے ناموسی اور بھرتی کرنے تک سے
 بھی دریغ نہیں کیا جائے گا۔

جب طبیعتیں ایک ہنگامی دور میں ہوں۔ تو یہ ایک کلیہ ہے۔ کہ وہ بے حد
 بیدار اور ہمہ وقت گوش برآواز ہوتی ہیں۔ اور یہی وجہ ہے کہ ایسے اوقات میں افواہیں
 بہ یک سرعت برق ایک جگہ سے دوسری جگہ تک پھیل جاتی ہیں۔ اب ان افواہوں
 کی نوعیت کو مقامی حالات سے جس قدر گہرا تعلق ہوگا۔ اسی قدر یہ زیادہ دیر تک دل
 دماغ کو کھٹکتی رہیں گی۔ اور اتنا ہی متضاد افواہوں کا اثر کم قبول کریں گی۔
 اس کلیہ کے ماتحت ان غلط اور مبالغہ آمیز افواہوں کی تردید میں حکومت کے
 طرفداروں کی طرف سے جن خیالات کو منتشر کیا جاتا تھا۔ وہ اول تو اپنی اصلی شکل
 میں لوگوں تک پہنچتے ہی نہ تھے۔ اور اگر ایک آدمی ان تک بغیر تروہیونت کے
 پہنچ بھی سکا۔ تو پہلے سے دل و دماغ پر چھائے ہوئے اثرات کے بالمقابل

اس کی حقیقت سچ معلوم ہوتی تھی۔ مگر طرفہ ہے۔ کہ پہلی قسم کی ایک اونٹ افواہ بھی قائم شدہ اثرات کی مقدار میں متحرک اضافہ کرنے والی ہوتی تھی۔

بچہ سقاؤ کے حملہ نے سمت شمالی والوں کی وضاحت پہلے ہی سے نازک کر رکھی تھی۔ اور وہ حکومت سے ترساں اور خائف تھے۔ کہ نہ معلوم حکومت ان کے کس طرح کا سلوک کرے۔ اسے اشتہارات کے مضامین کے غلط پروپیگنڈا نے ان کو حکومت کی سخت گیر تدبیر سیاست کا اور بھی یقین دلایا تھا۔ انہوں نے ہوائی جہازوں کو اشتہارات پھینکتے تو دیکھا ہی تھا۔ لہذا ان کو اس امر کا وہم و گمان بھی نہ ہو سکتا تھا۔ کہ ان سے اشتہارات کے مضامین و معانی کو توڑ مروڑ کر اور مبالغہ آمیزی کے ساتھ بیان کیا جائے گا۔ وہ یہ سن کر کہ حکومت ان سے باغیوں کا سا سلوک کرے گی۔ اور بھی خوف زدہ اور ہمدل ہو رہے تھے۔ اور ان کی بہتیں اس خصوص میں اور بھی پست ہو گئی تھیں۔ کہ وہ شکست خوردہ بچہ سقاؤ اور اس کے یاران سرپل کے ساتھ کوئی معاندانہ سلوک وارکھیں۔ بچہ سقاؤ اور اس کے ساتھی ملائوں اور چند ایک دیگر موقع شناسوں نے باشندوں کی اس مذہب حالت کو بھانپ لیا تھا۔ اور چونکہ حکومت کی کامیابی اور اس کے زیر نوا قائم ہو جانے میں ان کو اپنی ہلاکت اور خاتمہ ویرانی صاف دکھائی دے رہی تھی۔ اس لئے یہ ان کے لئے بالکل ایک طبعی امر تھا۔ کہ وہ لوگوں کو حکومت کی آئندہ تدبیر سیاست سے بے حد خوف اور بدظن کر کے اپنے حق میں ان کی ہر قسم کی امداد و معاونت کو حاصل کریں۔ اس کے لئے جو انہوں نے تدبیر اختیار کی۔ وہ یہ تھی۔ کہ سقاوی ملائوں نے بچہ سقاؤ کو اپنا امیر مقرر کر کے سمت شمالی کے لوگوں کی توجہ کو ایک نئے رنگ میں اپنی طرف مرکوز کرنا چاہا۔ لیکن یہاں انہیں ایک مشکل درپیش تھی۔ وہ یہ کہ سیدین اور اس کے ہمراہی کو پستان کے عملاً مالک بنے ہوئے تھے۔ اور

جب تک حسین اور بچہ سقاؤ ایک مفاہمت کے ماتحت ملکہ کام نہ کریں۔ سمت شمالی کان دونوں کے درمیان متفرق ہو جانے کا خطرہ تھا۔ اس خطرہ سے بچنے کے لئے بچہ سقاؤ نے اپنے متقیان کار کے مشورہ سے حسین کو اطلاع دی کہ وہ ایک مقررہ جگہ پر اکٹھے ہو کر امارت کے مسئلہ پر غور کریں۔ کیونکہ شریعت اسلامیہ کی رو سے اس وقت تک بادشاہ وقت کے برخلاف جہاد نہیں ہو سکتا جب تک کسی نے دعویٰ حکومت پر لوگ جمع نہ ہو جائیں۔ پس اگر غازی امان اللہ خان کے وجود کو تخت افنائیمان سے علیحدہ کرنے کی آرزو ہو۔ تو وہ اسی طرح پوری ہوگی۔ کہ ہم میں سے یعنی بچہ سقاؤ اور حسین میں سے کوئی ایک اپنے آپ کو امیر مقرر کر لے اس پیغام میں بچہ سقاؤ نے یہاں تک حسین کو کہلا بھیجا تھا۔ کہ اس لحاظ سے کہ وہ اہل سادات میں سے ہے۔ بچہ سقاؤ اس کے ہاتھ پر بیعت کرنے کے لئے تیار ہے۔ حسین جس کے متعلق ہم پہلے کہہ چکے ہیں۔ کہ اسے حکومت کی طاقت پر غالب آنے کی قطعاً کوئی توقع نہ تھی۔ اور نہ ہی اس میں اس قسم کے طفلانہ اقدام کی کوئی جرأت ہی موجود تھی۔ اس لئے اس نے بچہ سقاؤ کو صاف کہلا بھیجا تھا۔ کہ وہ امیر بننا نہیں چاہتا۔ اگر بچہ سقاؤ کو خواہش ہے۔ تو وہ خود ہی امیر بن جائے۔ اسے کوئی اعتراض نہ ہوگا حسین کے فرشتوں کو بھی یہ سان و گمان نہ ہو سکتا تھا۔ کہ وہ سارے مل کو بھی حکومت کو کبھی شکست دے سکیں گے۔ اور یہ کہ بچہ سقاؤ سچ مچ حکومت امانیہ کو نہ یورپر کر کے خود امیر بن جائیگا۔ بعد میں جب واقعات نے حیرت انگیز طور پر پٹیا کھایا۔ تو حسین سے بڑھ کر کسے اپنے امیر نہ بننے کا کچھ تاوا ہو سکتا تھا۔ بہر حال ہم اس کا ذکر بچہ سقاؤ کی حکومت کے بار میں کرینگے۔

بچہ سقاؤ نے اب کوہداس میں اپنی امارت کا اعلان کر دیا تھا۔ اور ہر ایک جگہ اپنے کاردار اور حاکم مقرر کر کے بھیج دئے تھے۔ اس کی دیکھا دیکھی حسین بھی کوہستان

میں اپنے کاردار اور حاکم مقرر کر رہا تھا۔ یہ کاردار اور حاکم خود چور یا ڈاکو تھے۔ اور میدان میں صرف اپنے آپکو ہوتا کر کے بس لوگوں پر شمشیر بدست حکم چلا رہے تھے۔ ایسی حالت میں سوائے اس کے کہ لوگ اپنے ناموس اور جان و مال کی حفاظت کے خیال سے ان کے ہر ایک حکم کی تعمیل کریں۔ اور کیا کر سکتے تھے۔ حکومت امانیہ سوئی پڑی تھی۔ تقریباً دو ہفتے بچہ سقاؤ کی شکست کو گذر چکے تھے۔ مگر اب تک سوائے سوائی جہازوں کی اسلئے پارباری کے اور کسی قسم کی محفول تدبیر حکومت نے اختیار نہ کی تھی۔ وہ ابھی اپنی باقاعدہ فوجیں جمع کر رہی تھی۔ اور اوہر بچہ سقاؤ اور اس کے ڈاکو بھیر اپنا تسلط لوگوں پر بٹھا رہے تھے۔ اور لوگوں سے جبری بھرتی حاصل کر رہے تھے۔ جس نے ذرا سا ازکار کیا اسے وہیں ڈھیر کر دیا گیا۔

ان اطلاعات کو سن کر اگر حکومت امانیہ نے کوئی اقدام کیا۔ تو وہ یہ تھا۔ کہ کابل ہی سے لمبی مار والی توپوں کے دانے بلا امتیاز اپنی اس مفروضہ باغی رعیت پر کھول دیئے۔ دو قلعہ مراد پر گولہ باری شروع کر دی۔ اور پھر یہی نہیں۔ بلکہ دوسرے ہفتے کے آخری ایام میں چند ایک جگہوں پر سوائی جہازوں کے ذریعہ سے بسیاری کرنے کا حکم بھی دیدیا۔ سقاویوں نے حکومت امانیہ کے اعلانات کے مطلب کو پہلے ہی سے غلط طور پر پھیلا رکھا تھا۔ اب اوپر سے اس بلا امتیاز گولہ باری نے لوگوں کے دلوں سے حکومت کا راسخا یقین بھی زائل کر دیا تھا۔ اور اب سمیت شمالی کے لوگوں نے بلا شبہ سمجھ لیا تھا۔ کہ حکومت امانیہ کی کامیابی میں ان کی بربادی یقینی ہے۔ پھر بھی ابھی تک آبادی کا ایک کثیر حصہ حکومت کے برخلاف لڑنے کی بجائے ملک سے ہجرت کر جانے کو ترجیح دے رہا تھا۔ اور جب بچہ سقاؤ نے دیکھا۔ کہ لوگ زیادہ تعداد میں ہجرت کر کے پنج شیر وغیرہ کی طرف جارہے ہیں۔ تو اس نے ان کو بالآخر روکنا شروع کیا۔ اس پر بھی لوگ غدرو بہانہ پیش کر کے کہ نہ معلوم حکومت اور اس سمیت کے باشندوں کے درمیان کب تک جنگ

جاری رہے۔ اور جنگ کن کن مقام پر لڑی جائے۔ اپنے بال بچوں کو کسی محفوظ مقام پر بھجوا دینے کے لئے مصر سوچ رہے تھے۔ اور چونکہ ان کا غمزدہ بہانہ معقول تھا۔ اس لئے وہ اپنے بدلے کے آدمیوں کو بطور زیرِ غمال دے کر نکلتے جا رہے تھے۔

اس منزل پر قارئین اچھی طرح سمجھ گئے ہونگے کہ میرے اس دعوے کی بنیاد کہ سمتِ شمالی کا حکومت وقت سے آخر تک باغی نہ ہوئی تھی۔ رکنِ واقعات پر تھی اگر حکومتِ امانیہ بچہ سقاؤ کی شکست کے بعد فوراً ہی جس قدر طاقت اسے میسر تھی۔ اسی سے اس کا تعاقب کرتی۔ تو یقیناً بچہ سقاؤ یا پہاڑوں میں روپوش ہو جاتا۔ یا اندرونِ ملک گھس جاتا۔ اور حکومت کی فوجیں کو پادمان کے ہم مقامات پر قابض ہو جاتیں۔ جہاں سے وہ انہی باشندوں کے ذریعہ اندرونِ ملک کی خبریں منگوا سکتی اور موقع شناسی کو برتنے ہوئے رعیت کا دل ہاتھ میں لینے کے لئے مختلف وسائل سے کام لیتی۔ لوگ حکومت کی طاقت کو زندہ اور موجود دیکھ کر شکست خوردہ بچہ سقاؤ کی ہمراہی میں اپنی نجات اور زندگی مشکل پاتے۔ اور حکومت کے طرفدار ہوتے جاتے۔ پھر جوں جوں اس کی فوجی طاقت بڑھتی جاتی۔ وہ اندرونِ ملک اقدام کرتی۔ اور ڈاکوؤں کو مار پیٹ کر اپنا نظم و نسق قائم کرتی چلی جاتی۔ حکومت نے جو ایسی مارواہی توپوں اور ہوائی جہازوں کے ذریعہ سے آتشباری کی۔ یہ فوجی نقطہ نظر سے بھی بالکل غلط تھی۔ کیونکہ ایسی گولہ باری اس وقت کی جاتی ہے۔ جبکہ یہ متعارض فوج کی پیش قدمی کی پناہ کا کام دے سکے۔ فوج کا تو ایک لنگر سپاہی بھی پیش قدمی نہیں کر رہا تھا۔ مگر مبارہی اور گولہ باری تھی۔ کہ دم نہیں لیتی تھی۔ پھر ایسی بلا امتیاز گولہ باری کا رعیت پر بھراس کے اور کیا اثر ہو سکتا تھا۔ کہ لوگوں کی رہی سہی ہمدردی بھی حکومت سے جاتی رہے۔ جن مشیرانِ حکومت نے ایسی بے فائدہ مگر پُر ضرر گولہ باری کا مشورہ دیا تھا۔ ان کا خیال یہ تھا کہ لوگ اس تضریری گولہ باری سے ڈر جائینگے اور حکومت کا سامنا کرنے کا خیال چھوڑ دیں گے۔ مگر یہ ان کی انتہائی غلطی اور کم نظری تھی۔

کیونکہ ایسی تفریری گولہ باری تو وہاں موثر ثابت ہو سکتی ہے۔ جہاں لوگ بالکل غیر مسلح اور طریق حرب و ضرب سے قطعاً ناواقف ہوں۔ مگر جہاں معاملہ اس کے بالکل ہی برعکس ہو۔ وہاں یہ تہریب زار کارروائی بجائے آتش فساد کو دبانے کے اسے ابھی مشتعل کرتی ہے۔ اور لوگ یہ خیال کر کے کہ ان کی بربادی و خانماں ویرانی کا وقت تو آ ہی ہو چکا ہے۔ پھر کیوں نہ وہ اپنے جی کے حوصلے نکالتے ہوئے فنا سے دوچار ہوں۔ اپنے سروں سے گذر جاتے ہیں۔ اور زہر ہو کر میدان میں اتر آتے ہیں۔ اور گو حکومت امانیہ کی غلط تدبیر سیاست نے سمت شمالی کے لوگوں کو اس سے بے حد بدول کروا دیا تھا تاہم ابھی تک ان پر حکومت کا اس قدر رعب غالب تھا۔ کہ وہ اس کے مقابلے پر بچہ سقاؤ کی ہمراہی میں اپنی نجات کو نہایت ہی مشکل تصور کرتے تھے۔ اور یہی وجہ تھی کہ ان کے خوائین اور متبرین اپنے اپنے لشکروں کے ساتھ آخر تک بچہ سقاؤ کی مدد کو نہیں آئے۔ یہ چور اور ڈاکو ہی تھے۔ جو آخر تک لڑتے رہے۔ اور انجام میں غازی امان اللہ خان کے اپنے تذبذب کے صدقہ میں کامیاب ہو گئے۔ البتہ یہ ٹھیک ہے۔ کہ ان کی ہمراہی میں زور و جبر یا ترغیب و تحریص سے ایک قلیل جماعت قلاش اور تہید ستوں کی ضرورت موجود تھی۔ مگر ان کا کام لڑائی لڑنا نہ تھا۔ بلکہ یہ محض ڈاکوؤں کو ان کی ضروریات کی اشیا اور گردے سے ہٹا کر نے پر مامور تھے۔ انہیں اسی ذریعہ سے اپنے لئے روزی کما کا ایک مرغوب موقع مل گیا تھا۔ اور یہ بالکل معمولی اور قدرتی ہے۔ کہ ایسی ہنگامہ زرا حالت میں ایسے لوگوں کا ایک عنصر خواہ مخواہ پیدا ہو جائے۔

غرض کہ حکومت امانیہ کی اس توضیح اوقاتی نے بچہ سقاؤ کو ایک دفعہ اور سنبھلنے اور شرارت کرنے کا موقع بہم پہنچا دیا تھا۔ اس دفعہ اس نے ملتانوں کی سشہ پاکر اپنی امارت کا اعلان بھی کر دیا تھا۔ تاکہ وہ لوگوں کو اپنی طرف اچھی طرح متوجہ کر سکے۔ اور گو وہ جبر و ظلم سے اپنے چہنڈے سے تلے ایک خاصہ تہذیب و زنگ و زلف ہٹا کر ناچا ہٹا تھا۔ تاہم ابھی تک اس کو

اس میں مستبدہ کامیابی نہ ہوئی تھی۔ اور یہی وجہ ہے۔ کہ اس کو پھر کابل پر چڑھ دوڑنے کی کبھی جرأت نہ ہوئی۔ میں نے بچہ سقاؤ کے حملہ کابل کو پہلا حملہ اس لئے کہا ہے۔ کہ عام طور پر لوگوں میں یہ خیال اب تک پھیلا ہوا ہے۔ کہ بچہ سقاؤ نے کابل پر دوبارہ حملہ کر کے اس کو اپنے زور و طاقت کے بل پر سر کیا تھا۔ در حالانکہ یہ حقیقت سے کوسوں دور اور بالکل لغو ہے۔ بلکہ میں تو یہاں تک خیال کرتا ہوں۔ کہ اگر سمت شمالی سب کی سب حکومت کے مقابلہ پر جاتی۔ پھر بھی یہ ممکن نہ تھا۔ کہ وہ کابل کو سر کر سکتے۔ اور جیسا کہ میں ابھی اوپر بیان کر آیا ہوں۔ یہ غازی امان اللہ خان کا اپنا تذبذب اور گھبراہٹ تھی جس نے ایسی ناشدنی چیز کو شہر کی گرد دکھایا۔ اور ان کی آن میں کایا پلٹ کر رہ گئی۔ ورنہ با اس ہمہ اس غلط تدبیر سیاست کے جس کا میں تفصیل کے ساتھ اوپر ذکر کر چکا ہوں۔ حکومت کی اپنی تدبیرات جنگ بھی اس غلط تدبیر و سیاست کے انالہ کو بہت کافی و شافی ہو سکتی تھیں۔ بشرطیکہ غازی امان اللہ خان کا تذبذب دفعہ ان کے عمل کے جریان کو قطع نہ کر دیتا۔ قوانین کو میں ابھی تھوڑی دیر میں غازی کے اس تذبذب سے روشناس کئے دیتا ہوں بچہ سقاؤ کے کابل سے شکست خوردہ واپس چلے جانے کو اب تقریباً تین ہفتے گزر چکے تھے۔ اور اس اثنا میں حکومت نے خاصی تعداد میں رضا کار اور فوج فراہم کرنی تھی۔ تقریباً بائیس ہزار کاشکے کابل کی حفاظت کے لئے جمع ہو چکا تھا حضرت لمی کاظم پاشا کے منشاء کے عین مطابق کابل کے جنوب مغرب اور مغرب شمال کے خطوط مدافعت تشکیل کر لئے گئے تھے۔ اور مختلف جرنیلوں کی ماتحتی میں مختلف محاذ تقسیم ہو چکے تھے۔ باغ بالا کو بے حد مستحکم کیا گیا تھا۔ کیونکہ سمت شمالی کی طرف سے کابل پر براہ راست حملہ کرنے والوں کے لئے راستہ میں پہلا مقام یہی پڑتا تھا۔ اس باغ کے خاصی بے بندی پر واقع ہونے کے سبب دور تک سرک اور دیگر میدانی اطراف کی خاطر خواہ حفاظت ہو سکتی تھی۔ اور یہ مقام اگر طرح سے مستحکم ہو

تو گویا یہ حملہ آوروں کے لئے بلائے میرم ہے۔ اس کی آتشباری کے سامنے وہ تو کیا پرندے بھی پر نہیں پھڑک سکتے۔ یقیناً کاظم پاشا کی نظروں نے اس مقام کی اہمیت کو دیکھ کر اسے بطرح سے مسلح و محفوظ کر لیا تھا۔ اور اس کی پشت کی پہاڑیوں کو بھی اس کی امدادی آتشباری کے لئے مسلح کیا جا چکا تھا۔ - بلخ بالا کے جناح چپے لیکر میدان طیارہ یعنی قلب کی طرف اور پھر وہاں سے دور تک شمال میں جناح راست کی طرف خط جنگ مکمل کیا جا چکا تھا۔ - تپہ بلند اور میدان طیارہ کی بلندیوں پر بھی توپیں چڑھ چکی تھیں۔ کابل کی اس طرح سے مکمل حفاظت کرنے کے بعد بالآخر فوجوں کو پیش قدمی کا حکم دیا گیا۔ اور کمان محمد عمر خان سورجریل کے سپرد کی گئی۔ جو افغانستان میں ایک بہادر جرنیل مانا جاتا تھا اور خود بھی بہت شمالی کا باشندہ تھا۔ اس کی زیر کمان جو فوجیں تھیں۔ ان میں کثرت سے نئے رنگریٹ اور قومی رضا کار شامل تھے۔ قومی رضا کار جرنیل کی براہ راست ماتحتی میں نہ تھے۔ بلکہ وہ اپنے اپنے سرداران قبائل کے زیر حکم تھے۔ اور اگرچہ یہ ایک نقص عظیم تھا۔ مگر افغانستان میں اس سے کسی طرح مفر نہیں۔ قومی رضا کار لڑتے ہی جب ہیں۔ جبکہ وہ اپنے قبائلی سردار کے ماتحت رکھے جائیں۔ حکومت کی فوجوں سے وہ تعاون ضرور کریں گے۔ مگر اس کے لئے ضروری ہے کہ کمان افسران سرداروں کو اپنے اعتماد میں لے کر ان سے صلاح و مشورہ کرتا ہو۔ فوجوں کی تقسیم و پھیلاؤ کا کام کرے۔ اور جہاں تک ان رضا کاروں کا تعلق ہے۔ ان کے قوانین اور سرداروں کے ذریعہ سے انہیں لڑائے۔

سورجریل بلخاط اس خصوص کے نا اہل نہ تھا۔ وہ ایک ٹھیکہ افغان تھا۔ اور ان

۱۔ سورجریل میں سر رخ کو کہتے ہیں۔ اس جرنیل کا رنگ بہت زیادہ سرخ ہونے کی وجہ سے لوگ اس کو سورجریل کہہ کر پکارا کرتے تھے۔

انہیں سے اچھی طرح واقف تھا۔ وہ اپنے افغانی رنگ میں قبائلی سرداروں سے گھل مل جایا کرتا تھا۔ اور ہر وقت ان سے کام لینے کے منہ سے واقف تھا۔ مگر اس کے ساتھ ہی یہ ظالم اور رانسی بھی بڑا تھا۔ اور انہی جبروں میں یہ کئی بار ماخوذ بھی ہو چکا تھا۔ مگر اس کی خوش قسمتی کہ ہر بار حکومت پر کسی نہ کسی افتاد کے اڑنے کی وجہ سے یہ اپنی سخت اور لمبی سزائوں سے بچ جاتا رہا۔ اور قابل فوجی افسروں کے قحط الرجال کے سبب یہ پھر اپنی سابقہ جگہ پر بحال ہو جاتا رہا۔ اب کے بھی یہ سزایافتہ تھا۔ اور قید خانہ سے اسے نکال کر کمان دی گئی تھی۔ جن قبائل کے رضا کار اس وقت اس کے ساتھ تھے۔ ان میں منگل اور جدران بھی تھے۔ اور بغاوت منگل کے وقت سے وہ اس کے ساتھ آویزش رکھتے تھے۔ حکومت کی یہ غلطی تھی۔ کہ ایسے نازک وقت میں ایسے دو مخالف عنصر کو باہم اکٹھا رہنے دے۔ مگر تذبذب کی اس گھڑی میں ایسی غلطی کو کسی نے خیال بھی نہ کیا تھا۔

القصہ یہ کہ سورجریل اپنی فوج کو لے کر کابل سے دس میل تک آگے بڑھ گیا تھا۔ اور اس نے ایک دو گاؤں اپنے قبضہ میں کر کے قلعہ مراد بیگ کے اس طرف پہاڑوں کی بلندیوں پر اپنے مورچے قائم کر دیے۔ اور اپنا دارالصدر بھی وہیں قائم کر کے ہر قسم کے حرب و ضرب کا سامان و ہاں موجود کر لیا۔ اس جگہ دارالصدر بنانے اور ہر قسم کا حربی ذخیرہ جمع کرنے کا مطلب یہ تھا۔ کہ یہیں سے ان فوجوں کے لئے گولی بارود اور رسد وغیرہ مہیا کی جائے۔ جن کو اندرونی ملک بھیجا جانا تھا۔ اب تک چوروں کے ساتھ کوئی قابل ذکر مقابلہ پیش نہ آیا تھا۔ سقاویوں کا گروہ یہاں سے دو تین میل کے فاصلے پر تھا۔ اور ان کی ایک نہایت ہی قلیل و حقیر تعداد سامنے کی پہاڑیوں پر سنگ انداز تھی۔ بچہ سقاؤ کا زخم

سنگہ رچہ بندی کو کہتے ہیں۔

ابھی تک ویسے ہی ہر اٹھا۔ اس لئے وہ خود تو زیادہ تگ و دو نہ کر سکتا تھا۔
 البتہ اس کے ہمراہی ڈاکو اس کے حکم سے کوہا من کے باشندوں سے پرور بھرتی
 لینے کے لئے ادھر ادھر گردش کناں تھے۔ لیکن ابھی تک ان کو کوئی مستند بہ
 کامیابی نہ ہوئی تھی۔ اور اگر کبھی دس بیس پچاس آدمیوں کا گروہ اس کے پاس
 آ بھی جاتا تھا۔ تو وہ نہتہا ہوتا تھا۔ اور بچہ سقاؤ کے پاس کوئی فالتو بندوق نہ
 تھی۔ کہ وہ ان کو مسلح کر سکتا۔ کیونکہ جس قدر بندوقیں وہ حملہ کابل کے وقت
 لے گیا تھا۔ وہ سب کی سب اس کے ہمراہی ڈاکوؤں اور چند ایک خیر خواہوں
 میں تقسیم ہو چکی ہوئی تھیں۔ باقی بچتی لوگوں کے پاس جو اپنا اسلحہ تھا۔ وہ
 انہوں نے پہلے ہی سے اپنے دیگر مال و اسباب کے ساتھ پوشیدہ طور پر
 اپنی اپنی زمینوں اور گھروں میں دفن کر رکھا تھا۔ تاکہ اگر کوئی مصیبت
 ان پر آ پڑے۔ تو وہ بعد میں ان کے گزران کے کام آئے۔ پس اس طرح رعیت
 کے طبقہ میں سے جو ایک قلیل تعداد بچہ سقاؤ کے خوف سے اس کے ارد گرد جمع
 ہو رہی تھی۔ اس کے نہتے ہونے کے باعث وہ اس سے جنگجو یا نہ کام نہیں
 لے سکتا تھا۔ لہاں البتہ وہ اس سے انتظامی اور شخصی خدمت متواتر لے رہا تھا۔
 سرکاری فوجوں کی آمد آمد کا سنکر واصل اس کے لاکھ پاؤں پھول چکے
 تھے۔ لیکن چونکہ اب اس کو اپنی مرگ قریب نظر آرہی تھی۔ وہ میدان سے
 بھاگ کر اپنی جان بچانا نہیں چاہتا تھا۔ بلکہ سرکاری فوجوں سے لڑ بھڑ کر اپنے
 آپ کو فنا کر دینا چاہتا تھا۔ اس سر سے گزر جانے والی رُوح نے اس کی
 تپ و تاب میں اب تک کسی قسم کا فرق نہیں آنے دیا تھا۔ اور وہ اپنے یاران
 سر بل کے ساتھ اب تک جما بیٹھا تھا۔ اس نے اس دفعہ حسین سے امداد
 کے لئے ایک نہایت ہی زبردست اپیل کی تھی۔ اور اس کو اپنا وزیر جنگ بھی

مقرر کیا تھا۔ حسین نے بہت سے جہیں جہیں کے بعد اپنے ساتھیوں کی ایک تھوڑی سی جماعت اس کی امداد کو روانہ کر دی تھی۔ مگر خود بھی پیچھے ہی تھا۔ اور اس بہانہ سے کہ وہ ایک بڑا لشکر تیار کر رہا ہے۔ محاذ جنگ سے دور ہی دور رہتا تھا۔ حکومت امانیہ کو کہہ دیا کہ اس کو کوہستان میں عملاً معدوم دیکھ کر اس کے دل میں بھی اب کبھی کبھی یہ خیال آنے لگ گیا تھا۔ کہ کیا عجب ہے۔ کہ ہم کامیاب ہی ہو جائیں۔ یہی وجہ ہے۔ کہ بچہ سقاؤ کی اپیل کا اثر اس دفعہ اس پر کاری ہوا تھا۔ اور وہ اب کوہستان سے نکل کر کوہستان میں آگیا تھا جہاں اس نے لوگوں سے بزور بھرتی یعنی شروع کر دی تھی۔ یہ ہمہ وقت ہستول بدست رہتا تھا جہاں در کسی نے کوئی ناپسند حرکت کی نہیں۔ کہ یہ اسے وہیں گولی مار دیتا تھا جس وقت کا ہم ذکر کر رہے ہیں۔ یہ خوبہ سرائے میں تھا۔ اور بذریعہ موٹر ایک گھنٹہ میں بچہ سقاؤ کے پاس پہنچ سکتا تھا۔ اس کا اتنا نزدیک ہونے کا بچہ سقاؤ کے پاس نہ آنا سوائے اس کے کہ اس کے اندرونی تذبذب اور عدم یقینی کا پتہ دیتا ہو۔ اور کوئی باعث نہ تھا۔ مگر بچہ سقاؤ کی یہ نسبت زیادہ عاقل ہونے کی وجہ سے یہ دو مکھی کھیل کھیل رہا تھا۔ اپنی نفی تو اس نے بچہ سقاؤ کے پاس بھیج ہی دی تھی۔ اس لئے کل کو بچہ سقاؤ اس کو یہ پرگز نہیں کہ سکتا تھا کہ اس نے خود کوئی حصہ نہیں لیا۔ اور جہاں تک اس کی اپنی ذات کا تعلق تھا۔ وہ اب بچہ سقاؤ کا وزیر جنگ تھا۔ اور بحیثیت وزیر جنگ ہونے کے وہ ملک کے اندر پھر کر گویا لشکر تیار کر رہا تھا اور محاذ جنگ پر لڑنے والوں کو کمک پہنچانے کی ضروری اور نہایت ہی اہم خدمت انجام دے رہا تھا۔ اور نہایت ہی ہوشیاری سے اس نے اپنے آپ کو بچہ سقاؤ کے اس قدر نزدیک لا رکھا تھا۔ کہ در صورت غیر متوقع کامیابی وہ اپنے آپ کو علی الفور موقع پر موجود کر سکے۔

ہم یہاں یہ کہہ رہے ہیں کہ پہلا زلزلہ آگیا تھا۔ امانیہ فوجیں اور دوسرے حریف

ایک قلیل تعداد میں ڈاکو مورچوں میں بیٹھے ہوئے تھے۔ اور آپس میں اندھا دھند گولی باری کے سوا ایک دوسرے کی طرف سے حملہ شروع کرنے کے آثار بھی نہیں پائے جاتے تھے۔ مگر سرکاری فوجیں اب تک پیش قدمی کر کے سامنے کی پندلیوں کو حاصل کر چکی ہوئیں۔ اگر ایک نامزدنی واقعہ کی وجہ سے ساری فوجوں میں گھبراہٹ اور بے چینی نہ پھیل چکتی ۔

یہ واقعہ ایک نزاع سے متعلق تھا۔ جو جرنیل سورا اور منگلی سرداروں کے درمیان وقوع پذیر ہوا۔ نزاع کا اصلی سبب پرانی عداوت اور کینہ تھا۔ جو جرنیل سورا کے برخلاف منگلی سرداروں کے دل میں بھرا ہوا تھا۔ انہوں نے موقع تاڑ کر جرنیل سورا سے تو لوہے میں شروع کر دی۔ اور بالآخر نوبت آپس میں گولیاں چلنے تک پہنچ گئی۔ طرفین سے چند آدمی زخمی ہوئے۔ اور جرنیل سورا کو خود بھی پاؤں پر ایک گولی آکر لگی۔ اور وہ میدان سے اپنے خیمہ کی طرف بھاگ گیا۔ بہت ہی جلد یہ افواہ فوجوں اور رضا کاروں میں منتشر ہو گئی۔ اور ایک عام بے چینی کے آثار خط اولین جنگ پر پیدا ہو گئے۔ جب یہ خبر کابل میں پہنچی۔ تو محمد ولی خان (سابق وکیل علحضرت) جو بچہ ستارہ کے حملہ کے وقت سے اب تک شب و روز بلا سکون و آرام پیہم ادھر ادھر دوڑ دھوپ کر رہا تھا فوراً موقع پر پہنچا۔ اور اس نے مشتعل منگلی سرداروں کو جا کر رام کیا۔ اور فوجوں میں پھر اطمینان پیدا کرنے کی ان تھک کوشش کی ۔

بالکل اتفاقی طور پر اسی رات بچہ ستارہ کے بھائی حمید اللہ نے صرف پچاس آدمیوں کو اپنے ساتھ لے کر اور انہیں بارہ بارہ اور چودہ چودہ کی چار جماعتوں میں تقسیم کر کے ہر چار طرف سے شیخون مارنے کا انتظام کر رکھا تھا۔ اس شیخون مارنے کا مقصد ہوا ہے اس کے کہ سرکاری فوجوں اور بجاری لشکر کو بھڑائی دیر کے لئے حیران کیا جائے۔ اور کچھ نہ تھا۔ مگر یہاں توجہ ہی کے تازہ واقعہ نے فوجیوں اور بجاریوں میں

ایک قسم کی بٹنی اور بدولی پھیلا رکھی تھی۔ پس جونہی کہ آدمی رات کے وقت ٹخنوں
آکر پڑا۔ ایک حصہ نے تو یہ سمجھا کہ کوہستان کے لشکر جس کے جمع ہونے کی افواہیں
گرم تھیں۔ ایک دم آکر ٹوٹ پڑا ہے۔ اور ایک حصہ فوج نے یہ خیال کیا کہ قبائلی
لشکر نے صبح کا قصبہ پھیر چھڑوایا ہے۔ پس پھر کیا تھا۔ فوجیں جو سخت سردیوں کی وجہ
سے آرام سے اپنے خیموں میں پڑی ہوئی تھیں۔ ایک عالم اضطراب میں خیموں سے
باہر نکل آئیں۔ اور یہ دیکھ کر کہ چاروں طرف گولیاں چل رہی ہیں۔ وہیں بیدل ہو کر
رہ گئیں۔ رات کی اس خوفناک تاریکی میں جس کا جس طرف منہ اٹھا۔ بھاگ کر غائب
ہو گیا۔ اور ایک گھنٹہ کے اندر ہی اندر یہ فوج اپنا تمام ساز و سامان سقاویوں کے
لئے چھوڑ کر منتشر ہو گئی۔

رات کی تاریکی میں بھاگنے والوں کی ہائے و غل نے حمید اللہ کو واقعہ کی صلیت
سے باخبر کر دیا تھا۔ اور صبح ہوتے ہی وہ اس تمام سامان حرب و ضرب خیمہ و خرگاہ کا
مالک تھا جو باغی سمت شمالی کی تادیب و سرزنش کے لئے حکومت نے یہاں جمع کر
رکھا تھا۔ بھگوت سے اپنی بند و قیں تو درکنار اپنے کپڑے اور بوتلوں تک چھوڑ چھاڑ کر
بھاگ نکلے تھے۔ اور اس طرح بچہ سقاؤ کے قبضہ میں سینکڑوں کی تعداد میں بند و قیں
لاکھوں کی تعداد میں گولی و بارود درجنوں کی تعداد میں مشین گنیں اور کئی ایک توپیں بھی
ماٹھ آگئی تھیں۔ اس غیر متوقع فتح نے اس کی دھماک پر کہ دمہ پر بھڑادی تھی۔ اور
اس کا اعتبار آگے سے ہزار چند فزوں ہو گیا تھا۔ کوئی شک نہیں کہ اگر اسی شام کو اس
کی نفری کابل میں داخل نہ بھی ہو سکتی۔ تو اس فتح کے اعتبار کے صلہ میں وہ اب سمت
شمالی کو پورے طور پر اپنی مدد پر آمادہ کر سکتا تھا۔ اور اس حربی قوت پر جواب اسے حاصل
ہو گئی تھی۔ وہ کئی ہینوں تک حکومت کو ابھی اور پریشان کر سکتا تھا۔ مگر کسے خبر تھی کہ
واقعات اپنی غیر معمولی معجز نمائی کے ساتھ دم کے دم ہی میں یعنی آج کی رات ہی اسے

کابل کے تخت و تاج کا مالک بنادیں گے۔
حکومت کی اس تباہ کن شکست کے بعد بھی ابھی بچہ سقاؤ کا کابل پر چڑھائی کر کے
اسے سر کر لینا اگر ناممکن محض نہیں۔ تو اک امر محال ضرور تھا۔ کابل کی مدافعت کی استحکامیہ
وضیعت کچھ اس طرح مضبوط کی گئی تھی۔ کہ سمت شمالی کی پوری قوت بھی اس سنگین حصار
کو ٹوڑ کر اندر آ گھسنے کے نااہل تھی۔ مگر غازی امان اللہ خان کے اپنے تذبذب اور
سراسیمگی نے اُن اک واحد میں اس سنگین حصار کو ریگ روں کی طرح ثابت کر دکھایا
تاکہ یا مقابل کو اس کے مقابلہ میں ایک اونٹے طاقت کے خرچ کرنے کی ضرورت بھی
باقی نہ رہے۔

اس حصار پیشین کے ٹوٹنے کی خبر غازی امان اللہ خان کو اسی دم آوہی رات کے
وقت لگ گئی تھی۔ اور اسی خبر کے ملنے پر اس نے افغانستان پر آئندہ حکومت
کرنے کی جملہ توقعات کو رخصت کر دیا تھا۔ فطرت انسانی کا یہ ایک خاصہ ہے۔ کہ
خوف و مایوسی کے عالم میں انسان ایک اونٹے اسی آہٹ سے بھی ٹھٹھا اٹھتا ہے۔
اور اپنے رفیقوں نگہساروں اور جانی دوستوں تک کو بھی شکوک اور تردید کی نگاہوں
سے دیکھنے لگ جاتا ہے۔

ان حالات میں کہ ایک طرف سمت مشرقی میں ابھی تک سکون و امن نہیں ہوا۔
بلکہ اس طرف سے بھی کابل پر زود از زود چڑھائی کی خبریں مل رہی ہیں۔ اور دوسری
طرف بچہ سقاؤ عین کابل کے سر پہ پہنچ چکا ہے۔ غازی امان اللہ خان کا تذبذب
بالکل فطرتی تھا۔ وہ بہادر تو ضرور تھا۔ مگر صاحب تہو بالکل نہیں تھا۔ اسے کاش
وہ بہادر ہی کی صفت کے ساتھ تہوری کی صفت سے بھی نا آشنا نہ ہوتا۔ تو یقیناً
افغانستان کا تاج و تخت ابھی تک اسی کی زینب وزیرت ہوتا۔ جن طبائع میں
بہادری کے جذبات کے علاوہ تہور کے انداز بھی پائے جائیں۔ ایسی طبائع نادر

لمحات میں اس فطرتی تذبذب پر غالب آکر مقابلہ میں استقلال کے ساتھ ٹوٹ جایا کرتی ہیں۔ اور یا وہ مقابل کی قوت سے ٹکرا کر خود پاش پاش ہو جاتی ہیں۔ اور یا پھر نئے سرے سے ہوا کے رخ کو اپنے موافق کرنے میں کامیاب ہو جاتی ہیں۔ اور اپنے دشمنوں پر ایک ہی سانس میں غالب آ جاتی ہیں۔

غازی امان اللہ خان میں اس جوہر تہہ رک کی کمی تھی اسے اس آخری شکست کے فوری اثر سے نجات پانے کی مہلت نہ دی۔ واقعات کی رفتار کو اس تیزی سے اپنے مخالف دیکھ کر اس کی رہی سہی کمر تہمت بھی ٹوٹ گئی۔ اب اسے چاروں طرف مایوسی ہی مایوسی گھیرے ہوئے تھی۔ اور آدھی رات کے پرسکوت اور سہیت زاسماں نے اس فطرتی منظر کو اس کی نگاہوں میں اور بھی گھناؤنا تاریک اور پر خوف بنا دیا تھا۔ اس وقت جو خیال اس کے دل و دماغ پر چھا رہے تھے۔ وہ یہ تھے :-

سمت شمالی کے باغی کل تک کابل کی دیواروں کے نیچے پہنچ جائیں گے۔ میری فوج میری طرف سے بالکل نہیں لڑتی۔ پھر اگر وہ کل ہی کابل میں پہنچ گئے تو میرا اپنا حشر کیا ہوگا۔ مجھے وہ گرفتار کرتے ہی مار دیں گے۔ مجھے ضرور چاہیے کہ فوراً ہی نکل جانا چاہیے۔ آہ! مگر کس طرف کو جا کر جان بچاؤں۔ سمت شمالی باغی سمت مشرقی باغی سمت جنوبی اسے بھی باغی ہی سمجھو۔ ترکستان۔ آہ! مگر میں تو اپنے بال بچوں کو قند ہار بیچ چکا ہوں۔ میرے ترکستان کی طرف نکل جانے سے نہ معلوم ان کا کیا شہر سو۔ اور یقیناً وہ رہی سہی ہمدردی جو قند ہاریوں کو بوجہ ہم قومی کے مجھ سے ہو سکتی ہے۔ وہ بھی نہ سہی اس سے بھی قطع نظر ترکستان میں جا کر کیا کروں گا۔ وہاں تو تمام غیر افغان قومی آباد ہیں۔ مجھ کو بھگوانا کچھ کر نہ معلوم کس قسم کا ساوک کریں۔ نہیں نہیں مجھے ایسی دور و دراز جگہ ہرگز نہ جانا چاہیے۔ اور پھر میں وہاں پہنچ بھی کیسے سکتا ہوں۔ اگر غیر از سمت شمالی دوسری راہ بھی اختیار کروں تو موٹر کی راہ اس طرف بھی نہیں ہے۔ ہوائی جہاز! آہ! یہ میرے لئے

خاصکے پر نظر کھیل ہے۔ نہیں نہیں مجھے ہوائی جہاز پر تو سفر کرنے کا خیال ہی چھوڑ دینا چاہیے
 موٹر اور صرف موٹر۔ ہاں ہاں بس یہی سواری تھیک ہے۔ تو پھر کیا قندھار کا رخ کروں بیشک
 بیشک ہیں آج سارے افغانستان میں امان اللہ خان کے لئے بجز اس کے اور
 کوئی پناہ کی جگہ نہیں ہے۔ مگر غزنی اور قندھار کے مابین کا راستہ بھی تو مسدود ہو
 چکا ہے۔ اور اس کی مجھے پرواہ نہیں کرنی چاہیے۔ برقیوں کو بیٹھوا کر راستہ بنایا
 جاسکتا ہے۔ تو پھر کیا ابھی چل دوں۔ نہیں نہیں۔ صبح ہونے تک کا مجھے
 انتظار کرنا پڑے گا۔ ارغندی تک تمام فرجیں ہی فوجیں ہیں۔ مجھے دیکھ کر کہیں
 شک نہ کر جائیں۔ اور بچہ ستھاؤ کی بجائے خود ہی میری مشکلیں نہ کس ڈالیں +
 اس رات ان خیالات کی موجوں کے آغوش میں غازی امان اللہ خان
 کے اقبال و عروج کا ستارہ غروب و فنا سو رہا تھا۔ اس نے اس رات ایک
 لمحہ کے لئے بھی آرام نہیں کیا۔ بلکہ اپنے بھائی سردار غنائت اللہ خان مہرین سلطنت
 کو اسی وقت اپنے پاس بلا کر اپنا عندیہ اس سے ظاہر کیا۔ اور اسے بہ کمال
 منت و اسجلا اس بات پر راضی کر لیا۔ کہ وہ ایسے نازک وقت میں افغانستان
 کی بادشاہت قبول کرے۔

سردار غنائت اللہ خان جانتا تھا۔ کہ ان بھڑوں کے چہرے کو جو ملک
 کے طول و عرض میں ہر طرف پھستر پھٹا ہے۔ پھر کون دیکھتا اس کی طاقت سنتا
 باہر ہے۔ تاہم اس خیال و اُمید سے کہ بغاوت شخص امان اللہ خان کی ذات کے برخلاف
 ہو رہی ہے۔ شاہی خاندان کے برخلاف نہیں۔ اور باغی بھی صرف امان اللہ خان
 کی برطرفی اور درست برتری تحت و تاج کا مطالبہ پیش کر رہے ہیں۔ اس لئے
 خواہ مخواہ غازی امان اللہ خان کے دست بردار ہو چاسے کی خبر حسب باغیوں تک
 پہونچے گی۔ تو وہ اپنے آپ کو اپنے مقصد میں کامیاب دیکھ کر بغاوت و لڑائی

سے باز آجائیں گے»

پہلے پہل جب غازی امان اللہ خان نے اس کو اپنا خیال ظاہر کیا تھا۔
تو سردار عنایت اللہ خان دل میں یہ خیال کر کے ڈر گیا تھا کہ غازی امان اللہ خان
شاید اس کا باقی الضمیر معلوم کرنے کے لئے اس کو ایسا کہہ رہا ہے مگر آخر کار
فقوڑی دیر میں اس کو پتہ لگ گیا۔ کہ اس کا بھائی افغانستان کے تاج و
تخت کو اس کے حق میں ترک کر کے کابل سے چلے جانے کا قطعی اور مصمم ارادہ
کہہ چکا ہے»

نہ معلوم اس رات ان دو بھائیوں کے درمیان کیا کچھ سرگوشیاں سوتی
رہیں۔ مگر نتیجہ یہ تھا کہ صبح ہوتے ہی غازی امان اللہ خان ایک تیز رفتار
موٹر پر قندھار کی طرف رخصت ہو چکا تھا۔ اور کسی کو کانوں کان خبر نہ تھی۔
ہمیں بعد میں جا کر یہ افسوسناک مگر قدرے عجیب حقیقت معلوم ہوئی۔ کہ
غازی امان اللہ خان نے جس موٹر کو قندھار تک سفر کرنے کے لئے منتخب کیا
تھا۔ اسے جب اس نے چلنے کے وقت منگوایا۔ تو وہ دفعۃً موڑتے وقت
الٹ گئی۔ اور جب اس نے جھنجھاکر شاہی موٹر بان سے چند دوسری
موٹروں میں سے کسی ایک کمانے کے لئے کہا۔ تو اسے جواب ملا کہ کسی میں
پٹرول موجود نہیں ہے۔ پشاور کا راستہ بند ہونے کی وجہ سے اگرچہ کابل میں پٹرول
کا قحط پڑا ہوا تھا۔ تاہم شاہی موٹروں میں پٹرول کا موجود نہ ہونا ایک اچھا تھا۔ کیا
کوئی گہری سازش غازی امان اللہ خان کے برخلاف موجود تھی؟ اس کے متعلق
باجوہ تحقیقات کے کوئی صحیح بات معلوم نہیں ہو سکی۔ ہاں غازی امان اللہ خان
کے کابل چھوڑنے کے کوئی دو ایک دن پیشتر یہ واقعہ ضرور پیش آچکا تھا کہ غازی
امان اللہ خان کا اپنا موٹر بان جو ایک ہندوستانی تھا۔ صبح کو شاہی موٹروں میں سے

ایک میں مُردہ پایا گیا۔ بعض لوگوں کو یہ گمان گذر رہا تھا۔ کہ موثر بان کا خاتمہ شاہی حکم سے کیا گیا ہے۔ مگر ڈاکٹری ملاحظہ نے اس کی قطعی تردید کر دی تھی بات یہ تھی کہ موثر بان چونو کری (رڈیوٹی) پر ہوتے تھے۔ ان کو موٹروں کے ہمہ وقت تیار رہنے کا حکم ملا ہوا تھا۔ اس رات اس جو ناں مرگ ہندوستانی موثر بان کی باری تھی۔ اور چونکہ ان دنوں سخت سردی کا موسم تھا۔ اس لئے انجن کے جکڑ جانے کے خوف سے اس نے اس کو چلتا رہنے دیا۔ اور آپ موٹر کے تمام دروازے اور پردے بند کر کے اندر سو رہا۔ پٹرول کی بودا گیس نے اندر کی ہوا کو نہ ہریا بنا دیا تھا۔ اور چونکہ وہ گہری نیند میں تھا اس لئے جب تک اسے ہوش آتا۔ اس کی طاقت اس ہوا کے اثر سے بالکل زائل ہو چکی ہوگی۔ اور وہ ایک نیم غشی اور سرسبکی کی حالت میں موٹر کا دروازہ کھولنے کے ناقابل ہوگا۔ اور بالآخر اسی سے اس کی موت وارو ہوئی ہوگی :

غازی امان اللہ خان کے اس خاص موثر بان کی موت اور غازی کی روانگی قندھار کا درمیانی وقفہ چونکہ بہت ہی قلیل تھا۔ اس لئے شاید دوسرے موثر بانوں کی عدم توجہی یا غفلت کی وجہ سے موٹروں وغیرہ میں پٹرول نہ رہا ہو۔ نیز وجہ جو کچھ بھی تھی حقیقت یہ تھی۔ کہ جس موٹر کار پر غازی امان اللہ خان سوار ہو کر قندھار کی طرف راہی ہوا۔ اس میں ایک دو گیلن سے زیادہ پٹرول نہ تھا :

مخزل بادشاہ کا اس بے سرو سامانی کے ساتھ کابل سے نکلنا اس کی بدانتہا مایوسی اور گھبراہٹ کا صاف پتہ دے رہا تھا۔ دارالسلطنت اور اس کے ارد گرد میں وہ اپنے لئے پناہ کی کوئی جگہ نہ پاتا تھا۔ اور مستند سے محترم ترین شخص پر سے اس کا اعتبار اب اٹھ چکا تھا۔ اس لئے وہ اپنے قیمتی لمحوں کا ایک حصہ بقدر کفایت پٹرول کے حاصل کرنے میں ضائع کئے بغیر اسی ایک دو گیلن پٹرول پر سہارا

کئے ہوئے کابل سے نکلی کھڑا ہوا۔ اس کے ہمراہ ایک فوجی افسر اور اس کے ذریعہ
دوبار کے سوا اور کوئی نہ تھا۔ یہ پٹرول اس کو کم از کم غزنی تک لے جاسکتا تھا اور
شاہد اسے امید ہو کہ وہ قندھار سے پٹرول لانے والی لاریوں سے جن کے دہاں
سے چل پڑنے کا اس کو ضرور علم ہوگا۔ فرید پٹرول حاصل کر سکے گا۔ پس اسی
امید پر مجھ کر کے وہ بتاریخ ۱۲ جنوری ۱۹۲۹ء دن کے آٹھ بجے کے قریب کابل
سے ہمیشہ کے لئے رخصت ہو گیا۔

ابھی وہ کابل سے چند ہی میل کے فاصلہ پر گیا ہوگا کہ اسے ایک موٹر لاری
پٹرول سے بھری ہوئی مل گئی۔ اس نے اس کو ٹھہرا کر موٹر بان سے پٹرول قیمت
پر خریدنا چاہا۔ مگر موٹر بان چونکہ اس کو پہچانتا تھا۔ اس لئے اس نے
نہایت ہی ادب سے محروم النصیب بادشاہ کی خدمت میں اس کی خواہش کے
مطابق پٹرول پیش کر دیا۔

اس خزانہ سے مال مال ہو کر غازی امان اللہ خان نے اپنی موٹر کی رفتار
کو بلا کی آندھی کی طرح تیز کر دیا۔ اور ایک دو گھنٹوں کے اندر وہ میدان کو
نطے کرتا ہوا شیخ آباد چوک غزنی اور کابل کے عین درمیان میں واقع ہے پہنچ
گیا۔ وہاں اس نے ٹیلیفون گھر کے افسر کو بلا کر ہدایت کر دی کہ جب تک وہ
غزنی پہنچ کر اسے فرید ہدایت نہ دے۔ کابل اور غزنی کے درمیان ٹیلیفون
کا سلسلہ منقطع ہے۔ اپنے بادشاہ کا حکم سنکر افسر نے اپنا سر طاعت جھکا دیا
اور بادشاہ سیاست اس افسر کا نام اپنی انعامی فہرست میں لکھ کر آگے کو روانہ
ہوا۔ یہ کہنے کی بجائے ضرورت نہیں کہ جب تک امان اللہ خان کی دستبرداری
کا آوازہ باندھ کر سمجھ بوجھ اس ٹیلیفون پر نہیں پہنچتا۔ اس نے غزنی
اور کابل کا سلسلہ ٹیلیفون منقطع ہی رکھا۔

اب بادشاہ کے لئے غزنی اور مقہر کا درمیانی علاقہ طے کرنا مشکل رہ گیا تھا جو برفباری کی وجہ سے بعض جگہوں پر ناقابل عبور ہو رہا تھا۔ غزنی سے قندہار پہنچنے تک بادشاہ نے فوجی وردی بہن رکھی تھی۔ گویا وہ ایک فوجی منصب دار کی حیثیت سے سفر کر رہا تھا۔ ایک جگہ موٹر برف اور کیڑے بالکل ہی دھنس گئی۔ چنانچہ نزدیک کی آبادی سے چند ایک آدمی لائے گئے۔ جو ایک دو فلائنگ ٹک کے خراب رہتے کو بیچوں وغیرہ سے صاف کر دیں۔ مگر افسوس کہ بیلچے وہاں کام نہیں دے سکتے تھے۔ برف پگھل کر کیڑے بن چکی تھی۔ اور ٹرک کے نیم خام ہونے کی وجہ سے موٹر کا پہیہ ایک ایک کڑا تک نیچے دھنس جاتا تھا۔ آخر خشک گھاس اور چھاٹیوں کو کاٹ کر ٹرک پر بچھا لے جانے کی تجویز ملی مگر یہ کام بہت آدمیوں سے ہو سکتا تھا۔ اور اس قدر آدمی مفت نہیں مل سکتے تھے۔ ایسی سنسان اور بے وقوف جگہ میں بادشاہ کے ہمراہی اس کی جان کی حفاظت کے بارے میں سخت متوش تھے۔ اگر کہیں یہاں کے لوگ بادشاہ کو پہچان لیں۔ اور پھر ان کو یہ گمان بھی ہو جائے کہ بادشاہ بھاگ کر جا رہا ہے۔ تو نہ معلوم اس سے کیا سلوک کریں۔ اس ایک خیال کے آتے ہی بادشاہ کا ایک ہمراہی ان آدمیوں کو جنکو وہ ٹرک صاف کرنے کے لئے نزدیک کی آبادی سے لایا تھا۔ کہنے لگا کہ اگر تم یہ راستہ ہمارے لئے قابل گذر بنا دو تو اس قدر پونڈ تم کو انعام دیے جائیں گے۔ صحیح مقدار پونڈوں کی مجھے معلوم نہ ہو سکی۔ لیکن وہ اس قدر زیادہ تھی کہ ان لوگوں کو چکنا کر دے۔ مگر غازی امان اللہ خاں نے موقع کو فوراً ہی بھانپ کر معاً ایک زور سے دھچکڑا پٹے اس ہمراہی کے رسید کیا۔ اور غصہ سے آکر بولا کہ کیا ہم سے باز رہنا کرنے والا کوئی نہیں ہے۔ جب ہمارا بادشاہ یہ سید گا کہ ہم نے اتنی رقم ایک ہاتھ سے معمولی کام پر صرف کر ڈالی۔ تو کیا وہ ہماری کھال اور پٹیر نہیں رکھ دیگا۔ اگر ان لوگوں

کہ یہ کچھ قبول ہے۔ (ایک معمولی مقدار) تو بیشک یہ ہمارے لئے شکر صاف کریں۔
وگرنہ ہم ابھی غزنی واپس ہوٹ کر بادشاہ کو ان لوگوں کے غیر واجب سلوک کی خبر دیتے
ہیں۔ پھر وہ جس طرح چاہے گا۔ ان سے باز پرس کرے گا۔ ہم جس کام پر قندمار
جاربے ہیں۔ وہ اتنا اہم ہے کہ اگر ان لوگوں کی وجہ سے ہم اس کو تکمیل نہ کر سکے۔
تو ان پر بادشاہ کی طرف سے یقیناً سخت عتاب نازل ہوگا۔

اس تدبیر آمیز دھکی کا اثر کارگر ثابت ہوا۔ اور ان آدمیوں نے جھٹ اُدھر اُدھر
سے اور نفری جمع کر کے راستہ درست کر دیا۔ اور غازی امان اللہ خان پہ صبح سلامتی

قندمار جا پہنچا۔

ہم قارئین کی توجہ کو کابل کے حالات کی طرف پھر متوجہ کرنے سے پہلے یہ بتادینا
ضروری سمجھتے ہیں۔ کہ سردار علی احمد جان نے شاہ سیاستاً بہ مشورۃ غازی و یار اذنا ہذا
خود اس سے خیانت کرتے ہوئے اپنی بادشاہیت کا اعلان سمت شہر تی میں کر دیا ہوا تھا۔
اور یہ حادثات بادشاہ کو قبل از رو انکی قندمار مل چکے ہوئے تھے۔ اور سردار علی احمد جان
نے اقوام شہر تی کے متفقہ مطالبہ کو جو کہ کابل پر خروج کئے جانے کے متعلق تھا۔ مان لیا
ہوا تھا۔ مگر فوجی نقل و حرکت کے کافی لوازم مہیا نہ ہونے کے سبب تا فرامی جملہ ساز و
سامان اس نے کابل پر چڑھائی کرنے کی مہم عہد آ یا ضرورتاً روک رکھی ہوئی تھی۔ اور اس
لئے کوئی تعجب نہیں۔ اگر بادشاہ کو اس خروج کے متعلق ایسی متضاد خبریں ملتی رہی ہوں
جنکی بنا پر وہ سردار علی احمد جان کے دھیرہ کے متعلق مذہب اور توہم سا ہو گیا ہو۔ اور
اس طرف سے بھی مستقبل قریب میں لشکر کشی کا خطرہ اس کے نزدیک یقینی صورت
افتیا کر چکا ہو۔ اور اس طرح اس کی انتہائی مایوسی کا موجب بنا ہو۔ لہذا چاروں طرف
تاریکی ہی تاریکی پا کر اس نے بالآخر افغانستان کے تخت سے دستبردار ہو کر کابل سے
چل دینے کا غزم کر لیا ہو۔

ہم اوپر نکھ آئے ہیں۔ کہ غازی امان اللہ خان کوئی آٹھ بجے صبح چل دیا تھا۔ ارک کے تمام دروازے رات ہی سے بند ہو چکے ہوئے تھے۔ صبح آنکھ کھلتے ہی لوگوں میں سچ تھا کی فتح پانے اور ارک کے دروازوں کے پھر بند ہونے کے متعلق چہ میگوئیاں شروع ہو گئی تھیں۔ مگر اس بات کا کسی کو بھی دہم و گمان نہ تھا۔ کہ غازی امان اللہ خان تخت افغانستان سے دست بردار ہو کر قند ہار کی طرف جا چکا ہے۔ ایک دو گھنٹوں کے اندر تمام اکابرین و عمائدین شہر کو ارک کے اندر طلب کر لیا گیا تھا۔ مگر لوگوں کو غازی امان اللہ خان کے چلے جانے اور اس کی جگہ معین السلطنت سردار عنایت اللہ خان کے بادشاہ ہونے کے متعلق اس وقت تک خبر نہیں لگی۔ جب تک مذکورہ بالا اکابرین ارک سے واپس نہیں پھرے۔ دو بجے دوپہر تک سارے شہر میں یہ حال بخوبی روشن ہو چکا تھا۔ اور نئے بادشاہ کی رسم تخت نشینی کے طور پر توپوں کے چلنے نے اس خبر کی مزید تصدیق کر دی تھی۔ وہ اکابرین و عمائدین دست بردار کے اندر طلب کئے گئے تھے۔ ان کو غازی امان اللہ خان کا خط دست برداری پڑھ کر سنائے جانے کے بعد معین السلطنت نے لوگوں سے اپنے ہاتھ پر بیعت لی تھی۔ بادشاہ گری کی رسم حضرت صاحب شہور بازار کے چھوٹے بھائی نے ادا کی تھی۔ جس کو غازی امان اللہ خان نے ابھی چند دن ہوئے۔ قید خان سے رلا کیا تھا۔ ضروری ہے۔ کہ ہم اس موقع پر کچھ مختصر سا حال حضرات شہور بازار کا بیان کر دیں۔ تاکہ قارئین پران حضرات کی سیاسی اور ملکی زندگی کے چند نمایاں پہلو روشن ہو جائیں۔

یہ خاندان ایک عرصہ قدیم سے چلا آتا ہے۔ اور افغانستان میں اپنا مخصوص منہ ہی اثر رکھتا ہے۔ دور و نزدیک کے قبائل میں ان کی پیری و مریدی کا سلسلہ نہایت وسیع اور گہری بنیادوں پر قائم ہے۔ اور اعتقادِ یاس کی اس مخصوص فضا میں جو

جیل کا خاصہ اولین سبب۔ لوگوں میں یہ گھبرانہ برکت والا سمجھا جاتا ہے۔ شروع ہی سے اس گھرانہ کے جانفین باوشاہوں کی تخت نشینی کے موقع پر ہر نئے بادشاہ کی دستار اور کمبند کی رسم ادا کرتے آئے ہیں۔ اس ایک امتیازی چیز نے ان کی غرہ و حرمت کو اور بھی چار چاند لگا رکھے ہیں۔ غازی امان اللہ خان کے اوائل میں اس خاندان کی قدم و آبرو بدستور قائم تھی۔ مگر رفتہ رفتہ دورانیہ کی تیز گردشوں نے اعتقادات و ملائیت کو ہر چار طرف سے محصور و سبوتاژ کر دیا۔ پانے کے لئے جب حصار بندی شروع کی۔ تو ان کے وقار اولین میں خود بخود ٹھن لگنا شروع ہوا۔ ہانے لنگ کی پرزریاں بخواست نے غازی امان اللہ خان کو بالکل ہی ملائیت سے متذکر کر دیا تھا۔ اور اب وہ غم راسخ کے ساتھ ملک سے اس کے اخراج کے درپے تھا۔ بناوت منگل کے دوران میں حضرت صاحب شور بازار کا مشن جو ہانے لنگ کے پاس بدیں غرض بھیجا گیا تھا۔ کہ وہ بناوت سے باز کر چکاوست سے صلح و رشتہ کرے۔ بالکل ناکام رہا تھا۔ اور اس لئے حضرت صاحب شور بازار کی مہی سہی اہمیت بھی اس کی نظروں میں کم ہو چکی تھی اور یہ کچھ بھی عجیب بات نہیں ہے۔ کہ جب کسی دو شخصوں کے درمیان جو کچھ آپس میں صحبت و ابروداری کے رشتہ میں بند ہے ہوئے ہوں۔ وہ آپس آپس کے تعلقاً میں فرق آجائے۔ تو فرید غلط فہمیاں یا اتفاقی حادثات۔ واقعات ان میں الفت و احترام کی جگہ دشمنی و حقارت کے بیجوں کے بوئے جانے کا باعث بنتے ہیں۔ یہ بیج غازی امان اللہ خان اور حضرت صاحب شور بازار کے خاندان کے درمیان بناوت منگل کے بعد سے بوئے جانے چکے تھے۔ ان بیجوں کے ہر دو دلوں میں مضبوطی سے چڑ پکڑے جانے کا ایک اور پتہ بھی باعث ہوئی۔ اور وہ سلیمان خیل قبائل کے متعلق حکومت کی ملکی سیاست ہی جس کا ذکر اس سے پہلے کہیں گز چکا

ہے سلیمان خیل قبائل بہ نسبت اور افغانی قبائل کے ثروت میں زیادہ تھے اور
حضرت صاحب ثنویہ بازار کی پیری مریدی کا تہنہ بھی یہیں سب سے زیادہ گہرا اور
وسیع تھا۔ یحییٰ ایک اتفاقی بات نہ تھی۔ بلکہ طبعاً ایسا ہی کچھ ہونا بھی چاہئے تھا
لوگوں میں جہالت تھی۔ اور اس لئے مذہبی راہنمائی ملائوں کی ایک امتیازی شے
بن چکی ہوئی تھی۔ اور ملک جس عمرانی ماحول میں سے گذر رہا تھا۔ اس کے
ماتحت یہ لا بد تھا۔ کہ حکومت بھی ایک بڑی حد تک اس مذہبی راہنمائی کی
امتیاز ہی صورت کو قبول کرے۔ اور مذہبی لوگوں کو اپنے آپ سے خوش رکھنے
کے لئے ان کا بہت زیادہ احترام اور دینی کرتی رہے۔ حکومت کو یہ احترام
اور دجوتی کئی صورتوں میں ظاہر کرنی پڑتی تھی۔ اور ان میں ایک اہم صورت
یہ تھی۔ کہ وہ ان مذہبی لوگوں کی پیش کردہ سفارشات کو قبول کیا کرے۔ گویا
مذہبی راہنمائی کے امتیاز کی بدولت یہ خاطر حکومت اور لوگوں کے درمیان
ایک نہایت مؤثر وسیلہ سفارشات بن چکا ہو ا تھا۔ گنہگاروں کی جان
نجاتی کروانا ملائوں کو انصاف کی گرفت سے ہٹا دوانا۔ اسیدوار حکام و
عمال کو عہدوں وغیرہ پر مامور کروانا۔ امراء اور گروہوں کو حکومت سے
بعض رعایتیں دلوانا۔ وغیرہ وغیرہ اس وسیلہ سفارشات کے نمایاں جوہر بن
گئے ہوتے تھے۔ باسی سے پیروں ملائوں اور گنہ گاروں کی گرم بازاری زیادہ
روٹ پکڑتی تھی۔ اور ان کے ساتھ اور وسیلہ و طریقہ کو بے انتہا آدمیوں کے
وسائل و ذرائع کے ساتھ وسیع و عریض کرتی رہتی ہے۔ لہذا حضرت صاحب
ثنویہ بازار کے زمانہ ان کا اپنی قبائل سے زیادہ متعلق ہو سکتا تھا۔ ہر سے ان کو
مستندہ آدمی سمجھ سکے۔ اور جن کی خواہشات کو حکومت وقت تک پہنچانے اور
ان کے ساتھ ساتھ ان کے لئے کئے گئے کاموں کی ذریعہ

موجود نہ ہو۔ اور جیسا کہ ہم اوپر لکھ چکے ہیں۔ کہ ان قبائل میں سلیمان خیل ہی ایک ایسے تھے جو بہ نسبت دوسروں کے ثروت میں زیادہ تھے۔ اور ان کی خواہشات بھی اسی نسبت سے کثیر و کثیر تھیں۔ نہ صرف یہی بلکہ حکومت افغانہ جس خاندان کو نصیب تھی۔ وہ بھی اس قبیلہ سے رقابت رکھتا تھا۔ اس لئے سلیمان خیل کا یہ خیال تھا کہ بلا واسطہ حکومت تک اپنی خواہشات لے جانا شاید ان کے لئے مؤثر نہ ہو۔ لہذا ملک کے دستور اور رسم و روایات کے اثر کے ماتحت وہ اس خاندان کے اثر و قوت کو دیکھ کر اس کی طرف جھک پڑے ہوئے تھے۔ اور وقت نا وقت ہی ان کا وسیلہ سفارشات و شفاعت تھا۔ ایک اور بات بھی یہاں قابل ملاحظہ ہے۔ وہ یہ کہ یہ بھی ایک طبعی امر ہے کہ جس جماعت یا گروہ کی پشت قوی ہو۔ وہ اوروں کی نسبت زیادہ شوخ اور دست دراز ہوا کرتا ہے۔ اور اس خیال کے پیش نظر کہ اگر کبھی ان پر کوئی آفت آ بھی گئی۔ تو وہ اسی وسیلہ کے ذریعہ سے ٹالی جاسکے گی۔ دوسروں پر ظلم کرنے سے نہیں چوکتے۔ پچارے ہزاروں کی سوشل اور سیاسی حالت امیر عبد الرحمن اور امیر حبیب اللہ خان کے وقتوں میں نہایت ہی اہم تھی اس وقت سلیمان خیل قبائل نے جس طرح سے چاما۔ ان کی پامالی پر کمر باندھے رکھی۔ مگر اب غازی امان اللہ خان نے چونکہ ان کی گری ہوئی اور مطلوبانہ حالت کے اصل اسباب کو معلوم کر لیا ہوا تھا۔ اور وہ ان کو اس ذلت سے نکالنا بھی چاہتا تھا۔ اس لئے وہ سلیمان خیل ظلموں کا دوام ایک آنکھ نہیں دیکھ سکتا تھا۔ وہ سیاست داخلی کی رو سے بھی ان مظالم کا جلد خاتمہ کر دینا چاہتا تھا۔ دوسری طرف سلیمان خیل قبائل کے پاس بجز حضرت صاحب شہر بازار کے اور کوئی وسیلہ نہ تھا لیکن اب وہ بھی بدقسمتی سے غازی امان اللہ خان کے اس خاندان

سے دل گرفتہ ہو جانے کی وجہ سے موجود نہیں رہا تھا۔ اس لئے ایک طرف سلیمان خیل قبائل حکومت امانیہ کی اس سیاست سے جو براہ راست ان پر اثر انداز ہو رہی تھی۔ ناراض ہو رہے تھے۔ تو دوسری طرف ان کے پیرو مشد کی قدر و منزلت بادشاہ کی نگاہوں میں کم ہو جانے کے سبب سے ان کی حسیات آتش زار بن رہی تھیں۔ حضرت صاحب شور بازار خود بھی اپنی سبکی کو محسوس کر رہے تھے۔ اور اب حکومت میں چونکہ ان کی شنوائی نہیں ہوتی تھی۔ اس لئے یہ اپنے مریدین کے وسیع حلقہ میں بادشاہ کی سیاست مذہبی پر بڑی سختی سے نکتہ چینی کیا کرتے تھے۔ اور بقول حکومت امانیہ کے غازی امان اللہ خان کو تخت سلطنت سے برطرف کرنے اور اس کی جگہ اپنی پسند کا کوئی بادشاہ بٹھانے کے لئے سمت جنوبی کے قبائل کو جہاں ان کا بے حد اثر و رسوخ تھا۔ ایک اور دفعہ فتورٹس پر آمادہ کرنا چاہتے تھے۔ لیکن اس مطلب کے لئے وہ کابل کے اندر بیٹھ کر خود کچھ نہیں کر سکتے تھے۔ کیونکہ ذرا سے راز کے انکشاف پر فوراً بادشاہ کی گرفت میں آ سکتے تھے) اس لئے حضرت صاحب شور بازار حج کرنے کے حیلہ سے افغانستان سے چلے آئے ہوئے تھے۔ اور حج سے واپسی پر انہوں نے افغانستان واپس جانے کی بجائے ہندوستان کے مقام سرہند شریف میں قیام کر لیا ہوا تھا۔ یہاں سے وہ اپنے میدان افغانستان سے براہ راست و رسم رکھ رہے تھے۔ اور سلیمان خیل قبائل کے تاجر لوگ جو کثرت سے ہر سال ہندوستان میں تجارت کی غرض سے آتے رہتے تھے۔ ان کے اور ان کے مریدوں کے درمیان واسطہ بنے ہوئے تھے۔ حضرت صاحب شور بازار کا باقی سارا خاندان معہ ان کے چھوٹے بھائی شیر آقا کے افغانستان ہی میں تھا۔ اور یہی وہ شیر آقا تھے۔ جن کو غازی امان اللہ خان نے اپنی مغولی سے چند یوم قبل قید و بند سے مخلصی دی تھی۔

یہ اور ان کے چند ہمراہی غازی امان اللہ خان کے پورے دوپ چانے سے کچھ دن
پیشتر ہی سے قید تھے۔ شیر آقا کے قید کرنے کی یہ وجہ تھی کہ یہ اور ان کے چند
ساتھی سرت جنوبی کے علاقہ میں جا کر حکومت سے بر خلاف کھلم کھلا جہاد کی
تبلیغ کرتے ہوئے کسی مقررہ امن کی جگہ پر محفوظ ہو جانا چاہتے تھے۔ کہ عین
بر وقت پکڑے جا کر کابل کی طرف بھیج دیے گئے تھے۔ اس وقت سے
قید ہی میں تھے۔ ان کے ایک ہمراہی کو جو علماء میں ایک ممتاز حیثیت رکھتا
تھا۔ غازی امان اللہ خان نے فوراً ہی دار پر لٹکا دیا تھا۔ اگر بوجہ حضرت صاحب
شہور بازار کے افغانستان سے باہر ہونے کے اس کو شیر آقا کے قتل کرنے کی
جرات نہ پڑی تھی۔ اور یہ ایک تسلیم شدہ بات تھی۔ کہ اگر غازی امان اللہ خان
کو اپنی اصلاحات میں کامیابی نصیب ہو جاتی۔ تو شیر آقا کی ضرورت نہ پڑنے
جاتے۔

اس ضروری معرفت کے بعد ہم پھر اپنے مقصد کی طرف رجوع کرتے ہیں
نئے بادشاہ کی مراسم تخت نشینی کے ادا کرنے اور لوگوں سے بیعت وغیرہ
لینے میں نہایت ہی قیمتی وقت کا ایک بڑا حصہ ضائع ہو چکا تھا۔ اب دن
کے دو بج چکے تھے۔ سرکاری فوجیں جو دارالسلطنت کی محافظت کی غرض
سے اس کے سب سے طرفہ حصار ڈالے ہوئے تھیں۔ ان کو ابھی تک اس انقلاب
کا جو اثر کہہ سکتے ہیں وہ نہ تھا۔ مطلقاً غلام نہ ہوا تھا۔ اور ان کی موجودگی میں یہ کسی
کو وہ بھی نہ تھا۔ کہ سچے سچا اور آج ہی کا بل کے شہر پر قبضہ کر لے گا۔ کیونکہ گو
اس کو گذشتہ شنبہ ایسا ہی کیا جیسے ہی شام دار کا سیاہی ہو چکی تھی۔ اور اب وہ
بھی پر قسم کہ اس طرح تو وہ بڑی خوش قسمت ہو گا۔ یہ مسلح ہوا۔ اور بل کے

تخت سے دست برداری اختیار کر لی تھی۔ اور وہ خود بھی چلا جا چکا تھا۔ اور اس کی جگہ سردار حسین السلطنت بادشاہ بن چکا تھا۔ جس کی بادشاہت پر ملت کو کوئی اعتراض نہ ہو سکتا تھا۔ اس لئے بچہ سقاؤ کو قتلِ مسلیم سے مزید ہاتھ نہ لگنے کے لئے کوئی عذر و حیلہ شرعی باقی نہیں رہ جاتا تھا۔ فلہذا اسید کی جا رہی تھی۔ کہ نئے بادشاہ کا پیغام پہنچتا ہے تو وہ سرِ طاعت خم کر لے گا۔ اور آج ہی مزید لڑائی بند ہو جائے گی۔

پس ان خیالات کی روشنی میں بعد از مراجم تخت نشینی سب سے پہلا کام جو نئی حکومت نے انجام دینا چاہا۔ وہ یہی تھا۔ کہ حکومت کی طرف سے علماء کا ایک وفد بچہ سقاؤ کی طرف بھیجا جائے۔ جو اس کو سارے واقعات سمجھا کر مزید ہنگامہ لڑائی سے روک دے۔

اس وفد کا سرکردہ سفیر آواستنب کیا گیا، اب گویا سارا کھیل شیر آقا کے ہاتھ میں تھا۔ ابھی ابھی دو گھنٹہ پہلے سفیر آقا نے حسین السلطنت کے سر پر بادشاہی و ستار باندھی تھی۔ اب دیکھیں کہ وہ کس حد تک اپنے اس فعل کی پہچ کرتا ہے۔ اور جس کو اس نے اپنے ہاتھ سے ابھی بادشاہ بنایا ہے۔ اس کے استقلال اور بجالی کی حدت جو اس کے ذمہ کی گئی ہے۔ اسے وہ کس نیک نیتی سے انجام دیتا ہے۔

اس وقت قریباً دو تین بجے کا وقت تھا۔ جبکہ وفد سواروں پر سفید تھبڑے لہرائے رک سے بچہ سقاؤ کی طرف روانہ ہوا۔ اس وقت لڑائی بڑی شدت سے جاری تھی۔ اور اگرچہ بچہ سقاؤ کی فوج لگاتار دو گھنٹوں سے حملے کر کے آگے بڑھ آنا چاہتی تھی۔ مگر یہ کاری فوجوں کی بے پناہ آتش باری انہیں سانس بھی پورا نہ کرنے دیتی تھی۔ کہ وہیں ڈھیر کر دی جاتی تھی۔ جسے کہ وہ وقت آن پہنچا۔ جبکہ شیر آقا صلح کرانے کی اہم خدمت کو انجام دینے کی طرف سے سرکاری فوجوں کے حصار میں گزریا ہوا تھا۔

اس کے یہاں پہونچنے سے کوئی پاؤ گھنٹہ پینتر فوجوں کو حکم مل چکا تھا۔ کہ وہ فیر کرنا بند کر دیں۔ یہ اس لئے کہ وفد گزر سکے۔ مگر فوجوں کو کچھ معلوم نہ تھا۔ کہ شہر میں کیا کچھ ہو رہا ہے۔ اور انہیں فیر کے بند کرنے کا دفعہ کیوں حکم ملا ہے۔ جبکہ بچہ سقاؤ کی طرف سے برا تشیاری ہو رہی ہے۔ ابھی لشکری اپنی اس حیرت طبعی کو فرح بھی نہ کرنے پائے تھے۔ کہ اتنے میں بلغ بالا کے پاس سے شیر آقا کی موٹر نکلتی ہوئی دکھائی دی۔ فوجی خط کے قریب پہونچ کر شیر آقائے اپنی موٹر کو کھڑا کر لیا۔ اور اس پاس کی فوجوں کو مخاطب کر کے کہنے لگا۔ کہ ”او بچہ ما حالانما برائے ہے جنگ مے کنید؟ اگر برائے امان اللہ خان جنگ میکند۔ من بشما میگوئیم کہ او گر خجہ است“ اسے لڑکوا اب تم کس کے لئے جنگ کر رہے ہو۔ اگر تم امان اللہ خان کے لئے جنگ کر رہے ہو۔ تو میں تم کو کہتا ہوں۔ کہ وہ بھاگ چکا ہے۔“

یہ دو طلسمی فقرے کہہ کر وہ تو آگے کو چل دیا۔ اور یہاں فوج یہ نہ جانتے ہوئے کہ کوئی نیا بادشاہ بھی بن چکا ہے۔ اپنے آپ کو بے سراپا کر ان کی آن میں اپنے استیقامات کو چھوڑ کر تتر بتر ہو گئی۔ اب بچہ سقاؤ کی بجائے اگر عورتیں بھی ہوتیں۔ تو وہ بھی بلا فراعزت کابل کو فتح کر سکتی تھیں۔ کیونکہ راہ میں کوئی روکنے ٹوکنے والا ہو جو ہی نہ رہا تھا۔

اگر معین اسطرت مراسم تخت نشینی کے فوراً ہی بعد بچہ سقاؤ کی طرف وفد بھیجنے سے پہلے ایک دفعہ محاذ جنگ پر آکر فوجوں میں پھر جاتا۔ اور ان کو خود آپ ساری کیفیت سے آگاہ کر دیتا۔ تو میں کوئی وجہ نہیں پاتا۔ کہ وہ کیوں محاذ پر ٹوٹ کر جی نہ رہتیں۔ مگر اس وقت کی ہیجان اور فضاء میں کسی کا دماغی توازن ہی قائم نہ رہا تھا۔ کہ اس ایک اہم مصلحت وقتی کی طرف توجہ دیتا۔

دوسری طرف بچہ سقاؤ نے جب دیکھا۔ کہ دفعہ فیر بند ہو گئے ہیں۔ اور پھر کچھ عرصہ

کے بعد اسے غازی امان اللہ خان کے تحت چھوڑ کر چلے جانے کی خبر ملی۔ تو وہ بچل بچھا اور اس نے شیر آقا کو صاف جواب دیدیا۔ کہ چونکہ اس نے بزورِ شمشیر فتح حاصل کی ہے اس لئے وہ اپنے ہوا کسی کو بادشاہ تسلیم کرنے کے لئے تیار نہیں ہے۔ اور جب اس آدمیوں نے اس کو سرکاری فوجوں کے بھاگنے کی اطلاع پہنچائی۔ تو اس نے جھٹ اپنے بھائی اور سید حسین کو کابل پر قبضہ کر لینے کے لئے روانہ کر دیا۔ آہ! شام کے عین قریب بچہ سقاؤ کا لشکر فاتحانہ طور پر کابل میں داخل ہو رہا تھا۔ شہر کے اندر کسی نے ان سے مزاحمت نہ کی۔ بلکہ لوگ پیشتر ہی سے اپنے گھروں میں بند ہو چکے تھے۔ اور ڈر کے مارے شہر کی ساری کوچہ بندیاں انہوں نے بند کر لی تھیں۔ اس دن ساری رات بچہ سقاؤ کے اعلانِ جی "بازاروں میں اور کوچہ بندیوں کے آگے زور زور سے اعلان کرتے رہے۔ کہ وہ دین کی خدمت کرنے کے لئے آئے ہیں۔ اور وہ اپنے دین کی حمایت میں اپنے کافر بادشاہ سے لڑتے رہے ہیں۔ اس لئے کسی کو ان سے خوف نہ کرنا چاہئے۔ وہ نہ کسی کو لوٹیں گے۔ نہ کسی کو چور کریں گے اور نہ ہی کسی کو ایذا دیں گے۔ بلکہ وہ اپنے کاٹلی بھائیوں کو ظلم کافر سے نجات دلانے میں کامیاب ہوئے ہیں لہذا اس نعمت کے لئے ہم سب کو خدا کا شکر بجالانا چاہئے۔ وغیرہ وغیرہ ۱

ارک میں نیا بادشاہ اپنے وزراء و اہلِ امراء اور تھوڑی سی فوج کے ساتھ محصور تھا۔ ان محصورین میں کاظم پاشا بھی تھا۔ ارک کی دیواروں کے پاس کوئی پٹرک نہیں سکتا تھا۔ اور اگرچہ شہر کابل سقاویوں کے قبضہ میں آچکا تھا۔ تاہم نہ تو سقاوی اور نہ ہی ارک کے محصورین آپس میں لڑ رہے تھے۔ شیر آقارات کے وقت واپس آکر نئے بادشاہ کو بچہ سقاؤ کی عدم صلاح جوئی کی نحوس خبر پہنچا چکا تھا اور ارک کے اندر دشمن واقعات کی روشنی میں جنگی کونسل ہو رہی تھی۔

اس جنگی کونسل میں کاظم پاشا بھی شریک تھا۔ اور فطرتاً سب کی نظریں اس کی
لب کشائی کی مشتاق بنی ہوئی تھیں۔ ملکی حالات سے بے خبر کاظم پاشا اس
کے مو اور کیا کہہ سکتا تھا۔ کہ اگر بادشاہ کو امید ہو کہ ایک دو ہفتوں کے اندر
اندر اطراف ملک سے کوئی امداد اس کو پہنچ جائے گی۔ تو پھر تو ارک میں
محصور رہ کر لڑنا چاہئے۔ سقادی اس مدت میں کسی طرح بھی ارک کو فتح نہ کر
سکینگے۔ اور اگر کسی دوسری طرف سے کمک پہنچنے کی توقع نہ ہو۔ تو پھر مقابلہ بنیاد
ہے۔ چنانچہ شکست خوردہ اور بایوس افراد کی اس جنگی کونسل نے بجائے متعاد
کرنے کے بچہ سقادی کے حق میں حکومت سے دستبردار ہونے کا فیصلہ کر لیا۔ تاکہ کم
از کم ان کی جانیں بچ جائیں۔ دوسرے دن بچہ سقادی باغ بالا میں آچکا تھا۔ اور
وہیں سے بہ معرفت شیر آقا ارک والوں سے گفت و شنید کر رہا تھا۔ بالآخر
یہ طے پایا۔ کہ یک روز بادشاہ اپنے اہل و عیال و متعلقین سمیت مامون ہے
اور اگر وہ افغانستان میں رہنا چاہے۔ تو اس کا وہی درجہ و مرتبہ بحال رہیگا۔ جو
امان اللہ خان کے عہد میں تھا۔ پر اگر وہ افغانستان میں رہنا نہ چاہے۔ تو وہ
بحفاظت تمام کسی طرف جاسکتا ہے۔ اس دوسری صورت میں وہ خزانہ سے
تین لاکھ روپیہ سے زیادہ نہیں لے جائے گا۔ اور اس کی جملہ جائیداد و جاگیر حکومت
سقادی غریب نہیں کرے گی۔

جو کچھ بھی ہو۔ سردار غنا سہ۔ امیر خان کی حیثیت کب گوارا کر سکتی تھی۔ کہ
وہ ایک سچو گرو اپنا بادشاہ تسلیم کرے۔ ان کے ساتھ سر جھکانے۔ اور پھر ساتھ
ہی اس بات کا اعتبار ہی کب ہو سکتا تھا۔ کہ کل کو اس کی اور اس کے عائلہ و
اطفال کی جانیں محفوظ رہیں گی۔ لہذا اس نے اپنی جان بچا کر نکل جانے کا فیصلہ
کر لیا۔ بادشاہ اور اس کے عیال سب کے لئے شیرازی سفارت سے ۔ ۔ ۔

ادراو طلب کی گئی تھی۔ کہ وہ سردار عنایت اللہ خان اور اس کے عائد و اطفال و چند ہمراہیوں کو اپنے ہوائی جہازوں پر بٹھا کر بحفاظت تمام حدود افغانی سے پامال نکال لے جائیں۔ سفارت انگریزی اور عنایت اللہ خان کے درمیان بھی شیر آقا ہی گفتگو کر رہا تھا۔ انگریزی سفارت نے بخوشی خاطر اس ادراو کو دینا قبول کر لیا تھا۔ اور چونکہ یہ خوف ابھی تک موجود تھا۔ کہ سقاوی سیاد معین السلطنت کی روانگی کے وقت اس پر حملہ کر کے اس کو قتل کر دیں۔ انگریزی سفارت نے بچہ سقاوی سے اس بات کا تحریری ذمہ لے لیا تھا۔ کہ وہ اس قسم کے تعارض سے محترز رہیں گے ان امور کے طے پانے کے بعد معین السلطنت کی بادشاہت کے تیسرے دن تریباؤس بجے صبح کو انگریزی ہوائی جہازات آکر محروم النصیب بادشاہ اور اس کے ہمراہیوں کو لے کر پشاور کی طرف پرواز کر گئے۔

ارک کے پچھلے دروازے سے جب معین السلطنت نے قدم باہر رکھا۔ تو فراطلم سے اس پر بے حد رقت طاری ہو رہی تھی۔ اور بالآخر جب اس سے نہ رکا گیا۔ تو وہ لوٹ کر دروازے سے چپٹ کر پڑی طرح رو دیا۔ جب وہ ہوائی جہاز کے میدان میں پہنچا ہے۔ تو اس کی آنکھیں ابھی تک اشکبار تھیں۔ یہاں سفارت برطانیہ کے تمام اعضاء ایک سو گوارا نہ نمائش کے ساتھ پہلے ہی سے موجود تھے۔ بیشک یہ ایک عجیب سو گوارا نہ منظر تھا۔ جو صرف دیکھنے سے تعلق رکھتا تھا۔ کئی آنکھیں اشکبار تھیں۔ اور کئی دل اس دن خون ہو رہے تھے۔ سفارت برطانیہ کے ہندوستانی سکریٹری شیخ محبوب الہی کی تو یہ حالت ہو رہی تھی۔ کہ اس کی روتے روتے گھکیاں بندھ گئی تھیں۔ اور جب تک ہوائی جہاز اڑ کر نظر دلی سے اوجھل نہیں ہو گئے۔ اس وقت تک اس کی حالت میں سکون نہ آ سکا۔ بعد میں ایک دن جب مجھے اس سے ملنے کا اتفاق ہوا۔ تو میں نے اس سے اس قدر

غمنامی کی وجہ پوچھی۔ تو اس نے مجھ سے بیان کیا کہ اور آپ نہیں جانتے۔ غمنامی
امانیہ کا خاتمہ ہو چکا ہے۔ اور اس کے ساتھ صوبہ سرحد کے مسلمانوں کی امیدوں
کا بھی۔ امانی دور کا اثر اور کسی جگہ ہوتا یا نہ ہوتا۔ اس کی موجودگی اور بحالی کم از
کم صوبہ سرحد کے مسلمانوں کو جلد پیش میں لانے والی تھی۔ اور ہم امید کر سکتے
تھے۔ کہ ہم بہ نسبت ہندوستان کے دیگر صوبوں کے جلد آزاد ہو سکیں گے۔
ہاں اس کے کہنے میں ایک حقیقت تھی۔ اور یہی اس کے انتہائی
غم دالم کا ایک راز تھا۔

دراغی پھر برا جوارک کے مشرقی سرحد پر اب تک لہرا رہا تھا۔ عین سلطنت
کے جاتے ہی اتار دیا گیا تھا۔ اب ارک کے اندر محصور اور چند امانی منصبداروں
کے سوا اور کوئی نہ تھا۔ دروازے ابھی تک بند تھے۔ ان محصورین کی
بھی جان بخشی کا عہدہ سچا سقاؤ سے لیا جا چکا تھا۔ قلعہ دار اپنی نشری کو ارک
کے اندر غیر مسلح کر چکا تھا۔ اور اس امر کے انتظار میں تھا۔ کہ بچہ سقاؤ کا
مقرر کردہ کوئی منصب دار پہنچے۔ اور وہ قلعہ کو اس کے حوالہ کر کے ماتمی باجہ
کے ساتھ محصورین کو لے کر قلعہ سے رخصت ہو جائے۔

ارک میں سچے سقاؤ کے داخلہ کو ہم اگلے باب میں بیان کریں گے۔ یہاں ہم
چند ایک باتیں کہنے کا ارادہ کرتے ہیں۔
شیخ آقا اگر چاہتا تو عین سلطنت کو افغانستان کے تاج و تخت
سے بچا سکتا تھا۔ اولاً بچہ سقاؤ کی طرف پہلی بار جاتے
وقت وہ بجائے ان وطنی فوروں کے استعمال کرنے کے فوجیوں کو صاف
زبان میں سمجھا سکتا تھا۔ کہ ملک و ملت کی خیر خواہی کے لئے غازی امان اللہ خان
نے اس ضرورت کو محسوس کیا ہے۔ کہ وہ خود تخت سلطنت سے علیحدہ ہو جائے

اور اپنی جگہ اپنے بڑے بھائی کو بادشاہ بنائے۔ چنانچہ آج ہم نے تمہارے
نئے بادشاہ کی تاجپوشی کی رسم ادا کر دی ہے۔ اور اب ہم تم کو مبارکباد
دیتے ہوئے بچہ سقاؤ کی طرف یہ اچھی خبر لے کر جا رہے ہیں۔ تاکہ آپس کا
قتل و خون بند ہو کر ملک بھر آرام کی نیند سو سکے۔ اس لڑائی کے حوالہ میں
بچہ سقاؤ نے جو شرعی حجت پیش کی تھی۔ وہ اب غازی امان اللہ خان کی
تخت سے دستبرداری کی وجہ سے زائل ہو چکی ہے۔ اور اب جو کوئی نئے
بادشاہ کے برخلاف لڑائی جاری رکھے گا۔ خدا و رسول اور شریعت کا مجرم
ہوگا۔ لہذا تم اپنے نئے بادشاہ کی تاجپوشی کی خوشی مناؤ۔ اور اپنی جگہوں
پر مضبوطی کے ساتھ بیٹھ رہو۔ تاکہ تم بچہ سقاؤ کی طرف سے پھر کر واپس
نہ آجائیں۔ اور اس دوران میں فیر بند رکھو۔ اگر بچہ سقاؤ نے ہم علماء و سادات
کا کہنا مان لیا۔ تو وہ ہمارا بھائی ہوگا۔ ورنہ تمہاری تلواروں کی ضرورت
میںز باقی ہے۔

یہ ممکن نہ تھا۔ کہ اس قسم کی تقریر کا فوجیوں پر حسب دلخواہ اثر نہ ہوتا۔
اور وہ اپنی جگہوں پر ڈٹے نہ رہتے۔ اور بچہ سقاؤ در صورت نہ ماننے کے
اگر آگے بڑھنا چاہتا۔ تو شہر کا بل اور اس کے درمیان ایک آتشی دریا حائل
ہو جاتا جس سے پیر کر اس پار آنا اگر ناممکن نہیں تو امر محال ضرور تھا۔ اور
اگر اسے ایک دستک نہیں ہو جاتی تو وہ بہت جلد راہ پر آ جاتا۔

مگر حضرت صاحبزادے جس کا دل اس خاندان سے جل بھن چکا ہو اٹھا۔
اپنا انتقام لینے کے لئے ایسے زریں موقع کو لاٹھ سے گنوا نا قطعاً روانہ سمجھا
اور دیدہ و دانستہ وہ کلمات کہہ ڈالے۔ جن کے طلسمی اثر نے آن کی آن
میں ساری ریت کو ہل کر رکھ دیا۔

پھر اگر اس امر کو مان بھی لیا جائے کہ اس کی نیت بخیر تھی۔ اور اس وقت گھبراہٹ میں وہ اس سے زیادہ اور کچھ کہہ سن نہ سکا تھا۔ تو پھر بھی یہ بات باور کرنے میں نہیں آتی کہ اگر وہ بچہ سقاؤ سے معین السلطنت کی بادشاہت منوانے پر مصروف تھا۔ تو بچہ سقاؤ کس طرح مزید ہٹ کر سکتا۔ شرعی حجت اب اس کے لئے کوئی باقی رہی ہی نہ تھی۔ اور اگر وہ اپنے پیدا کردہ زور کا سہارا لینا چاہتا۔ تو وہ تمام افغانی قبائل کا زور جن میں سے چند ایک خود حضرت صاحب کے خاندان کے زیر اثر تھے۔ اس کے مقابلے پر لے آنے کی دہکی دے کر بچہ سقاؤ کو اچھی طرح ڈرا دھمکا سکتا تھا۔ اور چونکہ ساری گفت و شنید اسی کی معرفت ہو رہی تھی۔ اگر وہ چاہتا۔ تو مذکورہ بالا دو طلسمی فقروں کے علاوہ اور کئی طلسمی فقرے اس طرح کے پھینک سکتا تھا۔ جو معین السلطنت کے حق میں استحکام آور اور بچہ سقاؤ کے حق میں ضعیف کن ثابت ہو سکتے۔ مگر نہیں انتقامی جذبات تو اسے ہر بار معین السلطنت کو ہی ڈرنے پر مجبور کر رہے تھے۔ پھر کس طرح وہ اس نہ ماہ تباہی کی ذمہ داری سے بچ سکتا ہے۔ جو بچہ سقاؤ نے بادشاہ بن کر ملک و ملت پر نازل کئے رکھی ہے۔

دوسری بات جو ہم اس باب کے خاتمہ پر اپنے قارئین کو بتلانا چاہتے ہیں۔ وہ معین السلطنت کی دو تین روزہ بادشاہت کے تصرفاتِ شانہ ہیں۔ اور خزانہ حکومت سے متعلق ہیں معین السلطنت نے یہ معلوم کر کے کہ اب اس کے لئے کوئی امید باقی نہیں رہی۔ پہلا کام جو کیا۔ وہ یہ تھا کہ تمام فوجیوں اور منصبداروں کو ان کی چھ چھ ماہ تنخواہ پیشگی دیدی۔ اپنے مہاجروں یا حکومت کے بڑے منصبداروں کو کیا کچھ دیا۔ اس کے متعلق کوئی آگاہی نہیں ہو سکی۔ مگر البتہ کاظم پاشا ترکی جرنیل کے مالا مال ہو جانے کی اطلاع لوگوں تک ضرور پہنچ گئی۔ اس کے ساتھ حکومتِ امانیہ

کاسالہ ایکسٹینٹ تھا۔ معین السلطنت نے یہ احساس کر کے کہ بچہ سقاؤ اس کو
 کیا دے گا۔ اس کی سہ اسٹاف کے تین سالہ ننواہ وہیں چکاوی ۛ
 اس تین لاکھ روپیہ کے علاوہ جو بچہ سقاؤ سے منفاہیت کے طور پر ملے ہوا تھا۔
 معین السلطنت اور کیا کچھ لے گیا۔ اس کا علم خود اس کو یا خدا کو ہو سکتا ہے لیکن
 یہ ضرور مشہور ہوا کہ اس کی خانم نے روانگی کے وقت جو چہرہ کی کوٹ پہن رکھا تھا۔ اس
 میں تمام پونڈ نوٹ سیلے ہوئے تھے ۛ
 اتنے کچھ اصراف کے بعد بھی بچہ سقاؤ کے ہاتھ جو خزانہ لگا۔ وہ چھ سات کروڑ
 روپیہ کے اندازہ سے تھا۔ کل رقم خزانہ محفوظ میں چالیس کروڑ کا بلی سے کسی طرح
 زیادہ نہ تھی۔ بجٹ میں ہر سال کچھ نہ کچھ بچت ہوتی ہی رہتی تھی۔ چند ایک کروڑ بغاوت
 منگل پر صرف آچکا تھا۔ باقی بچسبہ موجود تھا۔ اس میں سے کس قدر روپیہ حکومت
 موجودہ بغاوت پر خرچ کر چکی تھی۔ کس قدر غازی امان اللہ خان خود اپنے ساتھ یا
 اپنے اہل و عیال کی مہرنت لے جا چکا تھا۔ اس کے متعلق ہم کوئی صحیح اندازہ نہیں
 بتلا سکتے ۛ

باسم

پچہ سقاؤ کی نیا حکومت

۱۹۲۹ء

معین السلطنت کے جانے کے ساتھ ہی علم اتار دیا گیا تھا۔ اور غلام دستگیر خان قلعہ بیگی اپنے محصور فوجی دوستوں کو غیر مسلح کر کے اس انتظار میں تیار بیٹھا تھا کہ ارک کو فتح کے حوالے کر دے۔ خود پچہ سقاؤ باغ بالا سے ایالت کابل یعنی گورنری کی جگہ جو ارک سے بمشکل ایک فوٹا لنگ کے فاصلے پر ہوگی۔ آچکا تھا۔ مگر قلعہ شاہی کے قبضہ میں لینے کا کام اس نے سید حسین کے ذمہ کر دیا تھا۔ چنانچہ لوگ سید حسین کی آمد اور اس کے قلعہ شاہی کے تصرف حاصل کرنے کے عہد امت آزموز نظارہ کو دیکھنے کے لئے کثیر و کثیر تعداد میں مشرقی و جنوبی دروازوں پر جمع ہو رہے تھے۔ بالآخر قریب چار بجے شام سید حسین مع اپنے سٹاف کے آیا۔ اور اس نے قلعہ بیگی سے ارک کو تحویل میں لینے کی کارروائی شروع کر دی۔ محوڑی دیر کے بعد قلعہ بیگی نے اپنے غیر مسلح دستہ ہائے فوج کو جمع کیا۔ اور ماتمی باجہ بجاتا ہوا ارک سے باہر نکل گیا۔ وہ خود سیاہ جھنڈے کے ساتھ فوج کے سرے پر تھا۔ اور باچشم زار و مال کو آنسوؤں سے تر کرتا ہوا جانا

تھا۔ ابھی وہ ارک کے جنوبی دروازہ سے چند قدم باہر نکلا ہی تھا۔ کہ سب کی توقع واسید کے برخلاف بچہ ستقاؤ چند مسلح موٹروں کی ہمراہی میں ارک کے داخلہ کی نیت سے سامنے سے آتا ہوا دکھائی دیا۔ بچہ سچا سے غلام دستگیر خان کے لئے یہ ایک نہایت ہی صعب وقت تھا۔ اس کا دل اپنی حکومت کے زوال پر غم و اطم سے ٹکڑے ہو رہا تھا۔ ایسے وقت میں اس کے دشمن فاتح کا سامنے سے دفعۃً نمودار ہو جانا اس کے رسمی فرانس میں ناقابل پروا شدت اضافہ کرنے والا تھا۔ کہاں تو وہ ماتمی نوحوں کے کیف سے ہم آغوش تھا۔ اور کہاں اسے دفعۃً ان نوحوں کو بند کر کے بچہ ستقاؤ کی فہمندی کا ترانہ گا کر اس کی شانہ سلامی اتارنی پڑی۔ اس کے دل پر ایسا کرنے سے کیا کچھ گزر گیا ہو گا۔ اس کا اندازہ بیان قلم سے مشکل ہے :

اور یہ جو ہم نے کہا۔ کہ بچہ ستقاؤ کا آنا سب کے لئے غیر متوقع تھا۔ تو اس کی وجہ یہ تھی۔ کہ چوروں کی کونسل نے یہ فیصلہ کیا تھا۔ کہ جب تک ارک کو خوب دیکھ بھال نہ دیا جائے۔ بچہ ستقاؤ خود اس میں داخل نہ ہو۔ مبادا کہیں اس کے دشمنوں نے کوئی داؤں نہ کھیل رکھا ہو۔ گویا اس کا فوراً ہی ارک میں داخل ہونا حفاظت خود اختیاری کے خلاف سمجھا گیا تھا۔ اور اسی لئے حسین کو کہا گیا تھا کہ وہ پہلے جا کر ارک کی اچھی طرح دیکھ بھال کر لے۔ مگر بچہ ستقاؤ کو یہاں ایک زبردست خوف بھی تھا۔ اور وہ یہ کہ کہیں خود سید حسین ہی اس سے چار سو بیس " نہ کھیل جائے۔ اور ارک پر قبضہ کرتے ہی اس سے آنکھیں نہ پھیر لے۔ دونوں کے پاس اپنی اپنی علیحدہ مسلح جماعتیں تھیں۔ بلکہ ایک لحاظ سے سید حسین کی نفری تعداد میں زیادہ تھی۔ دونوں باہم رقیب تھے۔ اور اگر سید حسین نے پوری تندی کے ساتھ حکومت امانیہ سے لڑائی کرنے میں حصہ نہیں لیا تھا۔ تو اس کی وجہ محض یہ تھی۔ کہ اس کو

سالہ ۲۰۴۰ قمریہ میں ایک دفعہ ہے۔ چورسید اور دوسرے کو درگاہ یا چنگیز یعنی اس کو خادۃ یہاں استعمال کیا ہے

بچہ سقاؤ کی نسبت حکومت کے برخلاف اپنے فتح پانے کی بہت ہی کم امید تھی۔ اگر اسے امید ہوتی۔ تو وہ کب بچہ سقاؤ کو اپنے سے آگے بڑھنے دیتا تھا۔ لیکن اب جبکہ مال غنیمت ان دونوں کے سامنے تھا۔ تو کیا تعجب تھا۔ کہ سید حسین بچہ سقاؤ کو چوراہے میں رکھ کے مار دے۔ اسی خوف کی وجہ سے بچہ سقاؤ نے نہ صرف عام لوگوں کو بلکہ خود سید حسین کو بھی دھوکے میں رکھ کر عین اسی وقت ارک کے اندر داخل ہونے کی کی۔ جبکہ ابھی سید حسین اچھی طرح ارک کے تمام حصوں کو دیکھنے بھی نہ پایا تھا۔ ارک میں بچہ سقاؤ کو دفعۃً موجود پا کر سید حسین آگ بگولہ ہو گیا۔ اور گومنہ سے تو اس نے بچہ سقاؤ کو کچھ بھی نہ کہا۔ مگر بچہ سقاؤ کے جھنڈے کے ساتھ اپنا جھنڈا بھی ارک پر لہا دیا۔ اور اپنی کوہستانی مسلح نفری کو قلعہ کی فوجی بارکوں پر متصرف کر کے خود جھلتا بھٹتا ارک سے باہر چلا گیا۔ کیا کابل میں دوبارہ شاہ حکمران ہونگے یا کیا یہ دود و عویدہ آپس میں سخت حکومت کے لئے لڑنا شروع کر دیں گے۔ اور کوئی ایک کسی دوسرے کو مار بھگا کر اپنا راستہ صاف کرے گا۔ ارک پر دو جھنڈوں کو لہراتا ہوا دیکھ کر لوگوں کے کان کھڑے ہو رہے تھے۔ اور ادھر بچہ سقاؤ کو بھی اتنی جرأت نہ ہوتی تھی۔ کہ سید حسین کے جھنڈے کو اتار دے۔ کامل تین دن تک شہر کابل اسی طرح گوش بر آواز رہا۔ کہ کب یہ دو آپس میں لڑنا شروع کرتے ہیں۔ مگر ایسا نہ ہوا۔ اس کی خاص وجہ یہ تھی۔ کہ ملانے اور چند ایک صاحب علم شخص بچہ سقاؤ کے بہت زیادہ طرفدار تھے۔ انہوں نے شروع ہی سے بچہ سقاؤ کے لئے زبردست پروپیگنڈا شروع کر رکھا تھا۔ اور کابل پہونچتے ہی ہر قسم کے اعلانات و حکمنامے اسی کے نام سے نکالے جانے لگ گئے تھے۔ ڈھنڈ و چپوں کو جو دن میں سو سو کی تعداد میں پھیر رہے تھے۔ سختی سے حکم دیا گیا تھا۔ کہ بچہ سقاؤ ہی کے نام سے حکم سناتے پھریں۔ اور اگرچہ سید حسین نے بھی

چند اپنے ڈھنڈور چوں کے ذریعہ اپنے نام کے احکام سنانے کی نقل و کوشش کی۔ مگر اس کی یہ کوشش گنبد کی صدا کی طرح گنبد ہی کی چار دیواری کے اندر دھک رہ گئی۔ یہی نہیں۔ بلکہ بچہ سقاؤ نے ارک میں داخل ہونے سے پیشتر ہی لوگوں کو حکم دے دیا تھا۔ کہ وہ سب کے سب حاضر ہو کر اس کے ہاتھ پر بیعت کریں۔ جو کوئی حاضر نہ ہوگا۔ اس سے باغیوں کا سا سلوک روا رکھا جائے گا۔ بھلا وہ کون تھا۔ کہ جو نہ جا کر اپنے ناموس احوال و جان کو چوروں کے ہاتھ سے برباد کروا تا ہر ایک دستہ دستہ اس کے حضور میں پہونچا۔ اور کڑوے گھونٹ کی طرح اس کی بیعت کی لذت سے آشنا ہوا۔ آہ یہ بھی عجب عبرت خیز سماں تھا۔ لوگوں کے یہی گروہ ابھی چھ ماہ نہیں گذرے۔ کہ افغانستان کی سلطنت کو غازی امان اللہ خان کی خدمات کے صلہ میں اس کی نسل کو بخش چکے تھے۔ اور اس عہد کے قائم و برقرار رکھنے کے لئے اپنے آپ کو پابند و مسئول بنا چکے تھے۔ اور یہی وہ تھے۔ کہ صرف ایک دو دن قبل معین السلطنت سردار عنایت اللہ خان کو اپنا ہاتھ دے چکے تھے۔ اور آہ آج بھی وہ یہی ہیں۔ جو بچہ سقاؤ کو اپنا بادشاہ بنا رہے ہیں۔ کیا یہ محض طاقت کی کرشمہ زائی نہیں ہے اور کیا طاقت اس سے بیشتر بھی انسانیت کے لئے ذلت اور لعنت آفرین ہو سکتی ہے؟

بہر کیف ان وجوہ کی بنا پر حسین کی اس وقت دال نہ گل سکی۔ اور شاید اس نے اس وقت تک اپنے دماغ میں کوئی اور سکیم سوچ لی ہوئی تھی۔ اور اس لئے وہ نے احوال چپ ہو گیا تھا۔ اب گویا بچہ سقاؤ بلا شرکت غیر سے کابل کا بادشاہ تسلیم ہو چکا تھا۔ اور جہاں جہاں سقاوی فوجوں کا دخل و اثر تھا۔ وہاں وہاں اسی کا حکم اور سکھ و خطبہ جاری ہو رہا تھا۔ سید حسین کا علم ارک سے اس کی رضا مندی کے ساتھ تیار دیا جا چکا تھا۔

قبل اس کے کہ ہم بچہ سقاؤ کی بادشاہت کے متعلق سلسلہ وار واقعات کو بیان کریں۔ ہم اس کے اندرونی ضبط و ربط کی تعریف کئے بغیر نہیں رہ سکتے۔ کابل میں سقاوی فوج کے داخلہ کے وقت کسی فرد بشر کو چشم گزند نہیں پہونچایا گیا سب سے اولین کام سفارت ہائے دول کی حفاظت کے متعلق تھا۔ جو فوراً کابل میں داخل ہوتے ہی بچہ سقاؤ کے پہرہ داروں نے سنبھال لیا۔ جرنیوں کی سفارت شہر سے دو ایک میل کے فاصلہ پر باغ بابریں واقع تھیں۔ اور چند جرمین اپنے اہل و عیال کے ساتھ شہر ہی میں رہتے تھے۔ انقلاب کے دن بچہ سقاؤ کے پہرہ داران کو حفاظت تمام ان کی سفارت تک پہونچا آئے تھے۔ سفارتوں کی حفاظت کے انتظام کے ساتھ ہی ساتھ انہوں نے لوگوں کے نام اعلان شائع کر دیا تھا۔ کہ وہ بلا دھڑک ہو کر اپنی دوکانیں کھول کر کام و کاج میں مصروف ہو جائیں۔ اور اگر کوئی سقاوی ان کو ڈرا دھمکا کر کچھ حاصل کرنا چاہے۔ تو اس کو وہیں پکڑ کر باندھ لیں۔ اور گشت والے سپاہیوں کے حوالہ کر دیں۔ ان گشت کرنے والے سپاہیوں کے ہمراہ عموماً ایک دو سقاوی منصبدار بھی ہوتے تھے۔ یہ آگے پیچھے لگاتار تھوڑے تھوڑے وقفوں کے ساتھ کوچوں و بازاروں میں گشت کرتے ہوئے دکھائی دیتے تھے۔ صرف ایک دو دفعہ ایسے واقعات ہوئے۔ جبکہ چند ایک سقاویوں نے دوکانداروں سے بڑی چیزیں حاصل کی تھیں۔ اور جب ان کے برخلاف گشت والے سقاویوں سے حکایت کی گئی۔ تو انہوں نے کھڑے کھڑے ہی دو ایک کو تو وہیں گولیوں سے ڈھیر کر دیا۔ اور دو ایک کے کانوں اور تھنوں میں سوراخ کر کے چوراہے میں بیخ کر دیا۔ اس کے بعد کسی سقاوی کو جرأت نہ رہی کہ وہ کسی کے مال کی طرف آنکھ اٹھا کر بھی دیکھ سکے۔ مگر یہ حال چند دنوں تک ہی رہا۔ پھر سقاویوں نے جس طرح لوگوں پر ظلم ڈھانے شروع کئے۔ اس کا ذکر آگے آئیگا۔ تاہم شروع شروع میں ان کا ضبط و ربط اور

حفظ امن واقعی قابل تعریف تھا۔ گوان کے طریقے نہایت ہی بھدے اور غیر مہذب کیوں نہ تھے۔ لوگوں کا تو یہ خیال تھا۔ کہ سقاوی شہر میں گھستے ہی اودھم مچا دیں گے۔ اور ان کے پہونچتے ہی ہر طرف لوٹ مار اور قتل و غارت گری کا بازار گرم ہو جائے گا۔ مگر ایسا مطلق نہیں ہوا۔

سقاوی عہد حکومت کے واقعات کو سلسلہ وار بیان کرنے سے پہلے ہم سردار علی احمد جان کی تباہی کا قصہ اپنے قارئین کرام کو سناتے ہیں۔ جو سمت مشرق میں اس وقت تک اپنی بادشاہت کا علم بلند کر چکا تھا۔ نسبتاً اور قبائل کے خوگیا فی قبائل سے اس کے گہرے تعلقات تھے۔ اور گویا اس کی طاقت کا ہر قسم یہی قبائل تھے۔ یہ قبائل آپس کے اندر مختلف گروہوں میں تقسیم تھے۔ اور قومی روایات کی بنا پر ایک دوسرے کے مدعی اور مخالف تھے۔ سردار علی احمد جان کے ماتحت باقاعدہ فوج کا ایک خاصہ حصہ تھا جس کو اس نے محوڑی محوڑی تعداد میں مختلف مقامات سمت مشرق میں تقسیم کر رکھا تھا۔ اور ایک کثیر تعداد اس کے اپنے ساتھ تھی۔ اس کے علاوہ چونکہ اب قبائل کی خواہش کیمطابق اس کو کابل کی طرف چڑھائی کر کے جانا تھا۔ اس لئے ان قبائل سے والیٹیروں کی ایک کثیر تعداد اس کے پاس جمع ہو چکی تھی۔ تاکہ ہر فباری کی وجہ سے راستوں کے مسدود ہو جانے سے پہلے ہی کوچ کر دیا جائے۔ یہ والیٹیروں اپنے اپنے خزانوں کی ماتحتی میں ایک بالکل ہی غیر تنظیمی و سرخودانہ صورت میں موجود تھے اور کوئی کام تو درپیش تھا ہی نہیں۔ اس لئے وہ یا تو نئی افواہوں کے سننے اور ان پر حاشیہ آرائی کرنے میں اپنا وقت گزار دیتے تھے۔ اور یا اپنی قبائلی رقابتوں اور دشمنیوں کے قصے ان کی محفلوں کا آوازہ ہوتے تھے۔ گویا یہ ایک موادِ تلبیس تھا جو نئے بادشاہ نے اپنے گرد اکٹھا کر رکھا تھا۔ یوں تو سارے ہی قبائل گروہ و گروہ

تقسیم اور آپس میں سخت بغض و حسد رکھتے تھے۔ مگر جس بڑی طاقت یعنی خوگیانی قبیلہ پر سردار علی احمد جان کو بے حد ناز تھا۔ اس کے دو نہایت زبردست گروہ باہم ایک دوسرے کے خون کے پیاسے اور قدیمی دشمن دار تھے۔ اور یہ امر سردار علی احمد جان کے لئے بے حد مشکل ہو رہا تھا کہ کس طرح ان میں توازن کو برقرار رکھے۔ اپنی چند روزہ اور بے سرو سامان بادشاہت میں وہ اسی قدر کر سکتا تھا کہ جہاں تک اس کی زبان یاری دے۔ وہ ان دونوں گروہوں کے خوائین و سرکردگان کو اپنی بادشاہت کے ملک میں قائم ہو جانے پر بڑی بڑی امیدیں دلائے۔ مگر شاید اس وقت تک یہ اس کو وہم و گمان میں بھی نہ آیا ہوگا کہ غازی امان اللہ خان بچہ سقاؤ کی دہشت سے پایہ تخت کو چھوڑ کر فرار کر جائے گا۔ اور بچہ سقاؤ کابل میں آگھسیگا۔

غازی امان اللہ خان کے فرار اور بچہ سقاؤ کے کابل پر تسلط ہونے کی خبریں آنا فانا سمت مشرقی میں پھیل گئیں۔ اور جہاں ایک طرف ان خبروں نے خوائین پر بہت ہی بُرا اثر ڈالا۔ وہاں رضا کار اور باقاعدہ افواج میں بھی ایک عجیب سی اضطراب نہ کیفیت پیدا کر دی۔ اور گو بچہ سقاؤ نہ رہن اور ڈاکو تھا۔ مگر اس وقت وہ ایکسٹین کے دشمن کے برخلاف جہاد کر رہا تھا۔ اور اس لئے جاہل طبقہ کی کابل ہمدردی اس کے ساتھ تھی۔ نہ صرف یہی۔ بلکہ سردار علی احمد جان کی فوجوں کا ایک متحدہ حصہ خود کو ہستان اور کوہدا میں کے افراد پر مشتمل تھا۔ ان میں دفعۃً اور بختہ اس خیال کا پیدا ہو جانا ایک طبعی امر تھا کہ ان کے ہم قومیوں نے ایک متحد بادشاہ پر فتح و نصرت حاصل کی ہے۔ اب بادشاہی بھی انہی کے پاس رہ چکی۔ پھر کیوں وہ سردارانی بادشاہت کے جھنڈے تلے رہ کر بلا عذر غازیان دین سے جو خود ان کے اپنے ہی بھائی بند ہیں۔ جنگ کریں؟

حالات کو اس درجہ متغیر و ناموافق پاکر خوائین میں بھی آپس میں اختلاف ہو گیا دشمنیاں تو پہلے سے موجود تھیں ہی۔ جھوٹ کسی بات پر آپس میں بگڑ بیٹھے۔ ایک فرقہ خود بخود بچہ سقاؤ کا طرفدار بن گیا۔ تو دوسرا سردار علی احمد کی حمایت پر کھڑا رہا۔ اس دوسرے فرقہ کے آدمیوں نے پہلے فرقہ کے چند ایک خوائین کو قتل کر ڈالا۔ بس پھر کیا تھا۔ وہیں آپس میں جنگ چھڑ گئی۔ کوہستان اور کوہ پامنی فوج جس قدر تھی۔ اپنے اسلحہ و اسباب سمیت کابل کی طرف چل دی۔ اور خوگیا نی آپس میں خون کے دریا بہانے لگ پڑے۔ جو رضا کار نے بادشاہ کی محافظت کر رہے تھے ان میں ملے جلے افراد بھی قبائل کے تھے۔ غیر از خوگیا نی افراد تو اس طوفان بے تیزی کے برپا ہوتے ہی ادھر ادھر تشر تشر ہو گئے۔ کیونکہ یہ جنگ قبائلی تھی۔ اور وہ جس کے دشمن دار نہ ہوں۔ اس میں ہرگز حصہ نہیں لے سکتے تھے۔ مگر خوگیا نی رضا کار اپنے اپنے گروہ کی حمایت کے جوش میں یہاں مستقر شاہی میں بھی آپس میں درت و گریبان ہونے سے باز نہ رہ سکے۔ چنانچہ ان کو بھی لڑنا دیکھ کر سردار علی احمد جان بچانے کے لئے بھاگ کھڑا ہوا۔ اور نہ معلوم کیا کیا مصیبتیں اٹھاتا اور کن کن طریقوں سے اپنے آپ کو بچاتا ہوا بساں فلاکت چند دن کے بعد پشاور چاہو بچا۔

اس طرح بچہ سقاؤ کی راہ سے یہ مدینہ کا نٹا بھی ایک معجزانہ طریقہ سے آنا فانا نا پیدا ہو گیا۔ امان اللہ خان کے سمیت سخت کے تین دعویدار پردہ صحنہ سے یکے بعد دیگرے غائب ہو چکے تھے۔ اور اب ملک کی استثنائی حالت کو دیکھ کر یہ گمان یقین سے بدل جانے کو تھا۔ کہ بچہ سقاؤ جس کو لوگوں نے خادمِ دین رسول اللہ کہہ کر بکاڑا شریف کر دیا ہے سارے افغانستان کا بادشاہ بن کر رہیگا۔

ملاؤں نے شاہ نعمت اللہ ولی کی پیشینگوئی کا چرچا جہاں میں اتنی جلدی اور تیزی کے ساتھ پھیلا دیا تھا کہ حیرت ہوتی تھی۔ اگر جائے فروش کو دیکھو۔ تو وہ اور اگر سرائے کے حامی کو دیکھو۔ تو وہ اسی کو درد زبان بنائے ہوئے تھا اور بچہ سقاؤ کو اس پیشینگوئی کے مطابق وقت کا صاحبقران سمجھ رہا تھا۔

کابل میں سقاویوں نے سردار علی احمد جان کے سمت مشرقی سے فرار کر جانے کی خبر کو نہایت خوشی اور نشاط دہانی کے ساتھ سنا۔ اور اب جبکہ چوروں میں کسی حد تک آپس میں سمجھوتہ ٹھہر چکا تھا۔ انہوں نے نہایت تندہی سے اپنی حکومت کے قیام و استحکام کی کوششیں شروع کر دیں۔ اب ان کا کوہستان اور کوہ پان کے گنجان علاقوں کے ماسوا افغانستان کے پائے تخت پر بھی قبضہ تھا۔ جس کی طاقت کی بنا پر وہ سارے افغانستان کو اپنے تصرف میں لاسکتے تھے۔ مگر ایسا کرنے کے لئے سب سے اولین چیز حکومت سقاوی کی تشکیل و تنظیم تھی۔ اور جب تک یہ نہ ہو۔ اس ضمن میں کسی قسم کا اقدام ممکن نہ تھا۔ بچہ سقاؤ کی خوش بختی سے اسے ایک ایسا شخص ملا تھا آیا ہوا تھا۔ جو علم و دانش اور سیاست ملکی میں غازی امان اللہ خان کے کسی عالی سے عالی وزیر سے کم نہ تھا۔ مگر غازی کے عہد میں باایں ہمہ فضیلت اسے حاکم درجہ دوم کے رتبہ سے زیادہ ترفیع نصیب نہ ہوئی تھی۔ یہ بچہ سقاؤ کے خروج کے وقت کو پدامن ہی میں تھا۔ اور اس سے رابطہ رکھتا تھا۔ اور آخری ایام میں حکم کھلا اس سے مل گیا ہوا تھا۔ اب بعد از تسلط کامل بچہ سقاؤ نے اسے اپنا وزیر دربار مقرر کیا تھا۔ اور اگر بچہ سقاؤ کو آٹھ تو مہینے افغانستان پر حکومت کرنی نصیب ہوئی تھی۔ تو یہ اسی شخص کی شبانہ روز محنت کا نتیجہ تھا۔ اگر بچہ سقاؤ اپنے ہمپا یہ چوروں کے ہنگامہ آفرین اور قضا و آراء حکامات کی روروں کو ملک میں جاری ہونے سے روک سکتا۔ اور تھیر جان پر ہی تمکین کرتا۔ تو

یہ ناممکن نہ تھا کہ آج بھی بچہ سقاؤت تحت افغانستان پر ممکن نظر آتا۔
 بہر کیف مسترت و اندساٹ کے چہدا بتدائی روز گذرنے کے بعد جس کے دوران
 میں غازی امان اللہ خان کی جدید اصلاحات کے الفا کئے جانے کے اعلانات
 سوتے رہے۔ امیر حمید اللہ خان مقتول کے عہد کے اساس پر حکومت کی تشکیل
 کی گئی۔ بچہ سقاؤ نے اپنے بھائی حمید اللہ کو حسین السلطنت اور سید حسین کو
 نائب السلطنت بنایا۔ اور ملک محسن کو جو ایک نہایت ہی کینہ توز اور ظالم و سفاک شخص
 تھا۔ کابل کا والی یعنی گورنر مقرر کیا۔ شیر جان کو وزیر دربار اور اس کے ایک
 بھائی کو وزیر خارجہ بنایا۔ سید حسین کو وزارت جنگ کا قلمدان بھی سونپ دیا۔
 باقی اپنے ہی افراد میں سے ایک کو وزیر مال اور ایک کو وزیر خزانہ بنا کر باقی تمام
 وزارتوں کو لغو قرار دیا۔ اپنے علاقے کے ملائوں کو جو شروع سے اس کے ساتھ تھے
 قضاۃ کے چھوٹے بڑے عہدے بانٹ دئے۔ اور اپنے چور ساتھیوں کو جنہیں
 اس نے فتح کابل سے قبل زبانی ہی زبانی بڑی بڑی فوجی عہدیداریاں دے رکھی تھیں۔
 اب باقاعدہ شاہی اسناد عطا کیں۔ شروع شروع میں ان چوروں میں فوجی منایا
 کے حاصل کرنے کی کشمکش قابل دید تھی۔ ہر ایک ہندوق بردار کسی نہ کسی عہدے
 کا دعویٰ کرتا تھا جس سقاوی سے پوچھو۔ ان میں سے کوئی اپنے آپ کو کرنیل کوئی
 برگیڈ کوئی جرنیل اور کوئی نائب سالار کہہ کر پکارتا تھا۔ اور ایسے بیسیوں نائب سالار
 درجنوں جرنیل اور سینکڑوں کرنیل و برگیڈ خود بخود پیدا ہو گئے ہوتے تھے۔ کوئی
 اپنی منصب داری کی سند سید حسین سے لیتا تھا۔ تو کوئی حمید اللہ سے کوئی خود
 بچہ سقاؤ سے اس کو اپنا وعدہ یاد دلا کر فرمان حاصل کر لیتا تھا۔ تو کوئی اس کے
 سپالار شیر دل خان سے۔ تاہم یہ بدتمیزی ایک ڈیڑھ ماہ بعد سے کم ہو گئی
 تھی۔

مذکورہ بالا تشکیلات سے پہلے پچھ سو قواؤ کے قہر و دستخطوں سے اس امر کے متعلق کہ نئی بادشاہت کن اصولوں پر حکومت کرے گی۔ ایک اعلان شائع ہو چکا تھا۔ اس اعلان کی چند خصوصیات مندرجہ ذیل تھیں :-

۱۔ امان اللہ خان نے ملک کے اندر جس قدر نظامنا سے نافذ کئے ہیں۔ وہ سب موقوف اور منسوخ کئے گئے ہیں :-

۲۔ حکومت کا آئندہ اساس شرع محمدی پر ہوگا :-

۳۔ مکاتب میں تعلیم نسواں بالکل بند رہے گی :-

۴۔ مستورات مکتبی برقعے جو امان اللہ خان کی ایجاد ہیں۔ ہرگز نہیں پہن سکیں گی بلکہ برقعہ و دُلاق کے بغیر باہر آنا جرم متصور ہوگا :-

۵۔ شرع محمدی کی رو سے چار عورتوں سے نکاح کرنے کی اجازت ہے۔ سو لوگوں کو شرع شریف کے مطابق عمل کرنے کی اجازت ہوگی :-

۶۔ جن عورتوں نے امان اللہ خان کے زمانہ میں اپنے خاوندوں سے زبردستی طلاق حاصل کئے ہیں۔ ان کے خاوندوں کو اپنی مطلقہ عورتوں کو پھر حاصل کرنے کی اجازت ہے :-

۷۔ اموال و اعلیٰ پر محصول نہیں لیا جائے گا :-

۸۔ مالیہ زمین اس سوال کا فائدہ نہ ہوگا :-

۹۔ خزانہ حکومت پر چین لوگوں کے مطالبات ہیں۔ خواہ داخلی ہوں یا خارجی۔ ان کو حکومت سفاوی ادا کرے گی۔ اور جن سے حکومت نے لینا ہے۔ ان سے حسب دستور وصول کرے گی :-

۱۰۔ بہشت نفری یعنی جبری فوجی خدمت کا طریق موقوف رہے گا :-

۱۱۔ جمیع دوائیہ غیرہ جن کو امان اللہ خان نے تشکیل و ترتیب دیا ہے۔

نوع کئے جائیں گے۔ اور حکومت امیر شہید کے زمانہ کی سی ہوگی۔

۱۲۔ خارجی سفارتوں کو واپس بھیج دیا جائیگا۔ اور جن کامیاب رہنما زرمی ٹھہرے گا۔ ان کو اسلامی ملک کی زمین خریدنے کی اجازت نہ ہوگی۔

۱۳۔ بادشاہت کا لقب جو امان اللہ خان نے اختیار کیا تھا۔ یہ اسلام کے منافی تھا۔ اس لئے ”خادم دین“ اپنے نام کے ساتھ امیر کا لقب رکھے گا۔

۱۴۔ جھنڈا بدستور پہلا رہے گا۔ اور جہد کی تعطیل ہو کر رہے گی۔

نظام مائت حکومت کے تیج کئے جانے پر جن سے لوگ کچھ کچھ مانوس ہو چکے تھے۔ دو عجب الزمیں اور حبیبیہ پھر عود کر آیا تھا جس نے نہ صرف تجارتی حلقوں میں کھلبلی ڈال دی تھی۔ بلکہ حقوق شہریت کی تمام ضمانتیں نپو ہو کر رہ گئی تھیں۔ اب کمزور محض زبردست اور زور آور کے رحم و کرم پر تھے۔ اب وہ جس طرح چاہیں گے۔ کمزوروں سے سلوک روا رکھیں گے۔ نہ کوئی دادرلئے کی امید ہوگی۔ نہ فریاد کی گنجائش۔ لوگ حکومت کے مختلف کارداروں کے مابین تقسیم ہو جائیں گے۔ اور ان کے دستِ ظلم و بربریت سے بچنے کے لئے خواہن و ملک کی پناہ و شفاعت میں اپنی کم مایہ زندگیاں بسر کرنے کی طرف رجوع کریں گے۔ خواہن لوگوں کے اس پر زور مطالبہ سے تقویت پا کر دربار بادشاہی سے اپنا گہرا تعلق پیدا کرنے کی کوششیں کریں گے۔ اور اس طرح بادشاہ کے رومی کارداروں کے رقیب و دشمن بن جائیں گے۔ بادشاہ کی اپنی پوزیشن سخت نازک ہوگی۔ وہ ایک طرف اپنے اہل کاروں کی پیچ و فریاد کو سن رہا ہوگا۔ جن کے ذمے ملک میں امن بحال رکھتے ہوئے اس کی بادشاہت کو قائم رکھنا ہے۔ مگر جو خواہن کی مداخلت کی وجہ سے لوگوں پر براہ راست حکومت نہیں کر سکیں گے۔ اور اس لئے بادشاہ سے مطالبہ کر رہے ہوں گے۔ کہ وہ ان کو ان خواہن کی مداخلت سے بچائے۔ مگر دوسری طرف خواہن و ملک ہوں گے۔ جو ان اہل کاروں کو بادشاہ کے سامنے لوگوں پر ظلم و شہرت سے حکومت کرنے کا ملزم

گردانتے ہوئے ان کی موقوفی اور ان کی جگہ اپنی یا اپنے یا مان سرپل کی بجائی چاہئے لگیں گے۔

ان مطالبات کی دوہری کمان میں اپنے آپ کو جکڑا ہوا پاکر بادشاہ کے لئے کوئی سائیر چلانا مشکل ہو جائے گا۔ اور ملک میں رد عمل کے بہاؤ کی شدت بادشاہ کی حیثیت کو بتدریج کمزور کرتی چلی جائے گی۔ آخری مرحلہ پر یا تو ہم بادشاہ کو خوائین کے ہاتھوں میں ایک کٹھ پتلی بنا ہوا پائیں گے۔ اور یا پھر بادشاہ کا وجود ہی گم ہو کر ملک میں ٹھیکھ فیوڈلزم کی تجدید کے سامان پیدا کر دے گا۔

کیا ستاوی حکومت درماضی کو لا کر رہے گی۔ یا قبل ازیں کہ وہ گردابِ اولین سے نکل کر جس میں انقلاب کے بعد کچھ دیر تک بھسنے رہنا "لازمہ عمل انقلاب" ہے۔ خواہ انقلاب تجدید فرین ہو یا قدامت خواہ (رد عمل کے بہاؤ پر بہنا شروع کر دے اسی گرداب ہی میں پھنس کر فنا ہو جائے گی۔

ہم نے دیکھا کہ ستاوی حکومت ابھی اس گردابِ اولین سے نکلنے بھی نہ پائی تھی۔ کہ موجہ فنا کی آغوش میں جا رہی۔

لیکن اگر کہیں اس کے لئے گرداب سے نکلنا نصیب ہو جاتا۔ تو پھر ایک "برعلیہ انقلاب" کے بغیر ملک کو نجات میسر نہ آ سکتی تھی۔ مختلف دعویدارانِ سلطنت یا ملک کے نجات دہندوں کا ظہور اس گرداب کی قوتوں کے نشانات ہوتے ہیں۔ جس میں کوئی ملک انقلاب کے فوراً ہی بعد کچھ عرصہ تک پھنسا رہتا ہے۔ اس لئے نادر خان کا ظہور اور اس کا غلبہ بھی اس گردابی قوت کا ایک نشان تھا۔

برعلیہ انقلاب نہیں۔

ان ابتدائی کارروائیوں کے بعد جن کا ادھر حوالہ دیا جا چکا ہے۔ ستاوی

دور کس طرح گزشتہ میں آیا۔ اسے ہم ذیل کے چار حصوں میں تقسیم کر کے ہر ایک کی جہاں تفصیل دیتے ہیں۔ تاکہ سقاوی دور کا جو کہ درحقیقت تاریخ انسانی کے لئے ایک قیمت دار دور ہے ہر ایک خط و خال ظاہر و نمایاں طور پر محفوظ کیا جاسکے۔

- ۱۔ سقاوی حکومت کا مفتوحین سے سلوک +
- ۲۔ ملک کے مختلف صوبوں کی حکومت سقاوی کو تسلیم کروانے کی مہمات +
- ۳۔ سقاوی حکومت کے جنگی اقدامات +
- ۴۔ آخری مہم فتح کابل +

لیکن ان تفصیلات میں پڑنے سے پہلے ضروری ہے کہ ہم اس دور کی چند ایک متعلقہ باتوں کو جن کا ذکر اوپر کے عنوانات کے ماتحت سوزوویت کے ساتھ نہ آسکیگا۔ یہاں بیان کر دیں۔ ان میں سے ایک خارجی لوگوں کے کابل کو خالی کر دینے کی کارروائی ہے۔ جو غازی امان اللہ خان کے فرار سے پہلے شروع ہوئی۔ مگر جس کی تکمیل بچہ سقاوی کے وقت میں جا کر ہو سکی۔ ان دول غیر کی سفارتوں نے جب دیکھا کہ بغاوت دن بدن زور پکڑ رہی ہے۔ اور حکومت افغانستانیہ ہر خطہ خفیف اور کمزور ہوتی چلی جا رہی ہے۔ جسے کہ اس میں پایہ تخت کی حفاظت اور بچاؤ کی اہلیت بھی باقی نہیں رہی۔ تو انہوں نے بچہ سقاوی کے پہلے حملہ کے بعد اپنے توجہ افراد اور نیز اپنی سفارتوں کے اعضاء کو کم کر دینے کا فیصلہ کر لیا۔ اور حکومت برطانیہ نے اس خدمت کے لئے اپنے ہوائی جہاز پیش کر دیئے۔ جرمنی۔ فرانسیسی۔ اطالوی۔ ترکی۔ ایرانی اور ہندی عورتیں بچے بوڑھے اور جوان تقریباً ہر روز ہوائی جہازوں کے ذریعہ سے کابل کو خالی کرنے لگے۔ بچہ سقاوی غازی امان اللہ خان کے فرار اور بچہ سقاوی کی کامیابی نے سفارتوں کو درحقیقت بہت مذہب اور پریشان کر دیا تھا۔ اور وہ کابل سے اپنی اپنی سفارتوں کے اٹھالینے کے متعلق اپنی اپنی حکومتوں سے استفسار کر رہے تھے۔ لیکن

انہیں زیادہ دیر انتظار نہیں کرنا پڑا۔ ان کی حکومتوں نے بہت جلد ان کو چلے آنے کے احکام بھیج دیئے۔ اور اب وہ بھی اپنے اپنے شاف سمیت کابل کو خالی کر رہے تھے۔ آخر میں سفارت برطانیہ بھی کوچ کر آئی۔ اور اب کابل میں سوائے ترکی۔ ایرانی اور روسی سفارتوں کے کوئی باقی نہ رہا۔ اور اگرچہ روسیوں نے بھی اپنے تہہ افراد کو جنہیں حکومت امانیہ نے ہوائی جہازوں کیلئے مستخدم کر رکھا تھا۔ روس واپس بھیج دیا تھا۔ تاہم اس ہمتشاش داخلی کے دوران میں ان کی سفارت افغانستان سے نہ گئی۔

طیارہ گاہ میں اہلکار امانی وزارت خارجہ کے آدمی موجود ہوتے تھے۔ اور بعد میں سقاوی افسر جانے والوں کی دیکھ بھال کرتے تھے۔ اور ان لوگوں کو جانے نہیں دیا جاتا تھا۔ جن کا حکومت سے کسی قسم کا لین دین یا معاملہ باقی ہوتا تھا۔ اس طرح چند جرمین جو کابل میں تجارت کیا کرتے تھے۔ باقی رہ گئے تھے۔ ان میں دارالامان کا مندرس بھی تھا۔ جو بعد میں بہ تبدیل لباس جاہلوں کی وساطت سے فرار ہو گیا تھا۔ کہتے ہیں۔ کہ اس کے ذمہ حکومت کا کچھ روپیہ باقی تھا۔

اس ضمن میں ایک عجیب بات جو مشاہدہ میں آئی۔ وہ یہ تھی۔ کہ کابل کے نصف سے زیادہ باشندے سفارت برطانیہ کو عرضیاں بھیج رہے تھے۔ کہ انہیں بھی تہہ انگریزی بنا کر سوئی جہازوں کے ذریعہ سے یہاں سے نکال لے جایا جائے۔ ایسے لوگ الیہ ظلم ظالم سے ڈر کر بھاگنا چاہتے تھے۔ مگر بعض ایسے بھی تھے۔ جن کے پاس حکومت کا بہت سا روپیہ تھا۔ اور وہ اس کو سمجھ کرنے کے لئے بچ جانا چاہتے تھے۔ چنانچہ ایک سیراجہ خان مشہور رہنمیا را جو کابل کے اہم تاجروں میں سے گنا جاتا تھا۔ ایک میلہ سے پتہ رھاؤ کی مرضی حاصل کر کے کابل سے چلا آیا تھا مگر دوسروں کو ایسے چلے نہیں دیتے۔ اس لئے وہ افغانان البیت کے ترک کر دینے تک کے روادار ہو گئے۔

تھے جو یقیناً افسوس ناک امر تھا۔

احمد شاہ خاں موجودہ بادشاہ کا عم زادہ بھی انہی مسافروں میں سے تھا جسے سقاؤ نے سپہ سالار نادر خان کے فرانس سے واپس لانے کی خدمت پر مامور کر کے بھیجا تھا۔

سقاوی حکومت تمام ان لوگوں سے جو غازی امان اللہ خان کے مستوب رہ چکے تھے۔ خدمت لیکر اپنے اسس کو محکمہ استوار کرنا چاہتی تھی۔ سقاؤ میں اتنی عقل ضرور تھی کہ وہ اپنی بادشاہت کے قائم رکھنے کے لئے چند مقتدر افغانی خاندانوں کی معاونت حاصل کرے۔ ان خاندانوں میں سے ایک محمد نادر خان سپاہیوں کا خاندان بھی تھا جو صداقت و نیکی میں افغانستان بھر میں مشہور تھا۔ اور انھوں نے غازی امان اللہ خان کا چند سالوں سے مستوب بھی تھا۔ نیز شاید سقاؤ کو یہ بھی پاس ہو کہ وہ خود ایک وقت ایک ادنیٰ سپاہی تھا۔ اور محمد نادر خان اس کا سپہ سالار تھا۔ ان ٹی جلی حسیات کے ماتحت اس نے محمد نادر خان کو اپنا طرفدار بنانے کی پوری پوری کوشش شروع کر دی تھی۔ اور البتہ یہ سب کچھ شیر جان اس سے کردار ہا تھا۔ میں تحقیق نہیں کہہ سکتا کہ شیر جان کے دل کے اندر کیا کچھ مستور تھا۔ تاہم اتنا کہنے کی گنجائش موجود ہے کہ وہ صاحب حیثیت و شخصیت لوگوں کا گروہ حکومت کے ارد گرد پیدا کرنے کا خواہشمند تھا تاکہ رفتہ رفتہ وہ چوروں کے اثر و اقتدار کو زائل کر کے یا تو خود بادشاہت کے مرتبہ پر پہنچ جائے۔ اور یا پھر کسی ایسے شخص کو بادشاہ بنائے جس کے جہاں کی نظروں میں سب سے زیادہ غریب و منظور ہو۔ اور اس طرح نئی حکومت اسلامیہ کا بانی کہلائے۔ علم و معلومات سے کہیں زیادہ اس شخص میں جو عجیب چیز دیکھنے میں آئی۔ وہ یہ تھی کہ وہ ہر ایک چیز کو دور اندیشی کے ساتھ دیکھنے اور سمجھنے کی اہلیت کا مالک تھا۔ اور جیسا کہ میں کہیں اوپر ذکر کر چکا ہوں کہ اگرچہ سقاؤ ساری

باتوں کو اس چھوڑے رکھتا۔ تو شاید سردار محمد نادر خان کو موفقت نصیب نہ ہوتی۔
قصہ کوتاہ یہ کہ احمد شاہ جان ایک معقول رقم کے ساتھ سردار محمد نادر خان اور اس کے
بھائیوں کو فرانس سے اپنے ہمراہ لانے کی خدمت پر مامور ہو کر یورپ کی طرف بھیجا گیا۔
اور پچہ سقاؤ کو بہت بڑی امید تھی کہ وہ ضرور اس کے پاس آجائے گا۔ یہ امید اس
کی ضرورت برآتی۔ اگر اعلیٰ حضرت محمد نادر خان خود اپنے لئے قسمت آزمائی کا حوصلہ اپنے
دل میں نہ رکھتا ہوتا۔

اس سلسلہ میں ایک اور بات جو ہم اس جگہ قارئین کی خاطر میں لانا چاہتے
ہیں۔ وہ افغانستان کے موجودہ وزیر جنگ شاہ محمود ویر خور و شاہ حال کی
سمت جنوبی کی طرف روانگی کے بارے میں ہے۔ یہ پچہ سقاؤ کے مقابلے میں ایک
محاؤ کا کمانڈر تھا۔ مگر چونکہ پچہ سقاؤ کے مد نظر اس خاندان کو اپنے ساتھ ملانا تھا۔
اس لئے اس نے اس کو کچھ نہ کہا۔ بلکہ سمت جنوبی کے قبائل کے درمیان جہاں شاہ محمود
کو لوگ جانتے پہچانتے اور اس کی عزت کرتے تھے۔ اسے اپنے حق میں بیعت لینے
کی خدمت پر مامور کر کے فرمان اور ضروری روپیہ کے ساتھ بھیج دیا تھا۔ اس طرح اعلیٰ حضرت
محمد نادر خان کی بیگمات و اہل خانہ چند نہایت ہی کم عمر نوجوانوں کی معیت میں کابل
میں رہ گئی تھیں۔ اور پچہ سقاؤ کی امید کا ایک یہ بھی باعث تھا۔ کہ سردار محمد نادر خان
ان وجوہات کی بنا پر اس سے سرکشی نہیں کرے گا۔ بہر کیف اب ہم حکومت سقاوی
کے نہ ماہہ عہد کو سلسلہ وار روشنی میں لاتے ہیں:-

راستقاوی حکومت کا مقبول سلوک

شیہ جان اور پچہ سقاؤ کے چند ایک پہ سالاروں کو چھوڑ کر پچہ سقاؤ کی بادشاہت
کے اہم ترین شریک اور رکن نادر دین تین تھے۔ ایک اس کا بھائی تھیں اللہ دوسرا

سید حسین اور تیسرا ملک محسن جس کے حصہ میں کابل کی گورنری آئی تھی۔ ان تینوں نے مختلف شاہی محلات پر قبضہ کر لیا تھا۔ اور وہی گویا ان کے دربار آراستہ کرنے کی جگہیں تھیں۔ ہر ایک کے اپنے باڈی گارڈ اپنے پیٹکار و محصل اور اپنے ہی خبر دہندہ تھے۔ اور گزشتہ حکومت کے کارداروں کے احوال سے ان کو واقف کار کرنے کے لئے کوہستانیوں اور کوہ پامنیوں کا وہ گروہ موجود تھا۔ جو مدتوں سے کابل میں بود و باش رکھتا تھا۔ پہلا ہفتہ کسی قدر آرام سے گزرنے کے بعد ہر طرف مار دھاڑ شروع ہو گئی تھی۔ امانی کارداروں میں سے کسی کو سید حسین پکڑ منگواتا۔ اور اگر وہ چھوڑ دیتا۔ تو حمید اللہ کی طرف سے ان کی گرفتاری کا حکم جا پہنچتا۔ اور اگر خوش قسمتی سے کسی کو اس کے چنگل سے بھی نکل جانے کا موقع مل جاتا۔ تو ملک محسن کے سپاہی بلائے مہرم کی طرح اس کو جالیکتے۔ اور باپٹ کیتے ہوئے جانوروں کی طرح سے ہنکاتے ہوئے انہیں پھیلے آتے۔ اور اندھیری کوٹھڑیوں میں ٹھونس دیتے۔ کبھی ایسا بھی ہوتا کہ ایک ہی آدمی کی گرفتاری کے لئے سید حسین والی ملک محسن اور حمید اللہ کے سپاہی پہنچ جاتے۔ اور انھیں اسیر کو اپنے ہی افسر کے پاس لے جانے کے لئے آپس میں تکرار و محبت شروع کر دیتے۔ اور جب ان کا آپس میں ایک دوسرے پر زور نہ چلتا۔ تو بیچارے اسیر پر غصہ اتارنے لگ پڑتے۔ ہر ایک فریق اس کو اس غرض سے مانتا کہ وہ اسی کے ساتھ چلا چلے۔ اور جب وہ بیچارہ اس کے ساتھ چلنے لگتا۔ تو دوسرا فریق اس کو پیچھے سے بندوقوں کے گڈے رسید کر کے اپنے ساتھ آنے کو کہتا۔ غرض اسی طرح کا طوفان بے تمیزی کابل کے ہر کوچہ و گزریں روزمرہ مشاہدے میں آ رہا تھا۔

ان تینوں حکومت کے شرکاء کی آپس میں بھی خوب چل رہی تھی۔ مثلاً جس کو سید حسین نے آج چھوڑ دیا ہے۔ (اور البتہ یہ رٹائی اس نے بہت سا روپیہ نذر کر کے

حاصل کی ہوتی تھی تو کل ہی جب اس کو والی محسن نے پکڑا منگوا یا ہے۔ تو اس کے
 بوجھ رو تے پٹتے سید حسین کے پاس پہنچتے ہیں۔ سید حسین والی کے نام غصہ سے
 خط لکھتا ہے۔ والی اس کا خط دیکھ کر بھاڑ دیتا ہے۔ یا کچھ یونہی سا جواب لکھ دیتا ہے
 جس پر سید حسین اور متعل ہو کر اپنی مسلح نفری والی کے گھر پر بھیجتا ہے۔ تاکہ والی سے بھر
 اپنے آدمیوں کو چھڑا لائے۔ اس پر والی یا تو ڈر کے مارے گرفتار شدگان کو چھوڑ دیتا۔
 اور یا ان کو اپنے بند بچانے سے نکال کر سید حسین کی مسلح نفری کے آنے سے پہلے
 ہی ارک میں بھجوا دیتا ہے۔

ان حالات میں ان لوگوں کی خوب بن آئی تھی۔ جن کی سابقہ حکومت کے عہد
 میں ایک دوسرے سے دشمنیاں تھیں۔ ایسے لوگ رضا کارانہ طور پر بچہ سقاؤ کے
 عمال کے خبر بن گئے تھے۔ اور خواہ مخواہ لوگوں کے برخلاف سچی قبوٹی رپورٹیں دے کر
 لوگوں کو پھنسا رہے تھے۔ تھوڑے ہی عرصہ میں تمام وزیر امانیہ اور دیگر بڑے بڑے
 رکن و عمال حکومت قید کر لئے گئے۔ بڑے بڑے تاجر بھی اس قید و بند سے نہ بچ سکے۔
 کیونکہ ان میں سے اکثر عمال و ارکان حکومت کے ساتھ حساب و کتاب رکھتے تھے۔ ان سب
 سے روپیہ اگلوایا چارہ تھا۔ اور جس سقاوی افسر کے ہتھے یہ چڑھ جاتے تھے۔ وہ ان کے
 بڑی بڑی رشوت کی رقمیں اس وعدے پر وصول کر لیتے تھے۔ کہ ان کی امیر سے کہہ کر
 خلاصی کروادی جائے گی۔ لیکن تھوڑی ہی مدت بعد ان کو پھر گرفتار کر کے منگوا لیا جاتا تھا۔
 اور اس دفعہ ان کی گرفتاری کسی نئے سقاوی افسر کے حکم سے عمل میں آتی تھی۔ اور
 چونکہ بے آئین چوروں سے ہر قسم کے عذاب کا خوف لاحق ہوتا تھا۔ اس لئے ناچار یہ
 اسیران بلا اپنی جان بچانے کے لئے اپنے ہر ایک گرفتار کرنے والے سقاوی افسر کو خوش
 کرنے پر مجبور تھے۔ ایسا کرتے ہوئے بجائے اس کے کہ ان کی گلو خلاصی ہوتی۔ سقاوی افسر
 کو شک پڑ جاتا کہ ان کے پاس کافی دولت موجود ہے۔ اس احساس کے ماتحت اکثر ایسا

ہوتا کہ وہی افسر جس نے بھی رشوت لے کر ایک کو چھوڑ دیا تھا۔ پھر اس کو گرفتار کر دیا
 منگوانا۔ اور اس سے بیشتر رقمیں طلب کرتا۔ چوروں کو انہیں بدلتے دیر نہ لگتی تھی۔ اور ان
 کو کچھ کہا بھی نہ جاسکتا تھا۔ میل بخت حجت و تاویل کا وہاں گذری نہ تھا۔ ذرا کسی نے
 جسارت کر کے کچھ کہا نہیں۔ کہ خود اُفندھا کر کے اس کو وہ مار دی گئی۔ کہ الامان و احتیاط۔
 اسی اثنا میں ہماری اپنی گرفتاری کی بھی نویت آگئی۔ ہم میں سے ایک نہایت
 ہی بد باطن شخص تھا۔ اور دو۔ امانیہ میں بھی یہ شخص محکمہ سیاسی میں کام کرتا رہا تھا۔ اس
 کا پیشہ ہی یہ تھیں چکا تھا۔ کہ حد سے زیادہ مبالغہ آمیز اور جھوٹی رپورٹیں دیکر بلا امتیاز
 ہندی افغانیوں کو مصائب و تکالیف میں مبتلا کرتا رہے۔ یہ شخص اکثر کہا کرتا تھا۔
 کہ اگر امان اللہ خان تخت افغانستان پر مستحکم نہ رہ سکا۔ تو وہ بھی اسی کے ساتھ
 ہجرت کر کے چلا جائے گا۔ مگر بجائے خود اس کے ساتھ ہجرت کر جانے کے اس نے
 بچہ ستھاؤ کے ساتھ مل کر ہمیں ہی اس دنیا سے ہجرت کروانی چاہی تھی بغرض کہ اس
 بد طبیعت شخص نے نہ معلوم کیا کچھ بچہ ستھاؤ کے والی کو جا کر کہا۔ کہ اس نے فوراً ہی
 تمام ہمارے ہندوستانیوں کی طلبی کے احکام صادر کر دیے۔ اور ان سب کو حاضر کرنے
 کا کام بھی اس شخص کی خواہش پر اسی کے ذمہ کر دیا۔ دوسرے دن اس نے ہم سب
 کو اطلاع بھیجی۔ کہ ہم کو والی کا بل دیکھنا چاہتا ہے۔ اسلئے ہم سب اس کی جگہ پر
 اکٹھے ہوں۔ اور اکٹھے ہی والی کے سامنے چلیں۔ ہم میں سے مولوی اللہ نواز خان
 جو آجکل موجودہ اعلیٰ حضرت کے یاور ہیں۔ چند دن پہلے ہی جرنیل شاہ محمود کے ساتھ
 سمت جنوبی کو جا چکے ہوئے تھے۔ اور چونکہ میں کھٹک رہا تھا۔ کہ ہم جاتے ہی گرفتار کر
 لئے جائیں گے۔ اس لئے میں نے شاہ جی کو جو بعد میں فاتح گردین بنا۔ اور آج جرنیل
 کے مقرر عہدہ پر مستانہ ہے۔ والی کے سامنے پیش نہ ہونے کی تجویز پیش کی۔ تاکہ جس
 صورت میں ہم گرفتار ہو جائیں۔ ہمارے متعلق رانی کی کوٹ نشیں کر سکے۔ اور ہندوستانیوں

کی عورتوں اور بچوں کی حفاظت کے متعلق کوئی مسئول تدابیر سنبھال سکے۔ اس مسئلہ کو طے کر کے ہم والی کے دربار میں پیش ہوئے۔ ہمارے ناموں کی ایک طویل فہرست جو اس کے سرکاتب کے پاس آگے ہی سے موجود تھی۔ پڑھی گئی۔ اس فہرست کے مطابق کئی ایک غیر حاضر تھے۔ اس پر والی کو سخت غصہ آگیا۔ اور وہ اس شخص کو جس کی بہت کثرت تھی۔ اور جو ہمارے خون کی قیمت چوردوں کے ہاں غرت پانے کی دھرت میں حاصل کرنے کی تاک دو میں مصروف تھا۔ بے حد خشم گالیاں دینے لگا۔ پھر اس نے اس کے سر پر ہاتھ مارا۔ اس کو بھی گرفتار کرنے کا حکم دیدیا۔ اس گروہ ہندوستانیوں میں سے قرعہ گرفتاری صرف میرے نام ہی پڑا تھا۔ چنانچہ ہم دونوں کو والی کی جگہ پر لے جا کر ایک نہایت ہی تنگ و غلیظ کوٹھڑی میں قید کر دیا گیا۔ اس کوٹھڑی میں میرے ہوٹل کا نوکر دبرخان نامی دو روز پیشتر ہی سے گرفتار ہو کر آچکا تھا۔ یہاں اور چند ایک کابلی بھی تھے۔ اور ایک ہندوستانی تاجر سکندر شاہ نامی بھی تھا۔ اس کوٹھڑی کے آگے جس میں ہم سات آٹھ آدمی قید تھے۔ ایک اور کوٹھڑی بھی تھی۔ ان دوہری کوٹھڑیوں کی چھتیں نہایت ہی پرست تھیں۔ اور باہر نکلنے کا دروازہ ایک چھوٹی کھڑکی کی شکل میں ہماری آگے والی کوٹھڑی میں تھا۔ ہم پر جو محاذ مقرر کئے گئے تھے۔ وہ ہم سے روپیہ اینٹھنے کے لئے نئی تدبیروں کو کام میں لارہے تھے۔ یعنی ہم سے آگے والی کوٹھڑی میں اپنا کھانا پکانے کے بہانے سے گیلی لکڑیاں جلاتے تھے جن کا دھواں باہر نکلنے کی بجائے اندر ہی جمع ہوتا رہتا تھا۔ اور ہماری اندر والی کوٹھڑی اس دھوئیں سے اس قدر بھر جاتی تھی۔ کہ دم لینا مشکل ہو جاتا تھا۔ میں تو اس غدا کی تاب نہ لا سکا۔ اور جھٹ ان کے بڑے فسر کو بلوا کر اس سے کہہ دیا۔ کہ کھانا پکانے کے لئے جس قدر کوئلوں کا خرچ ہو۔ میں خود برداشت کر دوں گا۔ لیکن تم لکڑی نہ جلا کر دو۔ بارے وہ اس بات پر رضامند ہو گیا۔ اور آئندہ

کے لئے لکڑی کے دھوئیں سے ہم بچ گئے۔ لیکن اس کے ساتھ ہی ان کو مزید شراقتیں کرنے کی اور جسارت بھی پیدا ہو گئی تھی۔ کچھ کا ناچھوسی کرنے کے بعد ہمارے پہرہ داروں میں سے ایک ہمارے پاس آند آیا۔ اور جان بوجہ کر یانی کا گھڑا جو پاس ہی پڑا ہوا تھا اس نے پاؤں سے ٹھکرا کر زمین پر گر دیا۔ تاکہ ہمارے کپڑے دبستے تربتر ہو جائیں۔ اور ہمیں تکلیف ہو۔ اور ہم ان کو اور کچھ نقدہ دلوائیں۔ اگر ہم چند دن اور والی کے بند بچانے میں رہتے۔ تو نہ معلوم ہمارا کیا کچھ حشر ہوتا لیکن اسی اثنا میں شاہ جی کی دوڑ دھوپ نے سید حسین سے ہماری رہائی کا پروانہ حاصل کر لیا تھا اور اب وہ والی کے پاس اس پروانہ رہائی کو لے کر آیا تھا۔ تاکہ ہم کو اس کے بچہ سے چھڑا کر لے جائے۔ مگر والی نے سید حسین کے پروانہ رہائی کو قبول کرنے سے انکار کر دیا۔ اور ڈور کے مارے ہمیں ارک کے بند بچانہ میں راتوں رات منتقل کر دیا۔

بچہ سقاؤ کے ہاں اطلاعات پہونچائی گئی تھیں۔ کہ اگر مجھ جیسے لوگ باہر چھوڑ دئے گئے۔ تو شاید چند ہی دنوں میں اس کی بادشاہی کا تختہ الٹ کر رکھ دیں گے۔ بد قسمتی سے انگریزوں جیسی دانا اور حقائق آشنا قوم کو بھی میری نسبت یہی غلط فہمی ہو رہی ہے۔ نہ معلوم مجھ میں کونسی ایسی صفت ہے جس کے اثر سے لوگ اپنے اندام پر لرزہ پیدا کر لیتے ہیں۔ بہر کیف جن الزامات میں ہم ماخوذ تھے۔ ان میں سے ایک محمد نادر خان کی طرفداری میں کام کرنے کا الزام بھی تھا جس کے متعلق اب سچہ سقاؤ کو یقین آ چکا تھا کہ وہ اس کے پاس ہرگز نہیں آئے گا۔ وہ تو ہمیں یہاں تک خوف کی نگاہوں سے دیکھتا تھا کہ گویا قابل صرف ہلے ہی اشاروں پر کام کر رہا ہے۔ اور جو کچھ ہو رہا ہے ہمیں کروا رہے ہیں۔ اس کا وزیر خزانہ ایک دن یا در محمد دجان کو ملنے کے لئے ہماری کوٹھڑی میں آیا۔ تو مذکورہ بالا الزامات اس کی زبانی ہم کو معلوم ہوئے۔

ہمارا بندہ جوان بچہ سقاؤ کے گاؤں کا ہی رہنے والا تھا۔ ہم کو دنیا میں

صرف چند دن کا مہمان تصور کر رہا تھا۔ اور ہم خود بھی ایسا ہی سمجھ رہے تھے۔ میری بیوی اپنے تھوڑے بچوں کے ساتھ اس وقت کابل ہی میں تھی۔ اتفاق سے رشتہ داروں میں سے اور کوئی اس کے پاس موجود نہ تھا۔ میں اگر کابل سے بھاگنا بھی چاہتا۔ تو اپنی بیوی اور بچوں کو بے سہارا چھوڑ کر بھاگ نہیں سکتا تھا۔ جس وقت مجھے قید کیا گیا ہے۔ میری بیوی بیمار تھی۔ میرے متعلق ایسی ہوشربا خبریں سنکر وہ قریب الگ ہو گئی تھی۔ مگر نہ اس نے ابھی ہودہ ہونا تھا۔ اور نہ ہی زندانِ فرنگ میں بیٹھ کر میں نے اس کتاب کے لکھنے سے محروم ہونا تھا۔ اس لئے باوجود بچہ سقاؤ کے چند دنہ قتل کا حکم دے دینے کے میں اور میرے ساتھ دیگر چند ہندوستانی زندہ بچ رہے۔ میرے پاس بچنے کی ایک ہی تدبیر تھی۔ وہ یہ کہ چوروں کی دہنیت کو ایکسپلا کروں۔ اس کو میں نے عمل میں لانا شروع کر دیا تھا جس کی وجہ سے چوروں کا غصہ ہم پر تبدیل ہو گیا۔ ہم پر شروع ہوا۔ اور اس کی بجائے ان کے دل میں ہمدردانہ جذبات پیدا ہونے لگے اسی اثنا میں سہارا ایک ہندوستانی بھائی جس کو غازی امان اللہ خان نے قلعن و بدخشان کی طرف فرار کیا ہوا تھا۔ اسکی اپنی فراری کے بعد وہاں کے لوگوں سے بچہ سقاؤ کے حق میں بیعت لیکر پہونچا۔ اور اس کی وجہ سے ہم بال بال خطرے سے بچ گئے۔ یہاں یہ انتہا درجہ کی احسان فراموشی ہو گئی۔ اگر میں علی حضرت محمد نادر خان کے ہاتھوں سے اس کی چاند ماری کئے جانے کا ذکر نہ کروں۔ مجھے غم نہ ہے۔ کہ اس نے تو بچہ سقاؤ کے ہاتھوں سے ہماری جان بخشی کروائی تھی۔ مگر ہم اس کو علی حضرت محمد نادر خان کے ہاتھوں میں نہیں سانا سکتا تھا۔ اور جن کی خاطر ہم سب کی جائیں خطرہ میں پڑ چکی تھیں۔ نہ بچا سکے۔ اس کی زیادہ تر وجہ مولوی اللہ نادر خان اور اس کی رقابت تھی۔ اگر طاقت پا کر انسان اپنے رقیب یا دشمن کو نہ بخش سکے۔ تو اس میں اور ایک ذریعہ کی سببیت میں کوئی فرق کرنا محال ہو جائے گا۔

ابھی ہم بند پخانے ہی میں تھے۔ کہ شہزادہ حیات اللہ خان بھی ہماری کوٹھڑی میں بھیج دیا گیا۔ اس پر جرم یہ تھا کہ اس نے بچہ سقاؤ کا تختہ اٹھ لیا۔ پادشاہ بننے کی سازش کی ہے۔ اس رات بچہ سقاؤ نے اس کے ساتھیوں کو ”ریر چوب“ یعنی لکڑیوں کی مار کے نیچے قائل کروا لیا تھا۔ اور شہزادہ حیات اللہ خان کو بھی پٹوانے لگا تھا۔ مگر پھر کچھ خیال کر کے اسے بغیر پٹوانے واپس بند پخانے میں بھیج دیا۔ اور دو مہینوں کے بعد خفیہ ہی خفیہ اسے پھانسی دے کر ارک کی ایک دیوار کے نیچے دبا دیا۔

کئی وجہ آدمیوں کو بچہ سقاؤ اور والی نے خفیہ مروا دیا تھا۔ اور والی تو اکثر آدمیوں کو زندہ دفن کر دیتا تھا۔ اور اس کی خبر بھی بچہ سقاؤ کو نہیں دیتا تھا۔ بقاوی حکومت کے برطرف ہونے پر بیسیوں لاشیں والی کے مکان سے برآمد ہوئیں۔ جن کو طرح طرح کے غذا بوں سے مارا گیا تھا۔

کابل میں ایک مشہور شخص قاضی عبدالرحمن نام تھا۔ جو خود بھی کوہا سن کا رہنے والا تھا۔ یہ غازی امان اللہ خان کے فرار پر بھی بچہ سقاؤ سے چندے لٹتا رہا۔ اور بالآخر گرفتار ہو کر بچہ سقاؤ کے پیش ہوا جس نے اس کی اعضا دہریدگی کا حکم دیکر اسے ملک محسن والی کے حوالہ کر دیا۔ تاکہ ہر سرخوگ اس حکم کی تعمیل کی جائے۔ والی ملک محسن جو ہر طرح کے جبر و تشدد اور جیل و ہنر سے لوگوں سے دولت سمیٹ رہا تھا۔ قاضی عبدالرحمن کو دم دلاسا اور تشفی دیتا ہوا مقررہ قتل گاہ کی طرف لیگیا۔ اور پاس ہی ایک فالودہ کی دوکان تھی جس میں دونوں داخل ہو گئے۔ باہر سخت پہرہ کھڑا کر دیا گیا۔ اور اندروالی اس کی دوست کی تفصیل قلمبند کرنے لگا۔ وعدہ یہ تھا کہ اگر قاضی عبدالرحمن اس کو اپنی ساری دولت کا ہتہ بتا دیگا۔ تو اس کے عوض وہ بچہ سقاؤ سے کہہ کر اس کی جان بخشی کر دے گا۔ مگر جب وہ اپنی سیالہ و منقولہ و غیر منقولہ کی ساری تفصیل قلم بند کر چکا۔ تو والی اس کو یہ کہہ کر

وہ ابھی اس سے بہت کچھ چھپا رہا ہے۔ گالی گلوچ پر اتر آیا۔ اور ساتھ ہی اپنے سپاہیوں کو حکم دیا کہ فوراً قصاب کو حاضر کریں۔ قصاب تو پہلے ہی سے حاضر تھا۔ یہ شخص والی کا ایک دکھاوا تھا۔ تاکہ اس دیکھی سے متاثر ہو کر اگر کچھ باقی رہ گیا ہو۔ تو وہ بھی منظر قوطاس پر آجائے۔ مگر غالباً وہاں کچھ باقی نہ تھا۔ اور قاضی نے اپنی موت کی جو اس کے سامنے کھڑی تھی۔ بالکل پرواہ نہ کرتے ہوئے فراخ والی سے کہا۔ کہ میرے بند بند تو تم نے کاٹنے ہی ہیں۔ مجھے پیٹ بھر کر فالودہ تو پی لینے دو۔ اس کے فالودہ پینے تک سینکڑوں تماشاخی باہر جمع ہو چکے تھے۔ اور جب باہر لاکر اس کو فرش زمین پر چیت لٹا دیا گیا۔ تو حیرت ہے کہ ایسی موت کی سختی کا علم ہونے کے باوجود قاضی عبدالرحمن کا چہرہ خوشی سے تہمتا رہا تھا۔ گویا ایسا معلوم ہوتا تھا کہ قاضی بدن پر نیل کی مالش کروانے کے لئے زمین پر لیٹ گیا ہے۔ غرض کہ جب وہ لیٹ چکا۔ تو قصاب ایک ایدار چھڑا لے کر آگے بڑھا۔ اور ایک ہی حرکت میں اس کا پہلے ہاتھ جدا کر دیا۔ پھر پھرتی سے دوسرا ہاتھ بھی کاٹ دیا۔ اب وہ پاؤں کی طرف بڑھا۔ اور یکے بعد دیگرے دونوں پاؤں کاٹ دیئے۔ پھر دوسری طرف واپس لوٹا۔ اور بٹھے ہاتھوں کو کہنیوں سے بھی جدا کر دیا۔ اور پھر واپس پھر کر دونوں ٹانگوں کو زانوؤں سے بھی اڑا ڈالا۔

ہاتھ کٹ رہے تھے۔ مگر قاضی ایک کوہ وقار کی سی استقامت کے ساتھ ان کے کٹنے کا تماشا دیکھ رہا تھا۔ پاؤں جدا ہو چکے تھے۔ مگر ابھی تک اس کے لب پراف تک نہ آئی تھی۔ جسے کہ کہنیاں بھی کٹ کر گر گئیں۔ مگر اسے جنبش تک نہ ہوئی۔ لیکن جب نو بہت گھٹنوں پر پہنچی۔ تو ضبط اس سے جا چکا تھا۔ اور اب وہ ہائی بے آب کی طرح زمین پر لوٹ پوٹ ہو رہا تھا۔ اس کی چپیں اب آسمان تک پہنچ رہی تھیں۔ اور خون کے فوارے جو اس کے بریدہ جسم سے نکل کر چاروں طرف خونیوں اور تماشاخیوں کے دامنوں کو تر کر رہے تھے۔ ان چیخوں کی سمیت کے ساتھ مل کر ایک نہایت ہی بھیانک اور وحشت آفرین

منظر پیش کر رہے تھے۔ مگر وہ قسی القلب والی ذرا اس سے متاثر نہ تھا۔ بلکہ اس چہنچہنے والی بوتھ کے سر پر کھڑا اس کو ہنس ہنس کر سخت اور غش مغلط سنا رہا تھا۔ میں نے اسی والی کو خود اس کی چاند ماری ہونے والے دن دیکھا۔ خوف اور بزدلی سے اس کی گردن سینہ تک دھنسی ہوئی تھی۔ بیشک ظالم ہمیشہ بزدل ہوا کرتے ہیں۔

اس قسم کے سنگین مظالم کے بکثرت واقع ہونے نے گردن فرازان کابل کی گردنیں بالکل ہی جھکا دی تھیں۔ اب وہ پہلی سی تربت تربت (یعنی چالاکی و زبان بازی) ان سے جا چکی تھی۔ ہر ایک اپنی جان و مال بچانے کی فکر میں تھا لیکن چوروں کے عہد میں یہ دونوں چیزیں بچانی اگر ناممکن نہیں۔ تو بحال ضرور تھیں۔ جان تو کسی حیلہ سے بچ بھی سکتی۔ مال کا بچانا ناممکن تھا۔ چوروں کی باریک نظر اسے سطح چھتوں دیواروں اور کٹنوں کی گہٹیوں اور پانالوں کی تہوں کے اندر دیکھ لیتی تھی۔ اور کوہ پامن اور کوہستان کی سڑک موٹروں کا ڈیو۔

خجروں سے پٹی پڑی تھی۔ جن کے ذریعہ سے یہ مال و منال کابل سے نقل کر کے ویرانوں کو آباد و منقش کرنے کے بیٹے جایا جارہا تھا۔ یہ لوٹ مار اور ظلم و تشدد جو کچھ بھی ہو رہا تھا۔ نئی حکومت کے احکام بے آئینی کے ماتحت تھا۔ ہزاروں لاکھوں بندوقین غازی امان اللہ خاں نے سرسبکی کی حالت میں لوگوں میں تقسیم کر دی ہوئی تھیں۔ جن کا کثیر حصہ کابلویں کے پاس تھا۔ اب بچہ سقاؤ نے حکم دے رکھا تھا۔ کہ حکومت کا سب اسلحہ واپس کیا جائے۔ مگر لوگوں نے بجائے واپس کرنے کے اس کو زمینوں کے اندر دبا رکھا تھا۔ لہذا خجروں کی مدد سے سقاویوں کو اسلحہ تلاش کرنے کے بہانہ سے گھروں میں مداخلت کرنے کا خوب موقع ہاتھ آ رہا تھا۔ جسے وہ اچھی طرح استعمال میں لا کر نہ صرف اپنے دامن مال و زر سے بھر رہے تھے۔ بلکہ ایسا کرتے ہوئے اگر ان کی نظر کسی خوبصورت لڑکی پر پڑ جاتی تھی۔ تو وہ اہل خانہ کو مجبور کر کے جبریہ اس سے نکال بھی پڑھوا لیتے تھے۔

خاندانی لڑکیوں کے ماں باپ تو ایک عجیب آفت و کشمکش میں مبتلا ہو چکے تھے۔

ان کو ہر وقت یہ ڈر لگا رہتا تھا۔ کہہیں کوئی سقاوی افسر اگر ان سے ان کی لڑکیوں کا رشتہ و ناظر طلب نہ کر بیٹھے۔ اس ڈر سے بچا رہے خفیہ ہی خفیہ اپنی لڑکیوں کا رشتہ و ناظر اپنے خویش و برادری میں کر رہے تھے۔ حتیٰ کہ کل تک جن رشتہ داروں کی بواؤ کو تواریس ماری جاتی تھیں۔ آج اس لئے ان کی منت اور الحاح و زاری کی جا رہی ہے کہ وہ جلد ایک دو دنوں کے اندر اندر اگر لڑکیوں کے نکاح باندھ جائیں۔

سید حسین تو کوئی نکاح اب تک کر چکا تھا۔ بچہ سقاؤ کے بھائی حمید اللہ کی بی بی تین شادیاں ہو چکی تھیں۔ ستر برس کے بڑھے کہوڑٹ والی نے ایک دو نشانے خوب مار لئے تھے۔ خود بچہ سقاؤ نے بھی دو بی بی شادیاں کی تھیں۔ (ایک اس کی سقاوی بیوی پہلے سے موجود تھی)۔ اور تیسری کے لئے وہ کسی شاہی خاندان کی نوخیز کو تاک رہا تھا۔ سردار نصر اللہ خان کی ایک لڑکی عالیہ بیگم حسن و صورت میں نہایت مستعد تھی۔ بچہ سقاؤ نے اس کے لئے جستجو کی۔ حتیٰ کہ پہرے بٹھا دیئے۔ تاکہ اگر ضرورت پڑے۔ تو بہرور نکاح پڑھوایا جائے لیکن خوش قسمتی سے عالیہ بیگم نے اپنا نکاح نامہ بچہ سقاؤ کے سامنے پیش کر دیا جس سے یہ ثابت ہوتا تھا۔ کہ غازی امان اللہ خان اس کا شوہر ہے۔ اور یہ نکاح ثانی بادشاہ نے اپنی کسی مصلحت سے کسی خاص وقت کے آنے تک پوشیدہ رکھا ہوا تھا۔ بچہ سقاؤ نے اس شرعی حجت کو قبول کر کے اس طرف سے اپنی توجہ ہٹالی۔ اور امیر کبیر دوست محمد خان کی ایک نوامی سے اپنی شادی رچا کر شرعی کو رم یعنی چار کی تعداد کو پورا کر لیا۔

جب سردار ان قلعہ الطریق کا یہ حال تھا۔ تو قارئین خود ہی اندازہ کر لیں۔ کہ ان کے چینیہ چاشنوں نے اس میدان میں کس طرز دھما پوکڑی بچا رکھی ہوگی۔ آگے بڑھنے پر پتہ چلے گا۔ غازی مان و مدد ان کے اس نکاح ثانی کے متعلق کچھ حالات روشنی میں پیش کئے۔ ورنہ پر ضرور قیہ نہ کر سینگے۔

یہ بات اب پایہ ثبوت کو پہنچ چکی ہے۔ کہ غازی امان اللہ خان نے عالیہ بیگم سے اپنا نکاح ضرور پڑھوایا تھا۔ عالیہ بیگم اس کے چچا کی لڑکی تھی۔ اور بے حد حسین و جمیل تھی پہلے بھی غازی امان اللہ خان کی یہ آرزو رہی۔ کہ وہ اس سے اپنا نکاح پڑھوالے۔ لیکن عالیہ بیگم نے غازی امان اللہ خان کی درخواست یہ کہہ کر رد کر دی تھی۔ کہ وہ اپنے باپ کے قاتل کے ساتھ نکاح پڑھوانے پر سرگزشتیار نہیں ہے۔ یہ زمانہ بادشاہ کے ابتدائی عہد کا زمانہ تھا۔ اور بادشاہ اپنے بڑے شہنشاہی حکومت میں اتنا مشغول تھا کہ کہ اس نے یہ روکھا پھیدکا جواب نہ کر سکا تھا۔ کہ اسی کے درپے ہو رہے ہیں۔

لیکن جس کا جادو چل چکا تھا۔ اور کئی سالوں تک اس کی آگ اندر ہی اندر لگتی رہی۔ بعد میں غازی امان اللہ خان واحد بیوی رکھنے کے اصول کا طرفدار ہو گیا تھا لہذا بظاہر یہ حیران کن بات تھی۔ کہ اس نے دنیا کی آنکھوں میں خاک ڈالنے کی کوشش و جرات کی ہو۔ لیکن ایسا معلوم ہوتا ہے۔ کہ دوران انقلاب میں اس نے اپنا تخت و تاج محفوظ رکھنے کے لئے عالیہ بیگم سے نکاح رچا لیا ہو گا۔ کیونکہ سمت مشرقی کے بانیوں کا ایک مطالبہ یہ بھی تھا۔ کہ بادشاہ شہزادہ خانم کو طلاق دیدے۔ اور یہ کوئی عجیب بات بھی نہیں ہے۔ کہ جس طرح اس کو پہلاک کے سامنے آکر کلمے پڑھ کر اپنی مسلمانی کا یقین دلانا پڑا تھا۔ اسی کا مزید ثبوت ہم پہنچانے کے لئے اس نے پیشتر ہی سے نکاح کر رکھا ہو۔ جس کے اعلان کرنے کی اسے بعد میں فرصت ہی نہ مل سکی۔

البتہ اس اعتراض کے جواب میں خود غازی امان اللہ خان کی تشریحات کی ضرورت ہے۔ کہ وہ کیوں اپنی فراری کے وقت اپنی منکوحہ ثانی کو بجائے اپنے ساتھ لیجانے کے طلاق دیکر چھوڑ گیا۔ گو اس کی ایک توجیہ یہ بھی ہے۔ کہ چونکہ اس کو اب نظر آ رہا تھا کہ اس نے اپنی بقیہ زندگی جلا وطنی میں یورپ جیسے ملک میں بسر کرنی ہے۔ جہاں

وہ ابھی چند ماہ بھی نہیں گزرے کہ اس قدر غرت و توقیر سے دیکھا گیا تھا۔ لہذا اگر وہ واحد بیوی کے اصول کا سرگرم حامی ہو کر وہ بیویوں کے ساتھ وٹاں جائے گا۔ تو شاید لوگوں میں اس کا راسخا درجہ و قاریسی قائم نہ رہ سکے۔ اور وہ ایک ایسے اصول آدمی شمار کیا جائے۔ تاہم بلند اخلاق کا یہ تقاضا نہیں تھا۔ کہ وہ عالیہ بیگم کو اس کس میری کی حالت میں چھوڑ جائے۔ اور یہ جو بعض لوگ اس ضمن میں اس کے عام اخلاق پر تکتے ہیں۔ تو میں غازی امان اللہ خان کو کوئی آسمانی فرستادہ نہیں سمجھتا۔

زور و طاقت کا یہ ایک ادنیٰ کرشمہ ہے۔ کہ انسان اس کا سوء استعمال کرتا ہے۔ اگر انسان زور و طاقت کو عدل و اعتدال سے پرہیز کرے تو گرہ ہوتے۔ تو آج ہماری دنیا اس قدر دکھی اور بھٹی نہ ہوتی۔ وہ جو اپنی فرشتہ صفتی کا ڈنڈا دست پہنتے ہیں۔ جب انہیں غور سے دیکھا جائے۔ تو

”چوں بخلوت میروند آن کار دیگرے کندہ“

گو ایک بڑی حد تک یہ ان کا ذاتی قصور بھی نہیں ہوتا۔ کیونکہ طاقت اس سوء استعمال کے میدان میں اپنا جو ہر ضرور دکھا کر رہتی ہے۔ اور اپنے دائرہ مذہبیت کو خود تشکیل کر لیتی ہے۔ انسانی حیات کی منزل نگاہ اولین میں یہ ایک نہایت وسیع اور پیچیدہ مضمون ہے جس کے لئے قارئین کو میری ایک دوسری کتاب کا انتظار کرنا پڑے گا۔

یوں تو سقادی نظام کی تعداد و طرح طرح کے حیلہ و بہانوں سے ڈھائے جا رہے تھے۔ اس قدر ہیشمار ہے کہ موجودہ کتاب کسی طرح ان کی تحمل نہیں ہو سکتی۔ لیکن یہ بچہ سقاؤ کے باپ عبدالرحمن کے حق میں ایک بڑی نا انصافی ہوگی۔ اگر اس پر فرقت کے کرتوت قارئین کے سامنے نہ پیش کئے جائیں۔

بوجہ بچہ سقاؤ کا باپ جوئے کے بیٹے کی کامیابی پر اس کی اہمیت خود بخود بڑھ

گئی تھی۔ شروع شروع میں تو یہ بچہ سقاؤ کو لوگوں پر رحم کرنے کی تلقین کرتا رہا لیکن جب بچہ سقاؤ کے قتل کر دینے کی سازشیں شروع ہوئیں۔ اور ایک دفعہ بچہ سقاؤ کی موٹر پر بمباری بھی ہو چکی۔ تو اس کا پارہ انتقام عین درجہ کمال پر تھا۔ میدان کی ایک لڑائی میں یہ اپنی فوج اور افسروں پر خود بخود نگران مقرر ہو کر ان کے ساتھ چلا گیا تھا۔ جب کچھ امیر بکٹے آئے۔ تو چند ایک کو تو اس نے جانوروں کی طرح اپنی پنجروں میں بند کر دیا۔ اور ایک کو زندہ پوست کیا۔ شامت اعمال سے یہ ایک عجیب اتفاق تھا۔ کہ بٹے کا نام جریٹ اور باب کا نام عبدالرحمن تھا۔ قاریٹر، فراموش نہ کریں۔ کہ امیر عبدالرحمن کے بعد امیر حبیب اللہ غازی امان اللہ خان کا باب افغانستان کا بادشاہ تھا۔ اور چونکہ امیر عبدالرحمن اس قسم کے وحشیانہ مظالم روا کرتا تھا۔ اس لئے سقاوی عبدالرحمن خندہ فیری میں آکر بکا کرتا تھا۔ کہ اگر لوگوں نے میرے بچے کی بادشاہت سیدھے ہاتھوں قبول نہ کی۔ تو میں اتنے مظالم روا رکھوں گا۔ کہ خود امیر عبدالرحمن بھی قبریں لڑا اٹھتے۔ مگر شک ہے۔ کہ گنجے کے ناخن ہی خدا نے جلد لے لئے۔ ورنہ نہ معلوم کتنے سقاوی بکا کرتا۔

سقاوی موٹروں کی تلاش میں بہت پھرا کرتے تھے۔ کیونکہ افسروں کی تعداد نہ معلوم ہزاروں تک پہنچ چکی تھی۔ اور سرکاری موٹر میں چند سو سے زیادہ نہ تھیں۔ میری ایک موٹر کا بھی جو ایک منٹ اسی عبدالرحمن کا بھائی جینی بچہ سقاؤ کا چچا نہ بڑھو۔ میرے موٹر خانہ سے نکال کر لے گیا ہوا تھا یہ واقعہ میرے سقاوی بند بچا نہ سے نکلنے کے بعد پیش آیا۔ اور چونکہ میں اپنے گھروں کے اندر رہنے کا حکم مل چکا ہوا تھا۔ اس لئے نہ کہیں ہوا ہو سکتی تھی۔ نہ فریاد۔ بارے میں سقاوی میونسپلٹی کے رئیس تک ایک طاقت سے جا پہنچا۔ ابھی میں جا کر بیٹھا ہی تھا۔ کہ خود عبدالرحمن بھی

۱۰ اس سزا میں صرف اوپر کی جبری آمدنی جاتی ہے۔

وہاں آدھ ہکا۔ سب لوگ تنظیم اٹھ کھڑے ہوئے۔ مگر میں نے پرواہ نہ کی۔ یہ اس لئے کہ میں اس دن تک اس کی شکل تک سے آشنا نہ ہوا تھا۔ وگرنہ شاید میں اس کی تنظیم کرنے کے لئے اس قدر جھجکتا۔ کہ دوہرا ہو جاتا۔ بہر کیف جب سب حضار اپنی اپنی جگہ پر مودب بیٹھ گئے۔ تو آپ رئیس بلدیہ یعنی میونسپلٹی کے صدر سے یوں گویا ہوئے :-

بچہ سقاؤ کا باپ برکھی کی تقسیم کا کیا انتظام ہے ؟
تاریخین پر واضح رہے کہ چونکہ ہر طرف سے راہوں کے مسدود ہو جانے کی وجہ سے کابل میں گھی کا قحط پڑ رہا تھا۔ اس لئے میونسپلٹی گھی کی تقسیم کا انتظام خود آپ کر رہی تھی :-
رئیس بلدیہ :- جناب ! لوگوں کو گھی بالکل نہیں ملتا :-

بچہ سقاؤ کا باپ : (جلدی سے بات کاٹ کر) کیوں تمہارا انتظام مقول نہیں ہے ؟
رئیس بلدیہ :- جناب جس قدر گھی فراہم ہوتا ہے۔ اس میں سے اتنا شاہی مصروف کے لئے جاتا ہے۔ اتنا سید حسین وزیر جنگ کے ہاں۔ اور اتنا والی صاحب (ملک محسن) کے رہاں رئیس نے دم لینے کے لئے تھوڑا کرنا چاہا :-

بچہ سقاؤ کا باپ :- اور اور میرے بچے حمید اللہ جان کو تم بہت ہی قلیل مقدار گھی کی بھیجے ہو یہ کیوں ؟ کیا سبب ؟ کیا تمہیں اپنی جان کی خیر و رکاوٹ نہیں ؟
رئیس بلدیہ :- جی میں تو خادم ہی اتنی کا ہوں۔ بھلا مجھ سے یہ کیسے ہو سکتا ہے کہ میں ان کے حکم سے سرتابی کر سکوں :-

بچہ سقاؤ کا باپ :- نہیں جلدوم ہوتا ہے۔ کہ تو وہی کو خوش کرنا چاہتا ہے۔ یاد رکھ کہ میں بچہ سقاؤ کا ایک درم سید لا کر دوں گا۔ سب اختیار میرا ہے :-

رئیسِ بلدیہ :- (جو ایک جہانگیرہ آدمی تھا۔ وقت کی نزاکت کو ملحوظ رکھ کر) خیر جس طرح آپ حکم دیں گے۔ اسی کے مطابق عمل کیا جائے گا۔
 بچہ سقاؤ کا باپ :- بس بس میں زیادہ زبان بازی نہیں چاہتا۔ آج سے والی کو میرے مہر اور دستخطوں کے بغیر ایک مثقال بھی گئی نہ بھیجا جائے !
 (پھر میری طرف اشارہ کر کے)۔ اس کیفیت ؟ یعنی یہ کون ہے ؟
 میں یہ سوال سُکر دل میں بہت ڈرا کیونکہ ابھی مقوڑے دن نہیں گزرے تھے۔
 کہ اس کے بیٹے حمید اللہ نے ڈاکٹر رشید الدین امرت سہری کو جبکہ وہ اپنے ٹانگے پر سوار اپنے مریضوں کو دیکھنے کے لئے جا رہا تھا محض اس بنا پر زمین پر اوندھا لٹا کر ہیٹ ڈال تھا کہ اس نے اس کی موٹر آتے دیکھ کر جلدی سے اپنا ٹانگہ سڑک کے ایک طرف کیوں نہیں کر لیا تھا ۔۔۔ لیکن ابھی تک میں یہ معلوم نہیں کر سکا تھا۔ کہ یہ ذات شریف میں کون !

رئیسِ بلدیہ :- یہ ایک ہندوستانی ہے۔ اور فریاد لایا ہے !
 خدا کا شکر ہے کہ فریاد کے نام نے ہوا کے سُخ کو ہی بالکل بدل دیا۔ ورنہ نہ معلوم اس دن کیا گت بنتی ؟

بچہ سقاؤ کا باپ : (فوراً متوجہ ہو کر)۔ چرا او فرزندم چہ فریاد دے کنی : یعنی کیوں او بیٹا کیا فریاد ہے ؟

میں نے اس کو ایک مخصوص اور موثر طریق پر اپنا قصہ سمجھایا۔ جس کو سن کر وہ کھڑکی دیر تک سر ہلا کر خاموش ہو رہا۔ اور پھر جب وہ اور باتوں کی طرف متوجہ ہوا۔ تو میں وہاں پر نہیں تھا۔

یہی حضرت ایک دن ضرب خانہ (سکہ گھر - Mint House) بھی جا پہنچے وہاں کا انچارج عزیز اللہ خان ایک ہندوستانی انجینئر تھا۔ دستور ملک کے مطابق جس قدر

روپے روزانہ ڈھکا کرتے تھے۔ فیصد ایک روپیہ کے حساب سے باہر ایک آہنی صندوق میں ڈال دیا جاتا تھا۔ اور یہ صندوق بھرنے تک وہیں ضد اب خانہ ہی میں پڑا رہتا تھا۔ انہوں نے جب اس صندوق کو دیکھا۔ تو چلا اٹھے۔ کہ اب چور پکڑ لئے اور پک کر ایک دھپڑ غریب خان کے رسید کیا۔ ایک دھپڑ ہی پر خیر گداری۔ وگرنہ ان چوروں سے جو کچھ نہ بن آتا۔ بھڑا تھا ۰

(۲) ملک کے مختلف صوبوں کے حکمران سقاوی کو تسلیم کرنا کی مہم

جیسا کہ قارئین کو معلوم ہے۔ کہ کابل اور اس کے ارد گرد چند سیلوں کے سوا بچہ تھا۔ کی حکومت کہیں بھی موجود نہ تھی۔ لہذا سقاوی حکومت کے تسلیم کرانے کے لئے ہر طرف نامہ و پیام و وفود بھیجنے کی مہمات شروع کی گئیں ۰

اوپر کہا جا چکا ہے۔ کہ حسین بچہ سقاؤ کے لئے ایک خط لکھا تھا۔ اور لوگ اس بات کے متوقع و منتظر تھے۔ کہ دیکھیں کب یہ مواد آئیں آپس میں رگوں کھا کر شہاب کی صورت میں پھوٹ پڑے۔ سید حسین کو نہ تو حمید اللہ برادر بچہ سقاؤ ہی ایک کچھ بھاتا تھا۔ اور نہ ہی دلی ملک محسن کو وہ زندہ دیکھنا پسند کرتا تھا۔ علیٰ ہذا نقیاس یہ دونوں بھی دل میں اس کے سخت دشمن تھے۔ اب ہر ایک یہ گمان تھا۔ کہ سلطنت میں اس کا برابر کا حصہ ہے۔ اور اسی زعم و گمان کی بنا پر ہر ایک کی بارگاہ سے متضاد احکام صادر ہوتے تھے۔ جو ایک دوسرے کے بذیات پر مزید تیل ڈالنے کا کام کرتے تھے۔ سید حسین نے دیکھا کہ وہ وزیر جنگ رہ کر بھی بچہ سقاؤ کے ہر طرح کے دباؤ کے نیچے رہے گا۔ اور اگر وہ کچھ حرکت بھی کرنا چاہتا گا۔ تو ہر محکمہ لوگ بچہ سقاؤ ہی کے خلاف زیادہ رجوت ہیں۔ ورنہ حمید اللہ و ملک بن ثیر دل اور محمد غیاث جیسے بچہ سقاؤ کے حامی موجود ہیں۔ اس لئے شاید اس کا خیال کابل میں بیٹھ کر رنگ

نہ لاسکے۔ پس یہ خیال کر کے اس نے اپنا ارادہ ظاہر کیا۔ کہ وہ ترکستان قلعہ و
بدخشان کی طرف جا کر ان علاقوں کو سلطنت سقاوی کے ساتھ ملحق کرے گا۔ بچہ
سقاو نے بھی یہ خیال کر کے کہ چاؤنی احوال تو بایا سمر سے مل رہی ہے۔ سید حسین سے
اتفاق کیا۔ لہذا سید حسین اپنا لاؤ لشکر و ساز و سامان درست کر کے ان دور و دور
علاقوں کو نصف میں نصف کے لئے روانہ ہو گیا ۛ

کابل سے ترکستان کو دور راستے جاتے تھے۔ ایک بے میان و ہزارہ جات کے
درمیان سے اور دوسرا گل بہار پنج شیر کی طرف سے مگر چونکہ ہزارہ جات کے لوگ
بچہ سقاو کے دشمن تھے۔ اور ان کی طرف سے بہت اندیشہ تھا کہ کہیں راہ ہی
میں سید حسین کے سارے لشکر کو تباہ و برباد نہ کر دیں۔ اس لئے سید حسین نے
یہ دوسری راہ اختیار کی تھی۔ سید حسین اپنے لاؤ لشکر سمیت منزل بہ منزل قیام کرتا لوگوں
کے مال و منال تاراج کرتا اپنے حاکم مقرر کرتا اور خوبصورت لٹکیوں سے نکل چڑھتا۔
بغیر کسی مزاحمت یا سٹھ بھڑکے ترکستان کی حدود میں داخل ہو گیا ۛ

اس کے اس طرف جانے سے بچہ سقاو کو قدرے تسلی تھی۔ کہ اگر ترکستان پہ
سید حسین کا قبضہ ہو گیا۔ تو وہ ادھر سے ہرات کی طرف بھی بڑھے گا۔ اور امان اللہ خان
اگر قندھار میں براجمان رہا۔ تو سید حسین ہرات کی طرف سے اور یہ خود غزنی کے راستہ سے
قندھار پر حملہ کر کے اس کی طاقت کو پاش پاش کر دینگے ۛ

قندھار میں چونکہ غازی امان اللہ خان خود موجود تھا۔ اس لئے اس طرف بچہ سقاو کا
کوئی فائدہ نہیں گیا۔ ہاں ویسے اس کے حق میں پروپیگنڈا کرنے والے ہر جگہ خود بخود پیدا
ہو چکے تھے۔ جو سادہ لوگوں میں اس کے مرتبہ کو ولی اللہ کے مرتبہ پر پہنچا کر اس کی ہجرت
کرنے پر آمادہ کر رہے تھے۔ تاہم ابھی ان لوگوں کی تعداد بہ کثرت تھی۔ جو بچہ سقاو کی کامیابی
کے باوجود اسے ابھی تک چورہی سمجھ رہے تھے۔ غزنی اور کابل کا درمیانی علاقہ جس میں

وردک قوم آباد ہے۔ آخر دم تک بچہ سقاؤ سے لڑتا رہا۔ مگر شروع شروع میں تھوڑی سی فوج جو بچہ سقاؤ نے غزنی کی طرف بھیجی تھی۔ غزنی تک پہنچنے میں کامیاب ہو چکی تھی۔ اور چونکہ غزنی کے باشندے اپنے حاکموں کی رشوت ستانی سے حیرت انگ آئے ہوئے تھے۔ اس لئے غزنی کا شہر بلا کسی مزاحمت کے اس تھوڑی سی فوج کے قبضہ میں آچکا تھا۔ مگر اس کے بعد وردک کا علاقہ بچہ سقاؤ کے برخلاف اٹھ کھڑا ہوا تھا۔ جس سے کابل اور غزنی کا سلسلہ آپس میں منقطع ہو چکا تھا۔ لیکن وہ تھوڑی سی فوج جو غزنی میں تھی۔ تدار میں چند سو سے زیادہ نہ تھی۔ اور غازی امان اللہ خان کے حملہ غزنی تک وردکوں کے ہاتھوں سے محض اس لئے بچی رہی کہ ایک تو غزنی کے لوگ وردکوں سے زیادہ خوش نہ تھے۔ دوسرے سلیمان خیل قبائل کے لوگ جو غزنی کے آس پاس کے علاقوں میں آباد تھے۔ بچہ سقاؤ کی فوج کے ساتھ دوستانہ رابطہ رکھے ہوئے تھے۔ اسی طرح غزنی اور مہر کا درسیانی علاقہ۔ امان اللہ خان سے خوش نہ تھا۔ تاہم جب تک وردک اور قندھار فتح ہو کر بچہ سقاؤ کی حکومت کو تسلیم نہ کر لیتے۔ سمت مغربی پر بچہ سقاؤ کا تسلط قائم نہیں ہو سکتا تھا۔

ہرات کی طرف سقاوی حکومت فی الحال کابل سے کسی قسم کا اقدام نہیں کر سکتی تھی۔ راستہ میں قندھار تھا۔ جہاں غازی امان اللہ خان لشکر جمع کر رہا تھا۔ اور ہرات پر بھی اسی کا قبضہ تھا۔ بچہ سقاؤ کی امید سید حسین پر تھی۔ جو اب ترکستان کی طرف جا چکا تھا۔ مگر شریف پرسیہ حسین کا قبضہ ہونے کے بعد ادھر سے ہرات پر تسلط جمنے کا اقدام ہو سکتا تھا۔ اس سے پہلے نہیں۔

قطغن و بدخشان کے علاقوں میں امان اللہ خان کی فزری اور بچہ سقاؤ کے تسلط کابل کی جانب خیر پہنچتی ہیں۔ سو وہاں کچھ لوگ سید حسین کی آمد آمد کی خبر سن کر خود بخود ہی اپنے حاکموں کے خلاف اٹھ کھڑے ہوئے۔ اور ان کو مار کر بھگا دیا۔

اور پھر ان چند انتخابیوں نے لوگوں کو جمع کر کے بچہ سقاؤ کے ہاتھ پر بیعت کرنے کا محضر تیار کیا۔ اس محضر کی تیاری میں عبداللطیف اور محمد نعیم مہاجرین کو ٹاٹ نے جو امان اللہ خان کے حکم سے اس طرف فرار ہوئے ہوئے تھے۔ خوب کام کیا۔ یہی عبداللطیف مہاجر تھا جس نے آکر ہماری جانیں بچہ سقاؤ کے ہاتھ سے بچائی تھیں۔ اور یہی موجودہ اعلیٰ حضرت کے عہد میں ہلاک کر دیا گیا۔

ہزارہ جات کی طرف جو آدمی بچہ سقاؤ کی طرف بیعت لینے پر مامور ہو کر بھیجے گئے۔ ان کو ہزاروں نے لوٹ لیا۔ اور چند ایک کو پھانسیاں بھی دے دیں۔ ورنہ کیوں کے ساتھ ملکر ہزاروں بچہ سقاؤ سے آخر تک لڑتے رہے۔ اور اطاعت پر راضی نہ ہوئے عبدالکریم خان جو قندھار کا گورنر رہ چکا تھا۔ اور ایک امانی خاندان کا شہزادہ ہزارہ جات کو غازی امان اللہ خان کی امداد پر اکسانے کے لئے وہاں جا چکا ہوا تھا۔ مگر جب غازی امان اللہ خان خود ہی قندھار سے چلا گیا۔ تو یہ بے سری کی حالت میں فرید کچھ نہ کر سکے۔ اور موجودہ اعلیٰ حضرت محمد نادر خان کے حملہ کابل سے کچھ ہی دیر پہلے شہزادہ توہندوستان کی طرف چلا گیا۔ اور عبدالکریم قاضی القضاۃ کا لڑکا اپنی جان بچانے کے لئے ہزاروں کے چند قبیلوں کی بیعت لے کر کابل میں بچہ سقاؤ کی خدمت میں پہنچ گیا۔

لیکن افغانستان میں بادشاہی اقتدار قائم کرنے کے لئے سب سے ضروری مقامات جن پر تسلط ہونا ایسے اقتدار کی محکمی اور پائیداری کی ایک بدیہی نشانی تھی۔ سمت جنوبی اور سمت مشرقی کے علاقہ جات تھے۔ اور اگرچہ سمت مشرقی غازی امان اللہ خان سے باغی ہو چکی تھی۔ تاہم بچہ سقاؤ کے لئے یہ بے حد مشکل امر تھا۔ کہ ان سے بیعت کے معاملہ میں کوئی سختی برت سکے۔ بغاوت شنوار کا سرغنہ محمد عالم شنواری بچہ سقاؤ کی خدمت میں حاضر ہو چکا تھا۔ اور خوگیا فی خوارین کا وہ طائفہ

بھی جو سردار علی احمد جان کی تباہی کا باعث ہوا تھا۔ کابل میں آچکا تھا۔ سچہ سقاؤ
نے ان کی بڑی آؤ بھگت کی تھی۔ سچہ سقاؤ کو جو انہوں نے صلاح و مشورہ دیا۔ یہ تھا۔
کہ سمت مشرقی پر جائے فرج کشتی کرنے کے خواہ ان لوہے طرح کی مدد دی جائے۔ تاکہ وہ اپنے
دشمنوں اور مخالفین میں رہیں۔ اور یہ سمت فرقہ ال کر عام لوگوں کو اس کی ہیبت پر
آنا دہ کریں۔ کیونکہ ان کی رستہ تیزی۔ اور یہ راستہ اس وقت بھی سادہ ہوتی تھی۔
کہ اگر فوج بھی گئی۔ تو خوشگیاں اور بہت سونے۔ اس کی فراہم کرینگے۔ اور سمت مشرقی
میں برسوں تک امن قائم نہیں ہو سکتا۔ اور اگرچہ ان کے امر مشورہ سے ہیں ان کی ہدف
غرض و غایت مستور تھی۔ یعنی یہ کہ جہتہ درجہ پناہ۔ یہ طاقتوں کے سر کھامل کر کے
شاید خود ہی سمت مشرقی کو اپنے زیر نگین کر لیں۔ تاکہ چونکہ سچہ سقاؤ کے لئے اور کوئی
راہ مفردہ تھی۔ اس لئے ہیبت مدت تک اسی راستے و مسوڑ پر عمل ہوتا رہا۔ اور حلیائی
اور شہزادوں کے سردار بہت پھلے پھولے۔

اس اثناء میں محمد نادر خان سپہ سالار اپنے بھائیوں سمیت حدود افغانی میں داخل
ہو چکا تھا۔ اور اس نے اپنے بھائی سردار محمد باقر خان کو سمت مشرقی کی طرف بھیج دیا
تھا۔ تاکہ وہاں لوگوں کو فراہم کر کے کابل پر فوج کشتی کی کوئی سورت نکالے۔ لہذا اس
خوف سے بھی سچہ سقاؤ اور اس کے ہواخواہ اس سمت کی آفت کو ابھی سے اپنے
سرہانہ نہیں چاہتے تھے۔ جب تک کہ وہ قندھار کی افغانی مہم سے نپٹ نہ لیں۔
سمت جنوبی کی طرف جیسا کہ آگے ذکر ہو چکا ہے۔ شاہ محمود خان ہمدرد سپہ سالار
محمد نادر خان اور ان اطراف سے قبائلی سمیت اپنے پرانے کر کے بھیجا گیا تھا جو وہاں
پہنچے خود بھائی کے اثناء میں رہا۔ اور جب وہ پہونچا۔ تو اس سے جا ملار کر
وہ نہ فی جوغیاں۔ مین کی تہ سے تھے۔ اپنے نہایت و ملکوں کو سچہ سقاؤ کی
متنیں بہت سے تھے۔ اور وہی فوجیں برہہ کر لوگڑ پر

قابض بھی ہو گئی تھیں۔ غیاث الدین خان کے پاس بھی بچہ سقاؤ کے پیغام پہنچے۔ مگر چونکہ اس کو خود کچھ سوچ بھی ہوئی تھی۔ وہ خود تو کابل میں نہ آیا۔ یوں ویسے اس نے اپنی طرف سے اطمینان دلایا۔ اور فرمایا کہ۔ مانگی۔ تاکہ اپنی طاقت کو فرید تقویت پہنچا کر سمت جنوبی میں اپنی بارشاہی کا اعلان دیا ہے۔

اتفاق سے محمد صدیق خان۔ شہر جان دیر دربار ستوی کا بھائی گروہر کے قلعہ کا حاکم تھا۔ اور جب اس کے بھائی نے اس کو کہا۔ تو تھوڑی سی سوچ بچا کے بعد وہ بچہ سقاؤ کا اطاعت گذار بن کر اسی کی طرف سے وہاں کام کرنے لگا۔ گویا محمد نادریاں سپاہیوں کے پہنچنے پر بچہ سقاؤ کا گروہر تک قبضہ ہو چکا تھا۔ گروہر سے آگے خواست تک اور پھر جویوں کے علاقہ میں اور ادھر غزنی کی سمت۔ جو افغان قبائل آباد تھے۔ وہ بچہ سقاؤ کی سبابت کرنے کے لئے تیار نہ تھے۔

اس ساری وضعیت کو تائین کے پیش نظر اس نے اب ہم بچہ سقاؤ کی جنگی مسامت کی طرف رجوع ہونے لگا ہے۔

۳۔ سقاوی حکومت کی جنگیں

سید حسین کوہستان کے علاقہ سے دس ہزار کی نفری بھرتی کر کے اوران کو حطر۔ کے سارو سامان سے مسلح کر کے۔ درہ پنج شیر کے راستہ سے ترکستان کی طرف بھاگتا تھا۔ اور جیسا کہ اوپر بیان کیا جا چکا ہے۔ اس راہ کی آبادی جنگجو نہ تھی۔ اس لئے اس کو ترکستان تک پہنچنے میں کچھ مشکل پیش نہ آئی۔ صرف قلعوں کے علاقہ کے چند بائیوں نے کچھ نفری جمع کر کے مقابلہ کی ٹھانی۔ مگر جلد ہی سقاویوں نے ان کو مغلوب کر لیا۔ اور پھر حرہیل غلام نئی کے روس سے آدھکنے تک کوئی اہم واقعہ پیش نہیں آیا۔ جسے ہم ابھی غازی امان اللہ خان کی مہم قندھار کے سلسلہ میں بیان کریں گے۔

ملک میں جو واقعات پیش آرہے تھے ان سے سقاوی وزارت حربیہ جواب حمید اللہ کی سرپرستی میں کام کر رہی تھی۔ قطعاً غافل نہ تھی۔ بلکہ بڑے خوش و خوش اور سرگرمی و انہماک سے کوہدا من اور کوہستان سے رگڑوٹ بھرتی کر رہی تھی۔ ان علاقوں کے باشندے یہ خیال کر کے کہ اب اگر امان اللہ خان پھر واپس آگیا۔ تو ان کی مطلق خیر نہیں۔ تن من دھن سے بچہ سقاؤ کی امداد کر رہے تھے۔ اور کیوں نہ کرتے جب وہ اب ایک شاہی قوم کہلانے لگ پڑے تھے۔ بچہ سقاؤ نے اپنے خاص علاقے میں سے تین ہزار آدمیوں کو شاہی فوج میں بھرتی کر لیا تھا جن کی تنخواہیں وغیرہ بمقابلہ دیگر سپاہیوں کے بہت زیادہ تھیں۔ عام سپاہیوں کی تنخواہیں بھی جو سب کے سب سمت شمالی ہی سے لئے گئے تھے۔ امان اللہ خان کی سپاہ سے ہر حال میں زیادہ تھیں۔ غازی امان اللہ خان کی فوج کے بدول ہونے کا ایک یہ بھی راز تھا کہ اس نے اپنے آخری سالوں میں تھکن ممالک کی نقل کرتے ہوئے سپاہیوں کی خورد و کا بند و بست سرکاری طور پر کر رکھا تھا۔ مبلغ دس روپیہ خوراک کے ضمن میں کاٹ لئے جاتے تھے۔ اور صرف مبلغ چار روپیہ ان کو نقد ملا کرتے تھے۔ اس پر بھی ان کو کبھی پورا راشن نہیں ملتا تھا اور ان کے افسر نصف سے زیادہ خود کھا جاتے تھے۔ کئی دفعہ شکایات موجود ہو چکی تھیں مگر اس طرف اصلاح کرنے اور سپاہیوں کو خوش رکھنے کے مسئلہ سے ہمیشہ بے پروائی برتی گئی تھی۔ بچہ سقاؤ کم از کم ان باتوں کو خوب جانتا تھا۔ کہ وہ کس طرح اپنے سپاہیوں کا دل گرم کر کے ان سے کام لے سکتا ہے۔ قطعاً طریقہ کے زمانہ میں اس نے اس علم میں خاص جہارت اور تجربہ پیدا کر لیا تھا۔ اور وہی اب اس کے کام آ رہا تھا۔ کوہستانی اور کوہدا منی اب ایک ترغیرت قوم و ناموس کے لئے اور دوسرے بچہ سقاؤ کی جانفشانی توجہ کے عہدے میں اکثر یہ کہہ کر اس سے وداع ہوتے تھے۔ کہ یا تو تو سنگا۔ کہ ہم فتحیاب پور ہے ہیں۔ اور یا پھر ہم اپنے بدن کی بوٹی بوٹی تجھ پر نثار کر دینگے۔ کیا بچوں سے کہ میدان میں۔ یہیں انہیں کسی قسم کی ضرورت درپیش آئے۔

اور وہ انہیں دہاں میسر نہ ہو۔ بچہ سقاؤ نے محاذ پہ اول کابل میں لڑنے والوں کے لئے ثابت ٹھہرنے ہوئے مرغ خط آتش میں پہونچائے تھے۔ اور ادھر امان اللہ خان کی فوجوں کے لئے نان خشک کا وزارت حربیہ انتظام نہ کر سکی تھی۔ اور اب جبکہ اس کو حکومت میسر آچکی تھی۔ قائدین خود اندازہ لگالیں۔ کہ اس نے کیا کچھ نہ کیا ہوگا۔ انہی لڑنے والوں پر تو اس کی بادشاہی کا سارا دار و مدار تھا۔ اس لئے وہ پیش افتادہ ہم کے لئے تیس ہزار کے لشکر حجاز کا انتظام کر رہا تھا۔ نہ صرف یہی بلکہ وہ سلیمان خیلوں سے امان اللہ خان کے مقابلہ میں امداد حاصل کرنے کے لئے ان کو کھلے دل سے پیہ بھیج رہا تھا۔ تاکہ قندھار کی حوالی تک غازی امان اللہ خان کے برخلاف ایک دنیائے آتش ہو جو دہو جائے۔

غرض کہ جو فوج تیار ہو رہی تھی۔ غزنی کی طرف بھیجی جا رہی تھی۔ کچھ وردک کے راستہ سے اور کچھ سمت جنوبی کی راہ سے۔ اگر غزنی اور کابل کے درمیان راستہ کو وردکوں نے مسدود نہ کر دیا ہوتا تو نہ معلوم غازی امان اللہ خان کو سقاویوں نے قلات سے بھی پرے جا دلوچا ہوتا۔ مگر وردکیوں کی جنگ نے بچہ سقاؤ کا بہت سا وقت اور ایک خاصی تعداد فوج کی ضائع کر دی تھی۔ جس کا نتیجہ یہ نکلا۔ کہ غازی امان اللہ خان کو کافی وقت تیاریوں کے لئے مل گیا۔

سو ہم سرا بھی اچھی طرح تمام نہیں ہونے پایا تھا۔ کہ بچہ سقاؤ کی ایک فوج وردک کے راستہ سے غزنی تک پہونچنے میں کامیاب ہو گئی تھی۔ اور ان چند سقاویوں سے جا ملی تھی۔ جو پہلے شروع ہی میں دہاں پہونچ چکے تھے۔ گویا سقاویوں کا کم و بیش غزنی و کابل کی سڑک پر قبضہ ہو چکا تھا۔ تاہم بچہ سقاؤ کی فوج اپنی پیش افتادہ ہم کے خوف سے وردک کے اندرونی حصہ میں داخل ہو کر لوگوں کو اپنا مطیع و منتقاد

بنانے کی طرف متوجہ نہ ہو سکتی تھی۔ اس لئے ورد کی اب بھی سقاویوں کے راستہ میں بڑا بھاری خطرہ تھے۔ اور اپنے بے قاعدہ حملوں سے سقاویوں کو چین نہیں لینے دیتے تھے۔

یہ وضعیت تھی۔ جبکہ غازی امان اللہ خان قندھار سے لشکر لئے ہوئے غزنی پہونچا تھا۔

اب پھر غازی امان اللہ خان کی ان سرگرمیوں کا حال بیان کرتے ہیں جو اس نے قندھار پہونچا شروع کر رکھی تھیں۔ جب وہ راستہ کی مشکلات کو طے و عبور کر کے قندھار پہونچا ہے۔ تو قندھاریوں کو بے حد تعجب و چنچھا ہوا۔ قلندہ قندھار کے محافظین نے چاہا۔ کہ بیوقوف شاہی باندہ کر دی جائے۔ لیکن غازی امان اللہ خان نے اشارہ ان کو منع کر دیا۔ اور خوائین و مستبرین کی جس بلا کر اپنے تخت سے استغنی ہونے اور عنایت اللہ خان کے بادشاہ بننے کا ماجرا ان سے بیان کیا۔ لیکن ابھی تیسرا دن بھی گزرنے نہ پایا تھا۔ کہ اس کے بھی کاب سے فراہنے کی خبر کوٹہ چین سے پہونچ گئی جس پر سردار عنایت اللہ خان کے قندھار پہونچتے ہی پہونچتے غازی امان اللہ خان نے پھر علم شاہی بند کر دیا۔ یہ اس کو کسی طرح واجب نہ تھا۔ یہ ایک بڑی سیاسی غلطی تھی جس کا اس نے اس طرح ارتکاب کیا۔

دول خارجہ نے بھی اس دوبارہ اعلان شاہی کو تسلیم نہ کیا۔ اور غالباً ان سب حکومتوں نے امان اللہ خان کی تلون مزاجی اور عدم استقلال پر اس کو محمول کیا۔

بہر کیف ان امور کی پرواہ نہ کرتے ہوئے غازی امان اللہ خان نے اپنے چند خاص مہتمدین کا وفد تیار کر کے روسیوں کے پاس بھیجا۔ تاکہ اس آڑ سے وقت پر دہ اس کی مدد کریں۔ اور ادھر قندھاریوں سے بھرتی حذب کی۔ پہلے تو قندھاری ٹال مشوں کرتے۔ یہ کیونکہ ان کو زنت غنہ تھا۔ کہ یہ کابل کو چھوڑ کر کیوں چلا آیا ہے۔

لیکن بعد میں جب غازی امان اللہ خان روٹھ کر ہرات کی طرف جانے کے لئے تیار ہو گیا۔ تو قندھاریوں نے غیرت میں آکر اس کی امداد کرنے کا فیصلہ کر لیا۔ اور اس کو ہرات جانے کے ارادے سے باز رکھا۔ مگر اسے قسمت باک نہیں بھی اس نے سردار عبدالغفر خان کو پی اپنا وزیر جناب مقرر کیا۔ جس کی بد انتظامی اور رشوت خوری کے سبب اس کو پایہ تخت سے اس ذلت سے نکلنا پڑا تھا۔

کچھ فوج اور سامان حرب ہرات سے منگوایا گیا۔ کچھ اسلحہ یورپ سے آگے ہی پہنچا ہوا تھا۔ بین بچیس ہزار کے درمیان قندھار کے اطراف و اکناف سے رضا کار جمع کئے گئے۔ اس طرح کل تیس ہزار فوج کی سمیت میں غازی امان اللہ خان سر لشکر بن کر قندھار سے اپنا کھو یا ہوا تخت بھر حاصل کرنے کے لئے کابل کی طرف روانہ ہوا۔ قلات اور مقرر کے درمیان قبائل سے اس کو کچھ خطہ لاحق تھا۔ لیکن قندھار جمہوریت کے بعد وہ مع انجیر غزنی کے نزدیک پہنچنے میں کامیاب ہو گیا یہاں سقاوی طاقت اس قدر زیادہ نہ تھی۔ کہ غزنی سے باہر آکر مقابلہ کرتی چنانچہ سقاوی قلعہ بند ہو گئے۔ اور قریب تھا۔ کہ غزنی فتح ہو جاتا۔ اگر عین وقت پر سلیمان خیلوں کا لشکر ایک شبہی امداد کی طرف سقاویوں کی طرف سے امانیہ فوجوں سے مقابلہ و مجادلہ کرنے کے لئے آمودار نہ ہوتا۔ اس لشکر نے آن کر ایک گھسان کے موکر کے بعد امانی فوجوں کے قدم پیچھے ہٹا دیئے۔ اب غازی امان اللہ خان بیدل ہو چکا تھا۔ سنا گیا ہے۔ کہ اس وقت بہتیرا اس کو سمجھا یا گیا۔ کہ وہ پیادہ فوج کے ایک حصہ کے ساتھ غزنی کو اسی حال میں چھوڑ کر ایک چکر دار پہاڑی راستہ سے درود کے علاقہ میں داخل ہو جائے۔ جہاں کے لوگ ابھی تک اس کی دہالسی کے لئے چشم براہ تھے۔ اور برابر سقاویوں سے جنگ کر رہے تھے۔ مگر افسوس جان کا خوف غازی امان اللہ خان پر اس درجہ غالب آچکا ہوا تھا۔ کہ اس نے اس نہایت

ہی بیش قیمت مشورہ کو قبول نہ کرتے ہوئے فوجوں کو مقرر کی طرف ہٹ جانے کا حکم دے دیا۔ اگر اس تجویز پر عمل کیا جاتا۔ تو کامیابی سنو فی صدی یقینی تھی کیونکہ پھر سلیمان خیلوں کی ہمت نہ پڑتی۔ کہ وہ دروکیوں سے قبائلی جنگ مول لیتے اور اگر ایسا ہو بھی جاتا۔ تو دروگ اپنی گنجان آبادی سے اس کی تاب مقاومت لا سکتے۔ اس سے پہلے موقع پر بھی یہ دروکی ہی تھے۔ جس نے منگلوں جدرانوں وغیرہ کی بغاوت کے دوران میں غزنی کو محاصرہ سے نجات دلوائی تھی۔ اور ان کو اپنے علاقوں میں گھس کر فساد نہیں مچانے دیا تھا۔ دروگ کے علاقہ کے ساتھ مقام ارغندی تک جو کابل سے بمشکل دس میل کی مسافت پر ہو گا۔ میدان کا علاقہ واقع تھا۔ جس علاقہ میں سقادیوں کے نظام انتہا تک پہنچے ہوئے تھے۔ جتنے کہ لوگوں کے پاس ان کی معمولی زلیست کا ساز و سامان بھی نہیں چھوڑا گیا تھا۔ یہ علاقہ سارے کا سارا غازی امان اللہ خان کے وجود سے تقویت پا کر اٹھ کھڑا ہوتا اور وہ آن کی آن میں پنخان اور کابل میں آگھستا۔ پھر نہ تو سلیمان خیلوں کی کمک ہی سقادیوں کے کچھ کام آ سکتی۔ اور نہ ہی شاید وہ مزید مقابلہ کی جرات ہی کرتے؟

غازی امان اللہ خان مقرر پہنچ کر بھی نہ ٹھہر سکا۔ کیونکہ اس واپسی کے بعد کی شکست کی خبر کو چاروں طرف پھیلا دیا تھا۔ اور اب سلیمان خیل دیر ہو کر مقرر کی طرف ٹرے رہے تھے۔ اور سقادی بھی ان کے ہمراہ تھے۔ لہذا امان اللہ خان قلات کی طرف ہٹ گیا۔ اور وہاں سب کو اسی حال میں چھوڑ کر خفیہ خفیہ انتظام کر کے اپنے اہل و عیال سمیت چمن میں جانا نکلا۔

جب اس کے سرحد عبور کر جانے کی خبر قندھاری فوج کو ملی تو وہ نہایت بد دل اور شکستہ خاطر ہو کر اس کو بُرا بھلا کہتی قندھار کو واپس بھاگ آئی۔ اب قندھار کے

مستقرین اور عمائدین صورتِ اعمالات پر غور کرنے کے لئے جمع ہوئے۔ سردار علی احمد جان بھی ہمتِ مشرقی سے شکست کھا کر ہمیں پہونچا ہوا تھا۔ اور غازی امان اللہ خان نے اس کو ایک قندار کے ایک بروج میں نظر بند کر رکھا ہوا تھا۔ یہ بھی اس کو نسل میں شریک تھا۔ لوگوں نے سردار عبدالغفر خان کو بادشاہ بننے کے لئے کہا۔ سردار نے اس پوچھ کے اٹھانے سے اپنی مخدوری ظاہر کی۔ پھر لوگوں میں سے کسی نے سردار علی احمد جان کا نام تجویز کیا۔ ابھی کسی دوسرے نے تائید بھی نہ کی تھی کہ یہ قہقہہ اٹھ کھڑا ہوا۔ اور کہنے لگا کہ میں بالکل تیار ہوں۔ چنانچہ لوگوں نے اس کے ہاتھ پر مجتبیٰ کی۔ اور اسے دوبارہ اپنی بادشاہی کے اعلان کرنے کا موقع نصیب ہوا۔

جو کچھ بھی ہو یہ امان اللہ خان کی طرح نہ تھا۔ کہہ دوں گا۔ یہاں تک کہ جب ستھادیوں نے چاروں طرف سے آنکر قندار کو محاصرہ میں لے رکھا تھا۔ تو یہ سارا ایک سوچہ میں جاتا۔ اور لڑنے والی سپاہ کی ہمت بڑھاتا رہتا۔ جتنا کہ جب قندار کے ایک گروہ نے ستھادیوں کے ساتھ ساز باز کر کے شہر کا ایک دروازہ ان کے اندر آگھسنے کے لئے کھول دیا۔ تو یہ اپنے پاؤں کا رٹو کے ساتھ خبر کے سنتے ہی پہونچا۔ اور نفسِ نفیس ستھادیوں سے جنگ میں مشغول ہو گیا۔ یہاں تک کہ ایک گولی اس کے گھوڑے کو آکر لگی۔ اور وہ اپنے بہادر سوار سمیت زمین پر آ رہا۔ اس وقت وہ بے بس تھا۔ مگر پھر بھی فرید نفری جمع کر کے ستھادیوں سے لڑنے کے خیال سے وہ ایک گھر میں پناہ لینے کے لئے گھس گیا۔ جہاں سے ستھادیوں نے ایک دن بعد اس کو گرفتار کر کے نکالا۔ اور بڑی بے حرمتی سے کابل کی طرف بھیج دیا۔

قارئین کتاب کے شروع ہی میں پڑھ چکے ہیں۔ کہ اس بہادر سردار کو بچہ ستھاد نے کس طرح کابل کے بازاروں میں ذلیل و رسوا کر کے چند دنوں اپنی قید میں رکھا۔ یہ ارک کی

جس کو ٹھٹھری میں قید تھا۔ وہاں اسے کئی دنوں تک نہ تو اوڑھنے کے لئے کوئی کپڑا دیا گیا۔ اور نہ ہی نیچے بچھانے کے لئے کوئی اور چیز ہی مہیا کی گئی۔ مگر وہ رے جذبہ بسالت کہ اس حالت میں بھی یہ ایک شیرجہفت انسان کی طرح اپنے آپ میں ثابت وقائم رہا۔ اور جب دو تین دنوں بعد ایک سفاری افسر اس کو زندان خانہ میں دیکھنے کے لئے آیا تو پورا جہد و شقاوت قلبی کے وہ اندر کا منظر دیکھ کر متاثر ہوئے بغیر نہ رہ سکا۔ اس نے دیکھا کہ سردار کو ٹھٹھری کے نمدار فرش پر چت لیٹا ہوا ہے۔ اور اس کے سر کے نیچے جو کچھ لگدائے والے پروں کے تکیوں کا عادی تھا۔ صرف ایک کچی اینٹ دھری ہے۔ اور اس پر ستر ادیہ کہ سروی نے اس کے بند بند اور عضو عضو میں اینٹھن پیدا کر رکھی ہے یہ دیکھ کر اس افسر کا جی بھر آیا۔ اور اس نے رقت بھری آواز سے پوچھا۔ کہ اگر وہ ”خدا ہم دین“ کی خدمت میں کچھ پیغام بھیجنا چاہتا ہے۔ تو وہ اس کی وساطت کو بخوشی استعمال کر سکتا ہے۔ یہ سنکر سردار نے مسکرا دیا۔ اور جواب میں کہا۔ کہ ہاں! اس سے جا کر کہہ دو۔ کہ اگر میں کسی گرو کا فر کا قیدی بنتا۔ تو مجھ سے وہ بھی اس قسم کا ہیسا نہ سلوک روا نہ رکھتا۔ مگر تم دین کے خدمتگذاروں سے جو کچھ بھی سو سکے۔ بھڑا ہے۔ اس پر تجھے بھلاؤ نے اجازت دے دی۔ کہ وہ اپنی ضروریات و استعمال کی چیزیں گھر سے منگوائے۔ مگر اس کے چند ہی دنوں بعد اسے توپ سے اڑا دیا گیا۔ جس کا فیصلہ پہلے بیان ہو چکا ہے۔

اس طرح قند ہار کی ٹیم کا بچہ سقاؤ کی فتح و کامیابی کی صورت میں فیصلہ ہوا۔ اور پرت بے لڑے بھڑے ہی اس کے ہاتھ آگیا۔ مگر ترکستان میں سید حسین کو جرنیل غلام نبی خان سے مقابلہ پڑ گیا۔ جو سرحد پار روس سے نزار شریف میں آ نکلا تھا۔ اس نے بڑی پھرتی سے لوگوں کو جمع کر کے ایک فوج بھرتی کر لی۔ اور سید حسین کو شکستوں پر شکستیں دیتا ہوا ترکستان کی سڑکوں سے خارج کر دیا۔ اس کے پاس چند میوٹائی بیمار بھی تھے۔ اور ایسا یہ

روسیوں سے خرید سے گئے تھے۔ اور میں تحقیق نہیں کہہ سکتا۔ مگر غالب خیال یہ ہے۔ کہ اس کے چلانے والے بھی روسی ہوا باز ہی ہوں گے۔ کیا جرنیل غلام نبی خان کو روس کی طرف سے امداد ملی تھی۔ اس کے متعلق قطعیت کے ساتھ کچھ کہا نہیں جاسکتا۔ البتہ جو تادیل روسی حکومت نے ہوائی جہازوں کے بارے میں کی تھی۔ وہ غالباً یہ تھی۔ کہ امانیہ حکومت نے چند ہوائی جہاز روسی حکومت سے خریدے تھے۔ اور چونکہ ان کی قیمت ادا ہو چکی تھی۔ اور وہ سفیر کبیر جرنیل غلام نبی خان کو سونپے جا چکے تھے۔ اس لئے وہ ان کی روانگی بظرف افغانستان نہیں روک سکتی تھی۔ شاید ایسا ہی ہو۔ لیکن اگر یہ سچ ہے۔ کہ دول غلام اپنے اپنے دوستوں کی غیر علنی اور خفیہ امداد کرتی رہتی ہیں۔ تو میں کہوں گا۔ کہ جرنیل غلام نبی خان کا ورود ترکستان بھی اسی قبیل سے تھا۔ اور قرآن بھی اسی کی تائید کرتے ہیں۔

غرض کہ جرنیل غلام نبی خان حسین کو پیچھے دھکیلتا ہوا باسیاں کے گرد و نواحی تک لے آیا تھا۔ اور اگر غازی امان اللہ خان غزنی سے شکست کھا کر افغانستان سے نہ چلا جاتا۔ تو غالب یقین تھا۔ کہ وہ کامیاب ہو جاتا۔ مگر ادھر امان اللہ خان کا پر وہ منظر سے غائب ہونا تھا۔ کہ ادھر جرنیل غلام نبی خان بھی باوجود فتح ہونے کے واپس چلا گیا۔ اور سید حسین کی فوج نے بڑھ کر ترکستان کو پھر زیر نگین کر لیا۔

اب گویا سمت مشرقی و جنوبی و سمت ہزارہ جات کے سوا تقریباً سارے افغانستان پر بچہ سقاؤ کا قبضہ ہو چکا تھا۔ مگر ان سارے مفتوحہ علاقوں میں وہ بغیر مستقل فوج رکھے اپنی حکومت قائم نہیں رکھ سکتا تھا۔ ان تمام جنگلوں میں اس کی پندرہ بیس ہزار فوج تلف ہو چکی تھی۔ اور بیس ہزار کا لشکر اس نے مزید تیار کر کے قندہار۔ ہرات اور ترکستان کی طرف بطور بمک کے روانہ کیا تھا۔ جو بعد از فتح بھی وہی رکھنا پڑا تھا۔ سمت جنوبی میں بھی تین چار ہزار فوج موجود تھی۔ مگر یہ کافی نہ تھی۔ کیونکہ اگر اس نے سمت جنوبی پر اپنا تسلط قائم رکھنا تھا تو اسے اقل از دو سو ہزار فوج کی اور ضرورت تھی۔ کابل میں بھی اس کو کافی فوج رکھنی پڑی تھی

اور اس کی تعداد بھی پانچ چھ ہزار سے کسی طرح کم نہ تھی۔ اس طرح اندازہ لگایا جاتا ہے۔ کہ بچہ سقاؤں نے کم و بیش اسی نوے ہزار آدمیوں کو فوج کے لئے سمت شمالی سے بھرتی کیا تھا۔ جنہوں نے جنگ میں حصہ لیا۔ اور جن میں سے نصف سے زیادہ مقتول و مجروح ہوئے۔ اس میں قبائل کی وہ تعداد شامل نہیں ہے۔ جو بچہ سقاؤں کی طرفداروں میں جنگ کر رہی تھی۔ اس سے قارئین ایک محفل سا اندازہ لگا سکیں گے۔ کہ بغاوت شنوار سے بچہ سقاؤں کے نیست و نابود ہونے کا فتنہ استان کے کس قدر نفوس کی بربادی ہوئی ہوگی۔

۴) آخری مہم اوس فتح کابل

بہر کیف شہزادہ شہسوی نے اس قدر کامیابی حاصل کرنے کے بعد اب اپنی توجہ سمت جنوبی کی طرف مبذول کی۔ جہاں غیرت و شجاعت کا مجسم تپلا محمد نادر خان سپہ سالار اپنی پوری بے سروسامانی کے ساتھ موجود تھا۔ بیشتر کہا جا چکا ہے کہ اس کا ایک بھائی سردار محمد لاٹم خان سمت مشرقی میں موجود تھا۔ تاکہ اپنے معظم بھائی کی ہر وقت مدد کر سکے۔ خود محمد نادر خان اپنے تین بھائیوں اور چند ہندوستانی جہاجرین سمیت جنہوں نے اس خاندان کی بیش بہا خدمات انجام دیں۔ سمت جنوبی ہی میں رہا۔ خواہست کی چھاؤنی میں کچھ اسلحہ و توپیں تھیں جنہیں محمد نادر خان سپہ سالار قبائل کی رضامندی سے استعمال کر سکتا تھا۔ مگر یہاں ایک مشکل تھی۔ وہ یہ کہ بدقسمتی سے منگولوں کے دو گروہ ہو چکے تھے۔ جن میں سے ایک درپردہ بچہ سقاؤں کی حمایت کا خیال رکھتا تھا۔ مگر وہ گروہ جو سپہ سالار کے خاندان کو بچا ہوا تھا۔ تعداد اور قوت میں بیشتر تھا۔ اس لئے سقاؤں پر پیگنڈا چنداں اثر نہیں کر سکا۔ تاہم اتنا ندر تھا کہ محمد نادر خان سیاسی اور جنگی نقطہ نگاہ سے خواہست میں اپنا سپہ سالار شہسوی کی بجائے سمت جنوبی کے قلب میں قیام کرنا چاہتا تھا۔ فوجی نقطہ نظر سے گروہ نیایک اہم مقام تھا۔ مگر یہاں محمد صدیق خان فرقہ مشرک قبضہ داخل تھا۔ جو بچہ سقاؤں کا طرفدار بن چکا ہوا تھا۔

یہ محمد صدیق خان اپنے موجودہ عہدے اور مرتبے کے لئے سپہ سالار کے خاندان کے
الطاف کامروں تھا۔ اور اس لئے محمد نادر خان کو امید تھی۔ کہ خط و کتابت و نامہ
پیام کے ذریعہ سے وہ اس کو اپنی طرف کرسکیگا۔ مگر مصیبت یہ تھی۔ کہ اس کا بھائی
شیہ جان بچہ تھاؤ کی سلطنت کی داغ بیل ڈالنے کا بانی مہانی بن چکا تھا۔ اور
اس طرح قدرتا اس کا مطالبہ اس کے نزدیک نہ یا وہ فتنہ کشش رکھتا تھا۔

محمد نادر خان جب سمت جنوبی میں پہونچا ہے۔ تو قندھار میں نور شہور سے کابل
کو از سر نو فتح کرنے کی تیاریاں سو رہی تھیں۔ اور عنقریب ہی غازی امان اللہ خان
اپنا لاؤ لشکر لے کر نکلتے والا تھا۔ اس لئے جب تک محمد نادر خان صورت حالات
سے کما حقہ واقف نہ ہو جاتا۔ اس کے لئے جلدی میں کوئی فیصلہ کرنا مہلک
ثابت ہو سکتا تھا۔ لہذا وہ حالات کی رفتار کے بہاؤ کا رخ دریافت کرنے کی غرض
سے اس وقت تک خاموش مشاہدہ میں مشغول رہا۔ جب تک غازی امان اللہ
خان نے خود آپ اپنی قسمت کا فیصلہ اپنے ہاتھوں سے نہ کر ڈالا۔

ہندوستان میں اس امر کے متعلق بہت سی چہ سیکوئیاں سوا کی ہیں۔ اور اب
تک امانی اور نادری گروہ آپس میں بے فائدہ جنگ زدگری میں مشغول ہیں۔ کہ کیوں
محمد نادر خان غازی امان اللہ خان کی خاطر نہیں لڑا۔ اور کیوں اس نے تخت افغانستان
کو خود اپنے لئے منتخب و تجویز کیا۔ اس کے متعلق میں تفصیلی بحث اگلے باب میں چلکر
کرونگا۔ یہاں گذرتے ہوئے میں قارئین پر تائید کرنا چاہتا ہوں۔ کہ محمد نادر خان اگر امانی
اقدام کے وقت خاموش بیٹھا رہا۔ تو اس میں اس کا ذرا بھی قصور نہ تھا۔ کیونکہ نہ تو
اس کے پاس دولت ہی تھی اور وہ نہ ایسے ذرائع و وسائل ہی رکھتا تھا۔ جن کی بنا
پر وہ سمت جنوبی میں پہونچتے ہی کوئی بڑی فوج تشکیل کر سکتا۔ اور فوراً سمت جنوبی
کی طرف سے کابل پر چڑھائی کر دیتا۔ وہ مدت کی جلا وطنی کے بعد ابھی سمت جنوبی کی

حدود میں داخل ہو رہی تھی۔ اور وہ بھی خاص ایسے حالات میں جبکہ تمام قسم کا نظام و آئین ملک میں بگڑ چکا تھا۔ لوگ گروہ درگروہ تقسیم ہو کر ملک میں ہر قسم کا غدر بچانے پر آمکھیں سرخ کئے بیٹھے تھے۔ اور کسی شخصیت کے آگے سر جھکانے پر تیار نہ آتے تھے۔ اور اس پر طرہ یہ کہ جو شخصیات ان سے کام لینے کے لئے موجود ہو گئی تھی۔ وہ بالکل ہی تہیدست اور بے سروسامان تھی۔ اور اگرچہ اس علاقہ کے خواتین اور ملائوں کے حائلوں کو شخصاً محمد نادر خان سے کسی قسم کی عداوت و شکایت نہ تھی۔ پھر بھی ان کی باہمی نا اتفاقی یا اور دشمن داریاں ان کو کسی ایسا شخص کا طرفدار بنانے کی راہ میں سنگلاخ سے کمتر نہ تھیں۔ پھر یہی نہیں۔ بلکہ بعض قبائل مثل احمد زائی و سلیمان خیل وغیرہ تہہ متھا کی طرف سیلان طبع رکھتے تھے۔ خود حیدرانوں اور سنگلاخوں کے کچھ گروہ بھی تہہ متھا کے وسیع پروپیگنڈا سے متاثر ہو چکے تھے۔ اور ان سب طرح کر یہ کہ سمت جنوبی میں غازی امان اللہ خان کے نام پر سو سوتبرے ٹپھے جا رہے تھے۔ ان تمام کیفیات منضاد کو ملحوظ رکھتے ہوئے محمد نادر خان کے لئے ایک ہی راہ کھلی تھی۔ اور وہ یہی کہ وہ سیاست تدبیر دانا کی استقامت۔ صبر۔ حوصلہ اور دلائل کے زور سے قبائل سمت جنوبی کو اپنا طرفدار کر کے ان سے کوئی کام لے لے۔ اس لئے یقیناً اس کی خاموشی مجبوری اور بچا رگی کی وجہ سے تھی۔ تاہم وہ بالکل ہی غافل نہیں بیٹھ رہا تھا۔ اس نے تمام قبائل سمت جنوبی کا جگہ طلب کر کے اپنا نقطہ خیال ان کے سامنے رکھنے کی کوششیں شروع کر رکھی تھیں۔ اس ضمن میں وہ شاہ ولی خان کو گروہ کی طرف اور شاہ محمود خان کو جاجیوں کے علاقہ میں بھیج چکا تھا۔ اور خود بھی انہی کوششوں میں ایک دفعہ قریب تھا۔ کہ احمد زائیوں کی سازش سے سقاویوں کے ہاتھوں گرفتار ہو جائے۔ مگر بروقت خبر ہو جانے سے بچ نکلا تھا۔ اس آفت نے اسے بالکل ہی تہیدست کر دیا تھا۔ کیونکہ وہ حقوڑا بہت ایک دو لاکھ کا شخصی سرمایہ بصورت قبضتی پتھروں کے اس کے پاس موجود تھا۔ وہ اسی

موجودہ اعلیٰ حضرت محمد نادر خان پر یہ اتہام لگانا کہ اس کی خاموشی دیدہ و دانستہ اور اپنی شخصی اغراض پر مبنی تھی۔ انصاف کا خون کرنا ہے۔ اور ایک انسان سے اس کی بہتری طاقت سے بڑھ کر مطالبہ کرنا ہے۔ اس پر بھی محمد نادر خان کا سمت جنوبی میں خانی وجود ہی چھ سفاؤ کی فوجوں کے ایک کافی حصہ کو سمت جنوبی میں اشتغال کئے رہا۔ جو اگر وہاں موجود نہ ہوتا۔ تو بچہ سفاؤ انہی فوجوں کے ذریعہ سے وردکیوں کے قلب جگمگ میں گھس جاتا۔ اور انہیں اس فراحت کے جاری رکھنے سے روک دیتا جو وہ عازمی امان اللہ خان کے غزنی پہنچنے تک اس کی راہ میں پیش کر رہے تھے۔ اور اس طرح شاید امان اللہ خان کو زندہ و سلامت بچ کر نکل جانے کا موقع ہی نہ مل سکتا ہے۔

اسی گنگہ درویش کے دوران میں گرو نیر کا علاقہ نادری گروہ کے ہاتھوں میں پڑ کر چھ
چھن گیا تھا۔ .
عملہ گرو نیر میں سلیمان خیل اور ان کے ہمینوا قبائل نے بہت دیری سے نادری گروہ
اور گرو نیروں کو جو سبکے سبک پتھر ساؤ کے سخت مخالف تھے - بری طرح شکست دی
تھی - اور محمد نادر خان اب علاقہ حاجی میں جا رہا تھا ۔

جب تک بچہ سقاؤندہ کی مہم کی طرف سے فارغ نہیں ہو گیا۔ اس نے اس وقت تک محمد نادر خان کے ساتھ نامہ و پیام کے ذریعہ سے صلح کا میلان ظاہر کئے رکھا اور یہ نامہ و پیام عبد اللطیف جہا جہ جس کا ذکر پہلے آچکا ہے۔ کی معرفت سے ہو رہا تھا بچہ سقاؤ آخر تک اس بات کا آرزو مند تھا کہ محمد نادر خان آکر سلطنت کے درست طور پر چلائے ہیں اس کی مدد کرے۔ وہ اس کو صدارت عظمیٰ کا فرمان بھی بھیج چکا تھا۔ اور اس کی ہر ایک خواہش پورا کرنے کے لئے اپنی آموگی ظاہر کر رہا تھا۔ کوئی شک نہیں کہ وہ اپنے ان جملہ اظہارِ راست ہیں، مساوق تھا۔ لیکن دوسری طرف صرف اور تنگ افغانی کو

تھوڑی دیر کے لئے علیحدہ رکھ کر بھی دیکھا جائے۔ تو باوجود شکستہ حالی کے محمد نادر خان کے لئے یہ پیشکش ہرگز قابل قبول نہ ہو سکتا تھا۔ کون کہہ سکتا تھا۔ کہ ناکندہ تراش اور جاہل ڈاکوؤں کا یہ گروہ کل کو اس کی کسی بات کو نہ سمجھ کر بگڑ بیٹھے۔ اور اس طرح محمد نادر خان اور اس کے عائکہ پر مصائب اور رزولت کی گھٹائیں چھا جائیں۔ جو شاید سارے ہی خاندان کی تباہی و بربادی کا باعث ہوں۔ اور اگرچہ ہم اس خوف و خیال کے ساتھ شرفِ ننگ افغانی کی حقوڑی سی چاشنی بھی دسے کر دیکھیں۔ تو نامرادی اور غربت کی موت ہزار درجہ کہیں بہتر تھی۔ بہ نسبت اس کے کہ محمد نادر خان جیسا شریف و غیور انسان ایک کم مایہ ڈاکو اور نااہل کی متابعت میں اپنا سر تسلیم خم کرتا۔ مگر خودداری کی نشان کا کیا پوچھنا کہ اس ابتلائے ایوبی میں بھی محمد نادر خان آخر تک ثابت قدم رہا۔ اور ہر پار سفیرِ ستوی کو اپنا سامنہ لے کر واپس آنا پڑا۔

اس کا بچہ سقاؤ سے ہر پار ہی مطالبہ تھا۔ کہ افغانستان کے ایک آزاد مقام پر قبائلی و باستانہ گان ملک کا ایک جرگہ قائم کیا جائے۔ جو بادشاہت کا فیصلہ کرے اور اگر یہ جرگہ بچہ سقاؤ کو اپنا بادشاہ منتخب کر لے۔ تو اس کو متابعت کرنے میں کوئی عذر نہ ہوگا۔ مگر بچہ سقاؤ کب اس قسم کی تجویز کو منظور کر سکتا تھا۔ جبکہ فتح و کامیابی قدم قدم پر اس کا استقبال کر رہی تھی۔ اور ہر جگہ سے اس کو بیعت پر بیعت آرہی تھی۔ لہذا اس وقت تک کہ قندہار فتح نہیں ہو لیا۔ بچہ سقاؤ محمد نادر خان کو اپنا طرفدار بنانے کی مساعی میں برابر کوشاں رہا۔ اور اگرچہ اس دوران میں طرفین کے لشکروں میں شدت کی جنگ بھی ہوتی رہی۔ اور محمد نادر خان کو چند ایک مہلک شکستیں بھی کھانی پڑیں۔ تاہم گفت و شنید کا دروازہ بند نہیں ہوا۔

ابنی ایام میں غیاث الدین احمد زائی جو اپنی بادشاہی کے سودائے خام میں ایک مدت سے مبتلا تھا۔ اپنی حقوڑی سی قبائلی طاقت کو بہت زیادہ شہار کر کے اپنے آپ کو

بادشاہ کے نقب سے یاد کرنے لگا۔ اس نے چند ایک اپنے وزیر مقرر کئے۔ مگر بہت ہی جلد بچہ سقاؤ کی فوجوں نے اگر اس کی طاقت کے شیرازہ کو درہم برہم کر دیا۔ اور وہ خود سدا اپنے اہل و عیال کے ہندوستان کی طرف فرار ہو گیا۔

اب بچہ سقاؤ مہم قندھار سے بھی فارغ ہو چکا تھا۔ اور افغانستان میں سواٹے محمد ناورخان کی ذات کے اس کا مد مقابل کوئی باقی نہ رہا تھا۔ لیکن اس وقت تک وہ بھی اس کے ہاتھوں چند بڑی زکیں اٹھا کر حاجی کے قبائل میں پناہ گزین ہو چکا تھا۔ لہذا اب بچہ سقا چاہتا تھا کہ وہاں سے بھی محمد ناورخان کو بیدخل کر کے اپنی سلطنت کا زور و شور کے ساتھ دنیا میں تقارہ بچائے۔ اس کے لئے بچہ سقاؤ کا جنگی پین یہ تھا کہ ایک طرف سے سمت جنوبی کے عمق یعنی اضلاع خوست تک اپنی فوجیں بھیلادے۔ اور دوسری طرف سمت مشرقی کی راہ سے جاجیوں کے علاقے میں گھس کر محمد ناورخان کو دونوں طرف سے محصور کر کے گرفتار کر لے۔ کابل میں اس وقت آٹھ دس ہزار کی تعداد میں سکوی فوج موجود تھی۔ اس میں سے چھ سات ہزار کے قریب سمت مشرقی کی طرف چند جہانبار سکوی سپہ سالاروں کی سمیت پس روانہ ہو گئی۔ جن کے پلے پر خوگیا نی اور فنوار ہی قبائل کے سرداروں کی اخلاقی اور معنوی مدد بھی موجود تھی۔ یہ فوج قطع مسافت کرتی ہوئی جگہ تک اور پھر سرخ پل تک بلا ٹراحت جا پہنچی۔ اور سرخ پل سے آگے سردار محمد ہاشم خان کے طرفداروں سے ایک دوسری لڑائیوں کے بعد جلال آباد کی طرف بڑھ گئی۔ جلال آباد سے آگے فنوار کا علاقہ قریب تھا۔ لہذا یہ ان کی مدد پا کر ڈکھ اور تورخم کی سرحد تک جا پہنچی۔ سردار محمد ہاشم خان بھاگ کر ہندوستان کی طرف چلا گیا۔ اور سمت مشرقی کے ان قبائل نے بھی جو بچہ سقاؤ کے دشمن اور مخالف تھے۔ سکوی فوج کے سرفروشانہ جذبہ کے سامنے آنے کی جرأت نہ کی۔ اور گو سکوی فوج ڈکھ کے درمنوں تک پھیل چکی تھی۔ تاہم اس کا قبضہ دائرہ کابل و ڈکھ کی شرک ہی شرک پر تھا۔ اندرون ملک میں اس قدر کمی تعداد کے ساتھ یہ

ابھی پھیل کر قبائل پر اپنا سکہ نہ جما سکتی تھی ؟
 ستویوں کو خیال تو یہ تھا کہ سمت مشرقی میں فراہمت ہوگی۔ اور ان کو جگہ لکے سے
 آگے ایک محاذ قائم کر کے لڑنا پڑے گا۔ مگر توقع کے عین برخلاف انہیں محاذ قائم کر کے لڑنے
 کی ضرورت ہی پیش نہ آئی اور وہ سردار محمد خان کی تختیت کو وہاں سے نکالنے
 میں بہت ہی جلدی کامیاب ہو گئے۔ ستوی سپہ سالاروں نے اس کامیابی کو سمت
 مشرقی کے آخری نقطہ تک پہنچانا چاہا۔ اور اسی لئے وہ بجائے سمت جنوبی کی طرف
 لوٹنے کے جلال آباد اور ڈک کی طرف بڑھنے شروع ہو گئے۔ تاکہ ساری سمت پر قبضہ کر کے
 وہ اطمینان کے ساتھ ایک تنگ در سے سے ہوتے ہوئے حاجی کی طرف بڑھیں۔ مگر
 ایسا کرتے ہوئے انہوں نے اپنی فوج کو پھیلا دیا تھا۔ اور گو انہیں کابل سے نزدیک
 کے پہنچنے کی امید اور توقع تھی۔ مگر اتنے ہی میں کھیل کا پانسہ پلٹ گیا۔ اور دیکھتے ہی
 دیکھتے وزیر یوں کی کمک، پاکر سفاہ ولی خان کابل کی طرف بڑھنا شروع ہو گیا۔ جس نے
 صرف تیسرے ہی دن کابل کو تین اطراف سے محصور کر لیا ؟

بچہ سقاؤں نے سمت جنوبی میں اپنی فوج کو خست کی جانب بڑھنے کا حکم دے رکھا
 تھا۔ چنانچہ وہ گروینر سے بہت آگے فوسٹ کی جانب نکل چکی تھیں۔ اور گوراستہ میں ان کو
 قبائل سے بہت سی لڑائیاں لڑنی پڑی تھیں۔ مگر قبائل میں لوٹ مار کا مرض ان کی مسلسل
 کامیابیوں کے باعث ہوتا رہا۔ انہی لڑائیوں کے دوران میں قبائل نے کئی دفعہ بچہ سقاؤں کے
 لشکروں کو فاش شکستیں بھی دیں۔ مگر ہر ایسی فتح کے بعد ستوی فوج سے جو لوٹ مار کا سامان
 ان کے ہاتھ آتا۔ وہ انہیں محفوظ کرنے کے لئے اپنے گھروں کو لوٹ جاتے۔ اور اتنے میں
 مستدی پھر اپنی کھوئی ہوئی جگہوں کو اشغال کر لیتے۔ اگر یہ نقص اور عیب ان میں نہ پایا جاتا
 تو یقیناً نہ تو گروینر ہی ان کے ہاتھوں سے نکل سکتا۔ اور نہ ہی محمد نادر خان کو ستاوی افواج
 کے مقابلہ میں اس قدر مدت درکار ہوتی ؟

انہی کوتاہیوں کی بنا پر محمد نادر خان حاجی کے علاقہ کی طرف چلے جانے پر مجبور ہوا تھا اور اب خوست کی طرف ان کے اقدام نے محمد نادر خان کی وضعیت بالکل ہی بخیر و خوش کر رکھی تھی۔ اور اگر وزیر یوں کا لشکر ہر وقت مدد پر آکر صورتِ حالات کو ایک سخت تبدیل نہ کر دیتا۔ تو یقیناً محمد نادر خان کو بہت ہی جلد بھاگ کر ہندوستان میں پناہ لینا پڑتی لیکن جس طرح غازی امان اللہ خان کا بچہ سقاؤ کے ہاتھوں بھاگ جانا ایک اچھا بھاگ کی بات تھی۔ بعینہً بلکہ اس سے بھی بڑھ کر بچہ سقاؤ کے بالمقابل محمد نادر خان کی کامیابی بھی ایک اچھا بھاگ بن گئی تھی۔ اور اگرچہ وزیر یوں کی طرف سے امداد کی توقع مدت سے کی جا رہی تھی۔ تاہم ابھی تک ان کو تیار کرنے میں کوئی کامیابی نہ ہوئی تھی۔ ان کا ایسے تنگ وقت میں امداد پر نکل آنا البتہ اس مشن کی ایک اہم کامیابی تھی۔ جو محمد نادر خان کی طرف سے اس خدمت پر مامور ہو کر ان کے پاس گیا ہوا تھا۔ اس مشن میں اللہ نواز خان مہاجر ہندی نے بڑا نمایاں کام کیا تھا۔ اور یہ ہرگز مبالغہ نہیں کہ اگر اس کا وجود نہ ہوتا۔ تو شاید وزیر ی اب بھی نہ آتے۔ اور چونکہ وزیر یوں ہی کے سر محمد نادر خان کی کامیابی کا سہرا ہے۔ اس لئے افغانستان کو بچہ سقاؤ کے ہاتھوں سے نجات دلانے کے تاریخی افسانہ میں اگر اللہ نواز خان کا نام چھوڑ دیا گیا۔ تو وہ تاریخی افسانہ نامکمل اور دھوڑا ہو گا۔

غرض کہ صرف تین ہزار وزیر ی لشکر نے آتے ہی شاہ ولی خان کی سرکردگی میں سمت جنوبی کی سقاوی فوجوں کو اسی طرح چھوڑ کر پہاڑی دروں اور غیر آباد وادیوں کے پیچوں پیچ براہ لوہگر و کابل کی راہ لی۔ اور حاجیوں کا لشکر بھی ایک دوسری راہ منھوشی اور "کارزوریش" سے ہوتا ہوا کابل کی طرف شاہ محمود کی سرکردگی میں روانہ ہو گیا۔ اور شاہ جی مہاجر جس نے چند ایک کام کر کے محمد نادر خان کے لاپرواہی پر اپنی قابلیت ظاہر کر دی تھی۔ مختلف قبائل کے مجموعہ فوج کے ساتھ محاصرہ گروہ کی نیت سے کوتل تیراہ کی طرف بڑھ گیا۔ اب جو فوج شاہ ولی خان کی ماتحتی میں تھی۔ اس نے تین لوہگر و

جا کر نہ نکالا۔ اور راستہ میں بچہ سقاؤ کے ایک قوی سپاہی کو شکست فاش دے کر اپنے
سانے کا راستہ کابل تک صاف کر لیا۔ بچہ سقاؤ نے کابل کی پہاڑیوں کو پہلے ہی سے مضبوط
کر رکھا تھا۔ وہ بذاتِ خود اس دن جنگ میں شریک ہوا۔ اور تمام دن کابل پر سہ طرفہ فوج
کا جواب نہایت کامیابی سے دیتا رہا۔ کابل کی جنوب مشرقی جانب ڈیریوں نے کئی بار حملہ کر کے
کابل میں پہنچ جانے کی کوشش کی مگر ہر بار سختی سے پیچھے ہٹا دیا گیا۔ اور آخری بار
تو انہیں اپنے قدم نہایت ہی بے ترتیبی سے پیچھے ہٹا لینے پڑے۔ بعد میں معلوم ہوا کہ ان
کے پاس اس وقت کارٹوس بالکل ختم ہو چکے تھے۔ سہ پہر کے قریب لڑائی ختم ہو گئی۔ مگر رات
کے وقت ان کے حملہ کر کے شہر میں گھس آنے کا یقینی خطرہ موجود تھا۔ اور اس خطرہ کے
سبب سے بچہ سقاؤ نے سہ شام ہی سے ارک کے تمام دروازے بند کر لیے تھے۔ اور
اس کے اعلیٰ کاردار بھی اس رات ارک کے اندر ہی آ رہے تھے۔ مگر اس پاس کے
پہاڑوں پر سقاوی فوج جس کی تعداد ایک ہزار سے کچھ زیادہ ہی تھی۔ اسی طرح کیل کاٹے
سے لیس موجود تھی۔ ارک کے اندر بھی اسی قدر تعداد میں فوج موجود تھی۔ یہ واقعات اس
فدقیزی سے رونما ہوئے۔ کہ نہ تو بچہ سقاؤ کو کوہستان و کوہ ماہن سے مزید زنگر وٹ مہیا
کرنے کی فرصت ہی ملی۔ اور نہ ہی سمت مشرق کی طرف گئی ہوئی فوج ہی جلد واپس آ سکتی
تھی۔ مزید یہاں ناوری فوج کے ایک حصہ نے آتے ہی سمت مشرق کی طرف سے آنے والی
طرکوں پر قبضہ کر دیا ہوا تھا۔ غرض کہ رات کے بارہ بجے کے قریب ڈیریوں نے اپنا حملہ شروع
کر دیا۔ اور دو بجے تک لڑائی کافی صلہ ہو گیا۔ ڈیریوں نے کابل کے جنوبی پہاڑ پر قبضہ کر لیا
تھا۔ اور اب انہیں شہر میں آنے سے کوئی چیز روک نہ سکتی تھی۔ چار بجے صبح وہ فوجت
و نقارے بجاتے، دود و چار چار کی ٹولیوں میں شہر میں داخل ہونا شروع ہوئے۔ ستویں پہرہ
پہنچے پہرے پہنچ کر بھاگنے لگے۔ آٹھ بجے۔ از دن چڑھے کابل کا شہر ڈیریوں کے ماتھے میں تھا
اور بچہ سقاؤ نے اپنے ہمراہیوں کے ارک کے اندر محصور ہو بیٹھا تھا۔

وزیریوں کے اس لشکر کے ساتھ کابل تک پہنچتے پہنچتے بہت سا بھاری یعنی قوی لشکر بھی مل چکا تھا جس جس جگہ ان کا قبضہ و دخل ہوتا گیا۔ مقامی لوگ ان کی پیشوائی اور ہر قسم کی مدد کرنے کے لئے پہلے ہی سے تیار ہوتے گئے۔ اور جیسے مختلف انہار اس پاس سے آکر ایک بڑے دریا میں شامل ہو کر بہنے لگ جاتی ہیں۔ اسی طرح وزیریوں کا منظر لشکر بھی ان قبائلی لشکروں سے تقویت پاتا گیا۔ اور کابل تک پہنچتے پہنچتے ان کی تعداد دس ہزار کے لگ بھگ ہو گئی۔ سقادیوں کے ظلم و تشدد نے ہر جگہ و مقام پر لوگوں کو بے حد سراسیمہ کر رکھا تھا۔ وہ خود ان ظالموں کے برخلاف کسی قسم کی حرکت نہ کر سکتے تھے۔ مگر اب چونکہ ان کو اپنا کوئی پشتیبان نظر آنے لگا۔ تو انہوں نے جھٹ اس کی معاونت میں اپنی کمرہیت باندھنی شروع کر دی۔ اور چشم زدن میں کابل کو فتح کر لیا۔

خود کابل میں بھی چند ایسے گروہ موجود تھے۔ جنہوں نے سمت جنوبی کی طرف سے آنے والی امداد سے بالوس ہو کر خود ہی تہذیبانہ اقدام کا فیصلہ کر لیا تھا۔ ان گروہوں نے خفیہ طور پر شہر کو چند حصوں میں تقسیم کر لیا ہوا تھا۔ جنہوں سے تیار ہو چکے تھے۔ مطلوبہ اسلحہ فراہم ہو چکا تھا۔ اور اگر وزیری دو ایک دن اور نہ آتے۔ تو سقادی فوج کا جو شہر کے اندر بہت تھوڑی تعداد میں باقی رہ گئی تھی۔ ان حریت کی نشان دہن کی سربراہی میں قتل عام شروع کر دیا جاتا۔ تجویز یہ تھی۔ کہ بچے سقاؤ کو ارک میں محصور کر کے محمد نادر خان اور اس کے اتحادی قبائل کو تسلیم کیا جائے۔ اور بہیم پہنچائی جائیں مگر ایک سخت وزیری حملہ کے واقع ہو جانے نے اس امر کی ضرورت ہی لاحق نہ ہونے دی۔

گو وزیریوں کا داخلہ کابل بطور زور و آسائش شاید برکاسیابی کوئی نہ تھا بہیم ابھی تک بچے سقاؤ زندہ و سلامت ارک کے اندر موجود تھا۔ اور اس کی چچا میں ساٹھ ہزار

جانباز فوج ملک کے طول و عرض میں پھیلی ہوئی تھی جو یقیناً بچہ سقاؤ کی محسوری کی خبر پاتے ہی اٹھ پاؤں پلٹا کر کہے کا بل میں پہنچنے کی سعی کرے گی۔ اور اگر نتیجہ نادری موافقت کی صورت ہی میں نکلا تو بھی ایک خوفناک کشت و خون ناگزیر ہوگا۔ بچہ سقاؤ نے چابکدستی کے چند دن پہلے ہی سے خاندان نادری کی ستور و اطفال کو ارک میں مقیم کر رکھا تھا۔ اور یہ ناگھن کے لئے اور بھی مشکل صورتحال تھا کہ کس طرح سے اس مشکل کا سامنا کیا جائے۔

مگر یہ سب ابھی دور از کار باتیں تھیں۔ قبائلی لشکر نے کابل میں پہنچتے ہی سقاویوں اور ان کے ساتھ تعلق رکھنے والوں کو ٹٹا شروع کر دیا تھا۔ کابل کے جلے بھنے شہری اس امر میں خود ان کی رہنمائی کر رہے تھے۔ اور شاید وہ شہر کے اندر کسی کو نہ لوٹتے۔ اگر کابلی ان کو یہ کہہ کہہ کر کہ یہ گھر سقاویوں کا ہے۔ اور یہ ان کے طرفداروں کا ہے۔ ان کے اشتعال اور جرات کا باعث نہ بنتے۔

قبائل کے لوگوں نے محمد نادر خان سے قرآن پر اس بات کا عہد کر رکھا تھا کہ بجز سقاویوں کے وہ اور کسی کو نہ لوٹیں گے۔ اور شاید اس عہد کا مطالب یہ تھا کہ کوہستان اور کوہ پامن کے علاقہ میں ان کو لوٹ مار کرنے کی عام اجازت ہوگی مگر انہوں نے کابل ہی میں جب لوٹنا اور مال فراہم کرنا شروع کر دیا۔ تو گویا انہوں نے اپنے علف کو یوں سمجھا کہ جو چیز بھی سقاویوں کے قبضہ میں آچکی ہے۔ اس میں چونکہ سقاوی پن آچکا ہے۔ اس لئے وہ ان کے لئے ہر طرح مباح و جائز ہے۔ اسی تاویل کی رو سے انہوں نے بعد میں ارک میں گھس کر بیت المال اور ہر ایک سرکاری شے کو بھی لوٹ لیا۔ حتیٰ کہ سرکاری عمارت کے فرنیچر اور اسباب کو بھی نہ چھوڑا۔ جو چیزیں مثل بنیر کرسی پیا لو اور بڑے بڑے قمیٹی اور نادری جینی و سسی ظروف وہ نہ لے جاسکتے تھے۔ ان کو توڑ پھوڑ کر ادھر ادھر پھینک دیا۔ رہے بڑے بڑے ٹیولین و عین

قالین جو جا بجا سرکاری عمارتوں میں بچھے ہوئے تھے۔ تو وہ بھی ان کی جدت آفریں
لوٹ کا شکار ہونے سے نہ بچ سکے۔ اس ضمن میں وزارتِ حربیہ کے بڑے لال کے
ایک قالین کا ذکر کرتا ہوں۔ جو طول میں تقریباً سو قدم اور عرض میں چالیس قدم
سے کمتر نہ ہوگا۔ یہاں جب ایک قبائلی گروہ گھسایا ہے۔ تو جس طرح کسی فصل پر ایک
بڑی دل آڑتا ہے۔ اسی طرح یہ بھی اس پر چھا گئے۔ اور ان واحدیں اپنے تیز چھوڑ
سے اس کو جگہ جگہ سے کاٹ کر اپنے اپنے ٹکڑوں کو سنبھالتے ہوئے یہ جاوہ جا
نظروں سے غائب ہو گئے۔ بازاروں میں جس طرف نگاہ اٹھ جاتی تھی۔ گاڑیاں بغیر
گھوڑوں کے اور موٹریں بغیر ڈرائیوروں کے ٹنوں مال سے لدی ہوئی قطاروں
قطار نظر پڑ رہی تھیں جن کو قبائلی گروہ ہر طرف سے کھینچ کھینچ کر سڑوں کی طرف
لے جا رہے تھے۔ قبائلی لوٹ کا یہ نظارہ بے حد عبرت آموز ہونے کے علاوہ عجیب
بھی تھا۔ اور ایک بات تو خاص طور پر بصیرت افروز تھی۔ کہ گوجہل اور وحشت کے یہ
جیسے ہر طرف لوٹ اور غارت گری کا بازار گرم کئے ہوئے تھے۔ تاہم لوٹ مار کرتے
ہوئے خود ان کے اپنے اندر ایک ایسی تنظیم اور ضبط موجود تھا۔ کہ کیا بجال جو لوٹ
کے موقع پر کبھی ان میں باہمی نزاع واقع ہو جائے۔ اگر مالی غنیمت کی ایک شے پر
ایک سے زیادہ آدمی دوڑ پڑے ہیں۔ اور خواہ وہ آپس میں رقیب ہی کیوں نہ ہوں
پھر بھی جو نہی کہ پہلے ایک کا ہاتھ اس چیز پر جا پڑا ہے۔ دوسرے کا ہاتھ وہیں تھم گئے
ہیں۔ اور وہ چیز اس شخص کی ہو گئی ہے۔ جس نے پہلے ہاتھ ڈالا تھا۔ عجیب بات ہے
کہ پنجاب میں سکھوں میں بھی ان کے خروج کے وقت یہی بات دیکھنے میں آئی۔ لیکن
اس آئینہ کے ساتھ کہ وہ باہم رقیب نہ تھے۔ بلکہ ان میں بہنیت ایک قوم کے کلی
اتفاق موجود تھا۔

لوٹ میں بہادری کا نظارہ بھی دیکھا گیا۔ ارک کی فصیول سے سداوی ہر طرف

گولیوں کا سینہ برسا رہے تھے۔ اور یہ قبائلی لوگ سمارات زیرِ مدف کے صندوق اور
برآمدوں میں بغیر اس امتیاز کرنے کے کہ یہ گولیوں کی سنسپاٹ ہے۔ یا کہ پاس
ہی مکیمیاں بھنبھنا رہی ہیں۔ اپنے لوٹے ہوئے اموال کے ڈھیروں کو کمال انہماک
سے جمع کرنے میں مشغول تھے۔ اگر اس اثنا میں ان میں سے کسی کو کوئی گولی بھی آکر
لگ گئی ہے۔ تو انہوں نے اپنے اس مُردے کو بھی ایک گھٹھر میں کس کر باندھ لیا
ہے۔ تاکہ جاتے وقت اس کو بھی اٹھا کر لے جائیں۔

فاتحین کا لشکر لوٹ میں اتنا محو ہو چکا تھا کہ انہیں محصور جہ سقاؤ کی سرگرمیوں کا
کوئی فکر و خیال ہی نہ رہا۔ شاید یہ افغانی جنگجوؤں کا تہوار نہ جذبہ تھا۔ جو انہیں دشمن
کی فکر سے غافل بنا چکا تھا۔ دوسرے الفاظ میں گویا وہ یہ سمجھ رہے تھے کہ اصل مہم
کابل کے شہر میں داخلہ کی تھی۔ سو اس میں داخل ہو ہی چکے ہیں۔ اب وہ فاتح ہیں۔ اور
اب کسی طرح ان کی یہ فتح شکست سے نہیں بدلی جاسکتی۔

ابا سید لشکر بہتیرا ان کو اس لوٹ و غارتگری سے باز رکھنے کے لئے سرِ شمشیر
پھرتے تھے۔ اور دشمن کی موجودگی کی طرف ان کی توجہ کو مشغول کرنا چاہتے تھے۔ مگر یہ
بچہ بچہ سلیمانی جنؑ ”کہاں سینے والے تھے۔ برابر اموال کے جمع کرنے میں
متہمک رہے۔ اور اگر اربابانِ لشکر میں سے کوئی انہیں ذرا سختی سے روکنا چاہتا۔
تو وہ جھٹ آنکھیں بدل دیتے۔ اس کو مارنے پر تیار ہو جاتے۔ خو انین جنؑ کے ماتحت یہ
قبائلی رضا کار تھے۔ چونکہ خود بھی اس لوٹ میں شریک تھے۔ اس لئے اس افغانی
اور بجا بھی کے عالم میں کسی سے کوئی سدِ باب نہیں ہو سکتا تھا۔ غرض کہ لوٹ جاری رہی۔
اور ادھر بچہ سقاؤ کو اس امر کا موقع مل گیا کہ وہ سمتِ شمالی میں نامہ و پیام کے ذریعہ
سے اس شکست خوردہ لشکر کو بچہ اکٹھا کر کے کابل پر ایک چپ چاپ حمایہ لے آئے۔
جو سیدالارغیر کی ماتحتی میں سرحدِ دیوئی میں تھا۔ اٹھا کر منتشر ہو چکا تھا۔ فاتحین کی

غفلت سے نہ تدارک کی شمالی سمت کا باقاعدہ محاصرہ ہی کیا گیا تھا۔ اور نہ ٹیلیفون کے
تار ہی کسی نے کاٹے تھے۔ جس کا نتیجہ یہ ہوا کہ دوسرے ہی دن شیر دل سپلا را اپنی دو
تین ہزار سپاہ کے ساتھ باغ بالا میں پہنچ گیا۔ کابل میں پھر ایک دفعہ بھاگنے لگی۔ اور لوگ
سراپمہ اور پریشان ہو کر ہر طرف سے اپنے گھروں کی طرف بھاگنے لگ پڑے۔ اور ہزار باباں
لشکر گھوڑوں پر سوار ہو کر قبائلی لشکروں کو سراؤں کو ہوں اور بازاروں سے جمع کر کے لڑائی
کے میدان کی طرف بھیج رہے تھے۔ ڈھول جگہ جگہ پیٹنے شروع ہو گئے۔ تاکہ جنگجو
جہاں بھی ہوں۔ ڈھول کی آواز سن کر لڑائی کے لئے باہر جائیں۔ اس موقع پر قبائلی عزم
یہادری اور جنگی شوق کا پھر ایک پر شکوہ نظارہ دیکھنا نصیب ہوا۔ کہاں تو ہر ایک لوٹ
ماریں مست تھا۔ اور اپنے ٹوٹے ہوئے مال کے ارد گرد سانپ کی طرح بھرا ہوا تھا۔ جسے
بھینکارے مار رہا تھا۔ اور یا اب یہ حال تھا۔ کہ ایک آدھ سا تھکی کو مال عنینت کے پاس چھوڑ
اپنی بندوق اٹھائے اور کار تو سوں کی پیٹی سنبھالے ہوئے انتہائی ذوق و شوق کے
ساتھ ناچتا کودتا میدان جنگ کی طرف دوڑا چلا جاتا تھا۔ ان کی بہادری کی اس رُوح کو
دیکھ کر جی چاہتا تھا۔ کہ ہزاروں ایسے مال ان کے قدموں پر یونہی نثار کر دیے جائیں۔ تو پھر
بھی قصور سے ہیں۔

لڑائی نے کچھ زیادہ طویل نہ کھینچا۔ آن کی آن میں ہزاروں رضا کار میدان جنگ میں
پہنچ گئے۔ اور ایک دو گھنٹوں کی خوفناک آتشباری کے بعد جنگ کا فیصلہ ہو
گیا۔ فاتحین بھر فاتحین تھے۔ شیر دل سپلا را مارا جا چکا تھا۔ اور سقاوی لشکر تتر بتر
ہو گیا تھا۔ سقاوی سپلا را کی لاش کو کابل میں لاکر پل خشتی پر سر کے بل اوندھا لٹکا دیا گیا
تاکہ لوگوں کو اچھی طرح دیکھیں آجائے۔ کہ بچہ سقاوی کی قسمت اب پلٹ چکی ہے۔

گو یہ شکست تاریخی تھی۔ مگر پھر بھی بچہ سقاوی کابل میں جما بیٹھا تھا۔ اور جب تک ایک
سے اسے نکال باہر نہ کیا جائے۔ اس وقت تک خطرہ ہی خطرہ تھا۔ اور یہ امر بغیر لڑائی کے

ممکن نہ تھا۔ ارک کے اندر نادری ناموس مقید تھا۔ اور یہ خوف یقین کے ساتھ ہر دل میں
 سوچو د تھا۔ کہ جو نہی کہ ارک پر گولہ باری شروع کی گئی۔ بچہ سقاؤ ان تمام کو تہ تیغ کر دے گا۔
 معاملہ کی اہمیت و نزاکت میں کس کو کلام ہو سکتا تھا۔ جنرل شاہ ولی خان محمد نادر خان
 سپاہی رکاب بھائی سر لشکر تھا۔ شاہ محمود خان ان کا برادرزور بھی جا جیوں کے لشکر کے
 ساتھ پونچ چکا تھا۔ اور اگرچہ دونوں بھائی فتح کی خوشیوں سے سرشار تھے۔ لیکن
 یہ ایک ایسا معاملہ تھا۔ کہ اس کا تعلق براہ راست ان کے رُوح و دل کے ساتھ تھا۔
 وہ دو ایک دن سے عجب طرح کی کشمکش میں مبتلا تھے۔ اگر وہ گولہ باری کا حکم دیتے تھے
 تو ان کا ناموس تباہ و برباد ہوتا تھا۔ اور اگر وہ ایسا نہیں کرتے۔ تو بچہ سقاؤ کو ارک سے
 باہر نہیں نکال سکتے تھے۔ بالآخر ان بہادر بھائیوں نے اپنے ناموس کو اپنے مقصدِ اعلیٰ
 کی قربان گاہ پر چڑھانے کا فیصلہ کر لیا۔ اور حکم دے دیا۔ کہ توپیں ارک کے سامنے گھاڑ دی
 جائیں۔ اور گولہ باری شروع کر دی جائے۔ قلعہ باہر سے بھی توپیں سر کرنے کا حکم بھیج دیا
 گیا۔ بہادر شاہ ولی خان نے باغِ عمومی سے پہلا گولہ خود ارک پر چلایا۔ اور اس طرح آزمائش
 و امتحان کے میدان میں اپنی عظمتِ آشکار کا ایک نمائندہ والا ثبوت دنیا کے پیش کر دیا۔
 اب ارک پر گولہ باری ہو رہی تھی۔ بچہ سقاؤ بھی توپوں کا حجاب توپوں سے دے
 رہا تھا۔ مگر تھوڑی ہی دیر میں ارک کے میگنیزین کو آگ لگ گئی۔ اور بچہ سقاؤ کی رہی رہی
 اسیدوں پر پانی پھر گیا۔ گو ارک پر گولہ باری جاری تھی۔ تاہم ابھی تک ارک کی شمالی
 سمت و پیٹ ہی شمالی پڑی تھی۔ اور محاصرین نے اسے بالکل بے حفاظت چھوڑ رکھا
 تھا۔ آیتہ سٹائن نے اس طرف سے کوئی دیکھ کر بھاگنے کا حکم کر لیا۔ اور اس دن خفیہ ہی خفیہ
 تیاری کرتا رہا۔ اس کو کاٹیا تین تھا۔ کہ بہت تازہ ناموس نادری اس کے قبضہ میں ہے۔
 یہ ناموس تازہ ناموس کے بھائیوں کا چھوٹا بھائی تھا۔ کہ وہ ارک پر گولہ باری کریں۔ مگر جب
 اس نے اس کی اطلاع دی۔ کہ وہ تو اپنی ناموس کی پرہیزگار کے بھائی ارک پر

پیہم گولہ باری کر رہے ہیں۔ تو طبعاً ان کی اس بہادرانہ عظمت نے اس کو خائف و ترساں کر دیا۔ اب وہ شیر دل تچہ سقاؤ بزدل بن چکا تھا۔ اس نے محمد نادر خان سپاہی کے ایک مقید بھانجے کو بلا کر اس کی وساطت سے شاہ ولی خان کے پاس پیغام امن و صلح روانہ کیا۔ اور اپنی اور اپنی چار بیویوں اور کنہ اور دوستوں کی سلامتی کی شرط پر ارک کو حوالہ کر دینے کا ارادہ ظاہر کیا۔ اسی دن قریباً سہ پہر کے وقت احمد شاہ مذکورہ بالا پیغام لے کر ارک سے باہر آیا۔ اور اس کے ارک سے چلے جانے کے بعد تچہ سقاؤ اپنی بیویوں اور وفادار چوروں کے جھنڈ سمیت شمالی دروازہ سے نکل کر کوہستان کی طرف بھاگ گیا۔ دوسرے دن فاتحین کا ارک پر بھی قبضہ تھا۔ ارک کا جنوب مشرقی تھلہ جاکر خاکستر ہو چکا تھا۔ اور یگنیز اب تک برابر اڑ رہا تھا۔ اسی یگنیز کے پاس ہی خزانہ تھا جو انقلاب کے اس قدر تصرفات کے بعد بھی اپنے اندر ایک دو کروڑ روپیہ نقد رکھتا تھا۔ قبائل نے دوسرے دن علی الصباح اس کو بوٹنا شروع کر دیا۔ یگنیز پیہم اڑ رہا تھا۔ گولے اور بم دھڑا دھڑ پھٹ رہے تھے۔ اور اس کے ساتھ دیواریں اور چھتیاں منہدم ہو رہی تھیں۔ مگر بوٹ کے عاشق موت کے تھوڑے بالکل بے پرواہ ہو کر پروانوں کی طرح خزانہ پر منڈلا رہے تھے۔ اور چار چار نہار کی تھیلیاں ایک ایک دو دو کر کے اٹھائے لئے آ رہے تھے۔ اکثر بچاروں کو ایک سے دس تک گنا بھی نہیں آتا تھا۔ اور جب کسی گروہ کے پاس چند تھیلیاں جمع ہو جاتی تھیں۔ تو وہ انہیں زمین پر خالی کر دیتے تھے۔ اور پھر سر سے ایک ٹوپی آتا کہ اس کو روپیوں سے بھر بھر کر آپس میں تقسیم کر لیتے تھے۔ یہ نظارہ حقیقتاً بڑا ہی نرے لطف اور قابل دید تھا۔

جب سقاویوں نے کابل کیوں کو لوٹا تھا۔ تو اس بوٹ کا ایک حصہ سمت شمالی کے غریبوں اور مفلسوں کے ہاتھ لگا تھا۔ اب اس قبائلی بوٹ نے کابل کے غریب اور عوام کو مالا مال کر دیا۔ کتنی ہی ناوار کشیا و جنہاں یہ لوگ اپنے گھر وں تک نہ لے جاسکتے تھے۔

یاجن کے حکومت کے ہاتھوں بچپن چلنے کا انہیں خوف تھا۔ برصغیر کوٹلیوں کے
سول یکا رہی تھیں۔

کابل کی فتح کی خبر سن کر لوگ جوق در جوق اطراف اکناف سے شہر میں داخل ہو رہے تھے
اور یہاں کسی قسم کی حکومت کے موجود نہ ہونے کے سبب شہر یوں میں بغاوت جاگیر ہو رہا
تھا۔ کہ کہیں عام لوٹ مار شروع نہ ہو جائے۔ دوکانیں اور بازار تھام بند تھے۔ اور لوگ
خوف و اطمینان کی بلی جلی کیفیتوں کے ساتھ محمد نادر خان کی آمد اور کا انتظار کر رہے تھے
شاہ ولی خان نے اپنے خاص سرکار سے مشورہ فتح کے ساتھ محمد نادر خان کی خدمت میں
بھیج دیے تھے۔ جسے سن کر وہ ایک واجبی عیلت کے ساتھ دارالسلطنت کی طرف چل
چکا تھا۔

گو بچہ سقاؤ کابل سے پُری طرح نرک اٹھا کر چاچکا تھا۔ تاہم سنوڑوہ کافی طاقتور تھا
سید حسین اپنے دس تہار تازہ دم لشکر کے ساتھ ترکستان سے پانچ تہنت کی طرف کوچ کر
چکا تھا۔ اور امرور فردا ہی میں پہنچنے والا تھا۔ اس کے لشکر کو اپنے ساتھ ملا کر اب بھی
بچہ سقاؤ کم و بیش بیس ہزار فوج کا مالک تصور ہوتا تھا۔ اس لئے ہر دل میں یہ خوف
جاگزیں تھا۔ کہ اگر بچہ سقاؤ پھر ایک دفعہ کابل پر حملہ آور ہوا۔ تو ان نادری بے ترتیب
لشکروں کا اس کے مقابل ٹھیرنا کوئی آسان کام نہ ہوگا۔ اور پھر کسے معلوم ہے کہ یہ جنگ
انقلاب کی آگ جس نے افغانستان کے جسد حیات کو جلا کر بھسم کر رکھا ہے۔ ابھی کیا کچھ
بچہ سقاؤ کے لئے۔ یہاں کابل میں محمد نادر خان سپاہی لار کی آمد اور کسے لئے آنکھیں فرس رہا
ہو رہی تھیں۔ تو وہاں کوہستان کے قلعہ جبل السراج میں بچہ سقاؤ سید حسین کے لاؤ لشکر
کا بڑی بے صبری کے ساتھ انتظار کر رہا تھا۔ کیونکہ اب سارا کھیل اسی کی ذات پر موقوف تھا
کابل میں بچہ سقاؤ کی شکست نے سمت شمالی کے لوگوں کے مصلے بے حد ہست
کر دیے تھے۔ اب انہیں ان قبائلی فوجوں کے ہاتھوں اپنی تباہی و برباد ہونے کا ڈر تھا۔

ہو رہا تھا۔ وہ اپنی اجتماعی طاقت کو اب تک بیدار نہ کر چکے تھے۔ اور اب ان میں اتنی سکت باقی نہ رہی تھی۔ کہ وہ از سر نو دفاع قومی کی رُوح کو جوش و حرکت میں لاسکیں۔ بچہ سقاؤ نے ان کے ہزاروں نوہالوں کو بھرتی کر کے مختلف محاذات جنگ پر بھیج رکھا تھا۔ اور کوہستان و کوہدا میں عورتوں، بوڑھوں، اور بچوں کے سوا نام کو بھی ایک جوان دکھائی نہ پڑتا تھا۔ پس قبائلی لشکروں کی آمد آمد کے ڈر سے ان کے ہاتھ پاؤں پھولے ہوئے تھے۔ اور وہ اپنے اثاث البیت کو سنبھالنے محفوظ کرنے اور اپنی جانوں کو بچانے کے لئے دم توڑ کوششوں میں مشغول تھے۔

کابل میں محمد نادر خان کے ورد سے پیشتر ہی شاہ ولی خان نے سمت شمالی کے متبرین و خوانین کو ان کے گذشتہ افعال و کردار سے باز پرس نہ کرنے کے اعلانات و پیغامات بھیج رکھے تھے۔ مزید برآں نئی حکومت سے تعاون کرنے کے صلہ میں بخشائش و انعامات کے وعدے بھی موجود تھے۔ ان اعلانات و پیغامات کا اثر خاطر خواہ ہو رہا تھا۔ اور حسب دلخواہ جوابات متواتر موصول ہو رہے تھے۔

سید حسین نے کوہستان واپس پہونچ کر قلعہ جبل السراج میں اپنی فوج اتار دی۔ اور خود شکست خوردہ بچہ سقاؤ کے ساتھ صلاح و مشورہ کرنے میں مشغول ہو گیا۔ مگر دوسرے ہی دن یہ دیکھ کر اس کی حیرت کی کوئی حد نہ رہی۔ کہ سوائے ایک قبیلہ آدمیوں کی جماعت کے باقی اس کی تمام فوج قلعہ کو خالی کر کے چلا چکی ہے۔

غازی محمد نادر خان نے کابل میں پہونچتے ہی اپنی بادشاہت کا اعلان کر دیا اور ساتھ ہی وزیری اور دیگر قبائل کے رہنما کاروں کو اپنے اپنے سرکردوں کی معیت میں سمت شمالی کی طرف کوچ کر جانے کا حکم دے دیا۔ تاکہ اگر بچہ سقاؤ کوئی شرارت کرنا چاہے۔ تو اس کا وہیں سد باب کر دیا جائے۔ چنانچہ یہ بے ترتیب

فوجیں بیخار کرتی ہوئیں بلا فراحت چہار یکار کے مقام تک جا پہنچیں »
 یہ خبریں جب ایک ہی ساتھ بچہ سقاؤ اور حسین کو ملیں۔ تو وہ بیدل سو کر رہ
 گئے۔ اور انہوں نے غازی محمد نادر شاہ کے ایک فوجی منصبدار کی دست
 سے نئی حکومت سے اپنی جان بخشی کے فرسین حاصل کئے۔ اور سوٹروں پر سوار ہو کر
 دربار نادری میں پہنچ گئے »

یہاں غازی محمد نادر شاہ کا شاہی پھر سرا آقا نے شیر احمد خان کے گھر پہ
 لہرا رہا تھا کیونکہ ارک کے اندر میگزین میں لگی ہوئی آگ ابھی تک سرد نہ ہوئی تھی۔
 اور گولے اور بم تھوڑے تھوڑے وقفوں کے بعد پھم پھٹ رہے تھے۔ اور پھر
 یہ خطرہ بھی موجود تھا۔ کہ ہمیں بچہ سقاؤ نے شاہی محلارت کے نیچے ڈائنامیٹ وغیرہ
 نہ بچھا رکھا ہو۔ لہذا جب تک ارک کی اچھی طرح دیکھ بھال نہ کر لی گئی۔ غازی محمد
 نادر شاہ آقا نے شیر احمد خان ہی کے گھر میں قیام پذیر رہا۔ اور یہیں بچہ سقاؤ اور
 حسین کو اس نے شرف باریابی بخشا »

یہ نظارہ بھی نہایت عبرت آموز اور کافی دلچسپ تھا۔ شاید تاریخ انسانی میں
 یہ پہلا موقع تھا۔ کہ ایک بادشاہ دوسرے بادشاہ کے بالمقابل بیٹھ کر اس کو اپنے
 عہدہ بادشاہت کا اس طرح چارج دے۔ بچہ سقاؤ اور حسین کو غیر مسلح کر کے
 بادشاہ کے خاص کمرے میں پہلے ہی سے پہنچا دیا گیا۔ جہاں کمرے کے نگہبان نے
 انہیں واجبی تکریم و احترام کے ساتھ کرسیوں پر بٹک دی۔ اور ابھی دو منٹ نہ گزرے
 یوں گے۔ کہ غازی محمد نادر شاہ اپنے خاص برصاحبوں کے ساتھ کمرے کے اندر
 داخل ہوا۔ بچہ سقاؤ اور حسین اس کی تعظیم کے لئے اٹھ کھڑے ہوئے۔ بچہ سقاؤ
 گئے۔ اور بچہ سقاؤ نے غازی محمد نادر شاہ کو مخاطب کر کے کہا کہ میں اسی طرح تمہارے
 پاس آیا ہوں جس طرح ایک بہادر۔ ایک بہادر۔ اس آقا نے خود اپنے لئے دن

دیا تھا میں نے اس ملک پر نو بہینوں تک بادشاہت کی۔ آج اس نے مجھ سے
چھین کر اسے تم کو دیدیا ہے۔ اب شوق سے تم بادشاہت کرو۔ تم نے بہادری اور
شجاعت سے اس کو حاصل کیا ہے۔ اس لئے اب یہ تمہارا حق ہے۔
یہ کہا کرتے تھے سقاؤ خاموش ہو گیا۔ اور سید حسین نے بچہ سقاؤ کو مخاطب کر کے کہنا
شروع کیا۔ کہ اولاد! اور وہ اسی طرح بچہ سقاؤ کو پکارا کرتا تھا۔ یہ لے اپنی
نائب السلطنت کی مہر اور یہ لے اپنی وزارت جنگ کی مہر اور یہ تیسری ترکستان کی
ریاست تنظیم کی مہر ہے۔ لے ان تینوں کو سنبھال لے۔
اس پر بچہ سقاؤ نے اپنی خاص مہر بھی ان تینوں میں شامل کر دی۔ اور اٹھ کر
انہیں غازی محمد نادر شاہ کے ہاتھوں میں دے دیا۔
یہ گویا اس کے نزدیک بادشاہت کے صحیح طور پر انتقال کئے جانے کا
ایک دستور تھا۔


غازی محمد نادر شاہ نے ان دونوں کو اسی مکان کے ایک نچلے حصے
میں جگہ دی۔ اور ان کے لئے خاص مہاندار مقرر کر دیئے۔ مگر تیسرے ہی دن
انہیں ارک کے ایک محفوظ برج میں منتقل کر دیا گیا۔ جہاں وہ اپنی زلیست کے
آخری لمحوں تک بھر اپنے دیگر ساتھیوں کے مقید رہے۔
غازی محمد نادر شاہ نے ان کی جاں بخشی کے وعدے پر ان کو اپنے پاس
بلوایا تھا۔ مگر بعد میں قبائل کے سرداروں نے کسی طرح بھی ان کا زندہ چھوڑنا
مناسب نہ سمجھا۔ اور اپنا ایک جرگہ منعقد کر کے بچہ سقاؤ اور اس کے گیارہ ساتھیوں
کو چاند مار دی گئے جانے کا حکم دے دیا۔

جب جرگہ چل رہا تھا۔ تو بادشاہ کا ایک اعلان اٹل جرگہ کو پڑھ کر سنایا گیا۔
جس میں مرقوم تھا۔ کہ جہاں تک اعلیٰ حضرت محمد نادر شاہ اور اس کے خاندان کا

تعلق ہے۔ انہوں نے بچہ سقاؤ اور اس کے دیگر رفقاء کو بخش دیا ہے۔ اب جبرگہ کو اختیار ہے کہ خواہ بادشاہ اور شاہی خاندان کے افراد کی تقلید کرے یا ان کو سزائیں دے۔

مگر قارئین خود سوچ سکتے ہیں کہ یہ سب دکھلاوے کی باتیں تھیں۔ دراصل غازی محمد نادر شاہ بچہ سقاؤ کو کسی حال میں بھی زندہ نہیں چھوڑ سکتا تھا چنانچہ جبرگہ کا فیصلہ پوتے ہی ان سب کو ارک کی دیواروں کے نیچے گولی مار دی گئی :-

فَارِغُوا مِنْ دَمِ الْإِنَّمَا



کتاب

حکومت امانیہ اور دول مجاور

اس اہم موضوع کے لئے ایک علیحدہ اور مستقل کتاب کی ضرورت ہے لیکن میرے نزدیک یہ کتاب اوپوری رہے گی۔ اگر یہاں چند ضروری باتوں کو زیر بحث نہ لایا جاسکے تو جن کا تعلق کسی نہ کسی طرح غازی امان اللہ خان کی شکست و زوال سے پیدا ہو چکا ہے، بد قسمتی سے ہندوستان میں یہ خیال خصوصیت کے ساتھ وہیں نشین کر لیا گیا ہے کہ چونکہ غازی امان اللہ خان کی خارجہ حکمت عملی انگریزی حکومت کے ساتھ معاہدہ اور مخالفانہ تھی۔ اس لئے انگریزوں نے امان اللہ خان کے زوال و امحیا میں ایک سنگین گرتیم دشمن کی طرح حصہ لیا۔ بلکہ اکثریت تو اس خیال پر آکر جم گئی ہے کہ چونکہ وہ انگریزوں کے خلاف تھا اس لئے اس کی بادشاہت چھن گئی۔

میں جو اس کتاب کو لکھ رہا ہوں، خوب جانتا ہوں کہ بحیثیت مصنف ہونے کے نتیجے میں خدا اور اس کی خلق کے نزدیک کتنی اہم ذمہ داریاں عائد ہیں۔ میں ان ذمہ داریوں کے بوجھ تلے مجبور ہوں کہ حقیقت اور صرف حقیقت ہی کو بیان کروں۔ میں لوگوں کے سبیل و بدہدیشی سمندروں میں نہیں کود پڑوں گا۔ اگر اس علیحدگی سے میری ہستی اپنی ہی موجوں میں آوارہ ہو کر رہ جائے تو مجھے اس کی چندال پر وہ نہ ہوگی۔ میں طالبِ ذر نہیں ہوں۔ اور نہ

ہی مجھے اپنی تشریح کا جذبہ (جو بلا شک ہر ایک وجود کی فطرت میں ودیوت ہے) اس باب میں چنداں ہر اس کے لئے ہے۔ میرا قلم سچائی اور راستی کے لئے حرکت میں آ سکتا ہے اور میں سچائی اور راستی ہی کو بیان کروں گا۔ خواہ وہ لوگوں کے جذبات کی کسوٹی پر اپنی پرکھ پیدا کر سکے یا نہ۔ میں جسے ایک پولٹیکل آدمی سمجھا جا رہا ہے۔ اور جس کے واقعات زندگی بھی کچھ اسی ایک نوعی حقیقت کی طرف اشارہ کر رہے ہیں۔ انگریزوں کی طرز حکومت کو اس دنیا کے لئے ایک بار تصور کر رہا ہوں۔ لہذا پہلے مجھے جیسے آدمی سے یہی کچھ توقعات باندھ سکتی ہے کہ ایسا شخص ضرور انگریزوں کی ان (مفروضہ) سازشوں کو طشت از باہم کر کے رکھ دے گا۔ جن کے نتیجہ کے طور پر انان خان کو اپنے تخت سلطنت سے ہاتھ دھوئے پڑے۔ اور اگر اس راہ و مسلک کا آدمی لوگوں کے قائلیم کردہ معیار پر پورا نہ اتر سکے۔ تو اس کے اپنے کھوٹے اور ناقابل چلن ہونے کے تعلق شک و شبہ نہ لانا ایک ناقابل معافی جرم قرار دیا جائیگا اور اس کے کسی طرح مفر نہ ہوگا۔

اپنا بیان شروع کرنے سے پہلے میں قارئین پر نیچے بھی واضح کر دینا چاہتا ہوں۔ کہ ہندوستان کی واپسی پر گورنمنٹ آف انڈیا نے مجھ پر سویٹ حکومت کے ایجنٹ ہونے کا شبہ کیا تھا۔ اسی شبہ کی پاداش میں مجھے نامعلوم مدت تک کے لئے زندان خانہ فرنگ میں جگہ دی گئی ہے۔ خواہ اس شبہ و الزام کی واقعیت و حقیقت میں کتنا ہی سبب نہ ہو۔ تاہم اس میں کوئی کلام نہیں۔ کہ افغانستان کے خاک میں مرے اعمال کی سرگرمیاں کچھ اس قسم کے حلقوں سے وابستہ رہیں۔ جن سے ظہر میں آنکھ نہ پڑے۔ سنی سنت و جو کا کھا سکتی تھی۔ مجھے اس واقعیت کے چھپانے میں ذرا بھی پس و پیش یا بچپن ہٹ نہیں کہیں کا بل میں روسیوں اور یہودیوں کے یہاں سے بہت دور سے رکھا۔ رہتا جیٹ رہا ہوں۔ اور اس حقیقت

کو میں نے گورنمنٹ آف انڈیا کے ان آفیسروں کے منہ پر بھی کہہ رکھا ہے۔ جواب
ہمک مجھ سے زندان میں آکر مل چکے ہیں۔ میں نہ تو یہاں اپنی مدافعت پیش کرنی
چاہتا ہوں۔ اور نہ ہی مجھے اپنی اہمیت کی نمائش درکار ہے۔ لیکن اس حقیقت کو
تم کہاں لے جا کر دفن کرو گے۔ کہ ان حلقوں میں گردش کرتے ہوئے مجھے واقعات
کی جس اصل و غایت کا علم ہو سکا ہے۔ وہ کسی دوسرے کو نصیب نہیں۔ پس اس
ضمن میں میں جو کچھ بھی کہوں گا۔ وہ سرتاپا حقیقت ہوگی۔ اب یہ انگریزی حکومت کی
خوش قسمتی یا میری اپنی بد قسمتی سمجھئے۔ کہ میری تحقیق سراسر انہی کے حق میں ہے۔
ہم لوگوں نے نہایت غلطی سے سیاست اور پاپوٹنسی کو خلط ملط کر دیا
ہے۔ درحقیقت یہ دو جدا اور مستقل چیزیں ہیں۔

”سیاست“ اس تدبیرِ بدن کا نام ہے جو کسی ملک و قوم کے ارتقائی و اصلاحی
اسلوب کے متعلق سوچی جاتی ہے۔ اس میں دسیہ کاری، فریب اور جھوٹ کی
ذرا بھر ملاوٹ نہیں ہوتی۔ یہ عقلِ انسانی کے فطری علو کا ایک مظاہرہ ہے۔ مجھ
”طاقت“ شرفِ انسانی کی دلیل نہیں بن سکتی۔ کیونکہ یہ ہر جائزہ دانا جائزہ طریق سے
پیدا ہو سکتی ہے۔ پس اگر عقلِ انسانی میں فکر و تدبیر کا وہ جوہر موجود نہ ہوتا۔ جو ہماری
مشکلات و حیرانیوں میں ہماری صحیح صحیح راہنمائی کر سکتا۔ تو شرفِ انسانیت
کے مقصدِ تخیل کی بھی کوئی ہستی و حقیقت نہ تھی۔ فلہذا پالیٹکس یا سیاست کی
یہ تعریف ہرگز نہیں ہو سکتی۔ کہ ہم ہر طرح کی فریب آلود چالوں سے اپنا مقصد حاصل
کریں۔ بلکہ اس کے برعکس حالات و وضعیت موجودہ کا حل مجھ اس طرح سے سوچیں
کہ ہماری تدبیرات ہمارے بالمقابل کے گرد اگر دایک ایسا پاکیزہ ماحول تیار کر دیں
جو اس کے ہاں اپنے نفیس و پائدار اثرات چھوڑتا ہو۔ ہماری مقصد پروری کا
ضمان بن سکے۔

نظارہ ہے کہ ڈپلومیسی جس میں خدع و فریب کو نہایت خوبصورتی کے ساتھ
برپا جاتا ہے۔ یہ خاصیت و وصف پیدا کرنے سے قاصر و تہید مست ہے۔ ڈپلومیسی
تدبیر کی اس منزل کا نام ہے جہاں مقصد پیش نظر کی تکمیل کے لئے ہر جانیز و ناجانیز
حیلہ و وسیلہ کو کام میں لایا جاتا ہے۔ گویا یہ ایک فن ہے جس سے دوسروں کو ہر
ممکن طریق سے مغالطہ و فریب دے کر اپنے مفاد کو حاصل کیا جاتا ہے۔ یہاں
قارئین کے بطور یادداشت ذہن نشین رہے کہ کسی دوسرے سے سیاست
پر بہتے وقت یہ ضروری نہیں ہے کہ اس کے آگے سارا تار و پود بکھیر کر رکھ دیا
جائے۔ اور اپنی تدبیر کی ان راہوں سے اسے واقف کر دیا جائے جن پر اپنا
مقصد حاصل کرنے کے لئے چلنا لازمی ہوگا۔ بلکہ یہ سراسر حماقت اور ابلہی ہوگی۔
احتیاط تو صرف اتنی لازمی ہے کہ دیدہ و دانستہ فریب و مغالطہ دہی کی کوشش نہ
کی جائے۔ مگر فریق مقابل بھی سیاست دان ہے۔ تو یقیناً اس کی اختیار کردہ تدبیر
بھی ایسی ہونگی جو جوابی کہلا سکنے کی مستحق سمجھی جائے۔ اور اگر وہ از خود فریب کھا
جائے۔ یا اس سیاست کو جو اس کے خلاف برتی گئی ہے۔ سمجھ ہی نہ سکے۔ تو اس کا
ضعف و اضمحلال عین فطری ہوگا یعنی فطرت اور قدرت کے منشاء کے عین مطابق
کسی کو دیدہ و دانستہ فریب دیا جانا اور کسی کا از خود فریب کھا جانا یا عقلی ارتقاء
کے برابر ہیں پیچھے رہ جانے کے سبب سے دوسرے کی سیاست و حکمت عملی کو

بہتر سمجھنا ان دونوں میں بہت فرق موجود ہے۔
یقیناً ہم اس کو شاطر نہیں کہیں گے جو شطرنج کے کھیل پر اپنے بالمقابل کی
اپنی سبب سے ناچانیز غائدہ اٹھا کر اس کو ہش مات دیدے۔ بلکہ علو
تدبیر کو تقاضا تو یہ ہے کہ وہ اپنے فکری اساس پر جیت جائے۔ کیونکہ اس

بہتر سمجھنا ان دونوں میں بہت فرق موجود ہے۔

طرح مطلوب قانع و مطمئن ہو جائے گا۔ حالانکہ پہلی صورت میں وہ اصلیت معلوم کرنے پر غالب فریق کے اس بڑے طرز عمل کا شاکی بن بیٹھیکا۔ اور اسے خود بھی یہ خیال پیدا ہو جائے گا۔ کہ وہ دوسروں کی خطا و فراموشی سے اسی طرح ناجائز فائدہ اٹھایا کرے۔
شده شدہ یہی چیز عادت بن جاتی ہے۔ اور ہمارے سامنے ایک ایسا ماحول پیدا کر دیتی ہے جس کی تاثیرات ہمیں اس فن کو ترویج دیتی ہیں۔ جسے ہم ڈپلومیسی کہتے ہیں۔ یہاں سیاست سیاست نہیں رہتی۔ بلکہ ڈپلومیسی کی حاکمیت میں یہ ایک دوسرے درجہ کی نشوونما بن جاتی ہے۔
پس میرے نزدیک ”سیاست“ ”براہ راست عقل انسانی کی مظہر ہے۔ مگر ”ڈپلومیسی“ ”جیلہ گری عقل کا نام ہے۔ اھیال بھی غالباً ایسا ہی کچھ سمجھ رہے ہیں۔“

عقل خود میں غافل رہتا ہے اور غیور نہیں

سو خود پسند نہ بنے سو دشمن

اس فریق و امتیاز کے واضح ہو جانے کے بعد اب ہم یہ دیکھیں گے۔ کہ آیا دورِ حاضر کی دولتیں سیاست کے اصول پر کاربند ہیں۔ یا اپنی مطلب براری کے لئے ڈپلومیسی برتنے کی عادی ہو چکی ہیں۔ اولین صورت میں اقوام و ملل کے ارتقاء عقلی کا آپس میں مقابلہ ہو گا۔ اور سہوہ قوم جو اپنے درجہ عقلی کے اعتبار سے دوسری سے بڑھ چڑھ کر ہو گی۔ اپنی سیاست میں کامیاب و منصور رہے گی۔ اور بقائے اصلاح کے قانون کا حربہ قومِ مغلوبہ پر جاری ہو جائے گا۔ حتیٰ کہ وہ صفحہ دنیا سے حرفِ غلط کی طرح مرتطع ہو جائے گی۔ اس کی نہایت ہی زبردست توجہ یہ موجود ہے۔ کہ مغلوبہ قوم اس سیاست کے با مقابل جو اس کے برخلاف ہوتی گئی ہے۔ اپنی کھتری کو چشمِ سیف سے سے مطالبہ کرے گی۔ اور اپنی شکست خوردہ

ت پر قناعت کر لے گی۔ اگر بعض صورتوں میں وہ زندہ بھی رہ گئی۔ تو اس کا وجود تنظیم عالم میں خوشامد نہ ہوگا۔ ہاں یہ ہو سکتا ہے کہ اگر اس ماحول سیاست کے اپنے اندر جو اس کے برخلاف برتا جا رہا ہے کسی قسم کا خصل پڑ جائے۔ تو اس کی نیات متنازع للبقا کے قانون کے ماتحت پھر سرو و فٹ ٹاک و دونظر آئے گی۔ یہاں یہ واضح رہے کہ یہ خصل مغلوب قوم اپنے اندر زندہ رہنے کی صلاحیتوں کے پیدا کر لینے سے بھی وارو کر سکتی ہے۔

دوسری صورت میں اگر اقوام و ملل عالم کا عام انحصار ڈیپلومیسی پر ہے۔ تو بقائے صلح کا قانون فطری طور پر اپنے اثرات و نتائج ظاہر نہیں کرے گا۔ یہ تو ہو سکتا ہے کہ ایک قوم اپنی وسیع طاقتوں اور وسیعوں کو کام میں لاتے ہوئے ایک مدت تک کے لئے کسی دوسری قوم کو اپنی محکومیت میں لے آئے۔ یا اس پر اپنا تسلط و تفوق سیاسی قائم کرے۔ لیکن وہ کبھی اس کو مٹا نہیں سکے گی۔ یہاں طرفین پر ایک ہی قانون متنازع للبقا کا عمل و دخل جاری ہوگا۔ سرو و ظرف اپنی زندگی و حیات کی کوشش میں مبتلا رہیں گے۔ اور یہ ان کی آپس کی کھینچ تانی کسی ایک کو دوسری کی تقدیر کا مالک کل نہیں بنا سکے گی۔ اگر ایسا نہ ہوتا۔ تو کوئی محکوم قوم اپنی غلامی و عبدیت سے کبھی نجات حاصل نہ کر سکتی۔ متنازع للبقا کے قانون کے ماتحت نئی قومیں یا حکومتیں جنم تو پاسکتی ہیں۔ لیکن مٹائی نہیں جاسکتیں۔

مذہب زیر بحث کو زیادہ صاف صورت میں سمجھنے کے لئے فرض کر لیجیے۔ کہ آ۔ ب۔ ج۔ د۔ اودۃ پانچ مختلف دولتیں یا قومیں ہیں۔ یہ سب کی سب مستقل اور آزاد ہیں۔ اور ان سب کا اصول ڈیپلومیسی ہے۔ اپنی زیریت کو بقا پر رکھنا۔ یہاں اب چونکہ اصول حیات ڈیپلومیسی ہے۔ اس لئے ہر واحد دولت دوسری دولت کے ساتھ بغض و بغاوت جو پالیسی یا ترکیب ہی جاری کرے گی۔

اس میں ایسی خبریں شامل ہونگی۔ جو اپنی مقصد برآری و مفاد کی غرض سے اس طرح استعمال میں لائی جائیں۔ جن کی ”اخلاق انسانی“ کسی طرح بھی اجازت نہ دیتا ہو۔ گویا اس طرح ہر دولت و حکومت کی پالیسی اپنے حق میں فائدہ مند مگر دوسروں کے حق میں ضرر رساں۔ یا اپنے لئے زیادہ فائدہ مند اور دوسروں کے لئے کمتر ہوگی۔ یہ آخری صورت الف حکومت اس وقت اختیار کرے گی۔ جبکہ وہ ب حکومت کو اتنا فائدہ پہنچانے سے اسے ج۔ د یاہ کو نقصان پہنچانا مقصود ہو۔ یا (۲) خود ب سے استفادہ کرنے کی مزید توقعات لگے ہی ہوں۔ اور اپنی دوستی و محبت کا اسے یقین دلایا جانا نہ نظر ہو۔ اور یا (۳) الف کی اپنی اختیار کردہ پالیسی ہی ایسی ہو جس سے ب کو خود بخود فائدہ پہنچ جائے۔

اب الف کی اختیار کردہ پالیسی کا علم جب دوسری دول ب۔ ج۔ د اور ہ کو ہوگا تو یہ پالیسی چونکہ کسی نہ کسی طرح ان میں سے ہر ایک پر اثر انداز ہوگی۔ اس لئے دول ب۔ ج۔ د اور ہ تعلقات پیشینہ اور اپنے اپنے مفاد کے پیش نظر چند حلقوں میں تقسیم ہو جائیں گی جس دولت کے مفاد الف سے موافقت کریں گے۔ وہ اس کے ساتھ موافقت کرنے لگ جائے گی۔ اور جس کے مفاد اس کی ضد پر ہوں گے۔ وہ اس کے برخلاف ہو جائیں گی۔ پھر یہی حلقے اپنے اجتماعی رنگ میں اپنی ذات کی مدافعت اور اپنے مخالف حلقوں کے اثر و اقتدار کو کم کرتے رہنے میں مشغول نظر آئیں گے۔ اور اس طرح آپس میں ایک دوسرے کی تائید و قوت پا کر اپنے اپنے اعضاء کی افرادی ہستی و زندگی کے عناصر بن جائیں گے بلکہ مسئلہ متعلقہ کے باہر میں میری تحقیق تو مجھے یہاں تک کہنے پر مجبور کر رہی ہے کہ اگر کسی ایک واحد دولت کے برخلاف دوسری تمام دول متحد بھی ہو جائیں۔ تو پھر بھی ان کی آپس کی باہمی رقابت اس واحد دولت کی زندگی کی دلیل بن جاتی ہے۔ کیا موجودہ

تور کی سلاطنت اس کی زندہ مثال نہیں ہے؟

تورکوں نے جنگ عظیم میں شکست کھائی۔ اور اس کے ساتھ ہی ان کی حکومت میں

ایک تخیل عظیم واقع ہوا۔ حکومت کے کڑا دھڑا قسطنطنیہ چھوڑ کر چلے گئے۔ اتحادی فوجیں پانچ تخت میں اگر جم گئیں۔ عساکر وطنی کو بندر منتشر کر دیا گیا اور رعیت کو اپنے حال پر چھوڑ دیا گیا۔ نئی حکومت جو اتحادیوں کے آگے مطلب برآری کے طور پر قائم کی گئی۔ اس کا عدم وجود برابر تھا۔ اس طرح کے مایوس کن حالات میں ایشیائے کوچک میں بمقام انقرہ چند بھگڑے نوجوانوں کی ایک حکومت تشکیل ہوتی ہے جس کی تائیس کے وقت میری اطلاعات کے بموجب ان حریت نواز نوجوانوں کے پاس جو خزانہ دولت موجود ہوتا ہے۔ اس کی مجموعی رقم سنہ ۱۹۱۷ء سے زیادہ نہیں ہوتی۔ اتحادی جو اپنی دانست میں ترکی قوم و سلطنت کو کپ کا شکار کے ہوئے ہیں۔ اس تازہ خطرہ سے جو کتنے سوچا رہے ہیں۔ اور ان میں سے بعض فوراً یونان کو ہر طرح کے ساز و سامان سے مسلح کر کے غازی مصطفیٰ کمال پاشا کی حکومت کے برخلاف میدان میں اتار دیتے ہیں۔ پھر جو ہوتا ہے وہ دنیا بھر کو معلوم ہے۔

پس قارئین محترم! میرا علم و تجربہ مجھے اس بات پر مجبور کر رہا ہے کہ میں اس امر کو صاف صاف طور پر چھٹا دوں۔ کہ غازی امان اللہ خان کے زوال کا باعث انگریز تھے۔ انگریزوں میں یہ قدرت کہاں تھی۔ کہ غازی امان اللہ خان کو حکومت کو اس طرح سے محو کر سکتے۔ یہ جو کچھ ظہور میں آیا۔ خود غازی امان اللہ خان کے غلو آفتاب و تبرک کا نتیجہ تھا۔ کیا فی الواقع انگریزی سیاست اتنی قدرت اپنے اندر پیدا کر چکی ہے کہ وہ ایک دوسری مملکت میں جس طرح چاہے۔ بغیر اندازی کرے جس سے چاہے۔ حکومت چھین لے اور جس کو چاہے۔ حکومت بخشد۔

میرے نزدیک ایسا خیال قائم کر لینا ایک ایسی کوتاہ فکری ہے جس سے زندگی گھٹ کر ایک بے جان شے رہ جاتی ہے۔

انگریزوں سے اس قدر ڈر نہ کرو کہ وہ تم کو اس قدر تسلیم میں آیت تک یہ تو ہونا سکا۔

کہ وہ باورائے سرحد ہندوستان کے آزاد قبائل کو براہ راست اور باقاعدہ طور پر اپنی سلطنت میں ملحق کر لیتے۔ حالانکہ ایسا کرنے میں نہ تو ان کو کسی قسم کی قانونی دلتواریاں دینے میں تھیں اور نہ ہی ان پر کسی خارجی سلطنت کا دباؤ ہی موجود تھا۔ پھر یہی نہیں کہ انہوں نے ہمت اور قسرت آزمائی نہ کی ہو۔ بلکہ بیسیوں مرتبہ ان قبائل کے برخلاف مہین بھی گئیں۔ جن کا نتیجہ سوائے اس کے اور کچھ نہ نکلا۔ کہ حکومت ہندوستان ہر بار کثیر بھاری فوجی کی زیریا ہو جاتی رہی۔ صرف طاقت و نمائش کے استعمال پر ہی بس نہیں کی گئی۔ بلکہ انتہائی خرم و احتیاط کے ساتھ وہ ڈپلومیسی بھی برتی گئی۔ اور اب تک برقی جارہی ہے (جس کے متعلق لوگوں کو وہم سا ہو گیا ہے۔ کہ وہ جس قوم یا حکومت کے برخلاف برتی جائے۔ اس کا محدود نابود ہو جانا مقدمات کا ایک فیصل شدہ جزو ہوتا ہے)۔

جب اس قدر طویل عرصہ میں اتنا کچھ بھی انجام نہ پاسکا۔ تو یہ کیسے ممکن تھا۔ کہ صرف دس سال کے قلیل عرصہ میں وہ امان اللہ خان کی ایک متقل حکومت کا سرٹھ الٹ دینے میں کامیاب ہو سکتی۔ لہذا جہاں تک یہ کہا جاتا ہے۔ کہ انگریزی و پلوہی نے افغانستان کے تاجدار کو یہ روز بد دکھلایا۔ یہ سراسر غلط اور گمراہ کن ہے۔

جو کچھ گذشتہ تہذیبی بیان میں چکا ہے۔ قارئین کے پیش نظر ہے۔ وہ جانتے ہیں کہ افغانستان کا ملک اپنی عمرانی زندگی کے کس دور میں سے گذر رہا تھا اور انہیں یہ بھی معلوم ہو گیا ہے۔ کہ اس عمرانی دور کی خصوصیات کے ماتحت کسی ملک میں بغاوتوں، شورشوں اور انقلابات کا وقوع میں آنا اٹل اور مقدر تھا۔ ان کو اس بات کا بھی پتہ چل گیا ہے۔ کہ ایسی شورشیں اور بغاوتیں کن حالات میں وب جایا کرتی ہیں۔ اور کن حالات سے کمر ماتحت یہ ایک کامیاب انقلاب کی صورت اختیار کرتی تھیں۔ لہذا ان تمام شغالات کی وجہ سے میں صرف ایک ہی بات ممکن القیاس رہ جاتی ہے۔ (اور اس سے کیا ہم نے یہاں پر دیکھا ہے) کہ ایسے اوقات میں جب کہ کسی ملک میں اس قدر ختم و فسادات و شورشیں ہوتی ہیں

میں۔ کسی ہمسایہ دولت کا جس کے ساتھ اس کے تعلقات اچھے نہ ہوں۔ معاندانہ
و مخالفانہ طرز عمل اُسے کیا کچھ نقصان پہونچا سکتا ہے ؟

غازی امان اللہ خان کے عہد میں بغاوت کی آگ ملک میں دوسری بار بجھ کر تھی۔
اور جو اسباب اس بغاوت کے دوبارہ مشتعل ہونے کے لئے فراہم ہو چکے تھے۔ ان میں
سے ایک بھی براہ راست برطانوی ڈپلومیسی کا پیدا کردہ نہ تھا۔ فلہذا یہ امر کہ انقلاب
کے شروع کرنے میں برطانوی ہاتھ کسی طرح بھی متحرک و کارفرمانہ تھا۔ بالکل صاف ہے
اب رہی یہ بات کہ بغاوت کی ابتدا سے لیکر بچہ سقاؤ اور پھر غازی محمد نادر خان کی
کامیابی تک انگریزی ڈپلومیسی کا کیا رنگ رہا۔ سو اُسے ہم یہاں ایسی ترتیب و التزام
کے ساتھ دیکھینگے جس سے مذکورہ الصدر بیان پر بھی مزید روشنی پڑتی جائے :

اس ضمن میں سب سے پہلے یہ امر تحقیق کرنا پڑے گا کہ آیا برطانوی حکومت
کے ساتھ حکومت امانیہ کے تعلقات دوستانہ تھے یا مخالفانہ۔ اور دوسری بات یہ کہ اگر
وہ فی الواقع معاندانہ یا مخالفانہ تھے۔ تو آیا وہ اس حد تک تجاوز کر چکے تھے۔ جہاں
برطانوی حکومت کے لئے اس کے سوا اور کوئی چارہ ہی باقی نہ رہ جاتا تھا۔ کہ وہ
جس قیمت پر بھی میسر آ سکے۔ حکومت امانیہ کا تختہ الٹ کر رکھ دے۔ اور تیسرے یہ
کہ اگر برطانوی ڈپلومیسی اس بارہ میں اُسی ایک مقصد کو سامنے رکھ کر قائم ہو چکی تھی۔
تو اسے اپنے اس مقصد کی تکمیل کے لئے کس طریق عمل کو اختیار کرنا چاہئے تھا ؟
ان ساری باتوں کو تحقیق کر لینے کے بعد جو کچھ باقی بچے گا۔ صرف وہی الزام کی
صورت میں حکومت برطانیہ کے سرٹھو پا جائے گا ۔

یوں متخاصم اور مخالف گروہوں کا ہر جگہ یہ قاعدہ ہے۔ کہ وہ اپنی کمیوں کو اپنے
حریفوں کے سر پر بٹھ کر پورا کرتے ہیں۔ اگر وہ ایسا نہ کریں۔ تو خود ان کی پوزیشن سخت
نازک ہو جائے۔ کیونکہ پھر انہیں اس امر کا اعتراف کرنا پڑ جائے۔ کہ جو کچھ ظہور میں آیا

ہے۔ اُن کی اپنی ہی غلط کاریوں اور لغزشوں کا نتیجہ ہے۔
 اور یہی اعتراف آج کی دنیا میں سخت مشکل ہے۔
 میری وائسٹ میں غازی امان اللہ خان سے اگر کوئی یہی سوال کر بیٹھے۔ تو وہ
 بھی شاید دنیا میں برطانیہ کے مخالف عنصر کی ہمت دردی و حمایت حاصل کرنے کے
 لئے یہی کہہ دینگے۔ کہ یہ برطانوی ڈپلومیسی ہی تھی جس نے انہیں اس روزیدہ سے
 دوچار کیا۔ حالانکہ اس جواب کے اس طرح ادا ہوتے ہی حقائق بین عنصران کے عہد
 کے اعلانات و غرائم کی روشنی میں انہیں ایک سادہ لوح بیوقوف سے زیادہ قوت
 نہ دے گا۔

میں غالباً پیشتر بھی لکھ چکا ہوں۔ کہ جہاں تک غازی امان اللہ خان کی شاہجی
 حکمت عملی کا تعلق تھا۔ وہ گواغلاط سے پاک نہ تھی۔ تاہم ایسی بُری نہ تھی۔ جس
 کی صدائے بازگشت اس داخلی انقلاب میں کوئی گونج پیدا کر سکتی۔ اگرچہ اس میں
 کوئی شک نہیں کہ غازی امان اللہ خان کا رجحان طبیعت زیادہ تر روسیوں کی جانب
 تھا۔ تاہم اس کے دو سبب تھے۔ پہلا سبب افغانوں کا طبعی میلان جو ہمیشہ
 سے انگریزوں کے برخلاف رہا کیا۔ اس میں غازی امان اللہ خان ٹھیک اسی طرح مجبور
 تھے جس طرح ایک ادنیٰ اور عامی افغان۔ بلکہ میں تو یہاں تک کہوں گا۔ خود امیر
 عبدالرحمن اور امیر حبیب اللہ خان بھی باوجود انگریزوں کے طرفدار اور دوست شمار
 ہونے کے اس جذبہ مخالفت سے پاک نہ تھے۔ یہ ایک واقعہ ہے۔ کہ جب امیر
 عبدالرحمن خان کے عہد میں اس کا بڑا بیٹا سردار نصر اللہ خان انگلستان جاتے
 ہوئے ہندوستان سے گزرا ہے۔ تو اس کی یہ کیفیت تھی۔ کہ جب کبھی وہ انگریزوں
 سے مصافحہ کر کے فارغ ہوتا تھا۔ اسی وقت طشت میں صابون سے ہاتھ دھو کر پونچھ
 لیا کرتا تھا۔ کیونکہ اس کے نزدیک انگریزوں کے ہاتھ نجس اور ناپاک تھے۔

حالانکہ وہ اپنے مذہب کی رو سے یہ امر اچھی طرح جانتا تھا کہ انگریز عیسائی اور اہل کتاب بھی ہیں۔ اور ان کے ساتھ بیچھ کر کھانا تک جائز ہے۔ مگر وہ کسی طرح بھی اپنی افغانی عصبیت کا مظاہرہ کرنے سے باز نہ رہ سکتا تھا۔ ایسی عصبیت کے نشے کے لئے مدینہ و رکار ہوتی ہیں۔ فلہذا امان اللہ خان کو جو چیز قومی اور نسلی وراثت میں ملی ہوئی تھی۔ وہ موافق مواقع پا کر کیونکر اپنے اظہار سے قاصر رہ سکتی تھی ؟

دوسرا سبب ملکی تھا۔ افغانستان دو رقیب سلطنتوں کے درمیان واقع تھا۔

جسے انگریزوں کی سلطنت بفرٹیٹ (Buffer State) کے طور پر استعمال

کر رہی تھی۔ اور شہنی تھی۔ کہ یہ ہمیشہ اسی طرح سے قائم رہے۔ غازی امان اللہ خان

نے تخت سلطنت پر بیٹھتے ہی اپنے استقلال اور آزادی کا اعلان کر کے ان کی اس

تمنا کو ہمیشہ کے لئے مٹا دیا تھا۔ لہذا امان اللہ خان کے لئے یہ ایک طبعی امر

تھا۔ کہ وہ انگریزی سلطنت کی پالیسی متعلقہ افغانستان کو ایک خاصی مدت تک

تردد و استہبابہ کی نظروں سے دیکھتا رہے۔ چنانچہ اس تردد و استہبابہ کی جھلک

صاف اور نمایاں طور پر اس کی بیشمار تقریروں میں پائی جاتی تھی ؟

اس کے برعکس جہاں تک روسیوں کا تعلق تھا۔ ایسی کوئی بات موجود ہی نہ تھی

افغانوں کی پورے قوم ملک کے جنوب و مشرق میں آباد تھی۔ اور من حیث الکل انہیں

روسیوں سے کبھی سابقہ ہی نہ پڑا تھا۔ وہ قلیل ترین افغانی قبائل جو ترکستان و ہرات

کی طرف آباد تھے۔ وہاں کے ترکی النسل باشندوں کے خلط ملط سے جن کا ہمیشہ زیادہ

ترکیت پی پاڑی کرنا اور ریور پالنا تھا۔ اس پسند واقع ہو چکے تھے۔ اور اپنی افغان عصبیت

کو نکھو بیٹھے تھے۔ وہ روسیوں کے تعلق برسوں سے صرف یہی کچھ جانتے چلے آئے

تھے کہ وہ انگریزوں کے دشمن ہیں اور ہندوستان پر چڑھائی کرنے کا خیال رکھتے

ہیں۔ نیز کہ وہ اردو دانا اور چانستے تھے۔ کہ انگریزوں کی طرح وہ بھی کافر ہیں۔

ہیں اس سے زیادہ وہ ان کی نسبت اور کچھ نہ جانتے تھے۔ ان اسباب کی بنا پر افغانی قوم روسیوں سے اسباب تکہ بیگانہ و نا آشنا رہی تھی۔ اور وہ تعصب و جذبی ملی جو بوجہ قربت آبادی کے ان میں انگیزیوں کے برخلاف پیدا ہو چکا ہوا تھا۔ اس کا عشر عشر بھی روسیوں کے برخلاف موجود نہ تھا۔

تاہم ۱۹۱۷ء کے روسی انقلاب کے بعد جب بالشویکوں کے متعلق طرح طرح کی باتیں ان کے سننے میں آئیں۔ تو وہ ان کو نہایت کا دشمن خیال کرنے لگے۔ پھر سے تھے۔ افغانوں کے ایک حصہ کو ان سے انگیزیوں سے بھی بڑھ کر نفرت پیدا ہو گئی تھی۔

پس جہاں تک افغانی ذہنیت کا تعلق ہے۔ اس باب میں غازی امان اللہ خان کو نسلی و قومی اعتبار سے روسیوں کے برعکس یا ان کی موافقت میں کوئی خاص رشتہ نہیں ملتا تھا۔ بلکہ وہ اپنے عہد کے آغاز میں چونکہ ٹھیکہ بندہ ہی رنگ میں اپنی ہر مغربی کی فتوحات میں مشغول تھا۔ اس لئے کچھ توند ہی تاثرات کی بنا پر اور زیادہ تر اس خوف کی وجہ سے کہ مبادا اس کے ملک کا حشر بھی بخارا کی طرح نہ ہو جائے۔ وہ روسیوں کو بھی نہایت ہی مشکوک اور مشتبہ نگاہوں سے دیکھتا تھا۔ غازی جہاں پامشا کا بنیہ ترکیہ کا وزیر بکری جب چالین پچاس افسروں کی جمعیت کے ساتھ ۱۹۱۷ء کے موسمہ سرد میں روس کی سرحد کو عبور کر کے افغانستان میں پہنچا ہے۔ تو گو اس کی عزت و توقیر میں افغانی حکومت نے فرو گذاشت کا کوئی دقیقہ اٹھا نہیں رکھا۔ پھر بھی وہ اپنے قلیل دوران قیام میں اس امر سے نہ بے زحمت رہا کہ وہ روسیوں کا تنخواہ دار اور ان کا فرستادہ ایجنٹ ہے۔

ان تمام احوال نے اسے اس کی توجہ کی جانب سے متوجہ کیا۔ کہ وہ ان کی توجہ سے متوجہ ہو کر ان کے خلاف کارروائی کرے۔ اور ان کو قتل و غارت گری کا سامنا کرے۔

اور اگر خوش قسمتی سے خود غازی امان اللہ خان ترکی زبان میں بہرہ کامل نہ رکھتا ہوتا۔ تو ان دو شخصیتوں میں کسی طرح مفاہمت ممکن نہ تھی۔ اور کچھ تعجب نہ تھا کہ غازی جمال پاشا کو بُری طرح افغانستان سے نکلنا پڑتا *۔

میں ان دنوں قطعہ نمونہ میں غازی جمال پاشا کی سرکردگی میں فوجی تعلیم حاصل کرنے میں مشغول تھا۔ مجھے اچھی طرح معلوم ہے کہ ایک شام تمام ترک افسروں کو جمع کر کے ان کے کمانڈر ضیا بیگ نے انہیں دوسرے ہی دن افغانستان سے کوچ کر جانے کا حکم سنایا تھا۔ اور چونکہ اس حکم میں مجھے بھی شامل سمجھا جا رہا تھا۔ اس لئے میں نے متعجب ہو کر اس دفعہ کو سچ کر جانے کی وجہ دریافت کی۔ تو ضیا بیگ نے مجھ سے کہا کہ مجھے معلوم نہیں۔ ابھی ابھی ٹیلیفون پر حضرت لری جمال پاشا نے ایسا حکم دیا ہے۔ اور ساتھ ہی تمہیں بھی فوری اپنے حضور میں طلب کیا ہے چنانچہ جب میں غازی جمال پاشا کے ہاں پہونچا۔ تو ان کے اٹاف میں بھی ہر طرف بھاگڑ سی مچی ہوئی تھی۔ میں نے پاشا کے سکریٹری سے مسکراتے ہوئے دریافت کیا کہ آخر یہ کیا بات ہے۔ تو اس نے مجھے جواباً کہا کہ گھبراؤ نہیں۔ تمہاری سیات اروپا (یورپ) کا بندوبست ہو رہا ہے۔ اس سے ملکر میں مولانا بکرکت اللہ صاحب مرحوم و مغفور کے کمرے میں گیا۔ تو وہ ہنستے ہوئے گویا ہوئے کہ بوجھتی تیار رہو۔ کہ اب ہمارا یہاں سے کوچ ہے میں نے عرض کی کہ آخر ہو کیا گیا۔ تو وہ کہنے لگے کہ ”پاشا نے اعلیٰ حضرت کی خدمت

آپ بھوپال کے رہنے والے تھے۔ اور سب سے پہلے ہندوستانی تھے۔ جو اذادی وطن کی ٹرپ سے بیتاب ہو کر ہندوستان سے یورپ کی طرف ہجرت کر گئے ہوئے تھے۔ آپ ساری عمر یورپ اور امریکہ میں پھرتے رہے۔ جہاں کی حکومتیں اور لوگ کیساں طور پر ان کا احترام کرتے تھے۔ جنگ عظیم کے دوران میں آپ اس دفعہ میں شامل کئے گئے۔ جسے یہ دلچسپ اور ترکی سلطنت نے افغانستان کو اپنے ساتھ لانے کی خاطر اسے عجیب اللہ خان کے دربار میں روانہ کیا تھا۔ اس دفعہ کو صدر راجہ ہندوستان پر تیار تھا۔ اور اگرچہ اس دفعہ کو کسی کامیابی کا اندیکھنا نہیں ہوا تھا تاہم اتنا ضرور ہوا کہ افغان فوجوں کی رگجیت ہوئی۔ خلافت کیلئے ضروری پیش قدمی ہوئی۔ مولانا بکرکت اللہ صاحب ہوبالی ۱۹۲۲ء میں بمقام سمان فائرنگ کو فوت ہوئے۔

میں عرض کر دی ہے۔ کہ انہیں رخصت کر دیا جائے۔ اور غالباً کل تک تمام ہندو بہت ہو جائے گا۔ اس کے ساتھ میں جمال پاشا کی خدمت میں پہنچا۔ تو وہ مجھے دیکھتے ہی کہنے لگے۔ کہ ”غزنی افندی“ اینہا نیک و بد خود مانے شناسند۔ من میروم۔ ترجمہ ”یہ لوگ اپنے نیک و بد میں تمیز نہیں کر سکتے۔ میں جارا ہوں۔“

قارئین کی سمجھداشتی کرنے سے صرف اسی قدر جتنا نام مقصود تھا۔ کہ غازی امان اللہ خان اپنے ابتدائی عہد میں روسیوں کو بھی کسی طرح اچھا نہیں سمجھتا تھا۔ بلکہ جمال پاشا جیسی بہت شخصیت سے بھی محض اس وجہ سے بگاڑ بیٹھا تھا۔ کہ اس کی نسبت اسے شبہ ہو گیا تھا۔ کہ وہ افغانستان میں بالشویکوں کے خاص مقاصد کی تکمیل کے لئے آیا ہے۔ اور گو یہ غلط فہمی آپس کی بالمشافہ گفتگو سے بہت حد تک رفع ہو گئی تھی۔ تاہم یہ ہنوز اسی کا اثر تھا کہ صرف تھوڑے ہی عرصہ بعد غازی جمال پاشا کو کسی حیلہ سے یورپ کی طرف رخصت کر دیا گیا جہاں سے اسے پھر واپس لوٹنا نصیب ہی نہ ہوا۔

میں نے اوپر بیان کیا ہے کہ باپس ہمہ کہ غازی امان اللہ خان کا دلی میلان انگریزوں کی طرف نہ تھا۔ پھر بھی حکومت کی ذمہ داریوں اور ملک کی اقتصادی و تجارتی ترقیات کے لئے وہ مجبور تھا کہ روسیوں سے بدترین انگریزی سلطنت کی طرف تعاون و موانعات کا ہاتھ بڑھائے۔ مگر یہ سب کچھ اس احتیاط کے ساتھ عمل میں آئے۔ کہ افغانستان انگریزوں کے ہاتھ میں محض ایک کٹھ پتلی بن کر رہ جائے۔

غازی امان اللہ خان اس بات کو خوب اچھی طرح جانتا تھا کہ انگریزی سلطنت کو زمانہ امن سے کہیں زیادہ حرب و ضرب کی حالت میں اس کی دوستی محبوب و مطلوب ہے۔ تاکہ وہ افغانستان کی بشری طاقت (man Power) کو اپنے مدعی و غنیم کے برخلاف استعمال کر سکے۔ یہ اہم مسئلہ بارہا افغان مدبرین کے زیر بحث رہا کہ جس صورت میں

۱۔ غازی جمال پاشا باطوم میں چند ناچاروں کے ہاتھوں شہید ہو گئے۔

انگریزوں اور روسیوں کے مابین جنگ واقع ہو جائے۔ اس صورت میں افغانستان کا اپنا طرز عمل کیا کچھ ہوگا۔ آیا وہ غیر جانبدار رہ سکے گا؟ اگر نہیں۔ تو پھر وہ روسیوں اور انگریزوں میں سے کس کا طرفدار بنے گا؟ روسیوں کا یا انگریزوں کا؟

دونوں حالتیں افغانستان کے لئے قاطع حیرت تھیں۔ اگر وہ انگریزوں کا طرفدار بنے۔ روسیوں سے جنگ کرتا ہے۔ تو اس صورت میں انگریزی فوجیں افغانی فوجوں سے دوش بدوش روسیوں کے ساتھ جنگ کرنے کے لئے مملکت افغانستان میں آڈیر سے ٹوٹتی ہیں۔ اور پھر یا جنگ ان کی فتح کی صورت میں اختتام پذیر ہوتی ہے۔ یا ان کی شکست۔

اضحلال کی شکل میں۔ پہلی صورت میں نہریت یافتہ روسی اس بین الاقوامی اثر کو ضائع کر بیٹھتے ہیں۔ جو انگریزوں کے ہاتھ۔ سے وسط ایشیا کی حکومت افغانستان کی سیاست و زندگی کے لئے ایک ضامن تھا۔ اب انگریزوں کو روسیوں کا کوئی ٹور باقی نہیں رہ جاتا۔ وسط ایشیا میں صرف وہی اکیلے رہ جاتے ہیں۔ افغانستان پر ان کا عملاً قبضہ ہوتا ہے۔ وہ روسیوں کے بالذنب بکوں کے پھر نہ اٹھانے کی احتیاط و تدبیر اختیار کرنے کی غرض سے اپنے آپ کو مجبور پاستہ ہیں۔ کم براہ راست افغانستان و بخارا کی راہ سے اپنی نگرانی قائم رکھیں۔ لہذا ان حالات میں افغانستان کسی طرح بھی اپنا استقلال قائم نہیں رکھ سکتا۔ اور شاید اپنی سابقہ حالت پر آجاتا۔

لیکن اگر قبضہ سے روسی غالب رہتے۔ تو اس صورت میں یہ صاف ناظاہر ہے کہ فاتحین کا سلوک افغانستان سے بہت بُرا ہوگا۔ وہ شاید اس کو کچل کر رکھ دیں گے اور اپنے غرائم کے ماتحت یہ بھی غیب نہیں کہ وہ اسے سوویت روس کے ساتھ ملحق کر لیں۔

بہرحال اگر افغانستان انگریزوں کے ہاتھ آجاتا۔ تو یہ بھی انتہائی خطرناک ہے۔ تو روسی فوجیں افغانستان میں آدھل جاتی ہیں۔ تاکہ وہ افغانی فوجوں کے مقابل کر۔

ہندوستان پر۔ تاکہ ان کی غرض سے یہ سب کچھ ہو جائے۔ تاکہ وہ افغانستان کو اپنے ہاتھ میں لے لیں۔

انگریزی فوجیں افغانستان کے لئے ایک خطرناک کام ہے۔ تاکہ وہ افغانستان کو اپنے ہاتھ میں لے لیں۔

کے ساتھ ساتھ اپنا محاذ قائم کرنے کی کوشش کرینگے۔ اس جنگ کا نتیجہ بھی یہی کچھ ہوگا کہ یاروسی و افغانی فتحیاب نکلیں گے۔ اور یا انہیں شکست و ذلت نصیب ہوگی۔ شکست کی صورت میں انگریزوں کے ہاتھوں افغانستان کی تباہی و بربادی لازمی اور یقینی ٹھہرتی ہے۔ لیکن فتح کی صورت میں جبکہ بالشویک فتح و ظفر کے پھریرے ہندوستان میں بھرا رہے ہوں گے۔ افغانستان کے استقلال و حیات کے لئے وہی مسئلہ سامنے آجاتا ہے۔ جو انگریزی و افغانی فحندی کی صورت میں پیش آیا تھا۔

پس افغانستان کا بادشاہ یہ خوب جانے ہوئے تھا۔ کہ ان ہر دو صورتوں میں اس کا ملک ہی خطرہ میں ہے۔ اس لئے اس کے لئے ایک ہی راہ موجود تھی۔ کہ اسے امن کا جس قدر طویل اور دراز زمانہ ہاتھ لگ سکے۔ اسے وہ ہر طرح سے اپنے آپ کو مضبوط اور طاقتور بنانے میں صرف کرتا رہے۔ اور یہ ظاہر ہے۔ کہ یہ ہر دو حکومتوں کے ساتھ دوستانہ تعلقات قائم کئے بغیر ممکن نہ ہو سکتا تھا۔ لہذا یہ کسی طرح ثابت نہیں ہوتا۔ کہ افغانستان انگریزوں کے برخلاف روسیوں سے اس قسم کا کوئی اتحاد قائم کر سکتا تھا۔ جس سے انگریزی حکومت اس قدر خطرہ محسوس کرنے لگ جاتی۔ کہ وہ اس ملک کے متاجدار کو تخت سلطنت سے محروم کروانے کے سوا اور کوئی اپنا چارہ کار رہی نہ پاتی۔

جیسا کہ اوپر کہا جا چکا ہے۔ کہ ان دونوں ہمساہ سلطنتوں کو زمانہ امن سے کہیں زیادہ جنگ و حرب کے دوران میں افغانستان کی دوستی کی ضرورت واقع ہو سکتی تھی۔ تاکہ وہ اس کی "قوت بشری" کو اپنے اپنے طور پر استعمال کر سکیں۔ لہذا ان ہر دو سلطنتوں کے لئے بھی یہ امر بہتر نہ لزوم کے تھا۔ کہ وہ اپنے اپنے سفراء کی وساطت سے افغانی حکومت کو اپنی صمیمانہ دوستی کا یقین دلاتے ہیں۔ سفراء ایسے کرنے سے ہرگز نہ چوکتے تھے۔ بڑے سے بڑے معاملہ سے۔

نہایت ہی چھوٹی چھوٹی اور حقیر باتوں تک کے لئے افغانستان کی وزارت خارجہ ان کی باہمی رقابت و چھینٹھی کا اکھاڑہ بن جایا کرتی تھی۔ مثلاً اگر انگریزی سفیر کو کہیں سے یہ اطلاع ملی ہے کہ حکومت افغانستان روسیوں کو نذرِ شریف سے کابل تک بڑک تھمیر کرنے کا کام سونپ رہی ہے۔ تو جھوٹ انگریزی سفارت کی طرف سے بھی اسی قسم کا پیش نہاد (Propaganda) حکومتِ امانیہ کے سامنے رکھ دیا گیا ہے۔ اور اگر کبھی روسیوں کو خبر لگ گئی ہے کہ افغانی حکومت نے انگریزی سفارت کو یہ مراعات دی ہیں کہ سفارت کی خاص موٹریں کنسٹم ہوئیں گے افسروں کا معائنہ کئے بغیر آمد و رفت کر سکیں گی۔ تو وہیں روسیوں نے بھی اسی قبیل کا ایک مطالبہ وزارت خارجہ کے پاس بھیج دیا ہے۔

اور اگر کسی خاص موقع پر وزارتِ خارجہ ان دولتوں کے اس قبیل کے پیش کردہ مطالبات میں سے بعض کو منظور نہیں کر سکی۔ تو جس دولت کی طرف سے ایسی مطالبہ کئے گئے ہیں۔ اس نے گویا یہ سمجھ لیا ہے کہ حکومتِ امانیہ کا رویہ اس کے متعلق دوستانہ نہیں ہے۔ مگر بایں ہمہ امن نے اپنی مزید کوششوں سے لائق نہیں اٹھایا۔ بلکہ مختلف ذرائع سے وزارتِ خارجہ کی توجہ کو اپنی طرف پھر جذب کرنے کی سعی رکھتا رہا۔

چنانچہ افغانستان میں انگریزی اور روسی سفارتیں مدام اسی قسم کی کشمکش میں مبتلا رہی ہیں۔ اور بین الاقوامی "سیاسی سیاست" پر افغانستان کو اپنے اپنے پس منظر پر دیکھنے کے لئے خود افغانستان کے اندر اپنے اپنے جنبہ دار گروہ پیدا کئے جاتے رہتے ہیں۔ تاکہ ان کی وساطت سے حکومتِ امانیہ کی توجہ کو مدام اپنی طرف مائل و رغبت رکھا جائے۔

اسی طرح روسیوں نے بھی اپنے اپنے پس منظر پر دیکھنے کے لئے افغانستان میں اپنے اپنے جنبہ دار گروہ پیدا کئے جاتے رہتے ہیں۔ تاکہ ان کی وساطت سے حکومتِ امانیہ کی توجہ کو روسیوں کی طرف مائل و رغبت رکھا جائے۔

انگریزوں کا طرہ دار اور دوست گروہ شمار ہوتا تھا۔ اور دوسرا ان کا دشمن و مخالف۔
 عہد امانیہ سے پہلے یہ دشمن یا مخالف گروہ کسی تیسری خارجی سلطنت کا پیدا کردہ نہیں
 تھا۔ بلکہ براہ راست افغان نصیبت اس کی تخلیق کی ذمہ دار تھی۔ اب عہد امانیہ
 میں چونکہ نیک کو استقلال نصیب ہو چکا تھا۔ اور اس کے بین الاقوامی تعلقات
 دیگر دول عالم بالخصوص روسی حکومت سے قائم ہو چکے تھے۔ لہذا بدیہی تھا۔
 کہ یہ ”مخالف برطانیہ گروہ“ برطانیہ کے ایک قوی ترین رقیب کو موجود پاکر اپنی
 مخالفت کے اظہار میں اور بھی شدت ظاہر کرتا اور اس کا یہ فعل عالم سیاسیات میں
 روسیوں کی سب سے زیادہ سمجھا جاتا۔ روسی بھی اس واقعیت سے فائدہ اٹھانے
 سے محروم نہ رہ سکتے تھے۔ اور اب جبکہ وہ خود میدان میں تھے۔ وہ بھی اپنا جنبہ
 دار گروہ پیدا کرنے کے لئے بڑی طرح کا تھ پائوں مار رہے تھے۔ اور یہ ان کی
 خوش قسمتی تھی۔ کہ امان اللہ خان کی جدید خیالی نے انہیں اس باب میں کافی
 سہولتیں بہم پہنچا دی تھیں۔ نوجوان طبقہ میں ایسے افراد کثرت سے پیدا ہو رہے
 تھے۔ جو مذہب کی دو بھر زنجیروں کو توڑ پھینکنا چاہتے تھے۔ اور اس ضمن میں وہی
 تائید ہمہ وقت ان کی پیشوائی کے لئے حاضر رہتی تھی۔ وہ کمال فرحت و انبساط
 کے ساتھ ان کے میل جول کرتے تھے۔ اور کابل میں روسیوں کی بہتات و کثرت
 نے اس میل جول کو عام کر رکھا تھا۔ بیسیوں روسی ہوا باز افغانستان کے محکم ہوائی
 میں مستخدم تھے۔ جو اپنے اہل و عیال سمیت مختلف جگہوں اور ہوشوں وغیرہ میں
 قیام کرتے تھے۔ اور اس لئے یہ افغانی نوجوانوں کے لئے کچھ مشکل نہ تھا۔ کہ وہ
 اس تہذیب جدید کے اثرات کو اور بھی جلد قبول کر لیتے۔ اس طرح کوئی شک
 نہیں۔ کہ عہد امانیہ میں روسیوں نے بھی اپنا ایک با اثر حلقہ پیدا کر لیا ہوا
 تھا۔

شاید ان کو اس میں اس درجہ کامیابی نصیب نہ ہوتی۔ لیکن یہ ان کی خوش
 قسمتی تھی۔ کہ انگریزوں کی ضرب المثل سوشل کنارہ کشی انہیں بلا روک ٹوک اس
 میدان میں اپنے پاؤں پھیلانے کے موقع بہم پہنچا رہی تھی۔ انگریز اس محاذ سے
 بہت پست ہمت واقع ہوئے ہیں۔ ان میں اس کنارہ کشی کا جذبہ افراط کی ان
 منزلوں پر پہنچا ہوا ہے۔ کہ وہ مشرق کے لوگوں کے ساتھ میل جول کرنے میں
 عار سمجھتے ہیں۔ یہ کنارہ کن خودداری جہاں دوسروں پر اپنے عامل کا رعب طاری کئے
 رکھتی ہے۔ وہاں اس کے برخلاف لوگوں میں مغائرت و حقارت کے جذبات
 کی بھی تخلیق کرتی رہتی ہے۔ اور ایک وقت آتا ہے۔ کہ یہی نفرت و حقارت دشمنی
 سے بدل جاتی ہے۔ اور اس کے پر علیہ ایک ایسا ماحول تیار کر دیتی ہے جس
 کے اندر وہ اپنی زینت کو برقرار رکھنے سے بھی عاجز و رماندہ ہو جاتا ہے۔
 میرے خیال میں یہ بھی ایک خاص وجہ ہے۔ کہ کیوں افغانی طبائع میں انگریزوں
 کے برخلاف اس شدت کے ساتھ ان کی دشمنی اور مخالفت کا جذبہ موجود ہے۔
 بہر کیف مندرجہ بالا بیان سے یہ بات بدیہی طور پر ثابت ہے۔ کہ غازی
 امان اللہ خان کی پالیسی کسی طرح بھی انگریزوں کے حق میں معاندانہ نہیں کہی جاسکتی
 اور نہ اس کی ملکی سیاست کا اس سے یہ تقاضا ہی تھا۔ کہ وہ کسی ایک طرف کا
 مہر رہے۔ اس کے شخصی جذبات خواہ کتنے ہی انگریزوں کے خلاف سہی۔ تاہم
 بحیثیت ایک ملک کا بادشاہ ہونے کے وہ ان کے دبائے رکھنے پر مجبور تھا۔
 اور میں تو یہاں تک کہنے کے لئے تیار ہوں۔ کہ یورپ کی سیاحت نے
 اس باب میں اسے بالکل ہی بدل ڈالا تھا۔ اس نے انگلستان میں عظیم الشان
 مدت انگریزی کے طرز عمل کو اپنے بادشاہ کے متعلق پیشاوردہ کیا تھا۔ اور چونکہ وہ
 سے۔ جس وقت وہ ان کے ساتھ ہوئے۔ اس کا مفہوم یہ تھا۔ کہ وہ ان کے ساتھ ہیں۔

خود بھی ایک بادشاہ تھا۔ اس لئے طبعاً وہ بھی اپنی ملت سے اسی قسم کی عقیدت کشی و وفاتخاری کا خواستگار تھا۔ وہ بارہ انگریزوں کی شاہ پرستی کی تعریف کرتا ہوا سنا گیا۔ اور وہ اس نظام حکومت کا بھی شیدائے بن آیا تھا۔ جس کے ماتحت اہل انگلستان اپنی زندگیاں بسر کر رہے تھے۔ وہ اپنی شخصیت کے تحفظ و بقا کے لئے انگلستان کے طرز حکومت کا چربہ اپنے ہاں اتارنا چاہتا تھا۔ کیونکہ وہ یورپ میں پھر کر دیکھ آیا تھا۔ کہ دنیا کے اور کسی نظام حکومت میں بادشاہ کو بقا و استحکام نصیب نہیں ہے۔ اور جیسا کہ قارئین پر واضح ہو چکا ہے۔ کہ وہ یورپ سے واپس آئے ہی اپنی ان کوششوں میں مشغول ہو گیا تھا۔ لہذا میں کوئی وجہ نہیں دیکھتا۔ کہ انگریزوں کی باریک بین نظر کس طرح ان حالات کے مشاہدہ کرنے سے قاصر ہو سکتی تھی۔ اور ان کا حد کمال پر پہنچا ہوا تحمل سیاست کیونکہ امان اللہ خان کو ایک ناقابل شفا مرض سمجھ کر فوراً ہی اس کی موت کا فتوہ لے صادر کر سکتا تھا۔ اور اگر بقول بعض انگریزی سلطنت غازی امان اللہ خان کی ذات کوئی واقعی ایک ایسا ہی خطرہ تصور کرتی تھی۔ تو کیا ان کے لئے افغانستان سے امان اللہ خان کی کامل آٹھ مہینے غیر حاضری اس کے برخلاف کسی بغاوت یا انقلاب کے برپا کر دینے کے لئے کافی نہ تھی۔ غازی امان اللہ خان کے برخلاف بغاوت جدیدہ اصلاحات کے بزور نافذ کرنے کی بنا پر پھوٹی تھی۔ کسی سیاسی یا خارجی اسباب کی بنا پر نہیں؟

اور اگر یہ کہا جائے۔ کہ غازی امان اللہ خان کی اسی غیر حاضری کے دوران میں انگریزی سیاست نے وہ پردہ اس کے برخلاف کوئی ماحول تیار کر رکھا تھا تو سوائے اس کے کہ یورپ سے اس کی بیگمات کی سرکشائی کی چند تصویریں قبائلی افراد کے ہاتھوں میں آئی ہوں۔ اور ایک بھی نشان نہیں ملتا جس کی بنیاد

پر ایسا طنز و گمان کیا جاسکے۔ اور جہاں تک اس کی بیگمات کی سرکشاٹی کا تعلق ہے۔
 میں اس کے متعلق کتاب کے شروع ہی میں افغانوں کے درگزر اور بے پروا یا نہ کیف سے
 اپنے قارئین کو آشنا کر آیا ہوں۔ اب رہا یہ سوال کہ آیا فی الواقع یہ انگریزی حکومت ہی
 تھی جس نے اس قسم کی تصویریں افغانی طبائع کے جنوں خیز اشتعال کے لئے
 سرحدات میں نشر و تقسیم کروائی تھیں۔ تو امان اللہ خان کی ذات سے لوگوں کی بڑھی ہوئی
 دلچسپی و استیلا کو ملحوظ رکھتے ہوئے یہ سمجھ میں نہیں آتا کہ کیوں اخبارات و تجارتی
 اخباریں اس باب میں زیاں کارانہ و مہربانہ غفلت برتیں۔ اور پبلک کو بروقت وہ
 دلچسپ مواد مہیا نہ کرتی ہتھیں۔ جو ایک بڑی شخصیت سے متعلق ہو رہا تھا۔ اور کیوں ہر
 پھر کہنے آپ کو یہی کچھ سمجھنے کی ادیت دی جائے۔ کہ ان عکسی تصویروں کے انتشار
 میں خود انگریزوں کا سفید ہاتھ ہی کار فرما تھا۔ حیرت ہوتی ہے کہ انگلستان میں تو انگریز
 اٹریجی جوٹی کا ذور محض اس بات پر صرف کر رہے ہوتے ہیں کہ کسی طرح امان اللہ خان
 ان کے پرنٹنگوہ خیمہ مقدم سے متاثر ہو کر ان کے دام توٹے کا صید و اسیر بن جائے۔
 اہر یہاں اس کی غیابت میں حق یقین کے ساتھ یہ نہ جانتے ہوئے کہ اس قسم کے طرز
 عمل سے وہ امان اللہ خان کا تخت حکومت چھین بھی سکیں گے یا نہیں محض تصویروں کے
 قیائل میں بانٹنے کی ایک نامقول اور رکیک حرکت سے اپنی سیاست پر خود ہی پانی بھی
 پھیر رہے ہوں۔ کہ انہم کوئی سلیم الطبع شخص اس کو تسلیم نہیں کرے گا۔
 ہم نے اوپر اس امر کو وضاحت سے بیان کرنے کی کوشش کی ہے۔ کہ اول تو
 حکومت امانیہ اور حکومت برطانیہ کے درمیان تعلقات کی نوعیت کسی طرح مخالفانہ نہ تھی
 اور دوم یہ کہ اگر غازی امان اللہ خان کی پالیسی کو تنویر دیر کے لئے معاندانہ ہی فرض
 کر لیا جائے تو یہ اس حد تک جزو نہ ہو سکتی تھی کہ برطانوی ڈپلومیسی اس کی کسی طرح
 متنبہ نہ ہو سکتی۔ یہ ممکن ہے کہ اسے اپنی فرمائش تسلیم کر لیں

جائے۔ تو پھر برطانوی حکومت نے غازی امان اللہ خان کے نیست و نابود کرنے کے لئے جو پالیسی اختیار کی۔ وہ اس امر کی کسی طرح ضمانت نہیں گروانی جاسکتی تھی کہ یہ ضرور ہی کامیاب رہے گی۔ بلکہ برخلاف اس کے یہ خطرہ موجود تھا۔ کہ اگر افغانستان میں ان تحریکات نے کوئی نتیجہ پیدا نہ کیا۔ تو حالات کی طاقتیں اور بھی تیزی کے ساتھ افغانستان کو برطانیہ سے دور کر کے روسیوں کی طرف دھکیل دیں گی۔ اور پھر واقعات اس کو بھی ثابت نہیں کرتے کہ شنوارپوں کی بغاوت یا پچہ سقا کی سرکشی براہ راست کسی خارجی دولت کی تحریکات کا نتیجہ تھیں۔ پس ہم کسی طرح بھی انگریزوں کو اس بات کا ملزم نہیں ٹھہرا سکتے۔ کہ ۱۹۲۹ء کے انقلاب افغانستان میں ان کا کسی طرح ہاتھ تھا۔

مسئلہ مذکورہ کا اب صرف یہی پہلو دیکھنا باقی رہ گیا ہے۔ کہ آیا بغاوت کے دوران میں انگریزوں نے کوئی ایسا طرز عمل اختیار کیا جو کسی نہ کسی طرح امان اللہ خان کے حق میں مضرت ثابت ہو سکتا تھا۔ اس پہلو پر روشنی ڈالنے کے لئے سب سے پہلے یہ دیکھنا لازم آتا ہے۔ کہ ایسا مخالفانہ طرز عمل مؤثر طور پر کہاں اختیار کیا جاسکتا تھا۔ ظاہر ہے کہ افغانستان کے اندر یا ان مقامات کے نزدیک جہاں بغاوت ہو رہی ہو۔ بغاوت جلال آباد کے صوبہ میں رونما ہوئی تھی۔ اور اس کے شرمع ہونے کے فوراً ہی بعد کابل اور جلال آباد کا درمیانی راستہ مسدود ہو گیا تھا۔ جس کے سبب نہ تو سفارت برطانیہ ہی اپنے قونصل جلال آباد سے خط و کتابت جاری رکھ سکتی تھی۔ اور نہ ہی ہندوستان کی گورنمنٹ ہی اس کی کوئی خبر لے سکتی تھی۔ لہذا ان حالات میں یہ بالکل ممکن نہ تھا۔ کہ جلال آباد میں جو قونصل تھا۔ وہ از خود کوئی کارروائی کر سکتا۔ اور پھر خصوصاً ایسی باتیں ہیں جسے خود اپنی جان کے لئے ٹھہر رہے تھے۔ چنانچہ حالات کے ناگفتہ بہ وہ تھے ہی اسے وہاں

سے پشاور بھاگ جانا پڑا۔ اب بناوت زدہ علاقہ میں کم از کم سفارت کا بل خود کچھ نہ کر سکتی تھی۔ اگر حکومت ہندوستان نے باقی قبائل سے کچھ معاملہ کیا ہو۔ تو اس کے متعلق مجھے تحقیق کے ساتھ معلوم کرنے کی توفیق ہی نہیں ملی۔

شاید ہندوستان کے سیاستدان حضرات اس پر کچھ روشنی ڈال سکیں۔ جہاں تک سمت شمالی کے باغیوں کا تعلق ہے۔ سفارت برطانیہ کا ان سے بھی کسی قسم کا رابطہ ثابت نہیں ہوتا۔ حالانکہ اگر گورنمنٹ برطانیہ کا اس بناوت میں فی الواقع کوئی ہاتھ ہوتا۔ تو یقیناً بچہ سقاؤ اور اس کے ساتھیوں کی معاونت کرنے سے وہ ہرگز نہ چوکتی۔ بچہ سقاؤ کے تیرہ دنوں کے حملہ کے وقت کاہل اور سفارت انگریزی کے درمیان ہر قسم کا سا۔ یہ منقطع ہو چکا ہوا تھا۔ سفارت برطانیہ کی حفاظت خود بچہ سقاؤ کے سپاہی کر رہے تھے۔ سفارت برطانیہ کے لئے اس سے بہتر اور بوزدن موقعہ اور کوئی نہ ہو سکتا تھا۔ کہ وہ بچہ سقاؤ کے ساتھ معاملات آئندہ کی نسبت ہر قسم کی بات چیت۔ طے کر لے۔ لیکن یہ ایک امر واقعہ ہے۔ کہ جونہی کہ بچہ سقاؤ فاتحانہ کابل کے تحت و تلج کا مالک ہوتا ہے۔ سفارت برطانیہ وہاں سے کوچ کرتی ہے۔ اور جب تک بچہ سقاؤ افغانستان میں حکومت کرتا رہتا ہے۔ حکومت برطانیہ اس طرف کا رخ ہی نہیں کرتی۔

اس نے مجھ نادر خان کی بھی کوئی مدد نہیں کی۔ اس کے پاس جو پھوڑا سامان و متاع تھا۔ وہ احمدزایوں کے داؤ سے بھاگتے وقت چھین گیا تھا۔ اور میں نے بچشم خود اس کی وہ چٹھیاں پڑھی ہیں۔ جو اس نے چاچیوں کے علاقہ میں بیچ کر کمال اضطرار و اضطراب کے ساتھ پشاور میں اپنے چند دوستوں کو بھیجی تھیں کہ ان کو اس قدر روپیہ دست جوئے۔ دے دی جائے۔

اور برطانیہ کے نزدیک۔ نہ نادر خان شہر۔ ہی ایک خیر ذمہ دار نفس شمار ہوتا تھا۔

اگر بچہ سقاؤ کو وہ ایک چور اور ڈاکو سمجھتے تھے تو کم از کم محمد نادر خان کی ذمہ داری نہ پوزیشن کے متعلق تو انہیں کوئی کلام نہ تھا۔ پھر کیوں انہوں نے اس کی سمت جنوبی میں کوئی مدد نہیں کی۔ جہاں وہ آٹھ نو مہینوں تک بیٹھا دم توڑ رہا تھا۔ اور جہاں بعض اوقات اس کے پاس کھانے تک کو موجود نہ ہوتا تھا۔

واقعات تقریباً یہی کچھ ہیں جنہیں میں نے نہایت اختصار کے ساتھ اوپر جمع کر دیا ہے۔ اب یہ قارئین کے اپنے اپنے ذوق و فکر پر موقوف ہے۔ کہ وہ ان سے کیا کچھ اخذ کریں۔

میری رائے ہے کہ انگریزوں نے اس تمام دوران

میں (Wait and see) انتظار کرو

اور دیکھو کی حکمت عملی کو اختیار کئے رکھا

کیونکہ انہیں بھی یہ یقین نہ تھا کہ

غَارِ اَمَّا زَالِكَ خَان

کا

اقتنا اقبال

یوں غروب ہو جائیگا



باب دوم

غازی امان اللہ خان

کی

ہندوستان میں ہر دلعزیزی کے اسباب

میں نے انقلاب افغانستان کے عنوان سے شروع ہی میں جو مختصر سی تہیہ لکھی تھی اس میں نے وعدہ کیا تھا کہ اس کتاب کے آخری باب میں اس امر کی تشریح کروں گا کہ ہندوستانی غازی امان اللہ خان کو کیوں اس قدر محبوب رکھتے تھے۔ اور انہیں افغانستان کی ترقی سے کیوں اس قدر زیادہ مسرت حاصل ہوتی تھی۔ چنانچہ ایسا کرتے ہوئے میں اس احتیاط کیساتھ اقدام کر رہا ہوں کہ میری یہ کوشش کسی طرح بھی تشریحی و توضیحی دائرہ سے خارج نہ ہونے پائے۔

(آ) اس حقیقت باسپرہ سے کسی کو بھی انکار نہ ہوگا کہ غازی امان اللہ خان کے تخت سلطنت پر ممکن ہوئیے پہلے افغانستان اور اس کے اندرونی کوائف و حالات سے بہت کم لوگوں کو واقفیت تھی۔ بلکہ برخلاف اس کے عامۃ الناس کا تو یہ عالم تھا کہ انہیں خاندان سکھ نام ہی سے تپ لرزہ چڑھ آتا تھا۔ اس ملک کو دنیا کے بدترین وحشی ملک میں سے نمونہ جانا تھا جہاں کے لوگ اپنی خونواریت و سفاکی میں کسی طرح

زندوں اور بہائم سے کم نہ تھے۔ سرحدات پر آئے دن کی قتل و نہب کی داستانیں اس عقیدہ و خیال کی پختگی میں اور بھی سازگار اور معاون تھیں۔ اور اس پرستش اور یہ کہ حکومت برطانیہ کا سیاسی تفوق جو اس ملک اور اس کی بلجھہ سرحدات پر قائم تھا۔ اس موجود شدہ ذہنیت کے لئے ہر لحظہ سامان اشتعال فراہم کرنے کا سبب بن رہا تھا۔ اور عام طور پر یہ یقین پختگی کے ساتھ قائم تھا کہ اگر ذرا سی دیر کے لئے بھی سیاسی تفوق اٹھا لیا جائے تو سرحد پار کے یہ مدنیت سے دور اور وحشی قبائل ہندوستان کے امن و امان کو جلا کر بھسم کر ڈالیں گے۔ یہ خیال حقیقت پر مبنی ہوا۔ یا دور از کار سیاسیات سے متعلق۔ بہر حال یہ ماننا پڑیگا کہ ہندوستان کی بیشتر آبادی کے لئے غازی امان اللہ خان کے درو و سلطنت سے پہلے افغانوں کا نام بہت کچھ معنی خیز تھا۔

غازی امان اللہ خان نے تاج و تخت پر قبضہ کرتے ہی سب سے پہلا دلپذیر کام جو انجام دیا۔ وہ افغانستان کی سیاسی آزادی کا حصول تھا۔ اس استقلال و آزادی کے حاصل کر لینے کے بعد افغانستان کی راہ میں اب کوئی سد یا روک نہ رہ گئی تھی۔ جو اسے دیگر دنیا کے ساتھ اپنے تعلقات قائم کرنے سے روک سکتی۔ چنانچہ یہی ہوا کہ ایک نہایت ہی قلیل عرصہ میں افغانستان نے اپنی بضاعت سے بڑھ چڑھ کر قدم مارا۔ اور تقریباً دنیا کے سرتمدن اور مہذب ملک سے اپنے روابط استوار کر لئے۔ اب افغانستان کی راہیں ہر کس و نا کس کے لئے کھل گئی تھیں اور پہلی دفعہ دنیا کا یہ بے آئین اور وحشی ملک (جیسا کہ عام طور پر اسے کہا جاتا تھا) مختلف تہذیبوں کے آپس میں گلے ملنے کا مرکز بنا۔ تہذیبوں کے اس اختلاط کا جو فوری نتیجہ برآمد ہوا۔ وہ یہ تھا کہ ”افغان“ کے نام سے جو ہمیت اور لرزہ اندام عالم پہ چھایا ہوا تھا۔ وہ دور ہو گیا۔ اور تبدیل ہو کر لوگوں کے خیال کرنے لگا کہ وہ تو قوت افغانستان کے پاس نہیں ہے۔ وحشی اور درندہ صفت

نہ تھے، بلکہ محض گمنامی کی وجہ سے ان کی صورت کو اس درجہ سنخ و بھیانک کر کے بتلایا جا رہا تھا۔ البتہ اس میں کوئی شک نہ تھا کہ دنیا نے تملن سے الگ تھلگ رہنے کے سبب وہ دیگر اقوام سے صد امانزل پیچھے تھے۔ لوگوں پر یہ حقیقت بھی بہت جلد روشن ہو گئی تھی کہ اگر انکی ترقی کے مواقع میں فراغت نہ ہوئی، تو یہی وحشی و خونخوار قوم آنکھوں دیکھتے ہی دیکھتے ترقی کے وہ جملہ مدارج طے کر چائیگی جو عام طور پر اولوالعزم قوموں کا مابہ الاستیاز خاصہ و معیار رہا کئے ہیں :

۱۔ اگر غازی امان اللہ خان کی بجائے افغانستان کی سلطنت کی باگ ڈور کسی کمزور دل و دماغ رکھنے والے شخص کے ہاتھوں میں ہوتی، تو کیا کوئی کہہ سکتا تھا کہ افغانستان کا ملک اتنی جلدی دیگر ممالک سے متعارف مانوس ہو جائیگا۔ اسی مانوسیت و تعارف میں وہ کشش تھی جو ہندوستانی دلوں کو غازی امان اللہ خان کا گرویدہ بنا رہی تھی۔ اور وہ خوف و شہت جو کبھی افغانوں کا نام نہ لے سکتا ان پر طاری ہو جاتی تھی۔ اب بہ سرعت تمام نازل ہو رہی تھی میں افغانستان کی آزادی کو اس کا واحد سبب قرار دیتا ہوں :

۲۔ افغانستان کی داخلی و خارجی آزادی دو سر طریق پر بھی ہندوستانیوں پر اثر انداز ہوئی اور وہ اس طرح کہ جنگ عمومی کے خاتمہ پر جبکہ ہر ایک افتادہ و محکوم قوم اپنی عبدیت و غلامی کے طوق و سلاسل سے نجات حاصل کرنا چاہتی تھی ہندوستان بھی متاثر ہوئے بغیر نہیں رہ سکتا تھا یہاں کے باشندوں میں بھی وہی تڑپ موجود اور پیدا ہو گئی تھی۔ ٹھیک ایسے وقت میں ان کا ہمسایہ ملک افغانستان جو اس وقت تک محض گمنامی کی حالت میں اپنے زندگی کے ایام بسر کر رہا تھا۔ اپنی آزادی کے حصول و دفاع کے لئے سینہ سپر ہو جاتا ہے۔ اور برطانیہ جیسی پر عظمت و ہیبت طاقت سے جو ابھی ابھی ایک خوفناک حملہ پر غلبہ اور فوقیت حاصل کر چکی تھی۔ سر ٹکراتا ہے۔ اور اپنے مقصد میں ناکل و کامیاب نہ کھلتا ہے۔ اس غیر متوقع و آن ہونی کا سبب بی کا ہندوستانی دل و دماغ پر چٹنا

بھی اثر پڑتا مھوڑا کھٹا چنانچہ ہم دیکھتے ہیں کہ ہندوستان میں حکومت برطانوی کی ضد پر مختلف قسم کی پرجوش تحریکات ابھی ایام میں پورے زور شور سے رویکارمائی گئیں۔ افغانستان کو اس وقت ضرورت تھی کہ وہ جس طریق پر بھی بن پڑے ہندوستان کی حیثیت و افکار کی ترجمانی و حمایت کرے تاکہ ہندوستان کی عام ہیڈ اس کے دعوے استقلال میں مارج و مزاحم نہ ہونے پائے۔ اوہر ہندوستان کی پہلک کو بھی ایسے ہمسایہ و اجنبی ممالک کی ضرورت تھی جو اگر عمل نہ ہی معنواً و اخلاقاً ہی اس کی کشمکش آزادی میں اس کا ساتھ دیں۔ تاکہ برطانوی حکومت اس وسیع بین الاقوامی پراسپیکٹ کے اثر تلے آکر ان کے واپسی حقوق و رعایات کا لحاظ کرنے لگ جائیں۔ اور ملک کی حکومت میں انہیں وافر حصہ عطا کرے۔ ایسا کہتے ہوئے دونوں ممالک کی مانوسیت اور لگاؤ کا بڑھ جانا یقینی تھا۔ اور چونکہ سلطنت افغانستان کا اہتمام اس وقت امان اللہ خان کے لائقوں میں تھا۔ اور وہ ایک شخصی پادشاہ بھی تھا۔ اس لئے لازمی تھا کہ اسے ہندوستان کے محکوم باشندوں کی اعلیٰ غما مار و غمخوار تصور کیا جائے۔ ہندوستانی پہلک اسے ایسا ہی خیال کرتی تھی۔ اور اس لئے اس کی عزت و احترام ہندوستانی قلوب میں سب مستشرقی تاجداروں سے بڑھ کر اور بیشتر تھی۔

رسم افغانستان کے آزاد ہو چکنے کے بعد یقینی تھا کہ برطانوی حکومت ہند کے تعلقات کی نوعیت اس ملک سے بالکل ہی بدل جاتی۔ اور وہاں کا حکمران طبقہ اس آجہبی سیاسی نفوذ کے اثر یاندہ کے امراء کی کوششوں میں ایک مدت تک برابر مصروف و مشغول رہنا۔ ایسا کہتے ہوئے افغانستان کی حکومت کے لئے یہ ایک قدرتی امر بن جاتا تھا کہ وہ جہاں تک برطانوی سیاست کا تعلق ہے۔ اس سے گرم کھاتی رہے۔ چنانچہ ہم نے ملاحظہ کرتے ہیں کہ شروع بہار مانیہ میں حکومت کی روش اس بارہ میں ایک قیبا نہ انداز لئے ہوئے تھی۔ ایسی روش وقتی حالات کے ماتحت ہندوستانی ہریت کشوں کے لئے



بالطبع دل خوش کن تھی۔ اور چونکہ ملک کے مطابق پر بھی اپنی کاٹوطی بول رہا تھا۔ اس لئے ہندوستان
 میں غازی امان اللہ خاں کی شخصیت کو ایک قابل رشک اور لازوال شہرت نصیب ہو گئی تھی۔
 (۴) افغانستان عہد قدیم ہی سے ہندوستان کے لئے ایک تھانہ اولوالعزمیوں کا گہوارہ
 اور مرکز تھا اور اس کیف کو افغانوں کے مذہبی اور قومی تعصب نے اور بھی دوبالا کر رکھا تھا۔
 انگریزی حکومت کے ہندوستان میں قیام و دوام کے وقت سے لیکر اس تعصب نے باقاعدہ
 اور بیقاعدہ جنگوں کی شکل میں بیسیوں مرتبہ اپنی نمائش کی تھی۔ اور افغانوں کی نسلیں اپنے
 آبائی اثر کے ماتحت مجبوتھیں۔ کہ وہ کسی وقت بھی اس خصوصیت و عداوت کا مظاہرہ
 کرنے سے نہ چوکیں۔ جو انہیں انگریزوں سے اب بالطبع حاصل ہو چکی تھی۔ جنگ
 استقلال بھی اپنی مجنونانہ مظاہرات کی ایک کڑی تھی۔ مگر خوش قسمتی سے ماحول افغانستان
 کے سازگار تھا۔ اور اس کا حکمران جس نے محض اس لئے یہ جنگ چھیڑی تھی۔ کہ وہ اپنی
 جلد مشتعل ہو جانے والی ملت کو اپنے برخلاف داخلی ترغیبات و تحریکات سے باز رکھ
 سکے۔ تاکہ اس کی بادشاہت جس کو اس نے اپنے چچا۔ سے چھینا تھا۔ اسی حیلہ سے
 اچھی طرح جم جائے۔ اس مقصد عظیم میں کامیاب ہو گیا جس نے نہ صرف اس کے نام کو
 ہی چار چاند لگا دئے۔ بلکہ افغانستان کے ملک کو بھی ہمیشہ کے لئے قعر مذلت و گنہمی
 سے نجات دلا دی۔ اس طرح گویا اپنے باشندگان ملک کی نظروں میں امان اللہ خاں کی
 ذات اس تعصب ملی و مذہبی کی راہنما قرار پا گئی تھی۔ جو مدتوں سے انگریزی اثر و اقتدار کے
 برخلاف ان کے دلوں میں جگہ پائے ہوئے تھا۔ پس ہندوستانیوں کے نزدیک امان اللہ خاں
 اپنے ملک ملت کے ساتھ اس رُوح کا مظہر بن چکا تھا جس کی پیش و عبادت کرنا جس
 محکومیت کے لئے فرض اولیں قرار پا جاتا ہے۔ یہی وہ اسباب و وجوہ تھے۔ جن کے نتائج
 سے متاثر ہو کر ہندوستانیوں نے مہترقی افغانستان کے حالات سے گہری دلچسپی لینے
 شروع کر رکھی تھی۔ اور خود امان اللہ خاں کو وہ مشرق وسطیٰ کا ایک ہونہار و پیدار منبر

تاجدار تصور کرئے لگ گئے تھے جس کی ذات سے انہیں شاید یہ امید تھی کہ وہ کسی وقت اخلاقاً و منواً ان کی اپنی اسارت و عبدیت کی زنجیروں کو توڑ دینے میں ان کا ساجی و مددگار ثابت ہوگا۔

میں مذکورہ بالا صفحات کو لکھ چکا تھا کہ غازی محمد زادر خان موجودہ فرمانروائے افغانستان کے قتل ہو جانے کی خبر موصول ہوئی۔ مجھے اس حادثہ فاجعہ سے حقیقتاً بے حد سوچ پہنچا ہے۔ مجھے ان کی دوستی و قرب کا فخر حاصل رہا ہے۔ اور میرے نزدیک یہ ایک کبیرہ گناہ سے کم نہ ہوگا۔ اگر میں ان کے دیانت و خلوص کے متعلق یہاں چند کلمات بیان کئے بغیر اس کتاب کو ختم کر دوں۔ مگر میں ساتھ ہی اپنے قارئین سے استدعا کروں گا کہ وہ میرے مفہوم کو اس کی ”قدر حقیقی“ کے معیار سے پرکھیں۔ اور اپنے آپ کو کسی قسم کی غلط فہمی کا شکار نہ ہونے دیں۔

اس دنیا میں عالم سیاسیات کا جہاں تک تعلق ہے۔ انسان بیک وقت دو اہم فرائض سے دوچار ہوتا ہے۔ پہلا فرض ملک و ملت کی مسئولیت سے تعلق ہے اور دوسرا اس جماعت سے جس کے ساتھ ہو کر وہ اس پہلے فرض کی ادائیگی سے بہکدوش ہونا چاہتا ہے۔ مجھے یقین ہے اور ایک دنیا اس امر میں ہمیں ہموار ہوگی کہ غازی مقتول کی رقت پر جہاں تک ملک و ملت کی مسئولیت کا تعلق ہے۔ کوئی بار نہیں رہ گیا۔ جس ماہر و فہمنا کی سادہ کاری میں اس کے وجود و شخصیت کی بناء تشکیل ہوئی اگر اسی معیار کی روت اس کی زندگی کے مختلف کارناموں کو پرکھا جائے۔ تو ہم کوئی وجہ نہیں دیکھتے کہ کیوں اس پارہ میں اس کے خلوص و دیانت کو اشتباہ و شک کی نظر وار۔ سے دیکھا جائے۔ اور کیوں نہ اس فرض اولین کے شناسا و محرم کو اس کی خدمات ملکی دہائی کے بوجہ حسن انجام و پیشہ پر تبریک و تحسین ادا کی جائے۔ ہاں ہو سکتا ہے

کہ دنیا اس امر پر متحد ہوئے سے قاصر ہے کہ اس نے اپنے جماعتی فرض و مسئولیت سے دیدہ و دانستہ کوتاہی و گریز برتا ہے۔ گو وہ خود بھی شاہی خاندان سے علاقہ رکھتا تھا تاہم اس کی شخصیت کے قصر کی تعمیر اٹھان میں غازی امان اللہ خان کی وفات نے اس کی راہنمائی کی تھی۔ وہ غازی امان اللہ خان کی جماعت کا ایک فروختہ اس کی اس جماعت کے ساتھ انتہائی وفاداری کا یہی تقاضا تھا کہ وہ غایت درجہ کے اشتعالی و زنجیریاتی حالات میں بھی اسی جماعت کا وفادار بنا رہے۔ مگر ہمیں یہاں یہ امر بھی یاد رکھنا چاہیے کہ وہ آخر ہم جیسا ہی ایک انسان تھا۔ فرشتہ نہ تھا۔



95851
CALL No. { ع ۳۶۴ ACC. No. ۵۹۰۱۳

AUTHOR عسکری عسکری

TITLE ۱۹۲۸، ۲۹ — زوال غازی

1928, 29